
முகவுரை 


ஸசீந்திரலால்‌ கோஷ்‌ 


இருபதாம்‌ நூற்றாண்டில்‌, வங்க இலக்கியத்தில்‌ புதுப்‌ 
பாதையை வகுத்த எழுத்தாளர்‌ குழுவினருள்‌ ஒருவார்‌, மாணிக்‌ 
பந்த்யோபாத்யாய்‌ (1908-1956). பழம்‌ பெரும்‌ எழுத்தாளர்கள்‌ 
விலக்கிவிட்ட, சாதாரண எளிய மக்களின்‌ வாழ்க்கை உண்மை 
களை இப்புதுக்‌ குழுவினர்‌ வருணித்துள்ளனர்‌. கடந்து சென்ற 
ஏழு நூற்றாண்டு காலம்‌ நீடித்து வந்த ஒரு சமுதாயக்‌ கோப்பு 
தொழில்‌ வளத்தாலும்‌, நகரவிஸ்தரிப்பாலும்‌ உடைந்துபோய்‌, 
மாறிவரும்‌ பொருளாதாரத்திற்கு ஏற்ப வேறு வடிவிலேயே 
அமைந்து வருகிறது. இச்சமூக மாற்றத்தால்‌ மனித வாழ்க்கையில்‌ 
ஏற்படும்‌ போராட்டங்கள்‌, அவலங்கள்‌ இப்புது எழுத்தாளர்‌ 
களின்‌ கவனத்தை வெகுவாய்‌ ஈர்த்தன. எதிர்ப்புக்கள்‌ பல 
தொன்றினும்‌ இவ்விளம்‌ இலக்கியச்‌ சிற்பிகள்‌ தம்‌ புதிய முயற்சி 
யில்‌ கலங்காது இறங்கினர்‌. பத்து ஆண்டுகளில்‌, இப்புரட்சி 
எழுத்தாளர்கள்‌ கற்பனையும்‌, உணர்ச்சிப்பான்மையுமே மலிந்த 
ஓர்‌ இலக்கிய மரபை உதறித்தள்ளி ஒரு பெரிய மாறுகலைப்‌ புகுத்தி 
னர்‌. மற்ற இந்திய மொழி இலக்கியங்களிலும்‌ இப்புதுப்போக்கு 
ஊடுருவ இவர்களது படைப்புக்கள்‌ உதவி புரிந்தன. 


இவ்வகை எழுத்தாளருள்‌ இளமையானவர்‌ மாணிக்‌ பந்த்‌ 
யோபாத்யாய்‌ ஆவார்‌. இத்துறையில்‌ இவர்‌ தம்‌ கன்னிமுயற்சி 
யைத்‌ தொடங்யெபோது இவருக்கு வயது பத்தொன்பதே. 
நண்பன்‌ ஒருவன்‌ தூண்டவே மாணிக்‌, சிறுகதை எழுதக்‌ துணிந்‌ 
தார்‌. அதற்குள்ள மதிப்பை உணர்ந்து ஒரு பிரபல இலக்கிய 
சஞ்சிகையின்‌ ஆசிரியர்‌ இவரது சிறுகதையைப்‌ பிரசுரித்ததோடு, 
இவரை நேரில்‌ சந்தித்துத்‌ தம்‌ பாராட்டையும்‌ தெரிவித்தார்‌. 
இளம்‌ மாணிக்‌, வருங்காலத்தில்‌ ஒரு சிறந்த கதாசிரியனாக மாறு 
வதற்கு இப்‌ பாராட்டே ஊக்கியதெனலாம்‌. கல்லூரியில்‌ தம்‌ 
விஞ்ஞான பாடத்தை ஏறக்கட்டிவிட்டு இவர்‌ எழுத்தாளனுடைய 
வாழ்வை ஏற்றார்‌. 


தம்மிடம்‌ எழுத்தாற்றல்‌ உள்ளதை உணர்ந்து மாணிக்‌ 
இத்துறையில்‌ மும்முரமாக இறங்கினார்‌. இவருக்கு அமோக வர 
வேற்புத்‌ தந்தது வாசகர்‌ உலகம்‌. வரவேற்பைப்‌ போல்‌ எதிர்ப்பும்‌ 
இருத்தது. ஐம்பதுக்கு மேல்‌ இவருடைய நூல்கள்‌-— நாவல்கள்‌, 
சிறுகதைத்‌ தொகுப்புக்கள்‌, வெளியாயின. இளமைப்‌ பருவத்தில்‌ 


ந “பொம்மலாட்டம்‌ 
அவர்‌ பிறந்து வளர்ந்த நாட்டுப்புறச்‌ சித்திரங்களே இவற்றில்‌ 
மலிந்திருந்தன. வாழ்க்கை உண்மைகளைப்‌ பற்றி யதார்த்தமாக 
எழுதும்‌ மற்ற எழுத்தாளர்களுக்கும்‌ இவருக்கும்‌ உள்ள ஒரு வித்தி 
யாசமாவது-இவர்‌ எதனையும்‌ கூர்ந்து நோக்குவதில்‌ வல்லவர்‌. 
இவரே ஒரு சமயம்‌ கூறியுள்ளதுபோல்‌, இவர்‌ எப்பொருளையும்‌ தம்‌ 
சுய அநுபவத்தின்‌ பேரிலேயே சித்தரிப்பவர்‌. “என்னுடைய எழுத்‌ 
தில்‌ கற்பனைக்கே இடமில்லை; கற்பனைக்கு உண்மை வடிவமே கிடை 
யாது என்பது என்‌ துணிபு.” துணிச்சலான இந்த நோக்கு எழுத்தாள 
ரிடையே இவரைத்‌ தனிப்பட நிறுத்துகிறது. ஒருவேளை இவர்‌ 
தம்‌ இளமையில்‌ ஆங்கில மொழிபெயர்ப்பில்‌ படித்த மாக்ஸிம்‌ 
கோர்க்கியின்‌ ஆக்கங்கள்‌ இவருக்கு இந்நோக்கை ஏற்படுத்தி 
யிருக்கலாம்‌. பாத்திரங்களை உருவாக்கும்போது மனித உள்ளத்தில்‌ 
ஊறும்‌ இரக்கம்‌ போன்ற தன்மைகளுக்கு இடமே தரமாட்டார்‌; 
உணர்ச்சியை மட்டுப்படுத்தி எதனையும்‌ நுண்ணிதாக ஆராய்‌ 
வார்‌. இதற்குக்‌ காரணம்‌ வாழ்க்கைப்பால்‌ இவருக்கு இருந்த 
அவநம்பிக்கையாக இருக்கலாம்‌. வாழ்க்கையில்‌ கடுமையாகப்‌ 
போராடினார்‌. உடல்நலிவால்‌ வதைந்தார்‌; பிடிவாதமான 
கொள்கைகள்‌ இவரிடம்‌ உண்டு. இவற்றின்‌ நிழல்‌ இவருடைய 
படைப்புக்களில்‌ காணலாம்‌. அவர்‌ சமூகக்‌ கோளாறுகளை வரு 
ணிக்கத்‌ தயங்யெது இல்லை. மனிதத்தன்மைக்கு எங்குமே மரி 
யாதை இல்லை என்பதை மனம்‌ விட்டுப்‌ பல இடங்களில்‌ அத்‌ 
தாட்கெளுடன்‌ அறைந்து சொல்கிறார்‌. இதனால்‌ இவர்‌ பலரு 
டைய தாக்குதலுக்கு இலக்கானார்‌. இப்படி உள்ளதை மறைப்‌ 
பின்றிச்‌ சொல்லும்‌ இவரது ஆற்றல்‌ இளம்‌ எழுத்தாளர்களை 
வெகுவாய்க்‌ கவர்ந்தது. இலக்கியத்தில்‌ இவர்‌ தோற்றுவித்த 
இந்த விசையை, மற்றவர்களும்‌ வலுக்கச்‌ செய்தனர்‌. 


யுநெஸ்கோ நிறுவனம்‌ வங்காளி நாவல்களில்‌ மொழிபெயர்ப்‌ 
புக்கென (எல்லர்‌ மொழிகளிலும்‌) மாணிக்‌ பந்த்யோபாத்யாயின்‌ 
'புதுல்‌ நாச்சேர்‌ இதிகதா'வையும்‌ விபூதிபூஷண்‌ பந்த்யோபாத்‌ 
யாயின்‌ “பதேர்‌ பாஞ்சாலி' யையும்‌ (ஸத்யஜித்‌ ராய்‌ இதனைச்‌ 
சினிமாப்‌ படமாக அழகுற எடுத்திருக்கிறார்‌) தேர்ந்தெடுத்திருப்‌ 
பது குறிப்பிடத்‌ தகுந்த செய்தியாகும்‌. ஓவ்வொன்றும்‌ அதனதன்‌ 
சிறப்பைக்‌ கொண்டு, மனித வருக்கத்தின்‌ ஒரு சாராரின்‌ வாழ்க்‌ 
கையை வருணிக்கும்‌ அரிய நூலாகும்‌. அதனைப்‌ படைத்த 
்‌ எழுத்தாளருக்கு ஏற்ப ஒவ்வொன்றும்‌, நோக்கிலும்‌ நடையிலும்‌ 
வெவ்வேறு இலக்கியச்‌ சுவை மண்டியதாகும்‌. எறும்புகளின்‌ 
போக்கைக்‌ கூர்ந்து ஆராய்வதையொத்து மனிதத்தன்மைகளை 
அலசிப்‌ பார்க்கிறார்‌ மாணிக்‌ தம்‌ நவீனத்தில்‌. விபூதிபூஷ 
ணுடைய ஆக்கமோ கற்பனை செறிந்த காவியமென, பல இன்னல்‌ 


முகவுரை ப்‌ 
களைக்‌ கடந்து மானிடன்‌ கலங்கா உள்ளத்தவனாய்‌ முன்னேறு 
வதைப்‌ பாடுகிறது. மாணிக்‌ கண்ணுக்கு நேராக உள்ளதை நோக்கு 
பவர்‌- நாட்டுப்புற மண்ணையும்‌ அதில்‌ உழலும்‌ மாந்தரையும்‌. 
விபூதிபிஷணோ--மரவரிசைகளுக்கு மேல்‌ தென்படும்‌ தாரகை 
மண்டலத்தை நோக்குகிறார்‌. 


புதுல்‌ நாச்சேர்‌ இதிகதா (பொம்மலாட்டம்‌) -- 193 6-இல்‌ 
முதன்‌ முதல்‌ வெளியாகியது. இதனை நன்கு: ஆராய்ந்து அறிவ 
தற்கு, இந்‌ நாவலில்‌ வருணிக்கப்படும்‌ நிலப்பகுதி, அங்கு மக்கள்‌ 
வாழும்‌ சூழ்நிலை, அவர்களது பண்பாடு-இவை கருத்தில்‌ கொள்வது 
நன்று, வங்காள மாகாணத்தின்‌ பாதிக்கு மேற்பட்ட பகுதி 
(1947-இல்‌ வங்கம்‌ இரண்டு கூறாகி மேற்கு வங்காளம்‌, கிழக்குப்‌ 
பாகிஸ்தான்‌ என்று வெவ்வேறாயின--இழக்குப்‌ பாகிஸ்தான்‌ இன்று 
பாங்களா தேஷ்‌) கங்கையும்‌ பிரம்மபுத்ராவும்‌ பெருகியோடும்‌ 
டெல்ட்டா பிரதேசம்‌; சிற்றாறுகள்‌ பல, கால்வாய்கள்‌ எண்‌ 
ணிறந்தன பின்னிக்‌ இடக்கும்‌ பகுதி. பல ஊர்களை எளிதில்‌ அடை 
வதற்குச்‌ சாலை வழியோ, ரெயில்பாதையோ திடையாது. 
போக்குவரத்துப்‌ பெரும்பாலும்‌, நதிகளில்‌ செல்லும்‌ ஸ்டீமர்‌, 
நாட்டுப்படகுகள்‌ இவற்றின்‌ துணைகொண்டு நிலவுறெது. படகுப்‌ 
பயணம்‌ இப்பகுதி மக்களின்‌ தொன்று தொட்ட பழக்கமாகும்‌. 
இந்நூற்றாண்டின்‌ பாதி வரைக்கும்‌--இக்கதை நிகழும்‌ கால 
கட்டம்‌— நிர்வாகத்திற்கான தலைமை இடங்கள்‌, ஜில்லாக்கள்‌ 
தோறும்‌ இருந்தும்‌ (5000 சதுர மைல்‌ அளவு) நாகரிகமே புகாத 
5000-த்திலிருந்து 10,000 வரை மக்கள்‌ தொகையுள்ள பெரிய 
ரொமங்களில்‌ கூட போதிய வசதிகள்‌ இல்லை. பழமையில்‌ கிரா 
மங்கள்‌ என்றால்‌, அவை தன்னிறைவு பெற்று இருக்கும்‌. அங்கு 
வாழும்‌ பாமரமக்கள்‌ பெரும்பாலும்‌ சிறு கைத்தொழிலும்‌, வய 
லில்‌ உழவும்‌ செய்பவராவர்‌. தேவையான துணி, உணவு, வீடு, 
இந்த வசதிகளை மக்கள்‌ தாமே தேடிக்‌ கொள்வர்‌. 


ஆனால்‌ இந்தக்‌ கிராமப்புற அமைப்பு நாளடைவில்‌ வேலையின்‌ 
மையாலும்‌, வறுமையினாலும்‌ சீர்குலைந்து போயிற்று. கல்வி அறிவு 
மிகக்‌ குறைவு மக்களிடையே. அரசினர்‌ நாட்டுப்புற மக்களின்‌ 
கல்விக்காக எடுத்துக்‌ கொண்ட முயற்சி வெகு சொற்பம்‌. பொது 
ஜன சுகாதாரம்‌ என்ற பெயரே இல்லை. மருத்துவ வசதியும்‌ 
இல்லை. பணம்‌ உள்ளவர்கள்‌ அரைகுறை வைத்தியனிடம்‌ சிகிச்சை 
பெற்றனர்‌. பெண்பாலார்‌ துச்சமாகக்‌ கருதப்பட்டனர்‌. காதல்‌ 
போன்ற உணர்ச்சிகளைப்‌ பெரும்‌ பாபம்‌ என மக்கள்‌ நினைத்தனர்‌. 
பெரியவர்கள்‌ நிச்சயித்து முடிவு செய்ய வேண்டியது மணமுறை. 
பெண்கள்‌ வழுவி நடந்தால்‌ அவர்களுக்குச்‌ சமூகம்‌ தரும்‌ தண்டனை 
கொடுமையானது. 


vi பொம்மலாட்டம்‌ 


படித்தவர்களோ இல்லையோ கிராமமக்களின்‌ நடை, உடை, 
பாவனை யாவும்‌ காலம்காலமாக ஊறிப்போன மூட பழக்க 
வழக்கங்களின்‌ ஆதிக்கத்திற்கு உட்பட்டே இருக்கும்‌. சாதி வேற்‌ 
றுமை, பரம்பரையாக வரும்‌ கட்டுத்‌ திட்டங்கள்‌ இவற்றால்‌ 
விளையும்‌ பல இன்னல்களை அனுபவித்தும்‌, மக்கள்‌ இவற்றைக்‌ 
கண்டிக்காமல்‌ உணர்வற்று இருந்தனர்‌. ஆத்தும வளர்ச்சிக்கான 
மதுக்கொள்கை பெயரளவுக்குத்தான்‌. நல்லபடி வாழ்வது என்பது 
சமூகம்‌ வரைந்த கோட்டுக்குள்‌ அடங்கிச்‌ செல்வது, ஆசார நியமம்‌ 
வழுவாமல்‌ நடப்பது இவற்றையே குறிக்கும்‌. தனக்கென ஒருவன்‌ 
வாழ வேண்டு மென்ற பேச்சுக்கே இடமில்லை. தன்‌ குடும்பத்‌ 
திற்காகவோ, இனத்தவருக்காகவோ, பழைய வழக்கங்களைப்‌ 
பின்பற்றி வாழும்‌ வாழ்வே பெரிதாக மதிக்கப்பட்டது. 

இதுபோன்ற நிலையில்‌ ஒருவனுடைய தனிப்பண்பு ஓங்கிப்‌ 
பிரகாசமாவதற்கு வழியே இல்லை. தன்‌ விருப்பம்போல்‌, தன்‌ 
நோக்கிற்கு ஏற்ப, அவனால்‌ எதையும்‌ சாதிக்கவே முடியாது. 
பேச்சாலோ, செயலாலோகூட ஒருவன்‌ தன்‌ கருத்துக்களை வெளி 
யிட முடியாது. குறுகிய மனப்பான்மைக்கும்‌ பழக்க வழக்கங்‌ 
களுக்கும்‌ அவன்‌ அடிமைபட்டே இருக்க வேண்டும்‌. இருப்பினும்‌ 
உணர்வை, கிளர்ந்தெழும்‌ எண்ணங்களை யாரால்தான்‌ அடக்க 
முடியும்‌? இவை பயங்கர உருவங்கொண்டு வெளிப்படத்‌ தயங்குவ 
தில்லை. மீறிச்‌ செல்பவனுக்குத்‌ தன்‌ உறவினர்களுக்கடையே சமூ 
கத்தில்‌ இடம்‌ கிடையாது. எதிர்ப்பினால்‌ விளையும்‌ சங்கடத்தை 
அவன்‌ அநுபவித்தே தீர வேண்டும்‌; இல்லை அவன்‌ முற்றிலும்‌ 
சமூகத்தையாவது துறந்து விடவேண்டும்‌. புதுமைக்‌ கருத்துக்கள்‌ 
நகரப்பகுதியிலிருந்து மெல்ல மெல்ல நாட்டுப்புறக்தில்‌ புகத்‌ 
தொடங்கின. புதிய போக்கிற்கு முதலில்‌ எதிர்ப்பே தோன்றியது. 
இந்தப்‌ போராட்டம்‌ நீடித்து வந்தது. காலம்‌ மாறுவது சில 
ருக்குப்‌ பிடிக்கவில்லை. இக்ககையின்‌ முக்கிய பாத்திரம்‌ சசி, இது 
போன்ற புதுமைக்‌ கருத்துக்களை ஏற்றவனாதலால்‌ மனப்போராட்‌ 
டத்திற்கு ஆளாகிறான்‌. நகரத்தில்‌ படித்து நற்பண்பாளனாக வந்‌ 
தாலும்‌ அவன்‌, ஊரில்‌ குறுகிய மனப்பான்மையுடைய தந்தை, 
சுற்றத்தவருடன்‌ மோதிக்கொள்ள நேரிடுகிறது. அவன்‌ தன்‌ 
விருப்பம்போல்‌ எதையும்‌ செய்ய முடியவில்லை. அவனது வாழ்க்கை 
இதனால்‌ அவலத்துக்கே உள்ளாகிறது. பொம்மலாட்டத்தில்‌ வரும்‌ 
பாத்திரங்கள்‌ ஓர்‌ ஒதுக்குப்‌ புறத்துக்‌ கிராமவாசிகள்‌---இவர்கள்‌ 
உணர்வே சிறிதும்‌ இன்றிக்‌ கண்மூடித்தனமாக வாழ்க்கையில்‌ 
உழல்பவர்கள்‌ - உலகமெனும்‌ ஆடரங்கில்‌ செறிவே இன்றி, அறி 
வின்றிப்‌ பாவை கூத்தாட்டாய்ச்‌ சுழன்று விழுந்து கிடப்பவர்கள்‌! 


வர வர இந்த ஐடத்துவமான நிலை மாறி வருகிறது. விழிப்‌ 
புணர்வு வந்து விட்டது. இந்திய சுதந்திரத்திற்குப்‌ பிறகு பண்‌ 


“மூகவுரை ல்‌ 


பாட்டிலும்‌ சரி, பொருளாதார முன்னேற்றத்திலும்‌ சரி, கிராமங்‌ 
களில்‌ தெளிவான மாறுகலைக்‌ காண்கின்றோம்‌. சாதி வேற்றுமை 
அகற்றப்பட்ட போதிலும்‌ சில இடங்களில்‌ அது தலைகாட்டுகிறது. 
நிலப்பங்கட்டுக்கான சட்டங்களால்‌ நில ஆகிக்கியமும்‌, அதிக 
வட்டி வாங்குவதும்‌ ஒழிந்தன. பெண்பாலருக்கு மேலும்‌ சலுகை 
அளிக்கப்பட்டுள்ளது. ஆடவருடன்‌ அவர்களும்‌ சரிசமானமாக 
வாழ்கின்றனர்‌. மக்கள்‌ நலத்திற்கான பல திட்டங்கள்‌ உருவாகி 
நடைமுறையில்‌ செயல்படுகின்றன. முன்போல்‌ வறுமை அத்‌ 
துணை கோரமாக இல்லை. நாற்பது ஆண்டுகளுக்கு முன்னர்‌ ஒரு 
கிராமம்‌ இருந்த விதம்‌, அதன்‌ மக்கள்‌, அவர்களது போக்கு 
யாவும்‌, இக்கதையின்‌ வாயிலாக இன்றைய வாசகர்களுக்குப்‌ 
படிக்க வியப்பாகவே தோன்றும்‌. உணர்ச்சி அளவில்‌ பார்த்தால்‌ 
மனிதன்‌ இன்னும்‌ மாறவில்லை. அவன்‌ பழைய தளையைக்‌ களைந்து 
விட்டுப்‌ புதியதைப்‌ பூட்டிக்‌ கொள்றைன்‌. அவன்‌, எதிர்த்து எத்‌ 
துணைப்‌ புரட்சி செய்த போதிலும்‌ இன்னும்‌ உண்மையான 
விடுதலை அடையவில்லை. 

வாய்க்கால்‌ ஒரமாக இருந்த பெரிய ஆல மரத்தின்‌ அடிப்‌ 
பகுதிமீது சாய்ந்தபடி ஹாருகோஷ்‌ நின்றிருந்தான்‌. வானத்துத்‌ 
தெய்வம்‌ (இந்திரன்‌) இடி இடித்து அங்கேயே அவன்மீது தன்‌ 
அழற்‌ பிழம்பை ஏவியிருந்தான்‌. 


ஹாருவின்‌ தலையில்‌ நரையுடன்‌ கலந்த சிகையையும்‌, முகத்தில்‌ 
அம்மை வடுக்களினால்‌ வறண்டுபோயிருக்கும்‌ தோலையும்‌ இந்திரனின்‌ 
பார்வை பொசுக்கிவிட்டது. ஆனால்‌ இப்படி ஆகுமென்று 
அவனுக்கே தெரியாது. நூறு ஆண்டு பழமையான அந்த மரத்தின்‌ 
மெளன உள்ளக்‌ டெக்கையுடன்‌ ஐம்பத்தோரு வயது நிரம்பிய 
ஒரு மனிதனுடைய சிந்தனையில்‌ ஆழ்நீத உலகம்‌, கண்‌ முன்பாகவே 
நொடிப்பொழுதில்‌ மறைந்துவிட்டது. தன்‌ முழுக்‌ கண்ணோக்கைச்‌ 
செலுத்திய அந்த வான்‌ கடவுள்‌ இசை கிடுகிடுக்கும்படி ஒரு 
ஹுங்காரத்தை வெளிப்படுத்தினான்‌. பின்னர்‌ கனத்த மழை 
பொழியத்‌ தொடங்கியது. 


ஆலமரத்தின்‌ அடர்ந்த இலைகள்மீது வெகு நேரம்‌ மழைத்‌ 
தாரை நிற்கவில்லை. கீழே நின்ற அவன்மீது மழைநீர்‌ பெருகி அவனை 
நனைத்துவிட்டது. அந்த இடத்தில்‌ கடலினின்று வீசுவது போன்ற 
“ஓஜோனி”ன்‌ மணம்‌ மெல்லக்‌ கலந்து இருந்தது. சற்றுத்‌ தொலைவில்‌ 
தோப்பினுள்ளிருந்து செந்தாழம்பூவின்‌ இனிய கந்தம்‌ பரவி 
வந்தது. பச்சை நிறமான கயிறுபோல்‌ நெளியும்‌ ஒரு பாம்பு தாழம்‌ 
புதர்‌ அடியில்‌ அதனைச்‌ சுற்றிக்கொண்டு இடுக்கிட்டுக்‌ கிடந்தது. 
மழைநீர்‌ ஓயாமல்‌ படவே அது மெல்ல மெல்ல சுருள்‌ பிரிவதுபோல 
வெளியே வந்தது. கணநேரம்‌ அது நின்றுநிலைத்து, கண்கொட்டாமல்‌ 
ஹாருவையே நோக்கிவிட்டு அவனது இரு கால்களுக்கிடையே 
ஊர்ந்து ஆலமரத்து வங்கு ஒன்றுள்‌ மறைந்துவிட்டது. 

ஹாருவை அந்த இடத்தில்‌ எவரும்‌ வந்து தேடுவதற்கு 
. வாய்ப்பில்லை. அது மனித நடமாட்டமிராத இடம்‌. பெரும்‌ 
பாலும்‌ அந்தத்‌ தோப்பினுள்‌ எவருமே.வருவது கிடையாது. கிராம 

மக்களுக்கு ஏதாவது ஒன்றைக்‌ குறித்து அஞ்சுவதில்‌ ஒரு விருப்பு. 
ஊருக்கு வெளியே, வாய்க்காலின்‌ இக்கரையில்‌ அடர்ந்திருக்கும்‌ 
குறுங்காடும்‌, அதில்‌ நிலவும்‌ தனிமையும்‌ இத்தகைய அச்சம்‌ எழுவ 
தற்கு உறுதுணையாக இருந்தன. பூத பிசாசங்களைப்பற்றிக்‌ கிராம 
மக்கள்‌ கொண்டிருந்த பயங்கர கற்பனைகள்‌ ஒருபுறமிருக்கட்டும்‌; 
அந்த இடம்‌ பாம்புகளின்‌ ராஜ்யமென்பதில்‌ சந்தேகமேயில்லை. 

வெளிச்சமான பகல்‌ வேளையில்தான்‌ பாஜீத்புரத்தைச்‌ சேர்ந்த 
துணிவுமிக்க இரண்டொருவர்‌ இதன்‌ ஊடே தேய்ந்த புல்‌ பாதை 
யைப்‌ பிடித்துக்கொண்டு செல்வார்கள்‌, அதற்கப்புறம்‌ படகுகள்‌ 
செல்லும்‌ வாய்க்காலைக்‌ தாண்டினால்‌ காவுதியாவுக்குச்‌ செல்லும்‌ 
பாதை வருகிறது. கிராமத்தைச்‌ சென்றடைவதற்கு அரை மைலுக்கு 
மேல்‌ நடக்கவேண்டியதில்லை. சண்டீயின்‌ அம்மா நடுநடுவே பகல்‌ 
நேரங்களில்‌ இங்கே சுள்ளி பொறுக்க வருவாள்‌. பாமினி கவிராஜின்‌ 
(வைத்தியன்‌) சீடன்‌ வாரத்துக்கு ஒருநாள்‌ வருவான்‌, ஏதாவது 
பச்சிலையைத்‌ தேடிக்கொண்டு. கார்த்திகை, மார்கழி மாதங்களில்‌ 
வேற்றூரைச்‌ சேர்ந்த பிடாரன்‌ இங்கே பாம்பு பிடிக்க வருவான்‌. 
இத்தகையோரைத்‌ தவிர இந்தப்‌ பக்கம்‌ எவருமே கால்‌ வைப்ப 
தில்லை. 

மழை நிற்பதற்கான அறிகுறி தெரிந்தது. வானத்தின்‌ ஒரு 
பக்கம்‌ யாரோ நாணி முகத்தைக்‌ காட்டுவதுபோல்‌ ஒளியின்‌ &ற்று 
தெரிந்தது. ஆலமரத்துக்‌ கிளைகளில்‌ எங்கும்‌ பறவைக்‌ கூட்டம்‌ 
ஈர இறகுகளை உதறிக்கொண்டு கூவத்‌ தொடங்கியது, சற்றுத்‌ 
தொலைவில்‌ புற்று வாயினின்று ஈசல்கள்‌ புதிதாக முளைத்த இறகு 
களுடன்‌ வெளியே கும்பலாகப்‌ பறக்கத்‌ தொடங்கின. ஹாரு 
அதனருகில்‌ அசையாமல்‌ கிடக்கவே மரத்திலிருக்கும்‌ அணிற்‌ 
பிள்ளைகள்‌ கீழே தைரியமாய்‌ இறங்கின. வேறுபுறம்‌, புன்கமரத்தின்‌ 
இளையிலே ஒன்றி, ஒணான்‌ ஒன்று: பூச்சிகளைப்‌ பிடித்துத்‌ தின்பதில்‌ 
ஈடுபட்டிருந்தது. இறந்துபோன ஒரு மைனாக்‌ குஞ்சினை வாயில்‌ 
கவ்விக்கொண்டு குள்ளநரியொன்று ஹாருவைத்‌ திரும்பித்‌ திரும்பிப்‌ 
பார்த்துக்கொண்டே தேங்கிய மழைநீரில்‌ கால்களைச்‌ *சளசள” 
என்று வைத்தபடிச்‌ சென்றது. பிராணிகளுக்கு மட்டும்‌ ஏதோ 
ஒன்று நடந்திருக்கிறதென்று உள்ளுணர்வு உண்டு. இது எப்படி 
வந்தது என்று யாருக்குத்‌ தெரியும்‌ ? 

“அந்தப்‌ பக்கமாகப்‌ படகைத்‌ திருப்பு, கோவர்த்தன்‌!...அந்த 
வேலமரத்துப்‌ பக்கமாக...இந்தப்‌ பக்கம்‌ அதை இறக்கமுடியாது...” 
என்றான்‌ சசி. 

ஆலமரத்திற்கு எதிரிலேயே வாய்க்கால்‌ கரைத்‌ திடுமென 
இறங்கிவிடுறது. மேலும்‌ மழை பெய்ததால்‌ சறுக்கலாக 
யிருந்தது. கரைமீது கழியை ஊன்றி, படகை ஒரு பக்கமாக ஒதுக்‌ 

இனான்‌ கோவர்த்தன்‌. ஏழு மைல்‌ கடந்து வந்தபிறகு ஆற்றுநீர்‌ 
இருபத்துநான்கு மணிக்குள்‌ மூன்றடி உயர்ந்துவிட்டது. வாய்க்‌ 
காலிலும்‌ நீரோட்டம்‌ குறைந்தபாடில்லை. தழைந்திருக்கும்‌ ஒரு 
வேலமரத்துக்‌ கிளையைப்‌ பிடித்து, படகை நிலைக்கச்‌ செய்ததும்‌ 
கோவர்த்தன்‌, “நீங்க படகிலேயே குந்தியிருங்க பாபு...நான்‌ 
எறங்கறேன்‌” என்றான்‌. 

போடா மடையா...நீ அதைத்‌ தீண்டக்கூடாது' என்றான்‌ 


சசி. 


.தண்டாதுபோனா முடியுங்களா? நீங்க ஒருத்தரு மட்டும்‌ பிணத்‌ 
தைத்‌ தூக்கிப்‌ படகிலே ஏத்திடுவீங்களா?” 

அவன்‌ சொன்னது பொய்யல்ல. ஹாருவின்‌ உடல்‌ அவன்‌ 
விழுந்திருக்கும்‌ இடத்தில்‌ சேறு படிந்து இருக்கிறதோ, 
என்னவோ?...தீண்டாதவன்‌ கோவர்த்தன்‌ பிணத்தைத்‌ தொடு 
வதும்‌ உசிதமல்ல. துர்மரணம்‌ சம்பவித்திருக்கிறது. கோவர்த்தன்‌ 
தொட்டாலும்‌ சரி, தொடாமலிருந்தாலும்‌ சரி ஹாருவுக்கென்‌ 
னவோ மோட்சம்‌ வரப்போவதில்லை—இவ்வாறு சசி நினைத்தான்‌. 


சரி வாடா...நாம்‌ இருவருமே பிடித்துத்‌ தூக்கிவைக்கலாம்‌. 
படகை இன்னும்‌ ஓரமாக மரத்தில்‌ கட்டு, அது விலகி ஒதுங்கினால்‌ 
பின்னால்‌ சிரமப்படவேண்டியிருக்கும்‌. முதல்லே விளக்கைக்‌ 
கொளுத்துடா, கோவர்த்தன்‌ ...நன்றாக இருட்டிவிட்டது” என்றான்‌ 
சசி. 

விளக்கை ஏற்றியதும்‌ கோவர்த்தன்‌ வேலமரத்தோடு படகை 
நன்றாகப்‌ பிணைத்துவிட்டுக்‌ கரைக்கு வந்தான்‌. கருகிக்‌ கிடந்த 
ஹாருவின்‌ சவத்தை மெதுவாக இருவரும்‌ படகில்‌ இறக்கினர்‌. 
சரிக்கு மூச்சு வாங்கியது. 

“அவிழடா...படகை அவிழடா கோவர்த்தன்‌...இனிமேல்‌ 
அதைத்‌ கீண்டாமலிரு.” 

௪9, நகரிலிருந்து திரும்பிக்கொண்டிருந்தான்‌. படகில்‌ அமர்ந்த 
படி. அவன்‌ கண்‌ இக்காட்சிமீது விழுந்தது. வாய்க்காலின்‌ கரையில்‌ 
மனித நடமாட்டமிராத அந்திவேளை மங்குலில்‌ ஆலமரத்து அரை 
மீது சாய்ந்தபடி பூதம்‌ போன்ற ஓர்‌ உருவம்‌ நிற்பது தெரிந்தது. 
பாம்புகள்‌ உலவும்‌ இந்தப்‌ புகர்‌ சூழ்ந்த காட்டில்‌ பைத்தியக்காரனைத்‌ 
தவிர வேறு எவனும்‌ இதுபோல்‌ நிற்கமாட்டான்‌. சசிக்கு ஏற்பட்ட 
ஆவலுக்கோ, வியப்பிற்கோ ஓர்‌ எல்லையில்லை. உரத்த குரல்‌ 
கொடுத்தும்‌ அந்த உருவத்தினிடமிருந்து மறுமொழி வராததால்‌ 
படகைக்‌ கரைக்குச்‌ செலுத்துமாறு கோவர்த்தனைப்‌ பணித்தான்‌. 
முதலில்‌ கோவர்த்தன்‌ இதற்கு உடன்படவில்லை. அது போன்ற 
சமயத்தில்‌ எவன்தான்‌ அங்குச்‌ செல்வான்‌? சசி பார்த்தது 

வெறும்‌ பிரமையாக யிருக்கலாம்‌. அப்படி அவன்‌ ஏ தாவதொன்றைக்‌ 
கண்டிருந்தாலும்‌ அதை ஆராயவேண்டிய அவசியமொன்றுமில்லை. 
அதாவது, வந்த வழியே நல்லபடி ஊருக்குப்‌ போய்விடுவதுதான்‌ 
ஒழுங்காகும்‌. ஆனால்‌, சசி கல்கத்தா கல்லூரியில்‌ படித்துப்‌ பாஸ்‌ 
செய்த டாக்டராயிற்றே! கோவர்த்தனின்‌ மழுப்பலுக்கு அவன்‌ 
சற்றும்‌ செவி சாய்க்கவில்லை. “அப்படிப்‌ பூதமோ, பிசாசாகவோ 
இருந்தால்தான்‌ என்ன! அதைக்‌ கட்டிப்‌ பிடித்துவந்தால்‌ 
போகிறது!...படகைத்‌ திருப்புடா, கோவர்த்தன்‌' என்றான்‌ சசி. 


வான்‌ விளிம்பில்‌ இன்னும்‌ வெளிச்சம்‌ தயங்கிக்கொண்டிருந்தது. 
ஹாருவைச்‌ சுற்றிலும்‌, கசுமரத்து நீர்தோய்ந்த இலைகள்‌ வெள்ளி 
போல்‌ பளபளத்துக்கொண்டிருந்தன. அருகில்‌ சென்று ஹாருவைப்‌ 
பார்த்த மாத்திரம்‌ சசிக்குப்‌ புரிந்துவிட்டது. 

“டே கோவர்த்தன்‌; இது நம்ம ஹாருடா! ஏன்‌ இந்தப்‌ பக்கம்‌ 
வத்தான்‌?” 


கோவர்த்தன்‌ வெகு நேரம்‌ இதற்கு மறுமொழி தராமலிருத்‌ 
தான்‌. கடைசியில்‌ நடுக்கத்துடன்‌ நாத்‌ தழுதழுக்க கேட்டான்‌-- 
“செத்துப்பூட்டாருங்களா, என்ன பாபு?” 


செத்துதான்‌ போயிட்டான்‌; இடி விழுந்து இருக்கிறது.” 


“ஐயோ தலைமயிரெல்லாம்கூடப்‌ பொசுங்கப்‌ போய்‌ 
விட்டதே” 


ஹாருவைக்‌ தவிர வேறு இப்படி யாராவது மரணமுற்று, 
தய்ந்துபோன அவர்களது தலை மயிருக்காக கோவர்த்தன்‌ தன்‌ 
வருத்தத்தை வெளியிட்டிருந்தால்‌ சசி ஒருவேளை சிரித்திருப்பான்‌. 
ஆனால்‌ கிராமத்துக்கு வெளியே ஹாருவை இந்நிலையில்‌ பார்த்த 
பொழுது அவனுக்குப்‌ பேரகிர்ச்சியாக இருந்தது, ஹாருவுக்குப்‌ 
பிள்ளைகள்‌ இருக்கின்றனர்‌; உற்றார்‌ உறவினர்‌ இருக்கின்றனர்‌. 
இவர்கள்‌ கண்ணில்‌ படாமல்‌ அவன்‌ இந்த நிர்மானுஷ்யமான 
இடத்தில்‌ மரத்தின்கீழ்‌ இடிக்கு இரையாகிக்‌ கிடப்பது மிகவும்‌ 
துயர்‌ தரும்‌ ஓர்‌ அவல நிகழ்ச்சி! கோவர்த்தன்‌ அம்மாதிரி பேசவே, 
அவனுடைய மனம்‌ மேலும்‌ வேதனைக்குள்ளாயெது. கோவர்த்த 
னுக்கு மட்டும்‌ இதயம்‌ பயத்தினால்‌ *டப்டப்‌'பென்று அடித்துக்‌ 
கொண்டிருந்தது. 


*இங்கேயே நின்றுகொண்டிருந்தால்‌ மட்டும்‌ என்ன ஆகும்‌ 
பாபு? ஊருக்குச்‌ சமாசாரம்‌ எட்டவிடலாம்‌, வாருங்கள்‌.” 


“இப்படி நடுவழியிலேயே எப்படிப்‌ போடுவது, கோவர்த்தன்‌?” 
“அப்ப என்னதான்‌ செய்யணும்‌?” 

“கிராமத்துக்குப்‌ போய்‌ ஜனங்களை இட்டுக்கொண்டு வருவதற்‌ 
குள்‌ குள்ளநரிகள்‌ சும்மா விட்டுவைக்குமா?” 

கோவர்த்தன்‌ நடுங்கி, “பின்னே என்னதான்‌ செய்கிறது 
பாபு?” என்றான்‌. 

“உரத்த குரல்‌ கொடு..... யாராவது வருகிறார்களா, பார்க்க 
லாம்‌.” 

ஆனால்‌ அந்த மழை இருட்டில்‌ அக்கம்‌ பக்கத்தில்‌ யார்‌ இருக்கப்‌ 
போகிறார்கள்‌, கூவினால்‌ மட்டும்‌ ஓடி வருவதற்கு? தன்‌ குரலைக்‌ 
கேட்டே கோவர்த்தன்‌ நடுநடுங்கிப்‌ போய்விட்டான்‌. இதனால்‌ ஒரு 
பயனும்‌ ஏற்படவில்லை. ரசுல்புரத்துச்‌ சந்தை தினத்தில்‌ வாய்க்‌ 
காலில்‌ படகுகளின்‌ போக்குவரத்து அதிகமுண்டு. ஆனால்‌ அன்று 
அந்த அவவேளையில்‌ படகுகள்‌ வருமோ வராதோ? இதை உறுதி 
யாகச்‌ சொல்லமுடியாது? அதற்கப்புற்மே ஹாருவைப்‌ 
படகிலேற்றிக்‌ கொள்ளும்‌ முடிவு சசிக்குத்‌ தோன்றியது. அவிழ்த்த 
தும்‌ படகு விசையான நீரோட்டத்தில்‌ செல்லத்‌ தொடங்கியது. 
படகின்‌ முகப்பில்‌ நின்றபடி கழியை நீரில்‌ *சளக்‌'எனப்‌ பாய்ச்சி 
உந்தியபடி கோவர்த்தன்‌ திடுமென ஒரு கேள்வியைப்‌ போட்டான்‌: 
பாபு, ஒரு விசயம்‌ கேக்கறேன்‌. செத்துப்பூட்டாரே, அந்த ஆளுக்கு 
மோட்சம்‌ கிடைக்காதுங்களா என்ன?” 

சுக்கானியைப்‌ பிடித்துக்கொண்டிருக்கும்‌ சச கொட்டாவி 
விட்டுக்கொண்டே சொன்னான்‌: “எனக்கு மாத்திரம்‌ எப்படித்‌ 
தெரியும்‌, கோவர்த்தன்‌?” 

சசி அப்படிக்‌ கொட்டாவி விட்டுக்கொண்டே சொன்னது 
ஏதோ வெறுப்புணர்ச்சியைக்‌ காட்டுகிறது என்று புரிந்துகொண்டு 
கோவர்த்தன்‌ பேச்சை ஒட்டவில்லை. 


சசி வெறுப்புக்‌ கொள்ளவில்லை. வேறு எங்கோ அவன்‌ மனம்‌ 
ஊன்றியிருந்தது. ஹாருவின்‌ துர்மரணத்தைத்‌ திடுமென அறிந்த 
தனால்‌ அவன்‌ பட்ட துயர்‌ ஒருபுறமிருக்க, அதைவிட வாழ்க்கைமீது 
அவனுக்குள்ள ஒரு பிடித்தம்‌ இப்பொழுது ஆடத்‌ தலைப்பட்டு 
விட்டது. மரணதேவதை ஒவ்வொருவரை ஒவ்வொருவிதமாக 
ஆட்கொண்டுவிடுகிறது. தன்னைச்‌ சேர்ந்தவர்களோ, பிறரோ 
மரணமுறின்‌ அவர்கள்பால்‌ ஏற்படும்‌ சோகத்தைப்‌ போன்றதல்ல 
சசியின்‌ துயர்‌. ஒருவன்‌ இறப்பதைப்‌ பார்த்தால்‌ எல்லோரும்‌ ஒரு 
நாள்‌ இப்படித்தானே இறந்துபோக வேண்டும்‌ என்ற நினைவு 
எவருக்கும்‌ வருவதில்லை. தெரிந்தவர்கள்‌, தெரியாதவர்கள்‌, 
தம்மவர்‌, பிறர்‌-யாருமே சரி, தனக்கும்‌ அவ்வாறு நேர்ந்தாலும்‌ சரி, 
இந்நினைவு வருவதில்லை. மயானத்தில்‌ சசிக்கு மயானஃ-வைராக்கியம்‌ 
. வரவில்லை. அவன்‌ வரைக்கும்‌ திடுமென வாழ்க்கை மிகவும்‌ விரும்‌ 

பத்தக்க-அனுபவிக்கத்தக்க விஷயமாகத்‌ தோன்றியது. கொடுக்கப்‌ 
பட்டிருக்கும்‌ வாழ்க்கையை அவன்‌ இதுவரை நல்ல வழியில்‌ பயன்‌ 
படுத்திக்கொள்ளவில்லை என்ற எண்ணமே வந்தது. மரண 
பரியந்தம்‌ ஏதோ பராக்காக உயிர்‌ வாழ்கிறோம்‌ என்ற எண்ணத்‌ 
தால்‌ வாழ்க்கையில்‌ எத்தனையோ விஷயங்கள்‌ வீணாகின்றன. 
இவ்வுண்மை அவன்‌ மட்டுமன்று, எல்லோருக்குமே பொருந்தும்‌. 
வாழ்க்கையில்‌ ஏற்படும்‌ இந்த நஷ்டத்தை ஈடு செய்வதற்கு எதுவுமே 
இல்லை. மரணக்‌ காட்சியின்‌ அருகில்‌ நிற்கும்போது இந்தத்‌ 
தோரணையில்‌ சசியின்‌ மனம்‌ வேதனையுற்றது. 


நேராக சிறிது தொலைவு சென்றதும்‌ காவுதியா எல்லையைத்‌ 
தொட்டபடி வாய்க்கால்‌ கிழக்கு நோக்கித்‌ திரும்புறெது. அந்தத்‌ 
திருப்பத்தில்தான்‌ கிராமத்தின்‌ படகுத்துறை, காவுதியா சின்ன 
கிராமம்‌. வியாபாரமோ வாணிகமோ இல்லாத ஓர்‌ இடம்‌. 
துறையும்‌ அப்படி நல்ல கட்டுமானமான இடமல்ல. மண்வெட்டி 
யால்‌ வகுத்துவிட்ட முரம்புப்‌ படிகள்‌ உடையது. துறையின்‌ மேற்‌ 
பகுதியில்‌ ஒரு தகரக்‌ கொட்டகை. காசிலிப்‌ பயிர்‌ (சணல்‌) அறுவடை 
, சமயங்களில்‌ அங்குதான்‌ அவற்றைக்‌ கற்றையாகக்‌ கட்டிப்‌ போட்டு 
பாஜித்புரத்திலுள்ள சசியின்‌ தங்கைப்‌ புருஷன்‌ நந்தலாலின்‌ இடங்‌ 
குக்கு ஏற்றுமதி செய்வார்கள்‌. பிறகு வருட முழுவதும்‌ அந்தக்‌ 
கொட்டகை காலியாகவேயிருக்கும்‌. ஆடு, மாடு, மனிதன்‌-இவர்கள்‌ 
-தம்மிஷ்டம்போல்‌ அதை உபயோகித்துக்கொள்வார்கள்‌; எவரும்‌ 
தடுப்பதில்லை. அந்தக்‌ கொட்டகையைப்‌ பார்த்தாற்போல்‌ சண்டீ 
என்பவன்‌ நாள்‌ முழுதும்‌ ஒரு மரப்‌ பெட்டிமீது சிவப்பும்‌, நீலமு 
மான காகிதப்‌ பொட்டலங்களில்‌ அடுக்கிய பீடிகளையும்‌, தட்டில்‌ 
ஈரத்‌ துணி சுற்றிய கீலி, பான்‌, பீடாக்களையும்‌ பரப்பி விலை 
போக்குவான்‌. 


அத்துறையில்‌ பெரிதும்‌ சிறிதுமான படகுகள்‌ கட்டப்பட்டிருக்‌ 
கும்‌. இப்பொழுது அங்கு நல்ல வெளிச்சமோ, மனிதப்‌ போக்கு 
வரத்தோ கிடையாது. 


கோவர்த்தனின்‌ மனத்துள்‌ மட்டும்‌ ஒரு திகில்‌, தன்னை ௪9 
படகிலேயே பிணத்துக்குக்‌ காவல்‌ வைத்துவிட்டு, தான்‌ ரொமத்‌ 
துக்குப்‌ போய்விடுவானோ என்று. துறையில்‌ படகைக்‌ கட்டியதும்‌ 
அவன்‌ முந்திக்கொண்டு, “அப்படியானால்‌ நான்‌ ஊ்ருக்குப்‌ போய்‌ 
சமாசாரம்‌ சொல்லட்டுங்களா?” என்றான்‌. 


“போ... கொஞ்சம்‌ நடையைச்‌ சுருக்கா வை கோவர்த்தன்‌. 
முதலிலே இடையர்‌ தெருவுக்குப்‌ போ. நிதாயி, ஸுதேவ்‌, வம்‌9- 
இவர்கள்‌ ஓடி வருவார்கள்‌. 'சொல்லு, நான்‌ இருட்டில்‌ பிணத்துப்‌ 
பக்கத்தில்‌ படகில்‌ இருக்கிறேன்‌ என்று. இந்தா, விளக்கை எடுத்துக்‌ 

கொண்டு போ. கும்மிருட்டாக இருக்கிறது. வழி சறுக்கலாயிருக்‌ 
கும்‌, பார்த்துப்‌ போ.” 

விளக்கை எடுத்துக்கொண்டு கோவர்த்தன்‌ சென்றான்‌. இதற்‌ 
குள்‌ இருள்‌ எங்கும்‌ பரவிவிட்டது. தேடிப்‌ பார்த்தால்‌ வான்‌ விளிம்‌ 
பில்‌ எங்கேயாவது சற்று வெளிச்சம்‌ தென்பட்டாலும்‌ படும்‌; 
இல்லாவிட்டால்‌ இல்லை. இருட்‌ படலம்‌ மடமடவென்று கவிந்து 
வந்தது. ஓர்‌ அரைமணி காலம்‌ தாமதித்து அந்த ஆலமரத்து 
அருகில்‌ வந்திருந்தால்‌, ஹாருவைக்‌ கண்டுபிடித்திருக்க முடி 
யாது. வாய்க்கால்‌ வழியே படகில்‌ செல்லுகையில்‌ அந்தப்‌ 
பிராந்தியத்தை பேய்‌, பாம்பு இவை உலவும்‌ ராஜ்யமாகவே 
கருதியிருப்பான்‌. அன்றும்‌ அதேமாதிரிதான்‌ நோக்கினான்‌ சச, 
ஆனால்‌ அந்த ஆலமரத்தின்‌ அடிப்புறத்தின்‌ ஒரு பகுதி கண்ணில்‌ 
பட்டதும்‌ அது எதனாலோ ஹாருவைப்பற்றிய நினைவு எழுந்தது 
அவனுக்கு. மனித உருவத்திற்கும்‌, அம்மரத்தின்‌ அடிப்‌ பகுதியின்‌ 
தோற்றத்திற்கும்‌ இடையே ஓர்‌ ஒற்றுமை நிலவவே அவனுக்கு ஒரு 
சிலிர்ப்பு மூண்டது. அவன்‌ மட்டும்‌ கவனிக்காது போயிருந்தால்‌ 
ஹாருவின்‌ உடல்‌ அங்கேயே விழுந்து கிடக்கும்‌. சில நாட்களுக்குப்‌ 
பிறகு நரியும்‌, கழுகும்‌ கொத்தித்‌ தின்றானதும்‌ எஞ்சிய எலும்புகள்‌ 
சிதறிக்‌ கிடக்கும்‌. அவற்றைக்‌ கொண்டு இறந்தவனை எப்படிக்‌ 
கண்டுபிடிக்க முடியும்‌? சண்டீயின்‌ அம்மா பஞ்சுவைக்‌ கண்டுபிடித்‌ 
ததுபோல்‌ அல்லவா இது! உடற்சதை அழுகிப்போய்‌ எலும்புகள்‌ 
வெளியில்‌ தென்பட்டன. எலும்புப்‌ பிடிக்குள்‌ ஒரு பெரிய சர்ப்பம்‌ 
சிக்குண்டு புரிபோல்‌ உலர்ந்து கிடந்தது. 

நீர்‌ விசையில்‌ படகு மெதுவாக அசைந்துகொண்டிருந்தது. 
ஏதோ உயிருள்ள பிராணி அசைவதுபோல இருந்தது அந்தக்‌ 
குலுக்கல்‌. உடலை அசைத்து வளைத்து சசி ஒவ்வொரு சமயம்‌ 
நிமிர்ந்து உட்காருவான்‌. பீடி பிடிக்கவேண்டுமென்று ஒரு விருப்பம்‌ 
எழுந்தது. அனால்‌ அந்த ஆவலை அவன்‌ அடக்கிவிட்டான்‌. அவன்‌ 
கண்முன்னர்‌ எத்திசையும்‌ கருநிழல்போல்‌ கங்குல்‌ சிறகு விரித்தது. 
கரையிலுள்ள மரம்‌, மட்டைகள்‌ இருட்குவையுடன்‌ கலந்து 
விட்டன. நீர்மேல்‌ மனிதரே இல்லாத படகுகள்‌ சில வெற்று 
நிமலென மிதந்தன. தலைக்குமேலே கட்புலனுக்கு எட்டாத பறவை 
களின்‌ .கூட்டம்‌ “சோ? என்று விரையும்‌ ஓசை...இருளைக்‌ குத்தும்‌ 
ஒளி ஊசிகளென மின்மினிக்‌ கூட்டம்‌ எங்கும்‌. 

அவ்வளவு நெருங்கியிருந்தபோதிலும்‌ ஹாருவின்‌ முகம்‌ மங்க 
லாகவே தென்பட்டது. அவன்‌ முகத்தை நன்றாக கவனிக்க 
முடியாது போனதால்‌ மரித்தவன்‌ தன்‌ பக்கத்தில்‌ இருக்கும்‌ ஓர்‌ 
உண்மையை சசி மீண்டுங்‌ புதிதாக உணர்ந்தான்‌. சாகும்பொழுது 
ஹாரு என்னவெல்லாம்‌ நினைத்துக்கொண்டிருந்தானோ! இந்த 

மாதிரி ஒரு நிலையில்‌ அவனுக்கு இப்படி. ஓர்‌ அதிர்ச்சி ஏற்பட்டதோ 
என்னவோ !- இவ்வாறு எண்ணிக்கொண்டான்‌ சசி. 


ஹாரு தன்‌ பெண்ணுக்காக ஒரு வரனைத்‌ தேடி பாஜித்புரத்துக்‌ 
குச்‌ சென்றது சசிக்குத்‌ தெரியும்‌. குறுக்கு வழியாக வீட்டை அடை 
வதற்கு இந்த இடத்திற்கு வந்திருப்பான்‌. இந்த வழியில்‌ விதியும்‌ 
அவனுக்குக்‌ குறுக்கிட்டது. 


இரண்டொரு மணி நேரத்தில்‌ நாலைந்து விளக்குகளுடன்‌ 
ஹாருவின்‌ உறவினர்‌ சிலர்‌ வந்து சேர்ந்தனர்‌. ஓலியடங்கியிருந்த 
துறை நிமிஷத்திற்கெல்லாம்‌ கலகலப்பாகியது. சசி பரபரப்புடன்‌ 
விசாரித்தான்‌ : “நிதாயி வந்து விட்டானா, நிதாயீ ? 

நிதாயி குரல்‌ கொடுத்தான்‌--*ஐயா, இதோ இருக்கிறேன்‌.” 

இந்த நிதாயியிக்குக்‌ கடமையை ஆற்றுவதில்‌ அக்கறை 
அதிகம்‌. இதனால்‌ சசிக்குச்‌ சற்று நம்பிக்கை பிறந்தது. 

*ஹாருவின்‌ வீட்டாருக்குச்‌ சமாசாரம்‌ சொல்லிவிட்டாயா 
நிதாயீ ?' 

“சொல்லி விட்டேனுங்க, பாபு...... 


“ விளக்கை உயரத்‌ தூக்கி, கும்பலாக நெருங்கி வந்து மரித்த 
ஹாருவை எல்லோரும்‌ நோக்கினர்‌. கோவர்த்தன்‌ மூலமாக 
அவர்கள்‌ நடந்தவற்றையெல்லாம்‌ அறிந்திருந்தனர்‌. சசியிடமிருந் 
தும்‌ இந்தத்‌ தகவலை அவர்கள்‌ அறிந்தனர்‌. பிறகு துறையின்‌ ஒரு 
படியின்‌ மேல்‌ கவிந்தபடி குழுமினர்‌. 

சிறிது நாழிகைக்‌ கெல்லாம்‌ சசிக்கு மனத்தில்‌ பட்டது--ஹாரு 
பரலோகம்‌ சென்றது, இவர்கள்‌ இவ்வாறு கவிந்துகொண்டு நோக்கு 
வதிலிருந்து மிகத்‌ துயர்‌ தரும்‌ ஒரு சம்பவம்‌. மழைப்‌ பாட்டம்‌ 
ஒய்ந்து மையிருளாக விளங்கும்‌ இராப்பொழுதில்‌, புகையேறிய 
விளக்கு விடும்‌ மங்கல்‌ ஒளியில்‌, ஹாருவின்‌ வாழ்க்கை பற்றிய 
துண்டு துண்டான நிகழ்ச்சிகள்‌ திரைப்படமென அவன்‌ கண்முன்‌ 
விரிந்து வந்தன. அவனுடைய மரணத்தினால்‌ அக்குடும்பத்திற்கு 
எத்தனை கஷ்டம்‌, எத்தனை துன்பம்‌ என்பது நொடியில்‌ சசிக்குத்‌ 
தெற்றென விளங்கியது. ஹாருவை இழந்ததால்‌ அந்தக்‌ குடும்பம்‌ 
எவ்வளவு சூன்யமாகி விட்டது என்பதை அவன்‌ புரிந்து கொண் 
டான்‌. தன்னைவிட இங்கே குழுமியிருக்கும்‌ படிக்காத அவனைச்‌ 
சேர்ந்தவர்களின்‌ மனோபாவங்களை அளப்பதற்கு அவர்களில்‌ ஒரு 
வனாக இருந்தால்தான்‌ முடியும்‌! இதுவரை ஹாருவின்‌ துர்மரணத்‌ 
தைப்‌ பற்றி அப்படி ஒரு முக்கிய நிகழ்ச்சியாக அவன்‌ எண்ணி 
யிருக்கவில்லை. இதுவரை அவன்‌ தன்‌ நோக்கிலிருந்தே இந்‌ நிகழ்ச்‌ 
சியை ஆராய்ந்தவன்‌. ஹாரு போய்விட்டதால்‌ உலகம்‌ வெறிச்‌ 

சோடி விட்டதற்குக்‌ காரணம்‌ உள்ளதா என்பது சந்தேகத்திற்‌ 
குரியது. 

சசி மெளனமாகவே அங்கே குழுமிப்பவர்கள்‌ பேசிக்‌ கொள்‌ 
வதைக்‌ கேட்டுக்‌ கொண்டிருந்தான்‌. இரவு நேரம்‌ அதிகமாவதை 
உணர்ந்து அவன்‌, * இப்படியே உட்கார்ந்திருந்தால்‌...... நிதாயீ, 
மேலே நடக்கவேண்டியதைப்‌ பார்‌......ரஸிக்‌ பாபுவின்‌ தோட்டத்‌ 
திலிருந்து மூங்கில்‌ கழியை வெட்டி வந்து ஒரு பாடையைக்‌ 
கட்டுங்கள்‌.” என்றான்‌. 

நிதாயி வினவினான்‌--* நேராக ஏரிக்கரை சுடுகாட்டுக்கு எடுத்‌ 
திண்டுதானே போகணும்‌ பாபு?” 

அதற்கு ௪9, £* இல்லையடா ...அவர்கள்‌ வீட்டில்‌ இறக்கிவிட்டுத்‌ 
தான்‌ போகவேண்டும்‌.” என்றான்‌. 

ஹாருவின்‌ சவத்தை நேராகச்‌ சுடுகாட்டிற்கே எடுத்துச்‌ 
சென்றால்‌ எத்தனையோ தொல்லைகள்‌ குறையும்‌. ஆனால்‌ ஹாருவின்‌ 
பெண்‌ மதிக்குக்‌ கடுங்காய்ச்சல்‌. யாவரும்‌ சுடுகாட்டிற்கு வந்தாலும்‌ 
அவளால்‌ முடியாதே .. அவள்‌ கண்ணில்‌ காட்டாமல்‌ ஹாருவை 
எரிப்பது அவ்வளவு உசிதமாகப்படவில்லை சசிக்கு. மதியிடம்‌ இந்த 
சமாசாரத்தை லெ நாள்‌ வரை மறைத்து வைத்திருக்கவும்‌ இவர்‌ 
களால்‌ ஆகாது. தனக்கு ஒரு வரனைத்‌ தேடப்‌ போய்த்தான்‌ 
தந்தைக்கு இப்படி ஒரு முடிவு நேரிட்டது என்பது தெரிந்தால்‌ 
அத்தனைக்‌ காய்ச்சலுக்கு இடையே இந்த மழையிருட்டில்‌ அவள்‌ 
விரிகோலமாய்‌ சுடுகாட்டுக்கு ஓடிவருவாளே. அப்படி அவளை வீட்டி 
லேயே அடக்கி வைத்திருந்தால்‌ யாராயிருந்தாலும்‌ அவள்‌ 
மன்னித்து விடுவாள்‌; ஆனால்‌ சசியை மட்டும்‌ மன்னிக்கவே 
மாட்டாள்‌. * நீங்கள்‌ இருக்கும்பொழுது என்‌ கண்ணில்‌ காட்டா 
மல்‌ அப்பாவை அவர்கள்‌ கொளுத்தி விட்டார்களே !' என்று 
அவள்‌ கதறி அழுவாளே...... 

ரஸிக்பாபுவின்‌ தோட்டத்திலிருந்து மூங்கிற்‌ கழைகளை 
வெட்டிவந்து பாடையைக்‌ கட்டியாயிற்று. அப்புறம்‌ கருகிய ஹாரு 
வின்‌ உடலை அதன்மேல்‌ படுக்க வைத்ததும்‌ வந்திருந்தவர்கள்‌ 
“ ஹரிபோல்‌ * என்று கோஷமிட்டுத்‌ தோளில்‌ தூக்கி வைத்துக்‌ 
கொண்டனர்‌. 

சசி சொன்னான்‌ “இதற்குள்‌ *ஹரிபோல்‌' எதற்கு? வேண்‌ 
டாம்‌. ஹாரு இப்போது மயானத்திற்குச்‌ செல்லவில்லை ; வீட்டுக்குத்‌ 
தான்‌ போகிறான்‌. 

சசி இந்த வார்த்தைகளை இப்படிச்‌ சுயவிருப்பத்தினால்‌ கூற 
வில்லை. அவன்‌ சொன்ன வார்த்தைகளே அவனுடைய கண்‌ 
களிலிருந்து நீரை வரவழைத்தன. 

வழி என்னவோ அகலமான துதான்‌. ஆனால்‌ ஒழுங்காக இல்லை, 
மழை நாளானாதல்‌ சில இடங்களில்‌ முழங்காலளவு சேறும்‌, சில 
இடங்களில்‌ காலை வைத்த மாத்திரம்‌ பயங்கரமாக வாரிவிடும்‌ 
வழுக்கையுமாக இருந்தது. மாட்டு வண்டி சேற்றில்‌ போய்ப்போய்‌ 
அதன்‌ சக்கரங்கள்‌ பாதையை ரொதை ஆக்கியிருந்தன. மழை 
நாளுக்குப்‌ பிறகு சேறெல்லாம்‌ வற்றிப்போனதும்‌ ஏதோ புதிதாக 
நிலத்தை உழுது வைத்ததுபோல்‌ தோன்றும்‌. அப்புறம்‌ மண்‌ 
உலர்ந்து மேடும்‌ பள்ளமுமாக, புழுதியும்‌ கரடுமாக நடப்பவர்‌ 
கால்களை வருத்திவிடும்‌. சித்திரை, வைகாசி மாதங்களில்‌ சூறைக்‌ 
காற்றில்‌ தூசு சுழன்றெழுந்து பக்கத்தில்‌ உள்ள மரங்களில்‌ படிந்து 
விகாரமாக்கும்‌. 

கிராமத்துக்குள்‌ நுழைவதற்குமுன்‌ பெரிய வாய்க்காலுடன்‌ 
இணையும்‌ ஓர்‌ ஓடையைக்‌ கடக்க மூங்கில்‌ பாலம்‌ ஒன்று உண்டு. 
அதன்‌8ழ்‌ சலசலத்து ஓடும்‌ நீரில்‌ வலையை விரித்து நவீன்‌ படகோட்டி 
அந்த பிற்பகலே பிடித்து மார்பளவு நீரில்‌ நின்று கொண்டிருந்‌ 
தான்‌. 

நிதாயி அவனை விளித்து, “என்ன மீன்‌ விழுந்தது நவீன்‌?” 
என்றான்‌. 

நவீன்‌ அதற்கு, “மீன்‌ ஏதுங்க கோஷ்மஷாய்‌ ? எப்படி வரும்‌ 
இம்மாஞ்ஜலம்‌ போவச்சே 7” 

“மாகுர்‌* மீன்‌ இடைச்சுதானா எனக்கு ஒன்று வெச்சு வை, எம்‌ 
பையனுக்கு பத்திய உணவு போடனும்‌ !” 

நவீன்‌ இதற்கு ஒரு பொய்யான பதிலைக்‌ கூறினான்‌-- “ஜஐலத்‌ 
திலே நின்னுண்டு பொய்‌ சொல்வேனா 2? இம்மாஞ்‌ ஜலம்‌ போவச்சே 
அது எங்கே உழப்போவுது? இந்தப்‌ பக்கம்‌ ரெண்டு கஜம்‌ தொலைவு 
குபுகுபுன்னு ஜலம்‌ போவுதே; அது உள்ளாற நழுவிப்‌ போயிடும்‌.” 

ஹாருவின்‌ மரணச்‌ செய்தியை அவன்‌ அமைதியாகவே கேட்டுக்‌ 
கொண்டான்‌. “பாவம்‌ நல்ல மனிசன்‌...உம்‌...ஒருத்தருக்கும்‌ விரோதி 
இல்லை” என்றதும்‌ சற்றுப்‌ பொறுத்து அவன்‌, “இந்த வருசம்‌ கோஷ்‌ 
எல்லாருக்குமே அதிர்ஷ்டம்‌ சப்பையாத்தான்‌ இருக்குது. இன்னும்‌ 
மூறுமறை நல்லா பெய்யலை—அதுக்குள்ளே ஜலம்‌ ஊசிபோல 
குத்துது !£ என்றான்‌. 

பகலில்லை இரவில்லை, நீரிலும்‌ நிலத்திலும்‌ நவீன்‌ கடுமையான 
வாழ்க்கைப்‌ போரில்‌ ஈடுபடுபவன்‌. அவன்‌ உடல்‌ உடைந்தது 
போல்‌ உள்ளமும்‌ உடைந்து தென்பட்டது. ஹாருவின்‌ துர்‌ 


*மாகுர்‌ - உடலில்‌ முள்‌ அதிகமிராத சீரணமாகக்கூடிய தெள்ளிய நீரில்‌ வாழும்‌ 
ஒருவகை மீன்‌ -- பத்திய உணவாக அருந்துவது. 

மரணத்தைக்‌ குறித்து அவன்‌ கலங்குவதற்குக்‌ காரணமில்லை-இருந் 
தாலும்‌ இந்தப்பக்கம்‌ அவனுக்கு பாசமும்‌ இருந்தது. பத்து 
வயதான பிள்ளை பிற்பகலிலிருந்து மூங்கில்‌ பாலத்தின்மேல்‌ ஒரே 
இடத்தில்‌ நின்று கொண்டிருக்கிறான்‌. நீருள்‌ இறங்கி, தந்தையைப்‌ 
போலவே அவனும்‌ மீன்‌ பிடிக்க ஆசைப்படுகிறான்‌. ஆனால்‌ நவீன்‌ 
அவனை விடவில்லை. 

“ஐலத்திலே இறங்கனியோ ஜொரம்‌ வந்துடும்பா... நாளைக்கு 
வா” 

“நாளைக்கு அவ்வளவு ஜலம்‌ இருக்காதேயப்பா...” 


“ஏன்‌ இருக்காது? நீ மூழ்கிற அளவு ஜலம்‌ இருக்கும்‌” 


பாலத்தைக்‌ கடந்ததும்‌ சற்றுத்‌ தொலைவுவரை, பாதை இரு 
புறமும்‌ உழுதுவைத்த கழனிகள்‌... அதற்கப்புறம்தான்‌ திராமம்‌ 
வருகிறது. இந்தப்பக்கம்‌ மனிதர்‌ வாழும்‌ விடுதிகள்‌ கம்மி. பாதைக்கு 
வலதுபுறம்‌ தோப்பு சூழ்ந்த பகுதியில்‌ தனித்தனியே சில கிலமான 
குடிசை வீடுகள்‌. சுவர்கள்‌ மழையினால்‌ ஊறிக்‌ கடந்தன. அங்கே 
தான்‌ பாக்திகள்‌* குடியிருந்தார்கள்‌. கிராமத்து மக்களிலேயே 
இவர்கள்தாம்‌ மிகத்‌ தாழ்மையுற்றவர்கள்‌, அநாகரிகமானவர்கள்‌; 
கள்ளத்தனம்‌ மிக்கவர்கள்‌. பகல்‌ வேளையில்‌ அவர்கள்‌ பெரிய குடி 
யினர்‌ வாழுமிடங்களில்‌ மராமத்து செய்வது போன்ற பணிகளில்‌ 
ஈடுபட்டிருப்பார்கள்‌. உளவு அறிந்துகொண்டு இராக்‌ காலங்களில்‌ 
வேலை செய்த இடங்களிலேயே கன்னம்‌ வைத்துப்‌ பொருளைக்‌ கவர்‌ 
வார்கள்‌. இவர்களில்‌ சிலருக்கு ஆறு மாதம்‌ அல்லது ஒரு வருடம்கூட 
கடுஞ்‌ சிறைத்‌ தண்டணை குூிடைத்திருக்கிறது. சிறை மீண்டதும்‌ 
கிராமத்தில்‌ தம்மிடத்திற்கே திரும்பி வந்து யாராவது கேட்டால்‌, 
மாமனார்‌ வூட்டுக்கு போயிருந்தேன்‌ ; இன்னிக்குதான்‌ வந்தேன்‌ 
அண்ணாத்தே... நல்லாதான்‌ சாப்பாடு போட்டாங்க” என்பார்கள்‌: 
இன்னும்‌ சற்றுச்‌ சென்றால்‌ நெருக்கமான வீடுகள்‌ உள்ள தெருக்கள்‌? 
உயரமான நல்ல கட்டுக்கோபுடையவை. பாதையின்‌ இரு பக்கமும்‌ 
இரண்டொரு கிளை வழிகளும்‌ பிரிந்து வேறு திசையே செல்வது 
தெரிகிறது. இடையிடையே வாழைக்‌ கொல்லை...கமுகஞ்‌ சோலை... 
மூங்கிற்‌ புதர்கள்‌ தென்படுகின்றன, வலமும்‌, இடமும்‌. இருண்ட 
மாந்தோப்பு ஓன்று பெருங்‌ காடாகவே தோன்றுகிறது. சில வீடு 
களின்‌ முன்புறம்‌ உள்ள சிறு தோட்டங்களில்‌ காமினி, கந்தராஜம்‌, 
ஜபா புஷ்பம்‌ இவற்றை வைத்து வளர்ப்பதற்கான முயற்சிகள்‌ 
கண்களில்‌ தென்படுகின்றன. மேலே சென்றால்‌ காரையால்‌ அமைந்த 
மேடைகளை ஒட்டினாற்போல்‌ இரண்டு வீடுகள்‌--செங்கற்‌ கட்டிடம்‌. 
மற்றவை காசிலி நார்‌ அல்லிய தட்டிகள்‌ சூழ்ந்த கிராமத்து 
வீடுகள்‌, 


சபாக்தி-- மீனவருள்‌ தாழ்த்தப்பட்ட ஓர்‌ வகுப்பினர்‌. 


12 பொம்மலாட்டம்‌ 


நிச்சப்தமாக பிணந்தூக்கிகள்‌ குரல்‌ கொடுத்துக்கொண்டே 
சென்றனர்‌. சசிக்கு ஏற்பட்ட மெலிவு மறையக்‌ கூடிய 
தன்று. கையில்‌ விளக்கை ஏந்தியபடி எல்லோருக்கும்‌ முன்னால்‌ 
சென்று கொண்டிருந்தான்‌. நிதாயி, ஸுதேவ்‌ முதலானோர்‌ தம்‌ 
பாட்டிற்கு பேசிக்கொண்டே வந்தார்கள்‌. ஆனால்‌ சசி மட்டும்‌ 
எதுவுமே பேசவில்லை. வழி ஒரத்தில்‌ யாருடைய வீட்டிலாவது விளக்‌ 
கொளி தென்பட்டால்‌ அவர்கள்‌ குரல்‌ கொடுத்தனர்‌. சில கணம்‌ 
நின்று அந்த வீட்டிலுள்ளவர்களின்‌ குசலப்ரசனம்‌ கேட்பார்கள்‌. 
அனால்‌ ஹாருவுக்கு நேரிட்ட துர்மரணத்தைக்‌ கேட்டு எவரும்‌ 
கண்ணீர்‌ விடுபவார்களாகத்‌ தெரியவில்லை. 


இன்னும்‌ சென்றால்‌ பஜார்‌ தெரு. 

இங்கேதான்‌ கிராமத்தின்‌ நாடித்துடிப்பு... கடை கண்ணிகள்‌ 
அநேகம்‌, மழை நாளானதாலும்‌, இரவு நெடுநேரம்‌ ஆகிவிட்ட 
தாலும்‌ இந்தக்‌ கடைகள்‌ பெரும்பாலும்‌ மூடப்பட்டேயிருந்தன. 
வழியின்‌ இடதுபுறம்‌ ஒரு காலிமனையில்‌ சில தகரக்‌ கொட்டகைகள்‌... 
ஒருநாள்‌ விட்டு ஒருநாள்‌ அங்கே கடைகளைப்‌ பரப்புவார்கள்‌. 

எங்கிருந்தோ ஒரு சன்னியாசி வந்து அத்தகரக்‌ கொட்டகை 
ஒன்றில்‌ அடைக்கலம்‌ புகுந்திருந்தார்‌. அவர்‌ முன்னால்‌, எரியும்‌ 
அக்கினிக்குண்டம்‌. அந்த குண்டத்தில்‌ கனத்த கோதுமை 
ரொட்டியை வாட்டிக்கொண்டிருந்தார்‌. ஒதுங்கனாற்போல்‌ மயிர்‌ 
உதிர்ந்து எலும்பும்‌ தோலுமாக இருக்கும்‌ ஒரு நாய்‌ தன்‌ 
முன்னங்‌ கால்களின்மேல்‌ தலையைப்‌ பதித்து ரொட்டியையே 
பசியுடன்‌ நோக்கிக்கொண்டிருந்தது. சச சரசரவென்று முன்னே 
சென்றுகொண்டிருந்தான்‌. அடிக்கடி அவனுடைய கால்கள்‌ தெருப்‌ 
பள்ளங்களில்‌ உள்ள நீரில்‌ தோய்துவிடும்‌. மனத்தில்‌ ஒடும்‌ எண்ணங்‌ 
களினால்‌ அவன்‌ உந்தப்படடு அன்று தடுமாறி நடந்தான்‌. 

ஸ்ரீநாத தாஸின்‌ மளிகைக்‌ கடையைச்‌ சார்ந்தாற்போல்‌ 
காயஸ்த தெருப்பக்கம்‌ வழி திரும்பியது. ஹாருவின்‌ வீடு அந்தத்‌ 
தெருக்கோடியில்தான்‌. அதற்கப்புறம்‌ வீடு ஏதுமில்லை அப்புறம்‌ 
ஓர்‌ ஐந்து மைல்‌ வரை திறந்த கழனிகளே. பாதையின்‌ திருப்பத்தில்‌ 
ஒரு பெரிய மகிழமரம்‌. அதன்‌ அரையைச்‌ சுற்றி மேடை கட்டப்‌ 
பட்டிருந்தது. மாலை நேரங்களில்‌ இங்குத்தான்‌ அன்றாடம்‌ கிராம 
உத்தியோகஸ்தர்கள்‌ கூட்டம்‌ போடுவார்கள்‌. விளக்கை மேடை 
மீது வைத்து விட்டு, சசி ஒரு பீடியைப்‌ பற்ற வைத்தான்‌. மரத்தின்‌ 
தீம்‌ உலர்ந்த சுள்ளியும்‌, பழுத்து மஞ்சளான இலையும்‌ சிதறிக்‌ 
கிடந்தன. அதன்மேல்‌ கந்தல்‌ சுற்றிய ஒரு பொம்மையும்‌ கிடந்தது. 
பொம்மையைப்‌ பற்றி சசி புரிந்து கொண்டான்‌. சித்திரை மாதம்‌ 
பாஜித்புர மேளாஉற்சவத்தில்‌ ஸ்ரீநாத்தின்‌ கடையில்‌ ஒருமணி 
காலம்‌ தங்கி இளைப்பாறியதற்குச்‌ சம்மானமாக அவனுடைய பெண்‌ 

ணுக்கு இந்தப்‌ பொம்மையை வாங்கித்‌ தந்தான்‌. மாலை நேரம்‌ மழை 
நின்று போயிருக்கும்‌; அந்தக்‌ குழந்தை இங்கே அந்தப்‌ பொம்‌ 
மையை வைத்துக்கொண்டு விளையாடியிருக்கும்‌; மறந்துபோய்‌ அதை 
விட்டுவிட்டு வீட்டிற்குப்‌ போயிருக்கும்‌; “பொம்மை இல்லையே” 
என்று இரவில்‌ அழுதிருப்பாள்‌... காலையில்‌ மகிழ மரத்தடிக்கு வந்து 
தேடுவாள்‌...பொம்மை இருக்காது. அதை யார்‌ எடுத்துக்கொண்டு 
போயிருப்பார்கள்‌ என்று அவளுக்கு எப்படித்‌ தெரியும்‌? 

சசி இவ்வாறுதான்‌ ஊடுக்கமுடியும்‌. யாமினி கவிராஜின்‌ 
நாட்டுப்பெண்‌ பொழுதுவிடியும்‌ சமயம்‌ மகிழமரத்தின்‌ கீழ்‌ பூக்‌ 
களைப்‌ பெருக்கியெடுக்க வரும்போது இந்தப்‌ பொம்மையை பார்த்‌ 
திருப்பாள்‌ ; அதை எடுத்துக்கொண்டு போய்விட்டிருப்பாள்‌. 

யாமினி கவிராஜின்‌ நாட்டுப்‌ பெண்‌ திருடி அல்ல; பைத்தியமும்‌ 
அல்ல. ஒரு மண்பொம்மைமேல்‌ அவளுக்கு ஆசையும்‌ கிடையாது. 
ஆனால்‌ தலைவணங்கி (மழெமரத்தடி, தெய்வம்‌ உறையும்‌ இடம்‌) 
முகத்தை நிமிர்ந்தபோது ஒரு பெரிய பொம்மையைக்‌ கண்டதும்‌ 
யார்தான்‌ ஆச்சரியம்‌ கொள்ளமாட்டார்கள்‌ இது எந்த தேவ 
தையோ போட்டதுதான்‌; ஏதோ இங்கிதம்‌ இதில்‌ இருக்கிறது 
என்று? 

அந்தப்‌ பொம்மையை மரத்தின்‌ அடித்திம்மைப்‌ பக்கமாக 
ஒதுக்கிவிட்டு விளக்கை எடுத்துக்கொண்டு மேலே நடந்தான்‌ ௪9. 
“மெதுவாக நடந்து போகவேண்டும்‌, நிதாயீ...பார்த்துக்‌ காலை வை; 
சறுக்கி விழுந்தாலோ ஹாருமீது சேறு படிந்துவிடும்‌ !...... அய்ய, 
இதென்ன பாதை சறுக்கினால்‌ போதும்‌ ” என்றான்‌ ௪9. 

குறுகிய காயஸ்த தெருவின்‌ இருபுறமும்‌ நெருக்கமான மூங்கில்‌ 
புதர்களில்‌ கொசுகு கூட்டத்தின்‌ (ஞொய்‌'என்ற ஒலி. யாமினி 
கவிராஜின்‌ மாட்டுத்‌ தொழுவத்தின்‌ பின்புறம்‌ மூன்று மாதமாகக்‌ 
குவிந்திருக்கும்‌ சாணம்‌ அழுகிக்கொண்டிருந்தது. பக்கத்தில்‌ ஒரு 
குட்டை. அதில்‌ வருட முழுவதும்‌ கசகசவென்று வளர்ந்திருக்கும்‌ 
புல்லும்‌ பூண்டும்‌. இப்பொழுது மழை பெய்யவே அதில்‌ நீர்‌ நிரம்பி 
எவரையும்‌ திணறவைக்கும்‌ விஷ ஆவி வெளிவந்து கொண்டிருந்தது. 

சிறிது தொலைவு சென்றதும்‌ ஹாருவின்‌ மனைவியின்‌ பிலாக்‌ 
கணம்‌ அவர்கள்‌ காதில்‌ வந்து தாக்கியது. 

சசியின்‌ நடத்தையில்‌ இரண்டு தெளிவான பகுதிகள்‌ உள்ளன. 
ஒரு புறம்‌ கற்பனையில்‌ திளைப்பது, உணர்ச்சி வசப்படுதல்‌, சுவை 
யுள்ளதை அறிந்து கொள்ளுதல்‌--இத்தகைய பண்புகளுக்குக்‌ குறை 
வில்லை. மறுபுறம்‌ சாதாரண குடும்பத்திற்கேற்ற புத்தி, சொத்‌ 
துடைமை மீது பற்றுதல்‌ இவையும்‌ ஏராளமாக இருந்தன. 
அவனிடம்‌ தென்பட்ட கற்பனை போன்ற பகுதிகள்‌ மறைமுகமாக 
வும்‌, மெளனமாகவும்‌ இருந்தன. நெருங்கி அவனுடன்‌ பழகினால்‌ 
தவிர இதை எவராலும்‌ கண்டுகொள்ள முடியாது. அதாவது இந்த 
முதல்வகை நடத்தையின்‌ மூலம்‌ அவன்‌ வாழ்க்கையில்‌ அழகான 
தும்‌, அழகற்றதுமான விஷயங்களில்‌ பரிவுடன்‌ ஆழ்ந்து ஆராயும்‌ 
தன்மை எளிதில்‌ புரியாது. உலகத்தைப்‌ பற்றிய அறிவில்‌ ஓர்‌ 
அடக்கமும்‌, எதையும்‌ கணக்காகக்‌ கொள்ளும்‌ இயற்கையும்‌ 
உள்ளது எவருக்கும்‌ புரியும்‌. வாழ்க்கையில்‌ ஒன்றுவதற்கு அவசிய 
மான இப்பண்புகளால்‌ சசியென்றால்‌ எவருக்குமே சற்று மரியாதை 
யும்‌, பயமுமிருந்தன. 

சசியின்‌ நடத்தையில்‌ இந்த அம்சத்தை உருவாக்கியவர்‌ 
அவனுடைய தந்தை கோபால்‌ தாஸ்‌. 


கோபால்தாஸின்‌ கார்பார்‌ என்றால்‌ கழுத்தில்‌ கத்தியை 
வைப்பதுபோல்தான்‌ என்பர்‌. உண்மையில்‌ அவர்‌ பணம்‌ குவித்ததுப்‌ 
பொருள்களை வாங்கி விற்பதனாலும்‌, கடன்‌ கொடுப்பதனாலேயுமே 
ஏற்பட்டது எனலாம்‌. அதாவது அவர்‌ ஒரு நல்ல தரகர்‌. வட்டிக்‌ 
குப்‌ பணம்‌ தருபவர்‌. ஒரு சமயம்‌ அவர்‌ வாங்கி விற்பனை செய்யும்‌ 
இந்த வழியில்‌ உயிருள்ள மூவரைச்‌ சிக்க வைத்து விட்டார்‌ 
என்று ஊரார்‌ பேசிக்கொண்டனர்‌. மூன்று கிழவர்களுக்கு இளம்‌ 
பெண்களைப்‌ பார்த்து கட்டிவிட்டார்‌. இது இன்றைய கதையன்று. 
இந்த மூன்று கிழவர்களுள்‌ இருவர்‌ காலமாகிவிட்டனர்‌. இப்போது 
யாமினி கவிராஜ்‌ ஒருவர்தான்‌ பாக்கி. அவர்‌ மரணமடைந்துவிட்‌ 
டால்‌ இந்த விஷயம்‌ முழுவதும்‌ பழைய சரித்திரத்தில்‌ புதைந்து 
மறைந்துவிடும்‌. யாமினி கவிராஜின்‌ மனைவி-—சசி- அவளைத்தான்‌ 
ஸேன்‌ திதி என்று அழைப்பது வழக்கம்‌. பிள்ளையில்லாத அவள்‌, சசி 
மீது ஆழ்ந்த பாசம்‌ கொண்டவள்‌. மிக ஜாக்கிரதையாக இதுவரைக்‌ 
தன்‌ கணவனை போஷித்து வருகிறாள்‌. அதனால்‌ யாமினி கவிராஜ்‌ 

சீக்ரெத்தில்‌ மரணமடைவதற்கு ஏதுவில்லை. ஆனால்‌ யாமினி மரிக்‌ 
கத்தான்‌ விரும்புகிறார்‌. கிராமத்தில்‌ வேலைவெட்டியிராதவர்கள்‌ 
ஊர்ப்‌ பெண்கள்‌ சற்று இப்படி அப்படிச்‌ சென்றதை வைத்துக்‌ 
கொண்டு அவர்களைப்‌ பற்றிய துர்வதந்திகளை எழுப்பி அவர்கள்‌ 
பெயருக்கு மாசு கொண்டுவந்தனர்‌. இதை சிலர்‌ நம்புவர்‌ ; 
சிலர்‌ நம்பமாட்டார்கள்‌. நம்புபவர்‌ இதில்‌ உள்ள உண்மை 
அல்லது பொய்யைத்‌ துருவிப்‌ பார்ப்பதில்லை. அதேபோல்‌ 
தான்‌ நம்பாதவர்களும்‌. நம்புவது-நம்பாதது என்ற கேள்வி 
அவரவர்‌ மனப்‌ போக்கைப்‌ பற்றியதாகும்‌. இப்படி கிராமத்தில்‌ 
கெட்ட பெயருக்கு இலக்கானவர்களில்‌, சசியின்‌ ஸேன்திதிதான்‌ 
சிறப்பிடம்‌ பெறுகிறாள்‌. கோபாலுடன்‌ அவள்‌ பெயர்‌ இணைக்கப்‌ 
பட்டது. இதனால்‌ ஊரார்‌ பலவிதமாகப்‌ பேசிக்கொண்டார்கள்‌. 
சசி இதை நம்பவில்லை. கிழ யாமினிக்கு மட்டும்‌ சந்தேகம்‌. உடல்‌ 
தள்ளாடும்‌ கிழம்‌. சந்தேகத்தின்‌ தீவிர விஷ ஜுவாலையில்‌ அவன்‌ 
பொசுங்கிக்கொண்டிருந்தான்‌. மனைவி அக்கம்பக்கத்து யாருடைய 
வீட்டுக்காவது போகப்‌ புறப்பட்டால்‌ கோபமும்‌, துயரும்‌ ஓன்று 
சேர ஒவ்வொருநாள்‌ வாய்விட்டுக்கூட அழுதுவிடுவான்‌. மனைவி, 
பக்கத்தில்‌ காயஸ்த தெருவுக்குச்‌ சென்று தனக்குத்‌ தெரிந்தவர்‌ 
வீட்டில்‌ கசு மாங்காய்‌ ஊறுகாய்‌ போட்டுக்கொண்டு வருவதாக 
சொல்லும்‌ செய்தியை அந்தக்‌ கிழம்‌ நம்பாது. ஆனால்‌ உண்மையில்‌ 
ஸேன்திதி சரியான காரணத்தையே சொல்லுவாள்‌. முன்பு அவள்‌ 
இன்னும்‌ இளமையாக இருந்தபோது தப்பித்‌ தவறி வேறு விதமாக 
நடந்திருக்கலாம்‌. அந்தப்‌ பழைய கதை, நல்லதும்‌ கெட்டதும்‌ 
கலந்ததொன்று. இன்று ஒரு பைத்தியக்காரனைத்‌ தவிர அவள்மீது 
எவரும்‌ அவநம்பிக்கை கொள்ளார்‌. இப்பொழுது அவள்‌ எந்த 
ஜோலிக்கும்‌ போவதில்லை. முதுமையின்‌ கோளாறோ என்னவோ 
யாமினிக்கு இப்போதெல்லாம்‌ புத்தி சுவாதனத்தில்‌ இருப்பதில்லை. 


கோபாலைப்‌ பார்க்கும்போதெல்லாம்‌ அவன்‌ சாபமிடுவான்‌. 
£ என்னிடம்‌ அத்தனை ரூபாய்‌ வாங்கிக்கொண்டு நீ எனக்கு இப்படியா 
செய்வது கோபால்‌? அவள்‌ ஊர்மேல்‌ போகிருளடா... நீ நாசமாப்‌ 
போக! நீ குடியும்‌ குடித்தனமுமாக இருக்கமாட்டாயடா!” என்‌ 
பான்‌. மனைவிக்கும்‌, கோபாலுக்கும்‌ தொடிசு உண்டு என்பது 
பொய்யாக இருக்கலாம்‌. ஆனால்‌ கோபால்‌ அப்படி நல்ல சுபாவ 
முள்ளவா்‌- அல்ல; அற்பப்‌ பணத்துக்காக பொற்பாவை போன்ற 
ஸேன்துதியை அந்தக்‌ கிழத்துக்கு முடிபோட்டு விட்டான்‌. 


சச, கோபாலுக்கு ஒரே மகன்‌. பெண்கள்‌ மூவர்‌ இருந்தனர்‌. 
பெரியவள்‌ விந்தியவாஸினி. படோகாம்‌ ஊர்‌ மணியம்‌ சியாமா 
தாஸின்‌ மூத்த மகன்‌ மோகனுக்குக்‌ கட்டிக்‌ கொடுத்தார்‌. மோக 
னுக்கு ஒருகால்‌ நொண்டி. இரண்டாவது மகள்‌ பிந்துவாஸினியை 

அசல்‌ கல்கத்தாவைச்‌ சேர்ந்த படோபாஜார்‌ நந்தலால்‌ அண்ட்‌ 
கம்பெனியின்‌ சொந்தக்காரரான நந்தலாலுக்கு மணம்‌ செய்து 
வைத்தார்‌. இது கோபால்‌ ஆற்றிய மறக்கொணாத புகழ்‌ மிகு 
செயலாகும்‌. 

நந்தலால்‌ பெரிய சணல்‌ வியாபாரி. நாலா பக்கத்திலிருந்தும்‌ 
இந்தச்‌ சரக்கை வாங்கிக்‌ குவித்து வந்தான்‌. இதை பத்திரப்‌ 
படுத்தி உரிய சமயத்தில்‌ எடுத்து அனுப்புவதற்கு வசதி 
யான ஓரிடத்தைத்‌ தேடிக்கொண்டிருந்தான்‌. ஏழு வருஷங்களுக்கு 
முன்பு அவன்‌ இந்த ஊர்ப்பக்கம்‌ வந்திருந்தான்‌. கோபால்‌ அவனைத்‌ 
தம்‌ வீடடிற்கு அழைத்து வந்து, தம்மைச்‌ சேர்ந்த ஓர்‌ உறவின 
னாகவே பாவித்து உபசரணை செய்தார்‌. அப்புறம்‌ விஷயம்‌ எப்படி 
ஆரம்பித்து, எப்படி முடிந்தது என்பதை யாருமறியார்‌. நந்த 
லாலின்‌ தவறுதலாகவும்‌ இருக்கலாம்‌ ; இல்லாமலும்‌ இருக்கலாம்‌. 
மூன்று நாட்களுக்குப்‌ பிறகு கோபாலின்‌ கையாட்கள்‌ கையும்‌ 
தடியுமாக புடை சூழ்ந்துகொண்டனர்‌. பிந்துவை நந்தலாலுக்குத்‌ 
திருமணம்‌ முடித்தனர்‌. நந்தலாலின்‌ ஆட்கள்‌ இரவோடிரவாக 
பாஜித்புரத்தை விட்டு ஓடிவிட்டனர்‌. மறு நாள்‌ யஜமானனை 
மீட்பதற்காக போலீசுடன்‌ திரும்பினர்‌. விரும்பியிருந்தால்‌ 
நந்தலால்‌ பலரை வழக்கில்‌ மாட்டித்‌ தண்டித்திருக்கலாம்‌. ஆனால்‌ 
முகம்‌ தொய்ந்துபோய்‌ போலீசை அனுப்பிவிட்டான்‌. பின்னர்‌ 
மணப்‌ பெண்ணை அழைத்துக்கொண்டு கல்கத்தாவுக்குச்‌ சென்றான்‌. 
காவுதியா கராமத்துடன்‌ ஒரு தொடர்பும்‌ வைத்துக்‌ கொள்ள 
வில்லை. 

எப்படியாவது போகட்டும்‌. நந்தலாலுடன்‌ பிந்துவாஸினி 
சுகமாகத்தான்‌ இருக்கிறாள்‌. கிராமத்தவர்களுக்கு இவர்களைப்‌ 
பற்றிச்‌ சரியான செய்தி தெரியாது. ஏழாண்டுகளுக்கு இடையில்‌ 
பிந்து ஒரேதடவை மூன்று நாட்கள்‌ பிறந்தகம்‌ வந்திருந்தாள்‌. 
ஊரினர்‌, குழந்தையே பிடித்து கிழம்‌ வரை அவளைப்‌ பார்த்துப்‌ 
பொறாமைப்‌ படலாயினர்‌. பிந்துவின்‌ உடம்பில்‌ ஓரிடம்‌ பாக்கியில்லை, 
ஒரே நகை. தாசி மாதிரியே இருந்தாள்‌. இத்தனை இருந்துமென்ன ? 
பிந்துக்கு நிம்மதியில்லை. நந்தலால்‌ வயசானவன்‌; ஏற்கனவே ஒரு 
மனைவி அவனுக்குண்டு. அவனுடைய நடத்தையும்‌ நேர்மையாக 
இல்லை. காவுதியா கிராமத்தைச்‌ சேர்ந்த பெண்டுகள்‌ எவர்தான்‌ 
மணமாகிக்‌ கண்ணீர்‌ சிந்தவில்லை. தங்களைப்‌ போல்‌ பிந்துவும்‌ சுகப்‌ 
படவில்லை என்பதை நினைத்து மனத்திருப்தியடைந்தனர்‌. சிலர்‌ 
வாய்விட்டும்‌ தம்‌ கருத்தை வெளியிட்டனர்‌. இது காதில்பட்டதும்‌ 
கோபால்‌ அவர்களைத்‌ திட்டினார்‌--1படுபாவிக்‌ கூட்டம்‌!” 


இப்படிப்பட்ட தந்தையின்‌ வளர்ப்பில்‌ சசி மனிதனாக வளர்ந்‌ 
தான்‌. கல்கத்தா மருத்துவக்‌ கல்லூரியில்‌ சேர்ந்து படிக்கும்போது 

அவனுடைய உள்ளப்பாங்கு குறுயெதாக இருந்தது; சிந்தனைச்‌ சக்தி 
யும்‌ மழுங்கியதாக இருந்தது;  சுவையுணர்வும்‌ மட்டமாக 
யிருந்தது. நாட்டுப்புறத்து குடும்பத்திற்குரிய தன்னலமான 
ஒரு வாழ்க்கையின்‌ சித்திரம்‌ போலவே வருங்காலத்து 
வாழ்வினை அமைத்துக்கொள்ளும்‌ எண்ணமே இருந்தது. கல்கத்தா 
வில்‌ தங்கியிருந்தபோது அவன்‌ கொண்டிருந்த இத்தகைய மனப்‌ 
பான்மை படித்த புத்தகங்களினாலும்‌, பழகிய நண்பனாலும்‌ 
எவ்வளவோ மாற்றத்தையடைந்தது. நண்பனின்‌ பெயர்‌ குமுதன்‌. 
பாரிசாலில்‌ அவன்‌ வீடு. கறுப்பான நெடிய உருவம்‌. ஏனோதானோ 
வென்ற ஒரு பைத்தியக்கார சுபாவம்‌. நடுநடுவே கவிதை எழுதுவ தில்‌ 
அவனுக்கு ஒரு மோகம்‌. கல்லூரிக்கு ஒழுங்காகச்‌ செல்வதில்லை. 
ஹாஸ்டலில்‌ தன்‌ அறையில்‌ படுக்கையில்‌ சாய்ந்தபடி ஆங்கிலத்‌ 
திலும்‌, வங்கமொழியிலும்‌ உள்ள நாவல்களைப்‌ படித்துக்கொண்டே 
இருப்பான்‌. இதற்கிடையே எவர்‌ மனத்தையும்‌ அசைக்கும்‌ வண்ணம்‌ 
சமூகம்‌, தருமம்‌, கடவுள்‌, பெண்கள்‌ (பதினாறு பதினேழு வயது 
இளம்‌ மடந்தையர்‌)-இவற்றிற்கு எதிரிடையாக மனத்தில்‌ தோன்றி 
யதையெல்லாம்‌ மொழிவான்‌. சசியிடமிருந்து பணம்‌ கடன்‌ வாங்கு 
வான்‌. முதன்முதலில்‌ பெண்களைப்போலவே ௪௪, குமுதனிடம்‌ 
கண்டதும்‌ மனத்தைப்‌ பறிகொடுத்தான்‌. அவனுக்குப்‌ பணம்‌ கேட்ட 
போது கடன்‌ தருவதை ஒரு பெருமையாக எண்ணினான்‌. இவ்வள 
வுக்கும்‌ குமுதன்‌. விலகிய ஒரு தனி உலகத்தில்‌ இருப்பதுபோல்‌ 
தன்னை பாவனை செய்துகொள்வான்‌. கடைசியில்‌ குமுதன்‌ செய்யும்‌ 
அலட்சியம்‌ இவற்றையெல்லாம்‌ பொறுத்தானதும்‌ சசி அவனுடைய 
அந்தரங்க பக்தனாகிவிட்டான்‌. 


இளைஞர்‌ எப்போதுமே ஒரு லட்சியபுருஷனைப்‌ பின்பற்ற 
விழைவர்‌. இது அந்த வயதுக்‌ காலத்தின்‌ ஒரு குறையோ, 
என்னவோ...இந்த ஒரு நண்பனுடைய சகவாசத்தால்‌ சசி 
அடியோடு மாறிவிட்டான்‌. கோபால்‌ அவன்‌ மனத்தை ஒரு 
குறுகிய சிறைக்குள்‌ கட்டுப்படுத்தி வைத்திருந்தார்‌. ஆனால்‌ 
அத்தகைய கட்டுப்பட்ட மனத்தை குமுதனால்‌ அடியோடு வெளிக்‌ 
கொணர முடியவில்லை. எனினும்‌ வெளிக்காற்று உள்ளே 
புகுவதற்குப்‌ பல சாளர வாயில்களைத்‌ திறந்துவிட்டான்‌. இருளின்‌ 
ஆழத்திலிருந்து மனத்தை வெளியே வெளிச்சத்தில்‌ உலாவ 
விடுவதற்குக்‌ கற்றுத்‌ தந்திருந்தான்‌. 

முதலில்‌ சசி சிறிது மருண்டான்‌. மூளையை வருத்தி வியர்க்கச்‌ 
செய்து வாழ்வைக்‌ கலக்கிக்‌ குழப்பி, மனிதன்‌ இப்படி ஒரு பெரிய 
விஷயமாக எப்படி ஆயினானோ ? கற்றறிவதற்கு எத்தனையோ 
இருந்தன; நுகர்வதற்கு எத்தனையோ உபாயங்கள்‌. விஞ்ஞானமும்‌, 
காவியமும்‌ கலக்க இத்தனை சிக்கலான, இத்தகைய சுவை மிளிரும்‌ 

மனித வாழ்க்கை எப்படித்தான்‌ அமைந்ததோ? பிறகு கிராமத்தில்‌ 
டாக்டர்‌ தொழிலை அமைத்துக்கொண்ட போது அவன்‌ ஆரம்பத்தில்‌ 
சற்றுத்‌ திணறினான்‌ வாழ்க்கை, கல்கத்தாவில்‌ அவனுடைய நண்ப 
னின்‌ திருமணத்தின்‌ போது ஒலித்த மேளம்போல்‌ இருந்தது. இங்குத்‌ 
திடுமென அடங்கி விட்டதுபோல்‌ தோன்றியது. இங்கே உள்ள 
நரநாரியர்‌ எழுத்து வாசனை அற்றவர்கள்‌; இங்கே உள்ளவை பாசி 
படிந்த குட்டைகள்‌; புதர்‌ முளைத்த காட்டு வெளிகள்‌. மிகுதி 
நாட்களை இந்தச்‌ சூழ்நிலையிலா கழிப்பது? கடவுளே, பெயருக்குக்‌ 
கூட இங்கே ஒரு புத்தக சாலை இல்லை! ஆனால்‌ மெல்ல மெல்ல 
சசியின்‌ மனம்‌ அமைதியுலறலாயிற்று. அவன்‌ அந்த ஊர்ப்‌ பையன்‌ 
தானே... அந்தக்‌ கிராமத்து ஆண்‌ பெண்களுடன்‌ பழகி அந்தக்‌ 
கிராம மண்ணில்‌ புரண்டு விளையாடி அதன்‌ காற்று, நீரை உண்டு 
வளர்ந்தவன்தானே... அவனது உள்ளமும்‌ மனப்பாங்கும்‌ உண்மை 
யில்‌ அந்தக்‌ கிராமத்தின்‌ சொத்து. சல அண்டுகள்‌ அவன்‌ நகரத்தில்‌ 
வாழ்ந்தான்‌. அதன்‌ முத்திரை அவனிடம்‌ படிந்திருக்கிறது. அதை 
அழிக்க முடியாததுதான்‌. ஆனால்‌ அது முத்திரைதானே; 
வடுவல்லவே! நகரத்துப்‌ பழக்கங்களை முடிந்தமட்டும்‌ காத்து, 
எஞ்சியவற்றை அவன்‌ விடலானான்‌. குமுதனின்‌ நட்பும்‌, புத்தகம்‌ 
படிப்பதில்‌ ஆர்வமும்‌ அவனுக்கு ஏற்பட்டதும்‌ அவனுடைய நோக்கங்‌ 
கள்‌, சிந்தனைகள்‌ விரிவடையத்‌ தொடங்கின. தொலைவிலிருந்த ஒரு 
நாட்டுப்புறத்தின்‌ ஓரழகிய வசந்தகாலம்‌ அவனுக்கு என்றுமே 
வராது. ஏனேனில்‌, பியானோ நாதமே அவனுக்குக்‌ குயிலிசை 
யாகவும்‌, ஸெண்டடின்‌ மணமே பூக்களின்‌ வாசனையாகவும்‌, பேன்‌ 
காற்றே தென்றலாகவும்‌ இருந்தன. ஆனால்‌ சசியின்‌ மனத்தை 
யாரால்‌ கட்டிப்பிடிக்க முடியும்‌? அவன்‌ கண்முன்‌ நீண்டதோர்‌ 
வருங்காலம்‌ தென்பட்டது; பரந்ததோர்‌ உலகு புலனாகியது. இன்று 
சசி காமினிப்‌ புதர்‌* அருகில்‌ “காம்ப்சேரி£ல்‌ அமர்ந்து மூங்கில்‌ 
சருகு விழுந்த குட்டையின்‌ பாசி மணம்‌ வீசும்‌ காற்றை நுகர்ந்து 
கொண்டும்‌; மடியில்‌ கிடக்கும்‌ புத்தகத்தாள்களிடையே விரலை 
வைத்து, தனக்கு விருப்பமான வாழ்க்கையைப்‌ பற்றிக்‌ கற்பனை 
செய்துகொண்டும்‌; பண்படுத்தப்பட்ட பூங்காவிற்கு இடையே 
உள்ள சிவப்பு ஓடு வேய்ந்த பங்களாவில்‌ கூட்டினுள்‌ கனேரிப்‌** 
பறவைகள்‌ பாடுவதைப்‌ பார்த்து அனுபவிப்பதும்‌; விலையுயர்ந்த 
ப்ளொவுஸ்‌ அணிந்த ஒருத்தியுடன்‌ தோள்தோய இன்பச்‌ சிலர்ப்பில்‌ 
துடிப்பதும்‌— இப்படி ஒளி, பாட்டு, கூத்து, சிரிப்பு, இன்பம்‌ யாவும்‌ 
கலந்த ஒரு போக வாழ்வில்‌ சசிக்கு ஒரு குறைவு மிருக்காதே ? 

காயஸ்தத்‌ தெருவை நோக்கிச்‌ செல்லும்‌ வழியை முக்கால்‌, வாசி 
கடந்ததும்‌ சசியின்‌ வீடு. ஹாரு வீடுதான்‌ தொலைவில்‌ கடைசியில்‌ 

* இனமணம தரும ஒரு வகை மல்லிகை 

** Canary — தீங்குரல சிறு புள்ளினம்‌ 

இருப்பது. வாய்க்காலுக்கருகில்‌ உள்ள ஆலமரத்தடியில்‌ அன்று 
பிற்பகல்‌ இடி இறங்கி மரித்தவன்‌ ஹாருகோஷ்தான்‌. 


மதிக்கு ஜுரம்‌ இறங்கவில்லை. மாலை நேரம்‌ சசி அவளைப்‌ 
பார்க்கச்‌ சென்றான்‌. அன்று முழுவதும்‌ அவனுக்குச்‌ சமயமே 
கிடைக்கவில்லை. 


மங்கும்‌ மாலை வேளையாகியும்‌ ஹாருவின்‌ வீட்டில்‌ விளக்கு எரிய 
வில்லை. ஹாருவின்‌ மனைவி மோக்ஷதா, ஹாருவின்‌ மகன்‌ பராணின்‌ 
மனைவி குஸுமா மீது எரிந்து விழுந்து கொண்டிருந்தாள்‌--*இது 
குடித்தனம்‌ பண்ற வீடா என்ன? என்னடா, இருட்டி விட்டதே, 
அந்திவிளக்கு வைக்க வேண்டுமே என்னமாவது தெரிகிறதா? 
இதைவிடக்‌ கழுத்தில்‌ தரக்குப்போட்டுக்‌ கொண்டு சாகலாமே ஒரு 


பொண்‌ /? 


குஸுமா நீர்த்துறைக்குச்‌ சென்றிருந்தாள்‌. திரும்பியவுடன்‌ 
இடுப்பிலுள்ள நீர்க்‌ குடத்தை இறக்கியதும்‌ நின்று நிதானமாக 
ஈறப்புடைவையை அவிழ்த்து விட்டு வேறு ஒன்றைக்‌ கட்டிக்‌ 
கொண்டாள்‌. அப்புறம்‌ அந்திவிளக்கை ஏற்றச்‌ சென்றாள்‌. நாட்டுப்‌ 
பெண்‌ இப்படிச்சூடு சுரணையில்லாமல்‌ அலட்சியமாகவே காரியத்‌ 
தைக்‌ கவனிப்பதைப்‌ பார்த்து மோக்ஷதாவுக்கு எரிச்சல்‌ வந்து 
விட்டது. குஸுமாவின்‌ கையிலிருந்து அகல்விளக்கை வெடுக்கென 
வாங்கிக்‌ கொண்டு நேராக அடுக்களைக்குச்‌ சென்று அதிலுள்ள 
சணல்‌ பிச்சத்தைக்‌ கொளுத்தி மூட்டினாள்‌. அங்கிருந்து அவள்‌ வேக 
மாக முற்றத்திற்கு வந்தபொழுது ஏதோ தடுக்கவே விழுந்து 
விட்டாள்‌. 

குஸுமா இதைப்‌ பார்த்ததும்‌ சற்று உரக்கவே “பக்‌” என்று 
சிரித்துவிட்டாள்‌. பின்னர்‌ புடைவையை நன்றாக டுழுத்துக்‌ கட்டிக்‌ 
கொண்டு விழுந்துவிட்ட மாமியாரை அலக்காகத்‌ தூக்கிப்‌ படுக்கை 
யறையின்‌ முன்னால்‌ உள்ள தாழ்வாரத்தில்‌ இறக்கினாள்‌. இருபத்தி 
மூன்று வயது நிரம்பிய கட்டுடலான பெண்ணல்லவா. உடலில்‌ 
நல்ல வலிமையுள்ளவள்‌. சற்று நாழிகைக்கெல்லாம்‌ அந்த வீட்டில்‌ 
காது கேட்க வழங்காதபடி ஓர்‌ இரைச்சல்‌. மோக்ஷதா தொண்டை 
கிழியத்‌ திட்டத்‌ தொடங்கினாள்‌. மடியில்‌ குழந்தையை வைத்துக்‌ 
கொண்டிருக்கும்‌ புஞ்சி, என்ன நடந்ததென்று கவனிக்க எழுந்து 
வரவே, அந்தக்‌ குழந்தை கதறத்‌ தொடங்கியது. அந்தப்‌ பக்கம்‌ 
உள்ள அறையில்‌ படுக்கையில்‌ நோயால்‌ சுருட்டிப்‌ படுத்திருக்கும்‌ 
புஞ்சியின்‌ அத்தை அலறிப்‌ போட்டுக்கொண்டு எழுந்து, “என்ன 
நடந்ததுடீ?' என்று குரல்‌ நடுங்கக்‌ கேட்டாள்‌. “அடியே புஞ்சி... அடி, 
உன்னைத்தான்‌ குஸுமா...யாருக்கு என்னடீ? அட பகவானே, 
ஒத்தராவது குரல்‌ கொடுக்கறாளா? 

பெரிய அறையில்‌ இருட்டில்‌ விழுந்து கிடந்தாள்‌ மதி. அவளும்‌ 
திராணியே இல்லாத குரலை உயர்த்தி விஷயத்தை அறிய 
விரும்பினாள்‌. 


எதற்கும்‌ அசையாமல்‌ இருந்தவள்‌ குஸுமாதான்‌. தாழ்வாரத்‌ 
இன்‌ கழே சலகணம்‌ பேசாமல்‌ நின்றிருந்த பிறகே அவள்‌ மோக்ஷ்தா 
திட்வெதைக்‌ காதில்‌ கேட்டாள்‌. 


பின்னர்‌ அடுக்களையிலிருந்து ஒரு கொள்ளிக்‌ கட்டையை 
எடுத்துக்கொண்டு படுக்கையறையை நோக்கிச்‌ சென்றாள்‌. விழுந்து 
தனக்கு மூண்ட வேதனையை மறந்து மோக்ஷ்தா, “ஐயோ அம்மா?” 
என்று அலறினாள்‌. “கொள்ளிக்‌ கட்டையும்‌, கையுமாக எங்கேட்‌ 
போறே? வீடு வாசலுக்குக்‌ கொள்ளி வைக்கவா? ” 

“நான்‌ ஏம்மா அந்தக்‌ காரியம்‌ செய்யப்‌ போறேன்‌? உள்ளே 
குத்துவிளக்கு ஏற்றதான்‌ போறேன்‌. * 

: அதுக்கு அடுப்பிலேயிருந்த கொள்ளிக்கட்டைதான்‌ எடுத்துக்‌ 
கணுமா? * என்றதும்‌ புஞ்சியை நோக்கி, * அடீ நீயே பாரடியம்மா, 
அவ வீட்டுக்குக்‌ கொள்ளி வெக்கத்தான்‌ போருடீ! * என்றாள்‌. 

குஸுமா கண்களைச்‌ சுழற்றி, * அந்த மாதிரியெல்லாம்‌ என்னை 
நீங்கள்‌ தட்டிப்‌ பேச வேண்டியதில்லை. என்‌ கையில்‌ மாவிலை இருக்‌ 
இறதைப்‌ பார்த்தீர்களா? கொள்ளிக்‌ கட்டையிலிருந்து நான்‌ 
நெருப்பு வைக்கச்‌ செல்வதாயிருந்தால்‌ இந்த மாவிலை எதற்கு? தீ 
வைத்துவிட்டுச்‌ சந்தோஷமாக மெல்லுவதற்கா? * என்றாள்‌. 

மோக்ஷதா குரலை இறக்கிச்‌ சொன்னாள்‌ -- “ஒன்னே ஒண்ணும்‌ 
நான்‌ சொல்லலையடீ குழந்தே...புஞ்சியைத்‌ தான்‌ சொன்னேன்‌. * 


அந்த வீட்டில்‌ குஸுமா என்றால்‌ எல்லாருக்கும்‌ சற்றுப்‌ பயமே. 
அந்த வீடும்‌ மனையும்‌ தவிர ஹாருகோஷின்‌ சொத்து அனைத்தும்‌ 
குஸுமாவின்‌ தந்தையிடம்‌ ஏழு வருஷமாக குதவை வைக்கப்பட 
டிருக்கிறது. அவள்‌ ஒருகால்‌ சொல்‌ தாளாமல்‌ தன்‌ அப்பனிடம்‌ 
முறையிட்டுக்‌ கொண்டால்‌ அவன்‌ சொத்தை கோர்ட்டில்‌ போட்டு 
எடுத்துக்கொண்டுவிட்டால்‌ நிற்பதற்கு வேறே எங்கு இடம்‌? இப்படி 
ஒரு மிரட்டலை எழுப்பி அவள்‌ வீட்டிலுள்ளவர்களை அடக்கி 
வந்தாள்‌ என்பதல்ல. மாறாக, அவள்‌ எதையும்‌ பொருட்படுத்தா 
மல்‌ அடக்கமாகவேயிருந்தாள்‌. இப்படி வசவு திட்டுகளைக்‌ கேட்டுக்‌ 
கொண்டாலும்‌ அவற்றை ஒதுக்கிவிட்டு வீட்டுக்காரியங்களைச்‌ 
செய்து வந்தாள்‌. வேலையில்‌ மனம்‌ ஈடுபடாத சமயம்‌ புழக்கடை 
கதவைத்‌ திறந்து கொண்டு வெளியே செல்வாள்‌. குட்டை ஒரமாக 
விழுந்து கிடக்கும்‌ ஒரு பனைமரத்தின்‌ மீது யாருடனும்‌ பேசாமல்‌ 
அமர்ந்து விடுவாள்‌. 

அடுப்பில்‌ அரிசியும்‌, பருப்பும்‌ கொதிப்பதற்கு உலை ஏற்றி 
வைத்து விட்டுச்‌ செல்வாள்‌. அவள்‌ அங்கு இல்லாததை வீட்டிலுள்‌ 
ளவர்கள்‌ பருப்பு காந்தும்‌ வாசனையிலிருந்து புரிந்து கொள்வார்கள்‌. 


அவளுடைய மனப்போக்கு என்னவென்பது யாருக்குமே 
புரியாத விஷயம்‌. எத்தனை நேரம்‌ சகிப்பாள்‌, எப்போது அவளுக்குக்‌ 
கோபம்‌ வரும்‌--இதெல்லாம்‌ இதுவரை எவருக்கும்‌ தெரிந்திருக்க 
வில்லை. அக்கம்‌ பக்கத்தவர்கள்‌ பராணின்‌ அம்மாவைப்‌ பார்த்துச்‌ 
சொல்வார்கள்‌_—*என்னடீ உன்‌ நாட்டுப்‌ பெண்ணுக்கு, ஏதாவது 
புத்திக்‌ கோளாறா?” 

* கொஞ்சம்‌ ஏன்‌ - முழுப்‌ பைத்தியமடீ -- பைத்தியக்கார 
வம்சமடீ அது... அவள்‌ அப்பன்‌ ரெண்டு வருஷம்‌ புத்திமாறாட்ட 
மாகத்தானே இருந்தான்‌. சங்கிலி போட்டுக்‌ கூடக்‌ கட்டியிருந்‌ 
தாளாம்‌” என்னாள்‌. 


அறைக்குள்‌ வந்து குஸுமா அகல்‌ விளக்கை ஏற்றினாள்‌. 
தாடைப்புறம்‌ ஊத மூன்று தடவை சங்கு ஊதினாள்‌. முற்றத்தில்‌ 
அப்பொழுது சசியின்‌ குரல்‌ கேட்டது. படுத்திருக்கும்‌ மதியின்‌ 
அருகில்‌ வந்து குஸுமா, ₹சாயந்தரமாச்சோ, இல்லையோ--உன்னைத்‌ 
தேடிக்கொண்டு வந்துட்டான்‌” என்றாள்‌. 


மதி பதிலேதும்‌ பேசவில்லை மீண்டும்‌ குஸுமா சொன்னாள்‌ - 
அடீ மதி, காதிலே விழல்லையா என்ன? அந்திவிளக்கு ஏற்றி 
யானதோ இல்லையோ, பார்க்க வந்து விட்டான்‌. எத்தனை 


அக்கறையடீ? * 


பளுவான நீர்‌ நிரப்பும்‌ தொட்டியை அலட்சியமாக ஒரு கை 
யாலேயே தூக்கி, அவள்‌ தாழ்வாரத்தில்‌ கொண்டு வைத்தாள்‌. 
“ஜுரம்‌ கம்மிதானே? ஏன்‌ தூங்கறே? ' என்றாள்‌. 


மோக்ஷதா அப்பொழுது, “மதி தூங்கி விட்டாளா? இப்பத்தான்‌ 
அவள்‌ குரல்‌ கேட்டதே...” என்றாள்‌. 


சசி அங்கே வந்து, “சங்கு ஊதியும்‌ மதியின்‌ உறக்கம்‌ கலைய 
வில்லையா?” என்று மோக்ஷதாவைக்‌ கேட்டான்‌.: அவன்‌ அந்தத்‌ 
தொட்டியின்‌ மீது ஒருக்களித்து உட்கார்ந்து அறையினுள்‌ கண்ணைச்‌ 
செலுத்திவிட்டு, :பராண்‌ சாயந்திரம்‌ சொன்னானே, சற்று ஜுரம்‌ 
ஏறியிருக்கிறதென்று? * 

குஸுமா சொன்னாள்‌--4வெறும்‌ பொய்‌... சற்று அசதி... அவ்‌ 
வளவுதான்‌...ஐுர மில்லை! ” 


மேகஷாதா அச்சமயம்‌, * என்னடீ, தத்தக்குப்‌ பித்தக்கு என்று 
உளருறே? உள்ளே போய்‌ காரியத்தைப்‌ பாரு...” என்றாள்‌. 

மேற்கொண்டு பேசாமல்‌ குஸுமா அடுப்பங்கரைக்குப்‌ போய்‌ 
விட்டாள்‌. அவள்‌ முகத்தில்‌ ஒரு குதுகலமோ, ஆழ்ந்த வேதனை 
யோ எதுவுமே தென்படவில்லை, 


“கார்த்தாலே நான்‌ அனுப்பிச்சேனே, மருந்தைக்‌ கொடுத்‌ தர்‌ 
களா? * என்றான்‌ சசி. 

அதைப்பத்தி எனக்குத்‌ தெரியாது. நான்‌ அவளைக்‌ கேக்க 
றேன்‌.” 

அடுக்களையிலிருந்தபடி குஸுமா, *மருந்து கொடுத்தாச்சே... 
வளவளன்னு பேசி அவள்‌ தூக்கத்தை ஏன்‌ கெடுக்கறே அம்மா?” 
என்றாள்‌. 

அறையின்‌ உட்புறத்திலிருந்து பலவீனமான குரலில்‌ மதி, “நான்‌ 
மருந்து சாப்பிடவில்லை அம்மா” என்றாள்‌. 

மோக்ஷதா கண்களை உருட்டி சமையலறைப்‌ பக்கம்‌ திரும்பி, 
“கேட்டாயா? வாய்க்‌ கூசாமல்‌ பொண்ணு சொன்னதைத்‌ கேட்‌ 
டாயா?” என்றாள்‌. 

௪௫ சிரித்தான்‌. . வேறொன்றும்‌ சொல்லவில்லை. குஸுமா இது 
போல்‌ வெறுமே பொய்‌ பேசியதை அவன்‌ நடுநடுவே பார்த்திருக்‌ 
கிரான்‌. கண்டுபிடித்துவிடுவார்களோ என்று தெரிந்து சிரித்து இவ்‌ 
வாறு சில பொய்களை மொழிவாள்‌. இது அவள்‌ கையாளும்‌ ஒரு 
வகைப்‌ பரிகாசக்‌ கருவி. கறுப்பானதை வெளுப்பென்று கூறி, 
மறைவில்‌ அதை நினைத்துக்‌ கொண்டு சிரிப்பாள்‌. 


அறையினுள்‌ நுழைந்து சசி மதியைப்‌ பார்த்து, *என்னமாவது 
கஷ்டமா தோன்றுதா உனக்கு?” என்று கேட்டான்‌. 


அவளுக்கு என்னவென்று சொல்லத்‌ தெரியவில்லை. குறிப்பாக 
மட்டும்‌ கூறினாள்‌- “உடம்பெங்கும்‌ ஒரே வலி, பாபு...ரொம்ப தாகம்‌ 
எடுக்கிறது !” 

புஞ்சி தன்‌ அத்தையைச்‌ சாந்தப்படுத்திவிட்டு அங்கே வந்தாள்‌. 
“இன்னிக்கு அதிகமாக அவள்‌ இருமினாள்‌ பாபு”. . என்றாள்‌. 

காதில்‌ குழாயை (ஸ்டெதஸ்கோப்டை) மாட்டி சசி மதியின்‌ 
மார்புப்‌ புறம்‌ சோதித்துப்‌ பார்த்தான்‌. இப்படிச்‌ செய்வது மதிக்கு 
பெரிய லஜ்ஜையை எழுப்பியது. அவள்‌ மார்பினுள்‌ *டப்டப்‌ ” 
என்று அடித்துக்கொண்டது. அக்குழாய்‌ வழியாக அது சசியின்‌ 
காதில்‌ கேட்டது. அவன்‌ வியந்து, “உன்னை யார்‌ மூச்சைப்‌ பிடிக்கச்‌ 
சொன்னது மதி? நன்னா மூச்சு வீடு” என்றான்‌. புஞ்சி விளக்கை 
உயரத்‌ தூக்கிப்‌ பிடித்துக்‌ கொண்டிருந்தாள்‌. சசி மதியின்‌ 
முகத்தைப்‌ பார்த்தான்‌. உடைந்த லாந்தரிலிருந்து வரும்‌ செவ்‌. 

வொளி மதியின்‌ நிறத்தோடு ஒன்றியது. இதற்குள்‌ ஓசைபடாமல்‌ 
குஸுமா எப்போது பின்னால்‌ வந்து நின்றாுளோ ! 
. “அவள்‌ மார்பிலே என்ன, அப்படிப்‌ பரிட்சை செய்கிறீர்களே ?' 

சற்றுச்‌ சளி கண்டிருப்பதுபோல்‌ தெரிகிறது. எண்ணெயைச்‌ 
சற்றுச்‌ சுட வைத்து, தடவித்‌ தேயுங்கள்‌”. 

குஸுமா பயந்த குரலில்‌, *சளிதானா...தெரியுமா பாபு? நீங்க 
பரிட்சிக்கற தோரணையைப்‌ பார்த்தா எனக்‌ கென்னமோ அம்மா, 
குலை நடுங்கறது--அவளுக்கு க்யரோகமோ என்று *அடி மத, 
நான்‌ அப்பவே சொல்லலையா, ஜுர உடம்போடு காத்திலே வந்து 
உட்காராதே சீகளங்‌ கண்டு சாவேன்னு? ' என்றாள்‌. 

வெளிப்பக்கமாக வந்து உட்கார்ந்தான்‌ சசி. அப்போது 
மோஷதா ஒன்று விடாமல்‌ மதி ஊறுகாய்‌ சாப்பிட்ட சமாசாரத்தை 
யெல்லாம்‌ சொன்னாள்‌. *வந்திருக்காளே நாட்டுப்பொண்‌.. என்னை 
இந்த வீட்டில்‌ ஒதுக்கி வைத்திருக்காள்‌ அப்பா. வந்திருக்கா என்‌ 
உயிருக்கு உலையாக...'--இப்படிச்‌ சொன்னதும்‌ மந்தணமான 
குரலில்‌ எதெல்லாமோ உளறிக்‌ கொட்டினாள்‌. பிறகு அவன்‌ 
இறந்து போய்‌ அன்று ஏழு நாள்‌ ஆகியிருந்தது. அவன்‌ பெயரை 
எடுத்தபொழுது இப்பொழுது ராகம்‌ வைத்து அழுவதில்லை. 
கண்ணை மட்டும்‌ அடிக்கடி துடைத்துக்‌ கொள்கிறாள்‌ ; குரல்‌ சற்றுத்‌ 
தழு தழுக்கிறது. கணவனை இழந்த சோகம்‌ ஊறிய குரலில்‌ 
அவ்வப்போது அவள்‌ குஸுமாவைத்‌ திட்டித்‌ தீர்த்து விடுகிறாள்‌. 
அதைக்‌ கேட்டால்‌ அவள்‌ சொல்லுவது அத்தனையும்‌ உண்மை 
யென்றே படும்‌. இதை யெல்லாம்‌ புஞ்சி பேசாமல்‌ கேட்டுக்‌ கொள்‌ 
திறாள்‌ ; பதில்‌ சொல்வதில்லை. ஓத்துப்‌ பாடுவதுமில்லை ; மறுப்பது 
மில்லை. அடுக்களையிலிருந்து சசி கேட்கும்படி குஸுமா, தெருக்‌ 
கூத்துப்‌ பாட்டுக்களைப்‌ பாடுவாள்‌. நீடித்து, ராகக்‌ கார்வையுடன்‌ 
பாடுவாள்‌. குரலில்‌ ஒரு குலைப்பு தெளிவற்றுத்‌ தென்படும்‌. நிஜமாக 
குஸுமா பைத்தியந்தானா? 

அதன்பின்பு அடுக்களையைவிட்டு வெளிப்‌ போந்து குஸுமா 
வெளியே எங்கே போவாளோ, யாருக்குத்‌ தெரியும்‌? 

சசி சிறிது நேரமானதும்‌ விடைபெற்றுக்கொண்டான்‌. ஹாரு 
வின்‌ வீட்டைவிட்டதும்‌ காயஸ்தத்‌ தெருவில்‌ சற்றுத்‌ தொலைவில்‌ 
இருபுறமும்‌ கத்தரித்‌ தோட்டம்‌. அதன்‌ வழியே சென்றால்‌ பெரிய 
தெருவிற்குக்‌ கொண்டு விடுகிறது. சசி இந்த வழியே விரைவாக 
அந்த இடத்தைக்‌ கடக்கும்போது வலதுபுற வேலியிலிருந்து 
குஸுமா கூப்பிட்டாள்‌-—“உங்களைக்தான்‌.” 

சசி வியப்புற்று, “நீ இங்கே என்ன. பண்ணுகிறாய்‌? ஏதாவது 
பாம்பு கடிச்சுத்‌ தொலைக்கப்போகிறதே' என்றான்‌. 

என்னை பாம்பு எதுவும்‌ கடிக்காது. எனக்குச்‌ சாவே வராது. 
என்‌ தலையெழுத்தில்‌ எழுதியிருந்தால்தானே?” 

சசி இரித்து, உனக்கு என்ன நேரிட்டது சொல்லு?” . 
என்றான்‌. 

 பராணின்‌ பெண்டாட்டி என்று ஏன்‌ என்னை அழைக்கிறீர்கள்‌? 
அப்படிச்‌ சொன்னால்‌ எனக்குக்‌ கோபம்‌ வருகிறது பாபு, அந்த 
அத்தை இருக்காளே, புஞ்சியின்‌ அத்தை, இப்படி என்னைச்‌ சொல்லு 
வாள்‌. போன வருஷம்‌ அவளை நான்‌ திட்டித்‌ கஇர்த்துவிட்டேன்‌.” 

* வேண்டுமானால்‌ என்னையும்‌ நீ திட்டித்‌ தீர்த்துவிடு. ்‌ 

நான்‌ அப்படியா சொன்னேன்‌, பாபு? நீங்க நல்ல மனுஷ்யர்‌. 
உங்களைப்‌ பூஜிக்கவேண்டும்‌. அப்படித்தான்‌ நான்‌ புண்ணியம்‌ செய்த 
வளாவேன்‌ * என்றதும்‌ அவள்‌ கடகடவென்று உருப்போட்டிருந்த 
புகழ்ச்சி கூறும்‌ வசனங்களை ஒப்பித்தாள்‌. கேட்பதற்குச்‌ சற்று 
சுவாரசியமாகத்தானிருந்தது சசிக்கு. சில வருஷங்களுக்குப்‌ பிறகு 
அன்று குஸுமியிடம்‌ அந்த பைத்தியப்‌ போக்கைப்‌ பார்க்கிறான்‌. 
அர்த்தமற்ற அவளது உளறலில்‌ ஏதோ ஓர்‌ இனிமையின்‌ சந்தமும்‌ 
துவனித்தது. 

“சமர்த்தா வீட்டுக்குப்‌ போ, அடுப்பில்‌ வைத்தது காந்திப்‌ 
போயிடப்‌ போகிறது. ” 


* நாளைக்கும்‌ வருவீங்களோ, இல்லையோ மதியைப்‌ பார்க்க? * 


* வருவேன்‌. அவளுக்கு எப்படியிருக்குன்னு கார்த்தாலே சமா 
்‌ சாரம்‌ சொல்லி அனுப்பு...என்ன? * 


“நித்தியம்‌ ஒருவாட்டி நீங்க வருவதுதான்‌ நல்லது. பாவம்‌ 
அவள்‌...ஐஜுரத்திலே அவஸ்தைப்‌ படுகிறாள்‌. நீங்கள்‌ வந்து பார்ப்பது 
தான்‌ நல்லது. இந்தச்‌ சிலநாள்‌ நீங்கள்‌ வராததனால்‌ வீட்டிலே 
எல்லாரும்‌ என்னவெல்லாமோ பேசிக்கிரு பாபு--நம்ம சச பெரிய 
டாக்டராயிட்டானோ இல்லையோ...கூப்பிட்டாதான்‌ வர்ரான்‌... 
மதி என்ன சொன்னா தெரியுமா--பாபுவுக்கு கர்வம்‌ தலைக்‌ 
கேறிட்டுதுன்னு * 

சசி மேலே நடந்தபடி, *எனக்கு வேலை இருக்கறது. மீதியை 
நாளைக்கு வந்து கேட்கறேன்‌ * என்றான்‌. 

“நான்‌ சொல்வது பொய்யில்லை...நிஜம்‌, பொய்யில்லை, பாபு * 
என்றாள்‌. 

சசி சென்றதும்‌ அந்த இருளில்‌ கத்தரித்‌ தோட்டக்கில்‌ நின்ற 
வண்ணம்‌ குஸுமா நகைத்தாள்‌. எதிர்ப்புறம்‌ மரத்துக்குமேல்‌ 
சற்று வெளிச்சம்‌ தெரிந்தது. சந்திரோதயம்‌ என்று குஸுமாவுக்குத்‌ 

தெரியும்‌. சந்திரோதயத்தின்‌ ஓளி கண்ணில்‌ பட்டதும்‌ குஸுமா 
வுக்கு ஒரு குரல்‌ பாடுவது காதில்‌ தொனிக்கும்‌. 

பின்‌ தேசீ புருஷ தேக்கி சாந்தேர்‌ மதன்‌ 

லாஜ ரக்த ஹயிலா கன்யா பர்தம்‌ ஜெளபன்‌* 

அந்த இளமைக்காரி யார்‌? வேறிடத்து ஆண்மகனைக்‌ கண்டதும்‌ 
வெட்கத்தினால்‌ சிவந்து காதல்‌ கொள்ளும்‌ அவள்‌ யார்‌? குஸுமாவா? 
இல்லை...கடவுளே, அவள்‌ குஸுமா அல்லள்‌. 

இருட்டில்‌ கண்களை ஊன்றிப்‌ பார்த்து, “யாரது போறது 
சசியா?” என்றான்‌ வாஸுதேவ பந்த்யோபாத்யாயன்‌. “அப்பா 
௪௪, உன்னைத்தான்‌ நான்‌ தேடிண்டிருக்கேன்‌. பூதோவுக்கு என்ன 
மோ மாதிரி இருக்கு சசி... அவன்‌ அம்மா அழுது ஆர்ப்பாட்டம்‌ 
பண்ணுகிறாள்‌. நீ வந்து கொஞ்சம்‌ பார்த்துவிட்டுப்‌ போயேன்‌.” 

“வாங்கோ” என்றான்‌ சசி, சென்று கொண்டே அவன்‌ சொல்ல 
லானான்‌ :-- “அப்பா சொல்லுவார்‌, எத்தனையோதரம்‌ பானுஜ்ஜே 
வீட்டுக்குப்‌ போனேயே... காசு ஏதாவது கொடுத்தானா என்று, 
நான்‌ எத்தனை பொய்‌ சொல்லுவேன்‌ தெரியுமா அப்பாவிடம்‌! 
இந்த அணா பைசா கணக்கெல்லாம்‌ அப்பாவுக்கு நன்றாக மனப்‌ 
பாடம்‌, இப்படி ஒரு பைசாவோ, அப்படி ஒரு பைசாவோ குறைந்‌ 
தால்‌ விடமாட்டாரே” 

வாஸுதேவன்‌ வெட்கமடைந்து, நானே வீட்டைத்‌ தேடிக்‌ 
கொண்டு வந்து காசைக்‌ கொடுத்து விடுகிறேன்‌.” என்றான்‌. 

“இன்னிக்கே அவசியமில்லை” என சசி நினைத்துக்‌ கொண்டான்‌; 
ஆனால்‌ வாய்விட்டுச்‌ சொல்லவில்லை. வாஸுதேவனுடைய வீடு 
அப்படிக்‌ கிட்டத்தில்‌ இல்லை. ஸ்ரீநாதனின்‌ கடையைத்‌ தாண்டி 
யதும்‌ ரஜனி சர்க்காரின்‌ செங்கல்‌ கட்டடம்‌. அந்த வீட்டின்‌ பக்கத்‌ 
திலேயே பிராம்மணக்‌ தெரு வரை, பாம்புபோல்‌ வளைந்து வளைந்து 
செல்லும்‌ தெருவுக்கு நடுவில்‌, வலது பக்கம்‌ ஒரு தோப்புக்குள்ளே 
செல்லும்‌ குறுகிய காலடிப்‌ பாதை, பத்து அடி வைத்ததும்‌ மேட்டு 
வெளியில்‌ கலந்துவிடுகிறது. அதன்‌ கோடியில்தான்‌ அந்த வீடு, 
சில நாட்களாக மழை இல்லை. அந்த வருஷத்துக்கான மழை முடிந்து 
விட்டது போலும்‌. வழியில்‌ மட்டும்‌ சகதி. இன்னும்‌ நன்றாக உலர 
வில்லை. கையில்‌, ஜோட்டைத்‌ தூக்கிக்கொண்டு வாஸுதேவின்‌ 
வீட்டையடைந்ததும்‌ சசி கால்களைக்‌ கழுவிக்கொண்டான்‌. வாஸு 
கடைசி மகன்‌ பூதோவுக்குப்‌ பத்து வயதிருக்கும்‌. ஏழெட்டு 
நாட்களுக்கு முன்னார்‌ ஓர்‌ மரத்தின்‌ உச்சாணிக்‌ கிளையில்‌ ஏறி, கிளை 
முறிந்து கீழே விழுந்தான்‌. கை கால்‌ இரண்டும்‌ ஓடிந்துவிட்டன. 





* மதியமென அழகுடன்‌ வரும்‌ வேற்றூரானைக்‌ கண்டு புது இளமை பொங்கும்‌ ன்‌ 
நாணிச்‌ சிவந்தாள்‌. 

அதன்‌ பின்பு காய்ச்சல்‌ கண்டு உணர்வு தப்பி, வாழ்வுக்கும்‌ சாவுக்கு 
மிடையே ஊசலாடிக்கொண்டிருந்தான்‌. சசி அவனை ஆஸ்பத்தி 
ரிக்கு அனுப்பச்‌ சொல்லியிருந்தான்‌. ஆனால்‌ அதற்கு அவர்கள்‌ 
உடன்படவில்லை. ஆஸ்பத்திரி என்ற பெயரைச்‌ சொன்னதுமே 
பூதோவின்‌ தாய்‌ “கோ?” என அழத்‌ தொடங்கிவிட்டாள்‌. “வாசற்‌ 
படியைத்‌ தாண்டி, பையனை வெளியே எடுத்துச்‌ சென்றால்‌ விஷந்‌ 
தின்று இறந்துவிடுவேன்‌” என்று ஆர்ப்பாட்டம்‌ செய்தாள்‌. அதன்‌ 
பின்னரே சசி மிக அக்கறைக்‌ கொண்டு பூதோவுக்குச்‌ சிகிச்சை 
புரிந்து வருகிறான்‌. ஒரு நாளைக்கு இரண்டு மூன்று தடவைகூட 
சென்று பார்ப்பான்‌. 

பூதோவின்‌ தலைப்பக்கம்‌ அமர்ந்து, அவன்‌ தாய்‌ லக்ஷ்மிமணி 
மெதுவாகச்‌ சிணுங்கிக்கொண்டிருந்தாள்‌. பெரிய பிள்ளைகளிருவர்‌ ; 
கல்யாணமான இரு பெண்கள்‌; இன்னும்‌ சிலர்‌ அந்த அறையினுள்‌ 
கும்பலாக நின்றிருந்தனர்‌. வாஸுதேவின்‌ முதல்‌ நாட்டுப்‌ பெண்‌ 
விதவை. முசுக்கிட்டு, பூதோவுக்கு அவள்‌ விசிறிக்கொண்டிருந்தாள்‌. 
தாய்க்குப்‌ பிறகு அந்த வீட்டில்‌ கட்டுக்கடங்காத அந்தப்‌ பையனை 
அவள்தான்‌ அசையுடன்‌ வளர்த்து வந்தவள்‌. அவள்‌ கண்களி 
லிருந்து ஆறாய்‌ நீர்‌ பெருகிக்கொண்டிருந்தது. 

பூதோவின்‌ நிலையைப்‌ பரிசோதித்தபோது சசியின்‌ முகம்வாட்ட 
முற்றது. பையன்‌ பிழைக்க மாட்டான்‌ என்றே அவனுக்குப்‌ 
பட்டது. ஆனால்‌, பகல்வேளை அவனைப்‌ பார்த்துவிட்டு வந்தபோது 
அவனுக்குச்‌ சற்று நம்பிக்கை ஏற்பட்டதோ என்னவோ? இந்தச்‌ 
சிலமணி காலத்திற்குள்‌ அவனுடைய நிலைமை மோசமாகும்‌ என்று 
அவன்‌ நினைக்கவில்லை. பையனுடைய உடம்பெங்கும்‌ *பாண்டேஜ்‌ 
துணியால்‌ கட்டியிருந்தான்‌; அசைந்து படுக்க அவனால்‌ முடியாது. 
அதனால்‌ இப்பொழுது வேதனையினால்‌ முகத்தைக்‌ கோணிக்கொள் 
கிறான்‌. சசியின்‌ குரலே மெதுவாகத்தானிருக்கும்‌. ஆனால்‌ இப்‌ 
பொழுது மேலும்‌ மெதுவாகவே ஒலித்தது. “ஒத்தடம்‌ கொடுப்ப 
தற்குக்‌ கொஞ்சம்‌ நெருப்பு தேவை. ஏதாவது கம்பளித்‌ துண்டு 
இருக்குமா? * என்றான்‌ சசி. 

விதவை நாட்டுப்‌ பெண்‌ ஒரு மடக்கில்‌ நெருப்பு எடுத்து வந்‌ 
தாள்‌. சசியின்‌ கட்டளைப்படி கம்பளித்‌ துணியை மடித்து, அதைச்‌ 
சூடப்டுத்தி பூதோவின்‌ மார்பில்‌ ஒத்தடம்‌ கொடுத்தாள்‌. சசி 
பையனுக்கு ஓர்‌ “இஞ்செக்ஷன்‌' போட்டுவிட்டு, சற்றுப்‌ பொறுத்‌ 
தான்‌. அடிக்கடி கண்களின்‌ உட்புறத்தைச்‌ சோதித்தான்‌; நாடி 
பிடித்துப்‌ பார்த்தான்‌; அதன்‌ பின்பு மெளனமாக இருந்தான்‌. இது 
வரை அறையிலுள்ளவர்கள்‌ மூச்சை அடக்கிக்‌ கொண்டு இருந்தனர்‌. 
சசி எழுந்து செல்ல யத்தனிக்கையில்‌ எல்லோரும்‌, *ஒ' என அழத்‌ 
தொடங்கினர்‌. ட்‌ 

விதவை வெறி பிடித்தவள்போல்‌ ஓடிவந்து சசியை வழி மறித்‌ 
தாள்‌, “இப்பிடி நீங்க வுட்டுட்டுப்‌ போகக்கூடாது! என்‌ பூதோவைப்‌ 
._ பிழைக்க வையுங்களேன்‌! பாழாப்போனவன்‌ என்‌ பேச்சைக்‌ 
கேட்டுத்தான்‌ நாவல்‌ மரத்தில்‌ ஏறி இப்படி அய்விட்டது சச்‌ 
என்று அழுதாள்‌ பாவம்‌. என்ன சொல்லுவான்‌ சசி? அவன்‌ முகம்‌ 
தொய்ந்து கிடந்தது. மெல்ல நகர்ந்து வெளியே வந்தான்‌. கையில்‌ 
ஜோட்டை எடுத்துக்கொண்டு சகதியான பாதையில்‌ இறங்கினான்‌. 
சற்றுத்‌ தொலைவு வந்து தெரு வளைவில்‌ திரும்பியபொழுது அவன்‌ 
செவியில்‌ அழுகை ஓலம்‌ கேட்டது. 


ஸ்ரீநாத்‌ தாஸின்‌ மளிகைக்‌ கடைக்கு முன்னால்‌ மூங்கில்‌ பிளா 
சால்‌. செய்த பெஞ்சியின்மீது அமர்ந்து சிலர்‌ அரட்டையடித்துக்‌ 
கொண்டிருந்தார்கள்‌. வம்பளப்பில்‌ அழ்ந்திருந்ததால்‌ வாஸுதே 
வுடன்‌ சசி சென்றபோது அவர்கள்‌ கவனிக்கவில்லை. இப்பொழுது 
ஸ்ரீநாத்‌, சசியைப்‌ பார்த்துவிட்டதால்‌ கூப்பிட்டான்‌ -— நம்ம 
கடையில்‌ சற்று உட்கார்ந்துவிட்டுப்‌ போங்களேன்‌ பாபு ..அந்த 
ஸ்டூலை எடுத்துப்‌ போடு; பாபு உட்காரட்டும்‌”. 


அந்தக்‌ குழுவிலிருந்த பஞ்சானன சக்ரவர்த்தி, “ எங்கே 
போயிட்டு வர்றே சசி?” என்று கேட்டான்‌. *வாஸுதேவ்‌ பானுஜே 
வீட்டுக்குத்தான்‌. பூதோ இப்பத்தான்‌ செத்துப்‌ போனான்‌.” 


“அப்படியா? கடைசியில்‌ பையன்‌ பிழைக்கலை?...ஒண்ணு சொல்‌ 
றேன்‌ உனக்கு சச்‌, பூதோ மரத்திலேயிருந்து கீழே விழுந்தானே, 
அன்னிக்குக்‌ கரிநாள்‌. இந்த சமாசாரம்‌ தெரிஞ்சப்போது எனக்கு 
திக்கென்றது. வீட்டுக்குப்‌ போய்‌ உடனே பார்த்தேன்‌ பஞ்சாங்‌ 
கத்தை நான்‌ நினைத்தபடியே இருந்தது .. கரிநாள்‌! அவன்‌ கீழே 
விழுந்ததுக்கும்‌, அந்த யோகம்‌ வருவதற்கும்‌ சரியா இருந்தது. இதே 
போல்‌ இந்த மாதிரி அவவேளையில்‌ எது நடந்தாலும்‌— காலிலே ஒரு 
முள்ளு குத்தினால்கூட--பிரமாதமாகிவிடும்‌ ! நபீன்‌ செம்படவனின்‌ 
பெரிய பிள்ளை அந்தத்‌ தடவை வேளையைப்‌ பார்க்காமே ஆற்றிலே 
இறங்கினான்‌; முதலை வாயிலே மாட்டிக்‌ கொண்டான்‌. அன்னிக்கும்‌ 
கரிநாள்தான்‌! பாரு, காவுதியா கிராமத்து வாய்க்காலில்‌ கூடவா 
முதலை வரவேண்டும்‌? எல்லாம்‌ வேளையப்பா, வேளை ! ' என்றான்‌. 


வெறும்‌ முதலையோடு நிற்கவில்லை, விஷயம்‌; பூதோவின்‌ 
பெயரையொட்டி பூதபிசாசங்களின்‌ பேச்சும்‌ எழுந்தது. அதற்கப்‌ 
புறம்‌ பஜாரில்‌ வந்திருக்கும்‌ சன்னியாசி, விலைவாசியேற்றம்‌, இந்தக்‌ 
காலத்திற்கும்‌ அந்தக்‌ காலத்திற்கும்‌ உள்ள வித்தியாசம்‌, பெண்‌ 
களவு, பூரண தாலுக்தாரின்‌ பெண்ணின்‌ நடத்தை, வெளியூர்க்‌ 
காரனும்‌, பெரிய வேலையில்‌ இருப்பவனுமான ஸுஜன்தாஸ்‌-- 
இவைபற்றிய வம்பளப்பு. சச ஓஹோ? என்று உயர்ந்து விடவில்லை: 

இந்த கிராம வம்பளப்பில்‌ மனம்‌ செலுத்தாதது இருப்பதற்கு, 
வேண்டா வெறுப்பாக இதையெல்லாம்‌ செவிமடுத்து வந்தான்‌. 
அவன்‌ தனக்குள்‌ நினைத்துக்‌ கொண்டான்‌ - இத்தனை பேரும்‌ இது 
போன்ற விஷயங்களில்‌ எப்படி மனமொத்துப்‌ பேசுகிறார்கள்‌ 
என்று. ஒருவருக்காவது தனிப்பட்ட வழிகளில்‌ செல்லும்‌ புத்தியில்லை , 
எல்லோருடைய மனப்போக்கும்‌ ஓரே சுருதியில்‌ பேசும்‌ தந்தி 
போலவே இருந்தது. சுக துக்கத்தைப்‌ பற்றி ஒருவன்‌, சுவையுள்ள 
விஷயம்‌ பற்றி ஒருவன்‌, பயத்தைப்‌ பற்றி ஒருவன்‌, மூட நம்பிக்கை 
யைப்‌ மற்றி ஒருவன்‌, ஈன மனப்பான்மையைப்‌ பற்றி ஒருவன்‌, 
உதார நோக்கில்‌ ஒருவன்‌--இந்தக்‌ கணக்கில்‌ அவர்களில்‌ எவனும்‌ 
தனித்தன்மையுடன்‌ இருக்கவில்லை. ஒருவருக்கொருவர்‌ ஏற்றத்‌ 
தாழ்வின்றி ஓரே மனநிலையில்‌ இருந்தனர்‌. பஞ்சானன்‌ ஐமீந்‌ 
தாரிடம்‌ வேலைபார்க்கும்‌ குமாஸ்தா ; கீர்த்தி நியோகி என்பவன்‌ 
ஓய்வுச்‌ சம்பளம்‌ வாங்கும்‌ தலைமை ப்யூன்‌; சிவநாராயணன்‌ அதே 
இராமத்தில்‌ வங்காளிப்‌ பள்ளிக்‌ கூடத்தில்‌ ஒரு வாத்தியார்‌; குருகஇ 
சொந்தப்‌ பயிர்‌ உடையவன்‌; அவனுக்குத்‌ தனி வியாபாரம்‌ ஒன்‌ 
றும்‌ உண்டு. இத்தனை பேரும்‌ இங்கே ஒரே வார்ப்படத்தில்‌ தோன்றிய 
வர்கள்‌ போல்‌ எப்படி ஆனார்கள்‌? தனிப்பட்ட மனப்பாங்குடைய 
வன்‌ புஜங்க தர்தான்‌. பாஜித்புரத்தில்‌ அவன்‌ ஒரு வக்கீலின்‌ கழ்‌ 
குமாஸ்தா; பணம்‌ கையாண்டு விட்டதால்‌ இரண்டு வருஷம்‌ சிறை 
வாசம்‌ செய்தவன்‌. அவன்‌ அதிகமாகப்‌ பேசமாட்டான்‌. தன்‌ சிறிய 
கண்களால்‌ இப்படியும்‌ அப்படியும்‌ கள்ளநோக்கைச்‌ செலுத்து 
வான்‌. ஏதோ மனத்துள்‌ மறைமுகமான ஆழ்ந்த சூழ்ச்சி செய்வது 
போலவே தோன்றும்‌. கீர்த்தி நியோகி என்பவனுக்குத்‌ தலையெங்‌ 
கும்‌ பளபளக்கும்‌ வழுக்கை. ப்யூனாக இருந்தபோது பச்சை தலைப்‌ 
பாகையில்‌ இது மறைந்திருந்தது. இந்த வழுக்கை மீது உருளைக்‌ 
கிழங்குபோல்‌ ஒரு குமிழ்‌ இருக்கும்‌ அதைப்‌ பார்த்தல்‌ சிரிப்பு வரும்‌. 
ஸ்ரீநாத்துக்கு இவனிடத்தில்‌ அளவற்ற மதிப்பு. ஏன்‌ என்பது 
யாருக்கும்‌ தெரியாது. கீர்த்தியின்‌ பேச்சுக்களை ஸ்ரீநாத்‌ விழுங்குது 
போல்‌ ஏற்றுக்‌ கொள்வான்‌. கீர்த்தி ஒரு பைசாவை வெளியே 
எடுத்து, *ஓ சதாம்‌, இதுக்கு ஒரு சப்பு கொடு!” என்பான்‌. அந்த 
ஒரு பைசாவுக்கு அவன்‌ கொடுக்கும்‌ அளவு சப்பு கணிசமாகவே 
இருக்கும்‌. அதைப்‌ பார்த்து மற்றவர்கள்‌ பொறாமை கொள்வார்‌ 
கள்‌. புஜங்கதரனுடைய கண்கள்‌ பாம்பினுடையது போல்‌ அப்படியே 
கொட்டையாக இதைக்‌ கண்டு விழிக்கும்‌. ஒரு கிரசின்‌ விளக்கு 
உயரத்தில்‌ தொங்கிக்‌ கொண்டிருக்கும்‌. அது தரும்‌ வெளிச்சத்தில்‌ 
அந்தக்‌ கடையின்‌ தோற்றம்‌ ஒரளவு தெளிவாக இருக்கும்‌. கடையில்‌ 
சாமான்கள்‌ ஒழுங்கன்றி அலங்கோலமாக வைக்கப்பட்டிருந்தன. 
சின்னச்‌ சின்ன சதுரமான மரப்‌ பெட்டிகள்‌ மீது அரிசி, பருப்பு; ஒரு 
மூட்டை மைதா; மரத்தட்டுக்களில்‌ எண்ணெய்‌ கசியும்‌ கலயங்கள்‌; 

வெல்லப்‌ பொரி உருண்டைக்‌ குவியல்கள்‌ ஒரு புறம்‌; மான்‌ மார்க்‌ 
ஒட்டிய வத்திப்‌ பெட்டிகள்‌ அடங்கிய கட்டுக்கள்‌; ஒரு புறம்‌ 
கண்ணாடி. போட்ட மஞ்சள்‌ டின்னுள்ளிருக்கும்‌ பார்லி, ஜவ்வரிசி; 
கோலிகுண்டு மிட்டாய்கள்‌ - புஜங்க தரனின்‌ கண்கள்‌ இதைச்‌ சுற்றி 
ஒரு நே. ட்டம்‌ போட்டன. ஸ்ரீநாத்‌ உட்கார்ந்து பைசாக்களை 
வைக்கும்‌ கல்லாப்‌ பெட்டி மீது நிகா வைப்பத ற்கு இது பூர்வாங்க 
மான கண்ணோட்டம்‌. வெளிப்பக்கம்‌ தெருவூடே கையில்‌ விளக்‌ 
குடன்‌ யாரோ ஒருவன்‌ சென்றான்‌; சிலர்‌ விளக்கில்லாமல்‌ போவதும்‌ 
தெரிந்தது. ஸ்ரீநாத்துக்கு இப்படி அடிக்கடிப்‌ பழக்கமானவர்கள்‌ 
கடைக்குச்‌ சாமான்‌ வாங்க வருவதுண்டு. இப்படி வந்த ஒருவன்‌ 
வாயிலாக அவன்‌ பூதோவின்‌ மரணத்தைப்‌ பற்றிக்‌ கேள்விப்‌ 
பட்டான்‌. எதைப்பற்றிய பேச்சு நடந்தாலும்‌ பதோ பற்றிய 
செய்தியை அவனால்‌ மறக்க முடியவில்லை. 


சசி புறப்பட எழுந்தான்‌. அப்போது அங்குள்ளவர்கள்‌ 
அனைவரும்‌ வியப்படைய, ஒரு கையில்‌ 'கான்வாஸ்‌ பாக்கும்‌, ஒரு 
கையில்‌ தடியும்‌, அக்குளில்‌ குடையும்‌, காலில்‌ செருப்பும்‌, உடம்பில்‌ 
அங்கவஸ்திரமுமாய்‌ யாதவ்‌ பண்டிதர்‌ தெருவைவிட்டு ஸ்ரீநாத்தின்‌ 
கடையை நோக்க வந்தார்‌. மனிதன்‌ வயதானவர்‌; மெலிந்த 
சரீரம்‌. ஆனால்‌ எலும்புக்‌ கோப்பு உறுதியாகவே இருந்தது. 

அப்படி நன்றாகப்‌ படித்துக்‌ கரைகண்டவரல்லர்‌. பண்டிதன்‌ 
என்ற பிரசித்தியும்‌ அவருக்கு இல்லை. தர்மசீலர்‌; சில அபூர்வ சக்தி 
கள்‌ உடையவரென்ற கியாதி இருந்தது. இல்லறத்திலேயே ஒரு 
துறவு மனப்பான்மையுடன்‌ இருந்தவர்‌. குடும்பியாக இருந்து 
கொண்டே யோக சாதனைகள்‌ செய்தவர்‌. தீண்டக்கூடிய தகுதி 
யுடையவர்கள்‌ அவரைக்‌ கண்டதும்‌ வணங்கி அவரது அடிப்பொடி 
யைச்‌ சிரமேற்கொள்வர்‌. மற்றவர்‌ சற்றுத்‌ தொலைவிலேயே நின்று 
நெடுங்கிடையாக வணக்கம்‌ செலுத்துவர்‌. யோக சாதனையில்‌ அவர்‌ 
எந்த நிலையைக்‌ கடந்தவர்‌ என்பதை எவரும்‌ அறியார்‌. பக்திப்‌ 
பெருக்குடையவர்‌ எவரும்‌, நேராக சித்தியடையும்‌ வழியைத்தான்‌ 
சட்டெனப்‌ பேசுவார்கள்‌. ஆனால்‌ யாதவ்‌ தம்‌ வரைக்கும்‌ இதை 
ஓப்பக்கொள்ளாமலிருந்தார்‌; எதிர்ப்பும்‌ தெரிவிக்கமாட்டார்‌. 
காயஸ்த தெருவுக்கு அண்மையில்‌ யாமினி கவிராஜின்‌ வீட்டிற்கும்‌, 
சசி வீட்டிற்கும்‌ இடைப்‌ பகுதியில்‌ ஒரு சின்னக்கல்‌ வீட்டில்‌ யாதவ்‌ 
வசித்துவந்தார்‌. அதைப்போல்‌ பழமையானதும்‌, கிலமானதுமான 
ஓர்‌ வீடு அந்தப்‌ பகுதியிலேயே இல்லையெனலாம்‌. வீட்டின்‌ ஒரு 
பக்கம்‌ சுவரெல்லாம்‌ சரிந்து கடந்தது. ஒரு காலத்தில்‌ நாற்புறச்‌ 
சுவரும்‌ உறுதியாகவே இருந்திருக்கவேண்டும்‌. இப்போது சரிந்து 
விழுந்த செங்கற்கள்மீது கறுத்த பச்சையாகப்‌ பாசி பிடித்திருந்தது. 
யாதவர்‌ அங்கு வூக்காதிருந்தால்‌ அந்த வீட்டிற்கு, ஏதோ பூதம்‌ 

காத்த இடம்‌ என்றே கெட்டபெயரே வந்திருக்கும்‌. மனைவி தவிர 
அவருக்கு எவருமில்லை. அவளுக்குச்‌ சித்தப்‌ பிரமை. அதனால்‌ 
ஊரில்‌ குழந்தைமுதல்‌ கிழம்வரை இந்த அம்மாளை ஈபாகல்திதி: 
(பைத்தியக்கார அக்கா) என்றே அழைத்தனர்‌. 

சில நாட்களுக்குமுன்பு யாதவ்‌, கல்கத்தாவிற்குச்‌ சென்றிருந்‌ 
தார்‌. அன்று அவர்‌ திரும்பிவிடுவாரென்று எவரும்‌ எதிர்பார்க்க 
வில்லை. எல்லோரும்‌ எழுந்து அவரை வணங்கிவிட்டு அமரச்‌ 
செய்தனர்‌, “திடுமென ஏன்‌ திரும்பிவிட்டீர்கள்‌, பண்டித்‌ மஷாய?' 
என்று கேட்டான்‌ பஞ்சானன்‌. 

யாதவ்‌ சொன்னார்‌-*நாட்டுப்புறத்திலே பழக்கப்பட்டுப்‌ 
போனவனல்லவா? நகரத்திலே மனது நிலை கொள்ளவில்லை.” 

ஸ்ரீநாதன்‌ சற்று வெடுவெடுப்பாகவே சொன்னான்‌--1எப்போ 
துமே உங்கள்‌ மனசும்‌ ஒர்‌ இடத்திலே நிலைக்காதே!* 

இதற்குப்‌ பதிலாக யாதவ்‌ சிரித்தார்‌. இப்படி ஒரு புகழமுரையை 
ஏற்கும்‌ வழி அவருக்குத்‌ தெரியாது. ஒவ்வொருவராக எல்லோரை 
யும்‌ அவர்‌ குசலம்‌ விசாரித்தார்‌. பூதோவின்‌ மரணச்‌ செய்தியைக்‌ 
கேட்டுத்‌ துயரடைந்தவராய்‌ கூறினா. ஐயோ பாவம்‌!' அதனால்‌ 
அவா்‌ கலங்கிவிட்டதாகத்‌ தெரியவில்லை. வாழ்வு சாவு இரண்டும்‌ 
அவர்‌ வரைக்கும்‌ சமானமானவை. ஒரு முரட்டுப்‌ பையனுடைய 
சாவுபற்றி அவர்‌ அவ்வளவாக அக்கறைப்படவில்லை என்பது அல்ல, 
ஆனால்‌ சசி இவ்வாறு நினைத்தான்‌-—“எல்லோரையும்போல்‌ அந்த 
மனுஷ்யனும்‌ சிறிதளவாவது தம்‌ துயரைக்‌ காட்டியிருக்கவேண்டும்‌. 
அந்தக்‌ குடும்பத்தவருக்கு இப்படியோர்‌ அவலம்‌ ஏற்பட்டிருக்கை 
யில்‌ அவர்‌ என்னவோபோல்‌ பேசியது அழகாக இல்லை.” ஒரு பத்து 
நிமிடம்‌ இருந்துவிட்டு யாதவ்‌ எழுந்தார்‌. “சசி, வீட்டுக்கு வரலை?” 
என்றார்‌. 

“வாருங்கள்‌” என்றான்‌ ௪௫. 

தடியைத்‌ தரையில்‌ தட்டிக்கொண்டே யாதவ்‌ வழி நடந்தார்‌. 
பாம்பு பயத்திற்காகத்தான்‌ இப்படி வலுவாகத்‌ தடியைத்‌ தட்டு 
கிறார்‌ என்பது சசிக்குத்‌ தெரியும்‌. “சாவுன்னா என்ன பயம்‌ மனுஷ்ய 
னுக்கு. இவரா வாழ்வையும்‌ சாவையும்‌ ஒன்றாக பாவிப்பவர்‌...? 
அதெல்லாம்‌ இல்லை. சர்ப்பம்‌ கடித்து இறப்பதற்குத்தான்‌ அவர்‌ 
பயப்பட்டார்‌.” 

நடந்துகொண்டே யாதவ்‌ சொன்னார்‌..-*ச€, நீயோ டாக்ட 
ராகி விட்டாய்‌. சரகன்‌, சுச்ருதன்‌ போன்றவரின்‌ வைத்திய முறை 
களை விட்டுச்‌ சீமை வைத்தியம்‌ கற்றவன்‌. அறுத்து கிறுத்து, ஊசி 
போட்டு இப்படி எல்லாம்‌, மரித்துப்போகும்‌ மனிதர்களைப்‌ பிழைக்க 
வைத்துவிடுகிரறாய்‌.. - உன்னுடைய வைத்திய முறையில்‌ ஏதோ 

உண்மையில்‌ விஷயம்‌ இருக்கத்தான்‌ செய்கிறது. அதைப்பற்றிச்‌ 
சொல்லேன்‌, பார்ப்போம்‌/” 


சசி சொன்னான்‌... எவ்வளவோ இருக்கின்றன, பண்டித்‌ 
மஷாய்‌, ஒரு தனிப்பட்ட மனிதனின்‌ சாமர்த்தியத்தினால்‌ இந்த 
டாக்டர்‌ வைத்தியம்‌ உருவெடுத்ததன்று; ஆயிரக்கணக்கில்‌ 
விஞ்ஞானிகள்‌ தம்‌ வாழ்வையே அர்ப்பணம்‌ செய்து, ஒவ்வொன்‌ 
றையும்‌ சோதித்துப்‌ பார்த்தே இம்மருத்துவ முறையின்‌ உண்மை 
களைக்‌ கண்டுபிடித்திருக்கன்றனர்‌. இல்லாதுபோனால்‌ உலகத்தில்‌ 
எல்லோரும்‌ இந்த முறையை” 


யாதவ்‌ அதற்கு, “ஸூர்ய விஞ்ஞானம்‌ பற்றி அறியாதவர்கள்‌ 
எப்படி விஞ்ஞானிகள்‌ ஆவார்கள்‌ ? ஆதி ஞானம்‌ எவர்களுக்கு 
இல்லையோ, அவர்கள்‌ எப்படிப்‌ பிற்காலத்து விஞ்ஞானத்தைக்‌ கற்ற 
றிய முடியும்‌ சசீ ? இந்தக்‌ காலத்து ரீதியான டாக்டர்கள்‌ நீங்கள்‌. 
அதே போல்‌ கவிராஜ்களும்‌. அவர்கள்‌ குருடர்களா ? இதன்‌ 
ரஹஸ்யத்தை அறியாதவர்களா ? பச்சிலை ரசத்தைப்‌ பிழிந்து மருந்‌ 
தாகக்‌ கொடுக்கிறார்கள்‌. இந்த மாதிரி பச்சிலைக்கு நோய்‌ தீர்க்கும்‌ 
குணம்‌ இருக்கிறது என்பதை அவர்கள்‌ எப்படி அறிந்தார்கள்‌ ? 
ஸூர்ய விஞ்ஞானத்தை அறிந்தவர்கள்‌ வேர்‌, இலை இவற்றைத்‌ 
தேடமாட்டார்கள்‌. ஒரு பூதக்‌ கண்ணாடியின்‌ உதவியால்‌ ஸூர்ய 
கிரணத்தை, ஊடுருவும்‌ ஒரு மருந்தாக மாற்றி நோயாளியின்‌ 
உடலில்‌ பாய்ச்சுகிறார்கள்‌. கணப்பொழுதில்‌ நோய்‌ மறைந்து 
விடுகிறது. பெரிய பெரிய புத்தகங்களைப்‌ படித்து கத்தி, கத்தரிக்‌ 
கோல்‌ முதலியவற்றைப்‌ பிரயோகம்‌ செய்வதால்‌ மட்டும்‌ என்ன 
ஆகிவிடும்‌?” என்றார்‌. 


உள்ளுக்குள்‌ சசிக்கு இது எரிச்சலைக்‌ கிளப்பியது. கிராமத்தில்‌ 
ஊறிப்போன புத்தி சசிக்கும்‌ சிறிது இருந்ததால்‌ அவன்‌ யாதவிடம்‌ 
ஒருவித மதிப்பு வைத்திருந்தான்‌. அவர்‌ கூறியதை ஏற்காது போனா 
லும்‌, வாதம்‌ புரிய அவன்‌ விரும்பவில்லை. வீட்டுக்கருகில்‌ வந்ததும்‌ 
யாதவ்‌, *கல்கத்தாவிலிருந்து பெரிய திராட்சை வாங்கி வந்திருக்‌ 
கிறேன்‌; கொஞ்சம்‌ ௬9 பார்த்துவிட்டு போ ௪௪: என்றார்‌. சசியிடம்‌ 
அவர்‌ எதிரிடையான கருத்துக்களைக்‌ கூறினாலும்‌, அவனிடம்‌ அவர்‌ 
அன்பாகவே நடந்து கொண்டார்‌. அவருக்குத்தான்‌ நட்பு-பகைமை 
இரண்டும்‌ சமம்தானே! ௪௫௪, தனக்கு திராட்சை பிடிக்காது என்று 
எதுவும்‌ கூறாமல்‌ அவருடனேயே உள்ளே சென்றான்‌. 


வலதுபுறம்‌ வீட்டின்‌ இடிந்த பகுதி குவியலாகக்‌ கிடந்தது. 
அதன்‌ பின்னாலேயே சாஹா குடும்பத்தாரின்‌ பாழ்மனை; பத்து 
வருடங்களாக இப்படிக்‌ கடக்கிறது. கனத்த மரத்தால்‌ ஆன 
கலகலத்துப்‌ போயிருக்கும்‌ வாசற்‌ கதவைத்‌ தடியால்‌ யாதவ்‌ தட்டி 

னார்‌. உள்ளேயிருந்து குரல்‌ கொடுத்து “பைத்தியக்காரி அக்கா? 
கதவைத்‌ திறந்தாள்‌. “ஏன்‌ இன்னிக்கே திரும்பி விட்டீர்கள்‌? கூட 
சசி வந்திருக்கிறானா? வாப்பா... உள்ளே” என்றாள்‌. 


அவள்‌ வாயில்‌ பற்களே இல்லை; கன்னங்கள்‌ சுருங்கிப்போய்‌ 
இடந்தன; நரைத்த தலை. யாதவைவிட அவள்‌ முதியவள்‌ போல்‌ 
தோன்றினாள்‌. வளைந்த முதுகு; சுண்டி உலர்ந்த அந்த உடலில்‌ 
உலவும்‌ சிறு பிராணசக்தியுடன்‌ அவள்‌, பொக்கைவாயால்‌ 
எப்போதும்‌ சிரிப்பாள்‌. அந்த இடிந்த வீட்டிற்கும்‌, அமுகல்‌ 
குட்டையும்‌, முட்புதரான அந்தக்‌ காவுதியா திராமத்திற்கும்‌ 
வறுமையில்‌ ஆழ்ந்த அவளது தனி வாழ்க்கைக்கும்‌ இடையே ஏதோ 
ஓர்‌ ஒற்றுமை இருக்க வேண்டும்‌. நெருங்கி வரும்‌ அவளுடைய 
மரணத்தின்‌ நிழலைப்போல்‌ இருந்தது அந்த அமைப்பு. 


சசியின்‌ மோவாயைத்‌ தடவி, அவள்‌, “பெரியவர்‌ அகத்தில்‌ 
இல்லை என்றா நீ இங்கு வராமலிருந்தாய்‌? டோரியா சேலையணிந்து 
தலையைச்‌ சீவிக்‌ கொண்டை போட்டுக்‌ கொண்டு உட்கார்ந்து 
இருக்கும்‌ மாட்டுப்பொண்ணா நான்‌, உன்னைப்‌ பார்த்து வெட்கப்‌ 
படுவதற்கு?” என்றாள்‌. 

ஒரு பை நிறைய திராட்சைப்‌ பழங்கள்‌ வாங்கி வந்திருந்தார்‌ 
யாதவ்‌. வெளியே எடுத்தபொழுது அவற்றில்‌ பாதி நசுங்கிப்‌ 
நடந்தன. அதே :பாக்‌'கில்‌ ஒரு சொக்காயும்‌, இரண்டு துண்டு 
களும்‌, துவாலையும்‌ இருந்தன. அவற்றில்‌ திராட்சை ரசம்‌ ஊறிக்‌ 
நடந்தது. யாதவ்‌ ஓர்‌ அசட்டுச்‌ சிரிப்புச்‌ சிரித்தார்‌. பைத்தியக்காரி 
அக்கா உடனேயே, :பாருடா நீயே...கிழவன்‌ புத்தியை, பை 
நிறையப்‌ பழம்‌ கொண்டு வந்திருக்கிற அழகை! ஏன்‌, துண்டிலேயே 
அதைக்‌ கட்டிக்‌ கொண்டு வந்திருக்கிறதுதானே?” என்றாள்‌. அவள்‌ 
சிரித்த பொழுது முகத்தில்‌ இருந்த சதை ஆயிரம்‌ சுருக்கங்களாக 
மாறியது. பழத்தைத்‌ தின்று கொண்டே சசி அவளுடைப முகத்‌ 
தையே மெளனமாகப்‌ பார்த்துக்‌ கொண்டிருந்தான்‌. காலம்‌ 
மாறியதன்‌ கோடுகளென--அவள்‌ வரலாற்றைக்‌ கூறும்‌ சுருக்கு 
எழுத்தென அந்தரேகைகள்‌ அமைந்தனபோல்‌ அவனுக்குத்தோன்றி 
யது. இந்தப்‌ பைத்தியக்கார அக்காவின்‌ இளமைக்காலம்‌ எவ்வாறு 
இருந்திருக்குமோ? அப்பொழுது சசி பிறக்கவேயில்லை. வளைந்து, 
கூன்‌ விழுந்து, மடிந்துபோன அந்த உடல்‌ நிமிர்ந்து அல்லவோ 
நின்றிருக்கும்‌!...சுருக்கங்கள்‌ விழுந்த அந்த முகம்‌ அழகு பொலிய 
இருந்திருக்கலாம்‌... அவள்‌ எப்படியிருந்திருப்பாள்‌ என்று அந்தக்‌ 
ஈற்றுக்களிலிருந்து எப்படி அறிந்து கொள்ள முடியும்‌ அவன்‌? 


ஒழுங்காக எதையும்‌ வைத்துக்‌ கொள்பவள்‌ இந்தப்‌ பைத்தியக்‌ 
காரி அக்கா. பாத்திரங்கள்‌ சிதறாமல்‌ ஒழுங்காக வைக்கப்‌ 

பட்டிருந்தன; பானை சட்டிகளெல்லாம்‌ நன்ராக மூடப்பட்டிருந்‌ 
தன. மாம்பலகை யாலான பெரிய பேழை மீது சுத்தமாகத்‌ 
துடைக்கப்பட்ட இடத்தில்‌ குத்து விளக்கொன்று எரிந்துகொண் 
டிருந்தது. அறையில்‌ இன்னும்‌ தூபத்தின்‌ மென்மணம்‌ சூழ்த்‌ 
திருந்தது. அங்கு ஓர்‌ அமைதி நிலவியது. இப்படியொரு தோற்றம்‌ 
ஓர்‌ எளிமை, ஒரு நிறைவு உள்ளதை மூச்சை இழுத்துப்‌ பார்த்‌ 
தாலே புரிந்தகொள்ளலாம்‌. கடைத்தெருவின்‌ இரைச்சலும்‌, 
விகாரமும்‌ அங்கே காணவே முடியாது; மனிதனை நச்சரிக்கும்‌ 
சம்சாரத்‌ தொல்லையோ, ஆர்ப்பாட்டமோ அங்கே புகவே இல்லை; 
வாழ்க்கையின்‌ துடிப்புடன்‌ எவருமே அங்கு வளைய வந்ததில்லை. 
காலம்‌ முழுவதும்‌ அங்குள்ளவர்‌ ஓர்‌ உறக்கத்திடையே நகர்வது 
போல்‌ இருந்தனர்‌. இச்சூழ்நிலை சசிக்கு மிகவும்‌ பிடித்திருந்தது. 
அவனோ டாக்டர்‌; நோயுற்றோர்‌, பிணியுற்றோர்‌, புண்ணுற்றோர்‌ 
இவர்களுடனேயே அவனது தொடர்பு. நாள்‌ முழுவதும்‌ மண்ணோடு 
ஒட்டியிருக்கும்‌ ஓர்‌ உண்மையையும்‌, உள்ளத்‌ தளர்ச்சி ஏற்பட்டு 
மாலை நேரம்‌ மனிதரே வராத ஏகாந்தம்‌ நிரம்பிய ஒரு கோயிலைப்‌ 
போல்‌ இவ்விரு முதியவர்களும்‌ ஒரு கூட்டைச்‌ சமைத்து எழுப்பி 
யுள்ள அமைதியையும்‌ அங்குக்‌ கண்டான்‌. ஒருநாள்‌ மட்டுமல்ல; 
அங்கே வரும்பொழுதெல்லாம்‌ அவன்‌ உள்ளத்தில்‌ ஓர்‌ நிறைவு 
சுற்றிக்கொள்கிறது. இதில்‌ என்ன ஆச்சரியம்‌ என்றால்‌, அங்கே 
காணும்‌ ஓர்‌ ஈர்ப்பு வெளியிடத்தில்‌ ' அவனுக்கு இருப்பதாகத்‌ 
தோன்றவில்லை. அங்கே வந்து சற்று அமராது போனால்‌ அவனுக்கு 
ஏற்படும்‌ எரிச்சலோ, அதிருப்தியோ மறையாது போலவே தோன்‌ 
றும்‌. அங்கே அவனுக்கேற்பட்ட உள்ளச்சுமை, வேதனை யாவும்‌ 
பையப்பைய விலகி, கண்மையடைவதுபோல்‌ இருக்கும்‌. அந்த 
இடத்திற்கு வெளியே நாள்‌ - வாரம்‌ - மாதம்‌ - இக்கணக்கில்‌ 
நீளும்‌ அவனுடைய வாழ்க்கைப்‌ போக்கு அங்குக்‌ கிடைக்கும்‌ ஓர்‌ 
அமைதிக்கு ஏற்றதாகவே இராது. 

மதிக்காக வரனைத்‌ தேடப்போய்‌ வாய்க்கால்‌ ஒரமாக உள்ள 
அலமரத்தின்‌ அடியில்‌ ஹாருகோஷ்‌ துர்மரணமுற்றான்‌. மதிக்கு 
கிராமத்திலே வரனே கிடைக்கவில்லையா என்ன? ஹாருவுக்கு 
“ஓஹோ: என்ற ஆசைதான்‌. இளம்‌ வயதிலேயே அவன்‌ பள்ளிக்‌ 
கூடத்தில்‌ படித்துப்‌ பெரிய அளாகவும்‌ ஆனான்‌. அப்புறம்‌ கொஞ்சம்‌ 
சறுக்கும்‌ காலம்‌ அவனுக்கு. அனால்‌ அவனுடைய மனம்‌ இதனால்‌ 
மாறிப்போய்விடவில்லை. காவுதியா கிராமத்தில்‌ இருந்த அவன்‌ 
இனத்தைச்‌ சேர்ந்த கோவல சமூகத்தவர்‌ (கோஷ்‌) அவனைக்‌ 
கண்டல்‌ செய்வார்கள்‌-- “பெரிய மனுஷன்‌ '-என்றெறல்லாம்‌. குறிப்‌ 
பாக இப்படி நிதாயிதான்‌ ஏளனம்‌ செய்வான்‌. நிதாயி நல்ல 
நிலையிலிருப்பவன்‌; அவனுடைய போக்கும்‌ ஏறக்குறைய பெரிய 
மனுஷக்‌ தராவாக இருக்கும்‌. இருப்பினும்‌ ஹாரு அவனைச்‌ சட்டை 
செய்வதில்லை. நிதாயியிக்கு ஒரு மருமகன்‌ உண்டு. ஸுதேவ்‌ 
என்று பெயர்‌. ஸாுதேவுக்கு வீடு, வாசல்‌ நிலபுலமெல்லாம்‌ 
உண்டு. கொஞ்சம்‌ இங்கிலீஷும்‌ பேச வரும்‌; வங்க மொழியும்‌ 
சற்றுக்‌ தெரியும்‌. வயதுதான்‌ சற்று அதிகம்‌; முப்பத்தாறு, 
ஸுதேவுக்கு மதியை மணம்‌ செய்து வைப்பதற்கு நிதாயி எவ்‌ 
வளவோ பிரயாசைப்பட்டுப்‌ பார்த்தான்‌. ஹாருவோ இதற்குச்‌ 
சற்றும்‌ இணங்கவில்லை. பாஜித்புரத்தில்‌ “மெட்ரிகுலேஷன்‌” பாஸ்‌ 
செய்த ஓரு பையனைத்‌ தேர்ந்தெடுக்கப்‌ போய்தான்‌ திரும்பி 
வருகையில்‌ அவனுக்கு இப்படிச்‌ சாவு நேர்ந்தது. 

ஹாரு போய்விட்டான்‌. மகன்‌ பரான்‌ அப்பனைப்‌ போலவே 
சாமர்த்தியம்‌ மிகுந்தவனும்‌ அல்லன்‌; நாட்டுப்புற மடையனும்‌ 
அல்லன்‌. காவுதியாவில்‌ கோஷ்களிடையே மீண்டும்‌ மதியினுடை. 
விவாகத்தைப்‌ பற்றி ஒரு பரபரப்பு ஏற்பட்டது. பரானுக்கு 
அவர்கள்‌ எவ்வளவோ பூச்சுற்றினார்கள்‌, கிராமத்துப்‌ பெண்ணை 
கிராமத்திலேயே கட்டிக்‌ கொடுப்பதுதான்‌ நல்லது, தெதரிந்த 
குடும்பத்தில்‌ அவள்‌ வாழ்க்கைப்பட்டால்‌ சுகமாக வாழ்வாள்‌ 
என்றெல்லாம்‌. தயிர்‌, பால்‌ விற்கும்‌ குடும்பத்தில்‌ அவளைக்‌ 
கொடுக்க வேண்டுமென்று அவர்கள்‌ சொல்லவில்லை. ஸுஈதேவுக்கு 
என்ன குறைச்சல்‌? பெரிய வீட்டுப்பிள்ளை. மதியை அவனுக்குக்‌ 
கொடுக்க பரான்‌ ஏன்‌ யோசிக்க வேண்டும்‌? பாஜித்புரத்துப்‌ 
பையன்தான்‌ நழுவிவிட்டானே? 

ஸாுதேவை மதி மணப்பதா? மாம்பழம்‌ போல்‌ மென்மை 
யும்‌, நல்ல நிறமுங்‌ கொண்ட மதி...தங்கப்‌ பதுமை போலிருக்கும்‌ 
அவளா? அவர்களுடைய யுக்திகள்‌ பரானுக்கு ஏற்கவில்லை. 
ஆனால்‌ அத்தனைபேர்‌ சொல்லும்போது தன்‌ அபிப்பிராயத்தை 
வெளியிடுவதற்கு அவன்‌ துணியவில்லை. அவர்கள்‌ பக்கம்‌ சாய்‌ 
பவன்‌ போல்‌, “வீட்டில்‌ சொல்லிப்‌ பார்க்கிறேன்‌. சசியும்‌ இதற்கு 
உடன்பட்டால்‌ ஆட்சேபணையே இல்லை” என்றான்‌. சசி இதில்‌ 
தலையிடுவதை அவர்கள்‌ விரும்பவில்லை. நிதாயி சிரித்தபடி சொன்‌ 
னன்‌-—*சசிபாபு நல்லவன்தான்‌. சொந்த உறவினர்கள்‌ இருக்கும்‌ 
போது பரான்‌ சசிபாபுவை நாடக்‌ காரணமென்ன? எதற்காக 
அவனுடைய சம்மதம்‌ வேண்டும்‌?” 


அவர்களில்‌ மற்றொருவன்‌, “பாபு அடிக்கடி வீட்டிற்கு 
வந்து போகிறார்‌ போலிருக்கிறது” என்றான்‌. 


இப்படி அவர்கள்‌ பேசுவது பரானுக்குச்‌ சரிப்படவில்லை. 
இருதரப்பாரும்‌ இழுத்துப்‌ பறித்துப்‌ பேசுவது கடைசியில்‌ எதில்‌ 
கொண்டு விடுமோ? ஆனால்‌ ஹாருக்குத்‌ திடுமென மரணம்‌ ஏற்‌ 
படவே பரான்‌ இடிந்துபோய்‌ விட்டான்‌. இனத்தவருடன்‌ சச்சரவு 
வைத்துக்கொள்ளாமல்‌ வீட்டில்‌ உடம்பு சரியாக இல்லையென்று 
சாக்குச்‌ சொல்லி வெளியே வந்துவிட்டான்‌. 


மதியின்‌ ஜுரம்‌ சற்று இறங்கியிருந்தது. மழைநாள்‌ தொடக்‌ 
கத்திலேயே அவளுக்கு மலேரியா கண்டது. சில நாட்களுக்கெல்‌ 
லாம்‌ அது குணமாகிவிட்டது. ஆனால்‌ மீண்டும்‌ அக்‌ குளிர்க்‌ காய்ச்‌ 
சல்‌ வந்துவிட்டது. சசி கொடுத்த கொய்னா மருந்தினால்‌ அது 
போகவில்லை. பின்னர்‌ ஊசி மருந்து போட்டான்‌; இனிமேல்‌ 
ஜுரம்‌ வராதென்று சொல்லியிருந்தான்‌. இந்தக்‌ காய்ச்சலினால்‌ 
மட்டுமே மதியின்‌ உடம்பு இவ்வளவு பலவீனமுற்றதாக அவ 
னுக்குத்‌ தோன்றவில்லை. மலேரியா பற்றுவதற்கு முன்னால்‌ அவள்‌ 
சற்றுப்‌ பருக்க ஆரம்பித்தாள்‌. நடுநடுவே குளிர்க்‌ காய்ச்சல்‌ வரவே 
இந்தப்‌ பருமன்‌ நின்றுவிட்டது. மதியின்‌ அழகிய உடற்கட்டு 
கொழுப்பேறிப்‌ பருத்திருக்கும்‌ பட்சத்தில்‌ அது வேதனையையே 
எழுப்பியிருக்கும்‌. 

இன்னமும்‌ வாராவாரம்‌ மதிக்கு சசி, “இன்ஜெக்ஷன்‌” 
கொடுத்துக்‌ கொண்டுதானிருக்கிறான்‌. காலையில்‌ அவன்‌ வீட்டில்‌ 
வரும்‌ நோயாளிகளுக்கு மருந்து கொடுத்துவிட்டு, கறுப்புப்‌ பெட்‌ 
டியும்‌ கையுமாக அவன்‌ ஹாருகோஷின்‌ வீட்டுக்குச்‌ செல்வான்‌. 
அப்போது வெயில்‌ ஏறியிருக்கும்‌; அவர்கள்‌ வீட்டு முற்றத்தில்‌ 
காய்ந்து கொண்டிருக்கும்‌. பயத்தினால்‌ வாடிக்‌ இடக்கும்‌ மதியின்‌ 
முகத்தைக்‌ கண்டு ௪௪ சிரித்துக்கொண்டே, *இந்த ஊசி எத்த 

னையோ தரம்‌ போட்டிருக்கேன்‌; இன்னுமா பயம்‌ தெளியவில்லை 
உனக்கு? இன்னிக்கு எந்தக்‌ கையிலே போடணும்‌?” என்றான்‌. 
“ஸ்பிரிட்டை' பஞ்சில்‌ தோய்த்து அவள்‌ தோள்‌ பக்கம்‌ தேய்க்கும்‌ 
போது திரித்‌ திரியாக அமுக்கு வரும்‌. அப்பொழுது சசி சொல்‌ 
வான்‌-—“என்‌ இப்படி அழுக்கு? மதி, உடம்பு வரைக்கும்‌ சோப்பு 
போட்டு அலம்பிக்கொள்வதுகானே?” 


ஊசி மருந்து ஏற்றியானதும்‌ சசி ரேழியில்‌ வந்து அமர்ந்‌ 
தான்‌. பரான்‌ அவனை அணுகி, “ஓரு சமாசாரம்‌ பாபு” என்றான்‌. 
மதியின்‌ விவாகத்தைப்‌ பற்றியது விஷயம்‌ என்பதை யறிந்ததும்‌ 
சசி இடத்தில்‌ நன்றாக அமர்ந்துவிட்டான்‌. ஒரு பீடியைப்‌ பற்ற 
வைத்துப்‌ பிடிக்கலானான்‌. மகன்‌ ஜாடை செய்யவே, மோக்ஷதா 
அவன்‌ பக்கலில்‌ நெருங்கினான்‌. புஞ்சியும்‌ இடுப்பில்‌ குழந்தையுடன்‌ 
அங்கு வந்து நின்றாள்‌. 

குஸுமா மட்டும்‌ அங்கு இல்லாததைப்‌ பார்த்து சசி தனக்‌ 
குள்‌ வியப்படைந்தான்‌. கீழ்ப்பகுதியிலுள்ள அறைகளின்‌ நிழல்‌ 
அவற்றிற்குள்ளேயே சுருங்கிக்‌ கொண்டது. பரானின்‌ பேச்சைக்‌ 
கேட்டுக்கொண்டே சசி ஓவ்வொரு கணமும்‌ எதிர்நதோக்கினான்‌--- 
அந்த அறையினுள்ளிருந்து கண்களைக்‌ கூசிக்‌ கொண்டு வெளிச்சத்‌ 
தில்‌ குஸுமா திடுமெனத்‌ தோன்றுவாளென்று, நெருங்கிய உறவி 
னர்கள்‌ கூடியிருக்கும்‌ அந்த இடத்தில்‌ அவளும்‌ ஒரு மூலையில்‌ 
யாரோபோல்‌ ஒதுங்கியிருப்பாளென்று நினைத்தான்‌. 

தன்‌ குரலைக்‌ கேட்டதும்‌ குஸுமா குடத்தைத்‌ தூக்கக்‌ 
கொண்டு நீர்த்துறைக்குச்‌ செல்வாளென்பது சசிக்கு எப்படித்‌ தெரி 
யும்‌? பரான்‌ தன்‌ பேச்சை முடித்துக்கொண்டபொழுது குஸுமா 
ஈரப்புடவையுடன்‌ வெயில்‌ உறைக்கும்‌ வெளி முற்றத்தில்‌ தரை மீது 
ஈரக்‌ காலடிச்‌ சுவடுகள்‌ பதித்தவாறு தன்‌ அறைக்குள்‌ ஒரு நிழ 
லெனக்‌ கரைந்துவிட்டாள்‌. சமையலறையில்‌ உலையில்‌ வைத்திருக்‌ 
கும்‌ பருப்பு வெந்து காந்திய மணம்‌ நாலாபக்கமும்‌ பரவிய பிறகு 
அவள்‌ அறையை விட்டு வெளியே வரவில்லை. 


மோக்ஷ்தாவின்‌ கடுமையான வசவுகளுக்கிடையே சிறிது 
நேரம்‌ மதியின்‌ விவாகத்தைப்‌ பற்றிய பிரச்னை மழுங்கிவிட்டது. 
அடுக்களை வாசற்படியிலிருந்து வம்புக்குக்‌ காரணமாகவிருந்த சட்டி 
'ரேழியில்‌ *சடே” லென வந்து விழவே இன்னும்‌ இந்தப்‌ பெண்‌ யார்‌ 
யார்‌ வசவுக்கு இலக்காக வேண்டியிருக்குமோ என்று சசி 
நினைத்தான்‌. 

மோக்ஷ்தா, புஞ்சி, மதி எல்லோரும்‌ “என்ன, என்ன?” 
என்று அலறினர்‌. வேறு பக்கத்திலிருந்து முடங்கிக்‌ கிடக்கும்‌ 
அந்த அத்தை “வசவச'வென்று என்னவோ சொன்னாள்‌ 

“என்னடீ, என்ன நடந்துதடீ புஞ்சி? அடீ மதி, யாருக்கு என்ன? 
என்ன ஒடைஞ்சுது?' என்றெல்லாம்‌. சசி மட்டும்‌ பேசாமலிருந்‌ 
தான்‌. பரான்‌ எல்லார்‌ வாயையும்‌ அடக்குவதற்குள்‌ மேலும்‌ 
கூச்சல்‌ அதிகரித்தது. 

இவ்வளவுக்கும்‌ குஸாமா, முகத்தில்‌ எந்த விகாரமுமின்றி 
நின்றாள்‌. மனக்‌ கொதிப்பினால்‌ பருப்பு வேகவைக்கும்‌ சட்டியை 
அவள்‌ வீசியெறிந்துவிட்டு முகத்தில்‌ சிரிப்புடன்‌ வெளியே வந்‌ 
தாள்‌; சசிக்கெதிரே வந்து நின்றாள்‌. “பாபு, எனக்கு ஏதாவது 
ஜுரம்‌ வந்திருக்கிறதா பாருங்கள்‌?” என்றாள்‌. 

சசி, அவள்‌ நாடியைப்‌ பிடித்துப்‌ பார்த்து, “அதெல்லாம்‌ 
ஒன்றுமில்லை” என்றான்‌. 

“ஏன்‌ இந்தக்‌ தலைவலி?” 

£அத்தனை நாழி ஜலத்தில்‌ பத்துப்‌ ஏன்‌ மண்டை. வலி 
வராது?” 

குஸுமா தலையை அசைத்து, “ஊஹூம்‌. , எனக்கு நல்ல 
ஜுரம்தான்‌;? நான்‌ போய்ப்‌ படுக்கவேண்டும்‌. அடியே மதி 
இன்னிக்கி நீதான்‌ சமைக்க வேண்டும்‌” என்றாள்‌. 

குஸுமா தன்‌ அறையில்‌ போய்ப்‌ படுத்தாள்‌. 


ஆனால்‌ இத்தகைய சலன இயல்புள்ள பெண்ணுக்கு எப்படிப்‌ 
படுக்க இருப்புக்கொள்ளும்‌? சில தேரத்திற்கெல்லாம்‌ அவள்‌ 
எழுந்து வந்து பரானிடம்‌, அவன்‌ கேட்காதிருக்கும்போகதே புகைக்‌ 
குழாயில்‌ புகையிலையைத்‌ திணித்து அவனிடம்‌ கொடுத்துவிட்டு 
ஒதுங்கி உட்கார்ந்தாள்‌. ஸுதேவுக்கு மதியைக்‌ கொடுக்க ௪௫ 
சம்மதப்படவில்லை என்பதைக்‌ கேட்டு அவள்‌, “என்ன பாபு, 
ஸாுதேவ்‌ அப்படி என்ன குறைந்துவிட்டான்‌? புருஷாள்‌ விஷ 
யத்தில்‌ வயசைப்‌ பார்த்தால்‌ முடியுமா? மூத்தாள்‌ தொந்தரவு 
என்னமோ இல்லை; நிறையச்‌ சொத்து இருக்கு; அவனைக்‌ கட்டிக்‌ 
கொண்டா சுகமா வாழலாம்‌” என்றாள்‌. 


“ஹாரு சித்தப்பாவுக்கு இந்தச்‌ சம்பந்தம்‌ பிடிக்காகபோது 
இதைப்‌ பற்றி யோசிப்பதில்‌ என்ன பலன்‌?” என்றான்‌ ௪9. 


“அவர்தான்‌ சொர்க்கத்துக்கு போய்ட்டாரே. . ' என்றாள்‌ 
குஸும்‌. அதற்குமேல்‌ அவள்‌ எதுவும்‌ பேசவில்லை. ஸாுதேவ்‌ 
நல்ல குன்மையுள்ளவனல்லன்‌ ; மோதிக்கும்‌, அவனுக்கும்‌ பொருந்‌ 
தாது என்று சசி அவளுக்கு விளக்க முயன்றான்‌. ஆனால்‌ குஸு 
மாவுக்கு அது புரிந்ததோ, இல்லையோ? மோக்ஷ்தா அவளை வெறித்‌ 
துப்‌ பார்க்கவே தோளில்‌ நழுவிய தன்‌ தலைப்பைத்‌ கலையில்‌ இழுத்து 
விட்டுக்‌ கொண்டு, ஒரு சிலைபோல்‌ அமர்ந்திருந்தாள்‌. சசியும்‌ தன்‌ 

வீட்டிற்குப்‌ போக எழுந்திருந்தான்‌. அப்போது அவள்‌. “அத்தை 
யை ஒருதரம்‌ பார்த்துட்டுப்‌ போங்க பாபு. .கிழவி ரொம்ப 
வாகதைப்படுகிறாள்‌” என்றாள்‌. 


சசிக்குச்‌ சற்றுக்‌ கூச்சமாக இருந்தது. மரணத்தை நோக்கி 
யிருக்கும்‌ அந்தக்‌ கிழவியின்‌ ஞாபகமே அவனுக்கு இதுகாறும்‌ வர 
வில்லை. அந்தத்‌ தள்ளாத இழவிக்கு நாள்‌ கிட்டத்திலேயே இருந் 
குது. அவளுக்குச்‌ செய்யக்‌ கூடியது ஒன்றுமேயில்லை—சசி ஒரு 
வேளை இதனால்‌ அவளை மறந்தே போய்விட்டானோ? 


ஆனால்‌ அந்த முதியவளுக்கோ உயிர்மேல்‌ அவ்வளவு ஆசை! 


அத்தை இறந்துவிட்டால்‌ அவளைத்‌ தகனம்‌ செய்வதற்கான 
விறகு வறட்டி எல்லாம்‌ வீட்டின்‌ ஒரு பகுதியில்‌ ஒதுக்கப்பட்டி 
ருந்தன. அவள்‌ அறையின்‌ பக்கத்தில்‌ ஒரு மூலையில்‌ சுவரோடு 
சாய்த்துவைக்கப்பட்டிருந்த காசிலிச்‌ சுள்ளிக்‌ கற்றைகளிலிருந்து 
வரும்‌ வாசனை அக்ழெவியின்‌ மூக்குக்கு எட்டும்‌. இதில்‌ ஒரு கற்‌ 
றையை எடுத்துத்தான்‌ அந்த அத்தையம்மாளுக்கு கொள்ளி 
போடுவான்‌ பரான்‌. கிழவிக்குத்‌ தலையில்‌ பாதியளவிற்கு மயிர்‌ 
கொட்டிப்போயிருந்தது. அவள்‌ உடலில்‌ சதையிருந்ததே தவிர 
அதில்‌ மாமிசமே இல்லை. எப்படியோ அவள்‌ இன்னும்‌ பிழைத்‌ 
இருக்கிறாளே! 

அவள்‌ மந்தணமாக சசியைப்‌ பார்த்து, “அப்பா ௪௪, உடம்பு 
தேோர்றதுக்கு வெலை ஜாஸ்தியா இருந்தாலும்‌ நல்ல மருந்தா 
குடு...வேலையைப்‌ பத்தி யோசிக்காதே. நான்‌ குணமானதும்‌ ஒன்‌ 
சரொணத்தை நான்‌ வெச்சுக்கமாட்டேன்‌. .வைத்ய ரொணம்‌ 
டாப்பா, வைத்ய ரொணம்‌” என்றாள்‌. மேலும்‌ கூறுவாள்‌- “என்‌ 
சொத்து ஏதாவது மீந்து கீந்து இருந்தா ஒனக்கே எழுதி வெக்க 


றேனடா . . எனக்கு நல்ல வைத்யம்‌ செய்யடா!” 


இப்படிச்‌ சொல்லியும்‌ சசி அவள்‌ பிழைத்திருப்பதை அடிக்கடி 
மறந்துபோகிரறான்‌ ! 


இன்ஜெக்ஷன்‌ தரும்பொழுது ஒவ்வொரு தடவையும்‌ சசி 
மதியிடம்‌, “இனிமேல்‌ உனக்கு ஜுரமே வராது” என்பான்‌. 


சசியின்‌ நம்பிக்கை உண்மையாக மாறினால்‌ அந்த வருஷம்‌ 
வரை மதியை மலேரியா நெருங்கவே நெருங்காது. இந்தப்‌ பக்கம்‌ 
யாமினி கவிராஜின்‌ சம்சாரம்‌, ஸேன்திதி யென்று சசி அழைக்கும்‌ 
அந்த அம்மாள்‌ காய்ச்சலில்‌ படுத்துவிட்டாள்‌. 

யாமினி பிரசித்தி பெற்ற கவிராஜ்‌. வெகு தொலைவிலுள்ள 
ரொமத்தவர்கூட அவரை அழைத்துச்‌ சிகிச்சை பெற்றுக்கொள்‌ 


௪ 

வார்கள்‌. பாங்‌ இலையை * இடித்துக்‌ கலந்து யாமினி ஒருவகை 
ச்யவனப்ராசம்‌ தயார்‌ செய்வார்‌. அதை அன்றாடம்‌ கச்சக்காய்‌ 
அளவு உட்கொண்டு வந்தால்‌ தள்ளாடும்‌ கிழவன்கூட வீரியம்‌ 
பெற்றுத்‌ துள்ளும்‌ காளையாவான்‌. இறந்து போயிருப்பினும்‌ யாமி 
னியின்‌ மகரத்வஜம்‌ நோயாளியின்‌ உடலில்‌ வேலை செய்து உயிர்‌ 
பிக்கும்‌. நீண்டநாள்‌ உயிர்‌ வாழ வேண்டுமானால்‌ யாமினி கண்டு 
பிடித்திருக்கும்‌ அசல்‌ மகாகபிலாதி வடியை வாயில்‌ போட்டுக்‌ 
கொள்ள வேண்டும்‌. இம்மருந்தின்‌ ஒரு வடியைச்‌ செய்வதற்கு 
மூன்று முழு இரவுகள்‌ பிடிக்கும்‌. இதை எப்போது வேண்டுமா 
னாலும்‌ செய்துவிட முடியாது. காரணம்‌, மிக வீரியமான இந்த 
ஓளஷதத்தை உபயோகிக்காமல்‌ வைத்திருந்தால்‌ சூரிய வெளிச்‌ 
சம்‌ இதை இழுத்துக்கொண்டுவிடுமாம்‌. யாமினி கவிராஜ்‌ தரும்‌ 
மகரத்வஜம்‌ இறந்தவன்‌ உடலில்‌ வேலை செய்தபோதிலும்‌ கூடவே 
இந்தக்‌ கபிலாதி வடியைக்‌ கொள்ளாது போனால்‌ பிராணனுச்கு 
உத்தரவாதமில்லை. இப்படிச்‌ செய்தும்‌ பிராணன்‌ போய்விட்டால்‌ 
அது யாமினியின்‌ தவரு என்ன? நோயாளியின்‌ தலையெழுத்தே! 
மகாகபிலாதிவடி கையில்‌ இருந்தால்தான்‌ அவர்‌ மகரத்வஜத்தை 
நோயாளிக்குக்‌ கொடுப்பார்‌. 

யாமினி கவிராஜ்‌ மாண்டோரைத்‌ தம்‌ மருந்தால்‌ மீட்டதை 
எவரும்‌ கண்ணால்‌ பார்க்கவில்லை. ஆனால்‌ நடந்ததாக எல்லோரும்‌ 
பேசிக்கொள்ரறோர்கள்‌. ஒருவர்‌ இருவரல்லர்‌, பலர்‌.--- 

இவ்வளவிருந்தும்‌ யாமினி கவிராஜின்‌ சம்சாரம்‌ எப்போதுமே 
கணவனின்‌ மருந்தைச்‌ சாப்பிடுவதில்லை. தப்பித்‌ தவறி உடல்‌ 
நலக்கம்‌ ஏற்பட்டுவிட்டால்‌ சிகிச்சைப்‌ பெறாமலேயே அவளுக்குக்‌ 
குணமாகிவிடும்‌. இந்தத்‌ தடவை அவள்‌ நல்ல காய்ச்சலில்‌ படுத்து 
விட்டதால்‌ சசிக்கு ஆளனுப்பினாள்‌. 

கோபால்‌ அப்போது வீட்டில்‌ இருந்தார்‌. சசியின்‌ சார்பாக 
அவர்‌ அந்த ஆளிடம்‌, “பின்னாலேயே வருகிறார்‌. . போ' என்றார்‌. 
பிறகு ௪சி அங்கே செல்வதைத்‌ தடுத்துவிட்டார்‌. 
“எதற்காகத்‌ தடுக்கிறாய்‌?' என்றான்‌ சசி. 


எப்போதுதான்‌ உனக்கு புத்தி வரப்போகிறதோ?” என்றார்‌ 
கோபால்‌. 

சசிக்கு ஒன்றுமே புரியவில்லை. அவன்‌ வாளாவிருந்தான்‌. 

அப்போது கோபால்‌ சொன்னார்‌. யாமினி மகா பட்ட 
வைத்தியனாச்சே--அவன்‌ இருக்கும்போது உன்னைக்‌ கூப்பிடற 
துக்குக்‌ காரணம்‌ தெரியுமா?” 


* இதற்கு ஸித்தி. என்றும்‌ பெயர்‌—Cannabis sativa (hasish) 

“என்னவோ அது?” 

“அவள்‌ இளம்‌ வயதினள்‌. அவளைப்‌ பற்றி என்ன என்னவோ 
காதில்‌ விழுகிறது. * 

கோபால்‌ வாயிலிருந்து இந்தப்‌ பேச்சா! சசி வெட்டிப்‌ 
போனான்‌. மெல்லிய குரலில்‌, “இதெல்லாம்‌ நீங்கள்‌ கட்டிவிடும்‌ 
க்கை” என்றான்‌. 

கோபால்‌ இதனால்‌ கோபங்கொள்ளவில்லை. சொன்னார்‌. 
“உனக்கென்ன வந்தது? இப்போதெல்லாம்‌ உனக்கு எதுவும்‌ புரி 
வதேயில்லை சசி. . உன்‌ நன்மைக்கு ஏதாவது சொல்லப்‌ போனால்‌ 
இப்போதெல்லாம்‌ வாதிக்க ஆரம்பித்துவிடுறொய்‌. இந்த உலகத்‌ 
தில்‌ எப்படி எப்படியோ மனிதர்கள்‌ இருக்கிறார்கள்‌. யோசித்து 
எவ்வளவு ஜாக்கிரதையாக இருக்கவேண்டும்‌. புத்தி இன்னும்‌ வர 
வில்லை. நீ சம்பாதித்து ஒரு மனுஷனா தலைதூக்கற சமயம்‌ 
ஒரு கெட்ட பெயர்‌ உன்னைப்‌ பற்றிப்‌ பரவி விட்டால்‌ என்ன 
செய்வது? இதெல்லாம்‌ உனக்கு நான்‌ சொல்லவேண்டியதில்லை. 
கவிராஜே இருக்கும்போது நீ ஏன்‌ போய்‌ வைத்தியம்‌ செய்ய 
வேண்டுமென்று யாராவது குறும்பாகக்‌ கேட்பார்கள்‌. உனக்கு 
அந்தத்‌ தலைவலி எதற்கு? நீ அந்த வீட்டிற்குப்‌ போவது தெரிந்‌ 
தால்‌ இந்த ஊரில்‌ எந்தக்‌ குடும்ப ஸ்திரீயும்‌ உன்னைச்‌ சிகிச்சைக்கு 
அமைக்கமாட்டாள்‌. ” 

சசிக்குச்‌ சற்றுக்‌ கோபமே ஏற்பட்டது. ஆனால்‌ அவனது 
குழந்தைப்‌ பருவத்திலும்‌, இளமைப்‌ பருவத்திலும்‌ யமன்‌ போலி 
ருந்த இவரிடம்‌ சற்று அச்சமே அவனுக்கு இருந்து வந்தது. 
கோபால்‌ அவனையே கூர்‌ விழிகளால்‌ இமைக்காமல்‌ நோக்கவே சசி 
கன்‌ கண்களைத்‌ தாழ்த்திக்‌ கொண்டான்‌. 

கோபால்‌ மீண்டும்‌ கூறினார்‌-_— யாமினியின்‌ எண்ணமும்‌ 
இதுதான்‌-—அவர்கள்‌ வீட்டுக்கு நீ வரக்கூடாதென்பது. ” 

சசி பேசாமலிருக்கவே கோபால்‌ மகிழ்ச்யெடைந்தார்‌. யுவ 
வயது வந்த மகனைத்‌ தன்‌ வசமாக்குவது போல்‌ உலகத்தில்‌ ஒரு 
வெற்றி வேறில்லை. இப்பொழுதெல்லாம்‌ பெரிதும்‌, சிறிதுமான 
விஷயங்களைக்‌ குறித்து சசிக்கும்‌, கோபாலுக்குமிடையே மோதல்‌ 
கள்‌ ஏற்பட்டுள்ளன. தர்க்க விதர்க்கம்‌, மனஸ்தாபம்‌, உறுத்தும்‌ 
கட்டளை - சில சமயம்‌ விரோதம்கூட - வந்திருக்கின்றன. இன்று 
சசி புரிந்துகொண்டுவிட்டான்‌, உலக விஷயத்தில்‌ தந்தையைவிட 
தன்னுடைய புத்தி அபக்குவமானது என்பதை. கோபால்‌ இன்னும்‌ 
குன்னை நடத்திச்‌ செல்லக்கூடும்‌ என்பதையும்‌ அறிந்தான்‌. 

கோபால்‌ மேற்கொண்டும்‌ பேசலானார்‌. சசி :கம்‌*மென்று 
கேட்டுக்‌ கொண்டிருந்தான்‌. கடைசியில்‌ அவனுடைய முகபாவம்‌ 

கடினமாவதைப்‌ பார்த்து பன்னிப்‌ பன்னிக்‌ கூறுவது அழகல்ல 
என்று கோபால்‌ நிறுத்திவிட்டார்‌. 

சாப்பிட்டானதும்‌ சசி கவிராஜின்‌ வீட்டிற்கே சென்றான்‌. 

சசியைக்‌ கண்டதும்‌ யாமினி கவிராஜுக்கு மகிழ்ச்சி யேற்பட 
வில்லை. வெளிப்‌ பக்கத்து அறையில்‌ அவன்‌ தன்‌ இரு மாணவர்‌ 
களுக்கு ஏதோ ஒளஷதங்கள்‌ தயாரிக்கும்‌ முறையைக்‌ கற்றுத்‌ தந்து 
கொண்டிருந்தான்‌. அருகிலேயே உள்ள வேறொரு கொட்டகையில்‌ 
பாஞ்சனம்‌ பக்குவமாகும்‌ நெடியான மணம்‌ கமழ்ந்து கொண் 
டிருந்தது. சசியைப்‌ பார்த்ததும்‌ யாமினி மூக்குக்‌ கண்ணாடியைக்‌ 
கழற்றியபடி, “என்ன சசி, ஏது இவ்வளவு தூரம்‌? உட்கார்‌” 
என்றான்‌. 

சசி அப்போது, 'ஸேன்திதிக்கு உடம்பு சரியில்லையென்று ஆள்‌ 
வந்தான்‌ மாமா . . அவளைப்‌ பார்க்கத்தான்‌ வந்தேன்‌” என்றான்‌. 

“அவளுக்கு உடம்பா?” - யாமினி சிரித்து, “யார்‌ சொன்னா 
உனக்கு? நேத்து கொஞ்சம்‌ சுருசுருவென்று இருந்தது. இல்லை 
யாடா குஞ்சா? இன்னிக்கு ஒன்றுமில்லையே!” என்றான்‌. 

“இல்லை. . வேறு எந்தக்‌ காரியத்துக்காகக்‌ கூப்பிட்டிருப்பாள்‌” 
என்று கூறிவிட்டு, சசி உள்ளே நுழைந்தான்‌. 

ஸேன்திதி படுக்கையில்‌ கிடந்தாள்‌. உடல்‌ நலமின்றி மரித்‌ 
துக்‌ கிடப்பது போலவே தென்பட்டாள்‌. 


நல்ல நிறமான அவள்‌ உடல்‌ சிவந்து அவள்‌ அணிந்திருக்கும்‌ 
சிவப்பு வளையின்‌ வண்ணத்தோடு கலந்து விட்டிருந்தது. உடம்‌ 
பெங்கும்‌ ஆங்காங்கே இந்தச்‌ செந்நிறம்‌. . சசியின்‌ முகம்‌ வாடியது. 
சரத்கால ஆரம்பத்தில்‌ இந்த நோய்‌ எப்படி இவளைப்பற்றியதோ? 
காவுதியா சராமத்திலோ, பெரிய கல்கத்தா நகரிலோ வேறெங்‌ 
கேயும்‌ அவளைப்போல ஓர்‌ அழகியை சசி பார்த்ததேயில்லை. இந்த 
ஒப்பற்ற வனப்பினாலேயே இவள்‌ ஒரு பொய்யான களங்கத்தைச்‌ 
சம்பாதித்துக்‌ கொண்டிருக்கிறாள்‌. இவளுக்கு இந்த ரோகம்‌ எப்படி 
வந்ததோ? சசியின்‌ குரலைக்‌ கேட்டதும்‌ யாமினியின்‌ மனைவி 
கண்ணைத்‌ திறந்து பார்த்துக்‌ கண்ணீர்‌ வழிய அழுதுகொண்டே 
கூறினாள்‌ நீ இத்தனை நேரம்‌ கழித்தா வருவது சசி? நான்‌ சாவு 
அளவுக்கு வந்துவிட்டேன்‌. என்ன நோய்‌ என்று எனக்குத்‌ தெரிய 
வில்லை. ஒரே ஜுரம்‌; தேக ஸ்மாரகமில்லாமல்‌ போய்விடுகிறது; 
உடல்‌ வலியோ சகிக்க முடியவில்லை!” 

“எனக்கு சமாசாரமே தெரியாது ஸேன்திதி' 


“யாரிடம்‌ சொல்லியனுப்புவேன்‌? கிட்ட வந்து என்னை யாரா 
வது கவனிச்சால்‌ தானே?” 

அவளால்‌ கண்ணெடுத்துப்‌ பார்க்க முடியவில்லை. விழிக்‌ 
கோணத்திலிருந்து நீர்‌ வழிந்தது. சசி அவள்‌ படுகை மீது அமர்ந்து 
ஸேன்திதியின்‌ உடம்பின்‌ வெம்மையைப்‌ பரீட்சை செய்தான்‌. 
என்ன செய்வதென்று புரியவில்லை அவனுக்கு. யாமினி, அவளுக்கு 
உடல்‌ நலமின்மையை மூடி மறைத்தான்‌. இதுவரை ஒருவித 
சிச்சையும்‌ செய்யவில்லை. இன்றுவரை அவள்‌ என்ன ஆனா 
ளென்பது பற்றி யாருமே ஏன்‌ அக்கறைக்‌ கொள்ளவில்லை? துர்க்‌ 
கந்தம்‌ வீசும்‌ இந்தப்‌ போர்வைக்குள்‌ ஒடுங்கி அவள்‌ எத்தனை நாள்‌ 
தான்‌ மருந்தின்றிக்‌ கடக்கிருளோ? உதவிக்கு வர எவருமே இல்‌ 
லையா? சசிக்கு ஒன்றும்‌ விளங்கவில்லை. அவளுக்கு உள்ள அழ 
கைப்‌ பார்த்தால்‌ உலகத்தவர்‌ எவருமே மோகம்‌ கொள்வர்‌. அப்‌ 
பேர்ப்பட்ட ஓூழகியை தவம்‌ பண்ணினால்‌ கூடப்‌ பெற முடி 
யாது. ஆனால்‌ யாமினிக்கு அவள்‌ கிடைத்திருக்கிறாள்‌. கிழ வயதில்‌ 
அவன்‌ தன்‌ மனைவிக்குத்‌ தாசனாகக்‌ கடப்பவன்‌! இந்நிலையில்‌ அவ 
னுக்கு அவள்‌ மீது இப்படியொரு கொடூர அலட்சியம்‌ ஏன்‌ 
மூண்டதோ? யாருக்குத்‌ தெரியும்‌? சீகை, ஹெலன்‌, கிளியோ 
பாத்ரா போன்ற இணையற்ற ரூபவதிகளின்‌ வாழ்வு இப்படித்‌ 
தான்‌ அவலமாகிவிடுமோ இவ்வையத்தில்‌! 

சில கணம்‌ பொறுத்து யாமினி உள்ளே வந்தான்‌. முகம்‌ 
தொங்கியவனாய்‌, “இன்னுமா இங்கே இருக்கிறாய்‌ சசி? நான்‌ மணவை 
தேன்‌, நீ போய்விட்டிருப்பாய்‌ என்று” என்றான்‌. 

“ஆமாம்‌. . வெளியே சற்று வருகிறீர்களா?” என்றதும்‌ சசி 
வெளியே வந்து “ஸேன்தஇதிக்கு என்ன உடம்பு என்பது உங்களுக்கு 
தெரியாதா?” என்று கேட்டான்‌. 

யாமினி கவிராஜ்‌ சொன்னான்‌ - “நீ பேசுவதைப்‌ பார்த்தால்‌ 
எனக்கு சிரிப்பே வருகிறது, ௪௪. நாற்பது வருஷ காலம்‌ நான்‌ 
கவிராஜ்‌ வைத்தியம்‌ செய்கிறேன்‌. மூன்று ஜில்லாக்களில்‌ இந்த 
யாமினி கவிராஜ்‌ பற்றி அறியாதவர்களே கிடையாது. என்னைக்‌ 
கிண்டிக்‌ கேட்குருயே, நோய்‌ என்னவென்று? எனக்குத்‌ 
தெரியாததா அது? சற்றுக்‌ கவனித்துப்‌ பார்த்தால்‌ தெரியும்‌. 
அவளுக்கு மலேரியா! 

“மலேரியா அல்ல மாமா, பெரியம்மை!” என்றான்‌ சசி. 

“என்ன, பெரியம்மையா? இந்த சரத்‌ காலத்திலேயா?? 


அப்படிச்‌ சொன்னானே தவிர, யாமினியின்‌ முகத்தில்‌ இப்படி 
ஒரு கருமை படர்வானேன்‌? சசியிடம்‌ அவன்‌ ஒரு பிகுவைக்‌ காட்‌ 
டினனே தவிர, உள்ளுக்குள்‌ ஒரு பீதியே அவனுக்கு மூண்டு 
விட்டது. அதை மறைக்கத்தான்‌ இப்படி அபிநயம்‌ செய்தான்‌. சசி 
சற்றுக்‌ கடுத்த குரலில்‌, “மாமா, ஸேன்திதிக்கு நான்‌ வைத்தியம்‌ 

செய்கிறேன்‌. அது என்‌ பொறுப்பு. சே, இத்தனை நாள்‌ அவளுக்கு 
ஒருவித சிச்சையும்‌ செய்யாமல்‌ போனீரே?' என்று சொன்னான்‌. 

“என்‌ மருந்தை அவள்‌ சாப்பிட்டால்‌ கானே?” 

சசி உட்புறம்‌ சென்று உட்கார்ந்தான்‌. என்ன நினைத்தோ 
யாமினியும்‌ அறையினுள்‌ வந்து நின்றான்‌. சசிக்குப்‌ பெரும்‌ சங்கட 
மாயிருந்தது; சொல்லொணா வேதனை அவனுக்கு. சில நாட்‌ 
களுக்கு முன்புதான்‌ ஸாத்‌ கிராமத்தில்‌ அவன்‌ இப்படியொரு 
பெரியம்மை புகட்டிய ஒரு நோயாளியைக்‌ காணச்‌ சென்‌ றிருந்‌ 
தான்‌. நோயாளியை அவனால்‌ பிழைக்க வைக்க முடியவில்லை. 
பிழைக்கச்‌ செய்ய அவன்‌ ஒரு முயற்சியும்‌ எடுத்துக்கொள்ளவில்லை; 
ஏனென்றால்‌ உயிர்‌ பிரியும்‌ நேரத்தில்தான்‌ அவனை அழைத்துச்‌ 
சென்றார்கள்‌. கடைசிவரை அந்நோயாளிக்கு யாமினி கவிராஜின்‌ 
பழைய மாணவன்‌ ஸாத்‌ கிராமத்தைச்‌ சேர்ந்த:பூபதி சரணனே 
சிகிச்சை செய்து வந்தான்‌. சசிக்குச்‌ சட்டென ஞாபகம்‌ வந்தது-- 
அந்த நோயாளியின்‌ மரணத்திற்குப்‌ பிறகு ஒரு சமயம்‌ யாமினி 
சிரித்தவாறு சொல்லியிருக்கிறான்‌ -- “என்னுடைய மாணவன்‌ 
சீட்டுக்‌ கொடுத்துவிட்ட பிறகு யாரால்‌ பிழைக்கவைக்க முடியும்‌ 
சசி? .. , 

சசி முழுமனதாக ஸேன்திதிக்கு சிகிச்சையும்‌, சுசுருஷையும்‌ 
தொடங்கினான்‌. வேறு நோயாளிகள்‌ அவன்‌ வீட்டை நோக்கி 
வந்தபொழுது அவன்‌ அங்கு இருப்பதில்லை. அப்படி யாராவது 
தற்செயலாக ஜுரம்‌ என்று வந்தால்‌ “சட்பட்‌'டென்று பரிட்சை 
செய்துவிட்டு மருந்து தந்து அனுப்பிவிடுவான்‌. தமர்‌, உற்றார்‌ 
உறவினர்‌ எவரையும்‌ அவன்‌ அலட்சியமாக ஒதுக்கிவிட்டான்‌. 
ஹாருகோஷின்‌ வீட்டுப்‌ பக்கமே போவதில்லை. மதிக்கு ஊசி 
போடக்கூடப்‌ போவதில்லை. சசிக்கு என்னவோ கோபம்‌ என்று 
குஸுமா நினைத்தாள்‌. பனந்தோப்புக்கு அருகிலுள்ள குளத்தில்‌ 
தாமரையாகப்‌ பூத்திருந்தது. “சசி பாபு கட்டாயம்‌ வருவார்‌; 
நிறைய பூக்களைப்‌ பறித்துக்‌ கை நிறையத்‌ தரவேண்டும்‌ என்று 
எண்ணியிருந்தாள்‌. அனால்‌ சசியின்‌ மீது அவள்‌ கொண்ட கோபம்‌ 
இன்னும்‌ குறையவில்லை. மதிக்காக தாமரை விதையைப்‌ பொறி 
யலாகச்‌ செய்து வைத்திருந்தாள்‌. 

ஸேன்திதிக்கு ஏதாவது செய்ய வேண்டியிருந்தால்‌ சசி 
குன்னைச்‌ சுற்றி நாற்புறமும்‌ நோக்க வேண்டியிருந்தது. சிகிச்சை 
தொடங்கியபோது இந்த வீட்டில்‌ கோபால்‌, அந்த வீட்டில்‌ 
யாமினி - இவர்கள்‌ உரைப்பது, இவர்களது ஆட்சேபங்களுக்குச்‌ 
சமாதானம்‌ சொல்வது, வாதிப்பது இவை போன்ற சங்கடங் 
களில்‌ சிக்கித்‌ தவிக்க நேரிட்டது. இதன்‌ கருத்து அவனுக்கு 
நன்றாகப்‌ புரியவில்லை. “நம்‌ சிகிச்சை முறையில்‌ இவர்களுக்கு ஒரு 


44 பொம்மலாட்டம்‌ 


வேளை நம்பிக்கை யில்லையோ?” என்று கூட நடுநடுவே அவனுக்குத்‌ 
தோன்றும்‌. சிலர்‌ அந்தத்‌ தோரணையில்‌ அவனுக்கு ஜாடைமாடை 
யாகவும்‌ தெரிவித்துள்ளனர்‌. இவ்வளவு தூரம்‌ இறங்கிய பிறகு 
- அது நல்லதோ, கெட்டதோ - சி௫ச்சை செய்வதிலிருந்து பின்‌ 
வாங்குவதில்‌ அர்த்தம்‌ இல்லை. “என்னுடைய மருந்துகளை அவள்‌ 
சாப்பிடுவதில்லையே” என்று யாமினி அவளுக்குச்‌ சிகிச்சை செய்ய 
உடன்படவில்லை. இவர்கள்‌ ஸேன்‌திதியைச்‌ சாக அடிக்க விரும்பு 
கிரார்களோ? அப்படியானால்‌ எதற்காக இப்படிச்‌ செய்யவேண்டும்‌; 
இதைத்‌ தவிர, யாமினி மேற்கொண்டுள்ள இந்த வெட்கக்கேடான 
போக்கிற்கு கோபால்‌ உடந்தையாகயிருப்பது ஏன்‌? இதில்‌ அவ 
ருக்கு ஆசவேண்டியது என்ன இருக்கிறது? 

இவ்விஷயங்கள்‌ ரகசியம்‌ நிரம்பியவையாக ஒரு புறமிருக்க, 


சசி தனி ஒருவனாக ஸேன்திதியை விழுங்கக்‌ காத்திருக்கும்‌ மூன்று 
யமன்களுடன்‌ போராடிக்‌ கொண்டிருந்தான்‌. 


யாமினி கவிராஜைப்‌ பார்த்து, அவன்‌ கேட்டான்‌ -*“பெபெரிய 
உருளைச்‌ சீசாவில்‌ இருந்த மருந்து என்னவாயிற்று மாமா?” 


அதற்கு யாமினி, “மூணு கோடு மருந்து இருந்ததல்லவா? 
அவளுக்குக்‌ கொடுத்தாயிற்று. இதெல்லாம்‌ என்ன மருந்தப்பா, 
சசி? இதில்‌ நிறையச்‌ சாராயம்‌ கலந்திருக்கும்‌ போலிருக்கிறதே . . 
“ஸிரப்‌” வாசனை அடிக்கிறது” என்றான்‌. 

சசி பயத்துடன்‌-—*கொடுத்து விட்டீர்களா? அந்த உருண்டை 
புட்டியிலுள்ள மருந்தைக்‌ கொடுத்துவிட்டீர்களா?” என்றான்‌. 

“ஏன்‌ அப்படிக்‌ கேட்கிறாய்‌? அவள்‌ இப்படியும்‌ அப்படியும்‌ 
புரண்டாள்‌. அதைப்‌ பார்த்து, நீதானே அவளுக்கு வைத்யம்‌ 
செய்கிறாய்‌; அதனால்‌ உன்‌ மருந்தையே கொடுத்துவிட்டேன்‌.” 

சசி சினந்து, “இனிமேல்‌ நோயாளியைக்‌ கவனிப்பது என்‌ 
பொறுப்பல்ல மாமா. .நான்‌ வருகிறேன்‌ . . நீங்கள்‌ உங்களிஷ்டப்‌ 
படிச்‌ செய்யுங்கள்‌!” என்றான்‌. 

அவன்‌ ஏறக்குறைய போய்விட்டான்‌. வீட்டுக்கு வெளியே 
வந்ததும்‌ அவனுடைய நடை சற்றுத்‌ தயங்கியது. ஸேன்திதியின்‌ 
அந்த மருண்ட பார்வை, தன்னையே அவள்‌ நம்பியிருக்கும்‌ அந்தப்‌ 
பரிதாபமான நோக்கு அவன்‌ மனத்துள்‌ எழுந்து திரும்பி வந்‌ 
தான்‌. யாமினியைப்‌ பார்த்து அவன்‌, “மாத்தரையோடு கொடுக்‌ 
வேண்டிய மருந்து அது. ஏழு நாட்களுக்கு முன்னால்‌ நான்‌ அதைக்‌ 
கொடுத்தது உங்களுக்குத்‌ தெரியாதா?” என்றான்‌. 

சில தினங்களாக ஏதோ மனக்‌ கலக்கத்தால்‌ யாமினியின்‌ 
முகம்‌ சுண்டிப்போய்‌ வெளுத்துக்‌ இடந்தது. கண்ணிமைகள்‌ 


பொம்மலாட்டம்‌ 45 


படபடக்க அவன்‌ “நான்‌ நாட்டுவைத்தியன்‌; கவிராஜ்‌. உங்களு 
டைய மருந்துகளைப்‌ பற்றி என்ன தெரியும்‌ எனக்கு?” என்றான்‌. 


“இது கூடவா தெரியாது உங்களுக்கு? - நான்‌ சொல்லாமல்‌ 
அந்த மருந்தை ஏன்‌ கொடுத்தீர்கள்‌? நீங்கள்‌ ஸேன்திதியைச்‌ 
சாகடித்து விடுவீர்கள்‌ போலிருக்கிறதே! ஏதோ வடியைச்‌ செய்து 
அந்த மருந்துடன்‌ கலந்து கொடுத்திருக்கிறீர்கள்‌. * 

யாமினியிடமிருந்து பேச்சே இல்லை. 


சசி சற்று இளகி, கூறலானான்‌ - “நீங்கள்‌ செய்தது ரொம்ப 
அநியாயம்‌, மாமா. . இனிமேல்‌ இந்த மாதிரி செய்யாதீர்கள்‌. ” 

அப்பொழுது யாமினி, *௪௪, என்னுடைய மருந்தை அவ 
க்குக்‌ கொடுத்துப்‌ பாரேன்‌” என்றான்‌. 

சசி உடனே ஏதோ ஐயம்‌ தோன்ற, “அந்த மாதிரி ஏதாவது 
கொடுத்துவிட்டீர்களா என்ன? உங்கள்‌ மருந்தை ஏதாவது?. . * 
என்று கேட்டான்‌. 

“இல்லையே. . என்‌ மருந்தை அவள்‌ சாப்பிடவே மாட்டாளே...” 

“அதாவது, நீங்கள்‌ அவளை ஏதாவது கட்டாயப்‌ படுத்தினீர்‌ 

களா, சாப்பிடச்‌ சொல்லி. , ” 

மருண்டுபோன யாமினி இப்போது வெறி பிடித்துப்போய்‌, 
“அப்படித்தான்‌ செய்தேன்‌. என்ன அதற்கு சசி? “ஸிரப்‌:பும்‌, சாரா 
யமும்‌ கலந்த உன்‌ மருந்தில்‌ எனக்கு நம்பிக்கையில்லை அப்பனே. . 
சிகிச்சை பண்ணுகிறானாம்‌! பெரியம்மைக்குச்‌ சிகிச்சை உன்னால்‌ ஆகு 
மென்றால்‌ நீ படித்த வைத்தியப்‌ புஸ்தகங்களையெல்லாம்‌ அந்த 
வாய்க்காலில்‌ வீசியெறிந்துவிட்டுக்‌ குறியாகப்‌ போய்‌ உன்‌ வீட்டி 
லேயே இரு! என்றான்‌. இதைக்‌ கூறும்போது யாமினியால்‌ நிற்க 
முடியவில்லை. சீறி விமுபவன்‌ போல்‌, “இனிமேல்‌ இந்தப்‌ பக்கம்‌ 
வராதே நீ!” என்று கத்தினான்‌. 

சசியாலும்‌ தன்‌ கோபத்தை யடக்கிக்கொள்ள முடியவில்லை. 
“ஆரம்பத்திலிருந்தே நீங்கள்‌ இதுபோல்‌ ஏதாவது இடக்கான 
ஒரு காரியம்‌ செய்து விடுகிறீர்கள்‌ மாமா. . போலீசுக்கு எட்ட 
விட்டால்‌ உங்களுக்கு பத்து வருஷம்‌ சிறைத்‌ தண்டனை இடைக்‌ 
கும்‌” என்றான்‌. 

முகம்‌ வெளிறிப்போய்‌, “நான்‌ என்ன செய்கேன்‌? சிகிச்சை 
செய்பவன்‌ நீ. எந்த வடியும்‌ அவளுக்கு நான்‌ கொடுக்கவில்லை: 
என்றான்‌ யாமினி. 

அதற்கு மேல்‌ சசி எந்தப்‌ பேச்சும்‌ வைத்துக்கொள்ளவில்லை. 
இந்த வெறியனுடன்‌ பேசி என்ன பயன்‌? 


46 பொம்மலாட்டம்‌ 


“நாம்‌ சச்சரவிட இதுவா சமயம்‌, மாமா?" 


நினைவு வந்ததும்‌ யாமினி கவிராஜின்‌ மனைவி மெ 
வான குரலில்‌, “யார்‌ அங்கே. .சசியா? யாரோடு பேசிண்‌ 
டிருக்கே? என்றாள்‌. அவளால்‌ கண்ணைத்‌ திறந்து பார்க்க முடிய 
வில்லை. கண்ணை அழுத்திக்‌ கொண்டு வந்தது அவளுக்கு. யாமினி 
அறையினுள்‌ வரும்‌ சப்தம்‌ கேட்டதும்‌ அவள்‌ ஆத்திரத்துடன்‌, 
“முன்னால்‌ அவனைப்‌ போகச்‌ சொல்லு சசி. . அவனைப்‌ போகச்‌ 
சொல்லேன்‌! எனக்கு ஏதாவது விஷம்‌ வைத்துச்‌ சாகடிப்பான்‌ !* 
நீ இந்த அறையை விட்டுப்‌ போகாதே!” என்று அரற்றினாள்‌. 

யாமினி சென்ற பின்‌ அவள்‌, “நான்‌ பிழைப்பேனா சசி?” 
என்றாள்‌. 

“பிழைக்காமல்‌ ஏன்‌ போகிறாய்‌?” 

ணேன்திதிக்கு ஆறுதலாக இருந்தது. சில கணம்‌ அசையாமல்‌ 
படுத்திருந்தாள்‌. அவள்‌ படும்‌ சகிக்கவொண்ணாத வேதனை சசிக்‌ 
குப்‌ புரியாமலிருக்குமா? ஸேன்திதிக்கு இருந்த சகிப்புத்‌ தன்மை 
யைக்‌ கண்டு சசியே வியந்தான்‌. பேச்சில்லை, தன்‌ நிலையைப்‌ பற்றி 
முணுமுணுப்பில்லை. ஓரே நிலையில்‌ கிடந்தாள்‌. நடுநடுவே எப்போ 
தாவது கேட்பாள்‌ - “நான்‌ பிழைத்து விடுவேனா?” 

மீண்டும்‌ கூறுவாள்‌ - “என்னைத்‌ தொட்டு இப்படியும்‌ அப்‌ 
படியும்‌ திரும்பிப்‌ படுக்க வைக்கிறாயே, இது உனக்கு தொத்திக்‌ 
குமே என்று பயமில்லையா?'” 

“எதற்கு பயப்படவேண்டும்‌? நான்தான்‌ தடுப்பு ஊசி போட்‌ 
டுக்‌ கொண்டிருக்கிறேனே . . 

ஸேன்‌திதி அப்போது கூறினாள்‌ - “பார்க்கப்போனால்‌ எனக்கு 
நீ பிள்ளை மாதிரி. என்‌ வயிற்றுப்‌ பிள்ளையைக்‌ காட்டிலும்‌ உன்‌ 
னிடம்தான்‌ எனக்கு ஏராள அன்பு சசி!” 

இச்‌ சொற்கள்‌ சசியை மிகவும்‌ அசைத்து விட்டன. ஸேன்‌ 
இதி தன்பால்‌ அன்பு கொண்டிருப்பது அவனுக்கு பன்னிரண்டு 
வயதிலிருந்தே தெரியும்‌. அவள்‌ பேசிய தோரணை அவன்‌ மனத்தை 
வெகுவாக இளக்கிவிட்டது. நோய்வாய்ப்பட்டிருக்கும்‌ ஒரு இரா 
மத்துப்‌ பெண்ணின்‌ உணர்ச்சி மிகுந்த இச்‌ சொற்களைக்‌ கேட்‌ 
ட தும்‌ இளஞ்சிறுவனைப்போல்‌ மனங்கலங்கினான்‌. வயிற்றுப்பிள்ளை 
யை விட அன்பு செலுத்துகிறாள்‌ - இதன்‌ கருத்தென்னவோ? 
னேன்திதிக்குச்‌ சொந்தப்‌ பிள்ளையோ, குட்டியோ இல்லையே! 


ஒரு நாள்‌ ஸேன்திதியின்‌ தலைமாட்டில்‌ இரவு முழுவதும்‌ 
கண்‌ விழித்துவிட்டு புலர்‌ காலையில்‌ வீடு திரும்பியதும்‌ வீட்டுக்கு 
முன்னால்‌ உள்ள பவளமல்லிகை மரத்தின்‌ கழ்‌ மதி, பூப்‌ பொறுக்கு 

வதைப்‌ பார்த்தான்‌ சசி. சசி வராததால்‌, மதி விஷயம்‌ என்ன 
வென்று தெரிந்துகொள்ள வந்தாளோ? 

பவளமல்லி மரத்தை உலுக்கி, பூக்களைச்‌ சிந்தச்‌ செய்து 
கொண்டே கேட்டான்‌ சசி - 


“நீ தடுப்பு ஊசி போட்டுக்கல்லியா மதி?” 
“போட்டுக்கணுமா என்ன?” 


“அனா போட்டுக்கல்லியா? ஏன்‌?. .இரு. .உங்க மொத்த 
பேருக்கும்‌ தடுப்பு ஊசி போட வருவேன்‌. உனக்குத்‌ தெரியாதா, 


ஊரெல்லாம்‌ பெரியம்மையாமே?' 


மதி அவநம்பிக்கையுடன்‌ சிரித்து, “தடுப்பு ஊசி எதற்கு? 
மாரியாத்தாவின்‌ கருணையிருந்தா என்ன பயம்‌ பாபு?” என்றாள்‌. 


“போ. . உன்‌ குலை!” 

பனி வேளையில்‌ பூக்களைப்‌ பொறுக்கும்போது மழையில்‌ 
நனைந்துவிட்டதுபோல்‌ மதியின்‌ உடம்பெங்கும்‌ ஈரம்‌ உறைத்திருந்‌ 
தது. மதியின்‌ சாயம்‌ போன கரையையுடைய புடைவை ஈரத்‌ 
துணியைப்‌ போல்‌ மென்மையாக விளங்கியது. அந்த இனிய 
பரிசம்‌ மதிக்கு இதமாக இருப்பது போலவே சசிக்குப்‌ பட்டது. இர 
வெல்லாம்‌ கண்‌ விழித்ததால்‌ அவனுக்கு அவ்விளங்காலையில்‌ மதி 
அவள்‌ வயதைவிடச்‌ சற்றுப்‌ பெரியவளாகவே தோன்றினாள்‌, 
அவளை நோக்க நோக்க அந்தப்‌ புலரிப்‌ பொழுதில்‌ ஆலசியமாக 
பீடி பிடிப்பது இன்னும்‌ இனிமையாகவே இருந்தது அவனுக்கு. 

மதி சொன்னாள்‌ - “மன்னி உங்களைப்‌ பற்றிச்‌ சொல்கிறாளே 
நீங்கள்‌ இங்கிலீஷ்கார துரை மாதிரியாமே? தெய்வம்‌, தேவாதிகளை 
நம்பறதில்லையாமே. . நிஜமாகவா பாபு?” 

“அதெல்லாம்‌ நிஜமேயில்லை. நான்‌ தெய்வத்தை நம்பு 
திறேன்‌.” 

இதைக்‌ கேட்டதும்‌ மதிக்குத்‌ திருப்தி யேற்பட்டது. “ஏன்‌ 
இப்படியெல்லாம்‌ மன்னி உங்களைப்‌ பத்திச்‌ சொல்கிறாள்‌? 


“ஆங்‌. . என்ன. . என்ன சொன்னாள்‌?” 
மதி, நமுட்டுச்‌ சிரிப்புடன்‌, “என்னவெல்லாமோ சொன்னா...” 


சசியும்‌ சிரித்தபடி, “நீ மாத்திரமென்ன, நீயும்தான்‌ சொல்றே 
இப்படி, மதி. .பரானின்‌ சம்சாரம்‌ உன்கிட்டேருந்துதான்‌ கத்துக்‌ 
கொண்டிருப்பா, இப்படியெல்லாம்‌ பேச: என்றான்‌. 


மதியின்‌ முகம்‌ சுண்டிப்போய்விட்டது. “இதோ, உங்க பேரில்‌ 
ஆணையாச்‌ சொல்றேன்‌. இப்படி ஏதாவது உங்களைப்‌ பத்தி நான்‌ 

சொல்லியிருந்தால்‌ எனக்கு வாந்திபேதி வரட்டும்‌! விட்டேன்‌ 
சொல்லுங்கோ . .மூன்று தரம்‌ சத்தியம்‌ பண்ணுகிறேன்‌. கடவு 
ளுக்குத்தான்‌ வெளிச்சம்‌” என்றாள்‌. | 

சசி திடுக்கிட்டு, “உன்னை என்னமோன்னு நினைச்சேன்‌ மதி. . 
காலங்கார்த்தாலே பூப்பறிச்சிண்டே இப்படி அபசகுனமா ஏன்‌ 
பேச ஆரம்பிச்சுட்டே?” என்று கேட்டான்‌. 

மதிக்கு இப்போது சற்றுக்‌ கோபமே வர, கூறினாள்‌--“எனக்கு 
அந்தமாதிரிதான்‌ ஏதாவது வரணும்‌!* 

வெயில்‌ எழுந்ததும்‌ மதி தன்‌ வீட்டிற்குச்‌ சென்றாள்‌. இப்படி 
யொரு நாட்டுப்புற சுபாவம்‌ இவளுக்கு இருந்தாலும்‌ பார்ப்ப 
தற்குப்‌ பட்டிக்காடாகத்‌ தோன்றவில்லை - இவ்வாறு சசி எண்ணி 
னான்‌. மதியும்‌ பாவிக்கலானாள்‌-'கடைசியில்‌ என்னைப்‌ பற்றி பாபு 
என்ன நினைத்துக்‌ கொண்டாரோ, இப்படி நான்‌ நாட்டுப்புறம்‌ 
மாதிரி அசட்டுப்‌ பிசட்டுன்னுப்‌ பேசவே?” | 

ஹாருகோஷின்‌ வீட்டுக்கு முன்னால்‌ உள்ள காய்கறித்‌ தோட்‌ 
டத்தில்‌ கத்தரிச்‌ செடிகள்‌ *களகள”வென்று வந்துகொண்டி 
ருந்தன. சிலவற்றில்‌ இலை மறைப்பில்‌ கடும்‌ பிஞ்சுகள்‌ . . . . வீட்டின்‌ 
பெரிய அறையின்‌ பின்புறம்‌ விரியும்‌ வெளியை நோக்கியபோது 
வெகு தூரம்வரை பனிப்படலம்‌ தென்பட்டது. தொலைவினால்‌ அது 
புகை போலவே தோன்றியது; பனிபோலவே இல்லை. மதிக்கு ஓர்‌ 
ஆறுதல்‌, அந்த காலைப்‌ பொழுதில்‌ பொன்னிற வெயிலில்‌ அவள்‌ 
பார்வையின்‌ எல்லைக்குள்‌ அக்ரொமத்தின்‌ காட்ட ஓர்‌ அபூர்வ 
சித்திரமெனத்‌ தோற்றியதனால்‌ அல்ல. அவர்களது கிராமத்து 
இயற்கையின்‌ எழிலை மதி இவ்வளவு நுண்ணிகாக அறிந்தவளான 
தால்‌ வானில்‌ கோலிய வர்ண வில்லில்கூட இத்தனை வர்ண 
வின்யாசங்கள்‌ அவள்‌ மனத்துள்‌ படிந்திருக்கா. மூக்குக்கு 
முன்னால்‌ இளந்தளிர்கள்‌ மெல்லிய காற்றில்‌ ஆடும்பொழுது அது 
எந்த இளமனதையும்‌ ஊசலாடச்‌ செய்யும்‌. ஆனால்‌ மதியின்‌ 
மனத்தை அவ்வாறு செய்யவில்லை. பனைமரங்களின்‌ இருள்‌ நிரம்‌ 
பிய நிழல்கள்‌ தோய்ந்த குட்டையின்‌ கருநிறப்‌ புனலில்‌ வெளே 
ரென வாத்துக்கள்‌ நீந்திச்‌ செல்லும்‌; அவற்றின்‌ உடல்‌ மீது 
உராய்வது போல்‌ சிவப்பும்‌ வெளுப்புமாக வேலம்பாசி நீருள்‌ 
மூழ்கி வெளியே வரும்‌. நாற்புறமும்‌ கரைகளில்‌ அடர்த்தியான 
கீரை வகைகளின்‌ மேல்‌ பூத்திருக்கும்‌ பூக்கள்‌ காற்றில்‌ அசையும்‌ 
போது மனத்தில்‌ என்னவோ ஓர்‌ ஆனந்தத்தை எழுப்பும்‌. வானத்‌ 
தில்‌ பஞ்சு போல்‌ பரவிய வெண்முகில்கள்‌. மரங்களில்‌ கூட்ட 
மாகத்‌ தங்கிக்‌ கூவிடும்‌ காட்டுப்‌ புறாக்கள்‌. மைனாப்‌ பறவை 
“சட்‌'டெனப்‌ பறந்து செல்லும்போது அது எழுப்பும்‌ சீழ்க்கை 
யொலி. சற்றுத்‌ தொலைவில்‌ ஒரு மரத்தில்‌ புள்ளினம்‌ வதிந்து 

நடத்தும்‌ பள்ளிக்கூடம்‌. எத்தனையோ மலர்கள்‌, எத்தனையோ மண்‌ 
வகைகள்‌, எத்தனையோ குளம்‌ குட்டைகள்‌ இவற்றின்‌ மணம்‌ 
காற்றிலே கலந்து வீசும்‌. 

இதெல்லாம்‌ மதியின்‌ கண்ணில்‌ படாது; அவள்‌ செவியில்‌ 
விழாது; அவள்‌ உணர்வுள்‌ நுழையாது. பனங்குளத்துக்கருகே 
நிலவும்‌ ஒரு தனிமையைத்தான்‌ அவள்‌ அனுபவிப்பாள்‌. புடைவைத்‌ 
தலைப்பை இடுப்பில்‌ அழுத்திச்‌ சுற்றியபடி இப்படித்‌ தன்னை ஆக்கிக்‌ 
கொள்வதால்‌ யாருமே அவளைக்‌ கண்டு கொள்ளாமல்‌ சென்றால்‌ 


அதிலே அவளுக்கொரு தனி மகிழ்ச்சி. 


வீட்டு வேலைகளைச்‌ செய்யாதிருந்தால்‌ குஸுமா அவள்மீது 
எரிந்து விமுவாள்‌. பனங்குளத்தோரமாக வீட்டு வேலைத்தொல்லை 
யிலிருந்து விடுபட்டு, கிடைக்கும்‌ அந்த ஓழிவான நேரத்தில்‌ மதி 
குன்‌ பிற்காலத்தைக்‌ குறித்துச்‌ சிந்தனை செய்வாள்‌. ஸுதேவனை, 
அவன்‌ சாக வேண்டுமென்று அவள்‌ மனதார ஒரு தடவையாவது 
ஆசீர்வாதம்‌ செய்யாது போனால்‌ வருங்காலத்தைப்பற்றிய அவளது 
பாவனைகள்‌ நன்றாக உருப்பெற்று வருவதில்லை. 


மதிக்கு ஓரே அசை, பெரிய இடத்தில்‌ சசியைப்‌ போல்‌ 
ஒரு வரன்‌ தனக்கு வரவேண்டுமென்று. உடலை வருத்தும்‌ வேலை 
இருக்காது, வசவு திட்டுக்‌ கேட்கவேண்டியதில்லை. அழுக்கு அவ 
லட்சணம்‌ இருக்காது, பளிச்செனச்‌ சுத்தமாக எதுவுமிருக்கும்‌; 
இனிமையாகப்‌ பேசுவார்கள்‌; பொழுது போக்கச்‌ சீட்டாட்டம்‌ 
இருக்கும்‌; கிராமபோன்‌ பெட்டி பாடும்‌; இன்னும்‌ வீட்டுக்கு 
வந்த நாட்டுப்‌ பெண்ணைக்‌ கண்ணும்‌ கருத்துமாய்‌ கவனிப்பார்‌ 
கள்‌; இவை யாவும்‌ அங்கே இருக்கும்‌. மோவாயைத்‌ தொட்டு 
வா அம்மா மகாலட்சுமி போல்‌ இருக்கிரும்‌...... குங்கப்‌ பதுமை 
யென்றால்‌ இப்படியல்லவோ இருக்கவேண்டும்‌; உன்னால்‌ வீடு களை 
கட்டுகிறது என்று சொல்லுவார்கள்‌ அங்கே...... 

இப்படி இன்பக்கனா கண்டாள்‌ மதி. அவள்‌ ஒரு பெரிய 
அறையில்‌ வீற்றிருக்கிறாள்‌; அவள்‌ உடலெங்கும்‌ அணிகலன்கள்‌ 
பளபளக்கின்றன; அரையில்‌ பட்டுச்சரை: முட்டாக்கின்‌ மறை 
வில்‌ சந்தனம்‌ திமிர்ந்த அவள்‌ முகம்‌, வெட்கத்தால்‌ சிவந்திருக்‌ 
கும்‌; இன்பம்‌ தாங்க முடியாமல்‌ அவள்‌ அடிக்கடி மூச்செறிநிறொோள்‌. 
அறைக்கு வெளியே அந்தப்‌ பெரிய குடும்பத்தின்‌ பலவிதமான 
ஒலிகள்‌ கேட்கின்றன......சசியின்‌ தங்கை மாதிரி அந்த வீட்டைச்‌ 
சேர்ந்த ஒரு பெண்‌ மதியுடன்‌ நட்புகொள்ள வருகிறாோள்‌...யாமனி 
கவிராஜின்‌ மனைவியைப்‌ போலவே ஓர்‌ அழகி, மதிக்கு நாத்‌ தூண்‌ 
முறையாக வேண்டுமோ என்னவோ, வாசனைத்‌ தாம்புலத்தை 

சாப்பிடவேண்டாமா யாராவது அவளைக்‌ கவனியுங்கள்‌? என்ற 
குரல்‌ வருகிறது. எதை வேண்டுமானாலும்‌ சொல்லுங்கள்‌, பனங்‌ 
குளத்தின்‌ கரையில்‌ இயற்கையின்‌ எழில்‌ விருந்தை நுகர்ந்துவிட்டு 
வீட்டுக்குத்‌ திரும்புகையில்‌ மீண்டும்‌ அந்த ஸுதேவன்‌ செத்‌ 
தொழிய வேண்டுமென மதி தீவிரமாக நினைத்தாள்‌. 


இப்போதெல்லாம்‌ குஸுமாவுக்கும்‌ மதிக்கும்‌ இடையே 
சண்டை மூண்டுவிடுகிறது. மதியையும்‌ சசியையும்‌ இணைத்துக்‌ 
குஸுமா பிறர்‌ செவியில்‌ விழுவதும்‌ விழாததுபோல்‌ அவளைக்‌ 
குத்தி ஏளனம்‌ செய்யலானாள்‌- 

“என்ன மதி உடம்பு சரியில்லையா? என்னவோ போல்‌ 
உட்கார்ந்திருக்கிருயே..........- ஆமாம்‌ ஆமாம்‌, சசிபாபுவைக்‌ 
கூப்பிடட்டுமா? கைபிடித்துப்‌ பார்த்து மருந்து கொடுப்பார்‌.” 
அதற்கு மதி, “என்‌ ஜோலிக்கு ஏன்‌ வரே நீ. . . . உனக்கு நான்‌ 
என்ன தீங்கு செய்தேன்‌?” என்றாள்‌. 

“ஏன்‌ களுக்கென கண்ணீர்‌ விடறே. அதைப்‌ பார்த்தால்‌ 
சசிபாபுவின்‌ இதயமே வெடித்துவிடும்‌” என்றாள்‌ குஸுமா. யமன்‌ 
கூட. உன்னை வெறுக்கிறனடீ - நீ சாக வேண்டும்‌ சா” என்றாள்‌ 
மதி. 

இவ்வளவு ஏசியும்‌ குஸுமா விடவில்லை. “தெரியுமாடீ மதி, 
இரவு உன்னையே நினைத்துக்கொண்டிருப்பதால்‌ சசிபாபுவுக்குத்‌ 
தூக்கம்‌ வருவதில்லை. கண்விழித்தபடி மதி, மதி, மதி என்று உன்‌ 
நாமஸ்மரணமே--ஐபமணி உருட்டுகிறார்‌. ஸாதேவுக்கு நீ மாலை 
யிட்டால்‌ பாவம்‌ அவர்‌ இந்தப்‌ பனங்குளத்திலேயே மூழ்கித்‌ தற்‌ 
கொலை புரிந்துகொள்வார்‌.” என்றாள்‌. 


“நீதான்‌ அதில்‌ விழுந்து சா, செத்துத்‌ தொலை ... கட்டுக்‌ 
கழுத்திப்‌ பேயாக உலாவிக்கொண்டிரு. * 


அந்த இடத்திலேயே நிற்காமல்‌ மதி நகர்ந்தாள்‌. குஸுமா 
வுக்கு ஈடுகொடுக்க அவளால்‌ எப்படி முடியும்‌? குஸுமா அவளை 
விட்டபாடாக இல்லை. கப்பென அவளுடைய கையைப்‌ பற்றிக்‌ 
கொண்டாள்‌. அவள்‌ முகத்தோடு தன்‌ முகத்தைச்‌ சேரவைத்து 
கண்ணிமைக்காமல்‌ நோக்கி, பற்களை நறநறவெனக்‌ கடித்து 
“உனக்கு வெட்கமா இல்லை? இப்படி தடிமாதிரி வளர்ந்திருக்றொய்‌ . 
உனக்கு மானமில்லையா?  அரைவயிற்றுச்‌ சோறுக்கே இங்கே 
தாளம்‌ போடுறைய்‌; கோஷ்‌ (இடையர்‌) வீட்டுக்குப்‌ பெரிய பெண்‌ 
நீ - சசிபாபுவின்‌ கால்தூசு பொரமாட்டாய்‌ - நீ என்ன குலம்‌? 
ஈனமாக இல்லை? எதற்கடீ இத்தனைப்‌ பிடிவாதம்‌? நீ இப்படி 
யெல்லாம்‌ மாய்மாலம்‌ செய்தால்‌ சசிபாபு மயங்கிப்‌ போய்‌ வந்து 
விடுவாரா என்ன?” என்றாள்‌. 

பிறகு மதி குஸாமாவின்‌ கையை வெடுக்கெனக்‌ கடித்து 
விட்டாள்‌. அவளை உதறிவிட்டுக்‌ குஸுமா, பற்கள்‌ குறி பதிந்து 
ரத்தம்‌ தோய்ந்த தன்‌ கையைத்‌ திருப்பித்‌ இருப்பிப்‌ பார்த்துக்‌ 
கொண்டாள்‌. 

“கடித்துவிட்டாயடீ - என்னைக்‌ கடித்துவிட்டாயடீ. இரு 
என்ன பண்ணுகிறேன்‌ பார்‌ உன்னை 2 

என்ன செய்வாள்‌? என்ன செய்யப்‌ போகிறாளோ? மதியின்‌ 
மார்பு படபடத்தது - சசிபாபுவிடம்‌ அவள்‌ இதைச்‌ சொல்லித்‌ 
தொலைத்தால்‌. .? 

சில கணத்திற்கெல்லாம்‌ அவள்‌ குஸுமாவைச்‌ சுற்றியே 
வட்டமிடலானாள்‌. ஒரு சமயம்‌ சற்றுத்‌ துணிவுடனே, “பட்டு 
விட்டதா குஸ்‌ஈ1மா அக்கா . . . .இதோ காட்டு” என்றாள்‌. 

குஸுமா மன்னிப்பவள்‌. அவள்‌ கலங்கியபடி, “கடித்ததும்‌ 
இல்லாமல்‌ ரொம்பப்‌ பட்டுவிட்டதா என்று கேட்கிறாய்‌?” என்று 
வெதும்பினாள்‌. 

மதி திண்ணைப்பக்கமாக வந்து அதன்‌ கம்பத்தில்‌ சாய்ந்தபடி. 
நின்றாள்‌. “என்ன பயங்கரமானப்‌ பெண்‌ இவள்‌ - இவள்‌ கட்டா 


யம்‌ சொல்லியே தருவாள்‌” என்று நினைத்தாள்‌. 


அத்தை இருக்கும்‌ அறைக்‌ கதவின்‌ இடுக்குவழியாக அவள்‌ 
இருப்பது தெரிந்தது. இப்போதெல்லாம்‌ அத்தையால்‌ வாய்‌ 
திறந்து பேச முடிவதில்லை. பேசப்போனால்‌ கழுத்தில்‌ என்னவோ 
அடைத்துக்கொண்டு சொற்கள்‌ வெளிவருவதில்லை. வெறும்‌ ஓசை 
தான்‌ வருகிறது. மதியைப்‌ பார்த்து அவள்‌, கை ஜாடை செய்து 
அருகில்‌ வருமாறு அழைத்தாள்‌. தலையை உயர்த்தி அடிக்கடி 
வேதனை தொனிக்க, திறந்த வாயில்‌ விரலை வைத்து தனக்குத்‌ 
தாகம்‌ என்பதைக்‌ காட்டினாள்‌. இதைப்‌ பார்த்தும்‌ மதி வெகு 
நேரம்‌ அசையாமலே இருந்தாள்‌. 


“என்ன ஆத்திரமோ..... சொன்னவுடன்‌ வரவேண்டுமா 
என்ன?” என்றாள்‌ மதி. 

“£யாரடீ கூப்பிட்டாள்‌ ஏ மதி?” என்று கேட்டாள்‌ மோக்ஷதா . 

“அத்தைதான்‌. குடிக்கத்‌ தண்ணீர்‌ வேண்டுமாம்‌.” 

இந்தத்‌ தடவை ஐப்பசி மாதத்தில்‌ - துர்காபூஜா வந்தது. 
ஸேன்திதி உடலெங்கும்‌ கொப்புளங்கள்‌ பழுக்கப்‌ பழுக்க, கிரா 
மத்தில்‌ பூஜையின்‌ மும்முரம்‌ தொடங்கியது. விழா அற்ப சொற்ப 
மானதல்ல. கிராமத்தின்‌ பெரிய பண்ணை சீதல்பாபு வீட்டில்‌ 
மூன்று நாட்கள்‌ சேர்ந்தாற்போல்‌ ஜாத்திரை, பொம்மலாட்டம்‌, 
வாணவேடிக்கை, ஸாக்காமிலிருந்து மேளவாத்தியம்‌ எல்லாம்‌ 

ஏற்பாடு ஆகியிருந்தன. தூங்கி வழியும்‌ கிராம வாழ்க்கையில்‌ 
திடுமென ஒரு பரபரப்புத்‌ தோன்றியது. சசி மட்டும்‌ தெம்பில்‌ 
லாமல்‌ ஸேன்திதிக்குச்‌ சிச்சை செய்வதில்‌ கவனம்‌ செலுத்தினான்‌. 


.. ஸப்தமி இரவு ஜாத்ரா தொடங்குகிறது. ஜாத்ராவில்‌ பங்கு 
கொள்ளும்‌ பொருநர்கள்‌ முன்னதாகவே கிராமத்தில்‌ ஆஜராகி 
விட்டனர்‌. அவர்களுக்கு அச்சாரம்‌ கொடுத்த நாளன்றே ஜாத்ரா 
குழுத்‌ தலைவனிடம்‌ கூறியிருந்தார்‌, “ஏன்‌ அப்பேன்‌ எல்லோரும்‌ 
முன்னாளெ வந்துவிடுங்கள்‌. ஒரு ராத்திரி தூக்கம்‌ போட்டு மறு 
நாள்‌ ஜாத்ரைக்குத்‌ தயாராகலாம்‌.” 


இந்த வாட்டி அச்சாரம்‌ கொடுத்து ஏற்பாடாகியிருந்த 
கோஷ்டியினர்‌ இந்தச்‌ சுற்று வட்டாரத்தைச்‌ சேர்ந்தவர்கள்‌ 
அல்லர்‌. விநோதினி ஆப்பெரா பார்ட்டியில்‌ இருந்தவர்கள்‌, அசல்‌ 
கல்கத்தா நடிகர்கள்‌. பாஜித்பூர்‌ மதுரா ஸாஹா வியாபார விஷய 
மாகக்‌ கல்கத்தாவுக்குப்‌ போய்வருபவர்‌. சில நாட்களுக்கு முன்னர்‌ 
கும்‌ மகனின்‌ திருமணத்தின்போது இந்தக்‌ கல்கத்தா கோஷ்டியைப்‌ 
பணம்‌ கொடுத்து அமர்த்தி அழைத்து வந்திருந்தார்‌. இவர்கள்‌ 
நன்றாக நடிப்பவர்களெனப்‌ பலர்‌ சொல்லக்‌ கேட்டு சீதல்பாபு 
அச்சாரம்‌ தந்து பூஜா விழாவிற்காக அமர்த்திக்கொண்டார்‌. 


முன்னாள்‌ பிற்பகலிலேயே விநோதினி ஆப்பெரா பார்ட்டி 
யினர்‌ வந்து சேர்ந்துவிட்டனர்‌. ஆட்கள்‌ பெருத்த அமைப்பு; 
தம்முடன்‌ பெரிய பெரிய மரப்‌ பெட்டிகளையும்‌ எடுத்து வந்திருந்‌ 
தனர்‌. இவற்றையெல்லாம்‌ பார்த்து கராமமக்களுக்கு மகிழ்ச்சி 
தாங்க முடியவில்லை. அந்த ஆட்டக்காரர்களின்‌ தலைவன்‌ பி. ஏ. 
பெயில்‌ (தேறாதவன்‌). ஆனால்‌ அதில்‌ இரண்டொருவர்‌ பி. ஏ. 
பாஸ்‌ செய்த நடிகார்களெனக்‌ கண்டதும்‌ எல்லோரும்‌ குதூகலம்‌ 
அடைந்தனர்‌. 

“தேட்டரா? ஆங்‌?” 

“உஹுமம்‌ ஜாத்ரா - ஆப்பெரா பார்ட்டியின்‌ பெயரென்ன?” 

“ஓ அப்படியா - ஜாத்ராதான்‌ நல்லது” 

ஸாத்காமின்‌ ஜமீன்‌ கணக்கு வழக்குப்‌ பார்க்கும்‌ கச்சேரி 
விடுதியை இந்த ஜாத்ரா குழுவினருக்குகெனச்‌ சுத்தப்படுத்தி 
ஓழித்துவிட்டார்கள்‌. இந்தக்‌ குழுவினரிடம்‌ கொசு வலையே இல்லை. 
குமுதனிடம்‌ இருத்தது. ராத்திரி அப்படித்‌ தூங்க முடியாமல்‌ 
கஷ்டப்படவில்லை. காலை எழுந்திருந்ததும்‌ அவன்‌ சசியைப்‌ பார்க்க 
வந்தான்‌. 





* ஜாத்ரா-- ஒருவகை நாடகம்‌ -- இது தெருக்கூத்‌ தல்ல. 

அவனைப்‌ பார்த்ததும்‌ சசி இடுக்கிட்டு, “அடே நீயா? குழுத்‌?” 
என்றான்‌. 

குமுதன்‌ சிரித்தவாறு, “இல்லையடா, நான்‌ பிரவீர்‌' என்‌ 
என்றான்‌. 
சசிக்கு ஒன்றுமே புரியவில்லை. *பிரவீர்‌...என்னடா திடுமெனப்‌ 
பிரவீராகிவிட்டாயா?” என்றான்‌. 


“இராமத்தில்‌ விநோதினி ஆப்பெரா பார்ட்டி வ ந்திருக்கிறது. 
ஊரே அல்லோலகல்லோலப்படுகிறது; உனக்குத்‌ தெரியாதா?” 


நீ அந்த ஜாத்ரா கோஷ்டியுடனா வந்தாய்‌? அதில்‌ சேர்ந்‌ 
இருக்கிறாயா என்ன?” 

சசியினால்‌ நம்பமுடியவில்லை; அவனுக்கு இது வியப்பாகவே 
இருந்தது. குமுதன்‌ மாறிவிட்டான்‌. அவன்‌ முகத்தில்‌ அந்தப்‌ 
பழைய களையே இல்லை. அலங்கோலப்‌ புரட்சியாக அவன்‌ சிகை 
இப்போது இல்லை. அத்தனை இளங்‌ காலையாக இருந்தும்‌ ஒழுங்‌ 
காகச்‌ சிகையை வாரிக்கொண்டு பார்க்க வந்திருக்கிறான்‌. ஆள்‌ 
எத்தனை மோசமாகத்தான்‌ இருந்தால்‌ என்ன, அவன்‌ அந்தப்‌ 
பழைய குமுதன்தானே! அவன்‌ அல்லவோ சசிக்கு ஒருநாள்‌ கல்‌ 
லூரிவகுப்பில்‌ ஷெல்லியின்‌ அர்த்தம்‌ புரியாத கவிதை யொன்றைத்‌ 
தெளிவாக விளக்கியவன்‌; £மோநோ லிஸ்ஸாவின்‌ சிரிப்பு” என்றால்‌ 


என்ன என்பதைப்‌ புரியும்படிச்‌ சொன்னவன்‌? 


குமுதன்‌ சொன்னான்‌ - “ஜாத்ராவில்‌ சேரக்கூடாதா என்ன? 
பிரிவீர்‌ வேஷம்‌, லக்ஷ்மணன்‌ வேஷம்‌, சந்த்ரகேது இன்னும்‌ எத்‌ 
தனையோ பார்ட்டுக்களை ஏற்று நான்‌ நடிக்கிறேன்‌. தொண்டை 
இழிய வசனங்களைச்‌ சொல்லுகிறேன்‌ - ஏழு மெடல்கள்‌ வாங்கி 
யிருக்கிறேனே . . ” 


சசிக்கு இதெல்லாம்‌ விநோதமாக இருந்தது. “வா. . உள்ளே 
வா. . உட்கார்ந்து நிதானமாகச்‌ சொல்லு உன்‌ சமாசாரத்தை” 
என்றான்‌. 

குமுதனை சசி தன்‌ அறைக்கு இட்டுச்சென்றான்‌. “எத்தனை 
நாட்களுக்குப்‌ பிறகு உன்னைப்‌ பார்க்கிறேன்‌ குமுத்‌ - என்‌ 
ஆச்சரியம்‌” என்றான்‌. - 

அவனது படுக்கை மீது அமர்ந்து அறையின்‌ நாற்புறத்திலும்‌ 
கண்ணையோட்டி குமுதன்‌, “இதில்‌ ஆச்சரியம்‌ என்னவோ? இந்த 
மூன்று வருஷமாக வங்கத்தின்‌ பல ஊர்களைச்‌ சுற்றியாகிவிட்டது. 
இப்போது உன்‌ இராமத்திற்கு வந்திருக்கிறேன்‌” என்றான்‌. 

“ஜாத்ரா கோஷ்டியில்‌ ஏன்‌ சேர்ந்தாய்‌?” : 

“அதுவா. .அது ஒரு பெரிய கதை சசி. வீட்டில்‌ இருக்கப்‌ 
பிடிக்கவில்லை. ஒரு வேலையில்‌ அமர்ந்தேன்‌. அந்த வேலையிலும்‌ 
வெறுப்புத்‌ தட்டியது. அடிக்கடி மட்டம்‌ போட்டால்‌ எந்த ஆபீஸ்‌ 
தான்‌ வைத்துக்கொள்ளும்‌? ஊர்‌ ஊராகச்‌ சுற்றும்போது பஹரம்‌ 
பூரில்‌ விநோதினி ஆப்பெரா பார்ட்டி வந்திருப்பதைக்‌ கேள்விப்‌ 
பட்டு அதன்‌ மானேஜரேரை மெல்லச்‌ சிநேகம்‌ பிடித்துக்‌ கொண்‌ 
டேன்‌. தங்கமான மனுஷ்யன்‌ சசி; என்னைப்‌ பரிக்ஷை செய்து 
பதினேழு ரூபாய்‌ சம்பளத்தில்‌ என்னை அந்தக்‌ குழுவில்‌ சேர்த்துக்‌ 
கொண்டான்‌. சேனாபதி போன்ற இரண்டொரு மைனர்‌ பார்ட்டு 
ஏற்றபிறகு என்னுடைய தொண்டை நன்றாக உடைந்து கணீரென 
ஒலித்தது. உணர்ச்சியுடன்‌ நான்‌ வசனங்களைப்‌ பேசலானேன்‌. 
ஓரே வருஷத்தில்‌ பெரிய பார்ட்டுக்களை ஏற்று நடித்தேன்‌. சம்‌ 
பளம்‌ 80 ரூபாய்க்கு உயர்ந்தது. ஒரு மாசத்துக்கு எட்டுவாட்‌ 
டிக்கு மேல்‌ ஜாத்ரா நடந்தால்‌ மேற்கொண்டு நடிப்பு ஒன்றுக்கு 
ஐந்து ரூபாய்‌ போனஸ்‌ கிடைத்தது. கோஷ்டியில்‌ எனக்குப்‌ 
பெயரும்‌ புகழிற்கும்‌ குறைவில்லை” என்றதும்‌ சிரித்தவண்ணம்‌ 
*இராண்ட்‌ ஸக்ஸெஸ்‌ இல்லையாடா?” என்றான்‌. 


சசியும்‌ சிரித்தான்‌. “நீ ஜாத்ராவில்‌ சேருவாயென்று நான்‌ 
நினைக்கவே இல்லையடா குமுத்‌” என்றான்‌. 
“நான்‌ மட்டும்‌ நினைத்கேனா என்ன?” 
சட்டென சசிக்கு என்னவே கோன்றவே, “இன்று நீ இங்‌ 
கேயே சாப்பிடு, என்னுடனேயே நாள்‌ முழுவதும்‌ இரு” என்றான்‌. 


“அதற்கென்ன, இருந்தால்‌ போகிறது” என்றான்‌ குமுதன்‌. 


சசி தனக்குள்ளேயே மகிழ்ச்சியுற்றான்‌. இத்தனை நாட்களுக்கு 
பிறகு குமுதனை அவன்‌ சந்திக்கிறான்‌. அது மட்டுமல்ல - குமுதன்‌ 
எவ்வளவு மாறிவிட்டான்‌ என்பதனாலேயே. எதிலும்‌ ஈடுபடாமல்‌ 
பராக்காகவும்‌ பிகுவாகவும்‌ இருக்கும்‌ தன்மைகள்‌ இப்போது 
அவனிடம்‌ தென்படவில்லை. தான்‌ ஒரு தனிப்பட்டவன்‌, எல்‌ 
லாரையும்விட உயர்ந்தவன்‌ என்ற மனப்பான்மையை அவன்‌ 
அறவே மறந்துவிட்டான்‌. அவனைப்‌ பார்த்ததுமேயே சசி இதைக்‌ 
கவனித்தான்‌. குமுதனுக்குத்‌ தான்‌ எவ்வளவோ தாழ்ந்தவன்‌, 
துச்சம்‌ என அவன்‌ நினைத்துக்கொண்டிருந்தான்‌. குமுதன்‌ அநி 
யாயமாகச்‌ செய்த காரியங்களைப்‌ பற்றிய வரலாற்றைக்‌ கேள்வி 
யுற்று அவனைப்போல்‌ தனக்கு அத்தனைத்‌ துணிவும்‌ மனத்திட்பமும்‌ 
இல்லையே என்றும்‌, அவனைப்‌ போல்‌ ஓர்‌ அசாதாரணமான வாழ்வு 
தனக்கு ஏற்படாது போயிற்றே என்றும்‌ சசி குறைபட்டவன்‌. 
இன்று அவனிடம்‌ காணப்படும்‌ மென்மை, கலகலப்பாகப்‌ பழகும்‌ 
தன்மை, ஜாத்ராக்‌ குழுவில்‌ அவன்‌ சேர்ந்துவிட்டது யாவும்‌ 

இணைந்த குமுதன்‌ சசியைவிட குறைந்துபோனவனாகவே நினைக்கத்‌ 
தூண்டுகிறது. சசிக்கு அவன்‌ பெரிய ஆளாகவே தோன்றவில்லை; 
நண்பனாகவே விளங்கினான்‌ . 

“௪௫, நீ உன்‌ இடத்தை அழகாய்‌ ஒழுங்காய்‌ வைத்திருக்கிறாய்‌. 
திராமத்தில்‌ வசித்தாலும்‌ பட்டிக்காட்டானாக மாறவில்லை” என்று 
குமுதன்‌ சிரித்தான்‌. அவன்‌ முன்பு சிரித்த விதத்துடன்‌ ஒப்பிட்ட 
பொழுது இந்தச்சிரிப்பில்‌ குற்றத்தையுணர்ந்த ஒரு பாவம்‌ வெளிப்‌ 
படுவதை சசி கவனித்தான்‌. “நான்‌ யார்‌ வீட்டிலும்‌ கால்‌ வைத்து 
நான்கு வருஷங்கள்‌ ஆயின; உனக்கே தெரியுமே சசி இந்தக்‌ குடும்‌ 
பச்‌ சூழ்நிலை என்னை மிகவும்‌ கவர்கிறது. மணம்‌ செய்துகொண்டு 
விட்டாயா?” என்றான்‌. 

“இல்லை” 

-புண்ணிக்கொள்ளவில்லையா? உன்னுடைய இந்த அறையை 
பார்த்து உனக்கு மனைவி இருக்கிறாள்‌ என்றே எனக்குப்பட்டது. 
அறையில்‌ யாரோ படுத்திருந்தாளே-தங்கையா? வாசல்‌ தாழ்வா 
ரத்தில்‌ நான்‌ பார்த்தவள்‌ யார்‌?” 

“அவள்‌ தங்கையல்ல-மருமாள்‌ ஆகவேண்டும்‌. அத்தை 
மகளின்‌ மகள்‌. தங்கை இருக்கிறாள்‌ ஒருத்தி; எட்டு வயது ஆகிறது. 
ஒழுங்காக எதையும்‌ வைப்பதற்குப்‌ பதிலாக, எல்லாவற்றையும்‌ 
கலைத்துக்‌ கூளமாக்கத்தான்‌ அவளுக்குத்‌ தெரியும்‌. என்னுடைய 
கட்டிலின்‌ தழ்ப்பகுதிதான்‌ அவளுடைய விளையாட்டுக்கூடம்‌. நீயே 
பாரேன்‌, எத்தனை பொம்மைகள்‌ சிதறித்‌ தூங்குகன்‌ றன. இவை 
சத்ரைமே விழித்துக்கொள்ளப்போகின்றன. குங்கச்சி வருகிற சமய 
மாயிற்று. சற்றுப்‌ பழகவேண்டியதுதான்‌ உன்னைப்‌ பிடித்துக்கொள் 
வாள்‌-ரொம்ப சூடி-கூர்மையான புத்தி-அவளுக்கு நான்‌ பாடம்‌ 
சொல்லித்‌ தருகிறேன்‌. சட்டெனப்‌ பிடித்துக்கொள்கிறாள்‌. இந்த 
வருஷம்‌ பள்ளியில்‌ சேர்த்துவிடலாமென்று பார்க்கிறேன்‌.” 


சசி ஏதோ சிந்திப்பவனாய்‌, தலையை அசைத்து, “இந்த எண்ணம்‌ 
நிறைவேறுமோ இல்லையோ, பகவானுக்குத்தான்‌ தெரியும்‌. அப்பா 
வுக்கு இதெல்லாம்‌ சம்மதமில்லை. பிள்ளை படித்தாகிவிட்டது. 
அவனைப்போல பெண்ணும்‌ ஆகவேண்டுமா? ஸ்கூல்‌ கிஸ்கூல்‌ எல்‌ 
லாம்‌ எதற்கு, படிக்கற பெண்‌ வீட்டிலேயும்‌ படிக்கலாமென்று ' 
ஒருவேளை அப்பா சொல்லக்கூடும்‌.” குமுதன்‌, சசியின்‌ முகபாவத்தை 
நோக்கி, “அவருக்கு எடுத்துச்சொல்லு, இந்தக்‌ காலத்தில்‌ பெண்‌ 
களையும்‌ பள்ளியில்‌ போட்டுப்‌ படிக்கவைத்தால்தான்‌ குறிப்படு 
வார்கள்‌” என்றான்‌. 

“எடுத்துச்சொல்வதா? அப்பாவுக்கா? அவர்‌ ஒரு பழம்‌ பசலி 
யாயிற்றே. .” 

பேச்சை வேறுதிசையே மாற்றி சசி, “அறையை யார்‌ ஓழுங்‌ 
காய்‌ வைக்கிறார்கள்‌ என்றுதானே கேட்டாய்‌? ஆட்களுக்கு என்ன 
பஞ்சம்‌! இது வங்கநாடு. ஒருத்தன்‌ சம்பாதித்தால்‌ பத்துபேர்‌ சாப்‌ 
பிடுவார்கள்‌. அறையை அழகாக வைப்பதற்கு ஆட்களுக்குக்‌ 
லே இல்லை.” என்றதும்‌ நண்பனை நோக்கிக்‌ கண்ணடித்து 
“என்‌ இடத்தை நானே ஒழுங்காக .வைத்துக்கொள்கிறேன்‌” 
என்றான்‌. 

சசி, யாமினி கவிராஜின்‌ மனைவியைக்‌ கவனிக்கச்‌ செல்ல 
வேண்டும்‌. இந்தக்‌ கடமையிலிருந்து தப்புவதற்கு வழியில்லை. 
நண்பனுக்கு உப்பு பிசிறிய பொரியும்‌, சந்தர்‌ போளியையும்‌ உண்‌ 
ணத்‌ தந்ததும்‌ சசி விடைபெற்றுக்கொண்டான்‌. 

கிராமத்தில்‌, பெண்கள்‌ முகத்தை மறைத்துக்கொண்டு நட 
மாடும்‌ வழக்கம்‌ அவ்வளவாகப்‌ பின்பற்றப்படுவதில்லை. கிரா 
மத்தில்‌ எல்லாருமே அறிமுகமானவர்களானதால்‌ இந்த வழக்கம்‌ 
இல்லை. வீட்டுப்‌ பெண்கள்‌ காலை வேளையில்‌ அந்தப்புரத்திலேயே 
வளைய வருவார்கள்‌. குமுதன்‌ திறந்த கதவுஇடுக்கு வழியாக 
உள்ளே இருப்பவர்களின்‌ செயல்களைக்‌ கவனித்தான்‌. சட்டென 
ஒரு சிறுவன்‌ கதவைத்‌ தடாலெனச்‌ சாத்திவிட்டான்‌. குமுதனுக்கு 
என்னவோபோல்‌ ஆயிற்று--*நான்‌ யாரையுமே பார்க்கவில்லையே 
அவர்கள்‌ செய்யும்‌ காரியங்களைத்தான்‌ பார்த்தேன்‌. எல்லோரு 
மாய்‌ என்ன செய்கிறார்கள்‌ என்பதைத்தான்‌ நான்‌ கவனித்தேன்‌. 
ஏன்‌ அவர்கள்‌ கதவை IC .' என்று எண்ணிக்‌ 
கொண்டான்‌. 


உடம்பில்‌ ஒரு சட்டையை ங்க கொக்‌ வெளியே 
உலாவ குமுதன்‌ கிளம்பினான்‌. ஒரு குடும்பத்தின்‌ மறைவான 
நாடித்துடிப்பைக்‌ காண்பது குற்றமெனில்‌, அந்த வீட்டில்‌ தனி 
யறையொன்றில்‌ அமர்த்திருப்பதுச்‌ சற்றுக்‌ கடினமே. 

வீட்டுக்கு வெளியே வந்ததும்‌ தெருவில்‌ இறங்கியபோது, 
குமுதனின்‌ கண்ணில்‌ பட்டது, ஹாருகோஷின்‌ வீட்டின்‌ பின்னால்‌ 
இருந்த, பனைமர வரிசைகளுக்கு அப்பாலுள்ள, அந்த மண்‌ 
மேடுதான்‌ . அதை நோக்கி நடந்தான்‌. வாழ்க்கையில்‌ எத்தனையோ 
காரியங்கள்‌ , செய்து புண்ணியம்‌ சம்பாதித்திருக்கிறான்‌. அவனு 
டைய பாபச்‌ சுமைகள்‌ அவனை இந்தத்‌ தனிமையான இடத்தில்‌ 
குள்ளி ஒரு பரிசையும்‌ அவனைப்‌ பெறச்‌ செய்தன. இதன்‌ விளக்கம்‌ 
மனிதனுடைய மூளைக்கே எட்டாததொன்று. சசியின்‌ வீட்டுப்‌ 
பெண்களால்‌ ஏற்பட்ட இந்த இளிவரலைப்‌ போக்குவதற்காக என்‌ 
னவோ எதிர்பாராத சமயத்தில்‌ ஒரு தெய்வம்‌, காலை இளங்‌ காற்‌ 
றும்‌, பறவைகளின்‌. தீங்குற் லும்‌, நெருக்கமாக எழுந்த போந்தை 
யின்‌ சோலையும்‌ சேர்ந்து குமுதனுக்கு ஓர்‌ களிப்பைத்‌ தந்துள்‌. 


அம்‌ வெவ்‌. வ அ ஆ. வெ வல்‌. செல்‌ வெக ஒல்‌ வம்‌ மெ வம்‌ பய்‌ பல்‌ வெல வல்வை பட ஆன்‌ அல்லும்‌! வர்மம்‌ அம்பலவன்‌ அம்மம்‌, பல்‌ 

ளதோ என்னவோ? இது எல்லோருக்கும்‌ ஸென்ட்டிமென்ட்ட 
லாகத்‌ தோன்றும்‌. இன்பம்‌ குலவும்‌ குடும்பத்தின்‌ மகளிரின்‌ அந்த 
புரப்‌ பகுதியைவிட உலகில்‌ அமைதி கொஞ்சும்‌ ஓர்‌ இடம்‌ இருப்‌ 
பது குமுதனுக்குத்‌ தெரியாது. காரணமற்ற இந்த ஆனந்தம்‌ அவ 
னுடைய மரணத்தின்‌ கடைசிப்‌ பகைப்புலனா என்பதை அவன்‌ எவ்‌ 
வாறு அறிவான்‌. 

பனங்குளத்து ஓரமாகச்‌ செல்லுகையில்‌ திடுமென அவ 
னுக்குத்‌ தோன்றியது: ரப்பர்‌ போன்ற ஏதோ மெதுவான 
பொருள்‌ காலில்‌ பட்டது மாதிரி இருந்தது. நொடிக்குள்‌ மஞ்சள்‌ 
நிறமானதொன்று மட்தரையிலிருந்து எம்பி வந்து அவன்‌ கணுக்‌ 
காலைக்‌ கவ்விக்‌ கடித்தது. அவன்‌ காலின்‌ ழ்‌ அதன்‌ வால்‌ பகுதி 
சக்கிக்கொண்டிருந்தது. வாழ்க்கையில்‌ குமுதன்‌ எத்தனையோ 
பாபங்கள்‌ செய்திருக்கிறான்‌, அளவில்‌ அவை குறைந்தனவல்ல. 
புண்ணிய வசத்தால்‌ அற்பகாலமே நிமிட நேரமே அவன்‌ பெற்ற ஓர்‌ 
அசாதாரணமான இன்பப்‌ பரிசுக்குப்‌ பின்னர்‌ இதென்ன இப்படி 
ஒரு தண்டனை அவனுக்கு? கவ்விய இடத்திலிருந்து அந்த வஸ்து 
வைப்‌ பிடுங்கிக்‌ கையில்‌ அழுத்திக்கொண்டான்‌. 


“ஸர்ப்பம்‌, ஸர்ப்பம்‌.” 

குரல்‌ கேட்டு முன்னாள்‌ ஓடி வந்தாள்‌ மதி, நனைந்திருக்கும்‌ 
தன்‌ உடலை ஒருவாறு ஈரப்புடவையியில்‌ மறைத்துக்கொண்டே. 
குஸுமாவால்‌ அவளைப்போல்‌ ஓடிவர முடியவில்லை. அவள்‌ வருவ 
குற்குச்‌ சிறிது நாழிகை ஆயிற்று. 

பாம்பைப்‌ பார்த்ததும்‌ மதி சொன்னாள்‌-*“அது சாரப்பாம்பு 
நீரில்‌ இருக்கும்‌-அதற்கு விஷமில்லை. * 

குமுதனுக்குச்‌ சாவு என்றாலே நடுக்கம்‌. குஸுமா அங்கே 
வந்து அது விஷப்‌ பாம்பு அல்லவென்று சொன்ன பிறகே மதியின்‌ 
வார்த்தையில்‌ நம்பிக்கை வந்தது. கணுக்காலை கைக்குட்டையால்‌ 
அழுத்திக்‌ கட்டி, இன்னும்‌ ஐயம்‌ தீராதவனாய்‌, 'சசியைச்‌ சட்‌ 
டென வரச்சொல்லம்மா குழந்தே-ஒருவேளை விஷம்‌ ஏறினால்‌? 
சசி உனக்குத்‌ தெரியுமே-இந்த ஊரிலேயே இருக்கிறாரே-டாக்டர்‌” 
என்றான்‌. 

குஸுமா பக்கெனச்‌ சிரித்து, “அடி அம்மா குழந்தையே உன்‌ 
சின்ன பாபுவை அழைத்து வாடீ” என்றாள்‌. அவள்‌ சிரித்தவிதம்‌ 
குமுதனுக்குப்‌ பிடிக்கவே இல்லை... 

, “யார்‌ இந்தச்‌ சின்ன பாபு?'-- சிறிது நேரமானதும்‌ குஸு 
மாவின்‌ இந்தக்‌ கேள்விக்கு. மறுமொழியாக, “யாருமில்லை, என்னு 
டைய சிநேகிதன்‌ சசி” என்றான்‌ குமுதன்‌. - . 

“சின்ன பாபு என்றால்‌ எங்களுக்கெல்லாம்‌ ஒருவிதத்தில்‌ 
ரொம்ப வேண்‌ டியவர்‌-இரண்டுவேளையும்‌ வருகிறார்‌ பார்க்க” 

இப்படிக்‌ குஸுமா சொல்வதைக்‌ கேட்டு அவனுக்குச்‌ சட்‌ 
டென நம்பிக்கை பிறக்கவில்லை. *சாரப்பாம்பானாலும்‌, அதற்கு 
விஷம்‌ இல்லையென்று எப்படிச்‌ சொல்லமுடியும்‌? என்றான்‌ குமுதன்‌. 

“எல்லா பாம்புக்குமா விஷம்‌ இருக்கும்‌? சாரை ஒரு நீர்ப்‌ 
பாம்பு. ஒரு சமயம்‌ என்னைக்‌ கடித்திருக்கிறது. அதே பாம்பு 
தானோ என்னவோ, விடிகாலம்பரே இந்தக்‌ குளத்திலே குளித்துக்‌ 
கொண்டிருந்தேன்‌; இந்தப்‌ பக்கமாக உலாவ வந்த சின்ன பாபு 
(சசி) கரை மீது இருந்தபடி வம்பளந்துகொண்டிருந்தார்‌; அந்தச்‌ 
சமயம்‌ பாம்பு இங்கே கடித்தது- என்றதும்‌ வயிற்றை-லிவர்‌ (கல்‌ 
லீரல்‌) இருக்கும்‌ பக்கத்தைக்‌ காட்டினாள்‌. இதயம்‌ அந்தப்‌ பக்கத்‌ 
தில்‌ இருக்குமென்பது ஒருவேளை அவளுடைய நீனைப்பாகும்‌. 
“சின்ன பாபுவைப்‌ பார்த்து, பாம்பு கடித்துவிட்டது என்றேன்‌. 
பாபுவின்‌ முகம்‌ எப்படி மாறிவிட்டது தெரியுமோ...” என்றாள்‌. 

“எப்படி மாறிவிட்டது?'- குமுதனால்‌ ஆவலை அடக்கிக்‌ 
கொள்ளவில்லை. 

“சுண்டிப்‌ போய்விட்டது. ..சாம்பல்மாதிரி வெளிறிவிட்டது' 

'பாம்பு கடித்ததே, உனக்கு என்னமாவது கெடுதல்‌ ஏற்‌ 
பட்டதா?” 

குமுதன்‌ அவளை, *உனக்கு' என்று கேட்டதால்‌ குஸுமா 
வுக்குக்‌ கோபம்‌ வந்து, “யாரோடு எப்படிப்‌ பேசுவதென்று உனக்‌ 
குத்‌ தெரியாதுபோலிருக்கிறது. பார்க்க நாகரிகமாக இருக்றொய்‌' . 

பின்னர்‌ இருவரும்‌ ஓய்ந்த பிறகு மேற்கொண்டு பேச்சு எழ 
வில்லை. பனைமரங்கள்‌ மெளனமாக நின்று இருந்தன. ஒரு மீன்‌ 
கொத்தி மீனைக்‌ கவ்வ குபுக்கென குளத்துள்‌ மூழ்க்குப்போட்டது. 

பகற்பொழுது நண்பனுடன்‌ அளவளாவி விட்டுப்‌ பொழுது 
இறங்கவே குமுதன்‌ விடை பெற்றுக்கொண்டான்‌. 

“மாலையிலேயே ஜாத்ரா தொடங்கிவிடும்‌. வரட்டுமா ௪௪?” 

“ஆனால்‌ வா. . கட்டாயம்‌ நானும்‌ வருகிறேன்‌. 

ஹாருவின்‌ வீட்டுக்குப்‌ பின்னால்‌ ஸாத்காம்‌ வரை விரியும்‌ 
வயற்காடு. பனங்குளத்துக்‌ கரையே சென்று கழனி வரப்பு வழியே ' 
நடந்து குமுதன்‌ ஸாத்காம்‌ கச்சேரி விடுதியை அடைந்தான்‌. 
பனங்குளத்தண்டை அவன்‌ மதியைக்‌ காண்பதற்காகச்‌ சற்றுத்‌ ' 
தயங்கினான்‌. ஆனால்‌ ஜாத்ரா பார்ப்பதற்கு அவள்‌ ஏற்பாடுகள்‌ 
செய்ய வேண்டியிருந்ததால்‌ குளத்துப்‌ பக்கம்‌ வருவதற்கு அவ 
ளுக்குச்‌ சமயமே இல்லை. குஸுமா சமையல்‌ செய்துகொண்டிருந் 

பச்‌ 


தாள்‌. அஸ்தமிப்பதற்கு முன்னமேயே சாப்பாட்டுக்‌ கடையை 
முடித்துக்கொள்ளவேண்டும்‌. மதி வெற்றுப்‌ பேச்சின்றி அவளுடை 
உத்திரவுபடி எல்லாவற்றையும்‌ செய்துவந்தாள்‌. 

பரான்‌ எந்த விஷயத்திலும்‌ உதாசீனமாக இருப்பவன்‌. 
மாலை நேரம்‌ நெருங்க நெருங்க அவனுடைய தங்கையும்‌, மனைவி 
யும்‌ எவ்வளவு துடிதுடிப்பாக இருந்தனரோ அவ்வளவு தூங்கி வழி 
யலானான்‌. சமையலறைக்குச்‌ சென்று முதலில்‌ குஸுமாவுடன்‌ 
ஏதோ வம்பளக்க முயன்றான்‌. வெற்றுப்‌ பேச்சுக்குச்‌ சமயம்‌ இராத 
தால்‌ குஸுமா அவனுக்கு இடம்‌ தரவில்லை. “வெளித்‌ தாழ்‌ 
வாரத்துக்குப்‌ போய்‌, “உங்கள்‌ பாட்டிற்கு ஹுக்காவில்‌ இரண்டு 
தம்‌ இழுங்கள்‌. . போங்கள்‌. இப்படிப்‌ பொட்டச்சிப்‌ பின்னால்‌ 
வட்டமிடவேண்டாம்‌-எனக்கு இது சுத்தமாகப்‌ பிடிக்கவில்லை” 
என்றாள்‌. குஸுமா இப்படி ஏதாவது உதறிப்‌ பேசிவிடுவது வழக்‌ 
கம்‌; அதனாலேயே பரானுக்கு எப்போதுமே அவளிடத்தில்‌ ஒரு 
வெறுப்பு. ஆனால்‌ இந்த வெறுப்பு பளிச்சென வெளிப்படுவதன்‌ 
முன்னர்‌, எதிலும்‌ நம்பிக்கையின்மை, ஓர்‌ உதாசீனம்‌, உடலில்‌ 
ஓர்‌ அயர்வு, சோம்பல்‌ யாவும்‌ குடிகொண்டு மனைவியிடம்‌ சினத்‌ 
தைக்‌ காட்டாமல்‌ தடுத்துவிடும்‌. நடுநடுவே குஸுமா செய்வதெல்‌ 
லாம்‌ சிறுபிள்ளைத்தனமென்றே எண்ணிக்கொள்வான்‌. பதினாலு 
வயதிலேயே அவள்‌ சம்சாரம்‌ செய்ய வந்தவள்‌-- உடம்பு வாட்ட 
மாக வளர்ந்ததே தவிர அவள்‌ மனம்‌ அதற்கு ஏற்ப வளர்ச்சியுற 
வில்லை. 

மோக்ஷ்தா நல்ல வெளுப்புச்‌ சேலையை அணிந்துகொள் 
வதைப்‌ பார்த்து, “நீகூட போகிறாயா அம்மா ஜாத்ரா பார்க்க?” 
என்று கேட்டான்‌ பரான்‌. 

“எனக்கு ஜாத்ரை ஒரு கேடா?” 

கட்டாயப்படுத்தி அழைத்தால்‌ மோக்ஷதா சம்மதிப்பாள்‌. 
ஆனால்‌ அவர்கள்‌ யாருமே அவளைக்‌ கூப்பிடமாட்டார்கள்‌. இது 
அவளுக்கு முதலிலேயே தெரியும்‌. அதனால்‌ ஸாந்த்ரா வீட்டுக்‌ கிழ 
அத்தையுடன்‌ அவள்‌ முன்னேற்பாடு செய்துகொண்டிருந்தாள்‌- 
அவர்கள்‌ இருவரும்‌ ஜாத்ரா பார்க்கப்‌ போவகென்று. வீட்டில்‌ 
யாராவது கேட்டாள்‌ அவள்‌ போகப்போவதில்லையென்றே சொல்‌ 
லுவாள்‌. தனக்கு அதவ பார்க்கப்‌ பிடிக்காதென்றே சொல்‌ 
லுவாள்‌. 

“வெளுப்புச்‌ சேலை கட்டிக்கொண்டிருக்கிறாயே, எங்கே களம்‌ 


புறொய்‌ அம்மா?” என்றான்‌ பரான்‌. 
“ஸாந்த்ரா வீட்டுக்குத்‌ தானப்பா-ஜதுவின்‌ அத்தை என்‌ 

னமோ வரச்சொன்னாளாம்‌ என்னை” 
mI 

குஸுமா அச்சமயம்‌ திடுமென அவர்கள்‌ எதிரே வந்து 
நின்றாள்‌. 

“நாளைக்குப்‌ போயேனம்மா-நாளை போகலாம்‌-- நாங்கள்‌ ... 
இப்போது கிளம்பப்‌ போகிறோம்‌, நீங்களென்ன ஸாந்தீறா வீட்‌ 
டுக்குக்‌ கிளம்புகிறீர்கள்‌--வீட்டை யார்‌ பார்த்துக்கொள்வது?' 


மோக்ஷதாவுக்கு அதுபற்றி என்ன கவலை. யார்‌ வேண்டுமா 
னாலும்‌ பார்த்துக்கொள்ளட்டும்‌. 

நீங்கள்‌ ஜாத்ரா பார்க்கக்‌ ளெம்புகிறீர்கள்‌-இந்த வீட்டு 
ஜோலியெல்லாம்‌ நீங்கள்‌ கவனித்து வருகிறீர்கள்‌-எனக்கோ வய 
சாகிறது என்னை எதற்காக இந்தத்‌ தொல்லையில்‌ சிக்கவைக்‌ 
றீர்கள்‌? இதுவரைக்கும்‌ நான்‌ இங்கே வதைத்தது போதாதா?” 


குஸுமாவுக்கு கோபம்‌ பொத்திக்கொண்டு வந்தது--“இந்த 
சம்சாரத்‌ தொல்லை எல்லாருக்குந்தான்‌-நாங்கள்‌ மட்டும்‌ வீட்டி 
லேயே வெந்து சாகவேண்டுமா? இப்படி ஏன்‌ சத்துருத்தனம்‌ 
செய்கிறீர்கள்‌? எனக்கு அப்பவே தெரியும்‌ ஏதாவது ஏடாகூடம்‌ 
ஏற்படுமென்று” 


மோக்ஷதாவுக்குச்‌ சற்று லஜ்ஜையாக இருந்தது. ஒரு கிழவி 
ஜாத்ரா பார்க்கப்‌ போவதற்கு இத்தனை ஆர்ப்பாட்டம்‌ தேவை 
யில்லை. வீட்டிலேயே தங்கியிருப்பதற்கு இசைந்து அவள்‌ கம்‌ 
மென்று நின்றுவிட்டாள்‌. 


சமையலானதும்‌ குஸுமா தன்‌ கணவனுக்கு இட்டாள்‌. 
பிறகு அவளும்‌, நாத்தூணுமாகத்‌ தட்டுக்களில்‌ பரிமாறிக்கொண்டு 
சாப்பிட அமர்ந்தனர்‌. பரான்‌ வயிறு நிரம்ப உண்பவன்‌. குஸு 
மாவும்‌ சரி, மதியும்‌ சரி இன்று, வேண்டா வெறுப்பாய்த்தான்‌ 
புசித்தனர்‌. மாலைப்பொழுது மங்க மங்க அவர்களுக்கு இருப்புக்‌ 
கொள்ளவில்லை. ஜாத்ரா தொடங்கிவிட்டதோ என்ற பரபரப்பு 
அவர்களுக்கு. 


மதியை நல்ல சேலையைக்‌ கட்டிக்கொள்ளச்‌ சொல்லியதும்‌, 
குஸுமா அடுப்பங்கரை வேலையைச்‌ சரசரவென்று முடித்துக்‌ 
கொண்டாள்‌. குளத்துக்குப்‌ போகவேண்டிய வேளை இன்னும்‌ ஆக 
வில்லை. தாழ்வாரத்தின்‌ ஒரு பக்கமாக, கொட்டிக்‌ கொட்டிச்‌ , 
சாம்பல்‌ நிரம்பிய இருந்த மாமரத்தின்‌ கழ்‌ வீற்றுப்‌ பற்றுப்‌ பாத்‌ 
திரங்களைத்‌ துலக்கியெடுத்துக்கொண்டாள்‌. இந்த வேலையானதும்‌ 
இருபுறமும்‌ சருவங்களை ஏற்றி, நீர்‌ நிரப்பிக்கொண்டு பெரிய கங்‌ 
காளங்களையும்‌ நிரப்பிக்கொண்டிருந்தாள்‌. 


“நானும்‌ ஏதாவது செய்கிறேனே மன்னி” என்றாள்‌ மதி. 

“வேண்டாம்‌.” மதியிடம்‌ விட்டால்‌. இந்தக்‌ காரியம்‌ நடக்கா- 
தென்று தெரியும்‌ குஸுமாவுக்கு. ஐந்து நிமிஷத்திலே முடிக்க. 
வேண்டியதற்கு ஐம்பது நிமிஷம்‌ எடுத்துக்கொள்வாள்‌. “போ. . 
நான்‌ இட்டதைச்‌ செய்‌. நீ சொகுசு பண்ணிக்கொண்டு வருவ 
குற்குள்‌ ஒரு மணி காலம்‌ ஓடிவிடும்‌” 


மஞ்சள்‌ வெயிலும்‌ மறைந்துவிட்டது. இந்தக்‌ காரியங்கள்‌ 
எப்போது முடியப்போகின்றனவோ? எஞ்சியிருப்பவை இப்போதே 
செய்துமுடிக்கவேண்டிய அவசியமில்லை-குஸுமா உசுப்பவே பரா 
னும்‌ மதியும்‌ நல்ல உடை உடுத்திக்கொண்டு தயாராகிவிட்டனர்‌. 
அவளும்‌ சரசரவென்று நல்லாடை புனைந்துகொண்டு அவர்கள்‌ 
இருவரையும்‌ பார்த்துச்‌ சிரித்தாள்‌. ஷர்ட்டுக்குமேல்‌ அங்கவஸ்‌ 
திரம்‌ அணிந்திருக்கும்‌ பரானைப்‌ பார்த்தபோது, அவள்‌ கண்‌ 
ணுக்கு அவன்‌ ஒரு பாபுவாகவே தோன்றினான்‌. அந்த டோரியா 
புடைவை அணிந்திருந்த மதி உண்மையிலேயே அழகியாகவே 
இருந்தாள்‌. மதியின்‌ ஒல்கி ஒசிந்த உடலைக்‌ கண்டு அவளுக்குப்‌ 
பொறுமையே மூண்டது-அவளுக்குந்தான்‌ அதேபோல்‌ சேலை 
இருந்தது. ஆனால்‌ உடம்புதான்‌ அதற்கு ஏற்ப இல்லை. இப்போ 
தெல்லாம்‌ வண்ண விசித்திரமான சேலைகளை அணிவதென்றால்‌ 
அவளுக்குச்‌ சற்று கூச்சமாகவே இருந்தது. 

ஜாத்ரா பார்க்க ஜனங்கள்‌ குழுமியிருந்த கொட்டகையை 
அடைந்தபோது, அது தொடங்குவதற்குச்‌ சற்று நேரம்‌ இருந்தது. 
மறைவான இடத்தைப்‌ பிடித்துக்கொள்ள போட்டா போட்டி, 
சச்சரவு. எல்லோரும்‌ தட்டியை அண்டினாற்போல்‌ அமர விரும்‌ 
பினர்‌, தாவணி அணிந்த பதினொரு வயது பேதையே பிடித்து 
ஐம்பதுவயதைத்‌ தாண்டிய மாமிவரை. இதுபோன்ற விஷயங்களில்‌ 
குஸுமா கைதேோர்ந்தவள்‌. எல்லோரையும்‌ இடித்துத்‌ தள்ளிக்‌ 
கொண்டு தட்டியின்‌ அருகில்‌ முதல்‌ வரிசையாகப்‌ பார்த்து, பத்து 
அங்குலம்‌ இடைவெளியுடன்‌ சப்பரித்து உட்கார்ந்துகொண்டாள்‌. 
அவளை அந்த இடத்தைவிட்டு நகர்த்த எவராலும்‌ முடியாது. மதி 
அவள்‌ முதுகோடு ஒட்டிக்கொண்டு வடமொழி இலக்கியத்தில்‌ 
காணும்‌ ஊசிக்காதினுள்‌ நூல்‌ நுழையும்‌ உவமைக்கு ஏற்ப மெல்ல 
மெல்ல முன்‌ வரிசைக்கு வந்தாள்‌. சரண்தத்தனின்‌ மனைவி அவளை 
அடிக்கடி நெக்கியதால்‌ குஸாமாவின்‌ இடுப்பை அவள்‌ கெட்டி 
யாகப்‌ பற்றிக்கொண்டாள்‌. 

குஸாமா திரும்பிப்‌ பார்த்தாள்‌. கண்கள்‌ சிவக்க தத்குனின்‌ 
மனைவியைப்‌ பார்த்துக்‌ கேட்டாள்‌- “ஏன்‌ அந்தப்‌ பெண்ணை அப்படி 
நெக்கித்‌ தள்ளுகிறே? எதற்காகத்‌ தள்ளுகிறே? அ. .ஆம்‌ அப்புறம்‌ 
நான்‌ என்னமாவது பேசுவேன்‌! செ ஒதுங்கி உட்கார்‌. .இடம்‌ 

விடு-எல்லோருந்தான்‌ உட்கார்ந்து பார்க்கவேண்டும்‌. உன்‌ ஒருத்‌ 
திக்கு மட்டுமா இந்த ஆட்டம்‌ போடறாங்க? 


குஸுமா தனக்காக இப்படிப்‌ பரிந்து பேசவே, மதிக்கு அவ 
ளிடம்‌ நல்ல மதிப்பு வைத்தாள்‌. 


ஜாதீரை ஆரம்பமாவதற்குச்‌ சற்று முன்‌ குஸுமா கூறினாள்‌- 
“அதோ பார்‌ மதி. .சின்னபாபு, * 


“பார்த்தேனே? 


என்ன ஜன நெரிசல்‌, எத்தனை விளக்குகள்‌, அவை பரப்பும்‌ 
ஒளி, என்ன இரைச்சல்‌! மதிக்கு இதையெல்லாம்‌ பார்க்கவே ஓர்‌ 
இன்ப வெறி மூண்டுவிட்டது. மூகாபட்டு* உத்தரீயம்‌ தோள்‌ மீது 
புரளும்‌ சசி பாபுதான்‌ அந்தக்‌ கூட்டத்தில்‌ எடுப்பாக விளங்கினான்‌ ! 


அவன்‌ அங்குக்‌ காட்சியளித்தவுடனேயே மதி அவனை ஓரக்‌ 
கண்ணால்‌ தோக்கிவிட்டாள்‌. பெரிய பண்ணை தல்‌ பாபு, அவனுக்கு 
முகமன்‌ கூறி வரவேற்பதைப்‌ பார்த்து மதிக்கு பெருமை தாங்க 
முடியவில்லை. 


பெரிய அலங்காரப்‌ பந்தலின்‌ கழ்‌ பிரமுகர்கள்‌ நிரம்பிப்‌ 
போய்‌ வானம்‌ பார்த்தாற்போல்‌ வெளியேயும்‌ அமர்ந்திருந்தனர்‌ 
காணுநர்‌. இரண்டு பருத்த உடல்‌ மாமிகளுக்கடையே மதி நசுங்கிப்‌ 
புழுக்கத்தால்‌ திணறிப்போனாள்‌. அந்தப்‌ பக்கம்‌ வாத்தியங்களின்‌ 
கோஷம்‌ எழுந்தது-கான்ஸெர்ட்‌-உடலில்‌ ஓர்‌ உணர்ச்சியை எழுப்‌ 
பும்‌ இசைக்‌ கோப்பு! சொல்லுக்கடங்காத ஓர்‌ இன்பத்தை நுகர்‌ 
வதற்கான ஆசை மதியின்‌ உடலெங்கும்‌ ஊறியது. அப்புறம்‌ 
இன்னியங்கள்‌ அடங்கியதுமே ஜாத்ரை (நாடகம்‌) தொடங்கியது. 
பதினாறு தோழியர்‌ ஒன்றுகூடி நடனமாடினர்‌. அவர்கள்‌ மேற்‌ 
கத்திய “காக்ராவை'* அணிந்திருந்தனர்‌. 

மதி குஸுமியுடன்‌ கசுமுசுவென்று மந்தணமான குரலில்‌, 
“ஆண்பிள்ளைகள்‌ வேஷம்‌ கட்டியிருக்காங்க இல்லே மன்னி?” என்று 
கேட்டாள்‌. 

தோழியர்‌ ஆடல்‌ புரிந்துவிட்டுப்‌ போனதும்‌, ஐநாவும்‌ அக்னி 
தேவனும்‌ மேடைமீது தோன்றினர்‌. ஐநாவைப்‌ பார்த்ததும்‌ 
மதிக்குச்‌ சந்தேகம்‌ தட்டியது. “நிச்சயமாக இது ஒரு பெண்தான்‌ 
மன்னி! இல்லையா?” என்றாள்‌. 


“உன்‌ கலை...... சும்மா கேளு அவங்க பேசுவதை” 





* இலேசான மஞ்சள்நிறப்பட்டு 
ர ராஜபுதனத்துப்‌ பெண்கள்‌ அணியும்‌ மேலாடை 

பிரவீரனின்‌ வருகை அடுத்த காட்சி. கங்காதேவியின்‌ மகனைக்‌ 
கொன்ற அர்ஜுனனுக்குத்‌ தக்க தண்டனை தருவதற்குப்‌ பிரதிக்ஞை 
கொண்டு ஒரு பக்கம்‌ நீளமான, தனக்குத்‌ தானே பேசிக்கொள்ளும்‌ 
கட்டத்திற்குப்‌ பிறகு, பிரவீரனைக்‌ கண்டதுமே சபையே ஆனந்தத்‌ 
தால்‌ ஒரு குலுங்கு குலுங்கிற்று. கச்சிதமான உடை, இளமை 
ததும்பும்‌ தோற்றம்‌, இடுப்பில்‌ செருகி இருக்கும்‌ வாளின்‌ பள 
பளப்பு-இவை கண்ணுக்கு விருந்தாய்‌ இருந்தன. அவன்‌ பேசத்‌ 
தொடங்கியதுமே ஒரே இன்பச்சிரிப்பு, மகிழ்ச்சி ஆரவாரம்‌ காணு 
நரிடம்‌. கட்டாயம்‌ பிரவீரனுடைய நடிப்பு முதல்தரமாக அமை 
யப்போகிறது. பிரவீரனுடைய பாத்திரத்தை ஏற்ற நடிகனின்‌ 
தோற்றம்‌ அரசிளங்குமாரனுடையதுபோலவே இருந்தது. சரீரத்‌ 
துக்கு ஏற்ப சாரீரமும்‌ அமைந்திருந்தது. பிரவீரனுடைய காதலி 
மதனமஞ்சரியும்‌ அரங்கில்‌ இருந்தாள்‌. இத்தனை ஜனங்களுக்கு 
இடையே ஓர்‌ ஏகாந்தமான உத்தியான வனம்‌. அங்கே கூச்ச 
மின்றி, குரலில்‌ காதல்‌ கடைந்தெழ, பிரவீரன்‌ அவளைக்‌ காதலிக்‌ 
கின்றான்‌. ஜாத்ரா நாடகங்களில்‌ மெய்‌ தீண்டிக்‌ காதலை வெளிப்‌ 
படுத்துவது அரங்கில்‌ அநுமதிக்கப்படுவதில்லை. இதனால்‌ பிரவீர 
னுக்குச்‌ சற்று வருத்தமாய்‌ இருந்ததோ என்னவோ இந்தக்‌ கட்டுப்‌ 
பாடு. வெறும்‌ உரைகள்‌ வாயிலாகவும்‌, அங்காபிநயங்களாலும்‌ 
இத்தனை ஜனங்களின்‌ மனத்தில்‌ தாம்‌ ஒருவர்மீதொருவர்‌ காதல்‌ 
கொண்டுள்ளதை நினைவு படுத்தினர்‌. 
குஸுமாவும்‌ மதியும்‌ வாய்‌ பிளக்க இந்த விந்தையை நோக்கி 
னர்‌. குஸுமா சொன்னாள்‌-“அடியே. . அதே ஆள்தானடீ.” மதி 
அதற்கு, “என்ன அழகு சொட்டுறெது அவன்‌ முகத்தில்‌, மன்னி! 
நிஜமா பிரவீரனே வந்துவிட்ட மாதிரி தோன்றுகிறது” என்றாள்‌. 
குஸுமா சற்றே சிரித்து, “உன்னைப்‌ பார்க்கத்தானோ என்‌ 
னவோ!” என்றாள்‌. 
மதி இதற்கு பதிலே சொல்லவில்லை; நாடகத்தை ஊன்றிக்‌ 
கவனித்தாள்‌. 
பிரவீரனின்‌ கூற்று: 
என்மேல்‌ வர்மமா? 
கோபம்‌ ஏன்‌ மடவரலே? 
ஏன்‌ இத்தனை ஊடல்‌? 
உன்‌ இரு விழியிலும்‌ ஏன்‌ இந்த ஏளனம்‌? 
உன்‌ மதிவதனமதில்‌ கார்முகிலென இருள்‌ சூழுதே ... 
உன்‌ மார்பகம்‌ விம்மி விம்மி எழுவது ஏனோ? 
நான்‌ உனக்கு ஏதோ தீங்கு இழைத்தது போல்‌ 
உன்னை வெறுத்துவிட்டது போல்‌ பொருமுகிறாயே. 
பேசினால்‌ வாய்முத்தம்‌ சிந்திவிடுமோ? 

இத்த ஆழம்‌, முறுவலற்ற இக்‌ கடும்‌ நோக்கு 
மலரினும்‌ மெல்லியளே, இது தகுமோ சொல்லு? 
உயிரினும்‌ உன்‌ மீது மயலானேன்‌-இது உண்மை 
இறைவனே சாக்ஷி இதற்கு; என்‌ இதயமும்‌ சாக்ஷியே. 
மதியின்‌ இதயத்தில்‌ சிலிர்ப்பொன்று ஊடுருவிச்‌ சென்றது. 
குஸுமா தனக்குள்‌ பொறுமையிழந்து, “அடீ நாசமாப்‌ போக, 
கோபதாபமில்லையடீ வாய்திறந்து சொல்ல; உனக்கு ஏனடீ துணி 
வில்லை? நீ கொடுத்து வைத்தவளடீ!” என்று கூறிக்கொண்டாள்‌. 


இரவு மூன்று மணி மட்டும்‌ ஜாத்ரா பார்த்துவிட்டு வந்து 
தூக்கம்‌ கலைந்து பார்க்கையில்‌ வெளிச்சமாகிவிட்டது. சசிக்கும்‌ 
பரானுக்கும்தான்‌ இன்னும்‌ பொழுதி விடியவில்லை-யாமினி கவி 
ராஜின்‌ மனைவிக்கு ஏற்பட்ட நோய்‌ ஆபத்துக்‌ கட்டத்தை அடைந்‌ 
விட்டது. எழுந்ததுமே, சசி ஸ்நானம்‌ செய்துவிட்டு அவளைக்‌ கவ 
னிக்கச்‌ சென்றான்‌. பரானுக்கு இன்னும்‌ ஒரு காணிக்கு நெல்‌ 
அறுவடையாகி வீட்டில்‌ சேர்க்கவேண்டியிருந்தது. அவன்‌ நேரே 
சென்று கவனிக்காது போனால்‌ அந்த இருபத்தேழு ஈச்ச மரங்களி 
லிருந்து இறக்கும்‌ பதநீர்‌ பாதிக்கு மேல்‌ கொள்ளை போய்விடும்‌. 


ஈச்சமரங்களைத்‌ தவிர வேறு எந்த மரமும்‌ அவனுக்குப்‌ 
பொருளீட்டித்‌ தரவில்லை. அவன்‌ இந்தத்‌ தடவை தானே ஈச்சஞ்‌ 
சாற்றைக்‌ காய்ச்சி வெல்லம்‌ உற்பத்திச்‌ செய்யப்போகிறான்‌. 
கஃசாக உழுது வைத்திருக்கும்‌ கழனியில்‌ முள்ளங்கிப்‌ பயிர்‌ செய்வ 
தாக இருக்கிறான்‌. சசி வேறு சொல்லியிருக்கிறான்‌, எலும்பு உரம்‌ 
போட்டால்‌ பயிர்‌ நன்றாக வருமென்று. பரீக்ஷை செய்து பார்க்கப்‌ 
பத்து சேர்‌ எலும்புப்‌ பொடி உரத்தை வாங்கி வந்திருந்தான்‌. 
இன்னும்‌ கழனியில்‌ அதைப்‌ பயன்படுத்தவில்லை. அவனுக்கு எத்‌ 
குனையோ ஜோலி, நேரமில்லை. 

பகல்வேளை குமுதன்‌ சசியைக்‌ காண வந்தான்‌. அப்போது 
சசி வீட்டில்‌ இல்லை. குமுதன்‌ ஜாத்ராவில்‌ சேர்ந்துவிட்டது 
கோபாலுக்குத்‌ தெரியும்‌. குமுதனை வீட்டின்‌ உட்பகுதிவரைக்கும்‌ 
வரவிடவில்லை. வெளி அறையிலேயே இருக்கச்‌ செய்தார்‌. 

“சதுரங்கம்‌ ஆடத்‌ தெரியுமா?” என்று கோபால்‌ கேட்டதற்கு 
“எனக்குத்‌ தெரியாதுங்க” என்றான்‌ குமுதன்‌. 

கோபால்‌ அப்புறம்‌ தூக்கம்‌ போட வீட்டின்‌ உட்புறம்‌ 
சென்ழார்‌. 

முன்னாள்‌ இரவு எத்தனையோ பேரின்‌ உள்ளங்களைக்‌ 
கவர்ந்த குமுதன்‌, தன்னை யாரும்‌ லட்சியம்‌ செய்யவில்லையென்று 
ஏங்கிப்‌ பனங்குளத்துக்‌ கரைப்‌ பக்கம்‌ நோக்கி நடந்தான்‌. அங்கே 
அவனுக்கு மனத்திற்கு உகந்த சிநேகம்‌ கிடைத்தது - மதிதான்‌. 

மதி என்ன, அடிக்கடி இந்தக்‌ குளக்கரைக்குத்தான்‌ வரு 
கிறாளா? இங்கே அவள்‌ மனத்திற்கு ஏற்ற கவிகைச்‌ சூழ்நிலை ஏதா 
வது இருக்கிறதா? பகல்வேளையில்‌ அவள்‌ நிம்மதியாக வீட்டில்‌ 
பொழுதைப்‌ போக்குவதில்லையா? இதெல்லாம்‌ யாருக்குத்‌ தெரி 
யும்‌! அன்று அவள்‌, என்னவோ காரணத்தால்‌ பனங்குளத்திற்கு 
வந்திருக்கிறாள்‌. குளத்தங்கரையில்‌ முன்னாள்‌ அவள்‌ காதணி 
யில்‌ ஒன்றை தொலைத்துவிட்டாள்‌. ஜாத்ராவுக்குச்‌ செல்லும்‌ 
பரபரப்பில்‌ அவள்‌ அதை கவனிக்கவே இல்லை. அன்று குளிக்கும்‌ 
பொழுதுதான்‌ கவனித்தாள்‌; காதை தொட்டுக்‌ கொள்ளுகையில்‌. 
“அம்மா, என்‌ காதணியைக்‌ காணோமே” என்று தூக்கி வாரிப்‌ 
போட்டது. பயத்தினால்‌ அவள்‌ இதைப்‌ பற்றி யாரிடமும்‌ சொல்ல 
வில்லை. பகல்‌ நேரம்‌ பார்த்து, எல்லாரும்‌ கண்ணயர்ந்து போது 
மெதுவாக இங்கே தேடுவதற்கு வந்தாள்‌. “பித்தளையோ வெள்ளி 
யாகவோ இருந்தால்‌ பரவாயில்லை. பொன்‌ காதணியாயிற்றே? 
என்ன செய்வது? அவளுக்கு அது கிடைக்கவில்லை. குமுதனுக்கு 
அது சிக்கியது. இதனால்‌ இருவருமே காரியம்‌ கைகூடியதால்‌ தென்‌ 
புற்றனர்‌. குமுதன்‌ இவ்வுலகத்து ரத்த மாமிசமான மனிதனன்று. 
விசித்திரக்‌ கதைகளில்‌ வரும்‌ அரசிளங்குமரன்‌, அழகன்‌, ஆற்றல்‌ 
மிக்கவன்‌, பெண்கள்‌ காமுறும்‌ காதலன்‌. ஆமாம்‌, குமுதன்‌ இந்த 
மண்ணுலகத்தைச்‌ சேர்ந்தவனே அல்லன்‌. உலகில்‌ எல்லாரையும்‌ 
விடச்‌ சிறந்தவன்‌ ௪௪; குமுதன்‌ சசியைப்‌ போல அல்லன்‌. சின்ன 
பாபுவைப்‌ பற்றி மதிக்குத்‌ தெரியாதா என்ன? சசிக்கு எது ருசிக்‌ 
கும்‌ என்பது வரைக்கும்‌ அவளுக்குத்‌ தெரியும்‌. குமுகனுக்கு எது 
பிடிக்கும்‌ என்பது அவளுக்கு எப்படித்‌ தெரியும்‌? ஷர்ட்டு அணிந்த 
குமுதன்‌ இளவரசு பிரவீரனன்றோ! 

சசி அவளுக்கு யார்‌? 

“என்ன தேடுகிறே குழந்தை?” 

மதி சொன்னாள்‌- அப்படிச்‌ சொல்வதற்கு அவளுக்குக்‌ குஷி 
யாக இருந்தது; பொன்‌ காதணியைப்‌ போக்கி விட்டது எத்தனை 
பெரிய விஷயம்‌ - “இது வீட்டுக்குத்‌ தெரிந்தால்‌ என்னை பலிபோட்டு 
விடுவார்கள்‌” 

பலி போட்டு விடுவார்களா? உன்‌ வீட்டார்‌ உன்னை அடிப்‌ 
பது உண்டா?” 

“கண்டதற்கும்‌ அடிக்க மாட்டார்கள்‌. விலையுயர்ந்த சாமான்‌ 
கெட்டுப்‌ போக்கிவிட்டால்தான்‌ அடிப்பார்கள்‌. இன்று நீங்கள்‌ 
எந்த வேஷத்தில்‌ வரப்‌ போகிறீர்கள்‌?” 

ராவணனாக' என்றதும்‌ குமுதன்‌ சிரித்தான்‌. 
3 

“ஆங்‌ ராவணனாகவா...பார்க்கக்‌ கண்ணராவியாக இருப்‌ 
பானே!” 

குமுதனுக்குக்‌ குஷி பிறந்து விட்டது. “லக்ஷ்மணன்‌ பார்ட்டு 
எடுத்துக்‌ கொள்கிறேனே' என்றான்‌. 

மதிக்கு ஒரே குதுகுதுப்பு, கேட்டாள்‌- “அப்போ ஊர்மிலா 
வாக யார்‌ வருவாள்‌? நேற்று உங்களுடைய காதலியாக நடித்த 
வளா? அந்த வேஷம்‌ போட்டது ஒரு பையன்‌ போலிருக்கே?” 

குமுதன்‌, “அவன்‌ பையனேகதான்‌!' என்றான்‌. 

மதியுடன்‌ சேர்ந்து குமுதன்‌ மண்‌ தரையைக்‌ கூர்ந்து நோக்‌ 
இியவாறு தொலைந்து போன காதணியைத்‌ தேடலானான்‌. பனங்‌ 
குளத்துக்‌ கலகலத்துப்போன படித்துறையே தொட்டுப்‌ பனஞ்சாலை 
வரைக்கும்‌ சென்றது ஒருகால்பாதை. வீட்டுக்குக்‌ கிட்டத்தில்‌ வந்து 
விட்ட பயத்தால்‌ மதி, “அந்தப்‌ பக்கம்‌ இருக்காது- அங்கெல்லாம்‌ 
நான்‌ அலசிப்‌ பார்த்தாச்சு என்று சொன்னதில்‌ பிரவீரன்‌ 
தன்னுடன்‌ அது வரைக்கும்‌ வராமல்‌ திரும்பி விட்டால்‌ தானே 
தேடியானதும்‌ வீட்டை அடைந்துவிடலாம்‌ என்ற குறிப்பே அடங்கி 
யிருந்தது. காதணியைத்‌ தேடியவாறு இருவரும்‌ குளத்துப்‌ படி 
வரைக்கும்‌ வந்தனர்‌. 

“எங்கே விழுந்து தொலைஞ்சுதோ?” என்றாள்‌. கீழே நோக்கிய 
படி மதி நடந்தாள்‌. “அது ஏன்‌ கிடைக்கப்‌ போகிறது?" 

“இடைக்காது போனால்‌ உன்னை அடிப்பார்களா? யார்‌ அடிப்‌ 
பார்கள்‌?” 

'யார்‌ அடிப்பாரென்பது யாருக்குத்‌ தெரியும்‌? யாரோ ஒருத்‌ 
துன்‌ கட்டாயமாக.” 

“இதென்ன தொல்லை'- குமுதன்‌ சிந்திக்கலானான்‌. 


“உன்னுடைய இன்னொரு காதணி எங்கே? ட அது எந்த 
மாதிரி இருக்கிறது பார்ப்போம்‌.” 

- காதணியில்‌ ஒன்றை அவள்‌ தன்‌ சேலைத்‌ தலைப்பில்‌ முடி 
போட்டுக்‌ கொண்டிருந்தாள்‌. அவிழ்த்துத்‌ தந்தாள்‌. வெகுசாதா. 
ரணமான காதணிதான்‌. ஒரு சின்ன பிறைக்குள்ளே பதித்த நக்ஷத்‌ 
திரம்‌ போல ஒரு கல்‌. நக்ஷத்திரத்தின்‌ கீழே பிறை ஊசலாடுகிறது. 
“காதணி கெட்டுப்‌ போய்விட்டதென்று யாரிடமும்‌ சொல்லாதே 
குழந்தே' என்றான்‌ குமுதன்‌. 

இதை யாருமே கண்டுகொள்ளாத பக்ஷத்தில்‌ மதி தானாகவே 
சொல்லப்‌ போவதில்லை. ஆனால்‌ ஏன்‌? 

“நாளைக்கே உனக்கு-ஒரு காதணி வாங்கித்‌ தருகிறேன்‌.” 

மதிக்கு என்ன சொல்வதென்றே தெரியவில்லை. வியப்பில்‌ 
ஆழ்ந்தாள்‌ . 

“உங்களுக்கு எப்படிக்‌ கிடைக்கும்‌ அது போலவே?” 

“ஏன்‌, கிராமத்தில்‌ நகைக்கடை இல்லையா என்ன?” 


“விலைக்கு வாங்குவீர்களா?...” இந்தக்‌ காதணியை விலைக்குக்‌ 
கொள்வதன்‌ முன்னரே பிரவீரன்‌ தன்னையே விலைக்கு வாங்கி விட்‌ 
டது போலவே மதிக்குத்‌ தோன்றியது. 


அவள்‌ தந்த அந்த ஒற்றைக்‌ காதணியைக்‌ குமுதன்‌ தன்‌ ஜேபிக்‌ 
குள்‌ பத்திரப்படுத்திக்‌ கொண்டு போனதும்‌ குளத்தங்கரைப்‌ படி 
களில்‌ வீற்றபடி அவள்‌ இதைப்‌ பற்றியே எண்ணமிட்டுக்‌ கொண் 
டிருந்தாள்‌. அவளுக்காக ஒரு காதணியை வாங்குவது பிரவீர 
னுக்கு பெரிய விஷயமல்ல. அவன்‌ இதுபோல்‌ எத்தனைப்‌ பெண்‌ 
களுக்கு வாங்கித்‌ தந்திருக்கிரறானோ? அப்படி பலர்‌ இராவிட்டாலும்‌ 
தன்னுடன்‌ நடிக்கும்‌ இரண்டொரு பெண்களுக்காவது வாங்கி 
யிருக்கலாம்‌. ஆனால்‌ தனக்கு அவன்‌ இந்தக்‌ காதணியை விலைக்கு 
வாங்கித்‌” தருகரானே, அவன்‌ என்னவிருந்தாலும்‌ நல்ல மனுஷ்‌ 
யனே! 

அன்று அவர்கள்‌ ஜாத்ரா பார்க்கப்‌ போகக்கூடாதென வீட்‌ 
டில்‌ தடையுத்தரவு. பரான்தான்‌ தடுத்து விட்டான்‌. ஒவ்வொரு 
நாளும்‌ பெண்டுகள்‌ வீட்டைத்‌ தனியாகப்‌ போட்டு விட்டுப்‌ 
போய்‌ பார்க்க வேண்டுமென்று ஏதாவது விதியா? ஒரு நாள்‌ 
பார்த்தாயிற்று, அடுத்த நாள்‌ வேண்டாமே; மறுநாள்‌ பார்க்‌ 
கட்டும்‌. பரானுக்கு அவர்கள்‌ இப்படிச்‌ செல்வது துளியேனும்‌ 
பிடிக்கவில்லை. ஏன்‌ என்பதற்குக்‌ காரணம்‌ தெரியாது. அவர்கள்‌ 
ஜாத்ரா பார்க்கச்சென்று வீடு திரும்பிப்‌ பகல்‌ பத்து மணி வரைக்‌ 
கும்‌ தூங்கினாலும்‌ பரானுக்கு அதனால்‌ எந்தச்‌ சிரமமுமில்லை. ஓவ்‌ 
வொரு நாளும்‌ அவன்‌ இருள்‌ பிரிவதன்‌ முன்‌ வெளியே செல்லும்‌ 
போது வீட்டில்‌ ஒருவராவது எழுந்திருப்பதில்லை. தூக்கத்தில்‌ 
ஆழ்ந்திருப்பார்கள்‌. அவனுடைய செளகரியத்தைப்‌ பற்றி அங்‌ 
கிருந்தவர்களுக்குத்‌ துளியேனும்‌ அக்கறை நிடையாது. ஒருவேளைச்‌ 
சோற்றுக்குப்‌ பதிலாக, அவலை மோரில்‌ பிசைந்து அவனுக்கு 
இட்டாலும்‌, அவன்‌ ஏனென்று கேட்பவனும்‌ அன்று. .இருந்தா 
லும்‌ வீட்டுப்பெண்கள்‌ நாடகம்‌ பார்க்கச்‌ செல்வது அவனுக்குப்‌ 
பிடிக்காது: அதுவும்‌ சேர்ந்தாற்போல்‌ இரண்டு நாட்கள்‌ செல்வது. 

நீங்கள்‌ போகப்‌ போவதில்லையா? ஒவ்வொருவரும்‌ ஒருவிதக்‌ 
கோணல்‌” என்றாள்‌ குஸுமா. அவளுக்கு ஒரே எரிச்சல்‌. 

“என்‌ பேச்சை எடுக்காதே... நான்‌ என்ன சின்னப்‌ பிள்ளையா: 

“நீங்கள்‌ போனால்‌ நானும்‌ வருவேன்‌” - ்‌ 

“நான்‌ போவதாக இல்லை... அப்போ?'... பரானும்‌ இப்படித்‌ 
திடுதிடுப்பென முறைத்துக்‌ கொள்வான்‌. 

“நீங்கள்‌ போனாலும்‌ போகாது இருந்தாலும்‌ சரி, நான்‌ 
போகத்தான்‌ போகிறேன்‌.” 

“எக்கேடு வேண்டுமானாலும்‌ கெடுங்கள்‌' 

வாயால்‌ எதைப்‌ பொரித்துக்‌ கொட்டினாலும்‌ குஸுமா 
ஜாத்ரா பார்க்கப்‌ போவதற்கு எந்த ஆயத்தமும்‌ செய்யவில்லை. 
அந்தத்‌ தெருவில்‌ எத்தனையோ பெண்கள்‌ செல்வதாக இருக்கின்‌ 
றனர்‌. குஸுமா அவர்களுடன்‌ சேர்ந்து கொண்டு போகலாம்‌. 
ஆனால்‌ இப்படிச்‌ செல்வதைவிடப்‌ போகாமல்‌ இருப்பதில்‌ தன்‌ 
கோபத்தையும்‌ பிகுவையும்‌ வெளிப்படுத்தியதுபோல்‌ இருக்கும்‌. 
பிடிவாதம்‌ பிடித்தால்‌ ஒரே மூர்க்கமாகி விடுவாள்‌ குஸுமா. 
அன்று பகலெல்லாம்‌ எதுவுமே செய்யாமல்‌ தூக்கத்திலேயே 
பொழுதைக்‌ கழித்தாள்‌. 

மாலைநேரம்‌. வாத்தியங்களின்‌ ஒலி கேட்கவே மதிக்கு 
இருப்புக்‌ கொள்ளவில்லை. அன்று பிரவீரன்‌ லக்ஷ்மணன்‌ பார்ட்டில்‌ 
வரப்போகிறழான்‌. அந்த வேஷத்தில்‌ அவன்‌ எப்படி இருப்பனோ! 
முடிந்தால்‌ தனியாகச்‌ சென்றாவது பார்த்து விடலாம்‌ என்பது 
அவள்‌ எண்ணம்‌. இரண்டாண்டுகளுக்கு முன்புகூட இப்படி 
அவள்‌ சென்றிருக்கிறாள்‌. இப்போதோ அது நடக்காது. இந்த 
இரண்டாண்டிற்குள்தான்‌ எவ்வளவு வளர்ந்துவிட்டோம்‌ என்று 
நினைத்துக்கொண்டு போது அவளுக்கே விதிர்த்திட்டது. ஆனால்‌ 
என்ன பண்ணுவது? இப்போது கலகலப்பாக வாத்தியங்களின்‌ 
இனிமைச்‌ சத்தம்‌ வரும்போது வீட்டில்‌ அவளால்‌ கட்டுப்பட்டு 
இருக்க முடியவில்லை. 

குஸுமாவிடம்‌ அவள்‌, “ஜாத்ரா பார்க்கத்‌ தேவையில்லை. 
கோயிலுக்குப்‌ போய்‌ ஸ்வாமியைப்‌ பார்த்து விட்டு வரலாம்‌ 
மன்னி கிளம்பு” என்றாள்‌. 

வெளித்‌ தாழ்வாரத்தில்‌ இருந்த பரான்‌ இதைக்‌ கேட்டு, 
மதியை விளித்து, இதைக்‌ கேட்டு விட்டுப்‌ போ மதி, வா என்‌ 
முல்‌....? என்றான்‌. 

மதி அவனை அணுகினாள்‌. “என்ன அண்ணா? ஸ்வாமி தரிசனம்‌ 
பண்ணப்‌ போகிறேன்‌” 

“ஓ ஸ்வாமி தரிசனமா... உம்‌... போ போ; ஜாத்ராவையும்‌ 
பார்த்து விட்டு வருவே...” என்றான்‌ பரான்‌. 

பரான்‌ இவ்வாறு தன்னுடைய தோல்வியை ஒருவாறு பட்ட 
தும்‌ படாததுமே ஒப்புக்கொண்டு விட்டான்‌. ஆனால்‌ குஸுமா 
போக உடன்படவில்லை. இப்போது எல்லாருக்கும்‌ சோறு பரிமாறி 


பொம்மலாட்டம்‌ 69 


விட்டு, வெற்றிலை மடித்துத்‌ தந்து கிளம்புவதற்குள்‌ ஆட்டமே 
முடிந்து போய்விடலாம்‌. 

“பூஜை ஆரதிக்கான மேளம்‌ கொட்டியது. இன்னும்‌ ஜாத்ரா 
கானம்‌ தொடங்குவதற்கு எவ்வளவோ நேரம்‌ இருக்கிறது-'பரான்‌ 
இவ்வாறு வேண்டாவெறுப்பாய்‌ நினைத்துக்‌ கொண்டான்‌. 

ஊளம்பேன்‌ மன்னி? அப்படியே உட்கார்ந்திருந்தால்‌?” 
குஸுமா சொன்னாள்‌- “எங்கே போய்‌ உட்காரச்‌ சொல்றே? உனக்‌ 
காகத்தான்‌ இடம்‌ வெற்று வெற்றெனக்‌ காத்துக்கொண்டிருக்‌ 
கிறது; எல்லாருக்கும்‌ பின்னாலே அமர்ந்து நாடகம்‌ பார்ப்பதை 
விட வீட்டிலேயே தூங்குவது நல்லது. ” 

பரான்‌ குறுக்கட்டான்‌- 'சின்னபாபுவிடம்‌ சொன்னால்‌?" 


சன்னபாபுவின்‌ பெயரையெடுத்ததுமே குஸுமாவுக்கு ரவ 
ரவ என்று வந்துவிட்டது. “சின்னபாபு என்ன செய்து விடுவார்‌? 
இடம்‌ ஓழித்து விடுவாரா?' என்றாள்‌. 

பரான்‌ 'சின்னபாபுவின்‌ வீட்டார்‌, முக்கியமானவர்கள்‌ உட 
காரும்‌ பகுதியில்‌ இருப்பார்கள்‌- வலை போட்டுச்‌ சுற்றியிருக்கும்‌ 
பகுதியைப்‌ பார்த்திருப்பாயே மதி. பெரிய பண்ணையாருக்கு சசி 
பாபுவிடம்‌ ரொம்ப மரியாதை. அவர்‌ சொன்னால்‌ கட்டாயம்‌ 
இடம்‌ கிடைக்கும்‌.” 

குஸுமா திடுமென அமைதியாகவே, “நான்‌ போகப்‌ போவ 
தில்லை” என்றாள்‌. 

அவளை அந்த உறுதியிலிருந்து யாராலும்‌ அசைக்கவே முடி 
யாது. பாபுக்கள்‌ பெரிய இடம்‌. சசி வீட்டார்‌ கண்யமானவர்கள்‌. 
அவர்கள்‌ வீட்டுப்‌ பெண்டுகள்‌ நல்ல நல்ல புடைவை அணிந்திருப்‌ 
பார்கள்‌. ஒரே நகையும்நட்டுமா இருப்பார்கள்‌. இவர்களுக்கு 
மத்தியிலே கைநெசவுக்‌ கோரா துணியிலான ஜெக்கெட்டை 
அணிந்துகொண்டு (நடுவில்‌ அவர்கள்‌ தான்‌ அமரவிடுவார்களோ 
என்னவோ- ஒருமூலையில்‌ பணிப்பெண்மாதிரி இருக்க வேண்டியது 
தான்‌)-போய்‌. உட்கார்ந்தால்‌ குஸுமாவுக்கு மூச்சே நின்று 
போகும்‌. 

கடைசியில்‌ பரானுடன்‌ மதி ஒருத்தியே சென்றாள்‌, சசியை 
அங்குக்‌ காணவில்லை. அவன்‌ வீட்டிலேயே இருந்தான்‌. “மதி உனக்கு 
இந்த ஜாத்ரையெல்லாம்‌ ரொம்பப்‌ பிடிக்கும்‌ போலிருக்கு!” என்ற 
தும்‌ மதி அமர்வதற்கு ஒரு நல்ல இடம்‌ பிடித்துத்‌ தரஅவன்‌இசைந்‌ 
தான்‌. வலைப்‌ பக்கமாக மறைவாக, பாபுக்களின்‌ பெண்கள்‌அமர்ந்‌ 
இருக்கும்‌ இடத்தருகிலேயே இடம்‌ கிடைத்ததால்‌ அவளுக்கு 
ரொம்பப்‌ பெருமையாக இருந்தது. 

சீதல்பாபு வீட்டுப்‌ பெண்கள்‌ பட்டு பிளெளஸ்‌ அணிந்திருந் 
கனர்‌; பம்பாய்‌ ஸாரி கட்டியிருந்தனர்‌. சீதல்பாபுவின்‌ தம்பி, 
கல்கத்தாவாசியான விமல்பாபுவின்‌ மனைவி மகளிர்‌ காலணி பூண்‌ 
டிருந்தனர்‌. இரண்டு சகோதரர்களின்‌ வீட்டுப்‌ பெண்டுகள்‌அப்படி 
எண்ணிக்கையில்‌ குறைந்தவரல்லர்‌. பணம்‌ குவியும்‌ இடத்தில்தான்‌ 
பெண்களும்‌ நிரம்ப இருப்பார்கள்‌-அழகாகவும்‌ இருப்பார்கள்‌. 
மதிக்கு வாழ்க்கையில்‌ இப்படி இருப்பதை அறியாதவள்‌. அவளுக்கு 
எது பற்றித்தான்‌ தெரியும்‌? இளம்வயது, பேதைப்‌ பெண்‌. இரு 
பது அடிச்‌ சதுரமான துல்லியமான ஐமுக்காளத்தின்‌ மீது ஓழுங் 
காகப்‌ பிரகாசமாக வீற்றிருக்கும்‌ தன்‌ இனத்தவருடன்‌ சேர்ந்து 
விட்டதால்‌ அவளுக்குத்‌ தலைகால்‌ புரியவில்லை. 
- விமல்பாபுவின்‌ மனைவி கேட்டாள்‌ - “என்‌ முகத்தையே ஏன்‌ 
அப்படிப்‌ பார்க்கிறே குழ்ந்தே?” 


விமல்பாபுவின்‌, பெண்‌ அதற்குச்‌ சொன்னாள்‌ - “நீ போட்டிருக்‌ 
கும்‌ மூக்குக்‌ கண்ணாடியைத்தான்‌ பார்க்கிராளம்மா!” 

மதிக்கு மார்புக்குள்‌ திக்திக்கென்று அடித்துக்‌ கொண்டது. 

அவள்‌ ஒரு கெளரவமான இடத்தில்‌ அமர்ந்திருக்கிறாள்‌. 
எதிர்ப்பக்கம்‌, பின்பக்கம்‌ குழுமியிருக்கும்‌ தன்‌ இனத்தவர்‌ மத்தி 
யில்‌ அல்ல. சீதல்பாபு தாமே தம்‌ மகளை அனுப்பி அவளை அந்த 
இடத்தில்‌ அமரச்‌ செய்திருக்கிறார்‌, *சசிபாபு வீட்டுப்பெண்‌ இவள்‌” 
என்று. 

முந்திய தினம்‌ சசி டாக்டரின்‌ வீட்டுப்‌ பெண்டுகள்‌ ஒழுங்காக 
இராதுபோனாலும்‌ மிகவும்‌ பகட்டாக அலங்கரித்துக்‌ கொண்டு வந்‌ 
திருந்தனர்‌. இவளை நோக்கியதும்‌ சீதல்பாபுவைச்‌ சேர்ந்தவர்கள்‌ 
“இன்னிக்கு ஏன்‌ இந்த வேஷம்‌” என்று நினைத்துக்‌ கொள்ளாமல்‌ 
இல்லை. அவர்கள்‌ எது உயர்ந்த வகை ஆடை, நல்ல பொன்‌ நகை 
எது, இதெல்லாம்‌ தெள்ளத்தெளிய அறிந்தவர்கள்‌. ஆனால்‌, 
இத்தப்‌ பெண்‌ மட்டும்‌ இப்படி அழுக்குப்‌ படிய வருவானேன்‌? 

சீதல்பாபு மகனுடைய மனைவி போனதடவை பிரசவவே கனை 
எடுத்தபோது, பாஜித்பூர்‌ ஸிவில்‌ ஸர்ஜன்‌ - வருவதற்குள்‌ சசி 
யிடமே தன்‌ உயிரை ஒப்படைக்க நேரிட்டது. மஞ்சத்தில்‌ படுத்த 
வாறு நாவல்‌ படிப்பது அவளுக்குப்‌ பிடித்த விஷயம்‌. இது தண்‌ 
டனையோ அவளுக்கு! எப்படியிருந்தால்தான்‌ என்ன, அவளுடைய 
மகன்‌ பணிப்பெண்ணின்‌ பாதுகாப்பில்‌, மாடியறையில்‌ சொஸ்கு 
மாகக்‌ கண்வளர்கிறான்‌.! “அந்தக்‌ குழந்தை உருப்படியாக வந்த 
தற்குச்‌ சசிபாபுதான்‌ காரணம்‌. சீதல்பாபுவின்‌ நாட்டுப்‌ பெண்‌ 
மதியைப்‌ பார்த்து ஆவல்‌ மிகுதியால்‌ கேட்டாள்‌ -- “சசி டாக்டர்‌ 
உனக்கு என்ன உறவோ?” ்‌ 

ஒரு உறவும்‌ இல்லை.” 
“அடியம்மா, உறவில்லையா? இந்த ராத்திரி நீ பட்டுத்‌ 
இந்த- ஜாத்ரா பார்க்க வந்தே பெண்ணே?” 


“யாரோடு வருவானேன்‌? அண்ணாதான்‌ அழைச்சிண்டு வந்‌ 
தான்‌.” 

“உன்‌ அண்ணா யார்‌? யார்‌ வீட்டுப்‌ பெண்ணோ?” 

“நான்‌ கோஷ்‌ வீட்டார்‌ பெண்‌. என்‌ அப்பாதான்‌ ஹாரான்‌ 
சந்த்ரகோஷ்‌. அவர்‌ காலமாகி விட்டார்‌.” 


இச்செய்தி மடமடவென்று பரவிவிட்டது. ஹாரு கோஷ்‌ 
வீட்டுப்‌ பெண்ணை தம்மிடையே உட்கார வைத்த சசிபாபு மீது 
அவர்களுக்கு எரிச்சலாக வந்தது. சீதல்பாபு, விமல்பாபு வீட்டுப்‌ 
பெண்டுகள்‌ இகைச்‌ சற்றும்‌ சகிக்கவில்லை. மதியின்‌ அருகில்‌அமர்ந்‌ 
இருந்தவர்கள்‌ வீட்டுக்கு எழுந்து போக வேண்டுமென்ற சாக்காக 
எழுந்தனர்‌. வேறு இடத்தில்‌ அமர்ந்தனர்‌. நிம்மதியாகக்‌ கையை 
யும்‌ காலையும்‌ விசிறி உட்காருவதற்குச்‌ செளகரியமாக இருந்தும்‌ 
மதிக்கு எதனாலோ அமைதி ஏற்படவில்லை. அவர்கள்‌ செய்த அலட்‌ 
சியமும்‌ ஏளனமும்‌ அந்தப்‌ பேதைக்கு புரியவில்லை. 


இந்தப்பக்கம்‌ சசி அடிக்கடி வேஷம்‌ போடும்‌ அறைக்குள்‌ 
சென்று வந்தான்‌. குமுதனைத்‌ கட்டிக்‌ கொடுக்க, “செளகரியமாக 
இருக்கிறதா குமுத்‌! நீ ஏன்‌ கல்கத்தா தியேட்டரில்‌ சேரவில்லை?” 
என்றான்‌. 

குமுதன்‌ குஷிபொங்க, ‘போதுமே, என்ன சுகம்‌ கண்டேன்‌ 
அங்கே? பதினான்கு வருஷம்‌ பட்டினியால்‌ வாடிச்‌ சுண்டினேன்‌ 
கும்பி. இன்னும்‌ மன்னியை ராவணனின்‌ பிடியிலிருந்து காப்பாற்ற 
முடியவில்லை. அயோத்திக்குத்‌ திரும்பி அழைத்துச்‌ சென்று 
அண்ணாவை ராஜாவாக சமான த்தல்‌ அமர்த்தினால்போ தும்‌” 
என்றான்‌. 


குழுதன்‌ சிரித்து, “சற்று நேரத்திற்குள்‌ அசோக வனத்தி 
லிருந்து மன்னியை அழைத்து வர போவேன்‌-- ராவண வதம்‌ 
ஆவதற்கு இன்னும்‌ ரொம்ப நாழிகை இல்லை. அந்த ஸீனைப்‌ பார்‌, 
சசி உங்கள்‌ கிராமத்தில்‌ நகைக்கடை இருக்கிறதா?” என்றான்‌. 

“நகைக்‌ கடையா! அதற்கு எங்கே போவது? இரண்டு பொற்‌ 
கொல்லர்‌ இருக்கிறார்கள்‌. செய்யச்‌ சொன்னால்‌ எதாவது நகைகள்‌ 
பண்ணுவார்கள்‌. சின்னதா ஏதாவது நகைகள்‌ பண்ணி. விற்க 
லாம்‌. உனக்கு ஏதாவது வாங்க வேண்டுமா?” 


“வாங்கவா? நானா? எதற்காக நகை வேண்டும்‌” 

சசி சற்றுக்‌ கலக்கமுற்றான்‌ . “குமுதன்‌௭ தற்கு நகைக்கடையைப்‌ 
பற்றிக்‌ கேட்டான்‌? ஏதோ பேச்சுக்கடையே இப்படி அவன்‌ இதை 
எடப்பானேன்‌? என்ன நினைத்துக்‌ கொண்டு இப்படிக்‌ கேட்டிருப்‌ 
பான்‌? இதென்ன இப்படியும்‌ ஒரு கோணபுத்திப்‌ பிள்ளையும்‌ இருப்‌ 
பானா” என்று சசி பாவித்தான்‌. இப்படி இருந்துதான்‌ ஒரு சுகத்‌ 
தையும்‌ அவன்‌ வாழ்வில்‌ அடையவில்லை. எதற்காக அவன்‌ நகைக்‌ 
கடையைப்‌ பற்றிக்‌ கேட்டான்‌? விநோதினி ஆப்பெரா பார்ட்டி 
பாஜித்பூருக்குச்‌ சென்ற பொழுது அங்கே ஏதாவது நகைக்கடை 
யில்‌ என்னமாவது நடந்திருக்குமா என்றெல்லாம்‌. சசி மேலும்‌ சிந்‌ 
தத்துப்‌ பார்த்தான்‌. 

சசியின்‌ மனத்துள்‌ என்னமோ சந்தேகம்‌ குறுகுறுத்தது... 

“இதென்ன' பைத்தியக்காரத்தனமோ?” என்று நினைத்தான்‌. 
எதற்கும்‌ பாஜித்பூர்‌ நகைக்கடையைப்‌ பற்றிய இரண்டு மாதத்‌ 
ககவல்களை ஆராய்ந்து பார்த்தால்‌ ஏதாவது வெளிப்படும்‌. இது 
போன்ற ஒரு அநியாயச்‌ செயலுக்கு முன்கூட்டியே பிராயச்சித்தம்‌ 
செய்து கொள்ளும்கணக்கில்‌ ராத்திரி பதினொரு மணிக்கு வீட்டுக்கு 
திரும்புமுன்‌ குமுதனை அவன்‌ மறுநாள்‌ தன்னுடன்‌ உணவுகொள்ளு 
மாறு அழைத்திருந்தான்‌. 

பரானைப்‌ பார்த்து, “ஏன்‌ மதியை இன்னும்‌ வீட்டுக்கு 
அழைத்துப்போகாமல்‌ இருக்கிறாய்‌. எத்தனை நாழிகை கண்விழிக்க 
போகிராய்‌?' என்றான்‌ ௪௪. 

i மு தூக்கம்‌ கண்ணை பட்டம்‌ அவன்‌ “போக 
ணும்‌” என்று இழுத்தான்‌. 


ஆனால்‌ மதி, கூப்பிட்டதுமே வந்து விட்டாள்‌. அன்றைய 
ஜாத்ரா அவ்வளவாக அவளுக்குச்‌ சுவாரசியமாகப்‌ படவில்லை. 
அவளுடைய: இளம்‌ இதயத்தில்‌ ஒரு காரணமும்‌ இராமலே எச்சம 
யமும்‌ குதூகலம்‌ பொங்கி வழிந்து கொண்டிருந்தது. ஒரு சன்ன 
விஷயமும்‌ அவளுக்கு இந்த உணர்வைக்‌ தூண்டிவந்தது. ஆனால்‌ 
சீதல்பாபு வீட்டுப்‌ பெண்கள்‌ நடந்து கொண்டவிதம்‌ அவளுடைய 
இந்த உற்சாகத்தை அடியோடு மண்ணாக்கிவிட்டது. எதையோ 
திருடிவிட்டவள்போல்‌ அவள்‌ வீட்டுக்குத்‌ திரும்பினாள்‌. இருந்‌ 
தாலும்‌, அந்தப்‌ பெரியஇடத்துப்‌ பெண்கள்‌ பார்க்க எப்படித்‌ 
தான்‌ அழகாக இருக்கின்‌ றனர்‌- ஒவ்வொருத்தியும்‌ ஒரு பொற்‌ 
சித்திரமென விளங்கினர்‌. 

. ஹாருகோஷ்‌ இடி தாக்கி மரித்த இடம்‌ விஷப்‌ பாம்புகள்‌ 
மலிந்த புதரான பகுதி. ஹாருகோஷின்‌ வீட்டுக்கு ௮ணித்தாக 
உள்ள பனந்தோப்பினுள்‌ திரியும்‌ பாம்பினம்‌ நச்சிரா தவை. நச்‌ 
சில்லையா? குமுதனைக்‌ கடித்த பாம்பிற்கு விஷமில்லை. அது ஒரு 

நீர்ப்பாம்பு; சாரையினத்தைச்‌ சேர்ந்தது. ஆனால்‌ பனந்தோப்புப்‌ 
பாம்பெல்லாம்‌ நீர்வாழ்‌ பாம்புகளா- பாம்புகளெல்லாம்‌ தீங்கு 
செய்யாத சாரையினத்தவையா? யாருக்குத்‌ தெரியும்‌? மதி அது 
பற்றி எதுவுமே அறியாதவள்‌. கடைசியில்‌ ஒன்று ஒப்புக்கொள்ளத்‌ 
தான்‌ வேண்டும்‌. வேறு பாம்பு கடித்தால்‌ ஒருவேளை மரணம்‌ ஏற்‌ 
படலாம்‌. 


மதியின்‌ இரு காதுகளிலும்‌ தொங்கடங்கள்‌ பளபளத்தன. 
இரண்டிலும்‌ பிறைச்‌ சந்திரனை மேல்‌ தாரகை மின்னியது. குழு 
குன்‌ தன்‌ கையாலேயே அவளுக்கு அதனை மாட்டினான்‌. ஒன்று 
புதுப்‌ பளபளப்புடன்‌ துலங்கியது. மற்றது சற்று மழுங்கியே 
இருந்தது. இதுவும்‌ விடுவிக்க வேண்டிய புதிர்‌ அல்லவா! மதி எத்‌ 
தனை அசடாக இருந்தாலும்‌ வாஸ்தவமாக அவள்‌ அத்தனைப்‌ 
பேதைமை உள்ளவளா? மதிக்கும்‌ இது பளிச்சிட்டது. புதிய 
தொங்கடத்தைப்‌ பார்த்தால்‌ யாருமே கண்டு பிடித்துவிடுவார்கள்‌ . 
அதற்கு அவள்‌ என்ன சொல்வாள்‌? ஏதாவது சாக்குச்‌ சொன்னால்‌ 
தானே விடுவார்கள்‌? அரசகுமாரன்‌ போன்ற பிரவீர்‌, ஒரு பகல்‌ 
வேளை பனங்குளத்தருகே காதணியைத்‌ தன்‌ கையாலேயே அணி 
வித்த செய்தியைக்‌ கேட்டால்‌ வீட்டார்‌ அவளைச்‌ சும்மா விடுவார்‌ 
களா? இந்த சமசியைக்கு ஒரு வழி செய்தான்‌ குமுதன்‌. வீட்டுக்கு 
போகுமுன்பு (மதிக்கு வீடுதான்‌ எவ்வளவு தூரம்‌!) காதிலிருந்து 
இரண்டு அணிகளையும்‌ மதி கழற்றி விட வேண்டியது. ராத்திரி புளி 
யிலே புதைத்து வைத்து காலையில்‌ சோடா போட்டுத்‌ தேய்க்க 
வேண்டும்‌. யாராவது பார்த்தால்‌, இரண்டும்‌ ஒரேமாதிரியாகத்‌ 
கான்‌ இருக்கின்றன என்பார்கள்‌. அப்படிக்‌ கிளறிக்‌ கேட்டாலும்‌ 
மதி, “அதை நான்‌ சுத்தமாகத்‌ துடைத்தேன்‌ என்பாள்‌. “புளியும்‌ 
சோடாவும்‌ போட்டேன்‌” என்று அவள்‌ சொல்வாள்‌-இதுதானே 
உண்மை. 


குமுதனின்‌ யோசனையைக்‌ கேட்டு மதி அசைந்து போபய்விட்‌ 
டாள்‌. 


“வேறு பாம்பு கடித்திருந்தால்‌ நான்‌ செத்திருப்பேன்‌. நான்‌ 
செத்துப்‌ போய்‌ விட்டேன்‌, அப்போ நீ என்ன செய்வாய்‌?” 


“நான்தானே? நான்‌ என்ன பண்ணுவேனா? என்ன செய்‌ 
வேன்‌ என்பது எனக்கே தெரியாது.” 

புத்தி பக்குவமாகாத பெண்‌-- பிஞ்சு மனத்தவள்‌. ஆனால்‌ 
தனக்குள்‌ எதையும்‌ புரிந்து கொண்டிருந்தாள்‌. அவளுக்கு ஏன்‌ 
தெரியாது? அன்று குமுதன்‌ பாம்பு கடித்துச்‌ செத்துப்‌ போயிருந் 
கால்‌ அவளால்‌ எதுவுமே செய்திருக்க முடியாது. அது ஓன்று அவ 
ளுக்குத்‌ தெரிந்தது. இரண்டாவதாக குமுதன்‌ கேட்கிறான்‌, “நான்‌ 

செத்துப்‌ போனால்‌?- என்றுதானே. மதி அவனுக்காக அழுது கண்‌ 
ணீர்‌ சிந்துவாள்‌. மதிக்கு இவ்வளவு தெரியும்‌. தன்னால்‌ எதுவும்‌ 
அகாது என்பது உண்மைதான்‌. அவள்‌ கண்ணீர்‌ விடுவாள்‌ என்‌ 
பது வெறும்‌ பொய்‌. அவளால்‌ எதுவுமே சொல்ல முடியவில்லை; 
ஆனாலும்‌ என்னவோ புரிகிறது. புரியாததுபோல்‌ பாணி செய்‌ 
கிறாள்‌. இது ஏன்‌? எப்படிப்‌ பார்த்தாலும்‌ மதி, பக்குவமாகாத 
பசுங்காயே. 

“இப்போ செத்துப்‌ போய்‌ விடுகிறேன்‌... ”- என்றான்‌ குமுதன்‌. 

“அப்போ... நான்‌...நான்‌ நீ செத்துப்‌ போய்விட்டால்‌- 
இந்தச்‌ செத்துப்‌ போகிற வார்த்தையே வேண்டாமே.” 


இதெல்லாம்‌ எங்கிருந்து கற்றுளோ மதி, யார்‌ அறிவார்‌? 
குன்‌ உணர்வினாலேயே ஏற்பட்ட அறிவு இது நிச்சயமாக--பேசுவ 
கற்கும்‌, ஆடை அணிவதற்கும்‌, உணவு கொள்வதற்கு சுயமாகவே 
அறிந்து கொள்வதுபோல்‌. இதை யாருமே கற்றுத்தருவதில்லையா? 
யார்‌ தருவார்கள்‌? பின்னர்‌ குமுதன்‌ மதியை நோக்கி என்னென்‌ 
னவோ கேள்விகள்‌ போட்டான்‌- பிள்ளைத்தனமான கேள்விகள்‌ 
அல்ல. அவளுடைய சொந்த விஷயம்‌, குடும்ப விஷயம்‌, ஊர்விஷ 
யம்‌. மதி இவற்றிற்கெல்லாம்‌ ஆர்வத்துடனேயே மறுமொழிதந்து 
வந்தாள்‌. எதிர்க்‌ கேள்வியும்‌ போட்டாள்‌. சில சமயம்‌ தானாகவே 
குமுதனுடன்‌ அளவுக்கு மேலும்‌ அளவளாவிப்‌ பேசுவாள்‌. அவளு 
டைய கபடற்ற கண்ணோக்கு ஒருபொழுதும்‌ குறுகியது இல்லை. 
எதையும்‌ நம்பிவிடும்‌ ஓர்‌ உவகையின்‌ ஊற்று அதில்‌ பிரதிபலிக்கும்‌; 
அவள்‌ மனத்தில்‌ எந்தவித மாசுமில்லை என்பதை அது காட்டும்‌. 
உலகத்தின்‌ ஆழம்‌ அவளுக்குப்‌ புரிந்ததோ இல்லையோ, உலகில்‌ 
எதுவும்‌ அவள்‌ கண்ணுக்கு, புதுமையாகவும்‌, அநுபவத்திற்கு அப்‌ 
பாற்பட்டதாகவும்‌ இருந்தது. குமுதனின்‌ கையைப்‌ பற்றுவது 
சரியா, தவறா என்பதை அவள்‌ மனம்‌ ஆய்ந்து பார்த்ததா என்பது 
தெரியாது. அது குமுதனுக்குத்தான்‌ தெரியும்‌. அரசகுமாரன்‌ 
பிரவீரனுக்குத்தான்‌ புரியும்‌. மதி அப்படி நாணமுற்று ஓதுங்கவு 
மில்லை. ஆனால்‌, எதனால்‌ கண்ணிமைகளைக்‌ தாழ்த்திக்கொண்டாள்‌? 
மென்முறுவலை - வெளிப்படுத்தியதை அவள்‌ இதழ்கள்‌ காட்டின. 
பகல்‌ வேளைக்கும்‌ இராப்பொழுதிற்கும்‌ இடையிலான சந்தியா 
காலம்‌ மெல்ல ஊரும்‌ ஒரு காலப்பகுதி. இந்த வேளைக்கு ஓர்‌ 
முடிவில்லை. வானத்தில்‌ காயும்‌ கதிரொளி அவர்கள்‌ மீது படிந்து 
எப்போது சாயும்‌ என்பதை சொல்லமுடியாது. ஸ்தம்பித்துப்‌ 
போனாற்போல்‌ தோன்றும்‌. அவர்கள்‌ எழுந்து மேட்டுப்பக்கமாக 
நடந்து சென்றனர்‌. அந்தப்பக்கம்‌ அடர்ந்த நிழல்‌ பின்னிய ஒரு 
நெருக்கம்‌. க 

யாமினி கவிராஜின்‌ மனைவி பிழைத்து எழுந்துவிட்டாள்‌: 
கடவுளின்‌ கிருபையோ, கவிராஜின்‌ மனைவியின்‌ நல்ல காலமோ, 
சசியின்‌ -- கெளரவமோ, . மானமோ, எதனாலோ அவள்‌ பிழைத்து 
விட்டாள்‌. 

கோபால்‌ இப்பொழுதெல்லாம்‌ தம்‌ மகனுடன்‌ பேச்சுவார்த்‌ 
தையை அடியோடு நிறுத்திவிட்டார்‌. யாமினியின்‌ மனைவி 
பிழைத்துவிட்டாள்‌ என்பதனால்‌ அல்ல, வேறு காரணத்தால்‌. 
சாதாரணமாக எல்லாரும்‌ அப்படித்தான்‌ நினைத்துக்‌ கொள்‌ 
வார்கள்‌. விஷயம்‌ இதுதான்‌-சசிக்கு நல்ல வருவாய்‌ கிடைத்துவந்‌ 
தது மருத்துவ சிகிச்சையால்‌. பாஜித்பூரிலிருந்து அரசாங்க 
டாக்டரைக்‌ கூப்பிட அதிகச்‌ செலவு செய்ய வேண்டியிருந்தது. 
அதனாலேயே ஊரிலேயே இருக்கும்‌ சசி டாக்டரிடமே வைத்தியம்‌ 
செய்து கொண்டனர்‌. யாமினி கவிராஜின்‌ மனைவிக்குச்‌ சிகிச்சை 
செய்கையில்‌ சசி, வெளியிடங்களுக்கு செல்வதை நிறுத்தியிருந்‌ 
தான்‌. மூன்று மைலுக்குள்‌ இருக்கும்‌ நந்தபூர்வாசிகள்‌ அழைத்‌ 
திருந்தும்‌ போகவில்லை. அந்தச்‌ சமயந்தான்‌ யாமினியின்‌ மனைவி 
போகாப்‌ பிராணனாகப்‌ படுத்து விட்டாள்‌. கோபால்‌ தூண்டிய 
தால்‌ யாமினி சசியைக்‌ கடுமையாகப்‌ பேசி வீட்டு வழி வரக்கூடா 
தெனத்‌ தடை செய்தும்‌ அது பலிக்கவில்லை. வெளி ஊர்களுக்கு 
வைத்திய உதவி செய்யப்போவகை அவன்‌ நிறுத்தியதால்‌, 
கோபாலுக்குத்‌ தம்‌ மகன்‌ மீது எரிச்சலே மூண்டது: ஆனால்‌ 
அவனைக்‌ கடிந்து பேச. அவருக்குத்‌ துணிவில்லை. சசியிடம்‌ இரு 
வருக்குமே கொஞ்சம்‌ பயம்‌ இருந்தது. அவர்கள்‌ மனத்துள்‌ மாசு 
இருப்பதனால்தான்‌ இப்படியாயிற்று. தங்களிடம்‌ உள்ள: இந்த 
அழுக்கு எல்லாருக்கும்‌ தெரிந்து விட்டதென்றே நினைத்தனர்‌. 
மண்ணில்‌ புழுவைக்‌ ளெறப்‌ போய்‌ பாம்பு வெளிக்‌ கிளம்புவது 
போலவே அவர்களது நிலை இருந்தது. வானில்‌ சந்திரனும்‌ முளைக்‌ 
கின்றான்‌, சூரியனும்‌ உதிக்கின்றான்‌. இந்த உலகம்‌ என்றென்றும்‌ 
. கடவுளின்‌ ஆட்சி நிலவுமிடம்‌. மனிதர்‌ வகுத்துக்கொண்ட இந்தக்‌ 
கட்டுப்பாடுகள்‌ எளிதில்‌ மறைவனஅல்ல. ஆயிரம்‌ ஆயிரம்‌ பாவச்‌ 
செயல்கள்‌ புரிந்தாலும்‌ மறைவதில்லை. “இப்படித்தான்‌ செய்‌ 
வாயா நீ? முன்னுக்கு வருவது எப்படி. வைத்தியத்திற்கென்று 
அழைக்கவந்தால்‌ இப்படித்தான்‌ போகாமல்‌ இருப்பதா? வரு 

மானத்தில்‌ வாயில்‌ மண்ணைப்‌ போட்டுக்கொள்வதா?' இப்படி 
கோபால்‌ கூறியிருக்கிறார்‌. 

இன்னும்‌ கூறியிருக்கிறார்‌ - “இந்த யாமினி என்றைக்கோ 
உதவி செய்வானென்பதால்‌ அவனுக்காக இத்தனை செய்கிறாயா? 
உன்னைப்‌ பாழாக்கிக்கொண்டு பிறத்தியானுக்கு விழுந்து விழுந்து 
உதவி செய்யப்போகிறாய்‌. எங்கிருந்துதான்‌ இந்த புத்தி முளைத்‌ 
ததோ. ..?? 

“என்னுடைய அம்மா இந்தமாதிரி படுநோயால்‌ அவதிப்பட 
டால்‌?” என்று சசி சொன்னான்‌. எதற்காக - அப்படிச்‌ சொன்னான்‌ 
என்பது யாருக்குத்‌ தெரியும்‌? 

“உன்‌ அம்மாதான்‌ பிழைத்திருக்கவில்லை; அவள்‌ கொடுத்து 
வைத்தவள்‌ முன்னாலேயே போய்விட்டாள்‌- எல்லாம்‌ உன்‌ கீர்த்தி 
தான்‌: நீ எக்கேடு கெடுவாயோ ௪௪” 


யாமினியின்‌ வீட்டுக்காரி சொஸ்தமாகிய பின்னர்‌ கோபால்‌ 
முகம்‌ பயங்கரமாக ஆழ்ந்து விளங்க, “உம்‌, இனிமேலாவது உன்‌ 
தொழில்‌ மீது கவனம்‌ செலுத்து சசி...அந்த யாமினிக்குப்‌ பிடிக்க 
வில்லை, நீ அவன்‌ வீட்டுக்குச்‌ செல்வது” என்றார்‌. 

“அந்த மாமாவை போலீஸ்‌ லாக்‌- அப்பில்‌ தள்ள வேண்டும்‌. 
அட இழவே! சசி ஏன்‌ இப்படிப்‌ பேசினான்‌? 

“நீ என்ன செய்யத்தான்‌ விரும்புகிறாய்‌ சொல்லு. அப்பனே 
உனக்கென்ன அதைப்‌ பற்றிய கவலை? நான்‌ எல்லாவற்றையும்‌ 
உதறிவிட்டுக்‌ காசிக்குச்‌ சென்றால்‌ உனக்குச்‌ சந்தோஷமாக இருக்‌ 
கும்போல்‌ தோன்றுகிறது. குருநாதனும்‌ இதைத்தான்‌ சொன்னார்‌- 
“எதற்கடா கோபால்‌ கட்டிக்கொண்டு அழுகிறாய்‌, பேசாமல்‌ 
துறந்துவிட்டு வா” என்று. நான்‌ நினைத்தேன்‌, சசி சற்று குதிரட்‌ 
டும்‌, எல்லாவற்றையும்‌ அவன்பேரில்‌ போட்டுவிட்டால்‌, சமாளிக்க 
முடியுமா என்று. ஆனால்‌ நீ இப்படி இருப்பதைப்‌ பார்த்த பிறகு 
இன்னும்‌ ஒருநாளுக்குமேல்‌ இங்கே நான்‌ இருப்பது சரியல்லஎன்றே 
தோன்றுகிறது.” 

கோபால்‌ சம்சாரபந்தத்தை உதறிவிட்டுச்‌ செல்கிறார்‌! 


கோபால்‌ காசிக்குப்‌ பயணமாகிறார்‌! எதிரே மூண்ட சண்டை 
யிலிருந்து வாபஸ்வாங்கி, பின்பக்கமாக வந்து கோபால்‌ சட்டென 
வளைத்துக்கொள்ளும்‌ ஒரு தந்திரத்தை சசி நன்கு அறிந்தவன்‌. 
அவன்‌ சற்றும்‌ கிணுங்கவில்லை. 

“என்ன செய்யக்கூடாத காரியத்தை நான்‌ செய்துவிட்டேன்‌. 
சொல்லும்‌?” 

'என்ன செய்தாயா? என்‌ முகத்தில்‌ கரியைப்‌ பூசிவிட்டாய்‌. 
ஊரிலே எல்லோரும்‌ பேசிக்கொள்வது உன்‌ காதில்‌ விழவில்லை; 
என்‌ காதில்‌ விழுகிறது. யாமினியின்‌ மனைவிக்கு உடல்‌ அசெளக்ய 
மென்றால்‌ உனக்கு என்ன தலையெழுத்து அவளைக்‌ கவனிக்கவேண்டு 
மென்று? நீ டாக்டர்‌-ஏதோ ஓர்‌இருமுறை போக வேண்டியது 
தான்‌; மருந்து கொடு, வந்துவிடு - இரவும்‌ பகலும்‌ அவள்‌ பக்கத்தி 
லேயே இருந்தால்‌ உலகம்‌ எதையுந்தான்‌ சொல்லும்‌." ன்‌ 

“இதெல்லாம்‌ உங்களுடைய கற்பனை” 

தாம்‌ சொல்வது அத்தனையும்‌ உண்மையென்பதனால்‌ 
கோபாலுக்குக்‌ கோபம்‌ பற்றிக்கொண்டு வந்தது. அதிலிருந்து மக 
னுடன்‌ பேசுவது கிடையாது. 

இதுமட்டுமல்ல. வெளியறையில்‌ கார்ப்பெட்‌ மீது தஸ்தா 
வேஜ்‌ பத்திரங்களைப்‌ பரப்பிக்‌ கொண்டு கோபால்‌ என்னவோ 
கணக்குப்‌ பார்ப்பார்‌. எங்கெங்கே பாக்கி வசூல்‌ பண்ண வேண்‌ 
டும்‌, பத்திரம்‌ ஏதாவது காலாவதி ஆகும்‌ தருணத்தில்‌ இருக்கின்‌ 
றதா-இப்படி. அவரிடம்‌ வருவோர்‌ போவோர்‌ யோசனை கேட்‌ 
கும்‌ சமயம்‌ தற்செயலாகச்‌ சசி அந்த அறைப்பக்கமாக உள்ளே 
நுழைவதை அறிந்து பேச்சை நிறுத்துவார்‌ திடுமென. ஓரக்‌ கண்‌ 
ணால்‌ அவனையே நோக்குவார்‌. மகனின்‌ குரல்‌ தம்‌ செவியில்‌ துளியே 
னும்‌ படக்கூடாதென்பது அவருடைய பிகு. ஆனால்‌ அவனைக்‌ 
காணும்போதெல்லாம்‌, கூப்பிட வேண்டுமென்று தினவு எடுக்கும்‌. 
“சசி இதைக்‌ கேட்டுவிட்டுப்‌ போடா” என்று பேச நா துடிக்கும்‌. 
இந்த நசையை அழுத்திவிடும்பொழுது அவருக்கு நாவே உள்ளே 
இழுத்துக்‌ கொண்டுபோகும்‌. 

- சசி வெளியே சென்றதைப்‌ பார்த்த பிறகே தம்மை அண்டி 
வந்தவர்களைப்‌ பார்த்து, “எங்கே போகிறானென்று தேெரிந்து 
கொண்டு வாருங்கள்‌” என்பான்‌. அவன்‌ கவிராஜின்‌ வீட்டை 
நோக்கித்தான்‌ செல்கிறானென்று தெரிந்தால்‌ கோபாலுக்குத்‌ 
துடிக்கும்‌ கோபம்‌. 

'விளையாடுகிரானா?...என்னோடா விளையாட்டு?” 

அருகில்‌ இருப்பவர்களுக்கு என்னவோபோல்‌ .ஆகி விடும்‌. 
ஒடுங்கிக்‌ கிடப்பார்கள்‌. 

. யாமினியின்‌ மனைவிக்கு உடம்பில்‌ தோன்றிய அம்மை 
முத்துக்கள்‌ வாடிச்‌ சுருங்கிவிட்டாலும்‌, அவை முழுவதும்‌ உதிர்ந்து 
போக இரண்டு மாதங்கள்‌ பிடித்தன. இப்போது அவளுடைய 
தேகத்தைக்‌ காண்பது அவ்வளவு அருவருப்பாக இருந்தது; அவள்‌ 
பால்‌ இரக்கமே வந்தது. உடம்பெங்கிலும்‌ குழிகள்‌ சிவப்பாக வாய்‌ 

மூடாமல்‌ கிடந்தன. சில மறையலாம்‌, சில கோர வடுக்களாகவே 
நின்று விடும்‌. ஆனால்‌ அவளுக்கு இருந்த அந்த அழகும்‌ சரி, வனப்‌ 
பும்‌ சரி அடியோடு அழிந்தே போயின. அத்தப்‌ புகழே இனிமேல்‌ 
அவளுக்கு இராது! 

அம்மை போட்டியதால்‌ ஒரு கண்கூட பொட்டையாகிவிட்‌ 
டது. இந்த இழப்பு ஒன்றே கவிராஜின்‌ மனைவியை வெகுவாய்‌ 
பாதித்துவிட்டது. மேனியெங்கும்‌ மகமாரியின்‌ கரும்‌ சுவடுகள்‌ என்‌ 
பது ஒருபக்கம்‌ இருக்க, அந்த அழகு அவளுடன்‌ முப்பத்துமூன்று 
ஆண்டுகள்‌ உறவாடி வந்தது; அவளுடன்‌ ஓட்டியகோர்‌ ஐசுவரிய 
மாக இருந்தது. சிறிது கூந்தலைக்‌ கத்தரித்தாலே மகளிர்‌ கோவென 
அலறுவார்கள்‌. ஆனால்‌ உடலுறுப்புக்களில்‌ குலுங்கிய இத்தனை 
வனப்பும்‌ அவள்‌ காத்து வந்த சொத்தல்லவா. இதையெல்லாம்‌ 
கூட அவள்‌ சகித்துக்கொள்வாள்‌. 'எனக்கு இளம்‌ வயசா என்ன, 
நினைத்துக்‌ கொண்டு வேதனைப்படுவதற்கு. அதன்காலம்‌ ஆயிற்று. 
மங்கவேண்டியதுதானே எந்த அழகும்‌. ஆனால்‌ இப்படி இந்தக்‌ 
கண்‌ போக வேண்டுமா எனக்கு? இது என்னை எவ்வளவு அவலட்‌ 
சணமாக ஆக்கிவிட்டது; என்னை எல்லார்‌ ஏளனத்துக்கும்‌ உட்‌ 
படுத்திவிட்டதே. என்னை எல்லோரும்‌ நொள்ளைக்கண்ணியென்று 
சொல்லி இடிஇடியென்று சிரிப்பார்களே! ' 


ட்ட எனக்குக்‌ கண்‌ வவட நான்‌ குருடியாகிவிட்‌ 
டேனே... 


“என்ன செய்யலாம்‌ ஸேன்திதி? இவ்வளவாவது உயிர்தப்பி 
பிழைத்தீர்களே..' -இப்படி சசி அவளுக்கு ஆறுதல்‌ மொழிவான்‌. 

“இதைவிட நான்‌ செத்துப்‌ போயிருக்கலாமே சசி..., யாமினி 
கவிராஜின்‌ மனைவியாகி நான்‌ செத்தொழிந்திருக்கலாம்‌. . என்னைப்‌ 
பார்த்தால்‌ யாருக்குமே பிடிக்காது இல்லையா? 


“ஏன்‌ அப்படியெல்லாம்‌ சொல்லுகிறீர்‌. ஏன்‌ | பிடிக்காது 
போகும்‌.” 

யாமினியின்‌ மனைவியைக்‌ காணுந்தோறும்‌ சசிக்குத்‌ துக்கமே 
வந்தது. ஒருபொழுதும்‌ அருவருப்பே தோன்றியதில்லை; துளிக்‌ 
கூடத்‌ தோன்றியதில்லை. சசி அந்த மாதிரி ஆளல்ல, ஒருவர்‌ இப்படி 
ஆகிவிட்டால்‌ பார்த்து நகைப்பதற்கு. 


ஆனால்‌ ஸேன்திதிக்கு இருந்த மதிப்பு குறைந்தேவிட்டது; 
இதில்‌ ஐயமேஇல்லை. அவளுக்கு இருந்த வசீகரம்‌ எவ்வளவுக்குக்‌ 
குறைந்துவிட்டதோ அவ்வளவுக்கு அவள்‌ மீது அநுதாபம்‌ ஏற்பட்‌ 
டது. - இது அந்த இழிவிற்கு ஈடு செய்தது. ஸேன்திதி சிரித்தால்‌ 
இப்போது அவளைப்‌ பார்க்க வழங்கவில்லை. அவளுக்கிருந்த .அந்த 

ஒரு கண்ணின்‌ வழியாக அவளுடைய அன்பு வழியும்‌ பார்வை 
வெளிப்படவில்லை. அவளையே பார்த்துக்‌ கொண்டிருக்கலாம்‌ 
போலிருந்த அந்த வசீகரப்‌ பொலிவு போயே விட்டது. ஸேன்திதி 
யின்‌ முத்து உதிரும்‌ பேச்சு, அவளுடைய அன்பு, பாசம்‌ இன்று 
அவற்றிற்கு ஒரு மதிப்பும்‌ இல்லை. இதனாலேயே சசிக்குத்‌ துக்கம்‌ 
வந்தது. ஆனால்‌ பழையமாதிரி அந்த ஈர்ப்பு இல்லை. 
ஒவ்வொருநாளும்‌ ஸேன்திதியைச்‌ சென்று பார்க்கும்‌ சசிக்கு 
இப்போது ஓழிவு இருப்பதில்லை. அப்படிச்‌ சென்றாலும்‌ அதிகநேரம்‌ 
தங்குவதில்லை. யாமினியின்‌ மனைவியை ஆபத்தான அம்மைப்பிணி 
யிலிருந்து உயிர்‌ பிழைக்கச்‌ செய்ததால்‌ சசிக்கு நல்ல பெயர்‌. 
நோயாளிகள்‌ ஏராளமாக அவனை நாடி வரலாயினர்‌. வருவாயும்‌ 
அதிகரித்தது. இப்போது தோயாளிகளிடமிருந்து நறுக்கெனப்‌ 
பத்து ரூபாய்‌ பீஸ்‌ வாங்கிவிடுகிறான்‌. கிராமத்தில்‌ ஒரு பத்து 
நோயாளிகளைப்‌ பார்த்தாலே நல்ல வருவாய்‌ கிடைத்தது. 
ராத்திரியானால்‌ அதைப்‌ பத்தால்‌ பெருக்கிக்கொள்ளவேண்டும்‌. 
யாமினியின்‌ மனைவி, :ஸேன்திதியை இப்போ மறந்துவிட்‌ 


டாயாக்கும்‌ சசி?” என்பாள்‌. 


“இல்லை திதி...ஏராள நோயாளிகள்‌ வருகிறார்கள்‌. வருவகுற்கு 
ஒழிவே இல்லை.” என்பான்‌ சசி. 


'நல்லபடியாய்‌. இரப்பா.. இன்னும்‌ நிறையபேர்‌ வரணும்‌. 
சம்பாத்தியமும்‌ அதிகமாகணும்‌... இதுதான்‌ நான்‌ இரவு பகல்‌ 
பகவானைப்‌ பிரார்த்தித்துக்‌ கொள்வது. '-- இதைக்‌ கூறும்போது 
அவள்‌ அழுதுவிடுவாள்‌. நோயால்‌ இடிபட்டவளல்லா; உணர்ச்சி 
வசத்தால்‌ அமுதுவிடுகிறாள்‌ எதற்கெடுத்தாலும்‌. “கல்யாணம்‌ 
பண்ணிக்கொண்டு சம்சாரம்‌ நடத்தப்பா. ஊரெங்கும்‌ பெயரும்‌ 
புகழும்‌ எடு. அதைப்‌ பார்த்துவிட்டுக்‌ கண்ணைமூடிக்கொள்வேன்‌. * 


ஒருகண்ணைக்கொண்டு- பள்ளமாகப்‌ போன அந்த ஒரு கண்‌ 
ணால்‌ பாசத்தின்‌ அடையாளமாக ' நீர்மல்க சசியையே .நோக்கு 
வாள்‌ பாவம்‌. யாமினியின்‌ மாணவப்‌ பிள்ளைகள்‌ அந்தப்பக்கம்‌ 
உரலில்‌ இட்டுத்‌ தக்குதிம்மென்று ஏதோ வேரை இடித்துக்‌ கொண் 
டிருப்பார்கள்‌. யாமினி உக்கா பிடித்துக்‌ கொண்டிருப்பான்‌; 
இருமுவான்‌; எதிலோ எண்ணத்தைச்‌ செலுத்தியிருப்பான்‌. மனைவி 
யின்‌ அறைப்பக்கம்‌ அவன்‌ மிதிப்பது கூடஇல்லை. சசியுடன்‌ பேச்சு 
வார்த்தை கிடையாது. அவனுக்குத்தான்‌ எத்தனை கவலை. அதுவும்‌ 
இந்த வயசில்‌ இருக்கக்கூடாதுதான்‌. வயது அறுபதுக்கு மேல்‌ 
ஆதிெறது.. மனுஷ்யனால்‌ எத்தனைநாள்‌ தாக்குப்பிடிக்க முடியும்‌? 
“அந்தகக்‌ கண்ணராவியைப்‌ பார்‌, அவ்வளவு அழகுடன்‌ மினு 
மினுக்க இருந்தவள்‌, கோரமாக மாறி உயிர்‌ பிழைத்து 

விட்டாளே-—அந்த விழியைப்‌ பார்க்கும்போதே எனக்குத்‌ தலை 
சுற்றுகிறது. இவன்‌ ஒருத்தன்‌ எனக்கு இடைஞ்சலாக வந்து 
சேர்ந்தான்‌...சசி. சாகிறவளை இவன்‌ சாகவும்‌ விடமாட்டானே?' 


கிராமவாசிகள்‌ யாமினி கவிராஜ்‌ வேறுவிதமாகப்‌ பேசுவதைக்‌ 
கேட்டவர்கள்‌-- 

“சசி வைத்தியமா பண்ணுகிறான்‌? ஆமாம்‌ வைத்தியந்தான்‌. 
அந்தமாதிரி சிகிச்சையால்‌ நோயாளி சீக்ரெமே சொர்க்கம்‌ போக 
லாம்‌, வேதனைப்பட வேண்டியதில்லை. அவளைத்‌ துளித்துளியாய்க்‌ 
கொல்லுகிறான்‌ வேறென்ன...அம்மைக்குச்‌ சிகிச்சை செய்ய அவ 
னுக்குத்‌ தெரியுமா? கடைசியில்‌ நான்‌ மருந்து கொடுத்து..... 
தெரியுமா அவளுக்குக்‌ கண்‌ அவிந்த காரணம்‌? அந்த நாசமானப்‌ 
போன மருந்து இரண்டு “டோஸ்‌” கொடுத்தான்‌!” 


இப்படி ஓரு பேச்சு கோபாலின்‌ காதில்‌ விழுந்தது. கிராமத்‌ 
கவர்கள்‌ பலர்‌ அவனிடம்‌ சென்று குறைபட்டுக்‌ கொண்டனர்‌. 
“கவிராஜ்‌ உண்ட இடத்தில்‌ இரண்டு நினைப்பவன்‌, உங்கள்‌ மகனைப்‌ 
பற்றி எப்படியெல்லாம்‌ தூற்றுகிறான்‌' - இதை அவனிடம்‌. கூறும்‌ 
போது அவர்கள்‌ தங்களுக்குள்‌ சிரிக்காமல்‌ இல்லை. திராமஜனங்‌ 
களுக்கு எதையும்‌ ஊகித்து உணரும்‌ சக்தி அதிகம்‌. ஆகாயத்தை 
அண்ணாந்து நோக்கிவிட்டு, அந்த மாலை நேரம்‌ மழை வரலாம்‌ என்‌ 
பார்‌. அப்படி மழை வராமல்‌ ஏமாற்றிவிட்டதோ, பழி ஆகாயத்‌ 
தின்‌ மீதுதான்‌. கோபால்‌, யாமினி கவிராஜாக்கு ஓர்‌ இளம்‌ மனைவி 
யைத்‌ தேடிப்‌ பிடித்ததிலிருந்தே நாலு வருஷங்களாக அவர்கள்‌ 
அநுமானம்‌ செய்தது பொய்யானால்‌ இந்த லோகமே பொய்தான்‌. 
அவர்கள்‌ ஊகித்ததில்‌ தவறில்லை. அது உலகத்தின்‌ எந்தத்‌ தவறோ 
தான்‌. அதனால்‌ யாமினியைப்‌ பற்றி எந்தத்‌ தகவல்‌ தந்தாலும்‌ 
அவர்கள்‌ மிகவும்‌ கருத்தாழத்துடன்‌ சொல்வதுபோல முகத்தை 
வைத்துக்கொண்டு, தமக்குள்ளேயே சிரித்துக்கொள்வார்கள்‌. 


கோபாலுக்குச்‌ சினம்‌ தலைக்கேறிவிட்டது, இப்படி ஊரார்‌ 
தூபம்‌ போடவே. அவர்‌ யாமினியைக்‌ கேட்டுவிட்டார்‌ - “என்ன 
கிழவா, என்னென்னவோ என்‌ பிள்ளை மீது குறை சொல்லுகிற 


யாமே?” 


'யார்மீதும்‌ நான்‌ குற்றம்‌ கூறவில்லை? சசியையா?'-யாமினி 
வியப்புற, “அவனை நான்‌ ஏன்‌ தூஷிக்கப்‌ போகிறேன்‌? நீ கூடவா 
இதை நம்புகிறே கோபால்‌?” என்றான்‌. 


“உன்‌ வீட்டில்‌ எதை வேண்டுமானாலும்‌ உளறு, என்‌ எதிரே 


எது வேணுமானாலும்‌ பேசு. பத்திரம்‌ வெளியே பத்து போ்‌ அறிய 
இப்படியெல்லாம்‌ பேசாதே திழவா. , 

ஆனால்‌ யாமினியால்‌ சமாளிக்க முடியவில்லை. அவனுக்கு 
எரிச்சலாகிவிட்டது. இப்படிக்‌ கேட்கவே, மீண்டும்‌ சசியைப்பற்றி 
தூஷிக்கத்‌ தொடங்கினான்‌- “பயல்‌ ஊரையே பாழாக்கிவிடுவான்‌ , 
சத்ரைத்தில்‌...அவன்‌ தலைமயிரை வெட்டிக்‌ கொள்ளும்‌ மோஸ்‌ 
தரைப்‌ பார்த்தீர்களா! 


நடுநடுவே சசி காதுபட அவனை ஏதாவது அவமானமாகப்‌ 
பேசுவான்‌. அதைச்‌ சச பொருட்படுத்துவதே இல்லை. முன்னெல்‌ 
லாம்‌ யாராவது குத்திக்‌ காட்டினால்‌ ரோஷம்‌ வந்து விடும்‌, அவ 
னுக்கு. இப்பொழுது எதையும்‌ பொறுத்துக்‌ கொள்ளும்‌ ஓர்‌ அதி 
சயப்‌ பண்பு அவனிடம்‌ தென்பட்டது. யாமினி கன்னாபின்னா 
வென்று ஏதாவது பேசினாலும்‌ கோபமே வருவதில்லை. ஸேன்திதி 
யின்‌ சிகிச்சைநிமித்தம்‌ யாமினியுடன்‌ அவனுக்குத்‌ தொடர்பு; 
வேறு எதனாலும்‌ இல்லை. இந்தப்‌ பிரபஞ்சத்தில்‌ வடிகட்டிய பைத்‌ 
தியங்கள்‌ உள்ளன. ஆனால்‌ இப்படி ஓர்‌ அரை பைத்தியமும்‌ இருப்ப 
தும்‌ கண்கூடு. சில விஷயங்களில்‌ இவர்களது மூளை, விகாரமுற்று 
என்னவெல்லாமோ வேலை செய்யத்‌ தொடங்கிவிடுகிறது. இந்த 
வகையைச்‌ சேர்ந்தவன்‌ யாமினி கவிராஜ்‌. இவன்‌ சொல்வதற்குப்‌ 
பொறுமையிழந்து போனால்‌ கடைசியில்‌ சசியும்‌ அவனுடைய 
இனத்தில்‌ சேரவேண்டியதுதான்‌. 


இதைத்தவிர, இன்னொரு பக்கம்‌ சசியின்‌ மனம்‌ ஓர்‌ 
அமைதிக்கு வந்து நிலைத்து நிற்றெது. அவனுக்கு “இன்ட்டேலெக்‌ 
சுயல்‌ ரோமான்ஸி”ல்‌ ஒரு பிடித்தம்‌; ஒரு வேட்கை. தேநீரிலிருந்து 
எழும்‌ மெல்லிய ஆவியைக்‌ தவிர ஒன்றுமல்ல அது...தேநீர்‌ பானம்‌ 
அல்ல. வாழ்க்கையை அவன்‌ நோக்கக்‌ கற்றதே பிடித்து, முழுமை 
யாக இல்லாமல்‌, பட்டுதும்‌ படாததுமாய்‌ நோக்கக்‌ கற்றதே 
தொட்டு, இங்கே அந்தப்‌ பாசிக்‌ குளமும்‌, முட்புதரும்‌ காட்சிதரும்‌ 
ஊரில்‌ நடப்பனவெல்லாம்‌ அவனுக்கு இன்னும்‌ விசித்திரமாகவே 
தோன்றின. மிகச்‌ சிக்கலான பிரச்னைகளையும்‌ பார்க்கிறான்‌. 
வேண்டாவெறுப்பாய்த்‌ தன்‌ டாக்டர்‌ தொழிலுக்கு இந்தக்‌ கிராமப்‌ 
புறத்தை அவன்‌ தேர்ந்து கொண்டான்‌. படிப்படியாக அதன்‌ சூழ்‌ 
நிலை அவனுக்குப்‌ பிடித்துவிட்டது. பின்பு, ஜாத்ரா குழுவில்‌ ஒரு 
நடிகனாக குமுதன்‌ தோன்றினான்‌. மொனாலிஸ்ஸாவை விளக்கிய 
குமுதன்‌, வீனஸ்‌-குபிட்‌ (மன்மதன்‌-ரதி) இவர்களது ரசிகயத்தை 
உடைத்த குமுதன்‌, ஷெல்லி, பைரன்‌, விட்மன்‌ கவிதைகளில்‌ 
துளைந்த குமுதன்‌, 'பெக்‌' அடித்துவிட்டு *வால்ட்ஸ்‌ ஃபாக்ஸ்ட்ராட்‌” 
(மேல்நாட்டு நடனபாணிகள்‌) பயின்ற குமுதன்‌, நீலநயனமாதர்‌ 
பால்‌ காதல்கொண்ட குமுதன்‌, தன்னைவிட வயதிலும்‌ சரி, புத்தி 
யிலும்‌ சரி, கல்வியிலும்‌ சரி, சிறப்பெய்திய குமுதன்‌ போயும்‌ 
போயும்‌ ஜாத்ரா கோஷ்டியில்‌ சேர்ந்து வேஷம்‌ போட்டு நடிக்க 

௦ 

வந்திருக்கிறான்‌. இதெல்லாம்‌ வீணானவையா. சசியின்‌ மனம்‌ 
அமைதியுள்‌ அடங்கியது; ஒருநிலைக்கு வந்தது. இராவிட்டால்‌ அவ 
னுக்கு எது அசல்‌ “கிட்ஸ்கின்‌” ஜோடு, எது ஃபாஷனான ப்ளெளஸ்‌ 
இவைபோன்ற விஷயங்கள்‌ எல்லாம்‌ எப்படித்‌ தெரியும்‌? குமுத 
னிடம்‌ நல்ல காசு நடமாடுகிறது. சசிக்கு மட்டும்‌ நல்ல தோற்ற 
மில்லையா? அதுவும்‌ தேவைதானே இந்த உலகை'டோன்ட்கோர்‌” 
பாவனையாக எடுத்துக்‌ கொள்வதற்கு... 'ரோமான்ஸ்‌' உணர்ச்சி 
அவன்‌ உள்ளத்தில்‌ இறுகிக்‌ கட்டியாகியது. 


சசி இதை உணர்ந்தவன்‌. ஆனால்‌ அவன்‌ கணக்குப்‌ போட்‌ 
டது கொஞ்சம்‌ நஞ்சமல்ல. இத்தனைக்கூட்டும்‌ துச்சமல்லவே? சசி 
இதையும்‌ ஒப்புக்கொண்டான்‌. இத்தகைய போக்கு அப்படி மோச 
மில்லையென்றேபட்டது அவனுக்கு. மனித சமுதாயம்‌ முன்னேறு 
வதன்‌ அறிகுறியாவது-வாழ்க்கையை நன்கு அனுபவிப்பதாகும்‌: 
அவாவி அதனைக்‌ கடைசிச்சொட்டுவரை அருந்துவதாகும்‌. இப்படி 
ஒரு நிலை வந்தால்‌ அது எவ்வளவு லாபம்‌ தருவதாகும்‌. ஆனால்‌, 
இவைபோன்ற அனுபவங்களைப்‌ பெறாமல்‌ வஞ்சிக்கப்பட்டால்‌ 
மனத்துள்‌ அதைப்போல்‌-ஒருவேதனையைப்‌ பெற்று நலிந்துபோவது 
போல்‌ வேறு எதுவுமே இருக்காது. 


சசிக்கு இதுவும்‌ தெற்றென விளங்கியது - வாழ்க்கையில்‌ 
அக்கறை பிறக்காது போனால்‌ அதில்‌ இன்பமே பெறமுடியாது. 
அக்கறையும்‌ இன்பமும்‌ ஒன்றுக்கொன்று பரிமா றிக்கொள்ளவேண்‌ 
டும்‌. இதுவே ஜீவனதேவதை வகுத்துள்ள வழி. 


இதனால்‌ சசி முழு ஆர்வத்துடன்‌ வாழ்க்கையைப்‌ போற்றிப்‌ 
பேணி வருகிறான்‌. குறுகிய வாழ்வு, மாசடைந்த வாழ்வு, முட 
மான வாழ்வு, பலவீனமான வாழ்வு - இப்படி எந்த வாழ்வினை 
யுமே அவன்‌ போற்றி வருகிறான்‌. கன்‌ வாழ்விலேயே அவனுக்கு 
ஏராளமான நாட்டம்‌, மற்றவற்றில்‌ இருப்பதைவிட, குஸுமா 
வுடன்‌ ஒருநாள்‌ சசி சண்டை போட்டுவிட்டான்‌. 


ஓர்‌ இரவு திடுமெனக்‌ குஸுமாவுக்கு வயிற்று உளைப்பு வந்து 
விட்டது. பிராணனே போய்விடுவது போன்ற வலி. சசியைக்‌ கூப்‌ 
பிடுவதைத்‌ தவிர வேறுவழியில்லை. இரவுவேளை, அதுவும்‌ குளிர்‌ 
காலத்துக்‌ கங்குல்‌. படுக்கையிலிருந்து எழுந்து வைத்தியம்‌ செய்யப்‌ 
போவது இன்னும்‌ சசிக்குப்‌ பழக்கமாகவில்லை. முதலில்‌ அவனுக்கு 
இது சற்றுச்‌ சள்ளையாகவே இருந்தது. வயிற்று வலியாயிற்றே! 
இதுபோன்ற வயிற்றுநோய்க்காக இதற்குமுன்‌ ஹாருகோஷ்‌ வீட்‌ 
டார்‌ யார்‌ டாக்டரைக்‌ கூப்பிட்டிருக்கிறார்கள்‌? எண்ணெயைச்சூடு 
பண்ணி வயிற்றைச்‌ சுற்றி தேய்த்துவிட்டால்‌ குணமாகிப்போய்‌ 

விடும்‌. ஆனால்‌ குஸுமாவுக்கு மூண்ட கடும்‌ வயிற்றுவலியை 
உத்தேசித்து சசி போனான்‌, வெறுப்பை உதறிவிட்டு. 

“காலிக்‌? (அடிவயிற்று உளைச்சல்‌) யார்‌ கண்டார்‌?” 

“பரானின்‌ சம்சாரம்‌ என்ன சாப்பிட்டாள்‌?” 

பதில்‌ கூறுபவள்‌ மதி-மன்னி இன்று எதுவுமே சாப்பிட 
வில்லை சின்னபாபு. அண்ணாவுடன்‌ சண்டை போட்டுவிட்டு இன்று 
முழுவதும்‌ பட்டினி கிடக்கிறாள்‌. ஏகாதசியில்‌ சுமங்கலிகள்‌ உப 


வாசம்‌ இருக்கக்கூடாதல்லவா?” 


பொத்துக்கொள்ளுவதுபோன்ற பேச்சு. ஏகாதசியில்‌ இப்படி 
பட்டினி இருப்பதுண்டு. ஆனால்‌ இப்படி ஒரு காரியம்‌ குஸுமாவைத்‌ 
குவிர வேறு யாராவது செய்வார்களா என்பது சந்தேகம்தான்‌. 

“ஆனால்‌ பரானின்‌ சம்சாரம்‌ எதுவுமே சாப்பிடவில்லை?” 

“சாப்பிட்டேன்‌. ஏன்‌ சாப்பிடக்கூடாது? மீன்‌ குழம்பு சாப்‌ 


பிட்டேன்‌. '-குஸுமா அயர்வுமிகுதியுடன்‌ கூறினாள்‌. 


அப்படியானால்‌ ஏகாதசியன்று அவள்‌ உபவாசமாக இருக்க 
வில்லை. சண்டை நடந்தது என்னவோ உண்மை, தம்பதிகளுக் 
கிடையே. ஆனால்‌ இந்த ஏகாதசி விஷயத்தை எடுத்து மதி 
அனர்த்தமாக்கிவிட்டாள்‌. சசிக்குத்‌ திடுமெனக்‌ கோபம்‌ வந்துவிட்‌ 
டது. எதற்கு மதி, விஷயத்தை நன்றாகப்‌ புரிந்துகொள்ளாமல்‌ 
வாய்க்கு வந்ததெல்லாம்‌ உளறவேண்டும்‌? ஆனால்‌ குஸுமாவுக்கு 
என்னதான்‌ நேர்ந்தது? காலிக்கான (6011௦) இந்த வயிற்றுக்‌ கடுப்பு 
ஒரு புரிபடாத மர்மமான வியாதி. இதைச்‌ சோதனை செய்வதற்கோ 
வழியில்லை. உண்மையா, பொய்யா என்று கண்டுபிடிக்க வழி 
யில்லை. தெர்மாமீட்டரோ, ஸ்டெதஸ்கோப்போ இங்கே பயன்‌ 
படாது. நோயாளி சொல்வதைக்‌ கொண்டுகான்‌ நிதானிக்கவேண்‌ 
டும்‌. வலி இடது பக்கமாயென்றால்‌, ஆமாம்‌ இடதுபக்கந்தான்‌ 
என்பார்கள்‌. பிய்ப்பது போல்‌ வலிக்கிறதா என்று கேட்டால்‌, 
ஆமாம்‌ என்பார்கள்‌. நரம்பைப்‌ பிடித்து இழுக்கிற மாதிரி 
நோகிறதா என்று கேட்டால்‌, ஆமாம்‌ அந்தமாதிரிதான்‌ என்‌ 
பார்கள்‌. இதை நம்பி எப்படிச்‌ சிகிச்சை செய்வது? குஸுமா வர்‌ 
ணிப்பைக்‌ கொண்டு சசியால்‌ எதையும்‌ முடிவு கட்ட முடியவில்லை. 
பரானை அவன்‌ மறைவிடமாக அழைத்துச்‌ சென்றான்‌. 

அப்பால்‌ சிலநேரத்திற்கெல்லாம்‌ வீட்டுக்குக்‌ கிளம்பிப்போய்‌ 
மருந்து அனுப்பினான்‌. அவன்‌ வரவில்லை. 

இதுவே அவன்‌ செய்த தவறு. மறுநாள்‌ என்னவாயிற்றெனக்‌ 
கவனிக்க வந்தபொழுது குஸுமா எரிகொள்ளிமாதிரியாக இருந்‌ 


தாள்‌. 

'சாகவில்லை...இதோ உங்களுக்குச்‌ சேரவேண்டிய ரூபாய்‌” 

குஸுமா தன்‌ முந்தானையில்‌ முடிந்திருந்த இரண்டுரூபாயை 
அவன்‌ முன்னால்‌ வைத்தாள்‌. சசிக்குப்‌ புரிந்துவிட்டது, இந்தக்‌ 
காரணத்திற்காகவே அவள்‌ ரூபாயை முடி போட்டுக்கொண்டிருந் 
தாளென்று. 

மன்னி...நீ ரொம்ப அலட்சியப்படுத்துகிறே...” 

்‌ புஞ்சி அங்கு இல்லை. அவள்‌ புக்ககம்போய்‌ பலநாட்களாகிவிட்‌ 
டன. அவள்‌ இருந்திருந்தால்‌ வேறு என்னமாவது சொல்லியிருப்‌ 
பாள்‌ இன்னும்‌ கடுமையாக, இன்னும்‌ காரசாரமாக, 

குஸுமா அமைதியாகவே பேசினாள்‌--*அம்மா மாட்டுத்‌ 
தொழுவத்தைப்‌ பெருக்கிக்கொண்டிருக்கிறுள்‌. போம்மா மதி 
அவளுக்குக்‌ கொஞ்சம்‌ துணைசெய்‌. ஸுதேவனுக்கு உன்னைக்‌ 
கட்டித்‌ தருவதைப்‌ பற்றி இங்கே சின்னபாபுவுடன்‌ பேசப்‌ போவ 
தில்லை. அம்மா வேலையைப்‌ போட்டுவிட்டு இங்கே வந்து விடப்‌ 
போகிறாள்‌. காரியத்தை முடித்துவிட்டு தலைக்குக்‌ கொட்டிக்‌ 
கொண்டு வந்தால்‌ போதும்‌...சின்னபாபு இங்கே உட்கார்ந்திருப்‌ 
பார்‌ அது மட்டும்‌.” 

குஸுமாவுக்கு உத்தரவு பிறப்பிக்கவும்‌ தெரியும்‌. ஏன்‌ தெரி 
யாது அவளுக்கு; எல்லாருமே கூடிப்பேசித்தான்‌ பசு வாங்குவ 
தற்கு அவளுடைய ஒரு ஜதை வங்கியைப்‌ பறித்துக்கொண்டுவிட 
வில்லையா? அதை அவள்‌ ஏன்‌ விடுவாள்‌? நடுநடுவே பயங்கரமான 
சந்தர்ப்பங்களில்‌ இப்போது சசியுடன்‌ சண்டை தொடுத்ததுபோல்‌, 
எல்லோரையும்‌ தன்‌ ஏவலுக்குப்‌ பணியும்படிச்‌ செய்வாள்‌. 

மதி சென்றதும்‌ சசி, “மருந்து சாப்பிட்டதனால்‌ வயிற்று வலி 
ஏதாவது குணமாகியதா குஸும்‌?” என்று கேட்டான்‌. 

“நல்ல மருந்து! தக்குணுண்டு மாத்திரை - என்ன மருந்தோ 
மண்ணாங்கட்டியோ. நீங்கள்‌ ஏன்‌ திரும்பி வரவில்லை? மாத்திரை 
உட்கொண்டும்‌ வலி குறையாமல்‌ போயிருந்தால்‌?” இதுதான்‌ நம்‌ 
பிக்கைத்‌ துரோகம்‌- சரி வலி குறைந்துவிட்டது தெரிகிறகே. ராத்‌ 
திரி எழுந்துவந்து பார்த்துவிட்டு மருந்தும்‌ கொடுத்தான்‌. அவள்‌ 
மருந்தைச்‌ சாப்பிட்டாள்‌. வலி குறைந்துவிட்டது. ஆனால்‌, 
குஸுமாவின்‌ மனத்துள்‌ ஏதோ ஓன்று குறையவில்லையே. 

சசிக்குச்‌ சற்று எரிச்சலாக இருந்தது. 

“எப்பொழுதும்‌ நான்‌ பார்க்கிறேன்‌ குஸாம்‌, நீ எதையோ 
சுற்றி வளைத்துப்‌ பேசுநறொய்‌!' 


"அப்படி ஏதாவது இருக்கிறதா? சுற்றிவளைத்தா பேசுகிறேன்‌? 
ஐயோ சின்னபாபு, இருக்கிறது. சில பேருக்கு மட்டும்‌ ஒரு மணி 

காலம்‌ மார்பைப்‌ பரிசோதித்துப்‌ பார்க்கிறீர்‌. எனக்கு மலேரியா 
காய்ச்சல்‌ வந்தால்‌ என்னால்‌ இப்படியெல்லாம்‌ காட்டிக்‌ கொண் 
டிருக்க முடியாது. மார்பை பரிசோதிப்பது டாக்டரின்‌ வேலையா?” 
குஸுமாவின்‌ மனப்போக்கு சசிக்கு விளங்கவே இல்லை. வயிற்று 
வலிக்காக ஒருமணிநேரம்‌ அவளுடைய மார்பில்‌ ஸ்டெதஸ்‌ 
கோப்பைப்‌ பதித்து இதயத்‌ துடிப்பைக்‌ கவனித்திருந்தால்‌ அவள்‌ 
இன்பம்‌ கண்டிருப்பாளோ? தலைவலிக்குச்‌ சிகிச்சை செய்ய காலை 
வருட வேண்டுமென்பது குஸு-மாவின்‌ கொள்கையோ என்னவோ? 
சசி டாக்டர்‌, இதுபோன்ற அசட்டுத்தனங்களுக்கு இடம்‌ தருபவ 
னல்லன்‌. 

£குஸுமா உனக்கு எங்கே கிடைத்தது ரூபாய்‌?” 

'எங்கேயிருந்தும்‌ கிடைக்கும்‌. . உங்களுக்குச்‌ சேர வேண்டி 
யதை இதோ தருகிறேன்‌. வாங்கிக்‌ கொள்ளுங்கள்‌. ? 

“எங்கிருந்து இந்த ரூபாய்‌ திடைத்தது என்பதைச்சொன்னால்‌ 
வாங்கிக்‌ கொள்கிறேன்‌.” 

“என்ன நான்‌ திருடி இருடிக்கொண்டு வந்தேன்‌ என்ற எண்‌ 
ணமா?" 

சரியான வாய்ப்புக்‌ கிட்டியது சசிக்கு. குஸுமாவை இப்படி 
வேடிக்கையாகக்‌ கிளறினால்‌ அவள்‌ சிரித்து விடுவாள்‌ என்று நினைத்‌ 


தான்‌. 

“இதில்‌ என்ன ஆச்சரியம்‌? திருடாமல்‌ உனக்கு எங்கிருந்து 
ரூபாய்‌ வரும்‌? நீ சம்பாதிக்கறாயா என்ன?" 

குஸுமா அதற்கு, “என்‌ அப்பா நிரம்பத்தான்‌ சம்பாதிக்‌ 
இருர்‌. அதனால்‌ உங்களைப்போல பெரிய மனுஷ்யர்களாக நாங்கள்‌ 
அகமுடியுமா? மனிதன்‌ கழுத்தில்‌ கத்தி வைத்து நாங்கள்‌ அநியாய 
மாகப்‌ பணம்‌ சம்பாதித்துப்‌ பெரியமனிதர்களாகி விடவில்லை. 
நீங்கள்‌ எங்களை ஏழையென்றாலும்‌ நாங்கள்‌ ஏழைகள்தான்‌; 
திருடர்கள்‌ என்றால்‌ திருடர்கள்தான்‌! 

சசியின்‌ முகம்‌ சுண்டிக்‌ கறுத்துவிட்டது. 

அன்று முழுவதும்‌ அவன்‌ மனசு சரியாகவே இல்லை. குன்னைச்‌ 
சுற்றி நாற்புறமும்‌ பாதுகாத்து வந்த கல்விஅறிவும்‌ நாகரிகமுமான 
தண்ணிய சுவரில்‌ விரிசல்‌ இருப்பதைக்‌ கண்டுபிடித்து விட்டாள்‌ 
குஸுமா. அவள்‌ சொன்னதில்‌ பொய்‌ எதுவுமில்லை. ஹாரு 
கோஷை விட அவனுடைய தந்தை ஒருசமயம்‌ ஏழையாக இருக்க 
வில்லையா? கோபால்‌ மனிதர்களின்‌ கழுத்தை அறுத்துப்‌ பணம்பண்‌ 
ணியதை இல்லை யென்று சொல்ல யாராவது முன்வருவார்களா? 
கோபாலைவிடக்‌ குஸுமாவின்‌ தந்‌ைத யோக்கியமான மனுஷ்யர்‌ . 

குஸுமாவுக்கு அவர்‌ இடையிடையே கடிதம்‌ எழுதுவார்‌. அந்த 
மாதிரி அழகாக முத்துமுத்தாக எழுதத்தெரியாதே கோபாலுக்கு. 
முகவரியில்‌ குஸுமாவின்பெயரை வங்காளி எழுத்திலும்‌, மற்றதை 
ஆங்கிலத்திலும்‌ அவர்‌ எழுதுவார்‌. கோபாலுக்கு ஏ. பி. ஸி. டி. 
கூடத்‌ தெரியாது. தூக்கி எறிந்தாற்போல்‌ சசி சொன்னபோது 
இதையெல்லாம்‌ குஸுமா மனத்துள்ளேயே வைத்திருந்தாள்‌. 


தரொமத்தவர்கள்‌ சசியை 'சோட்பாபு' (இளைய பாபு) என்று 
அழைத்தால்‌ மட்டும்‌ அதில்‌ ஒரு கெளரவமும்‌ இல்லை. என்னவோ 
எல்லோரும்‌ அப்படி அழைக்கின்றனார்‌. பெருமைக்குரியது அந்தப்‌ 
பெயரில்‌ ஒன்றுமில்லை. கோபாலின்‌ பின்னால்‌ திரிபவர்கள்‌ அவனைச்‌ 
சிறிய வயதில்‌ அப்படிக்‌ கூப்பிட்டதனால்‌ இந்தப்‌ பெயர்‌ அவனுக்கு 
நிலைத்துவிட்டது. மற்றபடி ஒன்றுமில்லை. இதையெல்லாம்‌ மறந்து 
அவன்‌ எப்படி. அகம்பாவமாகப்‌ பேசினான்‌? அவன்‌ சோட்பாபுவாக 
இருக்கலாம்‌. ஆனால்‌ எல்லாரிடத்திலும்‌ செல்லுமா அவனுடைய 


அகம்பாவமான நடத்தை? 


சசியின்‌ தன்மானத்திற்கு ஒரு பேரதிர்ச்சி ஏற்பட்டது. 


“நான்‌ இப்படி ஒருவிதமாக பேசிவிட்டகால்‌ குஸுமா தனக்‌ 
குள்ளேயே சிரித்தக்கொண்டாளோ என்னவோ? திடுமென இரண்டு 
காசு புரண்டால்‌ இப்படித்தான்‌ மனிதர்களுக்கு மண்டைகஇிறுக்கு 
ஏற்படுமென்று அவள்‌ நினைத்துக்கொண்டாளோ? பின்‌ அவள்‌ 
என்‌ தந்தை பணம்பண்ணியவிதம்‌, அவர்‌ படித்திருக்கும்‌ அளவு 
எல்லாவற்றையும்‌ எப்படிக்‌ தெரிந்து கொண்டாள்‌?-— இப்படி 
அவன்‌ நினைக்கத்‌ கொடங்கினான்‌. 


குஸுமா நாலு நாட்களுக்குப்‌ பிறகு மன்னிப்புக்‌ கேட்க அவ 
னிடம்‌ வந்தாள்‌. பகல்வேளை. ஓசைப்படாமல்‌ திருடனைப்‌ போல்‌ 
வந்தாள்‌. 


சசியின்‌ வீட்டுக்குப்‌ பின்புறம்‌ தோட்டம்‌. அந்தத்‌ தோட்டத்‌ 
தில்‌ விசு, மா, பலா மரங்கள்‌, முள்கீரைத்‌ தண்டு, நறுமணம்வீசும்‌ 
முள்சம்பகம்‌, பவளமல்லிகைப்‌ புதர்கள்‌ மலிந்திருந்தன. . அந்தப்‌ 
புறக்கடை வாயிலாக உள்ளே நுழைந்து அறை ஜன்னலுக்கு 
வெளியே ஒரமாக ஒளிந்தபடி குஸுமா கூப்பிட்டாள்‌ 


“சோட்பாபு....உங்களைத்தான்‌.” 


சசி எழுந்து தோட்டத்துப்‌ பக்கமாக நோக்குகையில்‌ ஜன்ன 
லுக்குக்‌ கழ்ப்புறமாக அவன்‌ பத்திரமாக வளர்த்துவந்த ரோஜாச்‌ 
செடியை குஸுமா காலாலேயே துமுக்கி மண்ணோடு மண்ணாக 
அமுக்கிவிட்டாள்‌. 

“செடியை மிதித்துப்‌ பாழாக்கி விட்டாயே? இதன்மேல்‌ 
தான்‌ வந்து நிற்க வேண்டுமா?” என்றான்‌ ௪௪. 

சசி அருமையாக வளர்க்கும்‌ புஷ்பச்‌ செடியை நாசம்‌ பண்‌ 
ணியதும்‌ அவள்‌ காரியம்‌ முடிந்தது. சசி அவளை மன்னித்து விட்‌ 
டான்‌; செய்த தவறுக்கெல்லாம்‌ மன்னித்துவிட்டான்‌. இதுவரை 
குஸுமா அவனிடம்‌ செய்த தவறுக்கெல்லாம்‌ மன்னிப்பு. நாலு 
நாளாகத்‌ தனக்கு தூக்கமே பிடிக்கவில்ல்யென குஸுமா சொன்‌ 
னாள்‌. அவள்‌ சொன்னதை சசி நம்பினான்‌. குஸ ₹மா முகத்தில்‌ துளி 
யேனும்‌ மாறுதல்‌ இராமல்‌ புளுகு பேசுவாள்‌ என்பது தெரிந்தும்‌ 
அவன்‌ அவளை நம்பினான்‌. இதற்குக்‌ காரணம்‌; குஸுமா பேசிய 
தற்குப்‌ பிரமாணமாக அவள்‌ கண்களில்‌ நீர்‌ தளும்பும்‌. இன்னும்‌ 
சில இனங்களுக்கெல்லாம்‌ பிறந்தகம்‌ போக இருப்பதாகக்‌ குஸுமா 
சொன்னாள்‌. அவளுடைய தந்தை புவனேச்வர்‌ கடிதம்‌ போட்‌ 
டிருக்றொராம்‌. சோட்பாபு மீது கோபம்‌ கொண்டு, போய்விடு 
திறோமே என்று நினைக்கும்போது அவளுக்கு மனசே சரியாக இல்லை 
யாம்‌! அதற்காக மன்னிப்பைக்‌ கோர வந்திருக்கிறாள்‌! 

“எனக்கு இப்படி ஒரு குணம்‌ இருப்பதனாலேயே என்னை 
யாருமே நிமிர்ந்து பார்ப்பதில்லை. எனக்கும்‌ வாயை அடக்கிக்‌ 
கொள்ளத்‌ தெரியவில்லை." 

சசி வினவினான்‌--- “அன்று ராத்திரி உனக்கு என்ன நேர்ந்தது? 
நிஜத்தைச்‌ சொல்லு.” 

“வயிற்றுவலி” 

“நாக்கைக்‌ காட்டு” 

குஸுமா வெட்கம்‌ படர நாக்கைக்‌ காட்டினாள்‌. 

'சுத்தமாகத்தான்‌ இருக்கிறது” 

'சுத்தமாக நாக்கு இருப்பதனால்‌ என்னவோ? 


“இல்லை, நாக்கு அசுத்தமாக இருப்பதற்கு எந்தக்‌ காரண 
மும்‌ இல்லை.” 

குஸுமாவின்‌ உடல்நலம்‌ வெளிப்பார்வைக்கும்‌ மோசமாக 
இல்லை; உள்ளத்திலும்‌ அவள்‌ நல்ல உரம்‌ உள்ளவளே. இதனா 
லேயே சசிக்குக்‌ குஸுமா பிடித்திருந்தது. பத்து வருஷத்துக்கு ஒரு 
தடவை ஓர்‌ இரவே அவள்‌ இந்த வயிற்று உளைச்சலால்‌ அவதியுறு 
வாள்‌; மற்றபடி நோய்நொடி எதுவுமில்லை அவளுக்கு. “இப்படித்‌ 
தான்‌ இருக்க வேண்டும்‌. வங்க நாட்டுக்‌ குடும்பப்‌ பெண்களுக்கு 
இதுபோன்ற உடல்நலம்‌ இருந்தால்‌ இன்று இந்தச்‌ சமுதாயம்‌ சர்‌ 
கெட்டழிய வேண்டிய காரணமே இல்லை.” - இவ்வாறு சசி எண்ணு 


வான்‌. 

ஜன்னல்‌ மூலமாக உள்ளே கண்ணைச்‌ செலுத்திக்‌ குஸுமா, 
உங்கள்‌ அறைக்குள்‌ வந்து பார்க்கலாமா சோட்பாபு?" என்றாள்‌. 


தாராளமாக வரலாம்‌--ஸிந்து யாரையாவது கூப்பிடட்‌ 
டுமா?” 


'வேண்டாம்‌...நான்‌ தனியாகவே வந்து பார்க்கிறேன்‌.” 


குஸுமா தனியாகவே சசியின்‌ அறையை வந்து பார்த்தாள்‌. 
இது சரியல்லவென்று சசிக்குத்‌ தெரியும்‌. ஆனால்‌ அவன்‌ குடுக்க 
வில்லை. “இதனால்‌ யாராவது விரசமாக நினைக்கக்கூடும்‌. பேசக்கூடு 
மென்றால்‌, நானா அவளை வலியக்‌ கூப்பிட்டேன்‌?” என்று நினைத்துக்‌ 
கொண்டான்‌. 


சசியின்‌ அறையைக்‌ கூர்ந்து கவனித்துவிட்டு குஸுமா, 
'ரொம்ப ஒழுங்காக எல்லா சாமானும்‌ வைத்திருக்கிறது” என்‌ 
ருள்‌. ஆனால்‌ காட்சிச்சாலையிலுள்ள விசித்திரப்‌ பொருள்களைப்‌ 
போல்‌ சாதாரண ஒருவனுடைய படுக்கையறையில்‌ கண்ணைக்கவர்‌ 
வதற்கு அப்படி என்ன இருந்தனவோ? பெரிய அலமாரி-- அதனுள்‌ 
ஐந்து தட்டுக்கள்‌. மற்றோர்‌ அலமாரியில்‌ இடம்‌ கொள்ளாத புத்த 
கங்கள்‌. இன்னொன்றின்‌ மேல்படியில்‌ மூன்றிலும்‌ சிகிச்சை சம்பந்த 
மான புத்தகங்களின்‌ வரிசை. கீழ்த்தட்டில்‌ பளபளப்பான டாக்ட 
ரின்‌ கருவிகள்‌. “எந்தக்‌ கருவி எதற்குப்‌ பயன்படுகிறது'- என்று 
குஸுமா கேட்டாள்‌. குஸுமா பரபரப்புடன்‌ இல்லை. ஆறஅமரவே 
தனக்கு விருப்பம்‌ உள்ளவரை சசியின்‌ அறையில்‌ இருந்தாள்‌. சுவ 
ரில்‌ சில போட்டோ படங்கள்‌ தொங்கின. எங்கோ மனம்‌ சுழல 
அவற்றைப்‌ பார்த்தாள்‌. அந்தப்‌ படங்கள்‌ பெரும்பாலும்‌ சசியின்‌ 
வீட்டைச்‌ சேர்ந்த ஆண்‌ பெண்களுடையன. இதற்கு விளக்கம்‌ 
தேவையில்லை. குமுதனின்‌ படத்தைச்‌ சுட்டி குஸுமா, “இது அவன்‌ 
தானே?” என்றாள்‌. சென்ற வருஷம்‌ சசி சுவரில்‌ அழகாக மிடைந்த 
நெற்கதிர்கைத்‌ தொரங்கவிட்டிருந்தான்‌. அகைக்‌ கண்டதும்‌ 
குஸுமா, மிகவும்‌ களிப்பெய்தினாள்‌. “அந்த மரப்பெட்டியில்‌ 
என்ன இருக்கிறது, மருந்துகளா? பார்க்கலாமா? அந்தச்‌ சின்ன 
அலமாரியில்தான்‌ மருந்து சீசாக்கள்‌ அத்தனை இருக்கே, பெட்டி 
யில்‌ இன்னும்‌ எதற்கு??- கேட்டாள்‌ குஸுமா. 


“இந்த. அறையில்‌ தனியாகத்தான்‌ படுக்கிறீர்களா சோட 
பாபு?” 

“தனியாகத்தான்‌” 

“அப்படியா, பெண்டாட்டி வருவதற்கு எத்தனை நாளா 
குமோ? நான்‌ சீக்கிரம்‌ பிறந்தகம்‌ போய்விடப்போகிறேன்‌ சோட்‌ 
பாபு... நான்‌ திரும்பி வரப்போவதில்லை. * 

“வரமாட்டாயா? ஏன்‌?'... சசி கேட்டான்‌ வியப்புமேலிட. 


குஸுமா சற்று சிந்தித்தாள்‌. “வருவேன்‌. ஆனால்‌ தாள்‌ 
கழித்துத்தான்‌ . ஒருவருஷங்கூட ஆகும்‌. இன்னொரு வருஷங்கூடப்‌ 
போனாலும்‌ போகும்‌ திரும்பிவர. சரி, நான்‌ வரட்டுமா சோட்‌ 
பாபு?” 

'நீ எப்படிப்‌ போவாய்‌ ? அப்பா, அந்தப்‌ பக்கம்‌ வெளித்தாம்‌ 
வாரத்தில்‌ உட்கார்ந்திருக்கிறார்‌. தூங்கி எழுந்துவிட்டார்‌.” 

“அனால்‌ எப்படிப்‌ போவது? குஸுமா கேட்டாள்‌. 


அவள்‌ அப்படிப்‌ பயந்து போனதாகக்‌ தெரியவில்லை. எதிர்‌ 
பாராத எந்த இடைஞ்சலாவது தோன்றினால்‌ குஸுமா அமைதி 
யாகவே இருப்பவள்‌. கலங்கமாட்டாள்‌; மருண்டுபோகமாட்டாள்‌. 


“சற்று உட்கார்ந்திரு. அப்பா இன்னும்‌ சற்றுப்‌ பொறுத்து 
உள்பக்கமாகப்‌ போய்விடுவார்‌” என்றான்‌ சசி. 


“அப்படியானால்‌ கதவை மூடிவிடுங்கள்‌. அவர்‌ இந்தப்பக்கம்‌ 
திரும்பிப்‌ பார்த்துவிட்டால்‌?” 

விதி இப்படிச்‌ செய்யுமென்று யார்‌ நினைத்தார்‌! இன்று 
கோபால்‌ தூங்கியெழுந்ததும்‌ இந்த வெளித்தாழ்வாரத்தில்‌ வந்து 
உட்காருவாரென்று யார்‌ நினைத்தார்‌; அதுவும்‌ ஏழு வருடங்‌ 
களுக்குப்‌ பிறகு. ப 

பூஜாவிற்கு (துர்காபூஜை) அப்புறமே காவுதியாவின்‌ ஆரோக்‌ 
கியம்‌ படிப்படியாக சீர்படத்‌ தொடங்கியது. மலேரியாக்‌ காய்ச்சல்‌ 
மட்டுப்பட்டது; காலரா நின்றது; மக்களுக்கும்‌ நல்ல பசியெடுத்‌ 
குது. மீன்‌, பால்‌ எல்லாம்‌ விலை இறங்கி, நிரம்பக்‌ கிடைத்தன. 
நிமோனியா, இன்ப்ளூயென்ஸாவில்‌ சிலர்‌ மாண்டனர்‌; அது ஒன்‌ 
றும்‌ பெரிதல்ல. மார்கழி தை மாதங்களில்‌ வாய்க்காலிலும்‌ நீர்‌ 
வடியத்தொடங்கெது. மாசி மாதத்திற்கெல்லாம்‌ குட்டைகள்‌ 
வரளலாயின. பங்குனிமாதம்‌ பல பெரிய நீர்நிலைகளில்‌ முழங்கால்‌ 
நீரே இருந்தது. சித்திரையில்‌ மழை ஒருபாட்டம்‌ பெய்யாது 
போனால்‌ குளம்குட்டை யாவுமே பொட்டு நீர்‌ இராமல்‌ உலர்ந்து 
போகும்‌: அப்போது கிராமத்தில்‌ குடிநீர்ப்‌ பஞ்சம்‌ தலைக்காட்டும்‌. 
சீதல்பாபுவின்‌ வீட்டிற்கு முன்னாலுள்ள ஊரணிதான்‌ காவுதியா, 
ஸாத்காம்‌, உக்காபார்‌ ஆகிய ஊர்களில்‌ வசிப்பவரின்‌ உயிரைக்‌ 
காத்து வந்தது. பாபுக்களின்‌ சொந்தக்‌ குளத்தில்‌, பாபுவின்‌ வீட்‌ 
டாரைத்‌ தவிர வேறு யாருமே நீர்மொள்ளக்கூடாதெனத்‌ தடை 
செய்யப்பட்டிருந்தது. கையில்‌ தடிகள்‌ ஏந்தி பாராக்காரர்கள்‌ 
காவல்புரிந்தனர்‌. சீதல்பாபு வீட்டைச்சேர்ந்த பிள்ளைகள்‌, மருமக்‌ 
கள்மார்கள்‌, மற்றும்‌ சிறுமியர்‌ குளத்து நீரில்‌ துளைந்து செய்யும்‌ 

ஆர்ப்பாட்டத்தை இந்தத்‌ தடியேந்திய காவலாளர்‌ பார்த்துத்‌ 
தாமும்‌ கொம்மாளம்‌ போடுவர்‌. குளத்துத்துறையைத்‌ தவிர 
இராமமக்கள்‌ வேறு இடங்களில்‌ நீர்‌ மொள்ள வசதியற்றோ, 
குடுக்கப்பட்டோ இருந்தனர்‌. சீதல்பாபு வீட்டின்‌ பசங்கள்‌ 
குடைந்து நீராடியபிறகு அந்தக்‌ குளத்து நீர்‌ சேறாகக்‌ கலங்கிக்‌ 
கிடக்கும்‌. 

நீர்மொள்ள வருவோர்‌ சிலர்‌, “இந்தப்‌ பெரிய வீட்டுப்‌ 
பிள்ளைகளைச்‌ சற்றுக்‌ கடியக்கூடாதா காவல்‌ இருப்பவங்களே?” 
என்பர்‌. 

அதற்குக்‌ காவலாளி, “திக்கி கிஸ்கோ-? துமாரா?” (குளம்‌ 
யாருடையது, உன்‌ அப்பனுதா)' என்பான்‌ திமிருடன்‌. ஆமாம்‌ 
குளம்‌ பாபுக்களுடையதுதானே! 


ஆனால்‌ சித்திரை மாதம்‌ வருவதற்கு இன்னும்‌ நாளிருக்கிறது. 
இந்த வருஷம்‌ மழை எப்படிப்‌ பெய்யுமோ? அதை இப்பொழுதே 
முன்கூட்டி எப்படிச்‌ சொல்வது. குளிர்நாளை ஜனங்கள்‌ சுகமாகவே 
கழித்து விட்டனர்‌. ௧இ, மாகுர்‌, ஷோல்‌ மச்சங்கள்‌* நிரம்பத்தான்‌ 
அகப்படுகின்றன. குளம்குட்டை சொந்தமாக உடையவர்‌ நீர்‌ 
வற்றும்போது கூடை நிறைய மீன்களைப்‌ பிடிப்பர்‌. அவற்றுள்‌ 
கல்ஸேயும்‌, ல்யாடா மீனுமே ஏராளமாக இருக்கும்‌. 

இத்த வாய்க்கால்‌, இன்னும்‌ பல வாய்க்கால்கள்‌ பின்னி 
யோடும்‌ பிராந்தியமானதால்‌ நல்ல பாதைகள்‌ இல்லை. ஆனால்‌, 
குளிர்காலத்தை நாட்டுப்புறத்தில்‌ கழிக்க வேண்டுமென்று விமல்‌ 
பாபு தம்‌ குடும்பத்துடன்‌ ஒரு மோட்டருள்பட கிராமத்தில்‌ முகாம்‌ 
போட்டு விட்டார்‌. 


பாஜித்பூரில்‌ மோட்டார்‌ இருக்கிறது. ஆனால்‌ காவுதியாவில்‌ 
இந்த மோட்டார்‌ என்ன செய்யும்‌? 

குஸுமா சசியைப்‌ பார்த்து, “அந்தத்‌ தடவை கல்கத்தா 
வில்‌ நானுந்தான்‌ மோட்டாரில்‌ போனேன்‌ ...கல்யாணம்‌ ஆவதுற்கு 
முன்பு அப்பா என்னை அழைத்துப்‌ போனார்‌ கல்கத்தாவுக்கு!” 
என்றாள்‌. 

'உனக்கு அந்த சமாசாரம்‌ ஞாபகமிருக்கிற தர?” என்று 
கேட்டான்‌ ௪9, 

குஸுமா வியப்பால்‌ கண்கள்‌ விரிய, “அப்பப்பா, எப்படி 
மறப்பேன்‌? எத்தனை நாள்தான்‌ ஆயிற்று? ஏழெட்டு வருஷங்கள்‌ 
ஆகியிருக்குமா? எனக்கு வயசு என்ன இருக்கும்‌ சொல்லுங்கள்‌?” 
என்றாள்‌. 


*நன்னீரில்‌ வாழும்‌ மனிதர்‌ உண்ணும்‌ மீன்‌ வகைகள்‌ 

'இருபத்தைந்தா?' 
“போங்கோ, இருபத்தொன்று”. 


ஸுதேவனுக்கு மதியை மணம்‌ செய்விக்கும்‌ பேச்சு முறிந்து 
விட்டது. குஸுமா இதுவரை அதைப்பற்றி எடுக்கவே இல்லை. 
மதிக்கு மணமானால்‌ என்ன, ஆகாது போனால்‌ என்ன. அவளுக்கு 
அதில்‌ எந்தவிதமான பங்குமில்லை. எதைப்‌ பற்றியும்‌ பேசாமல்‌ 
அவள்‌ படுத்துத்‌ தூங்கிப்‌ போய்‌ விடுவாள்‌. இந்தப்பக்கம்‌ நிதாயி 
அடிபோட்டுக்‌ கொண்டே இருந்தான்‌, ஸுதேவுக்காக அல்ல, குன்‌ 
விவாகத்திற்காகத்தான்‌. சசியுடன்‌ ஒருதரம்யோசனைக்‌ கேட்டதும்‌ 
பரானிடம்‌ முடிவாகச்‌ சொல்லும்படியாயிற்று - *ஸுதேவுக்கு 
மதியைக்‌ கட்டிக்கொடுக்கமுடியாது. நிதாயி நிதானமாகவே 
தன்‌ விஷயத்தை எடுக்கவில்லை. ஆசையெல்லாம்‌ காட்டினான்‌ ; நல்ல 
படி சொல்லிப்‌ பார்த்தான்‌; சற்றுக்‌ கடுமையாகக்‌ கோபம்‌ காட்டி 
னான்‌. ஆனால்‌ முடியவில்லை, பரான்‌ சம்மதிக்கவில்லை. 


சோட்பாபு அவனைத்‌ தடுத்து, “ஆம்‌! ஹாருஅண்ணா இறந்து 
போனபோது யார்‌ அவனுக்குக்‌ கொள்ளி போட்டது? அவனைப்‌ 
பாடையில்‌ சுமந்தது யார்‌? சோட்பாபுதானே? சோட்பாபு எப்‌ 
போது தடுத்துக்‌ கூறுறொரோ பஸ்‌; அதற்கு மேல்‌ என்ன? சோட்‌ 
பாபுவின்‌ வாக்கு வேத வாக்கல்லவா?” என்றான்‌. 


“எனக்குச்‌ சொந்த புத்தியில்லை? மதியை நகரத்தில்‌ ஒருநல்ல 
வானைப்‌ பிடித்து அவனுக்கு கட்டித்‌ தருகிறேன்‌” -இப்படிப்‌ பரான்‌ 
சொல்லியே இருக்க வேண்டாம்‌. 


எப்படியாயினும்‌, அப்புறம்‌ ஸுதேவன்‌ நிதாயியின்‌ மீது 
பாஜித்பூரில்‌ வழக்கு தொடுத்து விட்டான்‌. பெரிதான குற்றச்‌ 
சாட்டு - ரொக்கமாக கொடுத்த பணத்தை மோசடி செய்தது; 
சட்டவிரோதமாக ஆளை மடக்கிப்‌ போட்டது, அடித்தது - இவை 
போன்ற குற்றங்களுக்கு ஏதோ ஆத்திரத்தால்‌ ஸுதேவன்‌ வழக்குப்‌ 
போட்டு விட்டானே தவிர அவனால்‌ ருஜுபடுத்த முடியுமா என்‌ 
பது சந்தேகம்‌. நிதாயி பதறாத மனிதன்‌. சட்டென ஒன்றைச்‌ 
செய்துவிடுபவனல்ல. பிரமாணம்‌ காட்டி அவன்‌ எந்த மாதிரி 
அநியாயவழிகளையும்‌ கையாள மாட்டான்‌. 


ஒருநாள்‌ பாஜித்பூரிலிருந்து திரும்பிவரும்‌ நிதாயியைச்‌ சசி 
ராஸ்தாவில்‌ சந்திக்க நேரிட்டது. இந்த வழக்கில்‌ நிதாயியே குற்ற 
முள்ளவன்‌ என்று சந்தேகித்தாலும்‌ சசியின்‌ கோபம்‌ ஸுதேவனின்‌ 
மீதே சென்றது. நிதாயி ஸுதேவனின்‌ மாமன்‌. கோர்ட்டு வரைக்‌ 
கும்‌ போகாமல்‌ இதைத்‌ தீர்த்துக்கொள்ள முடியாதா? கோர்ட்‌ 
டில்‌ மதியின்‌ பெயர்‌ அடிபடப்போகிறது; பரான்‌ சாட்சியம்‌ கூறப்‌ 

போகத்தானே வேண்டும்‌! இது ஓர்‌ அசங்கியமான, விபரீதமான 
விஷயமாகும்‌. 

ஆனால்‌ நிதாயியுடன்‌ வழக்குப்பற்றி சசி எதையும்‌ ஆலோ 
சனை செய்யவில்லை. ன 

நீ எனக்குக்‌ கொஞ்சம்‌ பணம்‌ பாக்கி இல்லையா? என்றான்‌ 
சசி. 

"கொடுத்து விடுகிறேன்‌ சோட்பாபு... இதோ மாசிமாதம்‌ 
போனதும்‌ கொடுத்து விடுகிறேன்‌. ” 

சசியோசித்து, “மாசி மாதமா? சரி அப்படியே செய்‌. லாலி 
யின்‌ கன்றை நீ பரானுக்கா கொடுத்தே? லாலி (பசு) பால்‌ தருவ 
தில்லையாமே? கேள்விப்பட்டேன்‌. ' 


“லாலியின்‌ கன்றை எதற்காகப்‌ பரானுக்குக்‌ கொடுக்கவேண்‌ 
டும்‌ சோட்பாபு?” 

“லாலியை விற்கும்போது அதன்‌ கன்றைப்‌ பரானுக்குகொடுப்‌ 
பது பற்றி எந்தப்‌ பேச்சுமில்லேயே?” 

“இல்லை சோட்பாபு, இப்படி எதுவுமே பேசவில்லை. பரான்‌ 
பொய்‌ சொல்லுகிறான்‌. ஹாரு அண்ணாவிடமிருந்து லாலியை 
நான்‌ வாங்கினேன்‌. பரானுக்கு அது தெரியுமா?” 

சசி உதாசீனமாகவே, 'கிடக்கட்டும்‌, அப்படி இல்லையென்றால்‌ 
அதற்கு மேல்‌ என்ன பேச? நாளைக்கும்‌ மறுநாளைக்கும்‌ இரண்டு 
சேர்‌ பால்‌ அனுப்பு நிதாயி. வீட்டில்‌ விசேஷம்‌, தேவைப்படுகிறது” 
என்றான்‌. 

சசி கிளம்பினான்‌. நிதாயி சொன்னான்‌ -- “சோட்பாபு இதைக்‌ 
கேளுங்கள்‌, பாஜித்பூரில்‌ மாப்பிள்ளையைப்‌ பார்த்தேன்‌. நாளைக்குச்‌ 
சம்பந்தி இந்த ஊருக்கு வருகிறாராம்‌ - எந்த மாப்பிள்ளை? நடுவர்‌.” 

சசிக்கு இந்தச்‌ சமாசாரம்‌ தெரியாது. அவர்களுக்கு எந்தச்‌ 
செய்தியையும்‌ எட்டவிடாமல்‌ நந்தலால்‌ கிராமத்துக்கு விஜயம்‌ 
செய்வதைக்‌ குறித்து அவன்‌ வியப்பே அடையவில்லை. விவாகத்‌ 
திற்கு பின்பே நந்தலால்‌ மாமனார்‌ வீட்டின்‌ தொடர்பையே நிறுத்தி 
விட்டான்‌. கடிதங்கூடப்‌ போடுவதில்லை; போட்ட கடு தங்களுக்கும்‌ 
பதில்‌ எழுதுவதில்லை. பிந்து முதலில்‌ கடிதங்கள்‌ போட்டாள்‌. கண 
வனுடைய உத்தரவுக்குப்‌ பயந்து இதனைச்‌ செய்தாள்‌. நந்த 
லாலுக்கு இது தெரிந்துவிடவே, அவளும்‌ இந்தக்‌ கடிதத்தொடர்‌ 
பையும்‌ நிறுத்தவேண்டியதாயிற்று. ஒருசமயம்‌ அவள்‌ இரண்டு, 
மூன்று நாட்களுக்குப்‌ பிறந்தகம்‌ வந்தாள்‌; அதுவும்‌ கணவனுக்குத்‌ 
தெரியாமல்‌; ஏதோ அலுவலாக நந்தலால்‌ பத்துப்‌ பதினைந்துநாட்‌ 
கள்‌ பம்பாய்‌ சென்றிருந்தபொழுது. பம்பாயிலிருந்து இரும்பிவந்‌ 

ததும்‌ ஒருநாள்‌ நந்தலால்‌ தன்‌ மனைவியைப்‌ பார்த்து, “காவுதியா 
வுக்குப்‌ போயிருந்தாயா?' என்று கேட்டான்‌. 


பிந்து நடுநடுங்கிப்‌ போய்‌, மெல்லச்‌ சிரித்து விஷயத்தை மூடி 


- வைக்கப்பார்த்தாள்‌. “ஒரேநாள்‌ போயிருந்தேன்‌. அப்பா உடம்பு 


சரியாயில்லையென்றதால்‌... போனது தப்பா? அதனால்‌ கோபமா?” 
என்றாள்‌. 

“கோபமா என்றா கேட்றொய்‌' - சீறி, 'மட்டகுலத்தில்‌ பிறந்‌ 
தாயல்லவா; மட்டமான பெண்‌”: என்றான்‌. 


கதிகெட்டு வந்த நாட்டுப்‌ பெண்‌ - வேண்டாவெறுப்பாய்‌ 
ஏற்ற நாட்டுப்‌ பெண்‌ - எழுதப்‌ படிக்க, ஆடவோ, பாடவோ 
ஒன்றுமே கற்றறியாத பட்டிக்காட்டுப்‌ பெண்‌-- எதற்கும்‌ உதாவாக்‌ 
கரையானவள்‌ . 


பிந்துவை நந்தலால்‌ ஏன்‌ துறந்து விடவில்லை என்பது 
யாருக்குத்‌ தெரியும்‌? ஒருவேளை கடமை உணர்வினாலா; அவளை எப்‌ 
படி. வேண்டுமானாலும்‌ ஆட்டிப்புடைக்கலாம்‌ என்பதாலா? எத 
னாலோ நந்தலால்‌, பிந்துவுக்கு ஒருவித மதிப்பு இருப்பதனாலோ 
என்னவோ -யார்‌ அறிவார்‌? பிந்துவுக்கு உடம்பெங்கும்‌ நகைகளை 
பூட்டி உடுக்க நல்ல சேலைகளை அவன்‌ கருவதில்‌ ஏதோ ரகசியம்‌ 
இருந்தது! பிந்து உடம்பில்‌ இரவலாகப்‌ பெற்ற நகைகளுடனா 
பிறந்தகம்‌ வந்திருந்தாள்‌? அவளுக்கு எட்டாத பொருள்‌ எட்டியது 
போல காட்டி மினுக்குவதற்கா அவள்‌ வந்தாள்‌? யாருக்குத்தெரி 
யும்‌! வாழ்க்கையில்‌ யாருக்குமே புரிபடாத சில மருமங்கள்‌ காவுதி 
யாவைச்‌ சேர்ந்த பிந்துவையும்‌ பற்றிக்‌ கொண்டனவோ - 
கல்கத்தா நகரில்‌ காணும்‌ பெயர்‌ இனம்‌ புரியாத ஒரு ரகசியத்‌ 
தன்மை. நந்தலால்‌ எத்தனைவிதமாக அவமானப்படுத்தினாலும்‌ சச 
மட்டும்‌ போகாது இருப்பதில்லை. 


பாஇ போண்ட்டா நோன்பு* தினங்களில்‌ அவனுக்கு நெற்றிப்‌ 
பொட்டு வைத்திருக்கிறாள்‌. அப்போதெல்லாம்‌ பிந்துவின்‌ உடம்‌ 
பில்‌ அத்தனை நகைகளை அவன்‌ பார்த்திருக்கிறானா? இல்லை. சாதா 
ரணமாக வீட்டினுள்‌ வளையவரும்போது அணியும்‌ நகைகளை பிந்து 
விரும்புவதில்லை. அதனால்‌ பிந்து நிம்மதியாக வாழ்கிருளா என்று 
எண்ணுவான்‌. ஒருவிஷயம்‌ அவனுக்குப்‌ புரிபடவில்லை. வெளியார்‌ 
புரிந்துகொள்ளும்படியான விஷயமல்ல அது. நந்தலால்‌ தனியாக 
வேறு வீட்டில்‌ பிந்துவை வைத்திருக்கிறான்‌. நந்தலாலின்‌ குடும்பத்‌ 
இல்‌ இருபத்தைந்து ஆண்டுகள்‌ வாழ்ந்துவிட்டு அந்த இடத்தில்‌ 
எத்தனைநாட்கள்‌ கடத்தப்‌ போகிறாய்‌ என்று அவளை கேட்டபோது 
சகோதரனின்‌ நலத்தைக்‌ கோரி. வங்கப்‌ பெண்மணிகள்‌ அனுஷ்டிக்கும்‌ ஒரு 
நோன்பு-ப்ராத்ரு த்விதீயை-ஈம்முடைய-நாக பஞ்சமியைப்‌ போன்ற விரதம்‌. 

அவள்‌ மழுப்பி விடுவாள்‌. 'பொதுக்குடித்தனத்தில்‌ சண்டை 
சச்சரவு ஏற்பட்டதால்‌ தனியாகப்போக நேரிட்டது. இங்கே நான்‌ 
சுதந்திரமாக இருக்கிறேன்‌' என்றதும்‌ சிரிப்பாள்‌. உண்மையில்‌, 
அவள்‌ மனநிறைவுடன்‌ இருக்கிருளென்பதை அது காட்டியது. 
வேலையாட்களுக்குக்‌ குறைவில்லை. காவலுக்கு வாசலில்‌ ஒரு 
தர்வான்‌. அறைகளில்‌ விலையுயர்ந்த பொருள்கள்‌ மலிந்து 
விளங்க; சற்று மிகையுங்கூட. பிந்துவுக்காக நந்தலால்‌ நாகரி 
கத்தின்‌ சிகரமான நடவடிக்கைகளை எடுத்துக்‌ கொண்டிருக்கிறான்‌. 
வீடெங்கும்‌ உயர்வகைப்‌ பரிமளத்தின்‌ (சென்ட்‌) நெடி! 


அப்படியானால்‌ நந்தலால்‌ பிந்துவின்‌ மீது கொள்ளை ஆசை 
வைத்திருக்கிறான்‌? பிந்துவின்‌ வீட்டிற்குப்‌ பலமுறைசென்று பார்த்‌ 
திருக்கிறான்‌. அவள்‌ என்றும்போல்‌ கவடற்று, சாதாரணமாக இருப்‌ 
பதுபோலவே தோன்றினாள்‌. கேட்டபோது, நந்தலால்‌ அன்று வர 
மாட்டானென்பதைத்‌ தெரிவித்தாள்‌. மீண்டும்‌ சில நாட்கள்‌ 
சென்று பார்த்தபோது பிந்து ரகசியம்‌ நிரம்பியவளாகவே விளங்‌ 
கினாள்‌. பிந்து அலங்காரம்‌ பகட்டாகப்‌ பண்ணிக்‌ கொள்வதில்‌ 
கவனமாக இருந்ததால்‌ அவளுக்குப்‌ பேசக்கூட சமயமில்லை! ஒரு 
மணிநேரத்திற்குள்‌ நந்தலால்‌ வரப்போகிறான்‌. 


வாழ்வில்‌ புரிபடாததகோர்‌ மருமமான போக்கு பிந்துவையும்‌ 
பற்றிக்கொண்டது வேறென்ன! 


மறுநாள்‌ சசி வாய்க்கால்‌ துறைப்பக்கம்‌ சென்றான்‌. ஹாரு 
வின்‌ கருகிய உடலுடன்‌ படகில்‌ ஒரு மாலைப்பொழுது அவன்‌ 
கழித்த அதே துறை. இளங்காலை. 

நந்தலால்‌ வருறெ செய்தியை வீட்டுக்குத்‌ தெரிவிக்கவில்லை 
சசி. நந்தலால்‌ அவர்கள்‌ வீட்டுக்கே போவதில்லை. ஆனால்‌ சசிக்கு 
பிந்துவைப்‌ பற்றிய செய்தி எதுவும்‌ தெரியவில்லை. நந்தலாலிடம்‌ 
அவளைப்‌ பற்றி அறியத்தான்‌ அவன்‌ அந்தப்‌ படகுத்துறைக்கு வந்‌ 
தது. கிராமத்தில்‌ பல பேர்‌ இருக்கையில்‌ நந்தலாலைத்‌ தனியாக 
அழைத்துப்‌ போய்‌ தங்கையைப்‌ பற்றி விசாரிப்பது முடியாத காரி 
யம்‌. 


சசியின்‌ மனத்தில்‌ ஒரு விருப்பம்‌ இருந்தது. அது ஒரு நடக்‌ 
காத கற்பனை. பிந்துவின்‌ விவாஹ விஷயத்தைப்‌ பற்றிச்‌ சசி அறி 
வான்‌. ஆனால்‌ அது இன்று நடந்த விஷயமல்ல; பழைய வரலாறாக 
விட்டது. இதுவரை நந்தலால்‌ கோபத்துடன்‌ இருந்தான்‌. அவன்‌ 
மீது தவறு ஒன்றுமில்லை. ஆனால்‌ வாழ்வெல்லாம்‌ நடந்து போன 
விஷயத்தை நினைத்துக்கொண்டு இப்படி இருப்பதில்‌ லாபம்‌ என்‌ 
னவோ? இன்று நந்தலால்‌ கோபாலை எளிதாக மன்னித்துவிடலாம்‌. 
வலுக்கட்டாயம்‌ எதுவுமின்றி அவன்தானே விரும்பி பிந்துவை 

மணந்துகொண்டான்‌. கோபால்‌ செய்த தவறுக்காக நந்தலால்‌ 
கோபமடைந்தான்‌. இதற்காக பிந்து தண்டனைக்குள்ளாவது உசித 
மல்ல. 


பிறந்த வீட்டுத்‌ தொடர்பைத்‌ துண்டித்துக்‌ கொண்டதே 
அவள்‌ அனுபவிக்கும்‌ தண்டனை என்று சசி எண்ணினான்‌. இன்று 
நந்தலாலைத்‌ தன்‌ வீட்டிற்கு அழைக்கத்‌ துணிந்திருந்தான்‌. இந்த 
ஏழு வருஷமாக கோபால்‌ எவ்வளவோ இதுபற்றி மனது இடிந்து 
போயிருப்பதைச்‌ சொல்லி, இவ்வளவுதூரம்‌ பார்க்கக்கூடாது, ஒரு 
மாதிரி இந்த மனஸ்தாபத்திற்கு ஒருமுடிவு கட்ட வேண்டுமென்‌ 
பது அவன்‌ எண்ணம்‌. 

அப்புறம்‌ நந்தலால்‌ வந்தான்‌. முன்னைவிட அவன்‌ முதுமை 
யுடன்‌ தோன்றினான்‌. இன்னும்‌ பாபுக்குரிய நாகரிகப்‌ பகட்டு அதிக 
மாயிருந்தது. அவனுடன்‌ வந்த வேலைக்காரனே பெரிய மனுஷ்யன்‌ 
மாதிரி இருந்ததைக்‌ கொண்டு இவ்வாறு சொல்லலாம்‌. இந்தத்‌ 
துளியளவு வாய்க்காலில்‌ இரண்டு பேருக்குப்‌ படகு அமர்த்திக்‌ 
கொள்ள நந்தலால்‌ பத்துப்‌ பேரை அமர்த்திக்‌ காசு தந்தான்‌. 
ஒருவேளை நீருள்‌ படகு கவிழ்ந்து மூழ்கிவிடுமோ என்ற பயம்‌ இருக்க 
லாம்‌ - கல்கத்தாவில்‌ வாழ்பவராயிற்றே! 

அவன்‌ முன்னெச்சரிக்கையாகச்‌ செய்தி அனுப்பாததைக்‌ 
குறித்துச்‌ சசி எதுவும்‌ சொல்லவில்லை. “எப்போது புறப்பட்டாய்‌ 
கல்கத்தாவிலிருந்து? என்று விசாரித்தான்‌. 

பிந்து சசியைவிட ஓராண்டு சிறியவள்‌. அந்தக்‌ கணக்கில்‌, 
அவன்‌ நந்தலாலுக்கு மரியாதை மனுஷ்யன்‌, சிறிய மைத்துனன்‌ 
அன்று. 

“நேற்றுக்கு முன்னாள்‌” 

“பிந்து செளக்கியமா?” 


“அவளுடைய செளக்யத்துக்கென்ன?” 


எதற்கு எந்தமாதிரி பதில்‌! நந்தலாலை நேரில்‌ பார்த்து அவன்‌ 
இப்படி உரைத்ததைக்‌ கேட்டுச்‌ சசியின்‌ கற்பனையெல்லாம்‌ அவிந்‌ 
தொழிந்தது. குரோதம்‌, வஞ்சம்‌, இவையே மனிதனை ஆட்டிவைப்‌ 
பவை. அவற்றை ஓழிப்பது அவ்வளவு எளிதன்று. அப்படிச்‌ செய்‌ 
தால்‌ எதை நம்பி வாழ்வது? 

“சமாசாரம்‌ தெரிந்தது இன்று காலை, நீ வரப்போவது. 
அப்பா சொன்னார்‌ - படகுத்துறைக்குப்‌ போடா சசி; மோட்டார்‌ 
வண்டியிலே பாபுவை ஏற்றிக்கொண்டு வா என்று. அவரே வர 
இருந்தார்‌, நான்தான்‌ தடுத்துவிட்டேன்‌. வாயுவால்‌ அவஸ்தைப்‌ 
படுகிறார்‌. அவரால்‌ வெகுநேரம்‌ துறையில்‌ காத்திருக்க முடியாது, 

படகு எப்போது வருமோயென்று. நீ வரப்போகும்‌ செய்திகேட்டு 
வீடே ஒரே கொந்தளிப்பாக இருக்கிறது, நந்தா” என்றான்‌ சசி. 
நந்தலால்‌, “உம்‌, மோட்டார்‌ யாருடையது?” என்றான்‌. 


'சீதல்பாபுவின்‌ தம்பி விமல்பாபுவுடையது. அவர்கள்‌ ஜமீன்‌ 
கார்கள்‌.” 

'சிதல்பாபு மனுஷ்யன்‌ எந்த மாதிரி?” 

இக்கேள்வி சசியைச்‌ சற்று வியப்புள்‌ ஆழ்த்தியது. 

'நல்லமாதிரி - தர்மசர்ச்சைகளில்‌ நிரம்பப்‌ பிடித்தம்‌. இங்‌ 
கேயே நின்றிருந்தால்‌...உன்‌ வேலையாளிடம்‌ சொல்லி சாமான்களை 
மோட்டாரில்‌ ஏற்றச்சொல்லேன்‌. பட்குக்காரனைத்‌ திருப்பி விடு. 
எங்கள்‌ ஊர்‌ படகு இருக்கிறதே; அதிலே திரும்பி விடலாம்‌.” 

நந்தலால்‌ தலையசைத்து, “இன்றே நான்‌ திரும்பிப்‌ போக 
வேண்டும்‌ சசி; இங்கே காரியம்‌ பார்த்துக்‌ கொண்டு உங்கள்‌ வீட்‌ 
டுக்கு வர எனக்கு நேரம்‌ இருக்குமோ இராதோ...எங்கே இருக்கப்‌ 
போகிறது..2?' என்றான்‌. 

சசி இந்த அவமானத்தை வாங்கி விழுங்கி வைத்தான்‌. 

“இன்று உன்னை யார்‌ விடப்போகிறார்கள்‌ - எல்லாரும்‌ உன்‌ 
வருகைக்காகக்‌ காத்திருக்கன்றனர்‌ நந்தா” என்றான்‌ சசி. 

“நான்‌ திரும்பிப்‌ போக வேண்டும்‌. பாஜித்பூரில்‌ முக்கிய 
மான வேலை வேறு இருக்கிறது. சீதல்பாபுவைப்‌ பார்த்தானதும்‌ 
வந்த படகிலேயே நான்‌ திரும்பி விடுகிறேன்‌.” 

சீதல்பாபுவைச்‌ சந்திக்க வேண்டிய நிமித்தமென்ன என்று 
சசி கேட்டதற்கு, நந்தலால்‌ வழவழவென்று பதில்‌ கூறினான்‌, 
பாஜித்பூரில்‌ சீதல்பாபுவின்‌ நிலபுலம்‌ சிலவற்றை வாங்கும்‌ நோக்க 
மென்று. இதைச்‌ சொல்ல நந்தலாலுக்குச்‌ சற்றுச்‌ சிரமமாக இருந்‌ 
அது. 

“சரி காரியம்‌ இருந்தால்‌ உன்னை நான்‌ தடுக்கவில்லை. இந்த 
ஒருவேளை மட்டும்‌ வந்து வீட்டில்‌ சாப்பிட்டு விட்டுப்‌ போ” என்ற 
தும்‌ சசி, “அப்பாவே வந்து கூப்பிடுவார்‌, ஆனால்‌ நான்தான்‌ 
கடுத்து நிறுத்திவிட்டேன்‌” என்றான்‌. 

ஆனால்‌ நந்தலாலுக்கு இது சரிப்படவில்லை. அவனுக்கு எங்கே . 
சமயம்‌? 

£ஓ, அப்படியானால்‌ சரி” என்றான்‌ சசி. 

அவனுக்குப்‌ பற்றி வந்தது எரிச்சல்‌. தகரக்கொட்டகையின்‌ 
ஒருபுறம்‌ சண்டி என்ற பயல்‌ ஜாதிக்காய்‌ பெட்டி மீது பான்‌ பீடி 

திலி எல்லாம்‌ நீலம்‌ - சிவப்பு-அன பொட்டலங்களில்‌ சுற்றிவைத்‌- 
திருந்தான்‌. சண்டி எழுந்து வந்து வாய்‌ பிளக்கச்‌ சீதல்பாபுவின்‌ 
மோட்டார்‌ வண்டியையே பார்த்துக்கொண்டிருந்தான்‌. காவுதியா 
விலே மோட்டார்‌ வண்டி! நந்தன்‌ மோட்டாரையே நோக்கினான்‌ 
- சற்றைக்கொருதரம்‌. ஆனால்‌ சசியுடன்‌ அவன்‌ தொடர்பை ஒருவித 
மாக முடித்துக்கொண்டதும்‌ அந்த மோட்டாரில்‌ செல்ல அவ 
னுக்கு வாய்ப்பு இல்லை. “சீதல்பாபுவின்‌ வீடு இங்கிருந்து எவ்‌ 
வளவு தூரம்‌ இருக்கும்‌?” என்றான்‌. 

“திராமத்தின்‌ கடைசியில்‌. ' 

“ரொம்ப தூரமிருக்கும்‌. குதிரைவண்டி ஏதாவது கிடைத்‌ 
தால்‌? வேலைக்காரனை அனுப்பி வரவழைக்கிறேன்‌.” 


குதிரைவண்டி ஒன்று வந்தது. “இது ஜமீன்தாரின்‌ வீட்டுக்குத்‌ 
தான்‌ போகிறது ; வேண்டுமானால்‌ இதில்‌ ஏறிக்கொள்ளேன்‌. ” 


ரஸிக்பாபுவின்‌ தோட்டத்தின்‌ ஒரு மரத்தின்‌ மீது சசியின்‌ 
நோக்கு நிலை கொண்டிருந்தது. இப்போது அது சண்டியின்‌ கடை. 
மேல்‌ நிலைத்தது. 

நந்தலாலுக்கு என்ன பேசுவதென்று தெரியவில்லை. “சமயம்‌ 
கிடைத்தால்‌ உங்கள்‌ வீட்டுப்பக்கம்‌ வருகிறேன்‌ சசி” என்றான்‌. 


சமயம்‌ வாய்ப்பதாவது? அவ்வளவுதான்‌ என்று அர்த்தம்‌. 
_ படகினுள்‌ வந்து ஸூட்கேஸிலிருந்து கண்ணாடி, சீப்பை வெளியே 
எடுத்து நந்தலால்‌ தலைமயிரை வாரி ஒழுங்குப்படுத்திக்‌ கொண் 
டான்‌. வெற்றில்ப்பெட்டியிலிருந்து இரண்டு வெற்றிலையும்‌, 
ஜர்தா * குப்பியிலிருந்து கொஞ்சம்‌ ஜர்தாவையும்‌ வாயில்‌ 
போட்டுக்கொண்டான்‌. உடம்பில்‌ விலையுயர்ந்த சால்வையைப்‌ 
பிரித்துப்‌ போர்த்துக்‌ கொண்டதும்‌ அவன்‌ மோட்டாரில்‌ ஏறிக்‌ 
கொண்டான்‌. 


“வாயேன்‌ சசி... நான்‌ சற்றுச்‌ சடுதியாக காரியத்தை முடிக்க 
வேண்டும்‌. ? 


மோட்டார்‌ இப்போது அவனுக்குச்‌ சொந்தம்போல்‌ அகிவிட்‌ 
டது. இது வியப்பிற்குரிய விஷயமே யல்ல. மோட்டாரில்‌ ஏறிப்‌ 
பழக்கப்பட்டவன்‌ தானே நந்தலால்‌. சசி எப்போதும்‌ மாட்டு 
வண்டியைத்தான்‌ விரும்புபவன்‌. 

£நீ போ நந்தா... எனக்குக்‌ கொஞ்சம்‌ ஜோலி இருக்கு 


இந்தப்‌ பக்கம்‌” என்றான்‌ ௪9. 


*தங்க நிறமான வாசனைப்‌ புகையிலை 

கல்கத்தா நகரம்‌! மோட்டாரில்‌ ஏறிக்‌ கல்கத்தா நாகரிகன்‌ 
காவுதியா நாட்டுப்புறத்திற்கு விஜயம்‌ செய்கிறான்‌. பிந்துவை, 
நந்தன்‌ தனியாக வீடு அமைத்து வைத்திருக்கிறான்‌. என்னென்ன 
நாகரிக ஆடம்பரங்கள்‌ உண்டோ அவையாவும்‌ குவித்துள்ளான்‌. 
பிந்து இருக்கும்‌ நகரப்பகுதி அப்படி ஒரு நல்ல இடமெனச்‌ சொல்ல 
முடியாது. நந்தலால்‌ பைத்தியக்காரனா என்ன? அவன்‌ பைத்தி 
யமோ இல்லையோ, அவளைச்‌ சுலபமாக அடித்துப்போட்டுவிடலாம்‌. 
மழைத்தூவானம்போல்‌ அடி, குத்து, கிள்ளு, உதை. எத்தனைநேரம்‌ 
தான்‌ பொறுப்பாள்‌? ஓர்‌ ஐந்து நிமிடமே. இந்த ஐந்து நிமிடத்திற்‌ 
குள்‌ அவள்‌ காலடியில்‌ வந்து விழுவான்‌. தன்னிலை மறந்து, தன்‌ 
நினைவு இழந்து கிடப்பான்‌. 

இருப்பினும்‌ நந்தலால்‌ பிந்துவின்‌ மீது ஆசை வைத்திருந்‌ 
தான்‌. 

குளிர்‌ அதிகரித்து வந்தது. தைப்பூசம்‌ வருவதற்கு இன்னும்‌ 
நீண்டநாள்‌ இல்லை. கிராமத்தில்‌ உரலில்‌ தானியம்‌ குற்றும்‌ வள்ளைப்‌ 
பாட்டு கேட்டுக்‌ கொண்டே இருந்தது. வானில்‌ கதிரவனின்‌ 
வெம்மை மட்டுப்பட்டது. வயல்களில்‌ நவரைப்‌ பயிர்‌ செழுமை 
யாக இருந்தது. பனியால்‌ மக்களின்‌ உடம்பில்‌ வெடிப்புக்கள்‌ 
தோன்றின. உடம்பை அழுத்தித்‌ தேய்த்தால்‌ சகை புரண்டு 
போகும்‌. கம்பளிப்‌ போர்வை யாவும்‌ வெளியே எடுக்கவேண்டிய 
தாயிற்று. குளிர்வாடையை விலக்கத்‌ தட்டி, துணித்திரையெல்‌ 
லாம்‌ தொங்கவிடப்பட்டன வீடுகளில்‌. மதிக்கு ஜுரம்‌ வரவேண்‌ 
டிய நிலைதான்‌. ஆனால்‌ அதில்‌ விழவில்லை. குஸுமாவுக்கு ஒருதரம்‌ 
வயிற்று உளைப்பு கண்டது. பரான்‌ வெல்லம்‌ காய்ச்சுவதில்‌ இறங்கி 
விட்டான்‌. இந்தத்‌ தடவை ஈச்சஞ்சாற்றிலிருந்து வெல்லம்‌ பண்ண 
வேண்டுமென்று அவனுக்கு ஓர்‌ ஆசை. சசியிடம்‌ பணம்‌ கடனாக 
வாங்கி அவன்‌ மேலும்‌ நாற்பது மரங்களைக்‌ குத்தகை எடுத்திருக்‌ 
கிறான்‌. லாலியின்‌ (பசு மாடு) கன்றை ஒருநாள்‌ நிதாயி பரானுக்குத்‌ 
திருப்பி தந்துவிட்டான்‌. 


“சோட்பாபுவினால்தான்‌, இராதுபோனால்‌ நீ கன்றுக்குட்டி 
யைத்‌ திருப்பிப்‌ பெற்றிருக்கவே முடியாது” இப்படிச்‌ சொன்னவ 
வள்‌ குஸுமா. ஈச்சமரத்துக்காக சசியிடம்‌ பரான்‌ பணம்‌ கடனாகப்‌ 
பெற்றது குஸுமாவுக்குச்‌ சற்றும்‌ பிடிக்கவில்லை. இதெல்லாம்‌ 
பார்த்தால்‌ நடக்காத காரியமென்று பரான்‌, அவள்‌ சொன்னதைக்‌ 
காதில்‌ போட்டுக்கொள்ளவே இல்லை. மோக்ஷதாவின்‌ உடல்நிலை 
சில தினங்களாகச்‌ சரியாக இல்லை. சசியின்வீட்டில்‌ வந்தடைந்த 
பெண்‌. அவனுக்கு ஏதோ சித்திப்பெண்‌ முறையாக வேண்டும்‌. 
அவள்‌ பிள்ளை பிரசவித்த சமயம்‌, சீதளம்‌ ஏறி நிமோனியா கண்டு 
மரித்துப்‌ போனாள்‌. 

இந்த நிகழ்ச்சி சசிக்குப்‌ பேரதிர்ச்சியாக இருந்தது. வீட்டு 
முற்றத்தில்‌ தாற்காலிகமாக மிகக்‌ கம்மிச்‌ செலவில்‌ மூங்கில்‌ 
மறைப்புக்‌ கட்டி, தனிப்‌ பிரசவ அறை ஒன்று உருவாக்கப்பட்டது. 
மேலே தகரத்‌ தகட்டுக்கூரை. பிரசவம்‌ ஆனதும்‌ இதை எடுத்துவிட 
லாம்‌. இறந்து போனவளுக்கும்‌ இந்த முறை கையாளப்பட்டது. 


இப்போது சசியின்‌ வீட்டில்‌ இந்த முறையே நிரந்தரமாகிவிட்‌ 
டது. சசியும்‌ இதுபோல்‌ ஒரு குச்சுள்ளில்தான்‌ பிறந்தவன்‌; அவ 
னுக்கு அது ஞாபகமில்லை. சசி இவ்வுலகில்‌ வெறுமேனியாகச்‌ சந்நி 
யாசியைப்‌ போல்‌ வந்தான்‌. இப்போது அவன்‌ டாக்டர்‌. நல்ல 
சம்பாத்தியம்‌ வருறெது. ஆனால்‌ இப்படியொரு ஓர்‌ அவலமான 
நிலைக்கு அவன்‌ ஏன்‌ இடம்‌ தந்தான்‌? 

அவன்‌ வெறும்‌ பணம்‌ ஈட்டுவதற்கா டாக்டரானான்‌? 
பணத்துக்கு ஏற்றாற்போலத்தானோ சிகிச்சையும்‌ செய்வான்‌? 
ஊர்முழுவதற்கும்‌ ஆரோக்கிய வாழ்வைப்‌ பற்றி எடுத்துரைப்பது 
எவராலும்‌ ஆகாது. அது போகட்டும்‌. தன்‌ சொந்த வீட்டில்‌ 
கூடவா அவன்‌ இப்படி அலட்சியமாக இருப்பான்‌? 

இல்லை, அவன்‌ டாக்டரல்ல; வியாபாரி. அவன்‌ பணம்‌ 
பண்ணத்தானா உலகில்‌ இத்தொழிலை ஏற்றான்‌? மரணத்துடனும்‌, 
நோயுடனும்‌ போராட அவன்‌ கூலிக்கு வேலை செய்யும்‌ சைநிகனா? 
வீட்டில்‌ ஆரோக்கியமே இல்லாத ஒரு சூழ்நிலை - மரணம்‌ ஆட்சி 
செலுத்தும்‌ அவலமான ஒரு சுற்றுப்புறம்‌. 


பிறகு சில தினங்களுக்கெல்லாம்‌ தன்‌ வீட்வெரைக்குமாவது 
ஓர்‌ ஆரோக்கியச்‌ சூழ்நிலையை உண்டாக்க அவன்‌ முனைந்து இறங்‌ 
தினான்‌. 

“எதனால்‌ பல்லைத்‌ துலக்குகிறீர்கள்‌?” 

“கரிப்பொடியால்‌, ஏன்‌?” 

“வேப்பங்குச்சியால்‌ துலக்குங்கள்‌ * ட 

£ திடுமென வேப்பம்குச்சி எதற்கு? கரிப்போட்டுத்‌ தேய்த்‌ 
தால்‌ எவ்வளவு சுத்தமாக வெளுக்கிறது!? 

கரிப்பொடியை உபயோகிக்கும்‌ வீட்டைச்‌ சேர்ந்தவர்கள்‌ 
வேப்பங்குச்சியைப்‌ பயன்படுத்த ஒப்புக்கொள்ளவில்லை. 

சசிக்கு என்ன, மண்டை ஏதாவது குழம்பிவிட்டதா? 

இந்தப்‌ பல்‌ துலக்கும்‌ விஷயத்திற்கு இத்தனைக்‌ கெடுபிடி 
எதற்கு? 
“என்ன குந்தா, தரையிலா பொரியைப்‌ போடுவது? கண்ண 


மில்லையா?” 

'இண்ணத்திலே போட்டா, இரண்டே வாயில்‌ கொட்டிக்‌ 
கொள்கிறானே! கீழே இரைத்தாற்போல்‌ போட்டால்‌, ஒவ்வொன்‌ 
றுகப்‌ பொறுக்கித்‌ தின்கிறான்‌.” 

அப்போது குந்தா தன்‌ இளம்பிள்ளையைப்‌ பெருமையுடன்‌ 
நோக்கினாள்‌. மத்துமதுக்கென்றிருக்கும்‌ குழந்தை. சசிக்கு அவனை 
எடுத்து வைத்துக்கொள்ளவேண்டும்‌ போலிருந்தது. சசி, குந்தா 
விடம்‌ விளக்கமாக உரைத்தான்‌- *அதற்கில்லை குந்தா, தரையில்‌ 
இப்படி அது பொறுக்கி எடுத்து வாயில்‌ போட்டுக்‌ கொண்டால்‌ 
கூடவே விஷக்கிருமியுந்தானே அவன்‌ வாயில்‌ போகும்‌. வயிற்றிலே 
பூச்சி வைக்கும்‌. அப்புறம்‌ அஜீரணம்‌ வரும்‌. அப்புறம்‌ வாந்தி 
பேதி” 

என்ன அபசகுனமான பேச்சு! குந்தா சொன்னாள்‌- “போதும்‌ 
நிறுத்து;அப்படி ஏதாவது குழந்தைக்கு வந்தால்‌ அது உன்‌ வாய்ச்‌ 
சொல்லால்தான்‌ வருமோ என்னவோ. டாக்டராகிவிட்டதனால்‌ நீ 
எதை வேண்டுமானாலும்‌ சொல்லலாமா? குழந்தைக்கு நீ நல்லதை 
விரும்பும்‌ பெரியவன்‌... இப்படிப்‌ பேசினால்‌ உன்‌ வார்த்தை பலித்‌ 
தாலும்‌ பலிக்கும்‌. விதி அப்படியும்‌ ஏதாவது விளையாடும்‌. இப்படி 
யெல்லாம்‌ பேசாதே” 

குந்தாவின்‌ பிள்ளை தரையில்‌ உடலைத்‌ தேய்த்துக்கொண்டே 
ஒவ்வொரு பொரியாகப்‌ பொறுக்கி வாயில்‌ போட்டுக்கொண்டிருந் 
தான்‌. சசி சொல்லும்‌ எச்சரிக்கையைக்‌ குந்தா நம்பவில்லை. தளிர்‌ 
விரல்களால்‌ குழந்தை பொரியை எடுத்து வாயில்‌ வைக்கும்‌ அந்த 
அழகிற்கு இணையேது! 

சசி ஏதோ கோபமாகச்‌ சொன்னதும்‌ குந்தா, “வாயை மூடு 
அண்ணா - குழந்தை உங்களுடையதல்ல. மாமா கண்ணை மூடிவிட்‌ 
டால்‌ இந்த வீட்டில்‌ என்னை அரைவிதாடிக்குமேல்‌ தங்கவிடமாட்‌ 
டாய்‌” என்றாள்‌. 

அவளை வீட்டை விட்டுத்‌ துரத்தும்‌ அளவுக்கு அவன்‌ எதுவும்‌ 
பேசிவிடவில்லை. 


சசி தன்‌ உபதேசத்தை விடவில்லை-- “அத்தே, குழந்தைக்கு 
அவ்வளவு பால்‌ கொடுக்காதே - அதை அவனால்‌ ஜீரணிக்க முடி 
யாது!” 

அத்தை நினைத்துக்‌ கொள்வாள்‌- “என்‌ தலைஎழுத்தே- வீட்‌ 
டில்‌ பாலுக்கு என்ன பஞ்சமா; பெருகி ஓடுகிறது. என்‌ பிள்ளை 
சற்றுப்‌ பருகுவதால்‌ என்ன முழுகிப்போய்விடுமோ குடித்தனம்‌? 

இதுமுதற்கொண்டே, எங்கே பாலைக்‌ குறைத்து விடுவார்‌ 
களோ என பயந்து, முடிந்தமட்டும்‌ அத்தை, குழந்தைக்குப்‌ பால்‌ 

புகட்டி வந்தாள்‌, அளவுக்கு மீறியே. பகல்வேளைகளில்‌ வீடெங்கும்‌ 
சுற்றிச்‌ சசி, “பகலில்‌ என்ன தூக்கம்‌; எழுந்திருங்கள்‌. இப்படித்‌ 
தூங்கினால்‌ உடல்‌ பெருத்துப்‌ போகும்‌, புத்தி மந்தமாகி விடும்‌. 
குளிர்காலத்தில்‌ தூக்கம்‌ எங்கிருந்து வரும்‌? பகற்பொழுதில்‌ ஏதா 
“ வது சுறுசுறுப்பாய்‌ காரியம்‌ செய்யுங்கள்‌” என்பான்‌. 


எல்லோரும்‌ இரண்டொருநாள்‌ இதையெல்லாம்‌ சகித்துக்‌ 
கொண்டனர்‌. எழுந்து உட்கார்ந்து கொட்டாவி வரச்‌ சிரித்தனர்‌. 
“சசிக்கு என்ன வந்தது? அவனுக்குச்‌ சீக்கிரம்‌ ஒரு பெண்ணைப்‌ 
பார்த்துக்‌ கட்டிவிட வேண்டும்‌!” என்று நினைத்துக்கொண்டனர்‌. 
ஆனால்‌ இரண்டுதாட்கள்‌ கழித்து பழையபடியே ஆயினர்‌. அவன்‌ 
சொன்னபடி செய்யவில்லை; எதிர்த்தனர்‌. வயதில்‌ சிறியவர்‌, கண 
வனுடன்‌ சம்சாரம்‌ செய்பவர்கள்‌, “ராத்திரியெல்லாம்‌ கண்‌ 
விழித்து வேலை செய்யட்டும்‌, அப்போது தெரியும்‌ தூக்கம்‌ எவ்வ 
ளவு அவசியமென்று என்றனர்‌. கணவன்‌ இராதவர்‌, “பகலில்‌ 
தூங்காமல்‌ என்ன செய்வது? எப்படித்தான்‌ பொழுதைப்‌ போக்கு 
வது? சசிக்கு ஏதாவது பைத்தியம்‌ பிடித்து விட்டதா? உடல்‌ 
ஆரோக்கியம்‌ எங்களுக்கு எதற்கு? என்றனர்‌. வயதான பெரிய 
பெண்டுகள்‌ நினைப்பதாவது- பகலில்‌ உறங்காமல்‌ இருந்தால்பித்த 
உப்புசம்‌ கட்டாயம்‌ மட்டுப்படுகிறது - உடம்பு கலகலவென்றிருக்‌ 
திறது. ஆனால்‌ பாழும்‌ சோறு வயிற்றில்‌ போனதுமே, கண்ணைச்‌ 
சற்று மூடிப்‌ படுக்கவேண்டும்‌ போலிருக்கிறதே, என்ன பண்ணு 
வது?” 

தந்தையான கோபால்‌, சசி இப்படி வீட்டில்‌ ஒரு சீர்திருத்‌ 
தம்‌ கொண்டு வருவதைப்‌ பார்த்து, “என்ன, கடைசியில்‌ வீட்டி 
லேயே தன்‌ டாக்டர்‌ ஞானத்தைப்‌ பிரயோகம்‌ த்து பரீக்ஷை 
பார்க்கிறானா சசி?” என்றார்‌. 


மாலை நேரமானதும்‌ சசி ஒவ்வோர்‌ அறையாகச்‌ சுற்றிப்‌ 
பார்க்க வருவான்‌. “காற்று உள்ளே புகாமல்‌ இப்படி ஜன்னலை 
யெல்லாம்‌ அடைத்துவிட்டால்‌ மூச்சுத்‌ திணறாதோ. பிராணவாயு 
இருந்தால்தானே?” என்பான்‌. 


அவார்களெல்லாரும்‌ சிரிப்பார்கள்‌. “ஜன்னலைத்‌ திறந்தால்‌ 
வாடைக்காற்றுதான்‌ வீசும்‌. அதுதான்‌ எங்கள்‌ மூச்சைத்‌ திணறச்‌ 
செய்கிறது. இவன்‌ கொஞ்ச நாழிகை இருந்து பார்க்கட்டுமே” 
என்பார்கள்‌. 

தட்டிக்கட்டிக்கொண்டு வசிப்பவர்களைப்‌ பார்த்து, சசி சொல்‌ 
வான்‌- “இப்படிச்‌ சற்றும்‌ காற்று புகாமல்‌, மறைப்பு இருந்தால்‌ 
சுவாசிக்க நல்ல காற்று எப்படி வரும்‌? இதனால்‌ துர்கந்தம்‌ பரவும்‌. 
கொஞ்சமாவது ஒரு பக்கத்துத்‌ தட்டிச்‌ சாளரத்தைத்‌ திறந்து 

வையுங்கள்‌. இப்படிச்‌ செய்தால்‌ நான்‌ நாளைக்கே வந்து கூரை 
மேல்‌ ரந்திரம்‌ செய்வேன்‌ - அதன்‌ வழியாக உள்ளே இருக்கும்‌ 
புழுக்கை நாற்றம்‌ வெளியேறும்‌.” 

குந்தா சொல்லுவாள்‌- *க்ஷேமியைப்‌ போலவே எங்களுக்‌ 
கும்‌ நிமோனியா வரச்செய்து சாகடித்து விடுவாயா சசி அண்ணா? 
இளங்குழந்தைகளுடன்‌ நாங்கள்‌ பொத்தல்‌ அறையில்‌ இருக்கி 
ரோம்‌. எவ்வளவு ஜாக்கிரதையாக வளையவருகிறோம்‌ தெரியுமா. 
இங்கே வெளிம்பரமான முற்றமோ, தாழ்வாரமோ இல்லை. இதில்‌ 
தானே எங்கள்‌ தலையெழுத்து இருக்கவேண்டும்‌. ” 


ஒவ்வொரு பேச்சுக்கும்‌ குந்தா ஏதாவது குற்றம்‌ குறைகூறு 
வாள்‌. இது அவளுடைய சுபாவம்‌. வீட்டிலிருப்பவர்களை அரோக்‌ 
திய பாதைக்குத்‌ திருப்பும்‌ முயற்சியைக்‌ கைவிட்டான்‌ சசி. முதலில்‌ 
அவனுக்குப்‌ கோபமாய்‌ வந்தது. படிப்படியாக அவனுக்கு ஞானோத 
யமாயிற்று. தான்‌ சொல்கிறபடி அவர்களெல்லாம்‌ ஆரோக்கிய 
வழியைக்‌ கடைப்பிடிக்க வேண்டுமானால்‌, அவர்களது வாழ்வையே 
நிலைகுலையச்செய்யும்‌ அளவிற்கு வந்துவிடும்‌. அதனால்‌ அவர்கள்‌ 
மேலும்‌ உடல்‌ நலம்குன்றித்‌ தவிப்பார்கள்‌ என்பது தெளிவாகி 
யது. நோயால்‌ பீடிக்கப்பட்டுச்‌ செத்தொழிவதையே அவர்‌ ஆனந்த 
மாக வரவேற்கின்றனர்‌. எதிலுமே தென்பில்‌ இல்லை, உற்சாக 
மில்லை, நிலையான சுகமில்லை. ஆரோக்கிய வாழ்விற்கும்‌ பொங்கி 
யெழும்‌ ஜீவசத்திக்கும்‌ அவர்கள்‌ தொலைவாக நின்றனர்‌. இரண்‌ 
டிற்கும்‌ ஒத்துப்போகாது. நொய்ந்த உடல்நிலையும்‌ சாம்பியஉள்ள 
மும்‌ கொண்ட அவர்கள்‌ காணும்‌ இன்ப்மெல்லாம்‌ ஓர்‌ வரம்புக்குள்‌ 
அடங்குவன. இதற்குள்ளேயே அவர்களது எழுச்சியும்‌ விழுச்சி 
யும்‌; இந்த உலகில்‌, ஒதமிகுந்த ஓர்‌ இருட்டறயில்‌ வரையப்படும்‌ 
கவிதைகள்‌. புழுத்த நாற்றம்‌, மங்கிய வெளிச்சம்‌, பாசி பிடித்த 
தரை, ஈரச்சதசதப்பு, காளாம்பூத்த உளுத்த மண்‌, பாதாளமூலி 
படர்ந்த ஓர்‌ உலகம்‌ அவர்களுடையது. வெயிலின்‌ வெம்மையும்‌ 
ஒளியும்‌ அவர்கள்‌ வாழ்விற்கு ஏற்றதல்ல. 

. சசி இப்படியெல்லாம்‌ எண்ணுவான்‌ ; எண்ணமிட்டு எதுவும்‌ 
செய்ய முடியாமல்‌ இருப்பான்‌. குமுதா ஒருநாள்‌ இதே மாதிரி ஒரு 
“லெக்சர்‌” செய்தாள்‌ - “உலகத்தில்‌ உள்ள அத்தனைபேரும்‌ சுத்த 
முட்டாள்கள்‌ என்பதை நிரூபிப்பதற்கு, துணியை அளக்கும்‌ 
கோலால்‌ நாம்‌ வானத்து வண்ணங்களை அளந்து பார்க்கிறோம்‌; 
வாழ்க்கை நிலையைக்‌ கணக்கில்‌ கொண்டு உள்ளத்தின்‌ இன்பதுன்‌ 
பங்களை நோக்குகிறோம்‌; மனிதன்‌ துயர்படுகிறான்‌; கோபத்தால்‌ 
பொருமுகிறான்‌ என்கிறோம்‌.” குமுதம்‌ சொன்னதில்‌ பொய்யே 
இல்லையென்று சசி நினைத்தான்‌. சிந்தனை உலகில்‌ உண்மையிலேயே 
நம்மிடையே பல புரை புரையான பாகங்கள்‌ இல்லை. பொருள்‌, 

பொருள்‌ இருப்பதன்‌ உண்மைநிலை இரண்டும்‌ ஒன்றாகிவிடுகின்‌ றன 
நம்‌ மனத்தில்‌. மனிதனுடன்‌ மனித வாழ்க்கைக்கு ஒருவித சம்பந்த 
மும்‌ இல்லை. இதனை நாம்‌ எண்ணிப்‌ பார்க்கிறோமா? மனிதன்‌ சிரிக்‌ 
கும்‌ போதோ, அழுதிடும்போதோ அந்தச்‌ சிரிப்போ, அழுகையோ 
மனிதனை எப்பொதுமே சுற்றிக்‌ கொண்டிருக்கின்றவா? மனிதன்‌ 
மனத்தில்‌ இவன்‌ சுகம்‌ அடைந்தவன்‌, இவன்‌ துயரப்படுபவன்‌ 
என்று “லேபில்‌” ஒட்டியிருக்கிறதா? “லேபில்‌” ஓட்டுவது தவறன்று. 
எந்தப்‌ பொருளுக்கும்‌ அது எதுவெனக்‌ கண்டுகொள்ள ஒரு குறி 
அவசியந்தான்‌. யார்‌ சிரிக்கின்றனர்‌, யார்‌ அழுகின்றனர்‌ இதைப்‌ 
புரிந்துகொள்ள ஒரு பத்துப்பதினைந்து சொற்களைப்‌ பயிலுவது 
செளகரியந்தான்‌. ஆனால்‌ அதற்கு மேல்‌ என்ன செய்கின்றோம்‌? 
ஒரு மாற்றத்திற்காக ஏன்‌ ஏங்குகிறோம்‌? வாய்வாளாது கண்ணீரை 
துடைத்து விட்டு மீண்டும்‌ ஏன்‌ உல்லாசமாகப்‌ பேச ஆரம்பித்து 
விடுகிறோம்‌? நோய்‌, துயர்‌, துன்பம்‌, வேதனை, மெலிவு இவற்‌ 
றிற்குப்‌ பதிலாக ஆரோக்கியம்‌, எதையும்‌ மறந்த நிலை, இன்பம்‌, 
உற்சாகம்‌ இவற்றைப்‌ பெறுவதனால்‌ என்ன லாபம்‌? இன்னும்‌ ஒரு 
வேடிக்கை. லாபம்‌ இராதுபோனால்‌ நஷ்டமாவது உண்டா? 


இவ்வாறு எண்ணமிட்டு, மூளை குழம்பியதே தவிர சசிக்கு, 
வேறு வெளிச்சமே தெரியவில்லை. அவன்‌ நோயைத்‌ தீர்க்கின்றான்‌ ; 
ஆனால்‌ கடைசியாக யோசிக்கும்போது ஒரே உண்மை புலனாகிறது; 
நோயை அனுபவிப்பது, உடல்நலம்‌ உறுவது, நோய்‌ தருவது 
தராதது சமமாகிவிடுகன்றன, நோயாளி வரைக்கும்‌ சரி, சசி 
வரைக்கும்‌ சரி. இதையெல்லாம்‌ தீவிரமாக ஆராயும்போது சசிக்கு 
ஒரு விசித்திரமான, ஐம்புலனைக்‌ கடந்த அநுபூதியே ஏற்பட்டது. 
இந்த மருமமிக்க ஓர்‌ அநுபூதி சசிக்கு மட்டுமே ஏற்படுவதன்று. 
எல்லா மனிதருள்ளும்‌ ஒரு சிறுபிள்ளைத்தனம்‌ மறைந்துள்ளது. 
மனத்துள்‌ எழும்‌ கவித்துவம்‌, கற்பனை, அது எழுப்பும்‌ தாறு 
மாறான மாயைகள்‌, பைத்தியக்கார பாவனைகள்‌ சமயாசமயங்களில்‌ 
இவற்றை வைத்து விளையாடிப்‌ பார்க்கிறது. 

ஒருநாள்‌ சசி, ஹாருகோஷ்‌ வீட்டிற்கு அருகிலேயே உள்ள 
பனந்தோப்பு ஓரமாக உள்ள மேட்டில்‌ ஏறினான்‌. மழைக்குப்‌ பிறகு 
அங்கு வெறும்‌ புதர்‌ மலிந்து விளங்கியது. அந்தப்‌ புற்பூண்டுகளி 
டையே நடந்து சென்று மேட்டுக்குச்‌ சசி செல்லவேண்டிய கார 
ணந்தான்‌ என்ன? சூரியன்‌ அத்தமிப்பதை நோக்குவதற்குத்தான்‌. 
இசை முடிவில்‌ மரங்களின்‌ வரிசை கறுத்த கோடுபோல்‌ தென்பட. 
டது. அதன்‌ மறைவில்‌ செங்கதிரவன்‌ இறங்குவதைப்‌ பார்க்கத்‌ 
தான்‌. 


இது என்ன குழந்தைத்தனமான பித்து! தான்‌ இப்படிச்‌ சிறு 
பிள்ளைபோல்‌ ஆ௫விடுவதைக்‌ குறித்து அவன்‌ வெட்கப்படவில்லை. 

மேட்டின்மீது ஏறி மேற்குவானை நோக்கி நின்றான்‌. அவன்‌ மனத்‌ 
துள்‌ என்றுமிராத ஓர்‌ அமைதி நிரம்பியது. எதிர்காலத்தில்‌ ஆவன 
செய்யவேண்டிய நற்காரியங்கள்‌, கெட்ட காரியங்கள்‌ எவ்வளவோ 
இருக்கின்றன. அவற்றிற்கு ஈடு கொடுக்க சக்தியும்‌, நம்பிக்கையும்‌ 
துணிவும்‌ அவனுக்கு வேணமட்டும்‌ இருந்தன. ஆனால்‌ கதிரவன்‌ 
சாயுமூன்பு சசிக்கு அச்சம்‌ பிறந்தது. சின்னவயதில்‌, தூக்கத்துக்‌ 
இடையே விழிப்பு ஏற்பட்டு ஒவ்வொருநாள்‌ அவன்‌ மருண்டு 
போயிருக்கிறான்‌. அதேபோன்ற ஒரு மருட்சி. சசியின்‌ உடலெங்‌ 
கும்‌ நடுக்கம்‌ கண்டது. சற்று நேரம்வரை அவனுடைய நிகழ்காலம்‌ 
எதிர்காலம்‌ யாவும்‌ இருந்த இடம்‌ தெரியவில்லை; மழுங்கியே 
போயின. சோர்ந்து எந்த உதவியும்‌ அற்றவன்‌ போலாயினான்‌. உல 
கத்துக்கு மேலே படிப்படியாக உயர்ந்து செல்லும்‌ பயங்கரமே 
நிலவும்‌ இடத்தில்‌, அடர்ந்த காடுபோன்ற மேட்டின்‌ சிகரத்தில்‌ 
சசி தன்னையே இழந்து நின்றான்‌. அவன்‌ முன்னால்‌ உருவமலிந்த 
அனந்த லோகம்‌. எல்லையற்றதும்‌, சிந்தனைக்கு எட்டாததுமான 
என்னவோ அவனைச்‌ சூழ்ந்து, கனத்து வருவதை அவன்‌ அறிய 
வில்லை. அவனுக்குத்‌ தான்‌ மூச்சு விடுவது கூடத்‌ தெரியவில்ல. 


இதன்பின்பே சிலநாள்‌ சசி சிந்தனையில்‌ ஆழ்ந்தவனாய்‌, உள்‌ 
ளம்‌ வெதும்பி இருந்தான்‌. 


> 


இராம வாழ்க்கையில்‌ மீண்டும்‌ சசிக்கு வெறுப்புத்‌ தட்டியது. 
எங்கோ மனத்தை பறிகொடுத்தமாதிரி இடையில்‌ சிலநாட்கள்‌ 
அவன்‌ இங்கு வசிக்கவேண்டியிருந்தது. மனத்தில்‌ அவன்‌ அரை 
குறையாக, தான்‌ வாழ்க்கையில்‌ செய்ய விரும்புவதைப்‌ பற்றியே 
சிந்திப்பான்‌. கல்வி, சமூகம்‌, உயர்தரமான சூழ்நிலையில்‌ ஒளியும்‌ 
கோலாகலமும்‌ நிரம்பிய வாழ்வை அனுபவிப்பது எப்படி என்பது 
குறித்த சிந்தனையே. இங்கே. கொசுக்‌ கடியும்‌, மண்ணாங்கட்டியும்‌ 
கலந்த வாழ்வை, இந்த நம்பிக்கையினாலேயே சசி பொறுத்துக்‌ 
கொண்டிருந்தான்‌. இந்தக்‌ ரொமத்தைத்‌ துறந்து அவன்‌ இஷ்டம்‌ 
போல்‌ எங்கு வேண்டுமானாலும்‌ செல்ல அவனால்‌ ஆகும்‌. இந்த 
உலகம்‌ அப்படிக்‌ குறுயெ எல்லையுடையதல்ல; அவனுடைய யதேச்‌ 
சையான மனப்பான்மைக்கு குறுக்கே நிற்பவர்‌ எவருமில்லை. ஆனால்‌ 
திராமத்து டாக்டர்‌ என்ற முத்திரை தனக்கு ஏற்பட்டுவிட்டது 
போல்‌ சசியின்‌ மனத்துள்‌ தோன்றியது. இந்தக்‌ கிராமத்தை 
விட்டு எங்குமே போவதற்கு அவனுக்கு சக்தியில்லைபோல்‌ தோன்‌ 
றியது. கட்டாயமாக இதற்குப்‌ பொறுப்பானவள்‌ குஸுமா. சசி 
யின்‌ கற்பனை ஊற்றை அவள்தான்‌ என்றைக்குமே அழுத்திவிட்‌ 
டிருக்கறாள்‌. மின்னொளி போன்ற பிரகாசமான ஒரு வாழ்வை சசி 
கற்பனை செய்துள்ளான்‌. அது நாடோடித்தனமான வாழ்வல்ல. 
சசிக்குக்‌ கூடுகட்டும்‌ வாழ்வில்‌ எல்லையிலா பற்றுதல்‌. இதனால்‌ அவ 
னுடைய கற்பனை ஓர்‌ இலக்கையே குறியாக உடையது. மிகவும்‌ 
ஆச்சரியமான, நிலையற்ற தன்மையான ஒரு பெண்‌ அவனுடைய 
இலக்கு. ஆனால்‌ அவள்‌ உண்மைக்குப்‌ புறம்பானவளல்ல. சசி இது 
போன்ற எண்ணங்களில்‌ திளைத்து மெய்மறந்து போகிறவனல்லன்‌. 
குஸுமா அவன்‌ மனத்துள்‌ எழுப்பியிருந்த ஒரு நித்தியப்பெண்ணை 
பொய்யாக்கிவிட்டாள்‌. 

சின்ன தங்கை ஸிந்து, மதி தவிர சசிக்கு எவரையும்‌ பிடிக்‌ 
காது. இவ்வளவு பெரிய கிராமத்தில்‌ இவர்கள்‌ இருவரே அவனு 
டைய அன்புக்குப்‌ பாத்திரமானவர்‌; நெருங்கிய தோழர்கள்‌. 
குரையில்‌ ஸிந்து பொம்மைகளை வைத்துக்‌ கொண்டு விளையாடு 
வாள்‌. கட்டிலில்‌ அமர்ந்தவாறு சசி அதையே ஊன்றிக்‌ கவனிப்‌ 
பான்‌. 


“ஸிந்து, பெரியவளானால்‌ நீ என்ன செய்வே?” 

“பொம்மை வச்சிக்கொண்டு விளையாடுவேன்‌. * 


இந்த ஒரு முத்தான பதில்‌ சசியின்‌ மனத்துள்‌ உலவும்‌ 
சுமையை இலேசாக்கிவிடும்‌. ஜன்னலருகில்‌ வந்து வெளிக்காட்சி 
களை அவன்‌ கவனிப்பான்‌. ஜன்னலுக்கு கீழே அன்று குஸுமா 
காலால்‌ துவைத்துவிட்ட ரோஜாச்செடி மீண்டும்‌ மட்சிறையிலி 
ருந்து இளந்தளிருடன்‌ தலைதூக்கியது. 

மதி அவனைக்‌ கேட்டாள்‌- “உங்களுடைய அந்த சிநேகிதர்‌ 
கடிதம்‌ போட்டாரா?” 


“யாரைச்‌ சொல்கிறாய்‌ மதி, குமுதையா? அவன்‌ போட 
வில்லை, எதற்குக்‌ கேட்டாய்‌?” 

“வெறுமதான்‌ கேட்டேன்‌” 

“வெறுமனே என்றால்‌- என்னவோ இருக்கிறது விஷயம்‌?” 

“யாத்ரா நாடகங்களில்‌ நன்றாக அவர்‌ நடிக்கின்றார்‌.” 


ஆமாம்‌. நன்றாக நடிக்கிறான்‌ குமுதன்‌ என்பதனால்‌ அவன்‌ 
தன்‌ நண்பனுக்குக்‌ கடிதம்‌ போடுவான்‌ என்று மதி சசியைக்‌ கேட்‌ 
டதில்‌ விகற்பம்‌ எதுவுமே இல்லைதான்‌. சசி சிரித்தவண்ணம்‌, “அவன்‌ 
போடும்‌ “பார்ட்‌” உனக்கு ரொம்பப்‌ பிடிக்கும்போலிருக்கு, இல்‌ 
லையா மதி?” என்றான்‌. 


“எனக்கு மாத்திரந்தானா, எல்லாருக்குந்தான்‌. சோட்பாபு 
நீங்கள்‌ ஒரு யாத்திரா நாடகத்துக்கு ஏற்பாடு செய்யுங்களேன்‌. 
எவ்வளவு ரூபாய்‌ பிடிக்கும்‌?'-- அப்போது சச அவளையே பார்த்து 
சிரித்ததைக்‌ கூடப்‌ பொருட்படுத்தாமல்‌ மதி தொடர்ந்தாள்‌. 
“எனக்குமட்டும்‌ பணம்‌ இருந்தால்‌, அந்த நாடகக்‌ குழுவை 
அழைத்துவந்துவிட மாட்டேனா. என்ன ரேட்‌ கேட்டாலும்‌ தந்து 
விடுவேன்‌. சோட்பாபு, எங்கள்‌ வீட்டெதிரிலேயே பந்தல்‌ போட்டு 
மேடை அமைத்து விடுவேன்‌. விடாமல்‌ ஏழுநாள்‌ ஒவ்வொரு நாட 
கமாக நடத்துவனே.” 


மதி இப்போதெல்லாம்‌ ரொம்பப்‌ பேசுவதில்லை. தனக்குள்‌ 
ஆழ்ந்து விடுகிறாள்‌. பேசும்போது அவளுடைய இரு கண்கள்‌, 
என்னவோ ஓர்‌ ஆர்வத்தால்‌ ஒளிர்கின்றன. வார்த்தையைமுடித்த 
பின்பு, அவள்‌ ஏதோ சிந்தனையில்‌ மூழ்கிவிடுகிறாள்‌. “யாருக்குத்‌ 
தெரியும்‌, ஒருவேளை மெல்லமெல்லத்‌ தன்னைப்‌ பற்றியோ அல்லது 
தன்‌ நிலையைப்‌ பற்றியோ எண்ணமிடுகிறாளா?” என்று சசி நினைத்‌ 
தான்‌. கிராமத்தில்‌ வளர்ந்த பெண்‌ அல்லவா; நிம்மதியாய்‌ இருக்‌ 
கும்‌ வயதைத்‌ தாண்டி அவள்‌ ஒரு பருவநிலைக்கு வந்திருப்பதில்‌ 
வியப்பு ஏதுமில்லை. 

ஒருநாள்‌ வாஸுதேவ்‌ பானுஜ்ஜேகம்‌ குடும்பத்துடன்‌ ஊரை 
விட்டுப்‌ போக ஏற்பாடு செய்துகொண்டிருந்தார்‌. கல்கத்தாவில்‌ 
அவருடைய மகனுக்கு உத்தியோகம்‌, ஒரு நல்ல ஆபீசில்‌. அவருக்கு 
ஊரில்‌ நிலபுலம்‌ கிடையாது. கோபாலின்‌ பகைமையினால்‌ எவரும்‌ 
அவருக்குப்‌ பணம்‌ கடன்‌ தரக்கூட மறுக்கின்றனர்‌. அப்படித்‌ தர 
முன்வந்தாலும்‌ அதிக வட்டி கேட்கச்‌ சொல்லித்‌ தரண்டிவிடுவார்‌. 
இந்தப்‌ பாழும்‌ ஊரில்‌ மலேரியா காய்ச்சலை அனுபவித்துக்கொண் 
டாவது இருப்பானேன்‌? அவரைப்போல்‌ பலர்‌ கிராமத்தை விட்‌ 
டொழிந்தனார்‌. அவர்கள்‌ வாழ்ந்த மனைகளில்‌ வீடுவாசலெல்லாம்‌ 
குட்டிச்சுவராகி அம்போ என்று இருந்தன. இந்தச்‌ செய்தியைக்‌ 
கேட்டு சசி அவர்களைப்‌ பார்க்கச்சென்றான்‌. மூட்டை முடிச்சுகளைக்‌ 
கட்டுவதைக்‌ கண்டு அவனுக்கு கோபம்‌ தலைக்கேறியது திடுமென. 
தான்‌ இந்தச்‌ சேறும்‌ சகதியுமான பட்டிக்காட்டில்‌ வாழ்வையே 
சமர்ப்பணம்‌ செய்திருக்கையில்‌ இப்படிச்‌ சிலர்‌ ஊரை விட்டுப்‌ 
போவது மிகவும்‌ அநியாயம்‌. ப 

“நீங்கள்‌ எனக்குக்‌ கொஞ்சம்‌ பணம்‌ பாக்கி பானுஜ்ஜே 
மாமா?” 

*கல்கத்தாவுக்குப்‌ போனதும்‌ அனுப்புகிறேனப்பா. என்ன 
அப்படிப்‌ பணம்‌ வாங்கிவிட்டேன்‌;-என்‌ பையன்‌ முதல்‌ சம்பளம்‌ 
வாங்கட்டும்‌? ஒருநாள்கூட தாமதிக்கமாட்டேன்‌ அனுப்பி விடு 
வேன்‌” என்றார்‌ பானுஜ்ஜே. 


சசி தலையை அசைத்து, “இல்லை ரொம்ப நாளாயிற்று. 
இப்போ வைத்துவிட்டு மறுவேலை பாரும்‌” என்றான்‌. 


இவ்வளவு ரூபாய்‌ சசிக்கு இப்போது தேவைப்பட்டது ஏன்‌? 
யாருக்குத்‌ தெரியும்‌. இதையொட்டி ஒரு விரசமான சச்சரவே 
வாஸுதேவர்‌ வீட்டுக்கு முன்னால்‌ நிகழ்ந்தது. அவருடைய இரு 
பிள்ளைகள்‌ எதிர்க்க வந்துவிட்டனர்‌. இருசாராருமே ஒருவரை 
யொருவர்‌ ரோஷமாகத்‌ திட்டித்‌ தீர்த்தனர்‌. இருப்பினும்‌ சசி விட 
வில்லை. தன்‌ நோட்டுக்‌ குறிப்பின்படி சிகிச்சை நிமித்தமாக விஸிட்‌ 
டிங்‌ பீஸ்‌, மருந்துக்கான செலவு யாவற்றையும்‌ நிற்க வைத்துக்‌ 
கறந்துவிட்டான்‌. வந்த பணத்தை ஜேபியில்‌ நிரப்பிக்‌ கொண்டு, 
“ஓய்‌ மாமா, உம்முடைய இரு பிள்ளைகளும்‌ சம்பா திக்கின்றனர்‌ : 
ஆனால்‌ டாக்டருக்குப்‌ பணம்‌ தராமல்‌ விட்டு அடிக்கிறீரே. கல்கத்‌ 
தாவில்‌ இப்படி எந்த டாக்டரிடமாவது அசட்டுப்பிசட்டென 
நடந்துகொள்ளாதீர்‌” என்றான்‌. 

சசிக்குத்‌ திரும்பி வரவே மனம்‌ இல்லை. வெகுநேரம்‌ அவர்‌ 
கள்‌ அனைவரையும்‌ நன்றாகத்‌ திட்டிய பிறகே அவன்‌ சற்று 
ஆறுதலடைந்தான்‌. வாஸுதேவரின்‌ விதவை நாட்டுப்பெண்‌, 

இறந்துபோன அந்த பூதோவை பிழைக்க வைக்குமாறு சசியின்‌ 
காலில்‌ விழுந்து மன்றாடினாள்‌. அவள்‌ கண்ணில்‌ சட்டெனப்படவே 
சசிக்கு என்னவோ போல்‌ ஆகிவிட்டது. பூதோ செத்துப்போய்‌ 
மூன்று மாதங்கள்வரை, அந்த வீட்டுப்பக்கம்‌ சசி போக நேர்ந்த 
போது ஒரு தாய்‌, மரித்த மகனை நினைத்து அழும்‌ குரல்‌ கேட்கும்‌. 
இன்றும்‌ அவளது அமுகுரல்‌ கேட்டது. மெல்லப்‌ புலம்புவது கேட்‌ 
டது. இதில்‌ ஆச்சரியம்‌ ஒன்றுமில்லை. டாக்டரின்‌ சிகச்சைப்பெற் 
றும்‌ பூதோ பிழைக்கவில்லை. அந்த டாக்டர்‌ பணத்துக்காக இப்‌ 
படிச்‌ செய்த காரியத்தைப்‌ பார்த்து எந்த மெல்லிய இதயந்தான்‌ 
அழுது கண்ணீர்‌ வடிக்காது? முகம்‌ வெளுத்துப்போய்‌ சசி ஓடிவந்து 
விட்டான்‌. 

பூதோவின்‌ சிகிச்சைக்காக அவன்‌ எந்தப்‌ பாக்கியும்‌ கேட்க 
வில்லை. அவன்‌ அவர்களிடமிருந்து வசூலித்த பணம்‌, அவர்கள்‌ 
வீட்டாருக்குச்‌ சிகிச்சைக்கான பீஸ்தான்‌. யாரால்‌ அவர்கள்‌ எல்‌ 
லோரும்‌ உடல்நலத்துடன்‌ இருக்கின்றனர்‌ என்பதை பூதோவின்‌ 
அம்மா நினைத்துப்‌ பார்த்திருக்கமாட்டாள்‌. இந்த பூதோவுக்காக 
காவுதியாவின்‌ சசிடாக்டர்‌ என்ன பாடுபட்டார்‌ என்பதை அவள்‌ 
நினைத்துப்பார்த்தால்‌ நடுங்கிப்போவாள்‌. அவள்‌ கல்கத்தா நகரம்‌ 
சென்றால்‌, அக்கம்பக்கத்தவர்களிடம்‌ என்ன சொல்லுவாள்‌ தெரி 
யுமா?அம்மா இந்தச்‌ சச்சரவைப்‌ பெரிதாக வருணித்து, அந்த ஊர்‌ 
டாக்டர்‌ மகா கிராதகன்‌, பணம்‌ பிடுங்கி; அவனால்தான்‌ ஊரை 
விட்டே ளெம்பிவிட்டோம்‌ என்று இல்லாததையும்‌ பொல்லாத 
கையுமே கூறுவாள்‌! 

சிலநாட்களுக்கெல்லாம்‌ சசி கல்கத்தாவுக்குப்‌ போகவேண்‌ 
டிய காரியம்‌ இருந்தது. சில புத்தகங்களும்‌, வேண்டிய மருந்து 
களும்‌ வாங்கவேண்டும்‌. ஒருநாள்‌ பரான்‌, வெட்கத்தால்‌ உடல்‌ 
குழைய சசி முன்னால்‌ வந்து, “கல்கத்தா பார்க்க வேண்டுமென்று 
இந்த மதி என்னை உளுவி எடுக்குது சோட்பாபு' என்றான்‌. 

சசிக்கு வியப்பாக இருந்தது. “கல்கத்தாவுக்கா? யாருடன்‌?” 

“ஏன்‌ நீங்கள்தான்‌ கூட்டிக்‌ கொண்டு போங்கோ” 

சசி சிரித்து, “போகும்போது அவளையும்‌ அழைத்துப்‌ போங்‌ 
கள்‌ என்று சொல்லவா வந்தே? என்ன புத்தி உனக்கு பரான்‌?நான்‌ 
அவளை அழைத்துக்‌ கொண்டு போகிறேன்‌, கிராமத்தவார்‌ என்ன 
சொல்லுவார்கள்‌ தெரியுமா?” என்றான்‌. 

சசி மதியைக்‌ கல்கத்தாவுக்கு அழைத்துச்‌ செல்ல வேண்டும்‌ 
என்பதைச்‌ சொல்லமட்டும்‌ பரான்‌ அவனிடம்‌ வரவில்லை. பரா 
னும்‌ கூடவே வருவதாயிருக்றொன்‌. மோக்ஷதா நாலைந்து தடவை 
கங்காஸ்நானம்‌ பண்ண வேண்டுமென இங்கிதம்‌ தெரிவித்தாள்‌. 

கழவி இந்தச்‌ சந்தர்ப்பத்தைப்‌ பயன்படுத்திக்கொள்கிறாள்‌. 
கூடவே குஸுமாவும்‌ வருவாள்‌ போலிருக்கிறது. மதிக்காகத்தான்‌ 
பார்க்கிறான்‌ பரான்‌. அவளும்கூட வருவதாகப்‌ பிடிவாதம்பிடிக்‌ 
இருள்‌. இத்தனைப்பேரும்‌ கல்கத்தாவுக்குப்‌ போய்திரும்புவதற்கு 
என்ன செலவு ஆகும்‌? போகாது போனாலும்‌ நடக்காது. மதி 
இரண்டுநாளாக சாப்பிடாமல்‌ பட்டினிக்‌ கிடக்கிறாள்‌; அழுது ஆர்ப்‌ 
பாட்டம்‌ செய்கிறுள்‌. 


“திடுமென அவள்‌ கல்கத்தாவுக்குப்‌ போக வேண்டுமென்று 
எதற்குப்‌ பிடிவாதம்‌ பிடிக்கிறாள்‌?” என்று கேட்டான்‌ சசி. 


பரானுக்கு அதைப்‌ பற்றி என்ன தெரியும்‌. தலையைஆட்டி 
ஞானியைப்போல அவன்‌ இதைமட்டும்‌ சொன்னான்‌- “தெரியுமா 
சோட்பாபு, இடம்‌ கொடுத்து கொடுத்து கர்த்தா (தகப்பனார்‌) 
அவளைக்‌ குட்டிச்சுவராக்கி விட்டார்‌.” 

“நீ மட்டுமென்ன?” 

சசி மதிக்குப்‌ புத்தி சொல்ல முற்பட்டான்‌- “உனக்கு என்ன 
வேண்டும்‌ அதைச்‌ சொல்‌ என்னிடம்‌. நான்‌ வாங்கிக்கொண்டு 
வருகிறேன்‌. நீ கல்கத்தாவுக்கு வந்து ஒரு காரியமும்‌ ஆகப்போவ 
தில்லை. லோலோ என்று அலைச்சல்தான்‌. ” 


மதி சாதுவான பெண்கான்‌. சசியின்‌ பேச்சை மறுத்துக்கூற 
மாட்டாள்‌. ஆனால்‌ இன்று அவள்‌, அவனுடைய நல்லுரைகளைக்‌ 
காதில்‌ போட்டுக்கொள்ளவே இல்லை. 


கடைசியில்‌ சசி கோபமுற்று, “வா, ஆனால்‌ வந்து தொலை. 
உன்னைக்‌ கல்கத்தாவுக்கே சுற்றிப்‌ போட்டுவிட்டு நாங்கள்‌ வந்துவிடு 
வோம்‌. அப்போ தெரியும்‌ உன்‌ பாடு” என்றான்‌. 

படகு, ஸ்டீமர்‌, ரெயில்‌, அப்புறம்‌ கல்கத்தா. வழி நெடுக 
லும்‌ மதிக்கு ஒரே கொண்டாட்டம்‌; பொங்கும்‌ களிப்பு. கண்ணில்‌ 
படும்‌ காட்சிகளை விழுங்குவதுபோல பார்த்துக்கொண்டே அவ்வ 
ளவு குதூகலமாகப்‌ பயணத்தை அனுபவிக்கலானாள்‌. ஆனால்‌ பெரிய 
நதி குறுக்கிடும்போது, ரெயில்‌ வேகமாகச்‌ செல்லுகையில்‌ இரு 
புறத்துச்‌ சித்திரங்களையும்‌ அவளால்‌ நின்று அனுபவிக்க முடிய 
வில்லை. மடமடவென்று மறைந்தன. இவ்வளவு இளம்வயதுபெண்‌ 
இதுவே தன்‌ ஊரைவிட்டு தெலைவான நகரை நோக்கிச்‌ செல்‌ 
கின்றாள்‌. பார்த்துக்கொண்டிருக்கையில்‌ இடங்கள்‌ மாறுவதால்‌, 
சென்றடையும்‌ குறிக்கோள்‌ சடுதியில்‌ வந்துவிடுமோயென்ற ஒரு 
பரபரப்பு. இது இவ்வயதினரிடம்‌ காணும்‌ ஒரு தனி இயல்பு. 
ஆனால்‌ அவளுடைய ஆவலெல்லாம்‌ கிளர்ந்து எழுந்தது, கல்கத்தா 
நகரை நண்ணியபோது. அவள்‌ நினைத்திருக்கலாம்‌, கல்கத்தா நக 


ஈம்‌ வந்ததுமே அவள்‌ கண்ணுக்குக்‌ குமுதன்‌ சட்டெனத்‌ தரிசனம்‌ 
தருவானென்று. அவளை எதிர்கொண்டழைக்க அந்நகரின்‌ அரசி 
ளங்குமாரன்‌ பிரவீர்‌ வருவாரென்று பேதை மனக்கோட்டை கட்டி 
யிருக்கலாம்‌! 

வழியில்‌ ஒருசமயம்‌ அவள்‌ வினவினாள்‌-“சோட்பாபு, கல்கத்‌ 
தாவில்‌ நாம்‌ யார்‌ வீட்டில்‌ தங்குவோம்‌? உங்களுடைய அந்த நண்‌ 
பருடைய வீட்டில்‌ தானே?” 


சசி அதற்கு, “அதற்கென்ன யாத்திரா பாட்டும்‌ கேட்கலாம்‌ 
அல்லவா? இதைக்‌ கேட்கத்தானே நீ கல்கத்தா வந்திருக்கே 
குட்டி! தியேட்டருக்கு ஒருநாள்‌ உன்னை அழைத்துப்‌ போகிறேன்‌; 
இந்த யாத்திராவைவிட பலே ஜோராக இருக்கும்‌” என்றான்‌. 

ஐந்தே நாட்கள்‌ அவர்கள்‌ கல்கத்தாவில்‌ தங்கியிருந்தனர்‌. 
பார்க்கவேண்டிய அதிசயங்களைச்‌ சென்று பார்த்தனர்‌. கங்கையில்‌ 
நீராடினர்‌. காலீகாட்டில்‌ பூஜை செய்தனர்‌. டிராமில்‌ ஏறி ஊர்‌ 
முழுவதும்‌ வலம்‌ வந்தனர்‌. ஆனால்‌ மதி தேடும்‌ அந்த ராஜகுமாரன்‌ 
பிரவீர்‌ எங்கே? சசியின்‌ நண்பன்‌, அந்த கல்கத்தா மக்கட்‌ கூட்‌ 
டத்திடையே தென்படக்‌ காணோமே--இந்த நகரில்தானே அவன்‌ 
எங்கேயோதான்‌ வசிக்கிறான்‌. சசி ஒருதரங்கூட அவன்‌ பெயரையே 
எடுக்கவில்லை; அவனை அழைத்து வரவும்‌ இல்லை. நகரத்துக்‌ காட்சி 
கள்‌ அவளை ஈர்க்காது போயிருப்பின்‌ அவள்‌ கட்டாயம்‌ கண்ணீரைச்‌ 
சிந்தியிருப்பாள்‌. சியால்தஹ்‌ அருகில்‌ ஒரு ஹோட்டலில்‌ இரண்டு 
அறைகளை வாடகைக்கு அமர்த்திக்‌ கொண்டிருந்தனர்‌. அதில்‌ ஓர்‌ 
அறை சிக்குப்‌ பிரத்தியேகமானது. ஒருநாள்‌ அவன்‌ தன்‌ டாக்டர்‌ 
நண்பன்‌ வீட்டில்‌ இரவு தங்கியிருந்தான்‌. இரவு அவன்‌ அறைக்குள்‌ 
வந்துபார்த்தபொழுது காலியாக இருந்தது. சசி குமுதனைப்‌ 
பார்க்கத்தான்‌ சென்றிருப்பானென மதி ஊஃகித்தாள்‌. காலையில்‌ 
இருவரும்‌ வருவார்களென அவள்‌ எண்ணியிருந்தாள்‌. குமுதனை 
விட சசிக்கு வேறு நண்பர்கள்‌ இந்த உலகில்‌ இல்லையென்பது மதி 
யின்‌ கருத்து. மறுநாள்‌ பத்து மணி அடித்தது. காலையேதொடங்கி 
மதியின்‌ கண்ணோக்கெல்லாம்‌ மாடிக்கு வரும்‌ படிகள்‌ மீதுதான்‌. 
ஹோட்டலில்‌ அறை அமர்த்திக்‌ கொண்டவர்கள்‌ வருவதும்‌ போவ 
துமாய்‌ இருந்தனர்‌. ஆனால்‌ இவர்களிடையே சசியோ குமுதனே 
தென்படவில்லை. பரானுடன்‌ அன்று அவள்‌ கல்கத்தா காட்சி 
சாலைக்குப்‌ போவதாக ஏற்பாடாகி இருந்தது. இதற்கு பொழு 
தோடேயே, சாப்பிட்டானதும்‌ கிளம்பியாக வேண்டும்‌. ஆனால்‌, 
மதியோ இடத்தைவிட்டு நகரவில்லை. குமுதனைக்‌ காணவே அவள்‌ 
கண்‌ ஏங்கியது. 


'சோட்பாபு வந்தப்புறம்‌ போகலாமே? - 

“சோட்பாபு இப்போது எங்கே வரப்போகிறார்‌? வருவதாக 
யிருந்தால்‌ இத்தனை நாழிகைக்கு வந்திருக்க வேண்டுமே அவர்‌?” 

அப்புறம்‌ பகலில்‌ போகாலாமே மியூசியத்துக்கு. இப்போது 
ரொம்பக்‌ குளிராக இருக்குதே.” 

பரானின்‌ கம்பளிச்‌ சால்வையை உடம்பில்‌ சுற்றிக்கொண்டு 
மதி குளிரினால்‌ பற்கள்‌ கஇிடிகிடிக்க உட்கார்ந்திருந்தாள்‌. 

“நாசமாகப்போக, இந்தப்‌ பிடிவாதம்‌ ஆகாதம்மா. சோட்‌ 
பாபு வந்தால்மட்டும்‌ என்ன, உன்னை மோட்டாரில்‌ ஏற்றிக்‌ 
கொண்டா ஊரைச்‌ சுற்றிக்காட்டப்போகிறார்‌? ஏதோ அன்று 
சற்று நேரமாயிற்றேயென்று வாடகை மோட்டார்‌ அமர்த்தினார்‌. 
அதற்கு ஏராளச்‌ செலவாகுமே. வந்து குளிப்பதானால்‌ குளி, இல்‌ 
லாதுபோனால்‌ ஏதாவது வயிற்றுக்குச்‌ சாப்பிடு. இப்படி உட்கார்ந்‌ 
திருந்தால்‌...2” என்றாள்‌ குஸுமா, சற்று வெடுவெடுப்பாக. 

மதி எழுந்திருக்க வேண்டியதாயிற்று. மியூசியம்‌, மினேஜரியி 
லுள்ள மிருகங்கள்யெல்லாம்‌ பார்த்தானதும்‌ மாலைப்பொழுது 
ஹோட்டலுக்குத்‌ திரும்பியபொழுது அறையில்‌ சசி தேநீர்‌ அருந்‌ 
துவதைக்‌ கண்ணுற்றாள்‌ மதி. தனியாக இருந்தான்‌. குமுதன்‌ கட்‌ 
டாயம்‌ வந்திருப்பான்‌; காத்துவிட்டுப்போயிருப்பான்‌. 

மதி சற்று பயத்துடனேயே கேட்டாள்‌ - “எப்போது வந்‌ 
தீர்கள்‌ சோட்பாபு?”? 


“இதோ இப்பத்தான்‌ வந்தேன்‌ - கொஞ்ச நேரத்துக்கு முன்‌ 
னால்‌. எங்கெங்கே போயிருந்தே? மியூசியம்‌ மினேஜரியெல்லாம்‌ 
சுற்றினாயா? நாளைக்கு நாம்‌ இங்கே தங்கவேண்டிய கடைசி நாள்‌; 
மறுநாள்‌ நாம்‌ திரும்ப வேண்டும்‌ ஊருக்கு” என்றான்‌ சசி. 

மதிக்கு அதில்‌ ஓர்‌ ஆட்சேபமும்‌ இல்லை. கல்கத்தாவில்‌ இருந்‌ 
தால்மட்டும்‌ என்ன ஆகிவிடப்போகிறது? 

மறுநாள்‌ மாலைநேரம்‌ சசி, பிந்துவைப்‌ பார்க்கச்‌ சென்றிருந்‌ 
தான்‌. நந்தலால்‌ இருந்தால்‌ அவன்‌, அவளைப்‌ பார்க்க வந்தது 
குறித்து சள்ளென்று விழுந்திருப்பான்‌, அல்லது ஏதாவது அவ 
மானமாகப்‌ பேசியிருப்பான்‌. பேசட்டுமே, தங்கை எப்படி இருக்‌ 
கிறாள்‌, உயிருடன்‌ இருக்கிறாளா என்று பார்த்து வருவதில்‌ தவ 
றொன்றுமில்லை. கோபாலின்‌ விபரீதச்‌ செயலால்‌ வாழ்க்கையில்‌ 
துயருற்றவர்பால்‌ சசிக்குச்‌ சற்று அதிகமாக மனஇளக்கம்‌ இருந்‌ 
தது. கோபால்‌ செய்த காரியத்தினால்‌, தனக்கும்‌ அந்தக்‌ குற்றத்‌ 
தில்‌ பங்குஉள்ளதை அவன்‌ நினைக்காமல்‌ போகவில்லை. இதற்குத்‌ 
தானும்‌ பொறுப்பு ஏற்க வேண்டியதை உணர்ந்தான்‌. பிந்து வசிக்‌ 
கும்‌ இடம்‌ நல்லமாதிரியான பேட்டையல்ல. அந்தத்‌ தெருக்கோடி 
யில்‌ அவளுடைய வீடு. இருட்டியபின்பு அந்தக்‌ தெருவில்‌ யாரா 

வது நடமாடுவதைப்‌ பார்த்தால்‌ யாருமே தவறாக நினைத்துக்‌ 
கொள்வார்‌. ஆனால்‌ பிந்துவின்‌ வீடு அந்தப்பகுதியில்‌ சற்றுஒதுக்குப்‌ 
புறத்தில்‌ இருந்தது, நல்ல குடும்பத்தவர்கள்‌ வாழும்‌ பகுதிக்கு 
அணித்தாற்போல்‌! வீட்டின்‌ கிழக்குப்பகுதியில்‌ வெறும்‌ காலிமனை 
யாகக்‌ கிடந்தது. இந்தச்‌ செங்கற்கல்‌ கட்டடத்திடையே புதை 
யுண்டு பிந்து என்ன பெருமூச்சு விடுகிருளோ, ஏங்கித்‌ தன்‌ பிறந்‌ 
குகத்தின்‌ திசையை நோக்கிருளோ? 


நந்தலால்‌ வீட்டில்‌ இல்லை. பிந்துவை இரண்டரை ஆண்டு 
களுக்குப்‌ பிறகு பார்க்கிறான்‌ சசி. அதேமாதிரியாகத்தான்‌ இருக்‌ 
கிறாள்‌. அவளுடைய வீட்டின்‌ தோற்றமும்‌ வெகுவாய்‌ மாறிவிட 
வில்லை. 

“எப்படி இருக்கே பிந்து?” 

'நன்னாதான்‌ அண்ணா-— எப்போது வந்தே? அகத்தில்‌ எல்‌ 
லாரும்‌ நலந்தானே?” 

சசி சிரித்தவண்ணம்‌, “நான்‌ சொல்லணுமா, நீ கடிதம்‌ 
போட்டுத்‌ தெரிந்து கொள்ளக்கூடாதா?” என்றான்‌. 

பிந்து, “எனக்குச்‌ சோம்பேறித்தனம்‌, அதனால்‌ எழுதவில்லை 
அண்ணா” என்று மழுப்பினாள்‌. 

சசிக்குத்‌ தெரியும்‌, நந்தலால்‌ அவளை எழுத அனுமதிக்க 
வில்லை. அண்ணனுக்குத்‌ தின்பண்டங்களை வழங்கி பலவகையான 
விஷயங்களைப்‌ பற்றிப்‌ பேசினாள்‌. காவுதியா கிராமத்தைப்‌ பற்றி 
அவளுக்கு இன்னும்‌ அக்கறை இருக்கிறது; ஆவல்‌ இருக்கிறது. 
ஊரில்‌ யார்‌ இருக்கிறார்கள்‌, யார்‌ மரித்து விட்டனர்‌, அவளுக்குக்‌ 
தெரிந்த பெண்கள்‌ யார்‌ யாருக்கு மணம்‌ ஆகிவிட்டது, யார்‌ 
யாருக்கு எத்தனைக்‌ குழந்தைகள்‌ - இப்படியெல்லாம்‌ சசியின்‌ 
வாயைக்‌ கொண்டே கேட்டறியும்போது அவளுக்குக்‌ கண்களில்‌ 
நீர்‌ வார்ந்தது. 

சசி கேட்டான்‌,- “பிந்து, உனக்குக்‌ குழந்தை கிழந்தை எது 
வுமே இல்லையா?” 

பிந்து தலையசைத்தாள்‌. ஆனால்‌ வாயைத்‌ திறந்து எதுவும்‌ 
சொல்லவில்லை. 

“பிறந்து செத்துப்போய்விட்டதா?'” 

“செத்துப்போவானேன்‌ அண்ணா? * 


கடைசியாகக்‌ கண்டுகொண்டான்‌, பிந்து குழந்தை உண்டா 
யிருப்பது. பிந்து சுவரில்‌ தொங்கும்‌ ராதாகிருஷ்ணரின்‌ படத்தை 
நோக்கும்போது, அவளுடைய உடம்பு ஆரோக்கியமாகத்‌ தென்‌ 

பட்டாலும்‌, அவள்‌ முகம்மட்டும்‌ சற்று. வெளுத்துத்‌ தென்பட்டது. 
தாடைக்குக்‌ கீழே சதையில்‌ சுருக்கம்‌ தென்பட்டது. சதையின்‌ 
பளபளப்பு சற்று மங்கியிருந்தது. 
“உனக்கு உடம்பு ஏதாவது சரியாக இல்லையா அம்மா?” . 

“எனக்கு உடம்புக்கு என்ன? நன்றாகத்தான்‌ இருக்கிறேன்‌” 
எங்கோ சிறிது நேரம்‌ சென்றுதும்‌ பிந்து வந்தாள்‌. 

“செளக்கியமாகத்தானே இருக்கிறாய்‌?” 

“அதற்கென்ன குறைச்சல்‌” 

அவனுக்கு இதெல்லாம்‌ ரொம்பவும்‌ ஆச்சரியமாக இருந்தது. 
அவளிடத்தில்‌ ஒரு ரகசியம்‌ இருந்தது. அவள்‌ முகத்தில்‌ தென்‌ 
பட்ட தசையின்‌ சுருக்கம்‌, அவளுக்கு இருக்கும்‌ ஒருவகைஅயார்ச்சி, 
கேட்டதற்குப்‌ பதில்‌ தெளிவாக உரைக்காதது இதெல்லாம்‌ சசிக்கு 
மர்மமாகவே பட்டன. கத்தியால்‌ இவர்கள்‌ உடலைக்‌ கீறினால்‌, 
வெளியே வரும்‌ ரத்தத்தில்‌ எந்தமாதிரியான வித்தியாசமும்‌ தெரி 
யாது. அண்ணன்‌ தங்கை இருவரும்‌; இருந்தாலும்‌ பிந்து வேறு 
விதமான இயல்பினளாகவே இருந்தாள்‌. 

சசி அன்புடன்‌, “ஏன்‌ ஓதுங்கிப்போய்‌ உட்கார்ந்திருக்கிறாய்‌, 
கிட்டத்தான்‌ வாயேன்‌...இங்கே உட்காரேன்‌” என்றான்‌. 

பிந்து சற்றுத்‌ துடுக்காகவே, “எதற்கு?” என்றாள்‌. 

சசி சொன்னான்‌ -— “அருகில்தான்‌ வாயேன்‌. உன்னை ஒன்று 
கேட்கவேண்டும்‌. * 

இப்படியும்‌ அப்படியும்‌ சற்றுத்‌ தயங்கிவிட்டு பிந்து அவனரு 
கில்‌ வந்தாள்‌. அவள்‌ இருவிழிகளிலிருந்தும்‌ கண்ணீர்‌ பெருகிக்‌ 
கொண்டிருந்தது. 

“எதற்கம்மா அழுகிறாய்‌: கு 

இதைக்கேட்டதுமே. அவளுக்கு மேலும்‌ அழுகை - பொங்கிப்‌ 
பொங்கி வந்தது. 


“என்றைக்குத்தான்‌ என்னை அருகில்‌ அழைத்தீர்கள்‌ இழுது 
யார்‌ என்னை அழைத்தீர்கள்‌?” 


சசிக்கு வாயடைத்தேவிட்டது. அவனால்‌ எதுவும்‌ பேசமுடிய 
வில்லை. இந்த வீட்டிற்கு வந்து அரை மணிக்காலம்‌ யாரோபோல்‌ 
குங்கிவிட்டு அவன்‌ போய்விடுவதென்னவோ உண்மை. ஆனால்‌ சசி 
அதற்கு என்ன செய்வான்‌? எப்போதாவது சமயம்‌ வாய்க்கும்‌ 
போது வந்து பார்க்கிறான்‌ பிந்துவை. அவன்‌ வருவதால்‌ நந்த 
லாலுக்குக்‌. கோபம்‌ வருகிறது. அதனால்‌ அவளை இம்சிக்கிறான்‌. 
இந்தத்‌ தொல்லைக்காகவே அவன்‌ வருவதில்லை. பிறந்தவீட்டாரின்‌ 

அதரவே இராததனால்‌ பிந்து வேதனையினால்‌ வாடுகிறாள்‌. பிந்து 
வும்‌ வாய்திறந்து இது குறித்துப்‌ பேசியதில்லை. 

வெகுநாட்களாகக்‌ குமுறும்‌ வேதனை வெடித்து வர பிந்து 
நீண்டநேரம்‌ அழுதாள்‌. கடைசியில்‌ அவள்‌ சற்று அமைதியுற்ற 
தும்‌ சசி, உன்‌ சமாசாரம்‌ என்ன சொல்‌ பிந்து?' என்றான்‌ . 


“ஒன்றுமில்லை அண்ணா” 

சசி அவளுக்கு விளக்கமாகச்‌ சொன்னான்‌--“இப்போது என்‌ 
னிடம்‌ மனம்விட்டுச்‌ சொல்லாது போனால்‌ அப்புறம்‌ உன்னால்‌ எப்‌ 
போதுமே சொல்ல முடியாது பிந்து... நந்தன்‌ என்னமாவது 
உன்னை மோசமாக நடத்துகிறானா?' | 

'உம்‌...என்னை பயங்கரமாகத்‌ தண்டிக்கிறான்‌.” 

பயங்கரமான தண்டனையா? நந்தன்‌ பிந்துவையா அப்படி. 
நடத்துகிறான்‌? இவ்வளவு பெரிய வீட்டில்‌ இருக்கிறாள்‌ பிந்து; இத்‌ 
தனை ஆடை அலங்காரங்கள்‌, இத்தனை நாகரிகப்‌ பகட்டு! 


“நந்தனுக்கு உன்மீது ஆசையே இல்லையா?” 


“இருக்கு. . . . மனைவிக்குரியதல்ல -- யாரோ பட்லு (வைப்‌ 
பாட்டி) பொகப்ங்கு போல்‌.” 


“அம்‌, யார்‌ மாதிரி?'- சிக்குப்‌ புரிந்தது. காவுதியாவைச்‌ 
சேர்ந்த பிந்துவை விழுங்கிய அந்தக்‌ கல்கத்தாவின்‌, சொல்ல வழங்‌ 
காத ஒரு மருமம்‌ சசிக்கு இப்போது தெளிவாகியது... 


பிந்து சொன்னாள்‌-- “பார்க்கிறாயா? அவர்‌ வந்தவுடன்‌ எந்த 
அறையில்‌ சிரமபரிகாரம்‌ செய்து கொள்கிறார்‌ தெரியுமா? வா 
காட்டுகிறேன்‌. 


சசியைக்‌ கையைப்‌ பிடித்து இழுத்துச்‌ சென்றாள்‌ அந்த ரகசிய 
அறைக்குள்‌. அப்பெரிய அறையின்‌ தாழ்ப்பாளைத்‌ திறந்து ஸ்விச்‌ 
போட்டாள்‌. 


என்ன வெளிச்சம்‌, கண்கூசும்படி! பெரிய காண்டலப்ராஸ்‌ 
(லஸ்தர்‌ விளக்கு) நடுவில்‌ பளிச்சிடும்‌ “பல்பு? உடம்பும்‌ கண்ணும்‌ 
அப்படியே பூத்துப்போகும்படியான ஒளிவெள்ளம்‌. சுவரெங்கும்‌ 
ஏறிட்டுப்‌ பார்க்க வழங்காத ஆபாசச்‌ சத்திரங்கள்‌. தரையெங்கும்‌ 
மிருதுவான ரத்தினக்‌ கம்பளம்‌ விரிக்கப்பட்டிருந்தது. அதன்‌ மீது : 
ஒரு மரஆசனத்தில்‌ ஹார்மோனியம்‌, தபலா முதலிய இசைக்‌ 
கருவிகள்‌ இடங்கொண்டிருந்தன. 


பிந்து சொன்னாள்‌- “எனக்குச்‌ சங்கதம்‌ கற்றுத்‌ தந்திருக்கிறார்‌. 
அவர்‌ தபலா .கட்டும்போது நான்‌ பாட வேண்டும்‌. ” 


ர்‌ 

அதற்குமேல்‌ சசி எதையும்‌ பார்க்கவோ கேட்கவோ விரும்ப 
வில்லை. அவன்‌ உயிர ற்றவனைப்‌ போல்‌, “பிந்து, நாம்‌ வெளி அறைக்கே 
போவோம்‌. எனக்கு இதெல்லாம்‌ பார்க்கத்‌ தலை கிறுகிறுக்கிறது” 
- என்றான்‌. ன சச ன கு ப 

பிந்து அவன்‌ கையை அழுத்தமாகப்‌ பற்றி, இல்லை, அசல்‌ 
விஷயத்தை நீ பார்த்து ஆகவேண்டும்‌ அண்ணா”: என்றாள்‌. 

ஒரு சிறு அறை; அதனுள்‌ ஓர்‌ அலமாரி. அதைத்‌ .திறந்து, 
“இதோ. பார்‌” என்றாள்‌. 

சசி அதனுள்‌ பார்க்காமலே ஊகித்துக்‌ கொண்டான்‌. அது 
னுள்‌ பலவகை லேபில்‌ உடைய புட்டிகள்‌ நிரம்பி இருந்தன. 


சசிக்கு என்னவோபோல்‌ ஆகியது உடம்பு. இப்படியும்‌ குடும்‌ 
பங்களில்‌ நடக்குமா? பிந்து மனோதிடம்‌ உள்ள பெண்ணாகத்தான்‌ 
இருக்கவேண்டும்‌! இத்தனைநாள்‌ இதையெல்லாம்‌ தன்‌ மனதுக்குள்‌ 
ளேயே எப்படித்தான்‌ அடக்கி வைத்திருந்தாளோ பாவம்‌? 
குழந்தை பிறந்து இறக்காது போயிருந்தால்‌, அவளை அந்திரகமாக 
அழைத்து அன்பு செலுத்தாது போயிருந்தால்‌ அவள்‌ மனம்விட்டு 
இதைப்போல்‌ சொல்லியே இருக்கமாட்டாள்‌. 

“நீயம்‌ குடிக்கிறாயா?” 

குடிக்காது போனால்‌ வேறு வழி? அவர்‌ விடுவாரா என்ன? 
இதோ என்‌ வாயை; ஒரு பல்‌ உடைந்துபோய்‌ கட்டிக்‌ கொண் 
டிருக்கிறேன்‌. நான்‌ குடிக்க மறுத்தேன்‌. கொறடாவால்‌ என்‌ 
வாயைத்‌ திறந்து, உள்ளே அதை ஊற்றினார்‌. விதி. நான்‌ அப்‌ 
புறம்‌ குடிக்கத்‌ தொடங்கினேன்‌.” 

.. வெளியறைக்கு வந்ததும்‌ பிந்துவைப்‌ பார்த்து சசி, “இதெதல்‌ 
லாம்‌ உன்னை அந்தமாதிரி மணம்‌ புரிய வைத்ததற்குப்‌ பதிலாக 
வஞ்சம்‌ தீர்த்துக்‌ கொள்ளத்தானே?” என்றான்‌. 

“இல்லை; நான்தான்‌ குலுக்கி மினுக்கி “அவர்‌ மனத்தைக்‌ 
கெடுத்துவிட்டேனென்றுதான்‌. ்‌ ப 

“அப்படி என்னமாவது செய்தாயா? நீ அப்போது இத்த 
உண்டு பெண்‌.” ர்‌ த்‌. 

“அந்த எண்ணத்தால்தான்‌ இந்தக்‌ கொடுமை நடக்கிறது” 
வாடிக்கிடந்த பிந்துவின்‌ முகம்‌ பிரகாசமாயிற்று. உடனேயே, 
அந்தச்‌ செம்மையடங்கி அவள்‌ கண்களில்‌ நீர்‌ தளும்பியது.அதைக்‌ 
துடைத்துக்‌ கொண்டு, “உன்னிடம்‌ எதற்காகப்‌. பொய்‌ சொன்‌ 
னேனோ?” என்றாள்‌. ட 

இவ்வளவு மனம்‌ உடைந்துபோயா இருக்கிறாள்‌ பிந்து? 

இதை நினைக்கும்போது அவனுடைய 'முகம்‌ கறுக்கத்‌ 
தொடங்கிக்‌ கடுமையாகத்‌ தென்பட்டது. 

வேறுபக்கமாக முகத்தைத்‌ திருப்பி அவன்‌ கேட்டான்‌-'நந்‌ 
குன்‌ வேறு யாரையாவது அழைத்து வருவதுண்டா, சிநேகிதர்கள்‌, 
உறவினர்கள்‌? 


“இல்லை, இல்லை. ச அந்த மாதிரி புத்தியில்லை அவருக்கு. 
கொடுக்கும்‌ தண்டனையை தாமாகவே தருகிரூர்‌. ' 

பிறகு தாழ்ந்த குரலெடுத்து மீண்டும்‌ சொன்னாள்‌ எனக்கு 
ஏதாவது நோய்நொடி ஏற்பட்டால்‌ மிகவும்‌ அக்கறையாக என்னைக்‌ 
கவனிக்கிறார்‌ அண்ணா; தாமே சுசுருஷையும்‌ புரிகிறார்‌.” 

சசி வெகுநேரம்‌ யோசனையில்‌ அழ்ந்திருந்தான்‌. 

“என்னோடு வருகிறாயா பிந்து?” 

பிந்து உற்சாகமுற்று, “எங்கே வர வேண்டும்‌ உன்னுடன்‌?” 
என்று கேட்டாள்‌. 

சசி, “நாளைக்கு நாங்கள்‌ ஊருக்குக்‌ இளம்புகிறோம்‌. வரு 
கிருயா?' என்றான்‌. 

பிந்து ஆவல்‌ உந்த, “வரேன்‌. கிளம்பு இப்போதே வெளியே. 
சட்டென அவர்‌ வந்தாலும்‌ வரலாம்‌, கிளம்பு அண்ணா” என்றாள்‌. 

பிந்து சற்றுநேரங்கூடப்‌ பொறுக்கமாட்டாள்‌. இத்தனைநாள்‌ 
எப்படித்தான்‌ இந்த இடத்தில்‌ தனிமையில்‌ வாடினாளோ? வண்டி 
யில்‌ செல்லும்போது சசி இதைத்தான்‌ கேட்டான்‌ அவளைப்‌ 
பார்த்து. 

வழியோரத்தில்‌ தென்படும்‌ பலவகைக்‌ கடைகளைப்பார்த்துக்‌ 
கொண்டே பிந்து, “அவர்‌ என்னை மன்னித்து விடுவாரென்று நினைத்‌ 
தேன்‌” என்றாள்‌ ஓர்‌ வேதனையுடன்‌. 

இத்தனை நாட்களுக்குப்‌ பிறகு இதென்ன திடுமென மாறுதல்‌ 
பிந்துவிடம்‌? நகைகள்‌ எங்கே, பட்டுச்சேலை எங்கே; ஆட்கள்‌ பரி 
வாரங்கள்‌ எங்கே? கிராமத்து மக்கள்‌ தம்பித்துப்‌ பார்த்தனர்‌; 
பிந்துவைத்‌ துளைத்தெடுத்துவிட்டனர்‌. விஷயம்‌ என்னவென்று 
அறிய எல்லோருமே ஆவலாக இருந்தனர்‌. வெளியே புருஷர்களும்‌ 
உள்ளே பெண்களுமாய்‌ ஆராய்ந்தனர்‌. சசி பிந்து இவர்கள்‌ இரு 
வரையும்‌ தவிர விஷயம்‌ என்னவென்று யாருக்குமே தெரியாது. 
எவராலும்‌ புரிந்துகொள்ள முடியவில்லை நடந்ததை. அதனால்‌ பல 
பேர்‌ பலவிதமாகப்‌ பேசத்தொடங்கினர்‌. 

ணேன்‌அக்காவே பிந்துவை அதிகமாகக்‌ கிளறிக்‌ கேட்டவள்‌. 
சசிக்கே வியப்பாக இருந்தது, ஸேன்‌௮அக்கா கொஞ்சநாளாகவே 

அன்றாடம்‌ வீட்டுக்கு வந்து போகின்றாள்‌. கோபாலுடன்‌ அவ 
ளுக்கு ஏதோ சமரசம்‌ ஆகிவிட்டது போலிருக்கு. குர் தாவில்‌ (குட்‌ 
டையான சொக்காய்‌) தொந்தியை மறைத்தபடி கோபால்‌ குடாக்‌ 
. கிலிருந்து புகையிழுத்துக்‌ கொண்டிருந்தார்‌. சற்று ஒதுங்கி, சப்ப 
ணம்‌ இட்டு ஸேன்‌௮க்கா அவருடன்‌ அளவளாவிக்கொண்டிருந் 
தாள்‌. 


ஸேன்‌அக்கா பொளிந்த முகமும்‌, சொட்டை விழுந்த 
கண்ணுமாய்‌ இருப்பதைக்‌ கண்டு கோபாலுக்கும்‌ ஏதோ நோய்‌ 
குணப்பட்டது போன்று இருந்தது. இப்போதெல்லாம்‌ அவள்‌ 
தெளிவுடனும்‌, அமைதியுடனும்‌ தென்பட்டாள்‌. கிராமப்‌ பெண்‌ 
ணுக்குரிய தன்மையுடன்‌ ஸேன்‌அக்கா சசியைக்‌ கவர்ந்து விடக்‌ 
கூடும்‌. ஓர்‌ அழகியின்‌ தொடர்போ, நட்போ கொள்ள எந்த ஆடவ 
னும்‌ விரும்புவது சகஜம்‌. அதற்குரிய மதிப்போ அற்பசொற்பமல்ல 
வென்று சசிக்கும்‌ தெரியும்‌. ஆனால்‌ இதுமட்டும்‌ சசி நம்பவில்லை, 
சூரியாத்தமனம்‌ போன்ற இளமையின்‌ இறுதிக்கண்‌ வந்த வனப்பின்‌ 
கூர்‌ஆயுதம்‌ கொண்டு மகனை வசியம்‌ செய்து கோபால்‌ மீது பழி 
தீர்த்துக்கொள்ளலாம்‌ என்ற எண்ணம்‌ ஸேன்‌அக்காவுக்கு இருக்கு 
மென்று. கோபாலின்‌ கோணல்‌ புத்தி எதையும்‌ கோணலாகவே 
ஆராயும்‌. அதனால்‌ ஸேன்‌அக்கா இன்று அவலட்சணமாகப்‌ 
போய்விட்டது கோபாலுக்கு ஆறுதலைத்‌ தந்திருக்குமென சசி அறி 
வான்‌. ஆனால்‌ இவள்‌ இப்படி வந்துபோவதன்‌ மார்மம்தான்‌. அவ 
னுக்குப்‌ புரியவில்லை. இவளுக்குச்‌ சொல்லொணா தீங்குகள்‌ செய்‌ 
திருக்கிறார்‌; இடைஞ்சல்கள்‌ பண்ணியிருக்கிறார்‌. இப்படிப்பட்ட 
வருடன்‌ ஸேன்‌அக்கா வம்பளப்பது சசிக்கு அவமானமாக இருந்‌ 
தது. நடுநடுவே கோபாலும்‌ சிரிப்பது, ஸேன்‌அக்காவும்‌ குரூபி 
யாகப்‌ போயும்‌ உடன்‌ சிரிப்பதுமாக இருந்தது, இளமையிலேயே 
ஸேன்‌அக்காவின்‌ பொறுப்பு கோபாலின்மீது விழுந்ததென சசி 
அறிவான்‌. எவ்வளவு பணம்‌ பெற்று கோபால்‌ இவளை யாமிநிக்கு 
மடுத்தானென்பதும்‌ சசிக்குத்‌ தெரியும்‌. நூற்றைம்பது ரூபாய்க்கு. 
கோபாலுடன்‌ இவள்‌ இன்று கிராமிய ரீதியில்‌ சிரித்துக்‌ குலாவிப்‌ 
பேசுவதைக்‌ கண்டு சசிக்கு மொத்த திராமத்தவர்மீதே ஒரு 
வெறுப்பு மூண்டது. 


பிந்துவை ஸேன்‌அக்கா ஒருநாள்‌ தொடர்ந்து மூன்று மணி 
காலம்‌ மடக்கிப்போட்டு விசாரித்தாள்‌. வாயடைத்துப்போன 
பிந்துவினிடம்‌ என்ன கேள்வியெல்லாம்‌ கேட்டாள்‌. அதற்குக்‌ 
கணக்கே இல்லை. பிந்து இந்தக்‌ கிளறலுக்குப்‌ பெரும்பாலும்‌ பதில்‌ 
சொல்லாமலேயே இருந்தாள்‌. இதற்கெல்லாம்‌ மசிபவளா ஸேன்‌ 
அக்கா. தானே கேள்வி மேல்‌ கேள்வி தொடுத்து, அதற்கு ஏற்ற 
பதிலைத்‌ தானே கற்பித்து பிந்துவைப்‌ பற்றியெல்லாம்‌ தெரிந்து 

கொண்டவள்போல்‌ நடித்தாள்‌. சுருக்கமாகக்கூறின்‌ இதுவேயாம்‌: 
நந்தலால்‌ வேறு ஒருத்தியை மணந்து பிந்துவைத்‌ துரத்திவிட்‌ 
டான்‌! நந்தனுக்கு இத்துடன்‌ மூன்றாம்தாரமல்லவா? என்ன 
மனுஷ்யன்‌ நந்தன்‌? ஆம்‌, சசிக்குச்‌ சமாசாரம்‌ தெரிந்துதான்‌ அவளை 
அழைத்து வரக்‌ கல்கத்தாவுக்குப்‌ போனான்‌ போலிருக்கு--இப்படி 
யும்‌ உன்‌ தலையில்‌ எழுதுவானா பகவான்‌?” 

இப்படி ஓர்‌ அக்கறை ேன்‌௮அக்காவுக்கு பிந்துவிடம்‌! 
சொட்டைவிழுந்த கண்களிலிருந்து பலபலவென்று நீரை உகுத்‌ 
தாள. ம 


குஸுமா சசியை அவன்‌ அறையில்‌ பார்க்க வந்த பின்பு 
அவளைத்‌ தனிமையில்‌ சந்திக்கும்‌ வாய்ப்பு சசிக்கு ஏற்படவில்லை. 
ஒருதாள்‌ விடிகாலையில்‌ அதே ஐன்னலண்டை வந்து குஸமா 
அவனைக்‌ கூப்பிட்டாள்‌. மெதுவாக துளிர்த்துவரும்‌ அந்த ரோஜாச்‌ 
செடியை மீண்டும்‌ அவள்‌ மிதித்து விட்டு அதன்மீது நிற்பதைக்‌ 
கண்டான்‌ சசி: அதன்‌ முள்‌ காலில்‌ பொத்துமேயென்றுகூட 
குஸுமா எண்ணவில்லையா? ப 
“இன்றைக்கும்‌ இளஞ்செடியை நசுக்கிவிட்டாயே! எவ்வளவு 
கஷ்டப்பட்டு அதைக்‌ காப்பாற்றி வருகிறேன்‌ தெரியுமா...” 


'வேணுமென்றுதான்‌ செய்தேன்‌ சோட்பாபு. இந்தச்‌ செடி 
மீது இத்தனை மோகம்‌ ஏனோ? விஷயம்‌ இருக்கிறது. அதனால்‌ கூப்‌ 
பிட வந்தேன்‌, யாருக்குமே கோபந்தான்‌ வரும்‌.” 


சசி கேட்டான்‌-—'என்ன விஷயம்‌ சொல்லு. 


ஒஸாமா உரைத்தாள்‌-“பனங்குளத்துப்‌ பக்கம்‌ வாரும்‌, 
என்னவென்று. சொல்கிறேன்‌.” = 
சசி பனங்குளத்துப்‌ பக்கமாகச்‌ சென்றான்‌. வெடவெடுக்கும்‌ 
குளிரில்‌ பனமரங்கள்கட உணர்விழந்தனபோல்‌ தோன்றின. 
குளத்திற்கு வடக்கே சற்றுத்‌ தொலைவில்‌ ஒரு பனைமரம்‌ மண்மீது 
விழுந்து கிடந்தது. சசியைக்‌ குஸுமா அந்த இடத்திற்கு அழைத்துச்‌ 
சென்றாள்‌. அந்தப்‌ பனைமரத்தின்மீது சப்பரித்து உட்கார்ந்ததும்‌ 
அவள்‌ உத்தரவிடுவதுபோல்‌, “உட்காருங்கள்‌ சோட்பாபு. 
ரொம்பப்‌ பேச. இருக்கிறது; சற்று. நாழிகைத்தான்‌ ஆகும்‌” என்‌ 
சசி எதுவுமே பேசவில்லை. சற்று ஒதுங்கியே குஸுமாவின்‌ பக்‌ ' 
கத்தில்‌ அமர்ந்தான்‌. முதலில்‌ குஸ மாவுக்கு இது வியப்டைமூட்டி 
யது. பிறகு: வெட்கத்தினால்‌ அவள்‌ முகம்‌ சிவந்துவிட்டது. பிந்து 
வைப்பற்றிச்‌ சமாசாரம்‌ அறியத்தான்‌ அவள்‌ சசியை இங்கே இட்டு 
வந்தது. இப்படி அவள்‌, ஏதோ அவல்‌ உந்த மறைவிடத்திற்கு 

அவனை அழைத்து வந்தது அபிசாரிகைத்‌ தன்‌ கள்ளநாயகனைச்‌ : சம்‌ 
திக்கக்‌ குறியிடத்தை நோக்கி வருவதை ஒத்திருந்தது. 
பிந்துவைப்பற்றி அவள்‌ மெல்ல பேச்சு எடுத்தபொழுது, 
சசிக்கு சற்று வியப்பாகவேயிருந்தது. குஸுமாவுக்கு இருந்த மனோ 
தைரியம்‌ கொஞ்சநஞ்சமல்ல. பிந்துவைப்‌ பற்றித்‌ தெரிந்துகொள்‌ 
வதற்கே இந்தச்‌ சூழ்ச்சி செய்திருக்கிறாள்‌! இதுபோன்ற தனிமை 
யான இடத்தில்‌ குஸுமாவுடன்‌ இதுகுறித்து மனம்விட்டுப்‌ பேச 


லாமல்லவா? யாரும்‌ கவனிக்கவும்‌ மாட்டார்கள்‌. 
'நீ எதற்காக இதைக்‌ தெரிந்துகொள்ள வேண்டும்‌?” : 


குஸுமா வியப்படைந்து, “என்னிடம்‌ அதைப்பற்றிச்‌ 
சொல்லத்‌ தயக்கமா?” என்றாள்‌. ப 

குஸுமாவிடம்‌ எந்த ரகசிய சமாசாரத்தையும்‌ அவன்‌ என்று 
தான்‌ வெளியிடாதிருந்தான்‌? முதன்முதலாக இன்று குஸுமா 
வின்‌ இந்தத்‌ தன்மையின்‌ ஒரு புதிய பகுதியைப்‌ பார்க்கின்றான்‌ . அவ 
னுக்கு ஆச்சரியமாகயிருந்தது. குஸுமாவின்‌ உள்ளத்தில்‌ ஒரு சிறு 
மிக்குரிய கபடற்ற தன்மையிருப்பதைக்‌ கண்டான்‌. மதியைவிட 
ஓர்‌ அசட்டுத்தனமான சிறுபிள்ளையின்‌ சுபாவம்‌. குடும்பத்தில்‌ பல 
அனுபவங்களைப்‌ பெற்றுக்‌ குஸுமா வளர்ந்து பெரியவளாயிருக்க 
லாம்‌. ஆனால்‌ சிறுபிள்ளைத்தனமான ஒரு குஸுமா அவளிடம்‌ 
மறைந்திருந்தாள்‌. வாழ்க்கையிலுள்ள பொறுப்பு, சிக்கல்‌ பலவற்‌ 
றையும்‌ மறந்து இப்போது அவள்‌ வேறுவிதமாகக்‌ காட்சியளிப்பது 
சற்று வியப்பிற்குரிய விஷயமே. சசிக்கு இது புரிந்தது. குஸுமா 
விடம்‌ எப்போதுமே ஒரு பைத்தியக்காரத்தனம்‌ உள்ளதை அவன்‌ 
கண்டிருக்கிறான்‌. அமைதியும்‌, பொறுப்பும்‌, ஆழமும்‌ கலந்து அவ 
ளுடைய குணத்திற்கும்‌, இப்போது அவன்‌ பார்க்கும்‌ அவளுடைய 
விளையாட்டுபுத்திக்கும்‌ ஒத்துப்‌ போகாதுதான்‌. இவ்விரு தன்மை 
களும்‌ ஒருத்தியிடமே எவ்வாறு கலந்துள்ளன என்பது புரிபடா த 
விஷயமே. 


பிந்துவைப்‌ பற்றி ஒவ்வொரு சமாசாரத்தையும்‌ சசி சொல்லி 
விட்டான்‌. நடுநடுவே அவன்‌ மனமும்‌ எங்கோ அலைபாய்ந்தது. 
குஸுமா ஒரு ரகசியம்‌ நிரம்பிய யுவதியாக அவனுக்குத்‌ தோன்றி 
னாள்‌. அன்று பகற்பொழுது அவள்‌ தன்‌ அறைக்குள்‌ வந்திருக்கை 
யில்‌ அவன்‌ வேறுவிதமாக நினைக்க நேர்ந்தது. அன்று அவள்‌ 
- பழகிய விதம்‌ ஒரு பெண்‌ தன்‌ ஆந்தரிகமான காதலை வெளியிட 
வாய்ப்பைத்‌ தேடுவதுபோல்‌ இருந்தது. ஒரு பெண்‌ தன்னை மயக்க 
வழி தேடுகிறாள்‌ என்பதைத்‌ தெரிந்துகொள்ள ஒருவனுக்கு ஏழு 
ஆண்டுகள்‌ தேவைதானோ? அவன்‌ பார்க்கும்‌ இந்த குஸுமா சிறிய 
பெண்ணாக மாறிவிட்டாள்‌. அவள்‌ .சசியுடன்‌ கொண்டுள்ள 

தொடர்பு வெறும்‌ விளையாட்டுத்தான்‌. இதுவரை சசி இதைப்‌ 
புரிந்துகொள்ளவில்லை. குஸுமா தன்‌ பைத்தியக்கார சேஷ்டை 
களை இத்தனை பெரியவளாகியும்‌ ஏன்‌ விடாமலிருக்கிறாள்‌ என்று 
வேறுவிதமாக எண்ணியிருந்தான்‌. 

அன்று இவளுடன்‌ பேசிவிட்டு அவன்‌ திரும்பும்போது அவ 
னுக்கு மனது என்னவோ லேசாகயிருந்தது. 

குஸுமாவை பிந்துவுக்கு ரொம்பப்‌ பிடித்திருந்தது. அவ 
ளுக்கும்‌ பிந்துவைப்பற்றிய அவலும்‌ தணிந்துவிட்டது. பிந்துவின்‌ 
கல்கத்தா வாழ்வைப்பற்றி அவள்‌ எந்தப்‌ பேச்சையும்‌ . எடுக்க 
வில்லை. சாதாரணமாகப்‌ பெண்கள்‌ பிறந்தகம்‌ வருவதுபோல்தான்‌ 
பிந்துவும்‌ வந்திருக்கிறாள்‌; இதில்‌ ஆச்சரியப்படுவதற்கு ஒன்று 
மில்ல-இதுபோன்ற ஒரு பாவனை அவளிடம்நிலவியிருந்தது. பிந்து 
விடம்‌ அவள்‌ வெகுநேரம்‌ பேசிக்கொண்டிருந்தாள்‌. எத்தனையோ 
விஷயங்களை எடுத்து அவள்‌ மனதுக்கு தெம்பையூட்டுவாள்‌. இது 
போன்ற விஷயங்களில்‌ குஸுமா கெட்டிக்காரி. பொய்யும்‌ மெய்‌ 
யும்‌ கலந்து பல ரசமான கதைகளைப்‌ புனேவதில்‌ அவள்‌ நிகரற்ற 
வள்‌. சட்டெனத்‌ தூக்கிப்போடும்படி. ஒரு கதையைத்‌ திரித்து, 
அதைச்‌ சாமர்த்தியமாக முடித்து விடுவாள்‌. பிந்துவைப்‌ பார்த்து 
சொல்வாள்‌- “பிறந்தகம்‌ நல்ல நாட்டுப்புறமாக இருக்கிறதே, 
கொஞ்சம்‌ நிம்மதியாக இருக்கலாமென்று வந்திருக்கிறாய்‌. ஆனால்‌ 
இந்த மலேரியாக்‌ காய்ச்சல்‌ பிடித்துக்‌ கொண்டால்‌ உன்னை உருக்‌ 
குலைத்து விடுமே? ரெண்டு நாள்‌ அந்தக்‌ குளிர்‌ ஜுரத்தை நீ அனுப 
வித்துவிட்டால்‌ இந்த பிறந்தகத்துக்கு ஒரு கும்பிடு மட த்க்‌ 
புருஷனிடம்‌ ஓடிவிடுவாய்‌!? 
ப சசியின்‌ அப்பா கோபாலுக்கோ கோபம்‌. சசிக்கும்‌ அவருக்‌ 
குமிடையே ஒரு சண்டையே மூண்டுவிட்டது. உரக்கக்‌ கத்தி 
கோபால்‌, “இந்தமாதிரி அநியாயம்‌ நான்‌ வாழ்க்கையில்‌ பார்த்‌ 
ததே கிடையாது, புருஷன்‌ எவனும்‌ தன்னிஷ்டப்படி பெண்‌ 
டாட்டியை வைத்துப்‌ படைப்பவன்‌; அவளை அடித்தாலும்‌, அணைத்‌ 
தாலும்‌ கட்டினவன்‌ தானே எல்லாம்‌! நந்தலால்‌ அவளை அடித்தோ 
இடித்தோ ஒன்றும்‌ செய்யவில்லை. அவன்‌ பிந்துவுக்குச்‌ செய்துள்‌ 
ளதைப்‌ பார்த்தால்‌ அவள்‌ திருப்தியடைந்திருக்க வேண்டியது உச 
கும்‌. அவளுக்கென்று தனி வீடு ஏற்படுத்தி, தங்கத்தாலும்‌, வயிரத்‌ 
தாலும்‌ இழைத்திருக்கிறான்‌ . ஆள்‌ அம்புக்கு என்ன குறைவு? என்‌ 
னவோ கொஞ்சம்‌ தன்‌ மனம்‌ போனபடி குஷியாக இருக்கிறான்‌- 
அதனால்‌ கட்டின மனைவி சந்தோஷம்தான்‌ படவேண்டும்‌. அவன்‌ 
குடிக்கிறான்‌ என்கிறாயா? இந்தக்காலத்தில்‌ குடிக்காத பெரிய மனு 
ஷன்‌ எவன்தான்‌ இருக்கிறான்‌? இதெல்லாம்‌ தெரியும்‌ எனக்கு 
பெரிய இடத்துப்‌ பிள்ளையான அவனுக்கு இவளைத்‌ தராமல்‌ சோற்்‌ 

றுக்குத்‌ தாளம்போடும்‌ ஓர்‌ ஏழைக்குக்‌ கொடுத்திருந்தால்‌... 
அப்போது தெரியும்‌ அவள்பாடு?... எதற்காக அவளை அழைத்து 
வந்தாயடா சசி? இந்தப்‌ பெரியதனம்‌ உனக்கு எதற்கு? இதென்ன 
சிறுபிள்ளை விளையாட்டா இருக்கே? முன்னால்‌ அவளைக்கொண்டு 
விடு. இன்றே கிளம்பு!...” என்று கடிந்தார்‌. 

“இருக்கட்டும்‌ அப்பா... உங்களுக்குச்‌ சமாசாரம்‌ தெரியாது. 
தெரிந்தால்‌ பிந்து அங்கு ஏன்‌ இருக்க விரும்பவில்லை என்பது புரி 
யும்‌," 

'இத்தனை நாள்‌ எப்படியடா இருந்தாள்‌?” 

இதைப்பற்றி நினைத்தபொழுது சசிக்கும்‌ ஆச்சரியமாகத்‌ 
தான்‌ இருந்தது. 

கோபால்‌ பிந்துவைப்‌ பார்த்து, “உன்‌ நகை நட்டோடு வந்‌ 
திருக்கிறாயா?' என்று கேட்டார்‌.” 

“எடுத்து வரவில்லை அப்பா..." | 

“ஏன்‌ எடுத்து வரவில்லை?” 

“அவை என்னுடையவையா? எடுத்து வந்திருந்தால்‌ 
என்னைத்‌ திருடி என்று அவர்‌ ஜெயிலில்கூட என்னைத்‌ தள்ளி 
விடுவாரே?” 

இந்தப்‌ பேச்சைக்‌ கேட்டதும்‌ கரகரவென்று ஆத்திரம்‌ 
பொங்கியது கோபாலுக்கு. “உன்னை ஜெயிலிலா போடுவான்‌? 
கோபால்தாஸின்‌ பெண்ணை அவ்வளவு சுலபமாக ஜெயிலில்‌ தள்ளி 
விட முடியுமா? என்ன அசட்டுப்பிசட்டு என்று நடந்து கொண்டு 
விட்டீர்கள்‌?... பக்குவப்படாத புத்தி உங்களுக்கு... ரொம்ப கஷ்‌ 
டத்துக்கு உள்ளாகப்‌ போகிறீர்கள்‌...சொல்லி விட்டேன்‌!” 

இந்தச்‌ சச்சரவின்‌ விளைவாவது: சசியுடன்‌ கோபால்‌ மறுபடி 
யும்‌ பேசுவதை நிறுத்திவிட்டார்‌. இப்படி அடிக்கடித்‌ தம்‌ மகனுடன்‌ 
மனத்தாங்கல்‌ கொள்வது சுபிட்சமான காலத்துக்குப்பின்பு பஞ்ச 
காலம்‌ வருவதுபோலவேயிருந்தது! இருவருக்குமே நாட்களை ஓட்டு 
வது கஷ்டமாக இருந்தது. இந்தச்‌ சண்டை தீரவில்லை. கோபாலுக்கு 
இருப்புக்‌ கொள்ளவில்லை. பையன்‌ உயர்வானில்‌ உள்ள தேவதை 
யாகிவிட்டான்‌. அந்தப்‌ (பெரிய மனுஷனை” இனி அடக்குவது முடி 
யாது. கடைசியில்‌ கோபால்‌ தாமே சற்று இளகி சசியின்‌ அறைக்குச்‌ 
சென்றார்‌. அப்போது அவன்‌ தடிமனான டாக்டருக்கு வேண்டிய 
புத்தகத்தைப்‌ படித்துக்‌ கொண்டிருந்தான்‌. அதை அவன்‌ மேஜை 
யில்‌ வைத்தவுடன்‌ தந்தை அதை பராக்காகப்‌ புரட்டிக்கொண்டே 
தம்‌ மகன்‌ எவ்வளவு பெரிய படிப்பாளி என்று தமக்குத்‌ தாமே 
பூரித்துப்போனார்‌. “அப்பா, எப்போ பார்த்தாலும்‌ புஸ்தகமும்‌ 

கையுமாக இருக்கிறாயே.. சற்று ஓய்வு எடுத்துக்கொள்ளப்பா... 
உடம்பு கெட்டுப்போகும்‌. பரீட்சைதான்‌ எதுவுமில்லையே, ஏன்‌ 
படிக்கிறாய்‌? முன்னேதான்‌ இரவுபகல்‌ படித்துப்‌ படித்து இளைத்துப்‌ 
போய்‌ இப்போதுதான்‌ பார்க்க ஒரு மனிதனாக ஆகியிருக்கிறாய்‌” 
என்றார்‌. 

“டாக்டர்‌ என்றால்‌ சும்மாயிருக்க வேண்டுமா என்ன? உலகத்‌ 
தில்‌ என்னென்ன புதிய சிகிச்சை முறைகள்‌ வந்துள்ளன, இதை 
யெல்லாம்‌ தெரிந்துகொள்ளவேண்டாமா?” என்றான்‌ சசி. 

“நீ என்னமோ கிராமத்தில்‌ இந்த டாக்டர்‌ உத்தியோகம்‌ 
பண்ணுகிறாய்‌; அதற்கு இதெல்லாம்‌ தேவையா?” 

“ஒருவேளை நான்‌ எங்கேயாவது நகரங்களில்‌ இந்தத்தொழிலை 
நடத்தவேண்டி வருநறெது- அப்போது...” 

இருவரிடையே என்ன விசித்திரமான உரையாடல்‌! “பிந்து 
வைப்பற்றி ஏதோ கேட்க வந்து, விஷயம்‌ வேறு எதிலேயோ 
திரும்பிவிட்டது. நகரமா? அப்படி எதுவாவது உனக்கு யோசனை 
இருக்கிறதாடா சசி? அதற்குதான்‌ இப்படிப்‌ படிக்கிறாயா?”' என்ற 
தும்‌ அவருடைய முகம்‌ என்னவோமாதிரி அதிவிட்டது. இதே. 
கிராமத்தில்‌ ஒருநாள்‌ ஒரு குடிசைவீட்டில்‌ கோபால்‌ பிறந்தவர்‌. 
இதே ஊரில்‌ அவர்‌ பிறர்‌ வீட்டுவாயிலில்‌ நின்று சோற்றுக்காக 
அலைந்தவர்‌. இன்றோ, அவருடைய நிலையே வேறு. நல்லதொரு 
வீடு கட்டிக்கொண்டிருக்கிறார்‌. குறைந்தது வேளைக்கு முப்பது 
பேருக்குமேல்‌ சாப்பிடுறொர்கள்‌. ஊரில்‌ ஏகப்பட்ட கொடுக்கல்‌ 
வாங்கல்‌. நிலபுலன்களுக்கோ குறைவில்லை. இப்படி வீட்டிலும்‌ 
வெளியிலும்‌ ஓர்‌ இலட்சிய வங்காளிக்‌ குடும்பியாக விளங்குபவர்‌. 
இந்த மண்ணிலேதான்‌ அவர்‌ மறையவும்‌ வேண்டும்‌. சசி இங்கே 
ஏன்‌ இருக்கப்போகிறான்‌? கன்‌ அடிச்சுவட்டைப்பற்றி அவன்‌ வர 
மாட்டான்‌ இதையெல்லாம்‌ நினைக்கும்போது அவருக்குச்‌ சற்று 
வருத்தமாகத்தான்‌ இருந்தது. மகனைப்‌ பார்த்து. “இதெல்லாம்‌ 
என்‌ நினைவுக்கு வந்துவிடுகிறதடா” என்றார்‌. 

சசி கூறுவான்‌ ஓவ்வொருசமயம்‌ எனக்குத்‌ தோன்றுகிறது 
நகருக்குப்‌ போய்விட்டால்‌ வரும்படி அதிகமாகுமென்று.” 

“மண்ணாங்கட்டி! நகரில்தான்‌ அத்தனை டாக்டர்கள்‌ இருக்‌ 
கரார்களே? நீ வேறுபோய்‌ சேர்ந்தால்‌ என்ன புரட்டி விடுவாய்‌? 
போட்டி இங்கே உனக்கு வரும்படி என்ன குறைவா? அப்படி நீ 
சம்பாதிக்காமல்‌ போனால்தான்‌ என்ன? நான்‌ வைத்திருப்பது 
உனக்கு யதேஷ்டம்‌. நிலம்‌ நீரைப்பார்த்துக்கொள்ளலாம்‌. வட்டித்‌ 
தொகையை வசூலிக்கலாம்‌. டாக்டர்‌ தொழிலிலும்‌ ஏதோ கொஞ்‌ 
சம்‌ வந்தாலும்‌ வராது போனாலும்‌ ஒன்றே. நம்‌ ஊரிலும்‌ டாக்‌ 

டர்‌ எவருமில்லை. சிகிச்சையிராமல்‌ ஜனங்கள்‌ வியாதியால்‌ அவதிப்‌ 
படுவார்கள்‌. அதையும்‌ நீ கவனிக்க வேண்டும்‌. நீ ரொம்ப தன்‌ 
னலம்‌ கருதுபவனடா சசி!' என்றார்‌. 


கோபால்‌ போய்விட்டார்‌. ஒன்று சொல்லப்போக வேறொன்று 
சொல்லிவிடுவோமோ, அதனால்‌ மகனுடன்‌ பேச்சுவார்த்தை மீண்‌ 
டும்‌ முறிந்துபோய்விடலாம்‌ என்ற பயமே அவருக்கு. சென்றவர்‌ 
மீண்டும்‌ சசியின்‌ அறைக்கு வந்தார்‌. “அடேய்‌, என்‌ சாவியை இங்கு 
விட்டுவிட்டேனா?” என்று தேடினார்‌. 

“சாவியா அப்பா? அது உங்கள்‌ ஜேபியிலேயே இருக்கிறதே!” 


என்றான்‌ சசி. 


அவர்‌ ஜேபியிலிருந்து சாவி கனமாக உட்புறம்‌ இருப்பது உபுக்க 
லாகத்‌ தெரிந்தது. அதைத்‌ தடவிக்கொண்டே என்னவோ முனகி 
னார்‌; சற்றுநேரம்‌ சும்மாயிருந்தார்‌. திடுமென ஆந்தரிகமாக, 
“அப்பா சசி, இந்த ஊரிலே இருக்க உனக்குப்‌ பிடிக்கவில்லையா, 
என்ன? நீ இந்தக்‌ இராமத்தில்‌ வளர்ந்த பையன்தானேடா?” என்று 
கேட்டார்‌. 


“பிடிக்காமலென்ன?” 
“பின்‌, நகரத்தின்‌ மேல்‌ ஏன்‌ நாட்டம்‌?” 


“அப்படியொன்றுமில்லை. அங்கே போனால்‌ என்ன என்று 
தோன்றியது. ” 


சசி அமைதியாகவே இருப்பதைப்‌ பார்த்து, தான்‌ ஏன்‌ பர 
பரப்படைந்கோம்‌ என்று தோன்றியது கோபாலுக்கு. பிள்ளைகள்‌ 
சற்று வளர்ந்துவிட்டாலே அவர்களுடன்‌ நெருங்கி உறவாடுவது 
இப்படிக்‌ கடினமாகி விடுமா என்ன? நண்பனாகவோ, தனக்குக்‌ 
கழ்ப்படிந்தவனாகவோ , உயர்ந்த நிலையில்‌ உள்ளவனாகவோ---இவற்‌் 
றுள்‌ எந்த உறவில்‌ ப்ப இருக்கிறான்‌ என்பது அவருக்கு விளங்க 
வில்லை. 

ஒருநாள்‌ நந்தலாலிடமிருந்து கடிதம்‌ வந்தது- பிந்துவின்‌ 
பெயருக்கு எழுதியிருந்தான்‌ - “கடிதம்‌ கண்ட மூன்று தினங்களுக் 
குள்‌ திரும்பிவிட்டால்‌ இந்தத்‌ தடவை மன்னித்து விடமுடியும்‌.” 
செய்தி கண்டதும்‌ சசிக்கு எரிச்சல்‌ மூண்டது. “மன்னிப்பா? யார்‌ 
யாரை மன்னிப்பது? அப்படி எழுதுவதற்கு என்ன துணிச்சல்‌? ஏ 
பிந்து, மரியாதைக்குக்கூட நீ இதற்கு பதில்‌ மகக ரான. 


“பதில்‌ போடக்கூடாதா?...” 


சசி வியப்புற்று, ‘அப்படி ஏதாவது உனக்கு எழுத வேண்டு 
மென்று விருப்பமிருக்கிறதா சொல்‌? நீதான்‌ எல்லா சம்பந்தத்தை 

யும்‌ உதறித்தள்ளிவிட்டு வந்துவிட்டாயே, எதற்காகப்‌ பதில்‌ எழுத 
வேண்டும்‌?” என்றான்‌. 

பிந்து சொன்னாள்‌--'எழுதப்‌ போவதில்லை அண்ணா, பதில்‌ 
போட வேண்டுமா என்றுதான்‌ கேட்டேன்‌!” 

பிந்து மழுங்கிய சிரிப்புடன்‌ 'மனசு ரொம்ப எனக்கு தளர்ந்து 
விட்டதண்ணா. அடியோடு துணிச்சல்‌ வரவில்லை எனக்கு. நானே 
ஒரு முடிவுக்கு வரமுடியவில்லை. இராவிட்டால்‌ என்றைக்கோ அந்த 
இடத்தை விட்டு ஓடி வந்திருப்பேனே?” என்றாள்‌. 

ஒரு கடிதம்‌ எழுதிய பிறகு நந்தலாலிடமிருந்து சப்தமே இல்லை. 
குளிர்‌ நாட்கள்‌ மடமடவெனக்‌ கழிந்துகொண்டே வந்தன. குஸு 
மாவை என்றைக்காவது ஒருநாள்தான்‌ சசி பார்ப்பான்‌. பார்த்துக்‌ 
கொள்ள இருவரிடையேயும்‌ அப்படிப்‌ பரபரப்பு இல்லை. அதுதவிர 
சசியும்‌ ஏதோ வேலையில்‌ ஈடுபட்டிருந்தான்‌. குளிர்நாட்களில்‌ கிரா 
மத்தில்‌ நோய்நொடி சற்றுக்‌ கம்மியாகத்தான்‌ இருக்கும்‌, மற்ற 
காலங்களைவிட. சில நாட்களுக்கு முன்பு, பாஜித்பூர்‌ அஸ்பத்‌ 
திரியைச்‌ சேர்ந்த டாக்டர்‌ ஒருவரைச்‌ சந்தித்துப்‌ பேசிவிட்டு வந்‌ 
தான்‌ சசி. கல்கத்தாவில்‌ படிக்கும்‌ சமயம்‌ அந்த டாக்டர்‌ அவ 
னுக்கு அறிமுகமானவர்‌. அவர்கள்‌ ஆஸ்பத்திரியில்‌ ஏதாவது விசித்‌ 
திர நோய்‌ பற்றிய கேஸ்கள்‌ வந்தால்‌ தனக்குத்‌ தெரிவிக்குமாறு சசி 
அவரிடம்‌ சொல்லியிருந்தான்‌. வெறும்‌ புத்தகத்தைப்‌ புரட்டு 
வதனால்‌ மாத்திரம்‌ அபூர்வ நோய்களைப்‌ பற்றிய அறிவு வளர்ந்து 
விடுமா? எதுவும்‌ நேரில்‌ நடத்தும்‌ சிகிச்சை முறையினால்தான்‌ 
கண்டு கொள்ளமுடியும்‌. இதன்பொருட்டே சசி பாஜித்பூருக்கு 
அடிக்கடிச்‌ சென்று வந்தான்‌ . பெரிய ஆபரேஷன்‌ கேஸ்களைக்கவனிப்‌ 
பதற்கு வாய்ப்பேற்பட்டால்‌ கிராமத்து மக்கள்‌ சிகிச்சைக்குக்‌ காத்‌ 
திருப்பதைகூடப்‌ புறக்கணித்துவிட்டு இரண்டு மூன்று நாட்கள்‌ 
கூடத்‌ தங்கிவிடுவான்‌. 

குஸுமா இப்போதெல்லாம்‌ எதைப்‌ பற்றியுமே புகார்சொல்‌ 
வதில்லை. அவளுக்கு என்ன நேர்ந்தது? ஒருவேளை, அவள்‌ இயல்‌ 
பான புகார்‌ செய்யும்‌ பழக்கத்தை மறந்துவிட்டாளோ? இப்போ 
தெல்லாம்‌ அவள்‌ மனம்‌ எங்கோ பறிகொடுத்தாற்போல்‌ திரி 
கிறது. பழக்கப்பட்ட வேலைகளில்கூட மறதி ஏற்படுகிறது அவ 
ளுக்கு . 

ப்‌ * i 

மாசிமாதத்‌ தொடக்கம்‌. திடுமென எங்கிருந்தோ குமுதன்‌ 

முளைத்தான்‌!-- சில நாட்கள்‌ உன்னோடு நான்‌ தங்கட்டுமா ௪௪2” 


“அதற்கு என்ன... தங்கேனடா... குஷியாத்‌ தங்கு. ஆனால்‌ 

“இல்லையடா... தங்கலாமென்றுதான்‌ வந்திருக்கேன்‌, பிடித்‌ 
திருந்தால்‌ தங்குவேன்‌. * 

சசி சிரித்து, “உனக்குப்‌ பிடிச்சது என்னடா இருக்கப்போகி 
றது! குளம்‌, -அந்தக்காடு, இங்கே யிருக்கிற மனிதப்‌ பூதங்கள்‌... 
அப்படி உனக்குப்‌ பிடிக்காமல்‌ போனால்கூட தாராளமாய்‌ தங்‌ 
குடா. பேசுவதற்கு ஒரு நண்பன்‌ இல்லாமல்‌ நான்‌ ஏங்கியிருக்‌ 
கிறேனடாா. 


குமுதன்‌ சொன்னான்‌-- “கூட இருக்க யாருமில்லையா? எவ 
ளாவது ஒருத்தியைக்‌ கட்டிக்கோ?” 


சசி :பக்‌'கெனச்‌ சிரிப்பதைப்‌ பார்த்து குமுதன்‌ ஆழ்ந்து, 
“தமாஷாக்குச்‌ சொல்லலே சசி- நிஜமாத்தான்‌! நீ மணம்‌ செய்து 
கொள்‌. சாந்தமாகவும்‌, கச்சிதமாகவும்‌ வாழ்க்கையை அளந்து 
நடத்துபவன்‌ நீ. சாதாரணமாக உன்னைப்போல்‌ வாழ்பவனுக்கு 
ஒரு நல்ல பெண்‌ அவசியம்‌. வேறுவிதமான வாழ்க்கையை விரும்பு 
பவார்கள்‌ போலல்ல நீ!* 


“நீயும்‌ ஒரு சமயம்‌ இப்படித்தான்‌ இருந்தாயடா, குழுத்‌... 
என்‌ வீட்டிலேயே இருக்கிறாயா? அல்லது தனியாக ஓரிடம்‌ ஏற்பாடு 
செய்யட்டுமா?” 

அதற்கு குமுதன்‌, “வேறிடமாயிருந்தால்‌ பரவாயில்லை. உன்‌ 
னோடு அங்கு நாலைந்து மணி நேரம்‌ அரட்டையடிக்கலாம்‌!” என்‌ 
ரன்‌. 

“இப்போது கவிதை ஏதாவது எழுதுகிறராயா?' 


“வாழ்வதற்கு வழி தெரியவில்லை; கவிதை வேறு எழுத 
வேண்டுமா? எழுதவே வெட்கமாக இருக்கிறது.” 


குமுதன்‌ கவிதை எழுதுவதற்கு வெட்கப்படும்‌ சமாசாரம்‌ 
சற்று ஆச்சர்யத்தையே தந்தது. வாழ்வில்‌ எதைப்‌ பெற அவன்‌ 
விரும்புகிறான்‌-இன்றளவும்‌ அது குமுதனுக்குப்‌ புரியாமலேயே 
இருக்கிறது. வாழ்க்கையை வைத்து இன்னுமா அவன்‌ பரீட்சை 
செய்துவருகிறான்‌? எந்த ஆணிமுத்தை முக்குளித்து எடுப்பதற்கா 
அவன்‌ ஏழு கடல்களில்‌ துளைந்து தேடுகிறான்‌? இதில்‌ ஆச்சரியப்படு 
வதற்கு ஒன்றுமேயில்லை. பக்குவப்பட்ட மனிதனும்‌ சரி,காட்‌ 
டாளும்‌ சரி, வாழ்க்கையின்‌ ரகசியத்தைப்‌ பிளந்து அந்த நிரந்தர 
மான இன்பத்தை இன்னும்‌ தேடிப்பிடிக்கவில்லை. ஒவ்வொருவரும்‌ 
கைக்கெட்டாத ஒரு புதுமையை நோக்கியே தாவுகின்றனர்‌. சிலர்‌ 
தற்செயலாகப்‌ பற்றுகின்றனர்‌; சிலர்‌ நழுவவிட்டுக்‌ கீழே விழுகின்ற 
னர்‌. சசி போன்றவர்களின்‌ வாழ்க்கையின்‌ விரைவை குமுதன்‌ 


இன்று மட்டுப்படுத்த விரும்புகிறான்‌. சசியோ குமுதன்‌ முன்னெல்‌ 

லாம்‌ உயிர்த்துடிப்புடன்‌ இருந்த அந்த வாழ்வினைப்‌ பெற பிரார்த்‌ 
தனை செய்தான்‌. இதனால்‌ எந்தப்‌ பயனும்‌ ஏற்படாது. என்று அவ 
னுக்குத்‌ தெரியும்‌. ஆனால்‌ . அவன்‌ மனத்தை என்னவோ ஒன்று 
வாட்டியது. ப 

குமுதன்‌ காவுதியாவுக்கு வந்த காரணம்‌ சசிக்கு இன்னும்‌ சரி 
யாகப்‌ புரியவில்லை. அவன்‌ எத்தனைநாள்‌ தங்கியிருப்பானென்றும்‌ 
தெரியாது. விசாரித்தபோது குமுதன்‌, “நீ எத்தனை நாள்‌ இருக்கச்‌ 
சொல்கிராுயோ, அத்தனை நாள்‌ தங்குவேன்‌” என்றான்‌. இந்தப்பேச்‌ 
சுக்கு ஓர்‌ அர்த்தமுமில்லை. அவன்‌ அப்படித்தான்‌ ஆறு மாதங்‌ 
களோ, ஓராண்டோ இங்கேயே தங்கிவிட்டால்தான்‌ என்ன?2-- 
சச அவனை நெட்டிப்‌ பிடித்தா தள்ளிவிடப்‌ போகிறான்‌? 

குமூதனிடம்‌ ஒரு புதிய மாற்றம்‌ இருப்பது சசியின்‌ கண்ணுக்‌ 
குப்‌ பட்டது. முன்பு அவனது நடை., உடை, பேச்சு, பாவனைகளில்‌ 
நாடகக்‌ கம்பெனியில்‌ நடிப்பவர்களின்‌ கீழ்த்தரமான தன்மைகள்‌ 
தெளிவாகத்‌ தென்பட்டன. இன்றோ, அவன்‌ முன்னாள்‌ இருந்தது 
போல்‌ கவிஞனாகவும்‌, பாவனையில்‌ திளைத்தவனாகவும்‌ காணப்பட்‌ 
டான்‌. முன்பு அவனிடம்‌ இருந்து அந்தப்‌ புரட்சி மனப்பான்மை 
இப்போது இல்லை. இப்போதும்தான்‌ எத்தனையோ ரசமான 
பாவங்களில்‌ தோய்ந்து விடுகிறான்‌. அவனுடைய கண்களில்‌ அதன்‌ 
ஒளி தெரிகிறது. ஆனால்‌ உள்ளத்துள்‌ ஆழ்ந்ததோர்‌ இன்பம்‌ 
குமிழ்ப்பதை அவன்‌ முகம்‌ எடுத்து விளம்பியது. இதைக்‌. தவிர, 
காவுதியா மேட்டுவெளி, படித்துறை, காட்டுவழி, தோப்பு துரவு 
இங்கெல்லாம்‌ அவன்‌ சுற்றுகிறான்‌. இவற்றுள்‌ காணும்‌ சுவைதான்‌ 
என்னவோ 2-அது அவனுக்கே தெரியும்‌ ! நினைத்துக்‌ கொள்‌ 
திறான்‌, எங்கேயாவது மறைந்துபோய்‌ விடுகிறான்‌. ஒருநாள்‌ சசி 
அவனைக்‌ கேட்டான்‌-- “உன்னுடைய. விநோதினி ஆபெரா குழு 
என்னவாயிற்றடா, குமுத்‌2” 

குமுதன்‌ அதற்கு, “அதிலிருந்து அறுத்துக்கொண்டுவிட்‌ 
டேன்‌. சித்திரைமாதம்‌ ஸரஸ்வதி ஆபெரா கம்பெனியில்‌ நான்‌ 
சேரலாமென்று: இருக்கிறேன்‌; பேசியெல்லாம்‌ முடித்தாகிவிட்‌ 
ட்து. மாதம்‌ நல்ல ஊதியம்‌ தருவதாகச்‌ சொன்னார்கள்‌. இதற்‌ 
காகத்தான்‌ இங்குமங்கும்‌ அலைந்துகொண்டிருந்தேன்‌, இத்தனை 
நாளும்‌. இந்த நாடகங்களில்‌ நான்‌ பல “பார்ட்டு” களைப்‌ போட்டுப்‌ 
போட்டு அலுத்துப்‌ போய்விட்டது. நிம்மதியாக ஒரு மாதம்‌ 
எந்தச்‌ சள்ளையுமிராமல்‌ சற்று இளைப்பாறத்தான்‌ வந்தேன்‌.” 
என்றான்‌. | 
யாருக்குத்‌ தெரியும்‌? அவன்‌ சொல்வது மெய்யோ, 
பொய்யோ! சசிக்கு மட்டும்‌ ஒரு சந்தேகம்‌, விநோதினி ஆபெரா 
கம்பெனி குமுதனுக்குச்‌ சீட்டுக்‌ கொடுத்திருக்க வேண்டும்‌; வேறு 

நாடகக்‌ குழுவில்‌ நுழைய இவனுக்கு வாய்ப்பு கிடைக்காததால்‌ 
இப்படி வந்துவிட்டான்‌ என்று. இந்த ஸரஸ்வதி ஆபெரா கம்பெனி 
எல்லாம்‌ வெறும்‌ கட்டுக்கதை; அவன்‌ கையில்‌ காசில்லையோ, 
என்னவோ என்று நினைத்தான்‌ சசி. 

ஒரு நாள்‌ சசி அவனைக்‌ கேட்டான்‌ -- 'டே௰ய்‌ குமுத்‌, உன்‌ 
னிடம்‌ ஓர்‌ இருபது ரூபாய்‌ இருக்குமா 2. . அவசரமாக வேண்டும்‌; 
ஒருத்தனுக்குக்‌ கொடுக்கணும்‌!” 

குமுத்‌ தன்‌: றாத அகர்‌ த்‌ ப உள்ளே இப்படியும்‌ 


என்று அல றினான்‌. 
“அவன்‌ பர்ஸாவது திருடு போவதாவது? எங்கிட்டேயே 
கதை பண்ண ஆரம்பித்துவிட்டானே” என்று நினைத்தான்‌ சசி. 
இல்லை. . பர்ஸ்‌ அகப்பட்டது! ஒரு சொக்காயின்‌ கைக்குள்‌ 
ளிருந்து வெளியே வந்தது. 

“உனக்குக்‌ காட்டவேண்டுமென்றுதான்‌ நினைத்தேன்‌--- 
மறந்து போய்விட்டேன்‌. எங்கே கெட்டுப்‌ போக்கிவிட்டேனே 
என்று “பக்‌” கென்றது. . இதைத்‌ திறந்து உனக்கு வேண்டியதை 
எடுத்துக்‌ கொள்ளடா” என்றான்‌ குமுதன்‌. 

கையில்‌ அவனுடைய மணிபர்ஸை வைத்துக்கொள்ள சச 
சற்று லஜ்ஜை பட்டான்‌. 


“எவ்வளவு இருக்கிறது பார்த்தாயா?” க 
“அது எவ்வளவோ நீயே எண்ணு” என்றான்‌ ௪௪. 


அதன்‌ பின்னர்‌ ஒருநாள்‌ குளம்‌ குட்டை தோப்பு துரவு நிரம்‌ 
பிய காவுதியா கிராமத்தில்‌ குமுதன்‌ அடைக்கலம்‌ புகுவதற்கான 
காரணம்‌ தெரிகிறது. முகத்தின்‌ நிறம்‌ திடுமெனமாறி ௪௫, 
“என்னடா சொல்றே குழுத்‌? மதியையா நீ மணந்துகொள்ளப்‌ 
போகிறாய்‌? சின்னப்‌ பொண்ணுச்சே ! ்‌ என்றான்‌. | 


“அப்படி என்னடா சின்னவள்‌? சின்னவள்தான்‌ நல்லது. 
தடிபோல்‌ வளர்ந்து வயதான பெண்களைக்‌ கட்டிக்கொண்டு 
தொல்லையை அனுபவிக்க வேண்டுமா?” 


சசிக்குச்‌ சற்றுக்‌ கோபம்‌ வந்தது. சொன்னான்‌--- “அதற்குத்‌ 
தானா நீ ஸ்நேகிதன்‌ வீட்டுக்கு வந்திருக்கிறாய்‌, ஏதோ சில நாள்‌ 
குங்கிவிட்டுப்‌ போகும்‌ சாக்கில்‌?” 


குமுதன்‌ வியப்புற்று, “சசி, நீ கூட என்ன புத்தி குழம்பிப்‌ 
போய்விட்டாய்‌? நான்‌ செய்வதில்‌ ஏதாவது அநியாயம்‌ இருக்‌ 
கிறதா? தறிக்கெட்டு நான்‌ இந்த வாழ்க்கையில்‌ கன்னாபின்னா. 

வென்று திரிந்தேன்‌. நான்‌ ஒரு பெண்ணை மணந்து சம்சாரியாக 
வாழ்வது உனக்குப்‌ பிடிக்கவில்லையா?” என்றான்‌. 

“வங்காள தேசத்தில்‌ உனக்கு எங்கேயுமே பெண்‌ அகப்பட 
வில்லையா?” 

ஏன்‌, மதிக்கு என்ன: ஓச்சம்‌?” 

“இது ஒன்றுதான்‌-அவள்‌ ஒரு மட்டி நாட்டுப்புறப்‌ பெண்‌” 

குமுதன்‌ சிரித்து, “நீ என்ன நினைத்துக்கொண்டு இப்படிப்‌ 
பேசுகிறாய்‌ சசி? மதி நாட்டுப்புறமாக இருக்கலாம்‌. நான்மாத்திரம்‌ 
என்ன, நாடகத்தில்‌ வேஷம்‌ போடுகிறவன்‌' என்றான்‌. 

குமுதன்‌ இப்படிச்‌ சிரிப்பதைக்‌ கண்டு சசிக்கு இன்னும்‌ எரிச்‌ 
சல்‌ மூண்டது. குமுதனுக்கு இந்த உலகில்‌ எந்த விஷயமும்‌ பெரி 
தாகவே தோன்றுவதில்லை. மனத்தில்‌ எது படுகிறதோ, அதைச்‌ 
செய்துவிடுவான்‌. மனிதனுக்கு வாழ்க்கையில்‌ ஒரு குறிக்கோள்‌, 
பிழைக்கும்‌ வழி-இவை போன்ற விஷயங்களில்‌ அக்கறை கிடை 
யாது அவனுக்கு. வந்த கோபத்தை அடக்கி நீதிபதி தீர்ப்பளிப்‌ 
பது போல்‌ ௪9, இது போல்‌ விபரீத புத்தியெல்லாம்‌ விட்டா, 
குழுத்‌. . உன்னை யார்‌ நாடகத்தில்‌ வேஷங்‌ கட்டிக்கொண்டு 
நடிக்கச்‌ சொன்னது? இந்த ஸரஸ்வதி அபெராவையெல்லாம்‌ 
மறந்துவிடு. உன்‌ சித்தப்பாவிடமே போ. அவர்‌ அவ்வளவு பெரிய 
மைகா வியாபாரி. நீ கேட்டால்‌ ஒரு நல்ல வேலையில்‌ உன்னை ஏன்‌ 
அமர்த்தமாட்டார்‌? அப்புறம்‌ உனக்கேற்ற நிலையிலுள்ள பெண்‌ 
இடைப்பாள்‌. ஏதோ, விளையாட்டுத்தனமாக ஒரு கிராமச்‌ சிறுக்கி 
யை மணந்துகொண்டு வாழ்வு முழுவதும்‌ அவதிப்படாதே!” 
என்று சொன்னான்‌. 

குமுதன்‌ அதற்கு, “சித்தப்பா வீட்டு கேட்டில்‌ இரண்டு 
கிரேட்‌ டேன்‌' நாய்கள்‌ இருக்கின்றன, தெரியுமா? உள்ளே 
யாராவது நுழைவதைப்‌ பார்த்தால்‌ அவற்றை அவிழ்த்து விடுகிற 
ஆளாயிற்றே!” என்றான்‌. 


சசியின்‌ அறையில்‌ இத்தனைப்‌ பேச்சும்‌ நிகழ்ந்தது. சாயங்‌ 
காலத்துக்கப்புறம்‌. டேபிள்‌ லேம்ப்‌' ஏற்றினர்‌. ஆனால்‌ அது 
தரும்‌ வெளிச்சத்தில்‌ ஒருவர்‌ முகத்தை ஒருவர்‌ தெளிவாகப்‌ 
பார்த்துக்‌ கொள்ள முடியவில்லை. கோபமோ தாபமோ சசியின்‌ 
மனத்தில்‌ நீண்டநேரமிருப்பதில்லை. - சிறிது நேரம்‌ “கம்‌'மென்று 
இருந்ததும்‌ அவன்‌, “மதியை நிஜமாகப்‌ பிடிக்கிறதா கனக்கு 
குழுத்‌? நம்ப முடியவில்லை என்னால்‌” என்றான்‌. 

“முதலில்‌ எனக்கும்‌ அப்படித்தான்‌! அந்தத்‌ தடவை நான்‌ 
வந்துவிட்டுப்‌ போனேனா; அது என்னமோ தெரியவில்லை அவளுக்‌ 
காகவே நான்‌ திரும்பி வருகிறேன்‌!” 

அப்புறம்‌ குமுதன்‌ பனங்குளத்துக்‌ கரையில்‌ புத்தியறியாத 
அந்த கிராமப்‌ பெண்ணுடன்‌ தான்‌ கொண்ட காதலின்‌ வர 
லாற்றை மெல்ல மெல்ல சசியிடம்‌ வெளியிட்டான்‌. அவ்வள 
வுண்டு பெண்‌ மதி! அவளுக்கு இப்படியொரு எண்ணம்‌ தோன்றி 
அதன்‌ ஆழத்தில்‌ இந்தக்‌ காதல்‌ உணர்வு மெல்ல மலர்ந்து வரும்‌ 
என்று குமுதன்‌ அறிவானா? குமுதன்‌ மதியிடம்‌ இவ்வாறு கூறியிருந்‌ 
தான்‌-*கபடமற்ற மனமும்‌, அன்புமே யாவும்‌, இந்த ஏமாற்றம்‌ 
தரும்‌ மனித வாழ்வில்‌!” உண்மையைச்‌ சொல்வதில்‌ தவறென்ன? 
இதிலிருந்து இப்படியொரு மெல்லுணர்வு அல்லது காதல்‌ தலைக்‌ 
காட்டுமென்று அவன்‌ ஒருநாளும்‌ கற்பனை செய்ததேயில்லை. இதை 
யெல்லாம்‌ கேட்கக்‌ கேட்க, சசிக்கு வியப்பு மேலிட்டது. மதி... இவ்‌ 
வளவுண்டு நோஞ்சலான பெண்‌. . ரகசியமாகக்‌ குமுதனிடமா 
காதல்‌ கொண்டாள்‌? ஒருவேளை, குமுதன்‌ கதை கட்டிவிடுகிரானே 
என்று நினைத்தான்‌. இது அவனுடைய பகற்கனவு; மனம்‌ புனையும்‌ 
மாயை! புது கீதகோவிந்த காவியம்‌ ஒன்றைச்‌ சிருஷ்டிக்கப்‌ பார்க்‌ 
கிறான்‌! மதி அவனுடைய காவியத்‌ தலைவியாக வரத்‌ தகுதியுடை 


யவளா? 


அன்று இரவு நெடுநேரம்‌ சசிக்குத்‌ தூக்கமே பிடிக்கவில்லை. 
குமுதனையா மதி மணப்பது? இது எப்படி நடக்கும்‌! குமுதன்‌ 
குறிக்கெட்டு நாடோடி போல்‌ அலைந்து திரிந்தவன்‌. ஏதோ 
தாற்காலிகமாக ஒரு காதல்‌ கூட்டைக்‌ கட்டிக்கொண்டு காலம்‌ 
கடத்தப்‌ பார்க்கிறான்‌. அந்தப்‌ பறவை தன்‌ பேடையுடன்‌, அதில்‌ 
நீடித்து வாழ்க்கை நடத்துமா? கடினம்‌! அத்துடன்‌ மதியின்‌ 
மூடத்தனம்‌, நாட்டுப்புறப்‌ பண்பு, இவை யாவும்‌ இரண்டே 
மாதங்களில்‌ குமுதனுக்குச்‌ சலித்துப்‌ போய்விடும்‌. அப்புறம்‌ மதி 
யின்‌ கதி? குமுதன்‌ அவளை இம்சித்தாலோ, துறந்து சென்றாலோ 
ஒன்றும்‌ தெரியாத அந்தப்‌ பேதை என்ன துயருக்கு ஆளாவாளோ? 
அப்பொழுது அவளுடைய பொறுப்பை யார்‌ ஏற்பது? ஒருசமயம்‌ 
கண்ணேக்‌ கவரும்‌ பொருட்களை வைத்துக்கொண்டு விளையாடி 
விட்டு, தூக்கியெறியும்‌ தன்மை படைத்தவனாயிற்றே இந்தக்‌ 
குமுதன்‌! 

மறுதினம்‌ சசி இதைப்‌ பற்றிக்‌ கேட்டான்‌ குமுதனை-- “மதியை 
உனக்கு நீண்டநாள்‌ பிடித்திருக்குமா? சலிப்பேற்பட்டால்‌?. . . .” 

்‌ “மதியை நான்‌ என்றென்றும்‌ விரும்புவேன்‌! 
“எப்படி. . எப்படி வைத்துக்கொள்வாய்‌ அவளை?” 


குமுதன்‌, “சசி, திருமணமாகிய பிறகும்‌ மதி அதே நாட்டுப்‌ 
புறப்‌ பெண்ணாக இருப்பாளென்றா நினைக்கிறாய்‌? அவளை நான்‌ 
என்‌ மனம்‌ போல்‌ உருவாக்க மாட்டேனா? சுரங்கத்திலிருந்து 

வெட்டியெடுத்த வயிரத்தைப்‌ போல்‌ ஏற்றுக்கொண்டேன்‌ அவளை. 
நானே அவளை வழுமூட்டுவேன்‌; உராய்த்துப்‌ பட்டை தீர்ப்பேன்‌; 
பூரிக்கும்படிச்‌ செய்வேன்‌. அவளுடைய மனம்‌ எந்த அச்சிலுமேறாத 
பொருள்‌. நான்‌ அதை ஓழுங்காக, கண்ணுக்கினிய பதுமையாக 
வனைந்துவிடுவேன்‌! எனக்கேற்ற ஒரு துணைவி இந்த உலகத்தில்‌ 
முன்னேற்பாட்டுடன்‌ பிறந்திருக்கவில்லை. என்‌ துணைவியை என்‌ 
வழியிலேயே நான்‌ உருவாக்கிக்கொள்ள வேண்டும்‌” என்றான்‌. 


சசியின்‌ பாதிமனம்‌ குடும்பப்‌ பற்றுடையது, எதையும்‌ கணக்‌ 
கிட்டுப்‌ பார்ப்பது, எச்சரிக்கையுடனிருப்பது--இப்படி. பெரிய 
பெரிய பேச்சுக்களைக்‌ கேட்டாலே அவனுக்கு வெறுப்பு வந்துவிடும்‌. 
மனத்துக்கேற்றாற்போல்‌ அமைக்க வேண்டுமானால்‌ மனம்‌ நினைத்‌ 
தது போல்‌ உருவாகுவதில்லை. இந்தத்‌ துளி அறிவுகூட குமுதனுக்கு 
ஏனே இல்லை! பிறர்‌ முயற்சியால்‌ மனம்‌ மலர்வதென்பது 
இயற்கைக்கு விரோதமானது; அது விரும்பத்‌ தக்கதும்‌ அன்று. 
மதியை ஓர்‌ அச்சில்‌ இட்டு முற்றிலும்‌ புதுமாதிரியான பெண்ணாக 
மாற்றுவதற்கு குமுதனுக்கு அத்தனை பொறுமையோ, திறமையோ 
உண்டா என்பது சந்தேகம்‌. அப்படியிருந்தாலும்‌, தன்‌ இஷ்டம்‌ 
போல்‌ உருவாக்கப்பட்ட அந்த மதி அவனுக்குப்‌ பிடித்திருக்குமா? 
அவன்‌ எந்தமாதிரி அவளைச்‌ சமைத்திடுவான்‌? படிப்பு, ஆடல்‌ 
பாடல்‌, ஓவியம்‌- இவற்றில்‌ அவளை அவனால்‌ பயிற்றுவிக்க முடி 
யும்‌; அவ்வளவுதானே? இதற்கு மேலும்‌ அவனால்‌ செய்யக்‌ 
கூடியது என்ன? மதி தனக்கே உரித்தான தன்மையையும்‌ அவ 
னுக்கே அவள்‌ நல்குவதாயிருந்தாலும்‌ சுதந்தரமானதும்‌, நிறை 
வானதுமான பண்பு மதிக்கு எங்ஙனம்‌ ஏற்படும்‌? இவ்வளவு 
தெரிந்தும்‌ குமுதனுக்கு இது மட்டும்‌ தெரியவில்லை. இனியாளை 
மனிதத்தன்மை மிகுந்த ஒரு நாரியாக அவனால்‌ உருவாக்கவே 
முடியாது! கற்றுக்கொடுத்து, சீர்திருத்தி இஷ்டம்போல்‌ ஆக்கிய 
அவளை இனியாளின்‌ பீடத்தில்‌ எப்படி ஏற்றிவைக்க முடியும்‌? 

எவ்வளவு சிந்தித்துப்‌ பார்த்தாலும்‌ சசிக்கு இதன்‌ தத்துவம்‌ 
விளங்கவே இல்லை. ஒரு சமயம்‌ அவன்‌ நினைத்தது உண்டு, மதி 
யுடன்‌ குமுதன்‌ நடத்தும்‌ இந்தக்‌ காதல்களியாட்டம்‌ அப்படி 
வகை கெட்டதாகத்‌ தோன்றவில்லையென்று. இவர்கள்‌ மணக்கப்‌ 
போகும்‌ விஷயந்தான்‌ தாறுமாறானதே யென்று அவனுக்குப்பட்‌ 
டது. மதியைக்‌ கெடுத்துவிட்டு குமுதன்‌ விட்டடித்தால்‌ சசிக்கு 
ஏற்படும்‌ துயருக்கு ஓர்‌ எல்லையே இருக்காது. அப்படி ஒரு விபரீத 
மும்‌ நடக்காது போனாலும்‌ இருவரிடையேயும்‌ ஒரு வேற்றுமை 
உள்ளது. அவர்கள்‌ சில நாட்கள்‌ சேர்ந்து வாழ்க்கை நடத்தினா 
லும்‌ உண்மையான பிணைப்பு ஏற்பட நியாயமே இல்லை. இவர்கள்‌ 
மணப்பது என்பது உண்மைக்கு முரணானது, அர்த்தமற்றது. 

இப்படி நினைவுகள்‌ ஓடும்போது சசிக்குச்‌ சற்று லஜ்ஜை 
யாகவே இருந்தது. மதியின்பால்‌ அவனுக்குப்‌ பரிவுடன்‌ கலந்த 
ஒருவகைப்‌ பாசம்‌ இருக்கிறது. மதி குமுதனுக்கு ஏற்ற மனைவி 
யாக முடியாதென்பதை நினைத்துப்‌ பார்க்கவே அவனுக்குக்‌ கஷ்ட 
மாக இருந்தது. அன்று பிற்பகல்‌ மதியை அவன்‌ சந்தித்தான்‌. மதி 
ஒரு தட்டு நிறையப்‌ பூசணிப்பூக்களுடன்‌ அவர்கள்‌ வீட்டை நோக்கி 
வந்துகொண்டிருந்தாள்‌. சசிக்குத்‌ தெரியப்படுத்திய சமாசாரத்‌ 
தையே, குமுதன்‌ மதிக்கும்‌ எட்டவிட்டிருந்தான்‌. சசியைக்‌ 
கண்டதும்‌ அவளுடைய முகம்‌ நாணத்தால்‌ சிவந்துவிட்டது. 
அவள்‌ மெல்ல முறுவலித்தாள்‌. திடுமென நாணம்‌ படர்ந்தால்‌ 
இந்த வயசில்‌ இதழ்க்கடையில்‌ ஒரு மென்னகை பளிச்சிடுவது 
பருவமங்கையருக்கு ஓர்‌ இயல்பு. மதியின்‌ முகம்‌ அன்று அசாதா 
ரணப்‌ பொலிவுடன்‌ இருப்பது போல்‌ சசிக்குத்‌ தோன்றியது. 
குமுதன்‌ சொன்னதில்‌ தவறு இல்லை. உண்மையில்‌ மதியை அவன்‌ 
இணையற்ற எழில்‌ குலுங்கும்‌ பொற்பதுமையாக்கிவிடுவான்‌! 


மதி சென்றபிறகு, இப்படிச்‌ செய்யும்‌ ஒரு சக்தி குழுதனுக்கு 
இருக்குமென்பதை சசியால்‌ நம்பமுடியவில்லை. சுரங்கத்திலிருந்து 
எடுத்த வயிர மணிதான்‌ மதி; அவளை ஒருநாள்‌ நிகரற்ற ஒளிப்‌ 
பிழம்பாக ஆக்கவும்‌ முடியும்‌. ஆனால்‌, குமுதனால்‌ இது முடியுமா 
என்பதுதான்‌ கேள்வி. எதிர்காலம்‌ குறித்துக்‌ கனவுகாணும்‌ சக்தி 
குமுதனுக்கு உண்டு. அனால்‌ அந்தக்‌ கனவை நனவாக்கும்‌ தவ 
வன்மைதான்‌ அவனுக்குப்‌ பூஜ்யம்‌. மலர்‌ போன்ற அவள்‌ மென்மை 
மேனியில்‌ இரண்டே நாளில்‌ துயரின்‌ சுருக்கங்களை உண்டாக்கி 
விடுவான்‌. 


சசியின்‌ மனமே கலங்கிப்‌ போயிருந்தது. குமுதன்பால்‌ அவ 
னுக்கு ஏற்பட்ட வெறுப்புக்கு ஓர்‌ வரையறையில்லை. இதுவோ 
ஒரு நண்பன்‌ செய்யும்‌ காரியம்‌? நண்பனது கூரையின்‌ கழ்‌ 
இடம்‌ கொண்டு, அவனுடைய அன்பிற்குப்‌ பாத்திரமானவளிடம்‌ 
இப்படி ரகசியக்‌ காதற்களியாட்டமா? வழியிருந்தால்‌ அவன்‌ 
குமுதனை வெளியேற்றியிருப்பான்‌. ஆனால்‌ குமுதன்‌ சொன்ன 
தைக்‌ கேட்டபிறகு மதியின்‌ மனம்‌ எத்திசை படர்கிறதென்பது 
அவனுக்கு விளங்கவில்லை. குமுதனைப்பற்றி அவள்‌ ஆவலாக 
விசாரிப்பது, அவனைப்‌ பார்க்க அவள்‌ துடித்துக்‌ கல்கத்தாவுக்குச்‌ 
சென்றது-இவை யாவும்‌ சசியின்‌ மனத்திரையில்‌ ஒவ்வொன்றாக 
எழுந்தன. காதல்‌? குமுதன்‌ எப்படி இந்தக்‌ காதலை அவள்‌ இதயத்‌ 
தில்‌ மூட்டினான்‌? அத்துடன்‌, மதிக்கு ஏற்பட்ட இந்த உணர்வு 
உளம்நிரம்பிய காதல்‌ மட்டுமன்று. குமுதனை நம்பமுடியாது; அவ 
னுடைய வாழ்க்கையே அடியே பிடித்து நுனிவரை முரண்பாடுகள்‌ 
நிரம்பியதாகும்‌. 

என்ன செய்வதென்று சசிக்குப்‌ புரிபடவே இல்லை. இந்த 
விஷயத்தில்‌ அவன்‌ கொண்ட சித்தாந்தம்‌ (துணிபு) முடிவானது. 
அது எப்படியாயினும்‌, இந்த விவாகம்‌ நடந்தே தீரவேண்டுமா?-— 
பரானிடம்‌ இதைப்பற்றிப்‌ பேசத்தான்‌ வேண்டும்‌. எதுவேண்டு 
மானாலும்‌ நடக்கட்டும்‌; குமுதனை அவன்‌ இந்தக்கணமே விரட்ட 
விருப்பம்‌ கொண்டான்‌. என்றைக்குமே இவனுடைய நட்பு 
முறிந்து போகட்டும்‌; குமுதன்‌ நாடோடியைப்‌ போல்‌ அலையட்‌ 
டும்‌; ராமத்துப்‌ பெண்ணான மதி கிராமத்திலேயே இருக்கட்டும்‌. 
மதி என்றைக்குமே இதனால்‌ துயருறுவாள்‌ என்று தெரிந்தும்‌ இந்த 
விவாகம்‌ நடப்பதை அவன்‌ எப்படி அனுமதிப்பான்‌? 

மாலை நேரமானதும்‌ குஸுமாவுடன்‌ சசி இதைப்பற்றி 
அலோசனை கலந்தான்‌. அப்போது வானில்‌ நிலா எழுந்து கொண் 
டிருந்தது. வீட்டுக்‌ கூரையின்‌ நிழலில்‌ நின்றபடி எவ்வளவோ 
பேசிய பிறகு சசி, 'ஓரே வழி இருக்கிறது” என்றான்‌. 

என்னவோ?” ...குஸாுமா கேட்டாள்‌. 

“நான்‌ மதியை மணந்துகொண்டால்‌ என்ன? 


“இதுதானா அந்த வழி!'--குஸுமா நகைத்தாள்‌. 

சசிக்கு மட்டும்‌ சிரிப்பு வரவில்லை. “இது சிரிப்புக்கான விஷய 
மல்ல குஸும்‌. குமுதனை நம்பி அவளை அவனிடம்‌ ஒப்படைப்பதில்‌ 
எனக்கென்னவோ அசமாதானமாகத்தான்‌ இருக்கிறது. * 


குஸுமா ஆழ்ந்த குரலுடன்‌, “அவளை நீங்கள்‌ தங்கைமாதிரி 
நினைத்து, பாசமாக இருப்பதால்தான்‌. பெண்ணையோ, தங்கை 
யையோ மணம்‌ செய்விக்கும்போது எவருக்குமே இப்படியொரு 
கவலை வரத்தான்‌ செய்கிறது.” 


சசி தன்‌ பிடியை விடாமல்‌, “நான்‌ அவளை மணந்துகொண் 
டால்‌ என்ன?--” என்றான்‌. 

“மணந்துகொண்டால்‌!_— மிகவும்‌ அடக்கமான குரலில்‌ 
குஸுமா இப்படிப்‌ பேசிவிட்டு, மறுகணமே சிரிக்கலானாள்‌. 
“உலகில்‌ அப்படியெல்லாம்‌ நடக்குமென்றால்‌! சோட்பாபு நீங்கள்‌ 
மதியை மணக்கிறீர்கள்‌; இதனால்‌ உங்கள்‌ வாழ்க்கையில்‌ மண்ணைத்‌ 
தான்‌ போட்டுக்கொள்வீர்‌” என்றாள்‌. 

அப்போது ௪௫, “குமுதன்‌ அப்படி மனுஷ்யத்தன்மையற்ற 
மிருகமல்ல; சம்பாதிக்கவும்‌ அவனால்‌ முடியும்‌...” என்றான்‌. 

“மதி செய்த பாக்கியம்‌ அவளைக்‌ குழுதுக்குப்‌ பிடித்துப்போய்‌ 
விட்டது. . இராதுபோனால்‌ எவனாவது கலப்பைப்‌ பிடிக்கும்‌ முரட 
னுக்கு வாழ்க்கைப்பட்டு, இரண்டு வேளை கூழை குடித்துவிட்டு, 
அவனிடம்‌ அவள்‌ அடியும்‌ உதையுந்தான்‌ வாங்குவாள்‌. உழைப்பாய்‌ 


்‌ 

உழைத்து அவளது பூப்போன்ற உடல்‌ ஓடாகத்தான்‌ போகும்‌. 
அவள்‌ செய்த புண்ணியம்‌ ட்‌ வரன்‌ அவளுக்குக்‌ கடைத்திருக்‌ 
கிறதே.” 

'சரி, அப்படியே...மதி என்ன சொல்லுகிறாள்‌?” 


“சொல்ல என்ன இருக்கு?...அவளும்‌ அந்த நல்ல நாளைத்‌ 
தான்‌ எதிர்பார்த்துக்கொண்டிருக்கிறாள்‌. 


“எதிர்பார்க்கறொளா மதி! 


குஸுமாவின்‌ மீது ஏற்பட்ட கோபத்தால்‌ சசி உள்ளுக்குள்‌ 
வெந்துகொண்டிருந்தான்‌. அன்று இளங்காலையில்‌ பனநேதாப்‌ 
பில்‌ குஸுமாவைப்‌ பார்த்தபோது அவளிடம்‌ சரளமான ஓர்‌ இளம்‌ 
பெண்ணின்‌ தன்மையைக்‌ கண்டு அவன்‌ புளகம்‌ அடைந்ததெல்லாம்‌ 
இப்போது. எங்கே .போயிற்று? என்ன புத்திபக்குவம்‌ அவளுக்கு! 
எவ்வளவு சாமர்த்தியமாக, நாஜுக்காக மதியின்‌ விவாகத்தைப்‌ 
பற்றிய ஆலோசனையையே வேறு திசையாகத்‌ திருப்பிவிட்டாள்‌! 
இரண்டு நாளாக அவன்‌ முடிவுக்கு வராத விஷயத்தை இந்த 
குஸுமா அரைமணிக்குள்‌ அசைக்க. வோண்ணாத உத்திகளைச்‌ 
சொல்லி எளிதாக இந்தப்‌ பிரச்னைக்கு ஒரு தீர்வு கண்டுவிட்டாளே! 
குஸுமாவின்‌ அருகில்‌ நின்றபடி மதியைப்பற்றிய நல்லது கெட்டது 
குறித்து அவன்‌ யோசிக்காமல்‌ பேசியதெல்லாம்‌ பிரயோஜனமற்ற 
தாயின. 


“இந்தமாதிரி நிலா பெருகியோடும்‌ இரவில்‌ உங்களுடன்‌ 
எங்கேயாவது நான்‌ போய்விடவேண்டும்‌ போலிருக்கு சோட்‌ 
பாபு!” என்றாள்‌ 'குஸுமா. 


இது குஸுமாவின்‌ கற்பனையில்‌ காணும்‌ ஆசைதயன்‌ என்று 


நினைக்கும்போது ஓர்‌ ஆழ்ந்த ஏக்கம்‌ சசியை உலுக்கியது. “குமுத 


னிடமிருந்து மதியைக்‌ காப்பாற்ற ஒருவேளை நான்‌ அவளை மணந்து 
கொண்டு விடுவேனோ என்று பயந்துதான்‌ குஸுமா, என்னைமயக்க 
இப்படி இனிய வார்த்தையைப்‌ பேசினுளோ என்னவோ?2-சரி 
பேசட்டுமே. அவள்‌ குமுதனல்லவே. அவளுடைய வாழ்க்கையே 
ஓர்‌ அபிநயந்தானே!” 


“இந்த நிலவொளியில்‌ ஜகமே சொப்பன ஊஞ்சலில்‌ ஆடுவது 
போல்‌ இருக்கிறது பாருங்கள்‌ என்று குஸுமா அவனுக்கு நினைவு 
படுத்தவே சசியின்‌ மனத்துள்‌ ஒரு வேதனை கிளர்ந்தெழுந்தது! 
ஆனால்‌ அவள்‌. போகவில்லை. ஏன்‌ இன்னும்‌ நின்றுகொண்டிருக்‌ 
கிறாள்‌; எதற்காகத்‌ தயங்குகிறாள்‌.? வெறுப்பும்‌ நலிவும்‌ மலிந்த 
வாழ்க்கையின்‌ இச்சில நேரத்தை அவன்‌ மறந்திருக்க இந்த அமுதச்‌ 
சொற்களால்‌ அவனை வேறு திசைக்கு குஸுமா ஈர்க்கப்‌ சோர்க்கின்‌ 

ருளா? இப்படி நிலவெறிக்கும்‌ வேளையில்‌ குமுதன்‌ இங்கிருந்தால்‌, 
“குஸுமா நீ நாசமாப்‌ போக” என்று கூறிவிட்டு ஓடியே போயிருப்‌ 
பான்‌. இராதுபோனால்‌ அவன்‌ உள்ளம்‌, ஆனந்தத்‌ இவலையில்‌ 
குளித்து நிலவை வைத்து ஓர்‌ இன்சுவை கவிதையையாவது புனைந்‌ 
திருக்கும்‌. இப்படி ஒரு சங்கடமான நிலையை அபூர்வமாகச்‌ 
சமாளித்திருப்பான்‌. 

குஸுமா பெருமூச்செறிந்து, “சோட்பாபு உங்களுடன்‌ 
இப்படியே இங்கு நின்றிருந்தால்‌ என்‌ உடல்‌ என்னவோ செய்‌ 
கிறது; இது ஏன்‌?” என்றாள்‌. 

உடம்பு! உடம்பு! 


“உனக்கு மனசு என்பது ஒன்று இல்லையா குஸுமா?” 


௦ 


திருமணமானதும்‌ மதியை அழைத்துக்கொண்டு போய்விட்‌ 
டான்‌ குமுதன்‌. 


எங்கே? *ஹனிமனு'க்குக்கான்‌! காவுதியா நாட்டுப்புறப்‌ 
பெண்‌ மதியுடன்‌ குமுதன்‌ 'ஹனிமூனு' க்குக்‌ கிளம்பிவிட்டான்‌! 
ஏதாவது கொஞ்சம்‌ ரூபாய்‌ செலவுக்குத்‌ தாவென்று சசியைக்‌ 
கேட்டு வாங்கிக்‌ கொண்டான்‌. 


பட்டிக்காட்டுப்‌ பரானுக்கு இந்தப்‌ புதிய போக்கெல்லாம்‌ 
சிறிதும்‌ புரிபடவில்லை. இப்பத்தான்‌ தாலிகட்டினான்‌; பெண்‌ உல 
கமே அறியாதது; அவளைக்‌ கூட்டிக்கொண்டா கிளம்பிப்‌ போய்‌ 
விட்டான்‌? இது எந்த ஊர்‌ வழக்கமோ? மதியை அழைத்துச்‌ 
சென்று அவளுடன்‌ தங்குவதற்குக்‌ குமுதனக்கு எந்த உறவினரும்‌ 
இல்லையென்பது பரானுக்குத்‌ தெரியும்‌. சசியின்‌ வீட்டில்‌ இரு 
வரும்‌ சில நாட்கள்‌ தங்கிவிட்டு, அப்புறம்‌ எங்கேயாவது நகரத்‌ 
திலோ, வேறு ஊரிலோ குடித்தனம்‌ வைப்பார்களென்றே நினைத்‌ 
தான்‌. “இரவோடு இரவாகத்‌ தங்கச்சியை இட்டுக்கொண்டு அவன்‌ 
எங்கே மறைந்துவிட்டானோ?” 


இந்த விவாகம்‌ பரானுக்குத்‌ திருப்தியே அளிக்கவில்லை. 
சசியின்‌ பேச்சை நம்பி சம்மதம்‌ கொடுத்துவிட்டான்‌. எப்போதுமே 
சசியைத்தான்‌ நம்பி அவன்‌ எல்லா காரியத்திலும்‌ இறங்குவது 
வழக்கம்‌. அவன்‌, கிராமத்து எளிய சம்சாரியாக இருந்தாலும்‌ 
அவன்‌ மதியின்‌ அண்ணன்‌ அல்லவா? குமுதனுக்குச்‌ சம்பந்தி 
யாக வேண்டுமே. அனால்‌ முதலே பிடித்து அவனைக்‌ குமுதம்‌ 
மரியாதைக்குரிய மனிதனாகவே நடத்தவில்லை. சசியும்‌ இதைக்‌ 
கவனிக்காமல்‌ போகவில்லை. அவனுக்கும்‌ கோபந்தான்‌. மதியைக்‌ 
குமுதன்‌ மணந்து கொள்ளலாம்‌; ஆனால்‌ அவளுடைய அண்ணனுக்‌ 
குரிய மரியாதை மட்டும்‌ செலுத்தத்‌ தெரியவில்லையா? ஆனால்‌ 
இது குறித்து அவன்‌ குமுதனிடம்‌ எதுவும்‌ சொல்லவில்லை. அவன்‌ 
முன்னாலேயே தான்‌ செய்யவேண்டிய மரியாதையெல்லாம்‌ பரா 
னுக்குச்‌ செய்தான்‌ சசி. அதைப்‌ பார்த்தாவது அவன்‌ தெரிந்து 
கொண்டிருக்கலாமே. இதனால்‌ ஒரு பயனுமில்லை. மதியைச்சேர்ந்த 
உறவினர்களைச்‌ சிறிதும்‌ பொருட்படுத்தாமல்‌ அவன்‌ அவள்‌ கைப்‌ 
பிடித்தான்‌. 

கொல்லைமேட்டில்‌ பரான்‌ ஆலையிலே ஈச்சஞ்சாறு காய்ச்சும்‌ 
வேலையில்‌ ஈடுபட்டிருந்தான்‌. பகல்‌ வேளை தவிர்த்து சசிக்குச்‌ 
சமயம்‌ இருக்காகென்று அவன்‌ தன்‌ காரியத்தையும்‌ கெடுத்துக்‌ 
கொண்டு ஓடோடி வந்தான்‌. வலுவான அவனுடைய தோள்கள்‌ 
இந்த வேலைப்பளுவால்‌ தொங்கியே விட்டன. சசியைக்‌ கண்டு 
அவன்‌, “இவர்கள்‌ கடிதம்கூடப்‌ போடாமல்‌ இருக்கிறார்களே, 
இதென்ன கூத்து ?” என்றான்‌. 

சசி தான்‌ பெரிய தவறு இழைத்துவிட்டது போலவே, 
“எனக்கு என்ன தெரியும்‌? குமுதனுக்குக்‌ கடிதம்‌ போடுகிற 
பழக்கமே இல்லை. காலேஜில்‌ படிக்கும்போதுகூட அவனுடைய 
அப்பா, அவன்‌ இருந்த ஹாஸ்ட்டல்‌ அதிகாரிக்கு எழுதி அவ 
னுடைய க்ஷமத்தைகத்‌ தெரிந்துகொள்வார்‌” என்றான்‌. 


"அதனால்‌ சும்மா இருந்துவிட முடியுமா? எங்கே போனார்‌ 
கள்‌, எங்கே தங்கியிருப்பார்கள்‌, இதெல்லாம்‌ கெரிய வேண்டாமா? 
அம்மா அழவா அழுகிறாள்‌ அவளை நினைத்துக்கொண்டு.” குமுதனை 
மனத்துள்ளேயே திட்டி சசி, “வரும்‌ ஏதாவது கடிதம்‌ பார்‌; 
எத்தனை நாள்‌ இப்படி இருக்க முடியும்‌? ஏன்‌ அதைரியப்படுகிறே; 
மதி பத்திரமாகத்தான்‌ இருப்பாள்‌” என்றான்‌. 


பரான்‌ சோர்ந்த கண்களுடன்‌ சசியையே நோக்குவது 
பார்க்கப்‌ பரிதாபமாக இருந்தது. வாயில்லாத பிராணியைப்‌ 
போல்‌ அவன்‌ உள்ளுக்குள்ளே என்ன குமுறிக்கொண்டிருந் தானோ? 
ஹாரு கோஷ்‌ குடும்பத்தின்‌ நல்லது கெட்டது பற்றி சச எந்த 
மாதிரி பொறுப்பும்‌ ஏற்றுக்‌ கொண்டிருக்கவில்லை; இருப்பினும்‌ 
அவன்‌ அக்குடும்பத்தின்‌ நலத்தைக்‌ கருதிவந்தவனானாதால்‌ இந்தக்‌ 
கடமையுணர்வை அவன்‌ கொள்ளவேண்டியதாயிற்று. ஆனால்‌ 
அவன்‌ என்ன நல்லதைச்‌ செய்துவிட்டான்‌ அவர்களுக்கு? அவன்‌ 
வேணுமென்றே இந்தத்‌ தவற்றைச்‌ செய்யவில்லை; அதற்காக 
குஸுமா ஏன்‌ இடிந்து போய்விட்டாள்‌? இப்படி மதியை ஒரு 
சங்கடமான நிலையில்‌ மாட்டவிட்டது யார்‌? பரான்‌ இதையெல்‌ 
லாம்‌ பற்றி யோசனை செய்கிருனோ என்னவோ? இவர்களது 
திருமணம்‌ எந்தவிதத்திலும்‌ பொருத்தமற்றதென அவன்‌ நினைக்கத்‌ 
தொடங்குகிறானோ? நல்லது செய்வதற்கு மாறாகத்‌ தங்களுக்கு 
இப்படி இடக்கராக சசி பண்ணிவிட்டானோ என்றுகூட பரான்‌ 
பயந்தான்‌. 


வாய்விட்டு ஒருபோதும்‌ எந்தவிஷயத்தைக்‌ குறித்தும்‌ பரான்‌ 
தன்‌ மீது குற்றம்‌ சாட்டுபவனல்லவென்று சசிக்குத்‌ தெரியும்‌; 
எதையோ கண்டு மருண்டு போயிருக்கும்‌ சிறுபிள்ளயைப்‌ போல்‌ 
பரான்‌ தன்னையே நோக்கி விழிக்றறொனென்பது மட்டும்‌ தெரியும்‌, 

நெடிய வடிவினனும்‌, எதையும்‌ எளிதில்‌ நம்பும்‌, கள்ளம்‌ கபட 
மற்றவனுமான பரானுக்கு சசியின்‌ மனம்‌ மிகவும்‌ இளகி பரிவே 
கொண்டது. எப்படியிருந்தாலும்‌ மதியை நல்லபடி வைத்துக்‌ 
குமுதன்‌ குறியாகக்‌ குடித்தனம்‌ நடத்தும்படி செய்வது தன்‌ கடமை 
யாகச்‌ சசி ஏற்றுக்கொண்டான்‌. மதியைக்‌ குமுதன்‌ எப்படிவேண்டு 
மானாலும்‌ உருவாக்கட்டும்‌; அவர்கள்‌ ஒருமித்து வாழ்வதையே 
அவன்‌ விரும்பினான்‌. அதற்கான முயற்சிக்கும்‌ தன்‌ தலையைக்‌ 
கொடுத்துவிட்டான்‌. 


மதியைக்‌ குறித்து மட்டுமல்ல, பல விஷயங்களைப்‌ பற்றியும்‌ 
அவனுக்குக்‌ கவலைகள்‌ மூண்டன. இவற்றுள்‌ பிந்துவைப்‌ பற்றிய 
பிரச்னையே அவனை மிகவும்‌ அழுத்தியது. நாளுக்கு நாள்‌ பிந்து 
இளைத்து வந்தாள்‌. அவள்‌ தன்‌ துயர்மிகு நிலையை மறந்திருப்ப 
தற்காக வீட்டை நடத்தும்‌ பொறுப்பை அவளிடம்‌ ஓப்படைத்‌ 
திருந்தான்‌ சசி. பிந்துவுக்குத்‌ தன்‌ வாழ்வில்‌ ஒரு குடித்தன த்தை 
ஏற்று நடத்தும்‌ வித்தையை அறியாதவள்‌. அவள்‌ இதுபோன்ற 
சுமையை ஏன்‌ ஏற்கவேண்டும்‌? மேலும்‌ இந்தக்‌ குடித்தனத்‌ 
தொல்லை அவளுக்குச்‌ சற்றும்‌ பிடிக்காத விஷயம்‌. பழையபடி 
வீட்டுக்குப்‌ பெரியவர்களான அத்தை, சித்தி இவர்களிடமே 
குடும்ப பாரத்தைப்‌ போட்டுவிட்டாள்‌. வேலை செய்வதற்கே 
அவள்‌ சோம்புவாள்‌. யாருடனும்‌ நெருங்கிப்‌ பழகுவதில்லை. 
அதிகமாகவும்‌ பேசமாட்டாள்‌. தன்பாட்டிற்கு ஒரு மூலையில்‌ 
இடப்பாள்‌; நினைத்தபோது உறங்குவாள்‌. எத்தனையோ இரவு 
நேரங்கள்‌ கண்விழித்து விழித்துச்‌ சோர்ந்திருக்கும்‌ தூக்கத்தையெல்‌ 
லாம்‌ தூங்கிக்‌ கழிப்பாள்‌. அவள்‌ வயிறாறச்‌ சாப்பிவெதேயில்லை; 
உலர்ந்து வந்தாள்‌. எந்தத்‌ தெம்புமிராமல்‌ ஓய்ந்துபோனமா திரி 
இரவு பகல்‌ அவள்‌ வீட்டில்‌ நடைபிணமாகத்தான்‌ உலாவினாள்‌. 

சசியோ டாக்டர்‌; பிந்துவைத்‌ தன்‌ அறைக்கு அழைத்து 
வந்து அவளை நாக்கை நீட்டச்‌ சொல்லிப்‌ பார்த்தான்‌. இதயம்‌ 
நுரையீரல்‌ எல்லாம்‌ சோதித்தான்‌. அவளுக்கு ஏதாவது உட 
லுருக்கு வியாதியோயென்று தெரிந்து கொள்ளத்தான்‌. பின்னர்‌ 
தலையை அசைத்துத்‌ தெளிவடையாதவனாய்‌, “ஒன்றுமே தெரிய 
வில்லையே” என்றான்‌. “கிராமத்தில்‌ சிகிச்சை செய்யும்‌ டாக்டர்‌ 
தானே, அவ்வளவு ஆழ்ந்த அனுபவம்‌ ஏது வைத்தியமுறையில்‌? 
ஏதோ ஜுரமென்று வந்தால்‌ மருந்து கொடுப்பேன்‌. அவ்வளவே. 
இப்போது தாற்காலிகமாக ஒரு மருந்து தருகிறேன்‌, சாப்பிடு; 
மறுபடி சோதித்துப்‌ பார்க்கலாம்‌” என்றான்‌. 

“ஹாம்‌...நான்‌ மருந்து சாப்பிடமாட்டேன்‌” என்றாள்‌ பிந்து. 


£சாப்பிட்டால்தான்‌...விழுங்கி வைக்காதுபோனாலும்‌ ஊசி 
போட்டுவிடுவேன்‌. அப்பனுடைய வீட்டுக்கு வந்து நீ உடம்பு 

குணமாகாமல்‌ மரித்துப்போகிறாய்‌; யாருக்கு இதனால்‌ அபக்யாதி... 
எங்களுக்குத்தானே சொல்லு பிந்து?” என்றான்‌ சசி. 


பிந்து அழுதுவிட்டாள்‌. அழுகையோடு, “நான்‌ என்ன 
செய்வேன்‌ அண்ணா; எனக்கு மனோதிடமே இல்லை. இரவும்‌ பகலும்‌ 
என்‌ மனத்துள்‌ என்னவோ பகபகவென எரிந்து சாம்பராகிறது 
தெரியுமா?” என்றாள்‌. 


“அழாதே பிந்து; என்‌ மருந்தை ஒழுங்காகச்‌ சாப்பிடு; 
இந்த மன எரிச்சல்‌ எல்லாம்‌ மாயமாய்ப்‌ போய்விடும்‌ பார்‌.” 
பிந்துவுக்கு மூண்டிருக்கும்‌ ஒரு நோய்‌ எத்தகையதென்பதை 
அறிவது சற்றுக்‌ கடினமென்றே பட்டது சசிக்கு. இரவு பகல்‌ 
மனத்துள்‌ என்னவோ பசபசவென்று எரிகிறது? யாருக்காக 
எரிகிறதோ? வாழ்க்கை வீணாகிவிட்டதேயென்று மனிதர்‌ துயர்‌ 
தாளாமல்‌, இப்படி ஒடுங்கிப்‌ போவதுண்டா? நந்தலால்‌ மீது 
உள்ள தீவிர துவேஷம்‌ இரண்டொரு நாள்‌ அவளைச்‌ சற்றுக்‌ 
குணமாக்கி, பலம்‌ அடையச்‌ செய்யப்‌ போதுமானது. அப்படி ஒரு 
வைராக்கியம்‌ இல்லாத பக்ஷத்தில்‌ வானத்தைத்‌ தொடும்‌ ஒரு 
நம்பிக்கை அவளுக்கு ஏன்‌ ஏற்படவில்லை? நந்தன்‌ மன்னித்து 
விடுவானென்ற நம்பிக்கையில்‌ அத்தனை வருடங்கள்‌ பிந்து பல்லைக்‌ 
கடித்துக்கொண்டு இன்னல்களை அனுபவித்தாளே, இன்று அவனுக்‌ 
காக அவள்‌ வெதும்புவது குறித்து சசி அச்சரியப்படவே மாட்‌ 
டான்‌. வாழ்க்கையில்‌ இதுபோன்ற பெண்கள்‌ சில பேர்‌ இருக்‌ 
கின்றனர்‌. அப்படி நந்தனை நினைந்து அவள்‌ மனம்‌ அலைபாய்ந்தால்‌ 
பிந்து வெளியிலும்‌ இந்த வேதனையைக்‌ காட்டி அரற்ற வேண்டுமே? 
எதற்கெடுத்தாலும்‌ தன்‌ எரிச்சலைக்‌ காட்டவேண்டுமே? அப்படி 
யெல்லாம்‌ எதிலுமே விருப்பமிராமல்‌ மந்தமாகத்தானே தென்படு 
கிறாள்‌. எண்ணெயிராத விளக்குப்‌ போல்‌ அவள்‌ ஏன்‌ இப்படிக்‌ 
கொஞ்சம்‌ கொஞ்சமாக அவிந்துபோக வேண்டும்‌? 


ஒரு நாள்‌ பிந்து சொன்னாள்‌-“அண்ணா, உன்‌ அலமாரிச்‌ 
சாவியைக்‌ கொடு, நான்‌ ஏதாவது புஸ்தகம்‌ படிக்கத்‌ தேவைப்‌ 
பட்டால்‌ எடுத்துக்‌ கொள்வேன்‌. * 


அதற்கு சசி, “வங்காளிப்‌ புத்தகங்கள்‌ அப்படி எதுவுமே 
இல்லையே அலமாரியில்‌. அப்படி உனக்குப்‌ படிக்க நாவல்‌ தீவல்‌ 
ஏதாவது தேவையானால்‌ நான்‌ நகருக்குப்‌ போய்‌ வாங்கிக்கொண்டு 
வருகிறேன்‌” என்றான்‌. 


“இப்போதைக்கு இந்த அலமாரியில்‌ உள்ள புத்தகங்களே 
போதும்‌ - அப்புறம்‌ கொண்டுவாயேன்‌ அந்தப்‌ புத்தகங்களை, ' 

சசி சாவிக்கொத்தை அவளிடம்‌ தந்தான்‌. அலமாரியைத்‌ 
திறந்த ஏதோ ஒரு புத்தகத்தை எடுத்துக்கொண்டு, அவள்‌ அதை 
மூடிவிட்டுச்‌ சாவியை அவனிடம்‌ திருப்பவில்லை. 

“சாவி என்னிடமே இருக்கட்டும்‌. . நீ அடிக்கடி நோயாளி 
களைக்‌ கவனிக்க வெளியே போய்விடுறைொய்‌. வேறு புத்தகம்‌ 
எடுத்துக்கொள்ள உன்னைத்தானே கேட்க வேண்டும்‌ சாவிக்கு” 
என்றாள்‌. 

'இந்த மொத்தக்‌ கொத்தும்‌ எதற்கு - புத்தக அலமாரிச்‌ 
சாவியைக்‌ கழற்றித்‌ தருகிறேன்‌ என்றான்‌ சசி. 


பிந்து அதற்கு, *கொத்திலேயே இருக்கட்டும்‌. உன்‌ 
பெட்டி, பேழைகளையும்‌ குடைந்து பார்க்கலாம்‌ - அப்படிச்‌ செய்‌ 
வதில்‌ எனக்கும்‌ பொழுது போகும்‌. நான்‌ வெளியிலே எங்கும்‌ 
போகமாட்டேன்‌ - உனக்குச்‌ சாவி தேவைப்பட்டால்‌ என்னைக்‌ 
கூப்பிடேன்‌' என்றாள்‌. 

அவள்‌ இவ்வளவு கனிவாகப்‌ பேசவே, சசிக்கு எந்தவிதமான 
சந்தேகமும்‌ வரவில்லை. அவன்‌ நினைவு எங்கோ இருந்ததால்‌ 
மருந்து அலமாரியில்‌ நாலைந்து சீசாக்களில்‌ “விஷம்‌” என்று சிவப்பு 
லேபில்‌ ஓட்டியிருப்பது அவனுக்கு ஞாபகமில்லை. பிந்து அந்த 
மருந்துகள்‌ உள்ள அலமாரியை அடிக்கடிக்‌ கூர்ந்து பார்ப்பதைக்‌ 
கவனித்திருப்பின்‌, அவனுக்கு இது மனத்தில்‌ தோன்றியிருக்கும்‌. 

ஒருநாள்‌ ஐந்தாறுமைலுக்கு அப்பாலுள்ள கிராமத்திற்கு, 
யாரோ ஒரு நோயாளியைப்‌ பார்த்து வரச்‌ சென்று அத்தமித்த 
பின்பு வீடு திரும்பினான்‌. இரவு மணி ஒன்பதும்‌ ஆகிவிட்டது. 
வீட்டுக்கு முன்னால்‌ வந்தபோது உள்ளே என்னவோ கலவரமானச்‌ 
சப்தம்‌ கேட்டது. வெளியறைகளெல்லாம்‌ இருளோவென்று 
இருந்தன. யாருமே தென்படவில்லை. ஸிந்து மட்டும்‌ ஒரு பக்கம்‌ 
மெதுவாக அழுதுகொண்டிருப்பதைப்‌ பார்த்தான்‌. சசி பயந்து 
போய்‌, “என்ன ஆச்சு ஸிந்து?” என்றான்‌. 

ஸிந்து அழுதவண்ணம்‌, அக்கா செத்துப்‌ போய்க்கொண் 
டிருக்கா' என்றாள்‌. 

உள்ளே போகவே சசிக்குக்‌ கால்‌ எழவில்லை. பிந்து செத்துப்‌ 
போகிறாளா? என்ன நேர்ந்தது அவளுக்கு? ஸிந்துவுக்கு விஷயத்தை 
விளக்கமாகச்‌ சொல்லத்‌ தெரியவில்லை. ஆனால்‌ சமாசாரம்‌ 
என்னவாக இருக்குமென்பதை ஊகித்துக்கொள்ள அவனுக்கு 
அதிக நேரம்‌ பிடிக்கவில்லை. மாலை நேரம்‌ பிந்து எதையோ 
சாப்பிட்டிருக்கிறாள்‌; அதனால்தான்‌ ஏதோ விபரீதம்‌ நடந்து இருக்‌ 
கிறது. சசியின்‌ இதயமே சில்லிட்டு விட்டது. அவனோ டாக்டர்‌; 

இது போன்ற செய்தியைக்‌ கேட்டு அவனால்‌ ஐடபரதன்‌ போல்‌ 
நிற்கத்தான்‌ முடியுமா? அவனுக்கு இப்போது தெளிவாகிவிட்டது. 
ஆனால்‌ சற்று நேரம்‌ அவனுக்குக்‌ கைகால்‌ ஆடவில்லை. பிந்து விஷந்‌ 
தான்‌ தின்றுவிட்டிருப்பாள்‌; அவள்‌ சாகப்‌ பார்க்கிராளா? பிந்து 
வின்‌ இந்த விருப்பம்‌ நிறைவேறினால்‌ நல்லதே என அவனுக்கு 
இமைக்கும்‌ நேரம்‌ ஓர்‌ எண்ணம்‌ எழுந்தது. அலமாரியில்‌ எந்த 
விஷமருந்து இருக்கிறதென்பது அவனுக்குத்‌ தெரியும்‌. அவள்‌ 
அதைச்‌ சற்றுமுன்‌ குடித்துவிட்டிருக்கும்‌ பகத்‌ தில்‌ அவளைப்பிழைக்க 
வைத்துவிடலாம்‌. ஆனால்‌ பிழைக்க வைத்ததனால்‌ என்ன பயன்‌? 
பிந்து என்னவோ சிறுபிள்ளையல்ல; வாழ்க்கையைப்‌ பற்றிய 
எல்லா அனுபவத்தையும்‌ பார்த்தவள்‌; ஏதோ தீர ஆலோசித்த 
பின்பே இந்தத்‌ துயர்மிகு வாழ்விலிருந்து விடுதலை பெற இந்தக்‌ 
கடைசி வழியை அவள்‌ பிடித்திருக்கலாம்‌; அவளைத்‌ தடுப்பதனால்‌ 
என்ன வரப்போகிறது? 


நெற்றி வேர்வையைத்‌ துடைத்துக்கொண்டு, வெளி முற்றத்‌ 
தைக்‌ கடந்து உட்புறம்‌ சென்றான்‌ ௪௪. பிந்துவைத்‌ தாழ்வாரத்து 
மேடைமீது படுக்க வைத்திருந்தனர்‌. அவளைச்‌ சுற்றிலும்‌ வாந்தி; 
அதன்‌ சகதியில்‌ கிடந்தாள்‌. உடம்பில்‌ புடைவை அலங்கோல 
மாக இருந்தது. அக்கம்‌ பக்கத்து வீட்டைச்‌ சேர்ந்தவர்கள்‌ அவளைச்‌ 
சூழ்ந்து பார்த்துக்‌ கொண்டிருந்தனர்‌. வாய்‌ படைத்த குந்தாவின்‌ 
குரலே மற்றவர்களின்‌ குரலைவிட உரக்கக்‌ கேட்டது. 


“சசி அண்ணா, மோசம்‌ பண்ணிவிட்டாளேடா, பிந்து... 
அவள்‌ எப்படி இருக்காள்‌ பாரடா” 


சாராயத்தின்‌ நெடி. சசியின்‌ மூக்குக்கு எட்டியது. அவன்‌ 
மூளை குழம்பியவன்‌ போல்‌ கேட்டான்‌.” என்ன நேர்ந்தது குந்தா?” 
அதற்குக்‌ குந்தா, “சாயந்தரமே பிடித்து அது என்னவோப்பா 
இப்படி இருக்காள்‌ பிந்து... தனக்குத்தானே என்னமோ சிரிக்கிறாள்‌ 
உடனே அழுகிறாள்‌...கொஞ்ச நேரத்துக்கெல்லாம்‌ பாடுகிறாள்‌, 
எழுந்து குதிக்கிறாள்‌...எனக்குப்‌ பயமாக இருக்றெது. அவளைப்‌ 
பிடித்துப்‌ பிடித்துப்‌ படுக்க வைப்பதற்குள்‌ என்‌ காலும்‌ கையும்‌ 
ஓய்ந்தே போயிற்று. அவள்‌ என்ன செய்தாள்‌ தெரியுமோ? உன்‌ 
னுடைய மருந்து அலமாரியைக்‌ குடைந்து எதையோ எடுத்து...” 
என்று நிறுத்தினாள்‌. அதற்குமேல்‌ அவன்‌ கேட்கவேண்டிய அவசிய 
மில்லை. சசி, பிந்து அருகில்‌ சென்று உட்கார்ந்தான்‌. அவளுடைய 
நாடியைப்‌ பிடித்துப்‌ பார்த்து குந்தாவிடம்‌, “இவள்‌ இப்படி. 
இங்கேயே, இந்த வாந்திக்கு நடுவே அலங்கோலமாக விழுந்து 
கிடக்க வேண்டுமா? உடம்பை நன்றாகத்‌ துடைத்து அவளை வேறு 
இடத்தில்‌ படுக்க வைக்க ஒருத்தருக்குமா புத்தி ஓடவில்லை?” 
என்றான்‌. ்‌ 

குந்தம்‌ ஏதோ சமாதானம்‌ சொல்ல வேண்டுமேயென்று, 
“நாங்கள்‌ என்ன செய்வோம்‌-- தொடவந்தால்‌ அவ்வென்று 
எங்களைக்‌ கடிக்கிறாளே--” என்றாள்‌. 


“இன்னும்கூட அவளுக்குத்‌ தெளிவு வரவில்லை குந்தா. ஒரு 
செம்பிலே ஜலம்‌ கொண்டு வா” என்றான்‌ சசி 


பிந்துவை ௪௫ குளிப்பாட்டினான்‌. அப்புறம்‌ சில பேர்‌ உதவி 
புரிய அவளைத்‌ தூக்கி வேறிடத்தில்‌ படுக்க வைத்தான்‌. “ஊரார்‌ 
ஏசுவதற்கு இது ஒரு காரணமாயிற்று: ' 


சில நாட்களாக கிராமத்தில்‌ இதே பேச்சு- பெரிய மனுஷ்ய 
ரென்று சொல்லிக்‌ கொள்பவர்‌ வீட்டில்‌ என்ன அசங்கியமெல்லாம்‌ 
நடக்கிறது? ஆடவர்தான்‌ மதுபானம்‌ செய்வார்கள்‌ ; குடித்து 
விட்டுக்‌ கூச்சலிடுவார்கள்‌; அதிகமானால்‌ வாந்தியெடுத்துப்‌ புரளு 
வார்கள்‌; பார்ப்பவர்‌ காறித்துப்புவார்கள்‌; இதில்‌ ஆச்சரியம்‌ 
ஒன்றுமில்லை. குடும்பத்துப்‌ பெண்கள்‌ இப்படியெல்லாம்‌ செய்வார்‌ 
கள்‌ என்று யாரும்‌ கற்பனைகூடச்‌ செய்ததில்லை.” பிந்து குடித்து 
விட்டு அலங்கோலமாக ஆடியகைப்‌ பார்க்காதபேர்‌, “ஐயோ 
என்ன உடம்போ பாவம்‌” என்று பேசினர்‌. வருவோர்‌ போவோ 
ருக்கெல்லாம்‌, நேரில்‌ இந்தக்‌ கூத்தைப்‌ பார்த்தவர்கள்‌ உண்மை 
யைச்‌ சொல்லிச்‌ சொல்லி UO போதும்‌ போதும்‌ 
போலாகிவிட்டது. 


அன்றிரவே கோபாலுக்கு புத்தி என்னவோ கலங்கிப்‌ போய்‌ 
விட்டது போல்‌ தோன்றியது. இரவெல்லாம்‌ அடங்கிக்‌ கிடந்து 
குமக்குத்தானே பொருமிக்கொண்டிீருந்தார்‌. மறுநாள்‌ உதய 
மாயிற்றோ இல்லையோ அடக்கியிருந்த கோபம்‌ வெடித்து வரலா 
யிற்று. பிந்துவை அழைத்து வந்த பெரும்‌ தவறுக்காக சசியைக்‌ 
கன்னாபின்னாவென்று திட்டித்‌ தீர்த்துவிட்டார்‌. பிந்துவை பார்த்து, 
“முன்னே உன்‌ புருஷனிடம்‌ போகிறாயா இல்லையா” என்றும்‌ கூச்சல்‌ 
போட்டார்‌. “இந்தமாதிரி அடங்காத பெண்ணுக்கு என்வீட்டில்‌ 
இடமில்லை. ஓடிப்‌ போகட்டும்‌-- என்ன தலையிரக்கம்‌. . * சச 
வாயடைத்து நின்றான்‌. பிந்து தன்‌ அறைக்குள்‌ வந்து தாழிட்டுக்‌ 
கொண்டாள்‌. அவளுக்கு கப்சிப்பென்று எல்லா வசவுகளையும்‌ 
கேட்கப்‌ பிடிக்காது; காதைப்‌ பொத்திக்கொண்டாள்‌. வீடே 
அந்தக்‌ காலைப்‌ பொழுது இமிலோகப்பட்டது. அவரிடம்‌ வேலை 
பார்க்கும்‌ கணக்குப்பிள்ளையை நன்றாகப்‌ பொத்திவிட்டார்‌. 
துண்டை மேலே போட்டுக்கொண்டு கோபால்‌ வெளியே போய்‌ 
விட்டார்‌. யாரோ, “எவ்வளவு தூரம்‌? என்று கேட்டதற்கு, 
“கல்கத்தாவுக்கு, இந்த ஊரிலேயே இருக்க எனக்கு மூஞ்சி இல்லை” 
என்றார்‌. திரும்பி வரும்போது அந்தக்‌ குடிகோலி (பிந்து) வீட்டில்‌ 

இருந்தால்‌, வீட்டையே கொளுத்தி விடுவதாக மிரட்டலையும்‌ 
பரவச்செ ய்துவிட்டார்‌. 

சசிக்கும்‌ ரோஷம்‌ தலைக்கேறியது. ஆனால்‌ பிந்துவின்‌ மீது 
அவன்‌ சிறிதும்‌ சினங்கொள்ளவில்லை. மூன்று நாட்கள்வரை 
பிந்து அறையை விட்டு வெளியிலேயே வரவில்லை. சசி கூப்பிடும்‌ 
போது கதவைத்‌ திறந்து பார்ப்பாள்‌. அவன்‌ இருக்கிற தைரியத்‌ 
தில்‌ வீட்டுக்குப்‌ பின்புறம்‌ உள்ள குளத்தில்‌ ஒரு முழுக்குப்‌ போட்டு 
விட்டு உள்ளே வந்துவிடுவாள்‌. யார்‌ என்ன சொன்னாலும்‌ பதிலே 
சொல்வதில்லை. மூன்று நாட்களானதும்‌ அவள்‌ அறையை விட்டு 
வெளியே வந்தாள்‌. குந்தாவுடன்‌ சகஜமாகப்‌ பேசத்‌ தொடங்‌ 
கினாள்‌. ஆனால்‌ யாருடனும்‌ அவ்வளவாக நெருங்கிப்‌ பழகவில்லை. 
வாழ்க்கையில்‌ எல்லாம்‌ தீர்ந்த போனதுபோல்‌, சாரமற்று எதிலும்‌ 
விருப்பம்‌ இராமல்‌ என்னவோ வளையவர வேண்டுமே என்பது 
போல்‌ வீட்டில்‌ இருந்து வந்தாள்‌. 

காரணமற்ற ஒரு பரபரப்புடன்‌ சசி இங்குமங்கும்‌ அலைந்‌ 
தான்‌. செய்யவேண்டுவனவற்றைச்‌ சரிவரவே செய்தான்‌. இது 
வரை நோயுற்றோரின்‌ குடும்பத்தில்‌ அக்கறை கொண்டவனாகவும்‌, 
உறவினனைப்‌ போல்‌ பரிவுடையவனாகவும்‌ அவன்‌ நடந்து கொண் 
டான்‌. மருந்து தருவதுடன்‌ மனத்திற்கு உவப்பாகவும்‌ ஆறுதல்‌ 
மொழி பேசுவான்‌. ஆனால்‌ சில தினங்களாக அவன்‌ எதனாலோ 
வாட்டமுற்றவனாகத்‌ தோன்றினான்‌. நோயாளிகளின்‌ நாடி. பிடித்‌ 
துப்‌ பார்க்கிறான்‌; எல்லாம்தான்‌ செய்கிறான்‌. ஆனால்‌ ஏதாவது 
கேட்டால்‌ சிடுசிடுவெனப்‌ பதில்‌ கூறுகிறான்‌. அவனுக்குப்‌ பேசவே 
எரிச்சலாக இருந்தது. 

அப்போது பங்குனி மாதம்‌. பட்டை உரியக்‌ காயும்‌ வெயி 
லில்‌ சசி ஏறிச்‌ செல்லும்‌ பல்லக்கு, ஓர்‌ ஊரை விட்டு மற்றோர்‌ 
ஊரை நோக்கி (ஹெய்‌ ஹெய்‌” என்று விரையும்‌. சுடச்‌ சட 
மேல்காற்று வீசும்‌. பல்லக்கினுள்‌ ஒடுங்கியவாறு, அந்தப்‌ புழுங்கும்‌ 
வேளையில்‌ சசி எத்தனையோ எண்ணங்கள்‌ சுழல பொழுதைக்‌ 
கழிப்பான்‌ - பிந்துவைப்பற்றி, குஸுமா மதி இவர்களைக்‌ குறித்து. 
குஸுமா, மதி இவர்களைப்பற்றிச்‌ சிந்திப்பதற்குப்‌ புதிய விஷயம்‌ 
எதுவுமில்லை. இந்த பிந்துவைக்‌ குறித்து நினைக்கும்போதுதான்‌ 
அவனுக்குத்‌ திக்கு திசை எதுவுமே தெரியவில்லை. அவளை அந்த 
நந்தனின்‌ பிடியிலிருந்து பிரித்து வந்தான்‌. அதற்கு அவனேதான்‌ 
முழுப்‌ பொறுப்பும்‌ ஏற்கவேண்டியவன்‌. பிந்து அசப்பியமாக 
நடந்து ஊர்‌ சிரிக்கும்படிச்‌ செய்துவிட்டாள்‌. ஒவ்வோர்‌ ஊராக 
அவளைப்‌ பற்றிய அந்த விரசமான விஷயம்‌ பரவத்‌ தொடங்கி 
விட்டது. இதற்கெல்லாம்‌ தானே ஜவாப்தாரி, தன்‌ மீதுதான்‌ 
தவறென்பதை அவன்‌ உணர்ந்தான்‌. இதற்குப்‌ பொறுப்பு ஏற்கும்‌ 

போது அவன்‌ மூளையே குழம்பிவிடும்‌ போலாகிறது. அவனுக்கு 
எதிரிடையாகக்‌ கண்மறைவாக ஒரு சக்தி வேலை செய்வது 
போல்‌ தோன்றியது. : அழகியாக இருந்த அந்த ஸேன்்‌அக்கா 
. வின்‌ நண்பனாக இருந்தான்‌ - அவள்‌ கோர ரூபமாக மாறிவிட்ட 
போது அவளைப்‌ பார்க்காமல்‌ நழுவுவது அவனுக்கே சரியென்று 
படவில்லை. தன்னைப்‌ பற்றியே குறைவாக நினைத்துக்கொண்டான்‌. 
கோஷ்‌ வீட்டாருக்குச்‌ சற்றுச்‌ சருக்கிய காலம்‌ என்பதனால்‌, அக்‌ 
குடும்பத்துடன்‌ ஏதோ பரிதாபத்தால்‌ நெருங்கிய தொடர்பு 
கொண்டான்‌ அவன்‌. மெல்ல அவர்களுக்கு குடும்ப விஷயங்‌ 
களில்கூட வழிகாட்டியாக விளங்கினான்‌. அதுபிடித்தே குஸுமா 
வை அவன்‌ நெருங்கிப்‌ பார்க்க நேர்ந்தது. ' அவளுடைய மனம்‌ 
செல்லும்‌ திசை அவனுக்குப்‌ புலனாயிற்று; மதியின்‌ எதிர்காலத்‌ 
தையே பாழாக்கிவிட்டான்‌, குமுதனுக்கு அவளைப்‌ பறிகொடுத்து. 
இப்போது பிந்துவின்‌ வாழ்க்கை! பிந்துவை அழைத்து வரும்‌ 
போது என்னவெல்லாமோ அவன்‌ கற்பனை செய்தான்‌. மெல்ல 
மெல்ல அவள்‌ மனத்திற்கு அமைதியைத்‌ தர வேண்டும்‌; கிராமச்‌ 
சூழ்நிலையில்‌ மீண்டும்‌ அவள்‌ பழைய தென்புடன்‌ உலாவுவாள்‌; 
கணவனைப்‌ பிரிந்த பெண்‌ எப்படி அன்பும்‌, பிறர்க்கு நலம்புரிவது 
மான ஒரு மனநிலையைப்‌ பெறுவரோ அதேபோல்‌ அவளும்‌ 
ஆனந்தமாகத்‌ தன்‌ மிகுதி நாட்களைக்‌ கழிப்பாள்‌; நிறையப்‌ புத்த 
கங்களைப்‌ படித்து மனத்தில்‌ தெளிவு ஏற்பட்டு ஓர்‌ அபூர்வமான 
அத்யாத்மிக உலகில்‌ சஞ்சரிப்பாளென அவன்‌ நினைத்திருந்தான்‌. 
இன்று இவை உண்மையில்‌ நிகழா என்பதை ஐயம்‌ திரிபறப்‌ புரிந்து 
கொண்டான்‌. 


அன்று பிந்து மதுவை அருந்தியது - அதில்‌ அவள்‌ காணும்‌ 
ஒரு இன்ப மயக்கத்தைப்‌ பெறத்தான்‌ என்பதை சிந்திக்கும்போது 
சசிக்கு வேதனையாகவே இருந்தது. கொறடாவையிட்டு வாயைத்‌ 
திறக்கச்‌ சொல்லி அவள்‌ கணவன்‌ மதுவை அவளுக்கு கட்டிட 
அந்த மதுபான மோகம்‌ பிந்துவை விடவில்லை. அத்துடன்‌, மது 
பான மோகமட்டுமல்ல. வாழ்க்கையில்‌ நந்தன்‌ அவளை எப்படி 
யெல்லாம்‌ களிப்பாட்டத்தில்‌ இளைக்கச்‌ செய்து உருக்குலைத்து 
விட்டான்‌. இந்தப்தீபழக்கங்களிலிருந்து பிய்த்துக்கொண்டு அவ 
ளால்‌ வரமுடியவில்லை. அவள்‌ படும்‌ இந்த விகாரமான பிறி 
வாற்றாமை நந்தலாலுடன்‌ கலந்து குலாவுவதற்காக அல்ல--- 
வெட்கக்கேடான அந்தக்‌ கேளிக்கை, சங்கீதம்‌, இவற்றிற்காகவே; 
இந்த வரட்டு நாட்டுப்புறத்து உயிரற்ற வாழ்க்கைமுறை அவ 
ளுடைய மனப்பாங்கிற்கு ஒத்துப்‌ போகவே இல்லை, 


பின்‌ என்னதான்‌ வழி பிந்துவுக்கு? நந்தலாலிடமே திரும்பிப்‌ 
போகவேண்டியதுதானா? அதிலும்‌ பலன்‌ இல்லை. அத்தகைய 

விரசமான வாழ்க்கையில்‌ அலுப்பு ஏற்பட்டு பிந்து இிணறினாள்‌. 
மீண்டும்‌ அந்த வழிக்கேத்‌ திரும்பினாலும்‌ இந்த பிரச்னைக்கு ஒரு 
தீர்வு ஏற்படுமா? பிந்துவுக்கு இந்தக்‌ கல்மஷமான வாழ்க்கையில்‌ 
ருசி ஏற்பட்டது ஒருத்தன்‌ அவளைப்‌ பலாத்காரமாக அந்த வழியில்‌ 
திருப்பியதனால்தானே. இதுபோன்ற சகதியான, வெட்கக்கேடான 
நிலையில்‌ நாட்களை ஓட்டாது போனால்‌ அவளால்‌ இருக்கவே முடி 
யாதா? ஆனால்‌ இதனால்‌ அவளுக்கு வேதனை, அவமானம்‌, துன்‌ 
பம்‌, அனுதாபம்‌, மனச்சஞ்சலம்‌ யாவுமே ஏற்படும்‌. மதுவின்‌ 
பால்‌ வேட்கை மனத்துள்ளும்‌ ஒரு மோகம்‌ இவற்றைக்‌ குறித்து 
அவளுக்கு உளமார்ந்த வெறுப்பு அசூயை இருக்கிறது; இந்த 
வேட்கை வரம்பை மீறும்போது அவள்‌ பெண்ணீர்மையே குலைந்த 
வளாவாள்‌. 
பிந்து எப்படி ஆவாள்‌? 


பிந்து வெட்கத்தை விட்டொழித்தாள்‌. மூலையிலேயே அடை 
பட்டிருந்த ஒரு ஐந்து, குருட்டுத்‌ துணிச்சலுடன்‌ எழுந்திருப்பது 
போலவே இருந்தது, அவளுடைய நிலை. இரவு நடுயாமத்தில்‌ 
அவள்‌ கதவைத்‌ தட்டி சசியின்‌ உறக்கத்தைக்‌ கலைத்து, தூங்க 
ஏதாவது மருந்து கொடு - இந்தக்‌ கஷ்டத்தை என்னால்‌ பொறுக்க 
முடியவில்லை; என்னை என்னவே வாட்டுகிறது; நான்‌ தூங்க ஏதா 
வது மருந்து கொடேன்‌” என்று கெஞ்சுவாள்‌. 


“பேசாமல்‌ இருக்கமாட்டாயா? தூக்கம்‌ வரும்‌ பார்‌-கலை 
வலியும்‌ விட்டுவிடும்‌” என்றான்‌ சசி. 

இல்லை அண்ணா, எனக்குத்‌ தூக்க மருந்தை முன்னே தா; 
என்னால்‌ சகிக்கவே முடியவில்லை” என்றாள்‌ பிந்து. 

நள்ளிரவில்‌ பிந்து வந்து நிற்கும்போது, அவளது வெட 
டெக்கும்‌ உடம்பையும்‌, கண்ணில்‌ ஒரு தீராத தாகத்தின்‌ தீவிரம்‌ 
ஒளிர்வதையும்‌ பார்த்து அவனுக்கு என்னவோ போல்‌ ஆகிவிட்டது. 
அவளுக்கு எத்தனை சொன்னாலும்‌ ஏறவில்லை. அவனுடைய 
பேச்சையே அவள்‌ காதில்‌ கொள்ளவில்லை. ஏங்கியிருக்கும்‌ குழந்‌ 
தையைப்‌. போல்‌ தூக்க மருந்து, தூக்க மருந்து என்று அரற்றிக்‌ 
கொண்டே இருந்தாள்‌. 


“பிந்து, உனக்குத்‌ துளிக்கூட மனத்தைக்‌ கட்டிப்பிடிக்கத்‌ 
தைரியமில்லையா?'” என்றான்‌ சசி. 

“நான்தான்‌ , சாகிறேனே, எனக்கு எங்கிருந்து அண்ணா 
மனத்திடம்‌?” என்றாள்‌ பிந்து. 

சசி மருந்தொன்றைத்‌ தயார்‌ செய்து அவளிடம்‌ தந்தான்‌. 
அதை அவள்‌ தரையில்‌ கொட்டிவிட்டாள்‌. அவனுடைய கால்‌ 

களைப்‌ பற்றி, “எனக்கு நல்லதா மருந்து தாயேன்‌... கொஞ்சம்‌ 
கொடேன்‌...கொடுக்கமாட்டாயா அதை?” என்று அழுதாள்‌. 


பிராந்திப்‌ புட்டியைப்‌ பெட்டியில்‌ அவன்‌ வைத்திருந்தான்‌. 
- அலமாரியில்‌ வைக்க அவனுக்குத்‌ துணிவு இல்லை. சாவியிராமல்‌ 
கண்ணாடிக்‌ கதவை உடைத்து அதை பிந்து எடுத்துக்‌ கொள்ளக்‌ 
கூடும்‌. சற்று நேரம்‌ கீழே தரையில்‌ தன்‌ காலின்‌ $&முருக்கும்‌ 
பிந்துவையே நோக்கினான்‌. 


“விடு என்னை... தருகிறேன்‌” என்றான்‌. 


கோப்பையில்‌ ஊற்றியதை பிந்து பருகினாள்‌. அவளுக்குத்‌ 
தூக்கம்‌ வந்துவிட்டது. சசி இரவு முழுவதும்‌ கண்ணயரவே 
இல்லை. கொசு அவளை மொய்த்துக்‌ கடித்ததுகூடத்‌ தெரியவில்லை. 
அத்தனைக்‌ களைப்பு, தாகம்‌ அவளுக்கு. அது இராமல்‌ அவளால்‌ 
இருக்கவே முடியவில்லை. அவள்‌ - நிம்மதியாக இருக்க வேண்டு 
மென்ற எண்ணத்துடன்‌ பிந்துவை அவன்‌ சிரமப்பட்டு அழைத்து 
வந்தான்‌. இந்த நடுராத்திரியில்‌ அவளுக்குத்‌ தன்‌ கையாலேயே 
அவளைக்‌ கெடுத்த அந்த மதுபானத்தை தானே அவளுக்குத்‌ தர 
வேண்டியிருந்ததே என அவன்‌ உள்ளூற வெதும்பினான்‌. . 


பத்துநாட்கள்‌ கல்கத்தாவிலிருந்ததும்‌ கோபால்‌ திரும்பி வந்‌ 
தார்‌. பிந்துவைப்‌ பற்றி அவர்‌ எதுவுமே உரக்கப்‌ பேசி யாரை 
யும்‌ திட்டவில்லை. அன்று பிந்து நடந்து கொண்டதையும்‌ அவர்‌ 
மன்னித்துவிட்டார்‌ போலும்‌. சசி அப்ப்னுடைய குணத்தை 
அறிவான்‌. கோபால்‌ அப்படிச்‌ சாந்தமாக இருப்பதைப்‌ பார்த்து 
அவனுக்குச்‌ சிந்தனை மூண்டது. 


மூன்று நாட்கள்‌ எந்தக்‌ கலக்கமும்‌ இன்றிக்‌ கழிந்தன. 
அப்புறம்‌ ஒரு நாள்‌ காலையில்‌ சசியைக்‌ கூப்பிட்டு கோபால்‌, 
“நந்தனைப்‌ போய்ப்‌ பார்த்தேன்‌ சசி” என்றார்‌. 


நந்தனையா பார்த்தார்‌; வழியில்‌ எங்கேயாவது தற்செய 
லாகவா? கோபால்‌ அப்படி மேல்‌ விழுந்து சென்று பார்ப்பவ 
ரல்லவே. கோபாலின்‌ திடுமென இந்தப்‌ புதுவித மனப்போக்கு 
சசிக்கு எரிச்சலையே தந்தது. 


பிந்து இங்கு வந்து நாளாகிறது. அதனால்‌ நந்தனுக்கு 
அவள்‌ மீது கடும்கோபம்‌. இன்னும்‌ இரண்டு மூன்று நாட்களுக்குள்‌ 
அவளை அனுப்பிவிடச்‌ சொன்னான்‌” என்றார்‌ கோபால்‌. 


“அனுப்பி விடுவதென்றால்‌ - நீங்கள்‌ சொல்வது எனக்கு 
விளங்கவில்லையே?” என்றான்‌ சசி. 
10 

கோபால்‌ உறுத்தியபடியே, 'அனுப்பிவிடச்‌ சொன்னான்‌. 
நீ அவளைக்‌ கொண்டு விடுகிறாயா?” என்றார்‌. 


“விடுகிறேன்‌” என்றான்‌ சசி. 


நாளை, நாள்‌ நன்றாக இருக்கிறது; நாளைக்கே அவளுடன்‌ 
திளம்பிவிடு.” 

“அப்படியே ஆகட்டும்‌. அவள்‌ போகவேண்டுமென்றால்‌ 
நாளை போனால்‌ அதனால்‌ கெடுதல்‌ எதுவும்‌ இராதே?” என்றதும்‌ 
பிந்துவிடம்‌ சமாசாரத்தைச்‌ சொல்லிவிட்டான்‌. பிந்து சற்றுச்‌ 
சிரித்தாள்‌ அதைக்‌ கேட்டபோது. 


“அப்படியானால்‌ போகலாம்‌ அண்ணா; அதுவே நல்லது.” 


“இந்தமாதிரி ஆகியிருக்குமென்றால்‌ நான்‌ உன்னை அழைத்து 
வந்தே இருக்கமாட்டேன்‌ பிந்து. உன்னை அனாவசியமான கஷ்டத்‌ 
திற்கு உள்ளாக்கிவிட்டேன்‌. நந்தனும்‌ உன்மேல்‌ கோபம்‌ 
கொண்டிருக்கிறான்‌. இதனால்‌ ஒரு நன்மையும்‌ இல்லை” என்றான்‌ சசி. 


“இதனால்‌ என்ன அண்ணா? - நான்‌ அங்கிருந்து வராது 
இருந்தால்‌ நான்‌ பிறந்தகம்‌ வந்தும்‌ இப்படி இருப்பேனென 
எனக்கு எப்படித்‌ தெரிய வந்திருக்கும்‌? நடந்தது நடந்துபோயிற்று; 
என்னுடைய விடுதலைக்காக நீ வியாகுலப்படாதே. ஒருவேளை 
எல்லாம்‌ சரியாகப்‌ போய்விடலாம்‌. நானும்‌ சுகமாக இருப்‌ 


பேனோ என்னவோ, இவ்வளவு ஆன பிறகு?” என்றாள்‌ பிந்து. 


பிறந்தகம்‌ விட்டு விடைபெறும்‌ நேரம்‌ வந்துவிட்ட தெனத்‌ 
தெரிந்ததும்‌ பிந்து தான்‌ பிறந்த கிராமத்தை அன்றுதான்‌ 
நன்றாகப்‌ பார்த்தாள்‌. உற்றார்‌ உறவினருடன்‌ கலந்து கலகலப்‌ 
பாகப்‌ பேசினாள்‌. அன்று நடந்த விரசமான நிகழ்ச்சிக்குப்‌ பிறகு 
அவள்‌ எவரையும்‌ நெருங்காமல்‌ இருந்தாள்‌. நாலுபேர்‌ சிரிக்க 
அவள்‌ இருந்த நிலையை அவள்‌ எங்ஙனம்‌ மறக்க முடியும்‌? சமையல்‌ 
அறையில்‌ குந்தாவினுடைய குழந்தையை மடியில்‌ எடுத்துவைத்துக்‌ 
கொண்டு வெகு நேரம்‌ அதற்கு அப்பூச்சிக்‌ காட்டிக்‌ கொஞ்சிக்‌ 
கொண்டிருந்தாள்‌. புருஷன்‌ வீட்டில்‌ நல்லபடி வாழ்ந்து சில 
நாட்கள்‌ பிறந்தகம்‌ வந்த நல்லபெண்‌ போலவே அவள்‌ எல்லா 
ரிடமும்‌ நடந்துகொண்டாள்‌. இப்போது அவள்‌ மனச்சுமை 
எவ்வளவோ இறங்கிவிட்டது போலாயிற்று. 


சமாசாரம்‌ தெரிந்தவுடன்‌ அக்கம்‌ பக்கத்தில்‌ குடியிருப்போர்‌ 
பிந்துவைக்‌ காண விரைந்தனர்‌. அவர்களில்‌ பலர்‌ அவளைக்‌ 
பிறந்த குழந்தையிலிருந்து பார்த்தவர்கள்‌. ஆனால்‌ இன்று அவளை 
ரகசியம்‌ நிரம்பியவளாகவே நோக்கினார்‌. வெகுநாள்‌ இந்தப்பக்கமே 

திரும்பாதவள்‌ திடுமெனத்‌ தோன்றி கிராமத்தையே திடுக்குற 
வைத்துவிட்டு, எப்படி வந்தாளோ அதேமாதிரி போய்விடுகிறாள்‌. 
எதற்காக வந்தாள்‌, எதற்காகத்‌ திரும்பிப்‌ போனாள்‌ என்ற விஷயம்‌ 
யாருக்கும்‌ புரிபடாத புதிராகவே இருந்தது. இத்தனைக்கும்‌ காரண 
மானவள்‌, அவர்கள்‌ கிராமத்தில்‌ பிறந்த அந்த பிந்துவேதான்‌ 
குஸுமாவும்‌ பரானும்‌ வந்தனர்‌. குஸுமா, மெதுவாகவே பிந்து 
விடம்‌, “என்ன பிந்து, ரொம்பக்‌ குஷியாக இருக்கே?” என்ருள்‌. 


பிந்து அதற்கு, “மணாளர்‌ காத்திருக்கிறார்‌-போகிறேன்‌!” 
என்று, முகத்தில்‌ ஓர்‌ உலர்ந்த சிரிப்பு தோன்றக்‌ கூறினாள்‌. | 

“மறுபடி எப்போது வருவே?” 

“அப்புறம்‌ வருவது ஏது, குஸாமா!' 


பரான்‌ சசியைப்‌ பார்த்து, “என்ன சசி, மதியைப்பற்றி ஒரு 
குகவலும்‌ தெரியவில்லையே?' என்றான்‌ வேதனையுடன்‌. 


சசி, “இரு, நான்‌ எப்படியாவது அவர்களைப்பற்றி தகவல்‌ 
அறிந்து வருவேன்‌. சித்திரை வந்துவிட்டதல்லவா? குமுதன்‌ 
இந்த மாதந்தான்‌ ஸரஸ்வதி ஆபெரா நாடகக்‌ குழுவில்‌ சேர இருக்‌ 
கிழுன்‌, பரான்‌. அந்த நாடகக்‌ கம்பெனியின்‌ முகவரி எனக்குத்‌ 
தெரியவில்லை. எப்படியாவது கண்டுபிடித்துவிடுகிறேன்‌” என்று 
ஆறுதல்‌ சொன்னான்‌. 


“அப்படித்‌ தகவல்‌ ஏதாவது கிடைத்தால்‌, மதியைக்கூட்டிக்‌ 
கொண்டு வந்துவிடுங்கள்‌ சோட்பாபு. அவள்‌ போய்‌ இரண்டு 
மாசமாகிறது. அவள்‌ என்ன சங்கடப்படுகிறுளோ, அழுது 
கண்ணீர்‌ வடிக்றொளோ . . உலகம்‌ அறியாத குழந்தை” என்றான்‌ 
பரான்‌ உள்மெலிவுடன்‌. ர 


மதியும்‌ குமுதனும்‌ போய்‌ இரண்டுமாதங்கள்‌ ஆகின்றன. 
பரானின்‌ முகத்தைப்‌ பார்க்கவே சசிக்கு வெட்கமாக இருந்தது. 
போனவர்கள்‌ எங்கே இருக்கிறோமென்று ஒரு சமாசாரம்‌ எழுத 
மாட்டார்களோ? பணம்‌ தேவை யென்று குமுதன்‌ எழுதுவான்‌; 
அந்தச்‌ சாக்கிலாவது அவனுடன்‌ தொடர்புகொள்ளுவான்‌ சச; 
அப்புறம்‌ அவனைக்‌ கண்டித்துச்‌ சொல்லலாம்‌; - கடமையைத்‌ 
தட்டிக்‌ கழிக்கும்‌ மடையனேயென்று வாயாறத்‌ திட்டிவிடலாம்‌. 


இது இருக்கட்டும்‌, இந்த மதிப்பெண்ணாவது, தனக்குத்‌ 
தெரிந்த அளவில்‌ கோணல்‌ கிறுக்குக்‌ கிறுக்கியாவது ஒரு கடிதம்‌ 
போடமாட்டாளோ? குமுதனுடன்‌ அப்படி என்ன இரண்டறக்‌ 
கலந்துவிட்டாளா? மனிதரை வசியம்‌ செய்துவிட அவ்வளவு 
சக்தியுடையவனா குமுதன்‌? எந்த வசியத்தில்‌ அவனிடம்‌ இந்த 

மதி மயங்கிப்‌ போய்விட்டாளோ? சசிக்கு இப்படி நினைக்கும்‌ 
போது சிரிப்பே வந்தது. மதியைப்பற்றி அவன்‌ நாவலில்‌ வரும்‌ ஒரு 
கதாநாயகியைப்‌ போலவே நினைக்கலானான்‌. அவளும்‌ வரம்பு மீறிக்‌ 
கற்பனையில்‌ திளைக்கும்‌ பெண்தானே! 

மறுநாளே பிந்துவுடன்‌ சசி கல்கத்தாவுக்குப்‌ புறப்பட்டான்‌. 
ஓர்‌ இரவு ஒரு பகல்‌ இவர்கள்‌ பயணமாயினர்‌. இடையில்‌ இவர்கள்‌ 
அதிகம்‌ பேசவே இல்லை. பிந்துவை இப்படித்‌ திரும்பிப்போவாள்‌ 
என்று யார்‌ நினைத்தார்கள்‌? பிந்துவின்‌ பட்டணத்து வீடு, அங்கே 
தரையெங்கும்‌ விரிக்கப்பட்டுள்ள ரத்தினகம்பளம்‌, ஆடம்பரச்‌ 
சாமான்கள்‌, சுவரில்‌ ஆபாசப்‌ படங்கள்‌, மேஜைமீது தபலா 
ஹார்மோனியம்‌ யாவும்‌ அவன்‌ கண்முன்‌ வந்தன. தன்‌ வீட்டில்‌ 
உட்புறம்‌ ஓர்‌ அலமாரியில்‌ வரிசை வரிசையாக இருந்த மருந்து 
புட்டிகளுக்கிடையே “விஷம்‌” என்று சிவப்பு லேபில்‌ ஒட்டிய புட்டி 
பிந்துவின்‌ கண்களில்‌ பட்டு அவள்‌ ஏன்‌ அதை எடுத்துப்‌ பருகாமல்‌ 
இருந்தாளென நினைத்துக்கொண்டான்‌. 

சுமார்‌ பத்துமணிக்கு பிந்துவை அவள்‌ வீட்டில்‌ கொண்டு 
விட்டான்‌. வாசல்‌ காக்கும்‌ தர்வான்‌ மிடுக்காக வந்து பிந்துவுக்குச்‌ 
சலாம்‌ வைத்தான்‌. பிந்துவின்‌ வேலைக்காரி வாய்பிளக்கச்‌ சிரித்‌ 
தாள்‌. நந்தலாலும்‌ இறங்கி வந்தான்‌. துளியேனும்‌ லஜ்ஜையில்லா 
தவனாய்‌, சசியை சிரித்த முகமாய்‌ வரவேற்று, “வாப்பா ...... 
உள்ளே வாயேன்‌” என்றான்‌. 

“இப்போது வரச்‌ சந்தர்ப்பம்‌ இல்லை; ஜோலி இருக்கு* 
என்றான்‌ சசி. 

பிந்து வேண்டிக்‌ கொண்டாள்‌- ‘கொஞ்ச நேரம்‌ இருந்து 
விட்டுத்தான்‌ போயேன்‌ அண்ணா ?' 


“இருக்கட்டும்‌ அம்மா, வேலை இருக்கு அதனால்தான்‌. £ 


௪௪ கீழேயே நின்று இருந்தான்‌. பிந்து அதற்குமேல்‌ அவனை 
வற்புறுத்தவில்லை. “ஊருக்குப்‌ போகுமுன்பாவது ஒரு தரம்‌ வந்து 
விட்டுப்‌ போ” என்றாள்‌. 

பிந்து உட்புறம்‌ போய்விட்டாள்‌. சசி வந்த வண்டியிலேயே 
ஏறிக்‌ கொள்ளும்போது நந்தன்‌ அவனருகில்‌ வந்து நின்றான்‌. அவன்‌ 
மிகவும்‌ இளைத்துப்‌ போய்‌, அவன்‌ கண்களில்‌ இரவு விழித்ததால்‌ 
ஒரு வதக்கம்‌ இருப்பதை சசி கவனித்தான்‌. 

“திரும்பிப்‌ போகும்போதாது வந்துவிட்டுப்‌ போ ௪௫” 
என்றான்‌ நந்தன்‌. 

எப்படிச்‌ சொல்வது ? முடிந்தால்‌ வருகிறேன்‌.” என்றான்‌ 
சசி. 

நந்தனுக்குப்பட்டது, சசி வந்தால்‌ நன்றாக இருக்குமென. 
அவனை மறுநாள்‌ தன்‌ குடும்ப இல்லத்திற்கு அழைத்துப்‌ போக 
அவன்‌ நினைத்திருந்தான்‌. அவனுடைய தாய்‌, மற்ற சுற்றத்தவரும்‌ 
அங்குதான்‌ இருந்தனர்‌. இந்த வீட்டை அவன்‌ விற்றுவிட நினைத்‌ 
தான்‌. 'பிந்துவுக்கு அவர்களெல்லாம்‌ நல்ல பழக்கமில்லை. நீ 
கூட இருந்தால்‌ எவ்வளவோ நன்றாக இருக்கும்‌ - அவளுக்கு அந்த 
இடம்‌ பாந்தமாகிவிடும்‌” என்றான்‌. 

சசிக்கு என்ன சொல்வதென்றே தெரியவில்லை, 'பிந்துவை 
அங்கேயே கொண்டுவிடப்‌ போகிறொயா?” என்றான்‌. 


“அப்படித்தான்‌. அவளுக்கு இங்கே தனியாக இருக்கவே 
பிடிக்கவில்லை - போய்‌ அவார்களுடந்தான்‌ இருக்கட்டும்‌! உன்‌ 
னுடன்‌ அவள்‌ வந்தால்‌, அப்புறம்‌ என்னைத்‌ துறந்துவிட்டுப்‌ 
போகவே மாட்டாள்‌ அல்லவா? சசி உன்னிடம்‌ சொல்வதற்‌் 
கென்ன . . எனக்கும்‌ வயசாகிறது, இந்தத்‌ தொல்லையெல்லாம்‌ 
எனக்கு ஏற்கவில்லை. இங்கே என்‌ மனம்போல சுகமாகத்தான்‌ 
இருந்தேன்‌ - கும்பல்‌ இல்லை; எந்தப்‌ பொறுப்பும்‌ இல்லை; தொந்‌ 
குரவு இல்லை ; எந்த விஷயத்திலும்‌ என்‌ இஷ்டம்‌ போல்‌ நடக்க 
லாம்‌ ; எனக்கு ஒன்றுமில்லை. ஏதோ காரியம்‌ இருக்கிறது, அந்தக்‌ 
கவனத்தில்‌ மறந்து இருக்கலாம்‌. அனால்‌ அவளுக்குத்தான்‌...” 
என்றான்‌. 

“இந்த நல்லபுத்தி உனக்கு அப்போதே இருந்திருக்கக்‌ 
கூடாதா நந்தா?” என்றான்‌ சசி. 

ஒரே வார்த்தையில்‌ நந்தலாலுக்குப்‌ பதில்‌ சொல்ல முடிய 
வில்லை. பின்பு சிறுபையன்‌ மாதிரி பேசினான்‌-— “எனக்கு முன்பே 
எப்படி அறிய முடியும்‌, அவள்‌ இப்படிப்‌ போவாளென்று?_— 
சிரிப்பும்‌ கேளிக்கையாகவும்‌ இருக்கவே எந்தத்‌ தூரம்‌ அவள்‌ 
செய்வாளென்று நான்‌ நினைக்கவே இல்லை. * 


நந்தனுக்குப்‌ புரியுமாறு சொல்லி அவனை இந்தக்‌ கொள்கை 
யிலிருந்து (பிந்துவை பழைய குடும்ப வீட்டுக்கு அனுப்புவது) 
திருப்ப நினைத்தான்‌. ஏழாண்டுகள்‌ இந்த அநியாயத்தை அவன்‌ 
செய்து வந்திருக்கிறான்‌. இன்று திடுமென அவன்‌ இதற்கு, நேர்‌ 
மாறாக நடக்க வேண்டிய காரணம்‌ என்னவோ ? அவனுடைய 
முயற்சி கைகூடுமெனத்‌ தோன்றவில்லை. தலையில்‌  முட்டாக்கு 
யிட்டுக்கொண்டு, இத்தனைக்‌ காலத்துக்குப்‌ பிறகு பிந்து மாமியார்‌ 
நாத்தூண்‌, ஓரகத்தி இவர்களிடையே வாய்செத்த நாட்டுப்பெண்‌ 
மாதிரி எப்படிப்‌ போய்‌ நிற்பாள்‌? அப்படி இருக்க முடியுமானால்‌ 
காவுதியாவில்‌ எந்த ஆர்ப்பாட்டமுமிராத, சகஜமாக ஊர்ந்து 
செல்லும்‌ வாழ்க்கையை அவள்‌ சகித்திருப்பாளே! 


150 பொம்மலாட்டம்‌ 


கடைசிவரை எதுவுமே சொல்லவில்லை. நந்தனுடன்‌ இது 
பற்றி அவன்‌ எதையும்‌ பேச விரும்பவில்லை. 

சென்ற தடவை குஸுமாவுடன்‌ அவன்‌ தங்கியிருந்த ஹோட்‌ 
டலிலேயே இந்தத்‌ தடவையும்‌ சசி தங்கினான்‌. மதி இந்த 
இடத்தில்தான்‌ குமுதனைச்‌ சந்திக்க அத்தனை ஆவல்‌ கொண்டிருந்‌ 
தாள்‌. இது அவனுக்கு நினைவில்‌ இருந்தது. மதி துளியுண்டுப்‌ 
பெண்‌; என்ன மாயமந்திரம்‌ குமுதனுக்குத்‌ தெரியுமோ? எதிலும்‌ 
ஊன்றாமல்‌ இஷ்டம்‌ போல்‌ அலையும்‌ குமுதன்‌ அவளை வளைத்து 
விட்டானே! 


மறுநாள்‌ சசி, குமுதனைத்‌ தேடத்‌ தொடங்கினான்‌. தியேட்டர்‌ 
உறுப்புக்களைத்‌ தயார்‌ . செய்யும்‌ கடையொன்றில்‌ விநோதிநி 
நாடகமன்றத்தின்‌ முகவரி அவனுக்குக்‌ கிடைத்தது. ஆனால்‌ அங்குப்‌ 
போய்‌ விசாரித்தபோது ஸரஸ்வதி ஆபெரா நாடகக்‌ கம்பெனியைப்‌ 
பற்றிய தகவல்‌ அவனுக்குக்‌ கடைக்கவில்லை.. விநோதினி ஆபெரா 
வுடன்‌ தனக்குத்‌ தொடர்பு முறிந்துவிட்டதென்று குமுதன்‌ கூறி 
யிருந்தான்‌. அதனால்‌ அங்கே அவனைத்‌ தேடுவதில்‌ பயனில்லை. 
கடைசியாக சித்புரில்‌ (கல்கத்தாவின்‌ ஒரு பகுதி) ஒரு வீட்டு மாடி 
யிலிருக்கும்‌ அதிகாரி என்பவரைக்‌ காணச்‌ சென்றான்‌. 


அப்போதுதான்‌ தூக்கத்திலிருந்து எழுந்த அதிகாரி அவனைப்‌ 
பார்த்து, “குமுதனா?' என்றார்‌. “மார்கழி மாதமே பிடித்து 
அந்தப்‌ பயலைத்தான்‌ நானும்‌ தேடிக்கொண்டிருக்கிறேன்‌. இரண்டு 
வேளைச்‌ சாப்பாட்டிற்கும்‌ மூன்று மாதத்திற்கான பணம்‌, சம்பள 
மெல்லாம்‌ அட்வான்ஸாக வாங்கிக்கொண்டு விட்டடிச்சானே. 
அவனை நம்பி ஸ்ரீராம்புர்‌ ஜமீன்தார்‌ வீட்டுக்‌ கல்யாணத்தில்‌ நாட 
கம்‌ நடத்த முன்பணமும்‌ வாங்கிவிட்டேன்‌. அவன்‌ தலைமறைந்து 
என்னை இக்கட்டிற்கு உட்படுத்திவிட்டானே” என்றார்‌. அதிகாரி 
தம்‌ சிவந்த கண்களால்‌ சசியையே வெறித்துப்‌ பார்த்து, “பார்த்‌ 
தீர்களா, அவன்‌ என்ன கோலமெல்லாம்‌ பண்ணிவிட்டுப்‌ போயி 
ருக்கிறான்‌* என்றார்‌. 

சசி சரித்தான்‌. “அதைக்‌ கேட்டு என்ன லாபம்‌? 

“ஸரஸ்வதி ஆபெராக்குழுவின்‌ விலாசம்‌ இருந்தால்‌ கொடும்‌” 
என்றான்‌. 

“ஸரஸ்வதி ஆபெராவா? அந்த மாதிரி ஒரு நாடகக்‌ கம்பெனி 
யின்‌ பெயரையே நான்‌ கேள்விப்பட்டதில்லையே. .* என்றார்‌ 
அதிகாரி. 

குமுதனைத்‌ தேடுவது இத்துடன்‌ நின்றாற்‌ போலத்தான்‌. சசி 
திரும்பும்போது அதிகாரி, “நீங்கள்‌ குமுதனைத்‌ தேடிப்‌ பிடித்‌ 
தால்‌-—” என்று இழுத்தார்‌. 

அதற்கு சசி, “எப்படிச்‌ சொல்வது, அகப்பட்டால்தானே? 
ஒருவேளை அவன்‌ தென்படலாம்‌” என்றான்‌. 


“தென்பட்டால்‌ அவனை விடாதீர்கள்‌. ஒரு நல்ல குடும்பத்‌ 
துப்‌ பிள்ளை இப்படிச்‌ செய்வானாடா என்று கேளுங்கள்‌. இருக்‌ 
கட்டும்‌, இதெல்லாம்‌ சொல்லி உங்களுடைய எரிச்சலை நான்‌ 
கிளப்ப மாட்டேன்‌. சொல்லுங்கள்‌ அவனிடம்‌, இந்த அதர்‌ 
மல்லிக்‌, இந்த முந்நூறு ரூபாய்க்காக லட்சியம்‌ செய்பவன்‌ 
அல்ல; இதை அவன்‌ “கேர்‌” பண்ணவில்லையென்று. திடுமெனத்‌ தலை 
மறைவானேன்‌? ஏதோ ரூபாய்‌ போதவில்லையென்றால்‌, மேற்‌ 
கொண்டு ஏதாவது கேட்கட்டும்‌, போட்டுத்‌ தருகிறேன்‌” 
இரண்டு வருஷமாக ஓரே கம்பெனியில்‌ ஸ்திரமாக இருந்து பெயர்‌ 
எடுத்தான்‌. அதனால்தான்‌ ஏதோ நல்லபிள்ளையாண்டானாக இருக்‌ 
கிரானே ஒழிந்து போகட்டுமென்று பார்த்தேன்‌” என்றார்‌ அதிகாரி. 


அவருடைய குரல்‌ தழுதழுத்து வந்தது; குமுதன்‌ மீதுள்ள 
ஆர்வத்தனலோ, அல்லது சிலேஷ்மத்தனலோ தெரியவில்லை. 
அவர்‌ கண்ணிதழ்கள்‌ படபடத்தன. *எனக்கு குழந்தை குட்டி 
. எதுவுமே இல்லை தெரியுமா ? ஒரு பெண்‌ இருந்தாள்‌...அப்பேர்ப்‌ 
பட்ட பெண்ணை - அவளுக்கு இணையான அழகியை இந்த உலகி 
லேயே காணமுடியாது மஷாய்‌. எந்தமாதிரி நிறம்‌ தெரியுமா . . 
குங்கச்‌ சாயலாய்‌ இருப்பாள்‌. குமுதனுக்கு அவளைக்‌ கொடுக்க 
வேண்டுமென்று ஆசை வைத்திருந்தேன்‌. அவனை நம்பினேனே. 
நல்ல இடத்தில்‌ கல்யாணம்‌, நல்லபடி குடும்பம்‌ நடத்த அவனுக்கு 
எப்படித்‌ தெரியும்‌? உதவாக்கறை. .கடைசியில்‌ கெஷ்ட்நகரில்‌ 
ஒரு கொள்ளைக்காரனுக்கு என்‌ செல்வத்தை கொடுத்தேனய்யா. 
அவளை அவன்‌ வதைத்து வாயில்‌ போட்டுக்கொண்டுவிட்டான்‌. 
அப்புறம்‌ எனக்கு என்ன செய்வதென்றே தெரியவில்லை. துக்கத்தை 
மறக்க ஒரு நாடகக்‌ கம்பெனியை வைத்தேன்‌. ஏதோ நல்லபடி 
யாக விருத்தியடைந்தது. பாவி, குமுதன்‌ வந்தான்‌; இரண்டு 
வருஷம்‌ நல்லபடி இருந்தான்‌. இதோ என்னைக்‌ கவிழ்த்துவிட்டான்‌. 
ஈவு இரக்கம்‌ இல்லாத பயல்‌ அவன்‌. அவன்‌ மனுஷ்யனா ? என்‌ 
கழுத்தை அறுத்துவிட்டானே...மோசக்காரன்‌” என்று ஒரு குரல்‌ 
அழுதார்‌. 


ஏதோ தீவிர வேதனையால்‌ அதிகாரியின்‌ தலை அடிக்கடி 
ஆடியது. பிறகு மிகவும்‌ அந்யோந்யமாக, “உங்களிடம்‌ மனம்‌ 
விட்டுப்‌ பேசுவதற்கென்ன தாதா. குமுதன்‌ போனதுமே இருட்டி 
விட்டது, என்னுடைய நாடக மன்றம்‌. நானும்‌ நாடகத்தில்‌ 
“பார்ட்‌” எடுத்து நடித்தவன்‌. இதில்‌ நல்ல அநுபவம்‌. குமுதனைப்‌ 
போல்‌ ஒரு நடிகனைப்‌ பார்க்கவே முடியாது! அந்தமாதிரி ஒரு 

நடிப்புத்‌ திறமை. அவன்‌ விஷயத்தில்‌ பணத்தைப்‌ பொருட்படுத்தா 
கவன்‌ நான்‌ மஷாய்‌. என்ன சொல்வது? பழைய கதையாகி 
விட்டது. மேலே போட்டுக்கொடு என்று கேட்டால்‌ நான்‌ 
தரமாட்டேனா என்ன. பயல்‌ என்னை இப்படி மோசம்‌ பண்ணி 
விட்டானே. ....... ்‌ என்றார்‌. 


மூன்று நாட்கள்‌ குமுதனைத்‌ தேடி ஒவ்வொரு நாடகக்‌ குழு 
வினரைப்‌ புலன்‌ விசாரித்தான்‌ சசி. ஒன்றும்‌ பயனில்லை. ஊரில்‌ 
அத்தனை நோயாளிகள்‌ சசிக்காக காதிருப்பார்கள்‌; அதனால்‌ 
அவன்‌ இன்னும்‌ சில தினங்கள்‌ கல்கத்தாவில்‌ தங்கியிருப்பது 
நியாயமில்லை. மறுநாளே அவன்‌ காவுதியாவுக்குப்‌ பயணமாக 
உறுதி பூண்டான்‌. கிராமத்துக்குத்‌ திரும்ப வேண்டுமென அவ 
னுக்கு உள்ளுக்குள்‌ தூண்டிய ஒரு விஷயம்‌ அவனுக்கே வியப்பைத்‌ 
தந்தது. சசியின்‌ அறை, தெருவைப்‌ பார்த்தாற்போல்‌ உள்ளது. 
இரவு வெகுநேரம்‌, ஜன்னலுக்கு அருகிலுள்ள படுக்கையில்‌ படுத்த 
படி அவன்‌ ஜனங்கள்‌ போவதையும்‌ வருவதையும்‌, கடைகள்‌ 
மூடப்படுவதையும்‌ கவனிப்பான்‌. மறுநாளே அவன்‌ ஊருக்குத்‌ 
திரும்ப வேண்டுமா என்ன? கிராமத்திலிருந்து வெளியேறிச்‌ சில 
தினங்கள்‌ பரந்ததோர்‌ உலகிடைச்‌ சென்று தன்‌ வாழ்வினை உயர்‌ 
வழிக்குத்‌ திருப்ப வேண்டுமேன அவன்‌ கற்பனை செய்தான்‌. இதற்‌ 
குள்‌, இந்த ஒரு வார காலம்‌ ஊரைவிட்டு வந்ததே அவனுக்கு 
பெருத்த வேதனையாகிவிட்டது. வெளியிடத்தில்‌ சில தினங்கள்‌ 
கூட அவன்‌ மனம்‌ இருப்புக்‌ கொள்ளாமல்‌ அலைபாய்ந்தது. காலரா, 
அம்மை, காலாஜ்வரம்‌ (கால அஜார்‌) டைபாயிட்‌, இன்னும்‌ 
சிறியதும்‌ பெரியதுமான நோய்கள்‌ எவரை வாட்டுகன்றனவோ? 
அத்தகைய எளிய மக்களை அவன்‌ மறந்துவிட்டு வந்துவிட்டான்‌. 
அவர்கள்‌ ஒவ்வொருவரைப்‌ பற்றியும்‌ அவனுக்கு நினைவு வரவே 
கல்கத்தாவில்‌ மேலும்‌ சில நாட்கள்‌ தன்‌ இஷ்டம்‌ போல்‌ தங்குவது 
கொடுமையிலும்‌ கொடுமையாகும்‌. அவர்களில்‌ எத்தனை பேருக்கு 
என்னென்ன நோய்கள்‌ வந்து துன்புற்று மடிந்தனரோ, யாருக்குத்‌ 
தெரியும்‌. திரும்பிப்‌ போய்‌ அவர்கள்‌ பக்கலில்‌ நின்று அவர்‌ 
களுக்கு உரிய சிகிச்சையைச்‌ செய்யாது போனால்‌ பெரும்பாவமென 
அவனுக்குத்‌ தோன்றிவிட்டது. . இதென்ன பந்தமோ ? என்ன 
அடிமைத்தனமோ 2 


சசிக்குக்‌ கோபமாக வந்தது. இந்தக்‌ கடமைக்கு அவன்‌ 
கட்டுப்பட மாட்டான்‌ ; இதென்னவிதமான நீதி முறையாகும்‌ ? 
இன்னும்‌ ஒரு மாதம்‌ கிராமப்‌ பக்கமே திரும்பக்கூடாதென்பது 
அவனது எண்ணம்‌. மனிதர்‌ வாழ்வதும்‌, சாவதும்‌ அவன்‌ கையில்‌ 
தான்‌ இருக்கின்றனவா .? கிராமத்தில்‌ இருந்தவரை, அழைத்தவர்‌ 
வீட்டுக்குச்‌ சென்று சிசிச்சை செய்தான்‌. இப்போது நோயுற்றோர்‌ 

அவன்‌ இராமல்‌ நோய்க்குப்‌ பலியானால்‌ ஆகட்டுமே. மூன்று 
வருஷத்துக்கு முன்பு அவனோ டாக்டருக்குப்‌ படித்துவிட்டு 
ஊருக்கே வரவில்லை. அப்போது இந்த கிராம மக்கள்‌ என்ன செய்‌ 
தார்கள்‌? அப்போது செய்ததையே இப்பொழுதும்‌ செய்யட்டுமே. 
சசிக்கு என்ன செய்வதென்றே புரியவில்லை; இப்படி ஊசலாடியது 
அவன்‌ மனம்‌, 


1 


ஒரு மாதம்‌ கிராமத்திற்கே திரும்பக்கூடா து என்ற பிரதிக்ஞை 
இரண்டொரு நாட்களுக்கு மேல்‌ நீடிக்கவில்லை சசிக்கு! தன்னு 
டைய கிராமம்‌, அதன்‌ அக்கம்பக்கத்து ஊர்களில்‌ நோயுற்றவர்கள்‌ 
தன்‌ வருகைக்காகக்‌ காத்திருப்பதை அவனது உள்ளுணர்வு கூறியது. 


பிந்துவைச்‌ சென்று பார்க்க வேண்டுமென்ற எண்ணமும்‌ 
அவனுக்கில்லை. ஊருக்குக்‌ கிளம்பும்‌ தினம்‌, பிற்பகலில்‌ இந்த உறுதி 
யை மறந்துவிட்டு அவன்‌ நந்ததலால்‌ வீட்டிற்குச்‌ சென்றான்‌. 
நந்தனும்‌ வீட்டிலிருந்தான்‌. பிந்து?, . . . இல்லை, பிந்துவை இன்‌ 
னும்‌ அவன்‌ வீட்டிற்கு அழைத்துப்‌ போகவில்லை. “அந்த வீட்டிற்கு 
ளெம்பலாம்னுதான்‌ இருக்கிறேன்‌. வருகிரயா என்னுடன்‌? 
போவோம்‌” என்றான்‌ நந்தன்‌. 


“இப்போ வர எனக்குச்‌ சந்தர்ப்பமில்லை, நந்தா...இன்று நான்‌ 
ஊருக்குக்‌ கிளம்புகிறேன்‌, ஏழுமணி வண்டிக்கு.” 


“இன்றைக்கே போக வேண்டுமா? உட்காரப்பா.. டீ 
சாப்பிட்டுவிட்டுப்‌ போகலாம்‌.” 


பிந்து இன்னும்‌ வரவில்லை என்பதைக்‌ கேட்டு அவன்‌ சற்று 
வாட்டமுற்றான்‌. நந்தனுடைய குடும்ப வீட்டைப்‌ பார்த்து அவன்‌ 
பிரமித்துப்‌ போனான்‌. இதற்குமுன்‌ அங்குச்‌ சென்றதில்லை அவன்‌. 
பெரிய இடத்துக்குரிய முத்திரை அதில்‌ அவ்வளவு தெளி 
வாக இருக்குமென்று அவன்‌ நினைக்கவே இல்லை. அங்கிருந்த 
பொருட்கள்‌, தனங்கள்‌ யாவும்‌ பழைய நாகரிகத்தையொடட்டிக்‌ 
கனமாகவும்‌, பெரிதாகவும்‌ இருந்தன. ஜன்னல்கள்‌, வாசல்கள்‌ 
எங்கும்‌ விலையுயர்ந்த படுதாக்கள்‌ தொங்கின. சுவரில்‌ பெரிய 
அளவிலான வண்ண ஓவியங்கள்‌ - இவ்வாறான அலங்காரங்கள்‌ 
அந்த வீட்டிற்கு ஒரு கம்பீரமான தோற்றத்தையும்‌, பொலிவை 
யும்‌ தந்தன. உட்பகுதியும்‌ மாறுபட்டிருக்கவில்லை. மெல்லிய 
குரலில்‌ பேசுவதும்‌, சிரிப்பதும்‌ சசியின்‌ காதில்‌ விழுந்தன. இதனால்‌ 
அங்கு யாவரும்‌ பெண்கள்‌, இன்பம்‌ குலவும்‌ ஒரு குடும்பத்தைச்‌ 
சேர்ந்தவர்கள்‌ என்பது நன்கு தெரிந்தது. அச்சமயம்‌ ஏழெட்டு 
வயது நிரம்பிய அழகுசொட்டும்‌ ஒரு பையன்‌ என்னவோ சொல்ல 
வந்தவன்‌. புது ஆசாமியைப்‌ பார்த்ததும்‌ நந்தனுடைய உடலோடு 

ஒட்டி நின்றான்‌. அவனுக்குத்தான்‌ என்ன ஒளி பொருந்திய கண்‌ 
கள்‌! சசியை அப்படியே ஆவலுடன்‌ நோக்கினான்‌. நந்தனுடைய 
கண்களிலும்‌ ஓர்‌ அன்பின்‌ ஒளி தென்பட்டது. 

“உடம்பெல்லாம்‌ இப்படி வேர்த்துப்‌ போய்விட்டதேடா...?” 
என்று நந்தன்‌ தன்‌ பிள்ளையின்‌ சொக்காயைக்‌ கழற்றும்போது 
சசி அப்படியே தம்பித்துப்‌ போனான்‌. நந்தன்‌ வாழ்க்கைக்கும்‌ 
அவனுடைய இந்தச்‌ சூழலுக்கும்‌ இடையே எத்தனை முரண்பாடு? 
வமிசக்கரமமாக வரும்‌ இந்த இன்பம்‌ குலவும்‌ கூட்டில்‌ அவன்‌ 
மனது நிற்க விரும்பவில்லையா? இதன்‌ எல்லையைத்‌ தாண்டி 
அவனுக்கு எந்த இன்பம்தான்‌ பொங்கி வழிகிறதோ? 

நந்தனுடைய பிள்ளை போனதும்‌, சசி கேட்டான்‌ - “பிந்து 
விடம்‌ சொன்னாயா, அவள்‌ இங்கே வரும்‌ விஷயத்தைப்பற்றி 2” 
சொன்னேன்‌? அவள்‌ வரமாட்டாளாம்‌” 

“வரமாட்டாளா 2'-- இது அவன்‌ எதிர்பார்த்ததே. இருப்‌ 
பினும்‌ சசி திடுக்கட்டான்‌. 

அப்போது வேலைக்காரன்‌ ஹாக்காவில்‌ புகையிலைத்‌ தூளைத்‌ 
இணித்துவிட்டுச்‌ சென்றான்‌. நந்தனுடைய கையில்‌ நீண்ட பாம்பு 
துவள்வது போல்‌ அதன்‌ குழாய்‌. வேறெங்கோ மனம்‌ செல்ல 
அவன்‌, “இவ்வளவு பிடிவாதக்காரப்‌ பெண்ணை நான்‌ பார்த்ததே 
யில்லை சசி. நான்‌ சொன்னால்‌ அதைச்‌ சிரித்து அலட்சியம்‌ செய்‌ 
கருள்‌. இதென்ன பெரிய சங்கடம்‌ போ! முதலில்‌ நான்‌ செய்தது 
சரியான காரியமில்லை என்பதை ஓத்துக்கொள்கிறேன்‌. கோபத்தில்‌ 
என்‌ மூளை எப்படியெப்படியோ சென்றது. ஆனால்‌ உண்மையாகச்‌ 
சொல்கிறேன்‌ ௪௪, கடைசியில்‌ அவளே என்னை ஆட்டி வைக்க 
ஆரம்பித்து விட்டாள்‌! இதுவரை நான்‌ இதைத்‌ தெளிவாக 
வெளிப்படுத்தவில்லை. அவள்‌ காவுதியாவிற்கு திடுமெனக்‌ ளெம்பிப்‌ 
போன பிறகே எனக்கு இந்த மாதிரி” என்று நிறுத்தினான்‌. 
புகையை இழுக்கும்போது அவன்‌ சற்று இருமினான்‌ . 
மேலும்‌ தொடர்ந்து “இங்கே அவளை மெல்ல அழைத்து 
வந்துவிட என்னவெல்லாம்‌ ஆசைகாட்டி, கெஞ்சிச்‌ சொல்லி கில்லிப்‌ 
பார்த்தேன்‌. இதையெல்லாம்‌ என்னவென்று சொல்வது உன்‌ 
னிடம்‌? வா அந்த வீட்டுக்கே வந்து விடு; எல்லோருடனும்‌ 
கட்டிக்‌ கலந்திருக்கலாம்‌. பையனுடைய அம்மா இந்த ஒருவருஷ 
மாக படுகிடையாக இருக்கிறாள்‌. அவளுக்கு ஏதாவது ஏற்பட்டால்‌ 
நீதானே குடும்பத்தை வகிக்க வேண்டியவள்‌? இராது போனால்‌ 
இன்னொரு கல்யாணமா பண்ணிக்கச்‌ சொல்கிறாய்‌ என்னை - என்‌ 
றெல்லாம்‌ நான்‌ சொல்லிப்‌ பார்த்தேன்‌. அவள்‌ என்னைப்‌ பார்த்துக்‌ 


'கேலி பண்ணுகிறாள்‌!” என்றான்‌. 

“நந்தா, இதையெல்லாம்‌ நீ சொல்லும்போது ஏதோ கிண்ட 
லுக்குப்‌ பேசுவது போலிருக்கிறது!” 


சிந்தனையில்‌ ஆழ்ந்திருந்த நந்தனுக்கு உணர்வு பிறந்தது. 
அவன்‌ முகம்‌ இருண்டு கிடந்தது. கையிலுள்ள ஹுக்காகுழாயை . 
வைத்துவிட்டுப்‌ புருவத்தைச்‌ சுளித்து, “நீயும்‌ என்னைப்‌ பரிகாசம்‌ 
பண்ண ஆரம்பித்து விட்டாயா ?” என்றான்‌. 

"பரிகாசமா? உன்னுடனா? உன்னிடம்‌ ஏதோ குறையிருப்ப 
தால்தான்‌ இந்த மாதிரி ஒரு நிலையைச்‌ சிருஷ்டித்துக்‌ கொண்டாய்‌” 

அதற்குமேல்‌ சசி அங்கு இருக்கவில்லை. அவனை வழியனுப்ப 
வும்‌ நந்தன்‌ எழுந்து வரவில்லை. சசி அவன்‌ தந்த டீயையும்‌, சிற்‌ 
றுண்டியையும்‌ கையால்கூடக்‌ தொட்டுப்‌ பார்க்கவில்லை. அவற்றை 
நோக்கியே நந்தனுடைய கண்கள்‌ நிலைத்தன. 


கிராமத்துக்குத்‌ திரும்பியதும்‌ நாட்களைக்‌ கழிப்பது சசிக்கு 
வெறுப்பாகவேயிருந்தது. ஒருவித மனச்சஞ்சலம்‌ அவனை ஆட்‌ 
கொண்டிருந்தது. அதிகமான வெயிலினால்‌ சசியின்‌ உடல்நலமும்‌ 
குறைந்தது. அந்த வருஷம்‌ மழையே இல்லை. கிராமத்தின்‌ பச்சைப்‌ 
பசேலென்ற உருவம்‌, திய்ந்துபோய்‌ பழுப்பு நிறமாக மாறிக்‌ 
கடந்தது. அப்போது காலரா மும்முரமாக மூண்ட சமயம்‌. சுடு 
காட்டில்‌ எப்பொழுதும்‌ புகை கப்பியவண்ணமிருந்தது. இந்தக்‌ 
கேஸ்களைக்‌ கவனிக்க அல்லாடியதால்‌ சசியின்‌ சாந்தத்‌ தன்மை 
யும்‌ போய்‌ சற்று உக்கிரம்‌ தென்பட்டது. குளித்துக்‌ களைப்பாறு 
வதற்குப்‌ பொழுது கிடையாது ; உழைப்புக்கேற்ற ஊதியமும்‌ ' 
இல்லை. கல்கத்தாவில்‌ மட்டும்‌ இப்படி உழைக்கத்‌ தலைப்பட்டால்‌ 
இரண்டே ஆண்டில்‌ ஒரு “லகாரம்‌” சேர்த்துவிடலாமே! 

சசி கல்கத்தாவிற்குப்‌ போய்விட்டு மதியைப்பற்றி ஏதாவது 
சரியான தகவல்‌ கொண்டுவருவான்‌ என்று நம்பியிருந்தான்‌ 
பரான்‌. அவன்‌ ஊருக்குத்‌ திரும்பியதைக்‌ கேள்விப்பட்டு அவனைப்‌ 
பார்க்க ஓடினான்‌. ஆனால்‌ பரானை நோக்குவதற்கு சசிக்கு மூஞ்சி 
ஏது? பரானும்‌ எதுவும்‌ பேசாமல்‌ சசிசையே வெகுநேரம்‌ நோக்கி 
னான்‌. அப்போது காலை வேளை. பகலில்‌ குஸுமாவும்‌ வந்தாள்‌ 
சசியைப்‌ பார்க்க. கணவனைப்‌ பார்த்து, “எதற்காக இப்படி 
எண்ணமிட்டு எண்ணமிட்டு குமுங்கிப்‌ போகிறீர்கள்‌? உங்கள்‌ 
குங்கையை என்னவோ அவன்‌ கள்ளத்தனமாக இழுத்துக்கொண்டு 
ஓடிவிடவில்லை. அவள்‌ கணவனுடன்‌ இருக்கிறாள்‌. இதற்காக 
இரவு பகல்‌ எதற்காக வேதனைப்பட வேண்டும்‌ 2” என்றதும்‌, 
“எனக்காக என்ன வாங்கி வந்தீர்கள்‌, சோட்பாபு 2” என்று கேட்‌ 
டாள்‌. 


“உனக்காகவா ? நான்‌ எதுவும்‌ வாங்கிவரவில்லையே. .” 

'என்ன மறதியோ உங்களுக்கு 2 எத்தனை தரம்‌ சொன்‌ 
னேன்‌ 2” 

சசி வியப்புற்று, “நீ என்ன வாங்கிவரச்‌ சொன்னாய்‌? 
- எப்போது சொன்னாய்‌ ?” என்று கேட்டான்‌. 


'அடியம்மா, நான்‌ சொல்லவே இல்லை ? அப்படியும்‌ இருக்க 
லாம்‌. சொல்லணும்‌ என்றிருந்துவிட்டு, கடைசியில்‌ சொல்லவே 
இல்லை நான்‌. ... சொல்லாது போனால்தான்‌ என்ன, ஸ்ங்கி 
வந்திருக்கக்கூடாதா 2” 


குழந்தைகளுக்குள்ள என்ன வெள்ளை மனம்‌ குஸாமாவுக்கு! 
என்ன கபடமற்ற சிரிப்பு! பின்னர்‌ சில தினங்கள்‌ சசி அவளை 
சந்திக்கவே இல்லை. ஆனால்‌ அந்தச்‌ சிரிப்பு மட்டும்‌ அவன்‌ மனத்‌ 
துள்‌ பதிந்திருந்தது. வெயிலின்‌ இறுக்கம்‌, நீர்நிலைகள்‌ வற்றிப்‌ 
போய்‌ வறண்டிருக்கும்‌ கிராமத்தின்‌ தோற்றம்‌, காலரா நோயுற்‌ 
றோரின்‌ அசங்கியமான நெருக்கம்‌-—இவை போன்ற, மனத்தை 
வெறுப்புக்கும்‌ விரசத்திற்கும்‌ உட்படுத்தும்‌ சூழ்நிலையில்‌ குஸுமா 
வின்‌ இந்தக்‌ கபடற்ற சிரிப்பு அவனுக்கு எவ்வளவோ ஆறுதலையும்‌, 
இன்பத்தையும்‌ தந்தது. 

சசிக்குக்‌ கொஞ்சமும்‌ பிடிக்கவில்லை, கிராமத்தையோ, 
கிராமத்து மனிதர்களையோ. கடைஇரவில்‌ தானியம்‌ உரலில்‌ 
குற்றும்‌ ஒலி அவன்‌ தூக்கத்தைக்‌ கலைத்துவிட்டது. அந்த இளங்‌ 
காலை தொட்டு மாலை நேரம்‌ ஊர்‌ஒலி அடங்கும்‌ வரை, கணக்கர்‌ 
வாழும்‌ பகுதியில்‌ தெருமுனையில்‌ உள்ள இருண்டுவரும்‌ பெரிய 
ஆலமரத்துக்‌ கிளைகளில்‌ பறவைகள்‌ வந்து தங்கிக்‌ கலகலப்பு அடங்‌ 
கும்வரை, மாடுகன்றுகள்‌, மனிதர்‌ இவர்களின்‌ வாழ்க்கை அரவங் 
கள்‌ சசியின்‌ காதில்‌ அவ்வப்போது விழுந்துகொண்டேயிருக்கும்‌. 
இதையெல்லாம்‌ அடக்கிக்கொண்டு யாமினியின்‌ உலைக்கூடத்து 
“டக்‌ டணாங்‌” என்ற ஒலியும்‌, கோபால்‌ ஆழ்ந்து இருமுவதும்‌ இடை 
யிடையே கேட்கும்‌. வீட்டில்‌ பெண்கள்‌ சிரிப்பது, அழுவது; 
சச்சரவிடுவது; வெளியில்‌ இளையோர்‌, முதியோர்‌ சரிசமமாக 
அமர்ந்து சீட்டாடுவது, அரட்டையடிப்பது; உழவாளி, பாட்‌ 
டாளி, இடையன்‌, குயவன்‌, தட்டான்‌, மீனவன்‌, கடைக்காரன்‌, 
இவர்கள்‌ எழுப்பும்‌ பல்வேறு ஓலிகள்‌ யாவற்றையும்‌ விரல்கொண்டு 
எண்ணிவிடலாம்‌ போலிருந்தது சசிக்கு. ஸ்ரீநாதனின்‌ கடையில்‌ 
எரியும்‌ லாந்தரின்‌ சிவப்பு ஒளியில்‌ கீர்த்தி நியோகியின்‌ எண்‌ 
ணெய்‌ தடவிய தலை பளபளக்கும்பொழுது இருண்ட ஆகாயத்தில்‌ 
ஒளிரும்‌ தாரகையையோ, நிலவொளியையோ நோக்க சசிக்குச்‌ 
சற்று லஜ்ஜையாகயிருக்கும்‌. பாக்தி பாடாவில்‌ (குறவர்‌ இருப்‌ 
பிடம்‌) ஜெயிலிலிருந்து திரும்பி வந்த வீரபுருஷர்கள்‌ நடுநிசியில்‌ 

ஒரே அமர்க்களமாய்‌ ஒருவர்‌ மண்டையை ஒருவர்‌ பிளந்து கொள்‌ 
வார்கள்‌. முதல்‌ சிகிச்சைக்கு சசியிடந்தான்‌ இவர்கள்‌ வந்து அடி 
பட்ட இடத்தில்‌ 'பாண்டேஜ்‌' கட்டிக்‌ கொள்வார்கள்‌. அதை 
ஜெயிலில்‌ தான்‌ அவிழ்ப்பார்கள்‌. ஊரெல்லாம்‌ வம்பளப்பு. 
சுதேவன்‌ விதை விதைத்தான்‌ - இந்த மதிக்கு மணமாதகிய கதை 
வெறும்‌ பொய்‌; சசிதான்‌ அவளைத்‌ தனக்காக வைத்துக்‌ கொள்‌ 
ளவே இந்த சூழ்ச்சி செய்கிறான்‌; சோட்பாபுவிடமிருந்து அடிக்கடி 
மதி, வீட்டார்‌ பணம்‌ வாங்கும்‌ ரசிகயம்‌ புரிந்ததா? பாஜிபுரத்தி 
லோ, வேறு எங்கேயோதான்‌ மதியை ஒளித்து வைத்திருக்கிறார்‌ 
கள்‌. இப்போது அவர்‌ ஊரில்‌ தங்குவதில்லை. வெளியில்‌ நோயாளி 
யைப்‌ பார்க்கப்‌ போவதெல்லாம்‌ எதற்கு? இதற்குத்தான்‌ - என்‌ 
றெல்லாம்‌. ஒரு நாள்‌ மையிருட்டில்‌ இடையர்‌ தெருவைச்‌ சேர்ந்த 
ஏழெட்டு தடியன்கள்‌ இரண்டு மூன்று தவலை சாணியைக்‌ கரைத்து 
சசியின்‌ மேல்‌ வீசியிருக்கிறார்கள்‌. மறுநாள்‌ கோபாலின்‌ குமாஸ்தா 
பாக்கிப்‌ பணம்‌ வசூலிக்க கோர்ட்டில்‌ தொடுத்த, கேஸ்‌ கோபால்‌ 
பக்கம்‌ ஜெயித்துவிட்ட செய்தி தெரிந்ததும்‌ இடைத்தெரு விபின்‌ 
மோடல்‌ (தலைவன்‌) ஓடிவந்து காலில்‌ விழுந்து அழுதான்‌. இரவில்‌ 
சசியைத்‌ தாக்கிய பையன்களை விட்டுவிட்டு, ஒரு பாவத்தையும்‌ 
அறியாத இடைப்பிள்ளைகள்‌ சிலரை நையப்புடைத்துத்‌ இரத்‌ 
தான்‌. இதனாலும்‌ சசியின்‌ மனத்திற்கு அமைதி ஏற்படவில்லை. 

அப்புறம்‌ ஸேன்‌அக்கா, இருட்டில்‌ திருடனைப்‌ போல்‌ ஓடி 
ஒளிந்து திடுமென எதிர்ப்பட்டதும்‌ ஸ்தம்பித்து நிற்பது அவளுக்கே 
பிடித்த ஒரு வித்தை. தொலைவில்‌ இருளில்‌ ஹுக்காவின்‌ செம்பு 
மேல்‌ தெரியும்‌ சிவப்பான நெருப்பு திடுமென மறைந்து விடுகிறது. 
சற்றுப்‌ பொறுத்து உள்‌ தாழ்வாரத்தில்‌ கோபாலின்‌ குரல்‌ 
கேட்கிறது. 


முன்னாள்‌ தொடங்கி சசியிடம்‌ வந்து அவனை நச்சரித்து 
விட்டாள்‌. கிராமத்தில்‌ ஒரு கஇழவனுக்குக்‌ கண்ணில்‌ படலம்‌ 
உரித்து அவனுக்குப்‌ பார்வை வரச்‌ செய்திருந்தான்‌ ௪9. அது 
முதற்கொண்டே அவனை விடவில்லை. “சசி எனக்கும்‌ அந்தமாதிரி 
செய்யப்பா, உரித்தோ, ஏதாவது மருந்து போட்டோ என்‌ 
கண்ணைச்‌ சரிப்படுத்திவிீடேன்‌. என்று தொணதொணக்க 
ஆரம்பித்துவிட்டாள்‌. 

“ஐயோ ஸேன்‌௮க்கா, உன்னுடைய கண்‌ அடியோடு கெட்டுப்‌ 
போய்விட்டதே; 'பார்வை வரவே வராது.” என்றான்‌ ௪௫. 

“இல்லை சசி, நீ கண்ணை அறுத்து கிறுத்து ஏதாவது செய்‌, 
எனக்குப்‌ பார்வை வரும்‌ பார்‌. .நான்‌ பிறவிக்‌ குருடியல்லவே” 
என்றாள்‌. ்‌ ப 

அவளுக்கு எப்படி மூளையில்‌ ஏற்றுவது; சசிக்கு ஒன்றுமே 
புரியவில்லை. அவள்‌ சசியின்‌ கையைப்‌ பிடித்து, அழுதுகொண்டே, 
“எல்லாரும்‌ என்னைக்‌ கபோதி என்கிறார்கள்‌. இது எனக்குச்‌ 
சகிக்கவில்லை சசி. ஐயோ, நான்‌ இப்படிக்‌ கண்ணற்ற கபோதி 
ஆகிவிட வேண்டுமா?” என்றாள்‌. 


“வேறு வழியின்றி சசி சற்று யோசித்து, £ஸேன்‌அக்கா, 
கிளாஸ்‌ விழி வேண்டுமானால்‌ பொருத்தலாம்‌. கண்‌ இல்லாத 
குறைக்குப்‌ போலிக்கண்‌ போலவே இருக்கும்‌; பார்வைச்‌ சக்தி 
இருக்காது. யாராவது பார்த்தால்‌ நிஜக்கண்தான்‌ என்று நம்பு 
வார்கள்‌. என்ன ?” என்றான்‌. 

“போலிக்‌ கண்ணைப்‌ பொருத்திக்கொண்டு நான்‌ என்ன 
செய்வது சசி 2” என்றதும்‌ அவளுக்கு ரோஷம்‌ பொத்திக்கொண்டு 
வந்தது. “என்ன டாக்டர்‌ நீ....உனக்கு என்ன தெரியும்‌? கர்த்தா 
சொன்னது பொய்யல்ல, இதோ தெரிகிறதே நீ வைத்தியம்‌ 
பண்ணுகிற லட்சணம்‌. நீ எனக்கு வைத்தியம்‌ பார்த்துதான்‌ என்‌ 
கண்ணைக்‌ கெடுத்தாய்‌. இராதுபோனால்‌ என்கண்‌ இப்படி அவிந்து 
போயிருக்குமா! இன்று நீ போலி கிளாஸ்‌ விழி பொருத்தலாம்‌ 
என்றாறொய்‌- மோசக்காரா, நீ நாசமாகப்‌ போ, செத்து ஒழியே 
னடா!” என்று வைது தீர்த்தாள்‌. 

சூ கம்மென்று கேட்டுக்கொண்டான்‌. ஸேன்‌அக்கா அவ 
னிடம்‌ எத்தனை அன்பாக இருந்தவள்‌; எவ்வளவு நம்பிக்கை 
யுண்டு. இருந்தாலும்‌ அவள்‌ இப்படிப்‌ பேசியதைக்‌ குறித்து 
அவன்‌ ஆச்சரியப்படவில்லை. அன்பு, பாசம்‌ இதற்கெல்லாம்‌ 
அடிப்படையானது உணர்ச்சிதான்‌. அது நீர்க்குமிழிபோல்‌ நிலை 
யற்றது என்பதை சசி நன்கு அறிந்திருந்தான்‌. 

தில நாட்களுக்குப்‌ பிறகு ஸேன்‌௮க்கா அவனிடமே வந்து, 
“சரி, கிளாஸ்‌ விழி பொருத்தினால்‌, வெளியாருக்கு அது கிளாஸ்‌ 
என்று தெரியாதே. . . .2' என்றாள்‌. 

அன்று அத்தனை வசவைக்‌ குவித்துவிட்டு, பூர்வபீடிகையான 
மன்னிப்பு எதையும்‌ கோராமல்‌, திடுமென அவள்‌ பேச வந்தாள்‌! 

“அப்படிச்‌ சட்டென யாராலும்‌ தெரிந்துகொள்ள முடி 
யாது.” , 
“அப்படித்தான்‌ தெரிந்தால்‌ என்ன? இப்போது கண்‌ விகார 
மாகப்‌ பொள்ளையாய்‌ இருப்பது போல்‌ இராது.” 


“அதற்கு எவ்வளவு செலவாகும்‌?” என்றாள்‌. 


போலி கிளாஸ்‌ விழி என்றதுமே அன்று ஸேன்‌அக்கா, வெறி 
பிடித்துக்‌ கூவினாள்‌. இன்று அவளுக்குத்தான்‌ என்ன ஆக்கிரகம்‌! 

சசி அமைதியாகவே, “என்னால்‌ இதைச்‌ செய்ய முடியாது ஸேன்‌ 
அக்கா. அதற்கான கருவிகள்‌ என்னிடமில்லை. பாஜித்புரத்திலும்‌ 
இருக்குமோ இருக்காதோ . . கல்கத்தாவுக்குப்‌ போனால்‌ முடியும்‌. 
ஆனால்‌ கொஞ்ச நாளாகும்‌. உங்களுடைய மற்ற கண்ணைப்‌ போல்‌ 
நிறம்‌, அளவு, இதெல்லாம்‌ ஒத்திருக்கும்‌ போலி விழியைச்‌ செய்து 
தான்‌ பொருத்துவார்கள்‌' என்றான்‌. 

“எப்போது என்னைக்‌ கல்கத்தாவுக்கு அழைத்துப்‌ போவாய்‌?” 
இதைச்‌ சொல்ல ஸேன்‌அக்காவுக்குதக்‌ துளியேனும்‌ தயக்கமோ, 
சங்கோசமோ இல்லை. சசி மீதுதான்‌ எத்தனைப்‌ பொறுப்புக்‌ 
களைப்‌ போடுகிறாள்‌! முதலில்‌ சசிக்கு எரிச்சலாக இருந்தது. 
பின்னர்‌ அவன்‌ தனக்குள்ளேயே சிரித்துக்கொண்டான்‌. “எப்போது 
செல்வதென்று இன்னும்‌ நான்‌ நிச்சயம்‌ செய்யவில்லை ஸேன்‌ 
அக்கா . . இப்போது சில நாளுக்கு என்னால்‌ நகரவே முடியாது. 
நீயே பார்க்கிறாய்‌. எத்தனை நோயாளிகள்‌ வருகின்றனர்‌. பூஜா 
வுக்கு முன்னால்‌ என்னால்‌ போக முடியுமோ முடியாதோ, சந்தேகந்‌ 
தான்‌. வேறு யாருடனாவது போங்களேன்‌?” என்றான்‌. 


ஸேன்‌௮க்கா அழமாட்டாத குறையாய்‌, “எனக்கு யார்‌ 
இருக்கிறார்கள்‌ சசி, அழைத்துப்‌ போக? நான்‌ செத்தொழிந்தால்‌ 
எல்லோரும்‌ நிம்மதியடைவார்கள்‌; எனக்காக யார்‌ பிணைப்படப்‌ 
போகிறார்கள்‌. அவ்வளவு அக்கறையாக அழைத்துப்‌ போய்‌ என்‌ 
கண்ணைச்‌ சரிப்படுத்த யார்‌ இருக்கிறார்கள்‌?” என்றாள்‌. 
. முகத்தில்‌ அம்மை வடு மறைவதற்காக அவளுக்கு சசி ஏதோ 
மருந்து கொடுத்திருந்தான்‌. இரண்டு நாட்களுக்கு ஒரு தரம்‌ 
அவள்‌ வந்து, “சசி, இந்த வடு போகாமலேயே இருக்கிறதே, 
என்ன மருந்தோ நீ கொடுக்கிற மருந்து!” என்று குறை கூறினாள்‌. 


சசி சோர்ந்த குரலில்‌ சொன்னான்‌--- “வடு போய்விடும்‌ ஸேன்‌ 
அக்கா, போய்விடும்‌. . பெரியம்மை வடுவல்லவா, சீக்கிரத்தில்‌ 
மறையுமா?” 


நாட்கள்‌ செல்லச்‌ செல்ல, கிராமத்தை விட்டு, புதிய உலகில்‌ 
புதுமாதிரியான வாழ்க்கையைத்‌ தொடங்க வேண்டுமென்று ஒரு 
எண்ணம்‌ சசியின்‌ மனத்தில்‌ உறுதியாகக்‌ கொண்டிருந்தது. 
அறுத்துக்கொண்டு போனால்தான்‌ இந்தக்‌ குறுகிய சூழ்நிலையி 
லிருந்து தான்‌ விடுபட முடியும்‌ என்பதை அவன்‌ நன்கு உணர்ந்‌ 
தான்‌. வருங்காலத்தைப்பற்றி ஒரு முடிவெடுக்காமல்‌ அறப்‌ 
போட்டு வந்தால்‌ வாழ்க்கை அதன்‌ முடிவுக்கு வந்துவிடும்‌; 
அப்புறம்‌ நழுவவிட்ட வேளையைப்‌ பற்றி வருந்துவதில்‌ பிரயோஜன 
மில்லை. அத்துடன்‌ வாழ்க்கையில்‌ மகத்தானதும்‌, மனதுக்குப்‌ 
பிடித்ததுமான ஒரு நற்காலத்தை அவன்‌ பெறுவதற்கு இந்தக்‌ 

ரொமத்தைத்‌ துறந்து சென்றால்தான்‌ முடியும்‌; அங்கு நெருங்கிப்‌ 
பழகியவர்களுடைய தொடர்பை மறந்தால்தான்‌ முடியும்‌. மிகவும்‌ 
குறுயெ போக்குடைய இந்த கிராம சுகதுக்கங்களின்‌ அலைகளுக்கு 
இடந்தந்தால்‌ ஆற்றில்‌ மிதக்கும்‌ வாழைப்பூ மடல்‌ போல்தான்‌ 
அலைய வேண்டும்‌. புதிய வாழ்க்கையை உருவாக்குவதற்கான 
. ஒரு சக்தியை எவ்வாறு பெறமுடியும்‌? அவன்‌ வாழ விரும்பிய 
ஒரு சூழ்நிலை, அவன்‌ வாழ்க்கையில்‌ தனிப்பட்ட முறையில்‌ ஏற்‌ 
படும்‌ ஒரு புரட்சிக்குச்‌ சமமானது. இந்தப்‌ புரட்சி அவனுடைய 
சொந்த முயற்சியினால்தான்‌ கைகூடும்‌. புதிதாகப்‌ படைத்துக்‌ 
கொண்ட ஓர்‌ உலகில்‌, அவன்‌ ஒருவனாகத்தான்‌ விளங்க முடியும்‌. 
அந்த இடத்தில்‌ இவர்களுக்கு எந்த உரிமையும்‌ இல்லை. பிந்துவை 
நினைக்கும்போது வேதனை வருகிறது. குஸுமா எங்கே மறைவில்‌ 
அமழுகிருளோ? அந்த மதி எங்குத்‌ தொலைந்தாளோ- இந்த வேதனை 
்‌ ஒரு புறம்‌. ஸிந்துவைத்‌ தன்‌ மனதிற்கேற்றாற்போல்‌ உருவாக்க 
முடியவில்லையே என்ற எரிச்சல்‌ ஒருபுறம்‌. இவ்வளவு பற்றுதல்கள்‌ 
அவன்‌ உள்ளத்தில்‌ அலைமோதும்போது தன்‌ வாழ்க்கையை ஒரு 
வழியாக உருவாக்கிக்‌ கொள்ள அவனால்‌ எப்போதுதான்‌ முடியப்‌ 
போகிறது? அவனுக்கு யார்‌ உதவியாக நிற்கன்றனரேோ அவர்‌ 
களாலேயே அவன்‌ மன நிம்மதி குலைகிறது; அவன்‌ யாரை 
விரும்பவில்லையோ , அத்தகையோரைத்‌ தன்‌ மனத்திலிருந்து சற்றும்‌ 
இரக்கமின்றி ஒதுக்கித்‌ தள்ளினால்தான்‌ அவனது வாழ்க்கை பய 
னடையும்‌ போல்‌ தோன்றுகிறது. 


யாதவ்‌ சொன்னார்‌- “அது எப்படி அண்ணாச்சி? வெறுப்பு 
ஏற்பட வேண்டுமென்றால்‌ மனத்தில்‌ அந்த வெறுப்பு தோன்ற 
வேண்டும்‌. இருபத்திரண்டு வயதில்‌ இந்த கிராமத்தில்‌ அடைக்‌ 
கலம்‌ புகுந்தோம்‌. எங்கிருந்து வந்தோம்‌ என்பது எங்களுக்கே 
தெரியாது. சசி, எங்களுக்கு வீடு வாசல்‌, உற்றார்‌ உறவினர்‌, 
நெருங்கியவர்கள்‌ எவருமிருந்தனர்‌. நாற்பது ஆண்டுகள்‌ ஒருவித 
மான தகவலும்‌ கிடையாது. அப்பா, அம்மா இறந்து விட்டனர்‌. 
அந்த சமாசாரம்‌ கூட எனக்குத்‌ தெரியாது. நான்‌ சிரார்த்தமும்‌ 
செய்யவில்லை. என்னுடன்‌ பிறந்தவர்கள்‌ யாரோ சிலர்‌ இருந்‌ 
தனர்‌. அவர்கள்‌ இருக்கிறார்களா , இறந்துவிட்டார்களா என்பதும்‌ 
தெரியாது. அதற்கெல்லாம்‌ நான்‌ துயர்‌ படவில்லை சசி; புதிய 
வீட்டைக்‌ கட்ட வேண்டுமென்றால்‌ பழைய பழகிப்போன குடிசை 
யைப்பற்றி நினைக்க வேண்டுமா?" 


£முதலில்‌ கஷ்டமாகத்‌ தோன்றாது” என்றான்‌ சி. 


“இந்தக்‌ கஷ்டம்‌ எத்தனை நாளைக்கு? மனித சுபாவம்‌ எதை 
யும்‌ மறந்துவிடும்‌. நாளாவட்டத்தில்‌ எதுவும்‌ மறைந்துவிடும்‌. 

எனக்கு மட்டும்‌ இல்லையா; நான்‌ எல்லாவற்றையும்‌ துறந்துவிட்டு 
வந்துவிடவில்லையா. ” 


பைத்தியக்கார அக்கா சிரித்து, “நான்‌ ரொம்ப சுகத்திலே 
இருக்கேன்னு நினைக்கிறயா?' என்றாள்‌. 


நாற்பது வருடகால இன்பம்‌ நிறைந்த அமைதி ! எந்தக்‌ 
கிராமத்தில்‌ எப்படி வாழ்ந்தார்‌ யாதவ்‌ என்பது யாருக்குத்‌ தெரி 
யும்‌? இருபத்திரண்டு வயதில்‌ என்னவோ ஆசை உந்தவே அவர்‌ 
வீட்டைத்‌ துறந்து வந்தவரா? குடும்பஸ்கனாகவே சாதனையில்‌ ஈடு 
பட்டு இருக்கவேண்டுமென்பது யாதவின்‌ விருப்பம்‌. பத்துக்கிரா 
மங்களில்‌ தம்மிடம்‌ எல்லோரும்‌ பயந்து மரியாதை காட்டவேண்டு 
மென்பது அவர்‌ எண்ணம்‌. வாழ்க்கையில்‌ அவர்‌ இணையற்ற 
ஒரு பயனை அடைந்தாரென்றே சொல்ல வேண்டும்‌. சித்தபுருஷன்‌ 
என்று நாலாதிசையும்‌ ,அவருக்குப்‌ புகழ்‌. அவர்‌ காலடியில்‌ 
விழுந்து பலர்‌ சேவிக்க முற்பட்டனர்‌. 


என்றுமே யாதவைப்பற்றி சசியினால்‌ . நன்றாகப்‌ புரிந்து 
கொள்ள முடியவில்லை. எதிலும்‌ பற்றற்றவர்‌; மனச்சலனமில்லா 
தவர்‌; யாருடைய சேவையையும்‌ ஏற்காதவர்‌. உள்ளம்‌ நெக்‌ 
குருகும்‌ பக்திப்‌ பேச்சுக்களைக்‌ கேட்டு இளகாதவர்‌. எத்தனையோ 
போர்‌ அவரிடம்‌ மந்திரோபதேசம்‌ பெறக்‌ காத்திருந்தனர்‌. இது 
வரை அவருக்குச்‌ சீடன்‌ என்று எவனும்‌ அமையவில்லை. இருந்தும்‌ 
யாதவ்‌ எல்லோரும்‌ தன்னை வணங்க வேண்டுமென்று உள்ளூற 
விரும்புகிறார்‌ என்றே சசிக்குப்‌ பட்டது. எவருக்கும்‌ தம்‌ பாத 
துளியைத்‌ தருவதில்லை; ஆசி கூறியதில்லை. பக்தியுடன்‌ வந்து 
நிற்பவர்களை ஒரு கற்சிலை போல்‌ நின்று அலட்சியம்‌ செய்கிறோர்‌. 
இந்த மாதிரி புதியதொரு சூழ்ச்சியினால்‌ மக்கள்‌ மனத்தில்‌ தன்னிடம்‌ 
ஒரு பயபக்தியை எழுப்பப்‌ பார்க்கிறார்‌ என்று சூக்குச்‌ சந்தேகம்‌ 
வந்தது. அவர்‌ இந்த நாற்பது அண்டுகள்‌ எந்தவிதமான சலனமு 
மின்றி அமைதியான வாழ்க்கை நடத்துவதற்கும்‌ அவரிடமுள்ள 
இந்த அபூர்வ சக்திக்கும்‌ ஏதோ தொடர்புள்ளதாகவே எல்லோ 
ரும்‌ எண்ணினர்‌. எதிலுமே ஆசை திடையாது ; நல்லொழுக்க 
முடையவர்‌. இத்தகையவர்‌ மக்களைத்‌ தம்பால்‌ ஈர்ப்பதற்கு 
எந்தக்‌ காரணமுமில்லை. இது யாதவுக்கு ஒரு விளையாட்டே தவிர 
வேறோன்றுமில்லை. - 


சசிக்காக பயித்தியக்கார அக்கா ஒரு மாம்பழத்தை அறுத்துத்‌ 
தந்தாள்‌. ஒரு திறந்த புத்தகத்தின்‌ முன்னால்‌ வீற்றபடி யாதவ்‌ 
தடிமனான தன்‌ வெளுப்புப்‌ பூணூலை விரல்களில்‌ கோத்தபடியிருந் 
தார்‌. வேதியனுக்குரிய இந்த அடையாளத்தை, சசி என்றுமே 
அழுக்கடைந்து பார்த்ததில்லை. சசி தன்னைப்‌ பார்க்கவே யாதவ்‌ 

சிரித்து, “நான்‌, பூணூலை எப்போதும்‌ நன்றாகக்‌ கசக்குவதில்லை 
சசி. .' என்றார்‌. 


“கசக்குவதில்லையா?” 


“இல்லை. அந்தக்‌ காரியத்தை சூரியனிடம்‌ ஒப்படைத்து 


விட்டேன்‌.” 
“சூரியனிடமா?”-- அவரை ஆச்சரியத்துடன்‌ கேட்டான்‌ ௪9, 


ஆழ்ந்த குரலில்‌ யாதவ்‌, “சூரியனிடமே. . .. சூரிய சாஸ்‌ 
திரத்தில்‌ உனக்கு நம்பிக்கையில்லையா? அதுதான்‌ அச்சரியப்‌ 
படுகிறாய்‌. இது ஒரு சாதாரண விஷயம்‌. சூரிய சாஸ்திரம்‌ 
எவருக்குத்‌ தெரியுமோ அவர்கள்‌ அணியும்‌ உபவீதம்‌ எப்போதுமே 
அமுக்கு ஆகாது. அது எப்படி தெரியுமா? ஸ்நானம்‌ செய்ததும்‌ 
ஒவ்வொரு நாளும்‌ இந்தப்‌ பூணூலைக்‌ கழற்றி வெயிலில்‌ காயப்‌ 
போடுவேன்‌. அது வெளேரென ஆகிவிடும்‌. இன்னிக்குப்‌ பார்‌; 
ஒரு தடங்கல்‌ ஏற்பட்டதனால்‌ இதில்‌ இன்னும்‌ அழுக்கு இருக்‌ 
கிறது” என்றதும்‌ பூணூலை விரித்துக்‌ காட்டினான்‌. உண்மையில்‌ 
அது சில இடங்களில்‌ வெண்மை குன்றி மாசடைந்தே விளங்கியது, 
இந்தச்‌ சூரிய சாஸ்திரத்தையும்‌ தமக்குள்ள அதிசய ஆற்றலையும்‌ 
சசி நம்பவேண்டுமென்றே யாதவ்‌ பூணூலின்‌ சில பகுதிகளை 
சிறிதே மசி கலந்த ஜலத்தில்‌ தோய்த்து வைத்திருந்தார்‌. சசிக்கு 
இதனால்‌ சிரிப்பே வந்துவிட்டது. அவர்‌ மேல்‌ சிறிது இரக்கமே 
மூண்டது. தன்னை நம்ப வைப்பதற்கு யாதவ்‌ என்னவெல்லாம்‌ 
பிரயாசைப்படுகிறார்‌! அவருடைய அபூர்வ சக்திகளில்‌ அவனுக்கு 
நம்பிக்கையிராவிட்டாலும்‌ சசிக்கு அவர்பாலுள்ள ஈடுபாடு சற்றும்‌ 
குறையவில்லை. 


“எத்தனை தரம்‌ உன்னிடம்‌ சொல்லியிருக்கிறேன்‌, கற்றுக்‌ 
கொள்‌ சசி, கற்றுக்கொள்‌ . . இந்தச்‌ சூரிய சாஸ்திரத்தில்‌ ஒரு சிறிய 
பகுதியையாவது கற்றுக்கொள்ளேன்‌ என்று. மருந்துப்‌ பெட்டி 
யைத்‌ தூக்கிக்கொண்டு இப்படி நீ நோயாளிகளைப்‌ பார்த்துவரப்‌ 
போகவே வேண்டியதில்லை. . நீதான்‌ கற்றுக்கொள்ளவில்லையே . . 
இந்த சாஸ்திரத்தின்‌ அடிப்படை-பொய்‌ என்று எண்ணிக்கொண்டு. 
விட்டாய்‌. ஆனால்‌ இந்த வித்தை கண்ட பேருக்கும்‌ உபகேசிக்க 
முடியாத தொன்று. நானும்‌ எத்தனையோ வருஷமாகக்‌ காத்துக்‌ 
கொண்டிருக்கிறேன்‌, இதைக்‌ கற்றுக்கொள்ள ஒரு சிஷ்யன்‌ 
அகப்படுவானா என்று. இப்போது அதற்கு வேண்டிய சமயம்‌ 
கிட்டியிருக்கிறது. அதில்‌ ஒரு சிறு பகுதியையாவது கற்றுக்‌ கொள்‌, 
சசி. .முழு சாஸ்திர ஞானம்‌ தேவையில்லை, அதற்கு வேண்டிய 
ஆற்றலும்‌ உன்னிடம்‌ இல்லை. அதன்‌ ஒர்‌ ஆரம்பம்‌ மட்டும்‌ 

போதும்‌. இது ரொம்ப பேருக்குக்‌ கிடைக்காது. மனோவாக்கு 
காயமாக இன்று நீ பிரம்மசாரி என்பதனாலே சொல்கிறேன்‌.” 

வியப்பும்‌, சங்கடமும்‌ மேலிட இதையெல்லாம்‌ கேட்டுக்‌ 
கொண்டான்‌ சசி. இதுபோன்று யாதவ்‌ அவனிடம்‌ நடுநடுவே : 
பேசுவதுண்டு. சசி இதை ஏற்பதுமில்லை ; எதிர்ப்பதுமில்லை. மெல்‌ 
லிய தூபமணம்‌ கமழும்‌, அமைதி குலவும்‌ யாதவின்‌ அறைக்குள்‌ 
கொஞ்சநேரம்‌ அவன்‌ வந்திருக்கும்போது இப்படி நம்பத்தகாத 
கதைகளை அவன்‌ எதற்காகச்‌ சொல்ல வேண்டுமோ ? கடைச்கார 
ஸ்ரீநாதன்‌ இதுபோன்ற பேச்சுக்களைக்‌ கேட்டு நாக்குழறுவதுபோல 
அவன்‌ இல்லையே. 

இதையெல்லாம்‌ சசி நம்பவில்லையென்று யாதவுக்கும்‌ தெரி 
யும்‌. சசியை வென்று தம்‌ வழிக்குக்‌ கொண்டுவரத்தான்‌ இத்தனைப்‌ 
பாடு என்பது புரியாமல்‌ போகவில்லை. 


“சூரிய சாஸ்திரம்‌ எவனுக்குத்‌ தெரியுமோ அவனால்‌ முடியா 
குது ஒன்றுமேயில்லை. வருங்காலத்தில்‌ நடக்க இருப்பவை அவ 
னுக்கு உள்ளங்கை நெல்லிக்கனி. வாழ்க்கையில்‌ என்னென்ன 
நடக்குமென்று ஒன்றுவிடாமல்‌ அவனுக்குப்‌ பளிச்செனத்‌ தெரியும்‌. 
மரணம்‌ எப்போது சம்பவிக்கும்‌ என்பது கூடப்‌ பத்து வருடங்‌ 
களுக்கு முன்பே புலப்பட்டுவிடும்‌” என்பார்‌ யாதவ்‌. 


விரலில்‌ கோத்திருந்த பூணூலை யாதவ்‌ தளர்த்திவிட்டார்‌. 
கண்களிரண்டும்‌ பளபளத்தன. இப்படியொரு கோற்றத்தைக்‌ 
கண்டு எந்தப்‌ பயங்கொள்ளி கிராமத்தான்‌ யாதவிடம்‌ பக்தி 
கொள்ளமாட்டான்‌? ஜொலிக்கும்‌ அந்தப்‌ பார்வையும்‌, அழுத்‌ 
தம்‌ திருத்தமான அந்தப்‌ பேச்சும்‌ எவருக்குமே அவரைச்‌ சந்தேகிக்க 
இடம்‌ தரா. 

“உங்களுக்கு மட்டும்‌ தெரியுமா? என்று கேட்டான்‌ .சசி. 
“தெரியாதா? இருபது வருஷத்துக்கு முன்னாலேயே தெரியும்‌!” 
என்றார்‌ யாதவ்‌. 

பக்கெனச்‌ சிரித்துவிட்டு சசி, சட்டெனக்‌ கேட்டான்‌- “எப்‌ 
்‌ போது?” 

உடனுக்குடன்‌ பதில்‌ தந்தார்‌ யாதவ்‌--“ரத உற்சவதினத்‌ 
தில்‌! கேர்வரும்‌ அந்தத்‌ திருநாளில்‌ நான்‌ மரிப்பேன்‌!'” 


எந்த ஆண்டுத்‌ தேர்த்திருநாள்‌ வரும்போது அவர்‌ மரிப்பார்‌ 
என்பது தெளிவாகவில்லை. சசி அதைப்பற்றி ஒன்றும்‌ கேட்க 
வில்லை. ஏனென்றால்‌ இந்தப்‌ பேச்சைச்‌ சொன்னதும்‌ யாதவ்‌ 
திடுமென ஏதோ பயத்தினால்‌ நடுங்கிப்‌ போய்விட்டார்‌. அருகி 
லிருந்த பைத்தியக்கார அக்காவும்‌ மருட்சியுற்று என்னவோ 

சொல்லவே சசிக்குச்‌ சற்று சங்கடமாகிவிட்டது. தனக்கு இதில்‌ 
நம்பிக்கையிராமல்‌ போனாலும்‌ ஏதோ பராக்காக யாதவை 
இப்படிக்‌ கேட்டிருக்க கூடாது என்று பட்டது அவனுக்கு. இன்னும்‌ 
ஆறுமாதமோ அல்லது ஒரு வருஷத்துக்கு மேலோ சசிஊரில்‌ இருக்க 
மாட்டான்‌ என்பதை அறிவாரா யாதவ்‌? ஆனால்‌ இதற்கிடையில்‌ 
ஏதாவது உடல்நலம்‌ குன்றி அதனால்‌ தனக்குச்‌ சாகும்‌ அளவுக்கு 
வந்துவிட்டால்‌ இந்த சசிதானே தனக்குச்‌ சிகிச்சை செய்ய வர 
வேண்டியிருக்கும்‌? அப்படியொரு மரணம்‌ ஏற்பட்டால்‌ அப்பாவி 
யான அவர்‌ மனநிம்மதியாகச்‌ சாக முடியாதே! 


இந்தப்‌ பேச்சை மாற்றுவதற்கு சசி வேறு விஷயத்திற்குத்‌ 
திரும்பினான்‌ - “நான்‌ போவது ஊர்ஜிதமாகி விட்டது. ஆனாலும்‌ 
சற்று எனக்குப்‌ பயமாகவும்‌ இருக்கிறது. நகர்ப்புறத்திற்குச்சென்று 
அங்கே ஒரு டாக்டராக இருப்பது ஒரு பெரிய விஷயமல்ல. என்‌ 
னுடையவை பெரிய பெரிய யோசனைகள்‌! வெளிநாட்டுக்குச்‌ செல்‌ 
வேன்‌; திரும்பியதும்‌ கல்கத்தாவில்‌ நிலைத்துவிடுவேன்‌; மனிதர்‌ 
உடல்‌ பற்றியும்‌, மனநோய்‌ பற்றியும்‌ புதுப்புது ஆராய்ச்சிகள்‌ 
நடத்துவேன்‌. இந்த நாட்டிலும்‌ என்‌ புகழ்‌ பரவும்‌. நிறையப்‌ 
பணம்‌ பண்ணுவேன்‌. * 

யாதவ்‌ எப்படிச்‌ சூரிய சாஸ்திரத்தைப்‌ பற்றிப்‌ பேசினாரோ, 
அதே போல்‌ சசியும்‌, தன்‌ சொந்த கற்பனையில்‌ செய்திருந்த உறுதி 
களைப்‌ பற்றிக்‌ கூறினான்‌. 

விஷயம்‌ மெல்லப்‌ பரவிவிட்டது. தேர்த்திருநாளன்று யாத 
வின்‌ கடைசிப்‌ பயணம்‌ என்று. சசி அறிந்த விஷயம்‌ வெறுங்‌ 
காற்றில்‌ உலவும்‌ வார்த்தைதான்‌. இருந்தாலும்‌ அதை வாய்‌ 
தவறி அவன்‌ ஒருநாள்‌ சொல்லிவிட்டான்‌. ஹாருகோஷின்‌ 
வீட்டிற்குப்‌ போய்‌ வந்த சமயம்‌ பேச்சுவாக்கில்‌ இந்தக்‌ கதையை 
௪௪ எதற்குச்‌ சொன்னானோ? ஒருவேளை, குஸுமாவிடம்‌ இதை 
எட்டவிடுவதற்காகவோ? அவன்‌ எந்த விசித்திர சமாசாரத்தைக்‌ 
கேட்டாலும்‌ பரானிடம்‌ கூறுவது போல்‌, குஸுமாவிடமும்‌ எட்ட 
விடுவது ஒரு வழக்கமாகிவிட்டது. 

கேட்பானேன்‌; ஒன்று பத்தாகப்‌ பரவியது. ஊர்‌ முழுவதும்‌ 
விதைத்தாகிவிட்டது. சசியிடம்‌ ஏதோ ஒரு மயக்கத்தில்‌ யாதவ்‌ 
சொன்ன இந்தக்‌ கதை கிராமத்தில்‌ இத்தனைக்‌ கலக்கத்தைக்‌ 
மூட்டி விடும்‌ என்று யாருக்குத்‌ தெரியும்‌? 

சசி பாஜித்பூருக்குக்‌ களம்பிக்கொண்டிருந்தான்‌; ஸ்ரீநாதன்‌ 
ஓடி. வந்தான்‌. 

“நிஜமாகவா சின்னைய்யா , எங்கள்‌ தேவதை தேகத்தை விட்டு 
விடப்‌ போகிறதாமே ?' என்றான்‌. 

சரி, உனக்கு மூளை ஏதாவது கோளாரு, ஸ்ரீநாத்‌? என்னமோ 
அவர்‌ சொன்னார்‌; இதையெல்லாம்‌--” என்றான்‌. 

ஸ்ரீநாதன்‌, “அப்படித்தான்‌ பேச்சோடு பேச்சா சொல்லு 
வார்‌. இல்லாவிட்டால்‌ அவரே வந்து அறிவிப்பாரா என்ன? 
இதோ, நீங்களே சொல்லுறீங்க சின்னைய்யா, எங்கள்‌ தேவதை 
தேர்த்‌ திருநாளன்று உடலை விட்டுவிடப்‌ போகிறார்‌ என்று 
சொன்னதாக.” என்றான்‌. 

“ஆமாம்‌. சொன்னார்‌ . . அதற்கென்ன இப்போ?” 


“ஐயோ, குடி முழுகிவிட்டது!” என்று ஸ்ரீநாதன்‌ ஆகுலம்‌ 
அலைக்க ஓடினான்‌. _ 

விஷயம்‌ இவ்வளவு பெரிதாகிவிடுமென்று சசி நினைக்கவில்லை. 
இராவிட்டால்‌ அவன்‌ ஸ்ரீநாகனை அழைத்து யாதவ்‌ தாம்‌ மறையப்‌ 
போகும்‌ தினம்‌ எந்த வருஷத்துத்‌ தேர்த்திருவிழா என்பதைக்‌ 
குறிப்பிடவில்லையென்று சொல்லியிருக்கமாட்டானா? ஆஸ்பத்திரி 
யில்‌ சேர்ப்பதற்காக ஒரு கடின ஆபரேஷனுக்குக்‌ காத்திருக்கும்‌ 
நோயாளியுடன்‌ சசி, பாஜித்பூருக்குப்‌ புறப்படும்‌ தருணம்‌. நோயா 
ளியின்‌ நிலை மிகவும்‌ கவலைக்கிடமாக இருந்தது. ஆஸ்பத்திரியில்‌ 
சேர்ப்பது உசிதமா, இல்லையா...வழியிலேயே வாயைப்‌ பிளந்து 
விட்டால்‌ பெரிய சங்கடமாகி விடுமே. . - இவ்வாறெல்லாம்‌ 
யோசனையில்‌ ஆழ்ந்து சசி மனம்‌ கலங்கி நின்றான்‌. 

பாஜித்பூர்‌ அரசாங்க ஆஸ்பத்திரி டாக்டருடன்‌ சசிக்கு 
நெருங்கிப்‌ பழகும்‌ தொடர்பு உண்டு. இப்போது அவர்‌ மாற்ற 
லாகிப்‌ போகிறார்‌. சசியை அன்றெல்லாம்‌ போகவே விடவில்லை. 
மறுநாள்‌ கிராமத்துக்குத்‌ திரும்பியபொழுது காயஸ்தர்‌ தெருவில்‌ 
ஓரே கும்பல்‌ கூடியிருப்பதைப்‌ பார்த்து சசிக்கு ஒன்றுமே தோன்ற 
வில்லை. யாதவின்‌, இடிந்து பழம்பட்டுப்போன வீட்டின்‌ முன்னால்‌ 
பலர்‌ குழுமியிருந்தனர்‌. யாதவ்‌ வெளியே வந்து அமர்ந்திருந்தார்‌. 
அவருடைய பாததுளியைப்‌ பெறுவதற்கு எல்லோரும்‌ நெட்டித்‌ 
தள்ளிக்கொண்டு முன்‌ வந்தனர்‌. கண்ணீர்‌ பெருக, குரல்‌ தழு 
தழுக்க ஸ்ரீநாதன்‌, “ஐயோ, ஐயோ” என்று அரற்றினான்‌. 

கூட்டத்தில்‌ ஒருவன்‌ சசியிடம்‌ வந்து, (வரப்போகிற தோர்‌ 
திருநாளன்று பண்டித மஹாசயர்‌ (யாதவ்‌) திருநாட்டுக்கு எழுந்‌ 
குருளப்‌ போகிறார்‌, சின்னய்யா” என்றான்‌. 

“வரப்போகிற தேர்த்‌ திருநாளன்று? யார்‌ சொன்னது 
உனக்கு?” 

“அவர்‌ திருவாயாலேயே சொன்னார்‌. வெகு தொலைவு 
திராமங்களிலிருந்து ஜனங்கள்‌ வருகின்றனரே சின்னைய்யா! சீதல்‌ 
பாபுகூட இப்பத்தான்‌ வந்துவிட்டுப்‌ போனார்‌.” 

அந்தப்‌ பக்கம்‌ சுற்றிப்‌ பார்த்துவிட்டு சசி வீட்டினுள்‌ நுழைந்‌ 
தான்‌. பெண்கள்‌ படைபடையாக வரத்‌ தொடங்கினர்‌. பைத்தியக்‌ 
காரி அக்கா கதவையே திறக்கவில்லை. சசி பலமுறை உரக்கக்‌ 
கூப்பிடவே. அவள்‌ கதவைத்‌ திறந்தாள்‌. அழுதவண்ணம்‌ அவள்‌, 
'ஐயோ சசி, இப்படி ஓர்‌ அநியாயம்‌ செய்வாயா? இந்த 
சமாசாரத்தை ஊரெல்லாம்‌ விதைத்துவிட்டாயே” என்றாள்‌. 


சசி முகத்தின்‌ நிறம்‌ மாற, “நான்‌ அதைப்பற்றி ஏன்‌ 
அம்பலப்படுத்தப்‌ போகிறேன்‌ 2?' .என்றான்‌. 

பைத்தியக்காரி அக்கா, மேலும்‌ சொன்னாள்‌, தேம்பிக்‌ 
கொண்டே - “ஸ்ரீநாதன்‌ ஒரு பட்டாளம்‌ ஆட்களுடன்‌ வந்து 
விட்டான்‌; அவர்‌ திருவாயால்‌ சொன்னதை நீதான்‌ அவர்‌ இந்த 
ரதோத்ஸவதினத்தன்று தேகத்தைத்‌ தியாகம்‌ செய்யப்‌ போகிறா 
ரென்று சொன்னாயாம்‌.” 

இந்த ரதோத்ஸவ இனத்தன்றா ? நான்‌ அப்படி ஒன்றும்‌ 
சொல்லவில்லையே. பண்டித மஹாசயர்‌ இதை ஓத்துக்கொண்‌ 
டாரா?” என்றான்‌. 


பைத்தியக்காரி அக்கா, *ஆம்‌' என்று தலையசைத்தாள்‌. சசி 
மிகவும்‌ வேதனைக்குள்ளாகி, “ஏன்‌ இப்படிச்‌ செய்தார்‌? இகென்ன 
பைத்தியக்காரத்தனம்‌! பண்டித மஹாயசர்‌ எந்தத்‌ தேர்த்‌ 
திருநாள்‌ என்பதைச்‌ சொல்லவில்லையோ?' என்றான்‌. 


“எங்கே அதைச்‌ சொன்னால்தானே? சிரித்த முகமாகவே தாம்‌ 
சொன்னதாக ஏற்றுக்‌ கொண்டார்‌. இனி என்ன நடக்குமோ?” 


வெளியே ஒரே இரைச்சல்‌ ; சசி கதவை மூடிவிட்டான்‌. 
அவனுக்கு விஷயம்‌ ஒரே குழப்பமாக இருந்தது. யாதவைப்‌ பற்றி 
இப்படி. ஜனங்களிடையே ஒரு பரபரப்பு மூள்வது வியத்தற்குரிய 
விஷயமல்ல, இடையிடையே இப்படிச்‌ சில அற்புதங்கள்‌ நிகழ்வது 
உண்டு. எதற்காக யாதவ்‌ இதை ஏற்றுக்கொள்ள வேண்டும்‌? 
அவருக்கு மூளை குழம்பிவிட்டதோ? அப்படி பைத்தியக்கார 
னல்லவே ! ஸ்ரீநூ தன்‌ சில ஆட்களை அழைத்து வந்து ஓவென அழத்‌ 
தொடங்கினான்‌. அதைப்‌ பார்த்து அவர்‌ ' முன்பின்‌ யோசிக்காமல்‌ 
கண்ணை மூடிக்கொண்டு, விஷயம்‌ உண்மையென்று ஒப்புக்கொண்டு 
விட்டார்‌. அதாவது வருகிற தேர்த்திருநாளின்போது இச்சா 
மரணம்‌ வரிக்கப்‌ போவதாக. இதனால்‌ என்ன நேரிடுமென்பது 
அவர்‌ உன்னிப்‌ பார்க்கவில்லையே! என்ன நேரிடுமோ யாருக்குத்‌ 
தெரியும்‌ ? அப்படி ரதோத்ஸவத்தின்போது யாதவ்‌ மரிக்காது 
போனால்‌, அவா்‌ பொய்யர்‌ என்றாகிவிடும்‌; அதனால்‌ அவருக்குள்ள 
தெய்விக சக்தியில்‌ ஜனங்களுக்கு அவநம்பிக்கை ஏற்பட்டுவிடுமே! 
மரணத்தைவிட இது யாதவுக்கு மிகப்‌ பயங்கரச்‌ சோதனையாகி 

விடும்‌. மனிதர்‌ வைக்கும்‌ குருட்டு நம்பிக்கையைத்‌ தவிர்த்து 
வேறு வழியில்‌ மானத்தைக்‌ காப்பாற்றிக்‌ கொள்ள முடியாது. 
எதற்காக இந்த விஷயத்தைத்‌ தாம்‌ சொன்னதாக ஓப்புக்கொண் 
டார்‌? அப்படி வற்புறுத்திக்‌ கேட்டால்‌, இது யாரோ கயிறு 
திரித்த விஷயம்‌, நம்பாதீர்களென்று எளிதாகக்‌ கூறிவிட்டிருக்க 
லாம்‌! யாதவ்‌ சொன்னால்‌ யாரும்‌ அவநம்பிக்கை கொள்ள 
மாட்டார்களே? தேர்த்திருநாள்‌ வர இன்னும்‌ அதிக நாட்கள்‌ 
இல்லை. அன்று யாதவ்‌ எப்படித்தான்‌ மரிக்கப்‌ போகிரரோ? 
அப்படி வாக்குத்‌ தந்தபடி பிராணனை விடாதுபோனால்‌ அப்புறம்‌ 
யார்‌ முகத்திலும்‌ விழிக்க முடியாதே! ்‌ 

வெகுநேரங்‌ கழித்து, சோர்வுற்றவராய்‌ யாதவ்‌, களைப்பாற 
உட்புறம்‌ வந்தார்‌. அவருடன்‌ அவருடைய சில பக்தர்களும்‌ 
உள்ளே வந்தனர்‌. வலுக்கட்டாயமாகவே அவர்களை வெளியே 
போகச்‌ சொல்லியதும்‌ சசி கதவைத்‌ காழிட்டான்‌. கும்பல்‌ சூழ 
இருந்ததாலும்‌, வெயிலின்‌ வெம்மையினாலும்‌ யாதவுக்கு வியர்த்துப்‌ 
போயிற்று. பைத்தியக்காரி அக்கா, வேகமாகச்‌ சென்று விசிறி 
எடுத்து வந்து அவருக்கு வீசினாள்‌. அந்தப்‌ பொக்கைவாய்‌ சிரிப்‌ 
பெல்லாம்‌ இப்போது எங்கேயோ மறைந்துவிட்டது. பாவம்‌ 
அவருக்குத்‌ தாரை தாரையாகக்‌ கண்ணீர்‌ பெருகியது. முதுமை 
யினால்‌ ஒளிமழுங்கிக்‌ கடந்தன இரு கண்களும்‌. 

“இதென்ன காரியம்‌ செய்தீர்‌ பண்டிதமஷாய்‌? எதற்காக 
ஒப்புக்கொண்டார்‌?” என்று வேதனை தோய சசி கேட்டான்‌. 

"ஏனோ சொன்னேன்‌? தேர்த்திருநாளன்று உடலைவிடப்‌ 
போகிறேனென்று உன்னிடம்‌ சொல்லவில்லையா?” என்று அமைதி 
யாகவே யாதவ்‌ பதில்‌ சொன்னார்‌. 

“என்னமோ பேச்சு சுவாரசியத்தில்‌ என்னமாவது பேசி 
யிருக்கலாம்‌ நீங்கள்‌. ” ப 

“சொன்னேன்‌...இந்தத்‌ தடவை வரப்போகும்‌ ரத உத்ஸவத்‌ 
தின்போதுதான்‌ என்று நான்‌ சொன்னேன்‌. எதற்காக நீ இப்படி 
கலங்கிவிட்டாய்‌ சி ? என்‌ வரைக்கும்‌ வாழ்வு சாவு இரண்டிற்கு 
மிடையே எந்தவித வித்தியாசமும்‌ இல்லையே. குருகிருபையினால்‌ 
சூரிய சாஸ்திரத்தில்‌ எனக்குச்‌ சித்தி ஏற்பட்டதிலிருந்து இந்த 
வித்தியாசமே என்‌ வரைக்கும்‌ மறைந்து விட்டது ௪9. அப்படித்‌ 
தான்‌ இருக்கட்டும்‌, கணக்குப்‌ போட்டுப்‌ பாரேன்‌, சாவதற்கான 
வயது எனக்கு வரவில்லையா?” 

சசி நடுங்கிப்போய்‌, “என்னால்தானே இத்தனை விபரீதமும்‌? 
இப்படி ஆகுமென்று நினைத்திருந்தால்‌, பண்டிதமஷாய்‌, நான்‌ 
என்‌ வாயை. . . .” என்று முடிக்காமல்‌ நிறுத்தினான்‌. 


பொம்மலாட்டம்‌ 169 


யாதவ்‌ சற்றும்‌ திடம்குலையாமல்‌ சிரித்தபடியே, வாஸாம்ஸி 
ஜீர்ணாநி* என்று முணுமுணுத்தார்‌... 

சசிக்கு நினைவு வந்தது, அன்றொருநாள்‌ இரவு நடந்த விஷயம்‌ 
கல்கத்தாவிலிருந்து திரும்பி வரும்‌ யாதவ்‌ ஸ்ரீநாதனின்‌ கடை 
இருந்த பகுதியிலிருந்து, வழியில்‌ பாம்பு நடமாட்டத்திற்கு அஞ்சி, 
கைத்தடியை டொக்‌ டொக்கென ஓசைப்படுத்திக்கொண்டே 
வீட்டுக்கு வந்து கொரூடிருந்தார்‌. அப்படி உயிர்மேல்‌ இருந்த ஆசை 
இப்போது யாதவுக்கு மரணமென்றால்‌ அவ்வளவு துச்சமாக ஏன்‌ 
தோன்றிவிட்டது 2 யாதவைப்பற்றித்‌ தான்‌ நன்றாகப்‌ புரிந்து 
கொள்ளவில்லையோ யென்ற சந்தேகம்‌ சசிக்கு. உண்மையாகவே 
்‌ அவரிடம்‌ ஏதாவது தெய்விகச்‌ சக்தி உள்ளதோ? ஏதோ சில 
புத்தகங்களைப்‌ புரட்டி டாக்டராகிவிட்ட தனக்கு இதனை ஆராயும்‌ 
ஆற்றல்‌ எங்கிருந்து இருக்கும்‌? தன்னுடைய அறியாமையால்‌ 
இதுபோன்ற அவநம்பிக்கை தனக்கு ஏற்பட்டிருக்கலாமோ? 


எத்தனை ஏதுக்கள்‌, எடுத்துக்காட்டு, வேண்டுகோள்‌; இத்த 
னைக்குப்‌ பிறகும்‌ சசியால்‌ யாதவை அசைக்கவே முடியவில்லை. 
வர்யிருக்கும்‌ தேர்த்திருநாளன்று மறைவு ஏற்படுமென அவர்‌ 
சொல்லவில்லையே யென்று எத்தனை சொல்லியும்‌ யாதவ்‌ ஒப்புக்‌ 
கொள்ளவே இல்லை. சசி மனமார எந்தத்‌ தீங்கும்‌ செய்யவில்லை. 
அப்படி அவன்‌ இதை ஊரெங்கும்‌ பரவச்‌ செய்யாமல்‌ இருந்‌ 
தாலும்‌, அவர்‌ அந்நாளில்‌ உடலை நீத்தே இருப்பார்‌. இத்தனை 
பரபரப்பை ஜனங்களிடையே அவனுடைய பேச்சு உண்டாக்கியது 
குறித்து அவன்‌ கவலை கொள்ளவில்லை. பாவம்‌, அவரைச்‌ சற்றும்‌ 
விடாமல்‌ பாததூளியை அவர்கள்‌ ஏற்கும்‌ ஒர்‌ எரிச்சலைப்‌ போக்கத்‌ 
தான்‌ அவன்‌ இவ்வாறு செய்தான்‌. 

'பண்டிதமஷாய்‌, உம்‌ பிடிவாதத்தை விடவே மாட்டீரோ?' 


“இதென்ன சசி, இப்படிப்‌ பேசுகிறாயே? இருபதுஆண்டுக்கு 
முன்பே இந்த உறுதிக்கு வந்தாயிற்றே.” 

“எங்கே, அக்காவுக்கு இதைப்பற்றியெல்லாம்‌ தெரியாதே! 

“அவளுக்குச்‌ சொன்னால்‌ மாத்திரம்‌ அதெல்லாம்‌ புரியுமா 
என்ன? சமயம்‌ நெருங்கிவிட்டது; அதனால்‌ உன்னிடம்‌ இதைப்‌ 
பற்றிச்‌ சொன்னேன்‌. இராதுபோனால்‌ ஒரேயடியாகப்‌ போகும்‌ 
நாளன்று உங்களிடமிருந்து விடை.பெற்றுக்கொள்வேன்‌” என்றார்‌ 
யாதவ்‌. 

சசி மருண்டவனாய்‌, கெஞ்சிக்‌ கேட்டுக்கொண்டான்‌--” நீங்கள்‌ 
மனோசக்தியினால்‌ மரணத்திற்கெனக்‌ குறித்த நாளை ஒத்திப்போடக்‌ 


cc 


* கிழிந்துபோன சட்டையைக்‌ களைவதுபோல -- பகவத்கீதை, 

கூடாதா? எல்லோரையும்‌ கூப்பிட்டு, அப்படி அறிவித்துவிடுங்க 
ளேன்‌. இன்னும்‌ செய்யவேண்டிய கடமைகள்‌ உள்ளன. அதனால்‌ 
இரண்டொரு வருஷம்‌ இந்த மரண சங்கல்பத்தைத்‌ தள்ளி 
வைப்பதாகச்‌ சொல்லுங்களேன்‌. ” 


சசியின்‌ கூற்று யாதவின்‌ மனத்தையும்‌ ஊடுருவியது. சசியின்‌ 
முகத்தையே கூர்ந்து நோக்கினார்‌. பொறிக்குள்‌ சிக்கிய ஜீவன்‌: 
திடுமென அந்தப்‌ பொறிக்குள்‌ ஒரு சிறு ரந்திரத்தைக்‌ கண்டது 
போல்‌ யாதவின்‌ போக்கும்‌ இருப்பதை சசி உணர்ந்தான்‌. மெல்ல 
ஏதோ உணர்ந்தவராய்‌ யாதவ்‌ தலையை அசைத்தார்‌. 


“உலகம்‌ சிரிக்குமே சசி, இப்படி ஏதாவது செய்தால்‌, 
தூற்றுமே.” 


இதைக்‌ கூறியதுமே அவர்‌ மேலும்‌ தொடர்ந்தார்‌: ‘அதற்‌ 
காகவும்‌ நான்‌ பார்க்கவில்லை. யோகசாதனையில்‌ ஈடுபட்டு 
எவ்வளவோ சக்திகளைப்‌ பெற்றுள்ளேன்‌; பகவான்‌ விதித்த ஒரு 
நியமத்தை மீறிச்‌ செல்வது கூடாது ௪9,” 


அவரைப்‌ பல கேள்விகளைப்‌ போட்டு நாள்‌ முழுவதும்‌ 
வற்புறுத்தவே சசிக்குச்‌ சில விஷயங்கள்‌ வெளிச்சமாயின. ஜனங்‌ 
களின்‌ பேச்சை மறுக்காமல்‌ யாதவ்‌ ஏன்‌ விஷயத்தை ஒப்புக்‌ 
கொண்டாரென்பது புரிந்தது. வதந்தி ஊரெங்கும்‌ இளைகளை 
யாகப்‌ பரவிவிட்டது. பக்தர்களும்‌ அறிவார்கள்‌, வெகு நாளாக 
யாதவ்‌ சசியைத்‌ தம்‌ சீடனாக்கக்கொள்ள பிரயத்தனப்படுகிரு 
ரென்று. சசிக்கு ஏற்பட்ட இந்த நற்காலக்தைக்‌ கண்டு அவர்களுக்‌ 
குப்‌ பொறாமையே. முன்னாள்‌ குஸுமா என்னவோ பரபரப்புற்று 
அலைந்துகொண்டிருந்தாள்‌. பைத்தியக்காரி அக்காவிடம்‌ வணக்கம்‌ 
செலுத்தச்‌ சென்றிருந்த சமயம்‌ தோர்த்திருநாளன்று மரணம்‌ 
தமக்குச்‌ சம்பவிக்குமென்று சொல்லி, யாதவ்‌ சசியைத்‌ தம்‌ 
சீடனாகக்‌ கொள்ள வற்புறுத்துகிராரென்ற செய்தி கிடைத்தது. 


இதைத்தவிர இன்னும்‌ எத்தனையோ விஷயங்களை ஊரெங்கும்‌ 
பரவச்‌ செய்திருந்தனர்‌. இருப்பினும்‌, இந்த ஊர்‌ வம்பளப்பை 
ஒப்புக்கொள்ளாமல்‌ இருப்பதற்கும்‌ யாதவுக்கு வழி இருக்கிறது. 
சசியின்‌ பேச்சு எழுகையில்‌ ஜனங்கள்‌ சட்டென நம்புவது சகஜந் 
தான்‌. மேலும்‌, யாதவின்‌ அன்பிற்கு அவன்‌ பாத்திரமானவ 
னென்று எவருக்கும்‌ தெரியும்‌. சசி கிராமத்திலேயே இருந்தருந் 
தால்‌, இந்த விஷயத்தை (மரணமுறும்‌ நாள்‌) ஒப்புக்‌ கொள்ளும்‌ 
முன்‌ அவனை அழைத்து, சசி இவர்கள்‌ என்ன இப்படியெல்லாம்‌ 
பேசுகிறார்களேயென்று சொல்லியிருப்பார்‌. ஆனால்‌ அவன்‌ ரொமத்‌ 
தில்‌ அப்போது இல்லை. ஒரு வதந்தியைக்‌ ளெப்பிவிட்டு அவன்‌ 

போய்விட்டான்‌. வாழ்நாளெல்லாம்‌ பெரு முயற்சியால்‌ வளர்த்த 
மக்களுடைய பக்திச்சிரத்தை குன்றிவிடுமோ என்ற அச்சத்தாலும்‌ 
சற்று இந்தப்‌ பற்றுதலை மேலும்‌ பெருக்குவதற்கு யாதவ்‌ ஜனங்‌ 
களின்‌ உறுதியான நம்பிக்கைக்கு இடம்‌ தந்துவிட்டார்‌. 

ஸ்ரீ நாதன்‌ தன்‌ கூட்டத்துடன்‌ கண்ணீர்‌ விட்டுக்‌ கதறும்‌ 
சமயம்‌ யாதவின்‌ மனத்துள்‌ மூண்ட எண்ணங்கள்‌ யாவை என்பது 
சிறிதளவு சசிக்கும்‌ புரிந்தது. தேர்த்திருநாளன்று மரணம்‌ சம்பவிக்‌ 
கும்‌ விஷயத்தை சசிக்கு யாதவ்‌ சொன்னது அவருடைய ஞாபகத்‌ 
தில்‌ இருந்தது. சசி சொன்னால்‌ எதையும்‌ கிராமத்தவர்‌ நம்பி 
விடுவார்கள்‌ என்பதையும்‌ அவர்‌ அறிந்தவர்‌. சசி கிராமத்தில்‌ 
இல்லை என்பதைக்‌ கேட்டு அவருக்கு ஒரு யோசனை தோன்றியது. 
இப்போது அவர்‌ ஒப்புக்கொள்ளாது போனாலும்‌, சசியிடம்‌ அவர்‌ 
அந்தமாதிரி வரப்போகிற தேர்த்திருநாளன்று மரிக்கப்போவதாகச்‌ 
சொல்லவே இல்லை. சசி கிராமத்துக்கு வந்ததும்‌ எல்லோரும்‌ 
அவனைச்‌ சூழ்ந்து இதைக்‌ கேட்பார்கள்‌. சிலர்‌, பொறுக்காமல்‌ 
பாஜித்பூரூக்கே சென்று சசியைக்‌ காண்பார்கள்‌. இது என்ன 
அப்படி பெரிய விஷயமா என்று சச புரிந்து கொள்ளாமலும்‌ 
போகலாம்‌. அவன்‌ முன்‌ சொன்னதையே மீண்டும்‌ சொல்லுவான்‌. 
அப்போது ஐனங்கள்‌, ஒன்று சசியாவது பொய்யன்‌, யாதவாவது 
பொய்யனென நினைப்பார்கள்‌. 


இன்னும்‌ எவ்வளவோ யாதவ்‌ யோசனை செய்து இருந்தார்‌. 
இதுபோன்ற ஊர்‌ வதந்தியின்‌ பின்‌ எத்தகைய சக்தி ஒன்று இயங்கு 
கிறது என்பதை அறியாமல்‌ யாதவுக்குப்‌ பயமே மூண்டது. இந்தப்‌ 
பேச்சை மறுப்பது வாழ்வைவிடத்‌ தாம்‌ உயர்ந்ததாக எண்ணும்‌ 
ஒன்று பாழாகிவிடுமே எனத்‌ தயங்கினார்‌. இதனால்‌ இத்தனைபேர்‌ 
தம்மைப்பற்றி இவ்வளவு உயர்வான தியாகி என எண்ணியிருக்கை 
யில்‌ எப்படிப்‌ பின்டைவதென்று ஒரு பெருமயக்கத்திற்கு ஆளாகி 
விட்டார்‌. அவருக்கே அவகாசம்‌ இல்லை தெளிவாகச்‌ சிந்திப்ப 
தற்கு. 

சசி குஸுமாவை, 'பொய்‌ வதந்தியெல்லாம்‌ பேசிக்கொண்டு 
ஏன்‌ திரிறோய்‌ ?' என்று கேட்டான்‌. குஸுமா, “அப்படிச்‌ 
சொல்ல வேண்டுமென்ற ஆசை சின்னய்யா. அதனால்தான்‌, 
என்றாள்‌. 

“உனக்கு என்னமோ அடிக்கடி மனக்கோளாறு ஏற்பட்டு 
விடுகிறது. நீ விசித்திரமான பேர்வழி.” 

இப்படிச்‌ சில நாட்கள்‌ சென்றன. இந்தக்‌ கலிகாலத்தில்‌ 
விருப்பம்‌ போல்‌ மரணமுறும்‌ மகாபுருஷரான யாதவை தரிசிப்ப 
தற்கு மக்கள்‌ கிராமங்களிலிருந்து கூட்டம்‌ கூட்டமாக காயஸ்தர்‌ 

தெருவுக்கு வரத்‌ தொடங்கினர்‌. அவல்‌ பொரியெல்லாம்‌ ஸ்ரீநாதன்‌ 
கடையில்‌ மடமடவென்று விலை போயிற்று. கல்லாபெட்டியில்‌ 
காசு நிரம்பி வழிந்தது. அவன்‌ மூச்சுக்கு மூச்சு “ஐயோ ஐயோ 
என்று அரற்றுவான்‌. பார்த்துக்கொண்டே இருக்கையில்‌ தேய்ந்து 
மாய்ந்து போனாள்‌ பைத்தியக்காரி அக்காள்‌. சசியின்‌ மனத்தை 
யும்‌ ஒரு பெரும்‌ சுமை அழுத்தியது. அந்தத்‌ தேர்த்திருநாளன்று 
என்ன நேருமோ என்றெல்லாம்‌ எண்ணி அலமந்தான்‌. ஒருவேளை 
மனோதிடத்துடன்‌ யாதவ்‌, அன்று பிராணத்‌ தியாகம்‌ செய்து 
விடுவாரோ ? இதை அவனால்‌ நம்பவே முடியவில்லை. அப்படி 
கடுவுபடி. சாகாமல்‌ இருந்தால்‌ அவர்‌ கதி என்னவாகும்‌? 


சசி எந்த இடத்திற்குச்‌ சென்றாலும்‌ இதைப்பற்றிய பேச்சு 
தான்‌. யாதவ்‌ மரிப்பதைப்‌ பற்றி யாரும்‌ வேதனைப்பட்டதாகத்‌ 
தெரியவில்லை. ஆனால்‌ அந்தக்‌ கடுவுத்தினமான ரதோத்ஸவத்தை 
எதுர்நோக்கியிருந்தனர்‌. சசிக்கு எதுவுமே வாயைத்திறந்து 
சொல்ல முடியவில்லை. ஒரு பெரும்‌ பொய்யின்‌ அடித்‌ தளத்தின்‌ 
மீது எத்தனை விபரீதமான சம்பவம்‌ நடக்க இருக்கிறது; அதை 
என்னவென்று இயம்புவது? மக்களை அடக்க யாரால்‌ தரம்‌? ஒரு சிறு 
தீப்பொறி நன்றாகக்‌ காய்ந்த கூரைவீட்டைப்‌ பற்றிக்கொண்டு 
விட்டது; அந்த நெருப்பை அவிக்க யாரால்‌ முடியும்‌? சசிக்குத்‌ தன்‌ 
கையால்‌ எதுவுமே செய்ய இயலாகென்ற உணர்ச்சி வந்துவிட்டது. 
இதுவரை அன்றாட வாழ்வில்‌ தான்‌ அதிகமாகப்‌ பழகாத ஒரு 
மக்களிடம்‌ எத்தனை அமோக சக்தி மறைந்துள்ளது; அது வெளிப்‌ 
படும்போது என்னக்‌ கொடுமையாகத்‌ தன்‌ காரியத்தைச்‌ செய்யு 


மென்ற ஞானம்‌ சசிக்கு அப்போதுதான்‌ பிறந்தது. 


யாதவின்‌ வீட்டிற்குச்‌ சென்று சசி அவரது மனப்போக்கைக்‌ 
கவனிக்கலானான்‌. ஒரு தீவிர மயக்கத்தில்‌ அவர்‌ ஆழ்ந்துவிட்டது 
போல்‌ அவனுக்குத்‌ தோன்றியது. என்னவோ ஓர்‌ அவேசம்‌ 
அவரை ஆட்கொண்டுவிட்டது. மரணத்தை வரிப்பது அவருக்கு 
மிகவும்‌ பிடித்தமாகி விட்டது போலவே இருந்தது. களைப்பாறச்‌ 
சற்று உள்ளே செல்வார்‌; மறுபடியும்‌ வெளியே வந்து மக்களுக்குத்‌ 
தரிசனம்‌ தருவார்‌. அவர்‌ வாக்கிலிருந்து, யோகம்‌, வேதாந்தம்‌, 
தத்துவம்‌, தர்மம்‌ இவை பற்றிய பொன்மொழிகள்‌ மடை திறந்‌ 
தாற்போல்‌ பெருகும்‌. இந்த அபூர்வ உபதேசங்களை சசி மெய்‌ 
சிலிர்க்கச்‌ செவிமடுப்பான்‌. இந்த யாதவுக்குத்தான்‌ என்ன ஆச்சரிய 
மான உணர்வு பிறந்துவிட்டது ! அவருடைய உபதேசம்‌ ஓவ்‌ 
வொன்றும்‌ மனிதனை ௮ப்படியே ஊடுருவுவதாகவே அமைந்திருந் 
தது. சொல்வதற்கரிய ஓர்‌ ஆனந்தத்தை அது பாய்ச்சியது; புல 
னுக்கு எட்டாத ஓர்‌ அத்தியாத்தும உலகினை பறம தம்மு 
ஆகுலத்தைக்‌ கிளறிவிட்டது. 

பைத்தியக்காரி அக்கா, அழுகை கடையும்‌ குரலில்‌, “சசி 
இது என்ன இப்படி?” என்றாள்‌. 

சசி பேச்சற்றுச்‌ சிந்தனையில்‌ ஆழ்ந்தான்‌. ஒரு நாள்‌ அவன்‌ 
யாதவைப்‌ பார்த்து, “பண்டித மஷாய்‌, நீங்கள்‌ எங்களையெல்‌ 
லாம்‌ ரதஉத்ஸவ தினத்தன்று தவிக்கவிட்டுச்‌ சென்றுவிடப்‌ போகி 
றீர்கள்‌. அந்த நாள்‌ வரத்தான்‌ போகிறது. அதுவரை இங்கே ஏன்‌ 
நீங்கள்‌ இருக்க வேண்டும்‌. புரிக்குப்‌ போகலாமே நாம்‌; அங்கே 
தான்‌ அசல்‌ ரத உத்ஸவம்‌ நடக்கிறது; இங்கே என்ன இருக்கிறது? 
இங்குள்ள பாபுக்களின்‌ (ஜமீன்தார்‌ செய்துள்ள தேர்‌) ரதம்‌ பெரி 
தாக இருக்கலாம்‌. அந்த ரதத்திற்கு ஈடாகுமா? நீங்கள்‌ கட்டா 
யம்‌ புரிக்குச்‌ (ஜகந்நாதக்ஷேத்திரம்‌) செல்லவேண்டும்‌” என்றான்‌. 

யாதவ்‌ சட்டென நினைவு வந்து, “ஆனால்‌ புரிக்குப்‌ போகச்‌ 
சொல்கிறயா?' என்றார்‌. 

புரிக்குச்‌ செல்ல வேண்டுமென்பதில்‌ உள்ள உண்மைப்‌ 
- பொருளை யாதவ்‌ நன்கு புரிந்துகொள்ளவில்லையென சசி பயந்‌ 
தான்‌. புரிக்குப்‌ போனாலும்‌ சரி, வேறு எங்குப்‌ போனாலும்‌ சரி, 
அவருக்கு உலகம்‌ என்னவோ பரந்த -இடம்‌; புரிக்குச்‌ செல்வ 
காகச்‌ சொல்லி வேறு எங்கேயாவது தலைமறைவாக இருந்து 
விட்டு, தேர்த்திருநாளன்று மரிக்காமல்‌ என்றாவது மரித்தொழிந்‌ 
தாலும்‌ கேட்கப்‌ போகிறவர்கள்‌ எவருமில்லை. இதைத்‌ தெளிவு 
பட யாதவுக்கு அவனால்‌ கூற முடியவில்லை. சசியிடம்‌ அவர்‌ தம்‌ 
பிகுவை விடாமல்‌ காத்து வருகிறார்‌. அவன்‌ குறிப்பாக உணர்த்தி 
றான்‌ - 'சாமான்களைக்‌ கட்டிக்கொண்டு அக்காவுடன்‌ புரிக்குப்‌ 
புறப்படுங்கள்‌ மஷாய்‌. இங்கே ஊரார்‌ உங்களைப்‌ பிய்த்து வாயில்‌ 
போட்டுக்‌ கொள்கிறார்கள்‌! சற்றும்‌ நிம்மதியிராமல்‌ கஷ்டப்படு 
கிறீர்கள்‌. அங்கே உங்களுக்குத்‌ தொந்தரவு தர எவருமே இல்லை. 
எல்லாரும்‌ புதுமுகங்கள்‌.” 

பைத்தியக்காரி அக்காள்‌ தரையில்‌ விழுந்து கிடந்தவள்‌ 
சட்டென எழுந்து உட்கார்ந்தாள்‌. யாதவ்‌ வியப்புடன்‌ சசியின்‌ 
பக்கமாகத்‌ திரும்பினார்‌. மீண்டும்‌ சசி குறிப்பாக, “புரிக்குச்‌ செல்வ 
தாகச்‌ சொல்லி கிளம்பி விடுங்கள்‌ - அதனால்‌ நீர்‌ புரிக்குத்தான்‌ 
போக வேண்டுமென்ற கட்டாயம்‌ இல்லை. வேறு எந்த க்ஷேத்திரத்‌ 
திற்காவது போகலாம்‌. வழியில்‌ ஏதோ மனம்‌ மாறிவிட்டதாக 
எண்ணிக்‌ கொள்ளட்டுமே. புது இடக்தில்‌, யாருடைய நச்சரிப்பும்‌ 
இராமல்‌ நிம்மதியாக காலம்‌ கழிக்கலாம்‌.” என்றதும்‌ சசி ஆழ்ந்த 
முகத்துடன்‌, “இதைத்தவிர இந்த ஊராருடைய பிக்கல்‌ பிடுங்‌ 
கலிலிருந்து உங்களால்‌ தப்பிச்‌ செல்லவே முடியாது” என்றான்‌. 
I “நீ என்ன சொல்றே சசி? கடைசியில்‌ ஓடிவிடவாச்‌ சோல்‌ 
கிறாய்‌? என்றார்‌ யாதவ்‌. 


174 பொம்மலாட்டம்‌ 


“எதற்காக ஓடவேண்டும்‌ மஷாய்‌? க்ஷேத்திராடனம்‌ செய்‌ 
கிறீர்கள்‌...” என்றான்‌ ௪. 

யாதவ்‌ என்ன யோசனை பண்ணினாரோ யாருக்குத்‌ தெரியும்‌. 
சட்டெனத்‌ தீப்பிழம்பென எழுந்து, கோபத்தால்‌ உடலெல்லாம்‌ 
உதுறலிட, “என்ன சசி, என்னோடு பரிகாசமா? நான்‌ என்ன 
பிரஷ்டனா இப்படித்‌ தலைமறைவதற்கு? என்றைக்கும்‌ உனக்கு என்‌ 
மீது நம்பிக்கை ஏற்படவில்லை. ...நான்‌ வெறும்‌ வேடம்‌ போடுகிறே 
னென்று நினைத்துவிட்டாய்‌. மக்களை ஏமாற்றி நான்‌ வாழ்‌ 
வதாக எண்ணிவிட்டாய்‌. ஏதோ இரண்டு இங்கிலீஷ்‌ படித்துவிட்டு 
எல்லாம்‌ அறிந்தவன்‌ போல்‌ பேசுகிறாய்‌. உனக்கு இதெல்லாம்‌ 
எப்படிப்‌ புரியும்‌? யோக சாதனையைப்‌ பற்றி நீ கற்றிருக்றொயா? 
நீ மிலேச்சர்களின்‌ வழியில்‌ செல்லும்‌ நாஸ்திகன்‌! ஏதோ உன்மீது 
உள்ள நேயத்தால்‌ நான்‌ உன்னை ஒன்றும்‌ சொல்லுவதில்லை. நல்‌ 
உபதேசம்‌ தந்து உன்னை நேரிய பாதையில்‌ திருப்பலாமென்று 
முயன்றேன்‌. உன்னுள்‌ குடியிருப்பது சயித்தான்‌. உன்பொருட்டு 
நான்‌ செய்வதற்கு ஒன்றுமில்லை. போ அப்பனே. ..என்முன்‌ நில்‌ 
லாதே...உன்‌ முக தரிசனமே பாபமாகும்‌” என்றார்‌. 

சசியை இப்படி யாதவ்‌ திட்டிப்‌ பேசுவாரென்று யாருமே 
நினைத்திறார்‌. 

இந்த உலகில்‌, பைத்தியக்காரி அக்காவுக்குப்‌ பின்னர்‌ 
யாதவே அவனுடைய நட்பிற்குரியவர்‌. 


முகதரிசனமே பாபமாகும்‌. . மிலேச்சர்களின்‌ வழியில்‌ செல்‌ 
லும்‌ நாஸ்திகன்‌... மரணம்‌ ஒரு பேரியஅவமானம்‌; இதிலிருந்து 
ஒருவரை மீட்கும்‌ நல்ல எண்ணத்தால்‌ சொன்னதற்கு”எத்தகைய 
பரிசு கிடைத்தது ! யாதவ்‌ இப்படித்‌ தன்னை தூக்கியெறிந்து 
பேசியது சசியின்‌ தன்மானத்திற்கே பேரதர்ச்சியைத்‌ தந்தது 
போலாகியது. 


ஆனால்‌ யாதவ்‌ உண்மையில்‌ தேர்த்திருநாளன்று உடலைவிடத்‌ 
தான்‌ போகிறாரா? அந்த நாள்‌ அவருடைய மரணத்திற்கெனக்‌ 
குறிக்கப்பட்டதாகும்‌. யோக பலத்தால்‌ அதனை முற்கூட்டியே 
அவர்‌ தெரிந்து கொண்டிருந்தாரோ? அப்படியிருந்தால்‌ அவன்‌ 
(சசி) சந்தேகமின்றி மிலேச்ச வழியில்‌ செல்லும்‌ நாஸ்திகனே! 
இன்னும்‌ அவனுக்கு ஐயம்‌ தெளியவில்லை. மனிதர்‌ தம்‌ விருப்‌ 
பம்‌ போல்‌ மரிக்கும்‌ சக்தி படைத்தவரா; தம்‌ மரணத்தை முற்‌ 
கூட்டியே அறிவார்களா? 


அவனுக்கு நம்பிக்கை ஏற்படவில்லை. இருப்பினும்‌ அவன்‌ 
ரத்தத்துள்‌ ஊறிப்போன, மூளையில்‌ பதிந்து போன நாட்டுப்புற 
மூடநம்பிக்கையொன்று விளுவிளுத்தது. ஒவ்வொரு சமயம்‌ தோன்‌ 

றும்‌ அவனுக்கு, இது நோக்கக்கூடியது முக்தி பெறுவதற்கு 
எத்தனை விந்தை வழிகள்‌ உள்ளனவோ இவ்வுலகில்‌; யாதவ்‌, 
அல்லது அவரைப்‌ போன்றவர்கள்‌ இதன்‌ மருமத்தை உணர்ந்‌ 
இருப்பார்களோ என்றெல்லாம்‌, சாரிசாரியாக ஜனங்கள்‌ யாதவின்‌ 
காலடியில்‌ செவிக்க வந்துகொண்டே இருந்தனர்‌. இவர்கள்‌ நம்பு 
வது பொய்யாகுமா? சாதாரண மனிதனிடம்‌ காண்பதைவிட 
அதிகமாக எதுவும்‌ யாதவிடம்‌ இருக்கவில்லை. அவர்‌ மிகவும்‌ எளி 
யவர்‌; எதற்காக இத்தனைபேர்‌ காரணமின்றி அவர்‌ காலில்‌ 
விழுகின்றனர்‌. எங்கெங்கிருந்தோ குடும்பத்துடன்‌ மக்கள்‌ கூடாரம்‌ 
போட்டுக்கொண்டு இவரை இப்படிப்‌ பித்துப்‌ பிடித்தாற்போல்‌ 
தரிசனம்‌ செய்யக்‌ காரணம்‌ என்ன? காயஸ்த வீதியில்‌ இருக்கும்‌ 
போது ஏதோ திவ்யஸ்தலத்தில்‌ நிற்பது போன்ற நினைவே வரு 
கிறது. எத்தனையோ வகை மக்கள்‌, பெரியவரும்‌ சிறியவரும்‌, தம்‌ 
வாழ்க்கைத்‌ தொல்லை, பொறாமை, பொச்சரிப்பு, இவற்றை 
யெல்லாம்‌ பின்னால்‌ விட்டுவிட்டு இங்குக்‌ குழும வேண்டிய அவசிய 
மென்ன? ஒரு வேளை தாற்கிலமானதா? மீண்டும்‌ தம்‌ இடங்‌ 
களுக்குத்‌ திரும்பியவுடன்‌ அதே வாழ்க்கைச்‌ சகதியில்‌ உழலு 
வார்கள்‌. இத்தகையோரிடம்‌ காணும்‌ இந்த அசையாத பக்தி 
எவரையும்‌ வியப்பில்‌ ஆழ்த்தும்‌. 

எல்லோரும்‌ யாதவைச்‌ சூழ்ந்ததால்‌, சசியைச்‌ சந்திக்க 
குஸுமாவுக்கு வாய்ப்புக்‌. கிட்டியது. அவள்‌ வேதனைக்குரலில்‌, 
“ஏன்‌ இப்படி முகம்‌ சுண்டிக்‌ கிடக்கிறது?” என்றாள்‌. 

“மனசு என்னமோ சரியாயில்லை. ' 

“அடியம்மா, என்ன வந்தது மனசுக்கு?” 


சசி சற்று வெறுப்புடன்‌, “உன்னிடம்‌ அதன்‌ காரணத்தைச்‌ 
சொல்ல வேண்டியதில்லை” என்றான்‌. 

குஸுமா அகம்பாவத்துடன்‌ தலைநிமிர, “நான்‌ உங்களிடம்‌ 
காரணம்‌ எதுவும்‌ கேட்கவில்லையே. ஏதோ முகம்‌ வாடிச்‌ சுண்டி 
இருக்கவே என்னவோ ஒரு பரிவால்‌, உடல்நலமில்லையோ என்று 
தான்‌ கேட்டேன்‌. இந்த வாழ்விலே சோட்பாபு, சற்று உள்ளம்‌ 
இளகிப்‌ பாசத்தால்‌ நடந்துகொண்டால்‌ உடனே அதற்குப்‌ 
பரிபவம்‌ ஏற்படுகிறது. நான்‌ என்‌ பிறந்தகம்‌ போகிறேன்‌. அதற்‌ 
காகத்தான்‌ உங்கள்‌ நலனைப்‌ பற்றிக்‌ கேட்டேன்‌” என்றாள்‌. 


சசி இளகிவிட்டான்‌. “கிராமத்தில்‌ இவ்வளவு பெரியவிஷயம்‌ 
நடக்கிறது. நீயும்‌ பார்க்கிறாய்‌, அதைப்பற்றி ஒன்றும்‌ சொல்ல 
வில்லையே - வெறும்‌ நம்மைப்பற்றியே கதையைத்தான்‌ எடுக்கிறாய்‌; 
இதைத்தவிர உலகத்தில்‌ வேறு எதுவுமோ இல்லையா?” என்றான்‌. 

“ஏன்‌ இல்லை? எத்தனையோ அக்கப்போர்‌, அதற்கு ஓர்‌ 
கணக்கில்லை” என்றதும்‌ குஸுமா சிரித்தாள்‌. 

சசி அப்போது, “தெம்பாகப்‌ பேசுவதைக்‌ கொஞ்சம்‌ கம்மிப்‌ 
படுத்து பெண்ணே. பிறந்தகம்‌ போவதாக நீயும்‌ எத்தனையோ 
நாளாகச்‌ சொல்லிக்கொண்டிருக்கிறாய்‌. ஆனால்‌ போனபாடாக 
இல்லையே” என்றான்‌. 

“என்னால்‌ முடியாததினால்தான்‌ போகவில்லை என்றாள்‌ 
குஸுமா உணர்வுடன்‌. 

உடனேயே கூறினாள்‌ - நம்‌ ஊரில்‌ என்னவெல்லாமோ 
தமாஷா நடக்கிறது. எழுபது வயது கிழம்‌ ஒன்று சாகப்‌ போகிற 
தாம்‌; அதற்காக பத்து ஊர்‌ ஜனம்‌ நம்‌ பட்டான ஊரை நசகுச 
லாக்குகிறது. உயிருடன்‌ நான்‌ இருக்க வேண்டும்‌, இன்னும்‌ 
எத்தனை கூத்துக்களை நான்‌ பார்க்க நேருமோ?” 

குஸுமா இந்தமாதிரியாகப்‌ பேசுவது சகிக்கு அவ்வளவாகப்‌ 
பிடிக்காதுபோனாலும்‌, அவன்‌ தனக்குள்ளேயே இது குறித்து 
நினைக்கும்போது, தன்‌ மனத்துள்‌ உலவும்‌ ஓர்‌ திணறலுக்கு அவ 
ளுடைய பேச்சு, புதுக்காற்றை உட்கொள்வது போலவே இருந்தது. 
எதற்காக அவன்‌ மனம்‌ அல்லல்பட வேண்டும்‌ ஒரு நாட்டுப்புற 
நாடகத்திற்காக? செத்துப்போகிறவன்‌ செத்தொழியட்டுமே; 
அதனால்‌ லாபநஷ்டம்‌ ஒன்றுமில்லை. இரண்டு நாட்களுக்குப்‌ பிறகு 
இந்தக்‌ கிராமத்தில்‌ அத்தனைக்‌ காலம்‌ இருந்தோமே என்ற நினைவு 
எழும்போது இந்த யாதவ்‌ விஷயம்‌ வரப்போகிறதா என்ன? 

மாலை நேரமிருக்கும்‌. அன்று ஸ்ரீநாதன்‌ சசியைக்‌ கூப்பிட்டு 
விட்டுப்‌ போனான்‌. மறுநாள்‌ பைத்தியக்காரி அக்காவே வந்து 
அழைத்தாள்‌. போகாமல்‌ எப்படி இருப்பான்‌ சசி? 

“திவ்ய க்ஷேத்திரத்திற்குப்‌ போகச்‌ சொன்னாயே சசி. போவ 
தால்‌ என்ன பயன்‌? கூடவே இத்தனை ஜனமும்‌ புரண்டு வருமே; 
இரவு பகலாக அவரைச்‌ சுற்றிக்‌ காவல்‌ புரிகின்றனரே. இவர்‌ 
களது கண்ணில்‌ படாமல்‌ தப்பிச்‌ செல்வது எப்படி ௪92” 

சற்றுக்‌ கட்டாந்தரையில்‌ படுத்தவள்‌ பைத்தியக்காரி அக்கா: 
அவளுக்குத்‌ திடுமென எங்கே நம்பிக்கையின்‌ ஒளி கண்ணில்‌ 
பட்டதோ தெரியவில்லை. முகம்‌ வாட்டமுற்று இருந்தாலும்‌, 
அதில்‌ ஓர்‌ அமைதி குடிகொண்டிருந்தது. அந்த பயபாவனையோ 
உத்வேகமோ துளியேனும்‌ இல்லை. அவள்‌ நடந்துகொண்டே 
சொன்னாள்‌ - “ஓடி. மறைந்தால்தான்‌ என்ன ? எத்தனைக்‌ காலம்‌ 
இப்படித்‌ தலைமறைவாக வாழ முடியும்‌ ? வெளியிடத்திலும்‌, புதிய 
மனிதர்களிடையேயும்‌ கஷ்ட நிஷ்டூரம்‌ இருந்தே இரும்‌. இப்படி 
இரண்டு வருஷம்‌ ஏதோ நாட்களைக்‌ கடத்தினாலும்‌ சுகம்‌ எங்கே 

வரப்போகிறது? அதைத்தான்‌ சிந்திக்கிறேன்‌. அதைக்‌ காட்டிலும்‌ 
இங்கேயே கெளரவமாக மிகுதி நாட்களைக்‌ கழித்துவிடலாம்‌. ' 


சசி அதற்கு, “எல்லாம்‌ நாம்‌ இஷ்டப்பட்டபடியா நடக்‌ 
கிறது அக்கா?” என்றான்‌. 


மீண்டும்‌ அவன்‌ தொடர்ந்து, “பைத்தியமே அவர்‌ இத்தி 
அடைந்தவராயிற்றே; அவரால்‌ முடியாதது ஒன்று உண்டோ?” 
என்றான்‌. 

பைத்தியக்காரி அக்காள்‌ மறைவாக வந்தவள்‌, அவளைக்‌ 
கண்டவுடன்‌ ஆடவரும்‌ பெண்களும்‌ அவளை மொய்த்துக்‌ கொண்‌ 
டனர்‌. சசியுடன்‌ அவள்‌ வீட்டினுள்‌ புகுவதே பெருங்‌ கஷ்டமாகி 
விட்டது. உடனே கதவை மூடிவிட்டாள்‌. கும்பலென்றால்‌ அவ 
ளுக்குப்‌ பிடிக்காது. அவளுடைய கணவனைச்‌(யாதவ்‌) காண 
வேண்டி வாசலில்‌ ஜனங்களின்‌ பெருத்த ஆரவாரம்‌. ஆனால்‌ அவர்‌ 
வெளியே வருவதே இல்லை. விளக்கிற்கு எண்ணெயும்‌, சந்தனகுங்‌ 
குமமும்‌ ஏந்தி வருவோர்‌, வாசல்‌ முன்னால்‌ காத்திருந்துவிட்டுத்‌ 
திரும்பிச்‌ செல்வார்கள்‌. யாதவ்‌ உட்புறம்‌ வந்து, சரி வந்து 
விட்டாயா? அன்று உன்னைக்‌ கோபத்தால்‌ என்னவோ வைது 
விட்டேன்‌. அதற்காக நீ வரவில்லையா அப்பனே? உன்னைப்பற்றியே 
என்‌ எண்ணமெல்லாம்‌. என்‌ மனம்‌ சலனமடைய மாய வார்த்தை 
களைப்‌ பேசினாய்‌. நீ சொன்னதைச்‌ துச்சமென ஒதுக்கிவிட முடிய 
வில்லை என்னால்‌” என்றார்‌. 

இன்னும்‌ எத்தனையோ சொன்னார்‌ யாதவ்‌. அவர்‌ என்னவோ 
போகிறார்‌; பைத்தியக்கார அக்காளைக்‌ கவனித்துக்‌ கொள்ள ௪9 
அவருக்கு வேண்டியிருந்தது. இதுவரை அவளுக்கு ஏதாவது நோய்‌ 
நொடி ஏற்பட்டால்‌ தம்முடைய சூரிய உபாசனையினாலேயே குணப்‌ 
படுத்தி வந்தார்‌. இனிமேல்‌ சசி தரும்‌ மருந்தைத்தான்‌ அவள்‌ 
உட்கொள்ள வேண்டும்‌. “௪௫௪, இந்தச்சூரிய உபாசனையை நீ கற்க 
லாம்‌. நீ பிராம்மணப்பிள்ளை அல்ல; இராதுபோனாலு மந்திரோ 
பதேசம்‌ செய்வேன்‌ ... கற்றுக்கொள்ளேன்‌ சி 2” என்றதும்‌ 
யாதவ்‌ சிரித்தார்‌. “உம்‌... இனிமேல்‌ எங்கே கற்றுத்‌ தருவது ௪௫” 
என்றார்‌ மீண்டும்‌. 

தேர்த்திருநாளுக்கு இரண்டு தினங்கள்‌ முன்னர்‌ நல்ல மழை 
பெய்தது. அன்றுகூட இளங்காலையில்‌ மழை சிறு தூற்றலாக 
விழுந்தது. வானம்‌ மந்தாரமாகவே காட்‌ குந்தது. முறையாக 
மாலை நேரம்‌ தொடங்கி ஸங்கீர்த்தனம்‌ (பஜனை) தொடங்கி 
விட்டது. இரவில்‌ சற்றும்‌ ஓய்வின்றி நடந்தது. பொழுது விடிந்த 
துமே புதுப்புது மனிதர்‌ வந்து குழுமிவிட்டனர்‌. கர்த்தனகோஸஷ்டி 
பெரிதாகிவிட்டது. யாதவ்‌ நீராடிவிட்டுப்‌ பட்டு பீதாம்பரம்‌ 

அணிந்து கொண்டார்‌. வந்தவர்களெல்லாம்‌ அவருக்கு மாலை 
சூட்டினர்‌. அவர்‌ கழுத்தில்‌: இப்படிக்‌ கணக்கற்ற மாலைகள்‌ தொங் 
னெ. பைத்தியக்காரி அக்காவுக்கு மாலையிட்டனர்‌. ஆனால்‌ எண்‌ 
ணெய்‌ மஞ்சள்‌ குங்குமம்‌ தருவதை நிறுத்தி விட்டனர்‌. அன்று 
அவளுக்குக்‌ கைம்மை நேர இருப்பதால்‌ அவளுக்கு அவற்றை 
அளிப்பதை நிறுத்திவிட்ட.னர்‌. 


பொழுது ஏற ஏற யாதவின்‌ வீட்டுக்கு எதிரே, காயஸ்தத்‌ 
தெருவில்‌ வழிநெடுக மக்கள்‌ நெரிசல்‌. காவுதியா, ஸாத்காம்‌, 
உக்காரா - இந்தக்‌ கிராமங்களைச்‌ சேர்ந்த யுவர்கள்‌ “வாலன்ட்‌. 
டியா” படையொன்றை அமைத்து உற்சாகமாக மக்களைச்‌ சமாளிக்‌ 
கும்‌ பணியில்‌ இறங்கி இருந்தனர்‌. மூங்கில்‌ பிலாசுகளை வைத்து 
வேலி அமைத்து, ஆண்பாலார்‌ பெண்பாலருக்கெனத்‌ தனித்தனி 
இடம்‌ ஒதுக்கியிருந்தனர்‌. கூரை போன திண்ணையில்‌ யாதவ்‌ 
அமர்வதற்கான இடம்‌. முற்றத்தில்‌ கிராமப்‌ பிரமுகர்கள்‌ பெஞ்சு 
சேர்களில்‌ வீற்றிருந்தனர்‌. ஹாுக்காவில்‌ புகையிழுத்து அவர்கள்‌ 
அளவளாவுவது இன்னும்‌ விழாக்‌ கோலத்தை பன்மடங்காக்கியது. 
ஏதோ பெரிய இடத்துத்‌ திருமண வைபவமோ என்று ஐயுறும்படி 
இருந்தது. சீதல்பாபு, விமல்பாபு யாவரும்‌ விஜயம்‌ செய்தனர்‌. 
மீண்டும்‌ பிற்பகலும்‌ வருவார்கள்‌. பெரியபாபு வீட்டுப்‌ பெண்கள்‌ 
பகற்பொழுது வந்திருந்தனர்‌. யாதவும்‌, பைத்தியக்கார ௮க்கா 
வும்‌ தியான நிலையில்‌ இருந்தனர்‌. 


சசி, இருவரைமட்டும்‌ கண்கொட்டாமல்‌ கவனித்து வந்தான்‌. 
பகல்‌ பதினோரு மணிக்குப்‌ பிறகே அவ்விருவரும்‌ மெல்ல மெல்ல 
இராணியற்று உறக்கம்‌ கொள்ளும்‌ நிலையில்‌ இருந்தனர்‌. அதைக்‌ 
கண்டதும்‌ சசியின்‌ மனத்துள்‌ ஒரு கலக்கம்‌ ஏற்படத்‌ தொடங்கி 
விட்டது. இப்படிச்‌ சற்று நேரமானதும்‌, சசியை நோக்கி யாதவின்‌ 
ஒளி மழுங்கிய கண்கள்‌ நிலைத்தன. ஓர்‌ அற்புதச்‌ சிரிப்பு அவர்‌ 
முகத்தில்‌ விளையாடியது. அப்போது பைத்தியக்காரி அக்கா 
கண்ணை மூடிக்டெந்தாள்‌. யாதவின்‌ முகத்தில்‌ வியர்வைத்‌ துளி 
கள்‌; கருமை படர்ந்திருந்தது. கண்ணினுள்‌ மணிகள்‌ உள்ளுக்குள்‌ 
இழுத்துக்‌ கொள்வன போல்‌ இருந்தன. அங்கு ஜேஜேவென்று 
சேர்ந்திருந்த நாலாயிரத்துக்கு மேற்பட்ட உணர்ச்சி ததும்பும்‌ 
ஜனத்திரளிடையே சசி ஒருவனே டாக்டர்‌. அவனுக்கே உடல்‌ 
சிலிர்த்தியது; கண்ணிமை கொட்டவில்லை. யாதவ்‌, பைத்தியக்காரி 
அக்கா இவர்களுடைய உடலில்‌ மரணம்‌ மெல்லப்‌ புகுவதன்‌ 
அறிகுறிகள்‌ ஓவ்வொன்றாகத்‌ தோன்றின. 

அப்போதுதான்‌ எல்லோருக்கும்‌ விளங்கியது; யாதவருடன்‌ 
பைத்தியக்கார அக்காவும்‌ பரலோகம்‌ போகிறாளென்பது. யாத 
வுக்கு முன்னாலேயே அவளுடைய கடைசி சுவாசம்‌ பிரிந்துவிடுமோ 

என்னவோ? இதைப்‌ பார்த்து ஜனத்திரளிடையே ஒரு பரபரப்பு 
மூண்டது. இளையவர்‌, முதியவர்‌, ஆண்‌, பெண்‌ எல்லோரும்‌ வெறி 
பிடித்தவர்‌ போல்‌ எழுந்தனர்‌. வாலன்ட்டியர்கள்‌ எவ்வளவு 
சமாளித்தும்‌ கூட்டம்‌ நெக்கரித்துக்‌ கட்டுக்கு அடங்கவில்லை. 
யாதவையும்‌ அவருடைய மனைவியையும்‌ மிதித்து நசகுசலாக்கி 
விடுவார்கள்‌ போல்‌ இருந்தது. பைத்தியக்கார அக்காவின்‌ காலடி 
களில்‌ செவேலெனக்‌ குங்குமச்‌ சேறு. 

அப்புறம்‌ மிகச்சிரமத்துடன்‌ யுவர்கள்‌ ஜனங்களைக்‌ கட்டுப்‌ 
படுத்தியதும்‌, இருவரையும்‌ பக்கத்தில்‌ பக்கத்தில்‌ சேர படுக்க 
வைத்தனர்‌. காயஸ்தத்‌ தெருவோ மிகக்‌ குறுகலானது. சீதல்‌ 
பாபுவின்‌ கட்டளையால்‌ எப்படியோ ரதத்தை யாதவின்‌ வீட்டுக்கு 
முன்னால்‌ கொண்டு நிறுத்திவிட்டனர்‌. பைத்தியக்காரி அக்காள்‌ 
கண்ணைத்‌ திறக்கவில்லை - யாதவ்‌ மட்டும்‌ மிகவும்‌ சிரமத்துடன்‌ 
தம்‌ விழியைத்‌ தூக்கி ரதத்தைப்‌ பார்த்தார்‌. ஏற்கெனவே குழி 
விழுந்து இடுங்கிய கண்கள்‌ மேலும்‌ சிறுபுள்ளிகளாயின . 


அதற்குமேல்‌ யாதவிடம்‌ எந்த அசைவுமில்லை; எல்லாம்‌ 
அடங்கிவிட்டது. ஒரே கூச்சலாக எல்லோரும்‌ மஹாசமாதி 
அடைந்து விட்டாரென்றனர்‌. யாதவின்‌ மனைவி பின்னரே உயிர்‌ 
நீத்தாள்‌. யாருமே அதைக்‌ கவனிக்கவில்லை. ஒரு பிராம்மண 
சுமங்கலி கங்கை ஜலத்தால்‌ அவள்‌ வாயில்‌ இருந்த நுரையை 
அகற்றித்‌ துடைத்தாள்‌. யாதவின்‌ சுவாசம்‌ சூரிய அஸ்தமனமாகும்‌ 
நேரத்தில்‌ அடங்கி, அவர்‌ உயிர்‌ பிரிந்தது. 


அவருடைய உடலைத்‌ தீண்டுவதற்குச்‌ சசிக்கு உரிமை இல்லை. 
சற்று ஒதுங்கியே அவன்‌ உள்ளம்‌ நெக்காட, “அவர்‌ வாயில்‌ யாரா 
வது கங்காஜலம்‌ ஓர்‌ உத்தரணி ஊற்றுங்கள்‌ என்றான்‌. 


மெய்யும்‌ பொய்யும்‌ மிடைந்தது இந்த வையம்‌. பொய்மைக்‌ 
கும்‌ ஒரு மகத்துவும்‌ உண்டு. ஆயிரக்கணக்கான மனிதர்களைப்‌ 
பித்துக்‌ கொள்ளச்‌ செய்வது இந்தப்‌ பொய்மையில்‌ மோகம்‌. நீண்ட 
காலம்‌ மெய்யைப்‌ போல்‌ பொய்யும்‌ நிலவும்‌ ஆற்றல்‌ படைத்தது. 
யாதவ்‌, பைத்தியக்கார அக்கா இவர்களது புனித அடிப்பொடியை 
எடுத்துத்‌ தலைக்கு வைத்து வாழ்ந்து போனார்கள்‌. இவர்களுள்‌ 
யாராவது இந்த மரண ரகசியத்தை அனுமானத்தினாலாவது 
தெரிந்து கொண்டார்களா? என்றென்றும்‌ இந்த நிகழ்ச்சி மனத்‌ 
துள்‌ பின்னிக்கொண்டு விட்டது. இந்தக்‌ காட்சியின்‌ நினைவு 
மனிதனுக்கு ஏற்படும்‌ ஓர்‌ அபூர்வ அநுபவமாகும்‌. துயரால்‌ துடிக்‌ 
கும்போது இது நினைவில்‌ எழும்‌! 'வாழ்க்கை வெறும்‌ வரட்சியும்‌, 
சாரமற்ற தன்மையும்‌ கொள்ளும்போது, நமக்கு நம்பிக்கையூட்ட 
்‌ வல்லதொன்று இவ்வுலகில்‌ ' நமக்குக்‌ கிடைக்குமா? இது ஏற்பட்‌ 

டால்‌ வாழ்வதைவிட மகத்தானதொன்று உண்டென்பது நாம்‌ 
உணரலாம்‌. சோகம்‌, துன்பம்‌, வாழ்க்கையில்‌ வெறுப்பு, இவை 
யாவும்‌ மிகவும்‌ துச்சமானவை. மரணத்தைக்கூட மனிதன்‌ 
வென்றுவரக்கூடிய உறுதி படைத்தவன்‌ . .குறுயெதும்‌ வலிவற்றது 
மான யாதவின்‌ சித்தம்‌, ஒரு பேருண்மையைக்‌ காண எவ்வளவு 
தீவிரம்‌ காட்டியது என்று சசி நினைத்துக்கொண்டான்‌. அபினி 
அளவுக்குமேல்‌ உட்கொண்டதால்‌ அதன்‌ விளைவுகளான சருமம்‌ 
சுருங்குவது, வியர்வை துளிப்பது, சிறுபுள்ளியாக கண்‌ சுருங்கு 
வது, வாயில்‌ நுரை தள்ளுவது யாவும்‌ சசி மறந்தேவிட்டான்‌. 


மழைக்காலம்‌ வந்துவிட்டது. வாய்க்கால்களில்‌ நீர்‌ ஏறியது, 
குளம்‌ குட்டைகள்‌ வாய்‌ வழிந்தன. எங்கும்‌ சேறு சகதி - உலர்ந்த 
பாதை தேடினாலும்‌ கண்ணில்‌ படாது. பல்லக்குத்‌ தூக்கு 
வோரின்‌ கால்கள்‌ சேற்றில்‌ புதையும்‌. அதனால்‌, ஒவ்வோர்‌ அடி 
யாகப்‌ பார்த்து நடப்பர்‌. இதைப்‌ போன்ற கொட்டுகிற மழை 
நாளாகப்‌ பார்த்து குஸுமாவின்‌ தந்‌ைத பெண்ணைப்‌ பிறந்தகம்‌ 
அமைத்துப்‌ போக வந்தார்‌. அன்று பனங்குளத்துக்‌ கரையில்‌ 
கால்‌ வழுக்கிக்‌, குஸுமா விழுந்துவிட்ட செய்தியும்‌ அவருக்குத்‌ 
தெரியும்‌. இடுப்பில்‌ அடி, கையில்‌ எலும்பு முறிவு. 

“எப்படி உன்னோடு வருவேன்‌? என்னால்‌ முடியாது அப்பா! 
பூஜாவின்போது வந்து என்னை அழைத்துச்‌ செல்‌.” 

குஸுமாவின்‌ தந்தை அநந்தன்‌ சற்று மனக்குறையுடன்‌, 
'நீ வந்து எத்தனையோ நாளாயிற்று...உன்னைப்‌ பார்க்க அம்மா 
துடியா துடிக்கிறாள்‌. இரண்டுநாள்‌ கழித்துப்‌ போகலாம்‌; அவளுக் 
கும்‌ ஆறுதலாக இருக்கும்‌” என்றார்‌. 

“இரண்டொரு நாளில்‌ இது குணமடைகிற கதையா 
அப்பா? இடுப்பைத்‌ திருப்பவே முடியவில்லையே - எலும்பு ஏதா 
வது முறிந்துபோய்விட்டதோ என்னவோ தெரியவில்லை.” என்றாள்‌ 


குமா. 


உண்மையில்‌ அவளுடைய கை எலும்பு முறிந்துவிட்டது. சசி 
வந்து அவளைப்‌ பரீட்சை செய்யும்போது ஜாடையாகக்‌ கேட்டான்‌- 
“ஆமாம்‌, வேணுமென்றே விழுந்தாயா என்ன, குஸும்‌?” 


“என்ன சோட்பாபு - வேணுமென்றே யாராவது விழுந்து 
இடுப்பை முறித்‌ துக்கொள்வார்களா?' 

“கையில்‌ ஒன்றுமில்லை. வெறும்‌ இடுப்பு மட்டுந்தானே?' 

'கையுந்தான்‌” என்றாள்‌ குஸும்‌, 

சசி அவளுடைய கையை இப்படியும்‌ அப்படியும்‌ திருப்பி, 
“எங்கே, வீக்கம்‌ அப்படி ஒன்றுமே இல்லையே.” என்றான்‌. 

குஸுமா கோபத்துடன்‌, “இன்னும்‌ எவ்வளவு வீங்கணும்‌; 
வீக்கத்தை மறைக்க முடியுமா என்ன ?' என்றாள்‌. 


மறுநாள்‌ பகற்பொழுது வானமும்‌ பூமியும்‌ புரியாதபடி 
சரேலென மழை இறங்கிற்று. சசி தன்‌ அறையில்‌ தனியாக இருந்‌ 
தான்‌. வேறு கிராமத்தில்‌ நோயாளிகளைப்‌ பார்க்கச்‌ செல்வதாக 
இருந்தான்‌. மழையின்‌ இருட்டை நோக்கி அவன்‌ கிளம்பவில்லை. 
எத்தனையோ எண்ணங்கள்‌ மனத்துள்‌ சுழலும்போது பெருமழை 
இறங்கியது. அத்துடன்‌ குஸுமாவும்‌ வந்தாள்‌, கை வேதனை 
தாளாமல்‌ மருந்து போட்டுக்கொள்ள. 

“கையில்‌ நோவுடன்‌ இந்த மழையில்‌ வராது போனால்‌ 
என்ன? எப்படி உன்னால்‌ வர முடிந்தது? இடுப்பு முறிந்து விட்ட 
கென்றாயே?' 

குஸுமா உதடு அசைவது தெரியாமல்‌, *கஷ்டப்பட்டுத்தான்‌ 
வந்தேன்‌” என்றாள்‌ மெதுவாக. 

“அப்படி நோயைப்‌ பொறுத்துக்கொண்டாவது வருவானேன்‌? 
நானே கொஞ்சதாழிகை கழித்து வரலாமென்று இருந்தேன்‌. ' 

“என்னால்‌ நோவு தாளமுடியவில்லை . . . . வந்தேன்‌.” 


சசியின்‌ முகத்தில்‌ நிறம்‌ மாறியது. இது போல்‌ நிரம்ப நாள்‌ 
நடக்காதென்பது அவனுக்குத்‌ தெரியும்‌. ஒருநாள்‌ பிள்ளைவிளையாட்‌ 
டால்‌ இது தீருகிற கதையல்ல. இருந்தாலும்‌ இது போன்ற 
கொட்டுகிற மழையில்‌ குஸுமா மனசைக்‌ திறந்து ஏதாவது சொல்ல 
வந்தாளோ? அவள்மீது குற்றம்‌ சொல்லிப்‌ பயனில்லை. மேல்வாரி 
யாக மனத்துள்‌ தலைநீட்டும்‌ ஒரு முளையை மறைத்து நாட்களைக்‌ 
கடத்துவது மிகவும்‌ கொடுமை. குஸுமா இதுவரை அதை 
அடக்கிக்கொண்டிருப்பது ஆச்சரியம்‌. ஏன்‌ அவள்‌ வாய்மூடியிட்‌ 
டிருக்கிறாள்‌! அச்சத்தினாலா? நெடுநாளாக குஸுமா விஷயத்தில்‌ 
தான்‌ புரியும்‌ அநீதத்தை நினைத்துக்‌ கொள்ளும்போது சசிக்கே 
வெட்கமாக இருந்தது. 

மெதுவாகவே கேட்டான்‌ அவளை - “குஸுமா, நீ வேறுவித 
மாக நினைக்காதே ... இதை முன்னாலேயே உன்னிடம்‌ நான்‌ 
உடைத்துக்‌ கூறியிருக்க வேண்டும்‌.” 

குஸுமா பேசவில்லை. அதனால்‌ சசியின்‌ முகத்தில்‌ வெளிர்மை 
பரவியது. ஜன்னல்‌ வழியாக மழைச்சாரல்‌ உள்ளே புகுந்தது. 
எழுந்து ஜன்னல்‌ கதவை மூடினான்‌. திடுமென மரியாதைக்குக்‌ 
குஸுமாவை விளித்து, “உட்காரேன்‌” என்றான்‌. 


குஸுமா அமர்ந்தாள்‌; அவளுக்கு அந்த நிலை பாந்தமாக. 
இருந்தது. சசி இன்னும்‌ குரலைத்‌ தாழ்த்தி, 'ரொம்ப நாளாக நான்‌ 

உன்னிடம்‌ மனம்‌ விட்டு ஒன்று சொல்ல வேண்டுமென்று இருக்கி 
றேன்‌. சொல்லவே எனக்குத்‌ தயக்கமாக இருந்தது; அவசிய 
மில்லைதான்‌. நாம்‌ இளம்பிள்ளைகள்‌ அல்ல, சட்டென இஷ்டப்படி 
ஒரு காரியத்தைச்‌ செய்து விடுவதற்கு. எதையும்‌ தீர யோசித்துச்‌ 
செய்ய வேண்டியிருக்கிறது. இதோ பார்‌, பரான்‌ என்னுடைய 
சிநேகிதன்‌ ... அவனுக்கு உபகாரம்‌ செய்யப்‌ போய்‌ அபகாரமே 
செய்துள்ளேன்‌. அதைக்கூட நான்‌ பொருட்படுத்தவில்லை குஸும்‌, 
இந்த மழையிலே நீ வந்தாய்‌. உன்னைவிட்டுச்‌ சற்றுப்‌ பிரிந்திருக்க 
எனக்குத்‌ தாங்கொணுாத்‌ துயர்‌ வருகிறது. யார்‌ முகத்தைக்‌ கண்டு 
நான்‌ ஆறுதலடைவது? நான்‌ இந்த ஊரில்‌ இருக்கப்‌ போவதில்லை. 
இன்றில்லை நாளைக்காவது நான்‌ வெளியே போய்விடுவதாக இருக்‌ 
கிறேன்‌. அப்புறம்‌ திரும்பவே மாட்டேன்‌. இந்த நிலையில்‌ நான்‌ 
சற்று மனத்துணிவுடன்‌ ...” என்று நிறுத்தினான்‌. 

குஸுமா சட்டெனத்‌ தன்‌ முகத்தை நிமிர்த்தி, ' “கையில்‌ 
வலியென்று மருந்து போட்டுக்‌ கொள்ள வந்தேன்‌: இது என்ன 
வெல்லாம்‌ பேசுகிறீர்களே?” என்றாள்‌. 


சசிக்கு என்னவோ போல்‌ ஆகிவிட்டது. பின்னர்‌, வரட்சி 
யான குரலில்‌, “என்ன சொன்னே, மருந்து போட்டுக்கொள்ளவா 
வந்தாய்‌?” என்றான்‌, 

“கை வலி என்னால்‌ பொறுக்கவே முடியவில்லை சோட்பாபு.” 

சசி நலிந்த நோக்குடன்‌, “கைவலிக்கெனத்‌ தனி மருந்து 
எதுவுமில்லை. பூசித்‌ தேய்த்துக்‌ கொள்வகுற்குத்‌ தைலம்‌ கொடுத்‌ 
தேன்‌, அதைப்‌ போடு ... எப்படி இந்த அடர்மழையில்‌ போகப்‌ 
போகிருயோ?' என்றான்‌. 

“எப்படி. வந்தேனோ அப்படி... .? என்றதும்‌ குஸுமா 
கதவைத்‌ திறந்துகொண்டு அந்த மழைத்தாரையூடே இறங்கிப்‌ 
போய்விட்டாள்‌. அவள்‌ செல்வதைக்‌ கண்டு, நேற்று இவள்‌ 
இடுப்பு வலியால்‌ படுக்கையில்‌ கிடந்தவளல்லவா என்று சசி 
நினைக்கலானான்‌. மழையின்‌ இருட்டென அவன்‌ மனத்துள்‌ ஒரு 
மெலிவின்‌ இருள்‌ இறங்கியது. கடைசியில்‌ குஸுமா அவனுக்குப்‌ 
புரியாத புதிராகிவிட்டாளே? அவன்‌ எவ்வளவோ நம்பியிருந்‌ 
தான்‌, குஸுமா மெல்லத்‌ தன்‌ நெஞ்சம்‌ மலர்ந்து வெளியிடும்‌ 
மருமத்தைக்‌ கேட்பாளென்று. இருவரும்‌ ஒருவரையொருவர்‌ 
அந்தரங்கமாகவே புரிந்துகொள்ளும்‌ சமயம்‌ வாய்க்குமென நினைத்‌ 
தான்‌. ஆனால்‌ நடந்தது என்ன? குஸுமாவின்‌ மனம்‌ நாட்டுப்‌ 
புறத்தில்‌ வளர்ந்து உருவானது. எதையும்‌ நுட்பமாக அறிந்து 
கொள்ளும்‌ திறமை அவளுக்கு இல்லையென்பதை சசி கண்டுகொண்‌ 


டான, 

மறுநாள்‌ பரானிடமிருந்து, சமாசாரம்‌ வந்தது, குஸுமா 
வுக்கு கைவலியும்‌, இடுப்பு வலியும்‌ எவ்வளவோ கம்மியாகிவிட்டன : 
அவள்‌ பிறந்தகம்‌ போகப்‌ போகிறாளென்று. 


“எத்தனை நாள்‌ அங்கே இருப்பாள்‌?" 


பூஜைக்குப்‌ பிறகு வருவாளாம்‌ - அதற்கு எத்தனை நாள்‌ 
இருக்கிறது!" 

“உனக்குச்‌ சிரமமாக இருக்காதா?” என்றான்‌ சசி. * 

பரான்‌ ஆழ்ந்த முகத்துடன்‌, “இதில்‌ சிரமம்‌ என்ன, இரண்டு 
வேளைச்‌ சாப்பாட்டை அம்மாவே பொங்கிப்‌ போட்டுவிடுவாள்‌. 
நானோ யோசனை செய்துதான்‌ அவளை அனுப்பி வைக்கிறேன்‌. 
சோட்பாபு, பிறந்தகம்‌ ஒரு தடவையாவது போய்‌ வராது போனால்‌ 
பெண்களுக்கு மூளை குழம்பிப்‌ போய்விடுமே” என்றான்‌. 

இரவில்‌ எதுவும்‌ முடிவு செய்யவில்லை. இருள்‌ பிரியுமுன்னார்‌ 
கோவர்த்தனனையும்‌, இருபடகோட்டிகளையும்‌ அழைத்துக்கொண்டு 
சசி, பாஜித்புருக்குக்‌ ளெம்பிவிட்டான்‌. தனியாக பாஜித்புர்‌ 
செல்ல அவன்‌ பெரிய படகைச்‌ அமர்த்திக்‌ கொள்ளுவதில்லை. 
கோவர்த்தன்‌ ஒருவனே அவனது சிறுபடகைச்‌ செலுத்துவான்‌. 
அன்றோ அவனுக்குப்‌ பெரிய படகே தேவைப்பட்டது. எதற்காக 
என்று யாருக்கும்‌ தெரியாது. படுக்கை, ஐலம்‌ நிரம்பிய கூஜா, 
வீட்டிலேயே செய்த சாப்பாடு உள்ள டிஃபன்‌ கார்ரியர்‌, பழுத்த 
மாம்பழம்‌ கொஞ்சம்‌; தேநீர்‌ போட்டுக்கொள்ள பாத்திரம்‌, 
ஸ்டவ்‌, மருந்துகள்‌ அடங்கிய கிட்பாக்‌, இவற்றை யெல்லாம்‌ 
கோவர்த்தனன்‌ படகில்‌ ஏற்றினான்‌. சசி இன்னும்‌ படகில்‌ போய்‌ 
அமரவில்லை. கரையில்‌ நின்றவண்ணம்‌ சிகரெட்‌ பிடிக்கலானான்‌.. . 


வெயில்‌ சற்று ஏறியதும்‌ குஸுமாவின்‌ டோலி வந்தது துறை 
யில்‌. அவளுடன்‌ அநந்தனும்‌ பரானும்‌. சசியைப்‌ பார்த்து பரான்‌, 
*கோட்பாபுவா?” என்றான்‌. 

“பாஜித்புருக்குப்‌ போகிறேன்‌ பரான்‌. உனக்காகத்தான்‌ காத்‌ 
இருக்கிறேன்‌. நீங்கள்‌ அந்தச்‌ சின்னப்‌ படகில்‌ போகவேண்டாம்‌; 
பாஜித்புர்‌ வரைக்கும்‌ அவர்கள்‌ என்‌ படகிலேயே வரட்டும்‌. 
அங்கே நல்ல படகா பார்த்து அவர்களை ஏற்றிவிடுகிறேன்‌. : 


“அப்படியே. . . . எங்களுக்கும்‌ ஆட்சேபமில்லை. * 


பரானைப்‌ பற்றியபடி குஸாம்‌ சசியின்‌ படகில்‌ ஏறினாள்‌. 
அவளுடைய டிரங்கு, மூட்டை யாவும்‌ படகில்‌ ஏற்றியானதும்‌ 
சசி, 'நீ உள்ளே காம்பராவுள்‌ படுக்கைமீது உட்கார்‌. எதிர்‌ 
ஜன்னல்‌ பக்கமாக முகத்தை வைத்துக்கொள்‌. சுற்றுப்புறக்காட்சி 
நன்றாகத்‌ தெரியும்‌” என்றான்‌ குஸுமாவை விளித்து, 

படகின்‌ ஆட்டத்தினால்‌ கண்ணைச்‌ செருகி, குஸுமாவின்‌ 
குந்தைக்குத்‌ தூக்கம்‌ வந்துவிட்டது. குஸாமா இறைவானத்துக்கு 
(படகில்‌ பயணிகள்‌ அமரும்‌ பகுதி) பின்னால்‌ சுக்கானி இருக்கும்‌ 
பக்கம்‌ படுக்கையைப்‌ பரப்பினாள்‌, படுத்து உறங்குவதற்கு. அவர்‌ 
கண்ணயர்ந்ததும்‌ குஸாமா சசியைக்‌ கூப்பிட்டு, ‘திடுமென 
நான்‌ பிறந்தகம்‌ போகையில்‌ என்னை நீங்கள்‌ வழியனுப்பும்‌ 
எண்ணம்‌ என்னவோ?” என்று கேட்டாள்‌. அவள்‌ இலேசாகச்‌ 
சிரித்துக்கொண்டாள்‌. “எனக்கு வேலை இல்லை என்று நினைத்தாயா 
என்ன? உனக்காகத்தான்‌ கிளம்பினேனா? வக்கீலைப்‌ பார்க்க வேண்‌ 
டிய ஜோலி இருக்கிறது.” என்றான்‌ சசி. 

“ஏதாவது வழக்கா 2” 

“வழக்கு ஏதாவது இருந்துகொண்டுதானிருக்கும்‌. அதற்‌ 
காக அல்ல. ஏதோ முக்கிய காரணம்‌ இருப்பதாக வக்கீல்‌ கடிதம்‌ 
போட்டிருந்தார்‌. இன்று நான்‌ களம்பாமல்‌ போனாலும்‌ முழுகிப்‌ 
போகும்‌ காரியம்‌ ஒன்றுமில்லை. ' 

குஸுமா அவனைக்‌ கூர்ந்து நோக்கிச்‌ சரித்துவிட்டாள்‌. லாக்‌ 
கண்ணால்‌ தந்தையை நோக்கியதும்‌ குஸுமா, “எனக்காகத்தானே 
நீங்கள்‌ இன்று கிளம்பினீர்கள்‌ ?' என்றாள்‌ மெதுவாக. 

“ஆமாம்‌.” ப 

ஒரு களிப்பின்‌ மிகுதியால்‌ குஸுமாவின்‌ முகம்‌ ஒளிர்ந்தது. 
பெருமூச்செறிந்து, “பிறந்தகம்‌ போயும்‌ அங்குமட்டும்‌ எத்தனை 
நாள்‌ தங்கப்‌ போகிறேன்‌...” என்று சொன்னாள்‌. 


குஸுமாவின்‌ மனப்போக்கே புரிபடாத ஒரு புதிர்‌. சசியும்‌ 
வெட்கத்திற்குள்ளானான்‌. அன்று அவளிடம்‌ ஒளிவுமறைவு எதுவும்‌ 
தென்படவில்லை. அவளுடைய சுபாவமே இப்படி இரண்டர்த்தம்‌ 
படும்படிப்‌ பேசுவதாகும்‌. அவளுக்குப்‌ புரியவும்‌ புரியாது; சொன்‌ 
னாலும்‌ ஒப்புக்கொள்ளமாட்டாள்‌. இதற்காக சசி எண்ணமிடுவா 
னேன்‌? இன்று குஸுமா இந்தமாதிரி நடந்து கொண்டாள்‌; 
அவ்வளவுதான்‌. அதில்‌ உட்கருத்து உண்டா இல்லையா என்பது 
வேறு விஷயம்‌. சசிக்குச்‌ சற்று வியப்பாகத்தான்‌ இருந்தது. அன்று 
ஒரு நாள்‌ குஸுமா தான்‌ பிறந்தகம்‌ போக இருப்பதை சசியிடம்‌ 

சொல்லி இருக்கிறாள்‌. அதற்கு ஏதாவது விசேஷ அர்த்தம்‌ இருக்‌ 
குமோ 2 ஆனால்‌ அப்படி இருக்குமென்று அவன்‌ நம்பவில்லையா? 
பாஜித்புர்‌ படகுத்துறையை அடைந்ததும்‌ சசி இறங்கி 
விட்டான்‌. குஸுமாவை, அவள்‌ பிறந்தகத்தில்‌ சேர்த்துவிட்டுப்‌ 
பிற்பகலில்‌ படகுத்துறைக்கு வருமாறு கோவர்த்தனிடம்‌ கூறினான்‌. 
பாஜித்புரில்‌ பழம்பெரும்‌ வக்கீலான ராமதாரண பாபுவிடம்‌ 
கோர்ட்டு வழக்குச்‌ சம்பந்தமாக சசி அடிக்கடி வருவது வழக்கம்‌. 
மூன்று நாட்களுக்கு முன்னர்‌ அவனுக்கு வக்கீல்‌ கடிதம்‌. போட்‌ 
டிருந்தார்‌, ஏதோ முக்கிய விஷயம்‌ பேச வேண்டுமென்று. சசி 
அப்படி உடனேயே அவரைச்‌ சந்திக்க வேண்டுமென்ற கட்டாயம்‌ 
எதுவும்‌ இல்லை. ஆனால்‌ வந்ததும்‌ அவர்‌ சொன்ன சமாசாரத்தைக்‌ 
கேட்டு சசி பேராச்சரியத்திற்குள்ளானான்‌. அந்தப்‌ பிராந்தியமே 
திடுக்கிடும்படி, பரபரப்படையும்படி யாதவின்‌ மரண யாத்திரை 
இருந்தது. ஆனால்‌ அவர்‌ பொதுமக்கள்‌ நலனுக்காக அத்தனை 
பணம்‌ வைத்துச்‌ செல்வாரென யாருமே நினைத்திருக்கமாட்‌ 
டார்கள்‌. 

இராமத்தில்‌ வர்‌ ஆஸ்பத்திரி நிறுவுவதற்குத்‌ தம்‌ உடைமை 
அனைத்தையும்‌ அவர்‌ தானமாக எழுதி வைத்திருந்தார்‌. அதை 
ஏற்று நடத்தும்‌ பொறுப்பு சசிக்கே என்றும்‌ குறிப்பிட்டிருந்தார்‌ 
உயிலில்‌. 


இந்த யாதவுக்குத்தான்‌ அத்தனை பணம்‌ இருந்ததா? 
ஆஸ்பத்திரி நடத்துவதற்காக அவர்‌ வைத்த தொகை பெரு 
அளவினதாக இராதபோதிலும்‌, அவர்‌ தானம்‌ செய்த விதம்‌ 
தான்‌ வியப்பினும்‌ வியப்பு. பன்னீராயிரம்‌ ரூபாய்க்கு பாங்கி 
டெபாஸிட்‌; ரொக்கமாக நோட்டில்‌ ஒரு பதிமூன்றாயிரம்‌; அவருக்‌ 
கிருந்த நிலபுலம்‌; அவர்‌ வாழ்ந்த அந்த இடிந்த வீடு மனை. 
இவையே அவர்‌ தானமாக அளித்தவை. இத்தனை பணம்‌ யாதவ்‌ 
எங்கிருந்து சம்பாதித்தார்‌? அந்தப்‌ பழம்பாழும்‌, ஈரம்‌ கசியும்‌ 
வீட்டில்‌ யாதவும்‌ அவர்‌ இல்லாள்‌ அந்தப்‌ பைத்தியத்கார அக்கா 
வும்‌ சம்சாரம்‌ நடத்திய சித்திரம்‌ சசியின்‌ கண்முன்னால்‌ நின்றது. 
ஏழெட்டுப்‌ பித்தளைப்‌ பாண்டங்கள்‌, செட்டி சருவம்‌, கலகலத்துப்‌ 
போன ஒரு மரப்‌ பேழை, வறுமையைக்‌ காட்டும்‌ சின்னங்கள்‌. 
இவ்வளவு இருந்தும்‌ வீடு பட்டுமாதிரி சுத்தமாகவே இருக்கும்‌; 
அங்கு எப்போதும்‌ தூபத்தின்‌ இன்மணம்‌ சூழ்ந்திருக்கும்‌. 
இவையே சசியின்‌ மனத்தை ஈர்த்தவை. ஆனால்‌ இல்லறத்திலேயே 
துறவறத்தை அனுஷ்டித்த அவரிடம்‌ செல்வத்திற்கான அடை 
யாளம்‌ எதுவுமே தென்படவில்லை. 


ராமதாரணருக்கு முதிய வயது. கோர்ட்டுக்‌ கச்சேரிக்குச்‌ 
செல்வதை, வழக்கில்‌ வாதாடுவதை வெகுவாய்க்‌ குறைத்துக்‌ 

கொண்டு விட்டார்‌. விடிகாலை நாலுமணிக்கெல்லாம்‌ எழுந்து 
ஆஹ்நிகம்‌ (அன்றாட தெய்வவழிபாடு) செய்ய அமர்ந்துவிடுவார்‌. 
தர்மசீலர்‌. சசியைப்‌ பார்த்து அவர்‌, *இச்சாமரணம்‌ என்பார்கள்‌; 
இந்தச்செய்தி எனக்கு எட்டியது. முதலில்‌ வெறும்‌ புரளியென்று 
இதை நான்‌ நம்பவில்லை. உண்மையென்று கெரிந்திருந்தால்‌ நான்‌ 
வந்திருப்பேன்‌. இப்போது எனக்கு. வேதனையாக இருக்கிறது. 
எத்தனை தரம்‌ அவருடைய பாக தூளியை ஏற்று இருக்கிறேன்‌! 
அவர்‌ இவ்வளவு சிரேஷ்டமான மகாபுருஷர்‌ என்று கெரிந்திருந்‌ 
தால்‌, என்னுடைய மறுமைக்கும்‌ ஏகாவது வழி செய்துகொண் 
டிருக்கலாம்‌, அவரை அணுகி. உம்‌ ... வாழ்ந்தார்‌, நல்லபடியாகப்‌ 
போனார்‌. அவரிடம்‌ இத்தனை ர ற்‌ நான்‌ இண்ட 
இல்லை ; ஆச்சரியம்‌!” என்றார்‌. 


“அவரை எல்லோருமே சித்‌ தபுருஷனென்‌ருர்கள்‌” என்‌ 
றுன்‌ சசியும்‌. 


“சந்தேகமே இல்லை. அவர்‌ தனக்குள்ளே அடங்கெவர்‌; 
திவ்ய விளக்குப்‌ போன்றவர்‌. இது நம்‌ கண்ணுக்குச்‌ சகஜமாகப்‌ 
படுவதில்லை. எனக்கு மட்டும்‌ முன்னாடியாகத்‌ தெரிந்திருந்தால்‌ - 
உம்‌, . 

அப்புறம்‌ பேச்சு பல விஷயங்களைப்‌ பற்றித்‌ திரும்பியது. 
எல்லாம்‌ யாதவின்‌ அபார சக்தியைக்‌ குறித்தே. ராமசரணரின்‌ 
மகன்‌, மாப்பிள்ளை, குமாஸ்தா, கட்சிக்காரர்கள்‌ மற்றுமுள்ளோர்‌ 
சசியிடமிருந்து யாதவின்‌ விசித்திர மரண சம்பவத்தை அறிந்து 
கும்‌ ஆவலைத்‌ தணித்துக்கொண்டனர்‌. யாதவின்‌ தெய்விக மறை 
வைப்‌ பற்றிய வருணனையைக்‌ கேட்கக்‌ கேட்க ராமதாரணர்‌ 
அப்படியே நெக்குருகிக்‌ கண்ணீர்‌ பெருக்கினார்‌ . 


£எல்லோரும்தான்‌ சாகிறார்கள்‌. ஆனால்‌ இது போன்ற 
மரணம்‌ வெகு சிலருக்கே கிடைக்கிறது. நோய்‌ நொடியில்லை; 
நினைத்தமாத்திரம்‌ தேகத்தைவிட்டு ஆத்மா பிரிந்து பகவானிடம்‌ 
இரண்டறக்‌ கலந்துவிட்டது. உங்களுடைய மேலைநாட்டு விஞ்ஞா 
னம்‌ இதற்குக்‌, காரணம்‌ கூறுமா ௪௪2” என்றார்‌ அவர்‌. ப 
- “அகுற்கு எட்டாத விஷயமிது. * 
ராமதாரணர்‌ இன்னும்‌ ஆவேசத்துடன்‌ சொன்னார்‌ -* மேலை 
நாட்டு விஞ்ஞானம்‌ என்ன செய்யும்‌, மெளனம்‌ சாதிக்கும்‌. இந்த 
பாரத தேசத்தைக்‌ தவிர வேறு எங்கே இதைப்‌ போன்றஅத்யாத்ம 
வித்தை இருக்கிறது? நினைக்கும்போதே மயிர்க்‌ கூச்சு எடுக்கிறதே. ' 
இரண்டு இங்கிலீஷ்‌ படித்துப்‌ பாஸ்‌ செய்துவிட்டு நாம்‌ *நான்‌ 
ஸென்ஸ்‌ '-இதெல்லாம்‌ நம்புகிற விஷயமா யென்று உதறித்தள்ளி 
விடுகிறோம்‌. இந்த அத்யாத்ம வித்தையின்‌ ரகசியத்தை எவனாவது 

மேலைநாட்டில்‌ கண்டுபிடித்தானா? நீயும்‌ டாக்டர்‌; உன்‌ கண்ணா 
லேயே பார்க்கவில்லையா இந்த ல்க சசி, நீ பார்த்ததை 
எழுதிப்‌ பத்திரிகையில்‌ வெளியிடு.... அதைப்‌ படித்தாவது மூளை 
வரட்டும்‌ நாஸ்திகப்‌ பதூர்களுக்கு. 

சிறு பிராயமுதற்கொண்டே, ராமதாரணர்‌ வீட்டுக்குச்‌ சசி 
பழக்கமானவன்‌. அன்று பகற்பொழுது அங்கேயே உண்டு இளைப்‌ 
பாறினான்‌. மரணத்திற்குச்‌ சில நாட்களுக்கு முன்பே யாதவ்‌ 
நகருக்குச்‌ சென்று கடைசி உயிலை எழுதிவைத்துவிட்டார்‌. சசி 
அவரிடம்‌ இட்டுக்‌ கேட்டுக்கொண்ட இனத்திற்குப்‌ பிறகு, மரணத்‌ 
தை வரிப்பதற்கு முன்‌ இந்த யோசனையை அவர்‌ செய்யவில்லை. 
சசிக்கு இப்போது எல்லாம்‌ புரிந்துவிட்டது. மரணங்கூட அப்படி 
விரும்பத்தக்க விஷயமா, மனிதர்‌ அதன்மீதுகூட உலோபம்கொள் 
வது உண்டோ? அவனே இந்த நாடகத்தின்‌ ஆரம்பம்‌ கொட்டு 
முடிவுவரை பார்த்திருக்கிரனே; இந்த அதிசய மரணத்தை அதற்‌ 
கான காரணம்‌ அவன்‌ மனத்துள்‌ ' பதிந்துவிட்ட விஷயங்களா 


யினவே! 


அவனை இதில்‌ மாட்டிவிடக்‌ காரணம்‌? சசியோ மிலேச்சரின்‌ 
வழியில்‌ செல்பவன்‌, நாஸ்திகன்‌, கடைசிவரை யாதவின்‌ திவ்ய 
சக்தியில்‌ துளியேனும்‌ நம்பிக்கைக்‌ 'கொள்ளாதவன்‌. ஆனால்‌ 
ஆஸ்பத்திரி நிறுவுவதின்‌ பொறுப்பையெல்லாம்‌ அவர்‌ அவன்மீது 
போட்டிருக்கிறார்‌! அவனை நம்பிக்கையுள்ளவனாகச்‌ (ஆஸ்‌ இகனாக) 
செய்வதற்கு என்ன வேதனைப்பட்டார்‌ யாதவ்‌. சசிக்கு இது 
கவனம்‌ வந்தது. மனிதத்தன்மையில்‌ என்ன ஆச்சரியமெல்லாம்‌ 
புதைந்திருக்கிறது. இது தெளிவாகத்‌ தெரிகிறது. உயில்‌ எழுதி 
வைத்துள்ள விஷயத்தைப்‌ பற்றி அவர்‌ சசியிடம்‌ எடுக்கவே 
இல்லை. இது அவருடைய விசேஷமான குணத்தைத்தான்‌ வெளிப்‌ 
படுத்தியது. முன்னதாகச்‌ சொல்லிவிட்டால்‌ ஒருவேளை சசி 
மறுத்துவிடுவானோ என்று அவர்‌ நினைத்திருக்கலாம்‌. அத்தனை 
பணத்தின்‌ பொறுப்பை அவன்மீது சுமத்திவிட்டால்‌ அவனுடைய 
தொழிலுக்கு இடையூறு ஏற்படுமோவென்றும்‌ அவர்‌ எண்ணி 
யிருக்கக்கூடும்‌. கடைசி சில தினங்களில்‌ அவருக்கிருந்த யோக 
சாதனையில்‌ சசிக்கு நம்பிக்கை ஏற்படுமென்ற உறுதியே ஏற்பட்‌ 
டிருக்கக்கூடும்‌. இதில்‌ உலகப்‌ பற்றைக்‌ குறிக்கும்‌ எந்தவிதமான 
உணர்வும்‌ இல்லை. 

பிற்பகல்‌ கோவர்த்தன்‌ வந்தான்‌. ஊருக்குத்‌ திரும்பும்போது 
இரவாகி விட்டது. சசியிடம்‌ இந்த உயில்‌ விஷயமெல்லாம்‌ அறிந்‌ 
ததும்‌ கோபால்‌ (சசியின்‌ தத்தை), “எப்படியடர்‌ இவ்வளவு ப்ணம்‌ 
அந்த ஆளுக்குக்‌ கிடைத்தது? ஆங்‌!” என்றார்‌. 

“பெரிய இடசத்துப்பிள்ளை, அதனால்‌ இருக்கலாம்‌, ” 

“வாரிசுதாரர்‌ யாராவது இருந்து அவர்களுக்கு இது எட்டி 
னால்‌ அப்புறம்‌ கோல்மால்தான்‌ சசி. கோர்ட்டு வரைக்கும்‌ சென்று 
விஷயம்‌ இழுத்துப்பறித்துக்கொண்டே செல்லும்‌. கொஞ்சத்தில்‌ 
இராது. கடைசியில்‌ உன்‌ தலையில்‌ வடியும்‌; இதில்‌ நீ சேராதே.” 


“இதனால்‌ எனக்கு ஓர்‌ ஆபத்துமில்லை. என்னிடமா அவர்‌ 
பணத்தை அளந்தார்‌? எல்லாம்‌ உயிலில்தானே.... அவை 
எவராலும்‌ இல்லையென்று சொல்ல முடியாதே.” 


கோபால்‌ காரணமின்றித்‌ தம்‌ குரலைக்‌ கம்மிப்படுத்தி, “நீ 
யாருக்கும்‌ கணக்குக்‌ காட்ட வேண்டிய அவசியமில்லையே?” 
என்றார்‌. i 

“பண விஷயமாயிற்றே; வரவு செலவு கணக்கு இருக்கத்‌ 
தானே செய்யும்‌. ஆனால்‌ நான்‌ யாருக்கும்‌ ஐவாப்‌ சொல்லவேண்‌ 
டிய அவசியமில்லை. என்‌ விருப்பம்‌ போல்‌ மூன்று நல்ல மனிதர்‌ 
களாகப்‌ பார்த்து ஒரு கமிட்டி ஏற்படுத்துவேன்‌. அவர்களுடன்‌ 
கலந்து ஆலோசிக்க வேண்டும்‌. ஆனால்‌ எல்லா விஷயத்திலும்‌ என்‌ 
வாக்கே செல்லும்‌, நிர்ணயம்‌ செய்யும்‌ உரிமை என்னுடையது.” 

“எதற்கடா இந்தத்‌ தொல்லை? உனக்கு இதனால்‌ என்ன 
லாபம்‌? ஒன்றுமில்லை சசி.” 

“ஆஸ்பத்திரி நடத்துவதனால்‌, அதன்‌ தலைமை டாக்டா்‌ 
என்ற ஹோதாவில்‌ மாத ஊதியமாக நான்‌ ஓரு தொகையை 
எடுத்துக்கொள்ளலாம்‌. ' 

அன்றிரவெல்லாம்‌ யோசனையில்‌ ஆழ்ந்ததும்‌ கோபால்‌, 
“இதோபார்‌ சசி, உனக்கு உலக அநுபவம்‌ போதாது. .இளம்‌ 
வயசு. இந்தமாதிரி சிக்கலானப்‌ பொறுப்பை நீ ஏற்றுக்கொள்‌ 
ளாதே...இதனால்‌ எத்தனையோ தொல்லை, தலைவலி ஏற்படக்கூடும்‌. 
பேசாமல்‌ என்னிடம்‌ போட்டுவிடு. நான்‌ அதற்கு ஏற்றபடி காரி 
யங்களைச்‌ செய்து முடிப்பேன்‌. ஊரில்‌ ஆஸ்பத்திரி நிறுவுவதென்றால்‌ 
நல்ல அனுபவம்‌ பெற்ற வயதானவர்களால்தான்‌ அது முடியும்‌. 
பக்குவமிராத உன்னிடம்‌ இந்த உரிமை இருந்தால்‌, கூட இருப்ப 
வர்களுக்கு உன்மீது பொறாமையே ஏற்படும்‌. அப்புறம்‌ விரோத 
மாக ஏதாவது செய்வார்கள்‌. சொல்கிறேன்‌, நீ இதில்‌ துலை 
வண்டு என்னிடம்‌ விட்டுவிடு.” 


அது எப்படி முடியும்‌ அப்பா?” 
“ஏன்‌ முடியாது? ஏனென்றுதான்‌ கேட்கிறேன்‌? என்மீது 
உனக்கு அவநம்பிக்கையா?” 
சசிக்கு எரிச்சலாகிவிட்டது. இதில்‌ அவநம்பிக்கைப்‌ பேச்‌ 
சுக்கு இடமே இல்லையே - என்னைத்‌ தவிர வேறு எவருக்கும்‌ இந்த 

உரிமையை வழங்க உயில்‌ இடம்‌ தரவில்லையே. நான்‌ கைகழுவி 
விட்டால்‌, அப்புறம்‌ அத்தனை சொத்தும்‌ சர்க்காரைத்தான்‌ போய்‌ 
அடையும்‌”. என்றான்‌. 


கோபாலுக்கு இந்தப்‌ பேச்சில்‌ நம்பிக்கை ஏற்படவில்லை. மறு 
நாளே பாஜித்புருக்குக்‌ கிளம்பிவிட்டார்‌. திரும்பி வந்ததும்‌, 
'டே சசி, உயிலைப்‌ பார்த்தேன்‌. எல்லா பொறுப்பும்‌ உன்‌ வசமே 
இருக்கிறது. ஆனால்‌ இந்த வேலையை நடத்த “கான்ட்ராக்ட்‌” நீ 
யாருக்கு வேண்டுமானாலும்‌ தரலாம்‌. அதற்குத்‌ தடங்கல்‌ இல்லை. 
என்னிடம்‌ அந்த வேலையை ஒப்படைத்துவிடு. உனக்கு நான்‌ 
ஏஜெண்டாக இருக்கிறேன்‌” என்றான்‌. 


சசி அதற்கு, “இன்னும்‌ எதுவுமே தொடங்கவில்லை; அதற்‌ 
குள்‌ நீங்கள்‌ ஏன்‌ ஆத்திரப்படுகிறீர்கள்‌?* என்றான்‌. 

“அத்திரப்படவில்லை; உலக அநுபவம்‌ உனக்குப்‌ போதாதே 
என்றுதான்‌ சொன்னேன்‌. 

“உங்களைக்‌ கலந்து ஆலோசிக்காமல்‌ எதையும்‌ நான்‌ செய்ய 
மாட்டேன்‌ அப்பா.” 


ஒருவர்‌ நல்ல காரியத்திற்காகத்‌ தம்முடையதனைத்தையும்‌ 
தானம்‌ தந்துவிடுகிறார்‌; மற்றவர்‌ அதைப்‌ பங்கு போட்டுக்‌ 
கொள்ள ஆசைப்படுகின்றனர்‌. இது அடியோடு சசிக்குப்‌ பிடிக்க 
வில்லை. எண்ணற்ற கவலை அவன்‌ மனத்துள்‌ குவியத்தொடங்கியது. 
இந்தப்பக்கம்‌ ஓயாமல்‌ மழை கொட்டுகிறது. இது அவனுக்குப்‌ 
பிடிக்கவில்லை. ஊரா இது? இயற்கையின்‌ எழில்‌ குலவிய இடம்‌ 
இப்படி. ஏனோ அழுது வடிகிறது. மழையின்‌ தூய நீர்ப்‌ பெருக்கால்‌ 
மண்ணகம்‌ கரைந்து சேறாகிவிட்டது; அதில்‌ குப்பை சத்தையெல்‌ 
லாம்‌ 'அழுகித்‌ துர்க்கந்தம்‌ வீசுகிறது. அவன்‌ ஓடிவிட லாமென்று 
எண்ணிய அந்த நாள்‌ இன்னும்‌ தள்ளிக்கொண்டே போகிறது. 
குஸுமா வருவதற்குள்‌ ரொமத்தை விட்டுச்‌ சென்றுவிட வேண்‌ 
டும்‌. ஆனால்‌ அதற்கு வழியில்லையே ! நாட்டில்‌ எத்தனையோ 
கனவான்கள்‌ இருக்கையில்‌ ஏனோ யாதவ்‌ இப்படி அவனை ஓர்‌ 
இக்கட்டில்‌ சிக்கவைத்துவிட்டார்‌? 


யாதவுக்கு நேர்ந்த பெரும்‌ பயணத்தைப்பற்றிய பரபரப்பு 
இன்னும்‌ அடங்கவில்லை ஊரில்‌. இதற்குள்‌ உயில்‌ சமாசாரம்‌ 
வெளியானதும்‌ மீண்டும்‌ அந்தப்‌ பரபரப்பு கொழுந்துவிட்டு எழுந்‌ 
தது. சீதல்பாபு சசியை அழைத்து எல்லாவற்றையும்‌ விசாரித்து, 
£சசி, அந்த மனுஷ்யன்‌ பண்டிதர்‌, படித்தவர்‌. அவர்‌ சுவர்க்க 
வாசியாகிவிட்டார்‌. வேறு யாராகவாவது இருந்தால்‌, நான்‌ இந்த 
ஊரில்‌ ஹோதா நிரம்பியவனாக இருக்கும்பேஈது, இந்த ஆஸ்பத்திரி 
யைக்‌ கட்ட விடுவேனா? எனக்கு எதிரே ஒருத்தன்‌ இங்கே நிற்க 

முடியுமா? ஒரு காரியத்தைச்‌ சாதிக்க முடியுமா? அதுதான்‌ சொன்‌ 
னேன்‌, இந்த ஆஸ்பத்திரி ஃபண்டிற்கு (நிதிக்கு) நான்‌ தருகிறேன்‌ 
ஓராயிரம்‌ சந்தாவாக. ' 


சசியின்‌ ஆஸ்பத்திரி நிதி! அத்தனைப்‌ பணத்தையும்‌ யாதவ்‌ 
சசியின்‌ நன்மைக்குத்தானே தானம்‌ செய்திருக்கிறார்‌! கிராமத்துப்‌ 
பெருமக்கள்‌ அத்தனைபேரும்‌ சசியைச்‌ குழ்ந்துகொள்ளத்‌ தொடங்‌ 
கினர்‌. சீதல்பாபுவுக்கு நேர்ந்தது போல எல்லோருக்கும்‌ மனத்துள்‌ 
பேரதிர்ச்சி்யே மூண்டது. ஊரில்‌ அத்தனை பெரிய மனிதர்கள்‌, 
நிலச்‌ சொந்தக்காரர்கள்‌ இருக்கையில்‌ இவ்வளவு பெரிய காரியத்‌ 
தை சசியென்ற இளைஞனை நம்பி, செத்துப்பேர்ன அந்த யாதவ்‌ 
விட்டுத்தொலைத்தாரே என்ற வேதனை! எல்லாரையும்‌ எள்ளி 
நகையாடுவது போல்‌ இருந்தது இந்த தானம்‌! அவமானத்தால்‌ 
குன்றினாலும்‌, விலகி நிற்க அவர்களால்‌ முடியவில்லை. சசியைத்‌ 
துளைத்து எடுத்து விட்டனர்‌. தகுதியுள்ள மூவரைத்‌ தேடப்‌ 
போய்‌ சசியைச்‌ சுற்றி முப்பது நபர்கள்‌ வட்டமிட்டனர்‌.கோபால்‌ 
ஓயாமல்‌ அவன்‌ காதில்‌ ஓதிக்கொண்டே இருந்தார்‌, “உன்னால்‌ 
முடியாதடா சசி - என்னிடம்‌ விட்டுவிடு” என்று. 


யாதவின்‌ இடிந்த வீட்டின்‌ வாயில்‌ கதவின்‌ சாவி, ஐமீன்‌ 
தாரரான சீதல்பாபுவினிடம்‌ சேர்ப்பிக்கப்பட்டது. ஒருநாள்‌, 
வாயில்‌ கதவை யாரோ உடைத்து, உள்ளே கூடத்துத்‌ தரை 
யெங்கும்‌ கிளறிப்‌ பார்த்த அடையாளம்‌ தெரிந்தது. உள்ளே 
கிடந்த சில பாத்திரங்களை யாரோ களவாடி விட்டனர்‌. திருடன்‌ 
வேறு எவருமில்லை .. யாதவிடம்‌ அவ்வளவு பணம்‌ இருந்ததே, 
ஒருவேளை, மண்ணுக்குள்‌ அவர்‌ புதையல்‌ வைத்திருக்கலாமென்ற 
ஆசையால்‌ ஊரைச்‌ சேர்ந்த யாரோ கனவான்தான்‌ அப்படிக்‌ 


வப பார்த்திருக்கிறார்‌! . 


ஸ்ரீநாதன்‌ உரத்த குரலில்‌ தெருவைப்‌ பார்த்து, “இந்தக்‌ 
காரியம்‌ செய்தவன்‌ எக்கேடு கெடப்போகிறான்‌ பார்‌...அவ 
னுடைய இரண்டு கைகளும்‌, தோண்டிப்‌ பார்த்த அந்தக்‌ கைகள்‌ 
அற்று விழப்‌ போகின்றன. ..பயல்களே” என்று உறுமினான்‌. 


சட்டரீதியான தொந்தரவுகள்‌ சடுதியில்‌ தீர்வன அல்ல. ஒரு 
நல்ல எண்ணத்துடன்‌ கொடையாக வழங்கிய பணத்திற்கு, ஒரு . 
பையன்‌ உரிமை கொண்டாடுவதா? உயிலில்‌ தெள்ளத்தெளிய 
கண்டிருந்தபோதிலும்‌ பொறாமைத்‌ தீ பற்றிக்கொண்டது. கோபா 
லின்‌ மகனின்‌ இரண்டு ஜேபியிலும்‌ பணம்‌ வழியுமேயென்ற எரிச்‌ 
சலே எவருக்கும்‌. எத்தனையோ இடையூறுகளை எல்லாம்‌ செய்‌ 
தனர்‌. உயிலே பொய்யென வழக்குத்‌ தொடுத்தனர்‌. ஆனால்‌ 
யாதவ்‌ அத்தனை வலுவாகச்‌ செய்த ஒரு நற்காரியம்‌ இதனால்‌ 

எல்லாம்‌ பமுதடையவில்லை. வழக்கு சம்பந்தமாக சசி பல தடவை 
பாஜித்புருக்குச்‌ செல்லவேண்டியிருந்தது. கடைசியில்‌ அவன்‌ 
பக்கமே தீர்ப்பு வழங்கியது நீதிஸ்தலம்‌. அவனே பூரண உரிமை 
யாளனானான்‌. பின்னர்‌ கமிட்டி அமைக்கும்போது, சசி படாத 
கஷ்டமெல்லாம்‌ பட்டான்‌. யாரை இதில்‌ சேர்த்துக்கொள்வ 
தென்ற பிரச்னை. ஒருவரை விட்டு வேறு ஒருவரைத்‌ தேர்ந்தால்‌ 
விரோதமே ஏற்படலாயிற்று. ஊரில்‌ முதியவருக்கும்‌ கன தனவான்‌ 
களுக்கும்‌ குறைவே இல்லை. இதில்‌ ஒருவரை நியமித்தால்‌ வேறு 
ஒருவருக்கு எரிச்சல்‌ வந்துவிடும்‌... சீதல்பாபுவை அணுகி 
அவரை இந்தக்‌ கமிட்டியில்‌ உறுப்பினராகச்‌ சேரும்படி கேட்ட 
போது அவருக்குக்‌ கோபமே வந்துவிட்டது. சசி எல்லாவற்றையும்‌ 
நடத்தும்‌ அதிகாரி; ஊரே சொந்தமாக உடைய ஜமீன்தார்‌ அவ 
னுக்கு யோசனை சொல்வதோடு நிற்பதா? சசி என்ன திமிராகத்‌ 
தன்னை அமைக்கிறானென்று அவர்‌ நினைத்துவிட்டார்‌. 


சசி மிகவும்‌ அடக்கத்துடன்‌, “நான்‌ எம்மாத்திரம்‌... நீங்‌ 
களே முன்நின்று நடத்துங்கள்‌; தலைமை தாங்குங்கள்‌. ' என்றான்‌. 


“உயிலில்‌ அந்தமாதிரி கண்டில்லையே அப்பனே?” 


நிலையை உணர்ந்து சசி, “உங்களுக்கு எத்தனையோ ஜோலி. 
இதை வேறு ஏற்றால்‌ தொந்தரவுதான்‌. ஆஸ்பத்திரி ஏற்பட்டதும்‌ 
நிரந்தரக்‌ கமிட்டியின்‌ பிரஸிடெண்டாக நீங்கள்‌ இருங்கள்‌. நடு 
நடுவே நான்‌ வருவேன்‌. உங்களுடைய யோசனைகளை ஏற்று 
எதையும்‌ செய்வேன்‌. உங்களுடைய அன்பார்ந்த உதவியிராது 
போனால்‌ இவ்வளவு பெரிய பொறுப்பை என்னால்‌ எப்படிச்‌ சமாளிக்க 
முடியும்‌ சொல்லுங்கள்‌?” என்றான்‌. 


“அப்படியானால்‌ பிரஸிடெண்டாக இருக்கச்‌ சொல்கிறாயா?” 


“உங்களைவிட இதற்குத்‌ தகுந்தவர்‌ யார்‌ இருக்கிறார்கள்‌?” 
சசி பெருமையுற்றவனைப்‌ போல்‌ சொன்னான்‌. 


மனங்‌ குளிர்ந்து சீதல்பாபு சசியைத்‌ தட்டிக்கொடுத்து, 
இரண்டு பேருக்கும்‌ டிஃபன்‌ எடுத்துவருமாறு வீட்டின்‌ பின்புறம்‌ 
நோக்கிக்‌ கட்டளையிட்டார்‌,குஷவிபொங்க. 


“இன்னும்‌ இந்தக்‌ கமிட்டியில்‌ யாரைப்‌ போடலாம்‌?” 
என்றார்‌. 

“உங்களுக்கு யார்‌ உசிதமெனத்‌ தோன்றுகிறதோ அவரைப்‌ 
போட்டுவிடலாம்‌' 'என்றான்‌ சசி. சீதல்பாபு, “நம்முடைய முன்‌ 
சீப்பை எடுத்துக்கொள்ளலாமே... உக்காராவைச்‌ சேர்ந்த ஸத்ய 
ஹரி பாபுவுக்கென்ன? சட்டம்‌ நன்றாக அறிந்தவர்‌” என்றார்‌. 

சரி, அவரைக்‌ கேட்கிறேன்‌. அப்படியானால்‌ இரண்டு போ்‌ 
குதிர்ந்தாயிற்று. ஒன்று நீங்கள்‌, இரண்டாமவர்‌ ஸத்யஹரிபாபு. 
இன்னும்‌ ஒருத்தர்‌ தேவை - ஸாத்காம்‌ ஹெட்மாஸ்ட்டர்‌ கேசவ 
பாபுவைச்‌ சேர்த்துக்கொள்ளலாமா?” என்று கேட்டான்‌ சசி. 


இப்படிச்‌ சாமர்த்தியமாக வளையக்‌ கட்டி ஒரு கமிட்டியை 
நியமித்துவிட்டான்‌ சசி. சீதல்பாபுவின்‌ மாளிகையிலேயே முதல்‌ 
கூட்டம்‌ கூடி விஷய ஆலோசனை நடத்தியது. ஏதாவது உறுப்பினர்‌ 
களிடையே முரண்பாடு ஏற்படுமோயென்று சசி அஞ்சினான்‌. ஆனால்‌ 
அப்படி ஒன்றும்‌ ஏற்படவில்லை. இந்த முரண்பாடு ஏற்படுமோ 
என்று சசியைவிட அவர்கள்தான்‌ பயந்தனர்‌. சசி நயமாகச்‌ 
சொல்லி, பல சமயம்‌ பலத்த வாதங்களைச்‌ சமாளித்துவிட்டான்‌. 
ஸத்யஹரியும்‌, கேசவரும்‌ வயதானவர்கள்‌; கள்ளம்‌ கபடமற்ற 
மனிதர்கள்‌. ஒரு நிதி எற்படுத்தி அதற்குச்‌ சந்தா வசூல்‌ பண்ணுவ 
தென்று திட்டம்‌ போடப்பட்டது. யாதவின்‌ வீடு, மனை இவற்றை 
விற்பது, உக்காரா, காவுதியா கிராமங்கள்‌ சேருமிடத்தில்‌ 
ஆஸ்பத்திரிக்‌ கட்டடம்‌ எழுப்புவதற்கு மனை வாங்குவதென 
நிச்சயிக்கப்பட்டது. சீதல்பாபுவின்‌ தலைமையின்‌ கீழ்‌ ஒருநாள்‌ 
கிராமத்தில்‌ சபை கூடியது. அந்தச்‌ சமயம்‌ தம்முடைய சொற்‌ 
பொழிவைக்‌ கேட்டுத்‌. தாமே மெய்மறந்து போனார்‌ சீதல்பாபு. 
அவ்வளவு அழகாகத்‌ தாம்‌ பேசியதைக்‌ குறித்து அவரே புகழ 
லானார்‌. கூட்டத்தில்‌ உற்சாகமும்‌, ஆர்வமும்‌ பொங்கி வழிந்தன. 
ஆனால்‌ கடைசியில்‌ சோவென பெருமழை இறங்கவே அந்த ஆர்வ 
மெல்லாம்‌ மெல்லக்‌ கரையத்‌ தொடங்கியது. இளைஞர்‌ தம்‌ அங்க 
வஸ்திரத்தைப்‌ பைபோல்‌ பிடித்துச்‌ சந்தாப்பணம்‌. சேகரிக்கும்‌ 
சமயம்‌ பார்த்து மழை வந்துவிடவே, முடிச்சுடன்‌ அவரவர்‌ தம்‌ 
வீட்டுக்கு ஓடினர்‌. 


முதலில்‌ எவ்வளவோ திதிலாகத்தான்‌ இருந்தது. இப்போது 
சசிக்கு மனத்துள்‌ ஒரே உற்சாகம்‌ குமிழ்த்தது. ஏதாவது உருப்படி 
யான, பெரிய காரியம்‌ செய்ய இளைஞருக்கே உரித்தான துடிப்பு 
அவனுக்கு ஏற்பட்டு அடங்கிப்‌ போகும்‌ தருணத்தில்‌ இப்படி ஒரு 
சந்தர்ப்பம்‌ வாய்த்ததால்‌ அவனுக்கு விடுதலை உணர்வு அமோகமாக 
ஏற்பட்டதெனலாம்‌. நாள்‌ முழுவதும்‌ சேற்றிலும்‌, சகதியிலும்‌ 
நடந்து வீடு வீடாகச்‌ சென்று சந்தாப்பணம்‌ திரட்டும்போது 
அவனுக்கு என்றுமிராத ஒரு களிப்புத்‌ துளிம்பியது. வாழ்வில்‌ 
ஒரு புதுமை மலர்ந்துவிட்டது. பெருமுயற்சிக்கான ஓர்‌ ஆர்வம்‌ 
புகுந்துவிட்டதென உணர்ந்தான்‌. யாதவை நோக்கி அவன்‌ மனம்‌ 
ஒரு கடமை உணர்வினால்‌ வணங்கியது. தன்னைப்‌ பற்றியும்‌ கராமத்‌ 
தவர்‌ நன்றாகப்‌ புரிந்துகொள்ளும்‌ காலம்‌ குறுகுவதை நினைத்து 
அவன்‌ மகிழ்ச்சியே அடைந்தான்‌. இதுவரை அவன்‌ டாக்டராகவே 

இருந்தான்‌. இப்போது ஒரு நிறுவனத்தை ஏற்று நடத்தும்‌ தலைவ 
னகவே ஆகிவிட்டான்‌. கன்‌ காரியத்திலேயே கருத்துடையவ 
னென்று அவனைச்‌ சிறியவர்கள்‌ நெருங்காமல்‌ இருந்தனர்‌. இப்‌ 
போதோ கச்சைக்‌ கட்டிக்கொண்டு அவனுடன்‌ பங்கு ஏற்கவும்‌, 
கோளோடுகோள்‌ உராயப்‌ பணிசெய்யவும்‌ முனைந்து வருகின்றனர்‌. 
இந்த மழையையும்‌ பொருட்படுத்தாமல்‌ கிராமம்‌ கிராமமாக 
அலைந்து சசியின்‌ திட்டப்படிச்‌ சந்தாத்‌ தொகையைச்‌ சேமிக்க ஓடு 
கின்றனர்‌. 

உக்காராவுக்குப்‌ பக்கத்திலுள்ள கிராமத்தில்‌ ஏதோ சபை 
கூடுவதாக சமாசாரம்‌ வந்தது. அதில்‌ பேசுமாறு சசிக்கு அழைப்பு 
வந்தது. சமூகத்தினர்‌ தம்‌ பிரச்னைகளைப்பற்றிப்‌ பேச சசியை 
அழைப்பது இதுவே முதல்‌ முறையாகும்‌. ஓர்‌ இளம்‌ வயதினனை 
அவர்கள்‌ இந்தத்‌ தடவை தேர்ந்தெடுத்திருக்கிறார்கள்‌. அவன்‌ 
அந்தச்‌ சபையில்‌ கலந்துகொள்ளப்‌ புறப்பட்டான்‌. அவன்‌ வரு 
கைக்காகச்‌ சபையோர்‌ காத்திருந்தனர்‌. கூட்டத்தைச்‌ சேர்ந்த 
பெரியவர்கள்‌, சசி இளவயதினன்‌ என்பதையே மறந்துபோயினர்‌. 

ஆனால்‌ இந்தச்‌ சமூகக்‌ கூட்டத்தில்‌ சசி சோ்ந்துகொள்ளவில்லை. 
அவனுக்குத்‌ தெரியும்‌, இது முதியோரின்‌ நிலையற்ற ஆவேசத்தைக்‌ 
காட்டும்‌ ஒரு கூட்டம்‌; இளையவருடன்‌ இவர்கள்‌ கொள்ள விரும்‌ 
பும்‌ உறவு இரண்டேநாள்‌ கூத்தென்று. ஹாக்காப்‌ புகை 
இழுத்து, இருமிக்கொண்டே முதலில்‌ வரவேற்பு இருக்கும்‌; மறு 
நாளே இவர்கள்‌ இளைஞரைக்‌ தூற்ற ஆரம்பித்து விடுவார்கள்‌. 

இந்தப்‌ பக்கம்‌ கோபாலுக்கு என்ன செய்வதென்றே புரிய 
வில்லை. ஆஸ்பத்திரி நிறுமிக்கும்‌ வேலையில்‌ தன்‌ மகன்‌, தனக்கு 
எந்தச்‌ சலுகையும்‌ காட்டவில்லையேயென்று உள்ளுக்குள்‌ பொருமிக்‌ 
கொண்டார்‌. தனக்கு மேல்‌ எவரும்‌ ஒருபடி இருப்பதைப்‌ பொரு 
தவன்‌, அகம்பாவம்‌ பிடித்தவன்‌. சசி இத்தன்மையினன்‌. 
இப்படி அவன்‌ தன்னைப்‌ புறக்கணிப்பானென கோபால்‌ நினைக்‌ 
கவே இல்லை. நடுநடுவே சசியையே அவர்‌ கண்கொட்டாமல்‌ 
நோக்குவார்‌, அவனுடைய போக்கே தனக்குப்‌ புரியவில்லை 
யென்று. பெற்ற மகனிடமிருந்து சிரத்தையும்‌ பக்தியையும்‌ பெறு 
வதற்கான ஒரு நல்ல படிப்பினையை ஜன்மத்தில்‌ அடையாதவர்‌ 
கோபால்‌. தன்‌ விதியை நொந்து, மனத்துள்‌ புழுங்கிப்‌ போனார்‌. 
கோபாலுக்குத்‌ தன்‌ மீதே ஓர்‌ இரக்கம்‌ ஏற்பட்டது. எத்தனை 
அநியாயங்களைச்‌ செய்திருக்கிறோம்‌, வாழ்வில்‌ தான்‌ அநுபவிக்க 
வேண்டிய தண்டனை இது என்ற முடிவுக்கு வந்தார்‌. 


ஒருநாள்‌ சசியைப்‌ பார்த்து, “அடே சசி, எத்தனையோ 
பாபங்களைச்‌ செய்த எனக்கு பகவான்‌ உன்னைப்‌ போல ஒரு 

பிள்ளையை அளித்தார்‌. உனக்குள்ள அந்த பெருந்தன்மை என்ன 
வென்பது எனக்குத்‌ தெரியாதென்று எண்ணாதே. என்னோடேயே 
நீ இந்தப்‌ பகையைக்‌ காட்டுகிறாயே? என்னை ஏளனம்‌ செய்வதற்கே 
நியாயமாக நடப்பவன்‌ போல்‌ பாசாங்கு செய்கிறாய்‌. உனக்குள்ள 
பெருந்தன்மை இதுவே! அப்பன்‌ பாபி என்றா நினைத்துவிட்டாய்‌? 
அவன்‌ உயர்ந்தவன்‌. உனக்கு வெட்கமாயில்லையாடா சசி: 
என்று தன்‌ உள்ளத்தைத்‌ திறந்தார்‌. 


கோபாலின்‌ முகக்குறியைக்‌ கண்டு சற்று விதிர்த்து சச, 
“அப்பா உங்களை நான்‌ எடை போட்டுப்‌ பார்ப்பதாக நினைக்க 
வேண்டாம்‌” என்றான்‌. 


“என்னை நீ நம்பவில்லையே/? 


சசி மெதுவான குரலில்‌ பேசினான்‌ - “உங்களுக்குப்‌ புரியாமல்‌ 
தான்‌ இப்படியெல்லாம்‌ கோபமாகப்‌ பேசுகிறீர்‌. உங்களிடத்தில்‌ நம்‌ 
பிக்கையோ அவநம்பிக்கையோ எதுவுமில்லை. நீங்கள்‌ சொல்லுகிற 
படி செய்தேனானால்‌, உலகம்‌ என்ன சொல்லும்‌ தெரியுமா? அப்ப 
னும்‌ பிள்ளையுமாக தர்மச்சொத்தைக்‌ கொள்ளையடிக்கத்‌ திட்டம்‌ 
போட்டுவிட்டார்கள்‌ என்றுதான்‌.” 


கோபாலுக்கு இந்தச்‌ சொற்கள்‌ மூளையில்‌ உறைத்தன. இர 
வில்‌ சச தூங்கவே இல்லை. நள்ளிரவில்‌ தூக்கம்‌ கலைந்தபோது, 
கோபால்‌ புகைக்‌ குடிக்கும்‌ ஓசை அவன்‌ காதில்‌ விழுந்தது. தன்‌ 
னலத்தைக்‌ கருதியே பிறரின்‌ வாழ்க்கையைப்‌ பாழாக்கச்‌ சற்றும்‌ 
தயங்காத, இரக்கமே புகாத ஒரு கரவு மனம்‌, மகனின்‌ நல்லுரை 
யைக்‌ கேட்டுக்‌ கலங்கிவிடுமோ? ஸேன்திதி கோளில்‌ கைபோட்டு 
கோபால்‌ அமைதியான குரலில்‌ பேசுகிறார்‌ - “ஸரோஜ்‌ 
உனக்குத்‌ தெரியும்‌ - பெற்ற பிள்ளைகளால்‌ நான்‌ எந்த இன்பத்‌ 
தையும்‌ அடையவில்லை! அவர்‌ பேசும்போது சசி மட்டும்‌ 
அருகில்‌ நின்று கேட்டிருந்தால்‌ திடுக்ட்டே போயிருப்பான்‌. குரு 
டான அந்த ஸேன்திதியிடம்‌ தம்‌ குறையைச்‌ சொல்லிக்கொண்டு 
அறுதலைத்‌ தேடுகிறார்‌ பாவம்‌! 


ஒரு நாள்‌ கோபால்‌ சசியிடம்‌ ஐந்நூறு ரூபாயைத்‌ தந்தார்‌. 
“எகுற்கப்பா?” 
“அஸ்பத்திரி ஃபண்டுற்கு என்‌ பங்கு.” 


“ஐந்நூறுதானா? யாராவது கேட்டால்‌ என்ன நினைப்பார்‌ 
சுள்‌?” | 

நோட்டுக்களை வெடுக்கென சசியின்‌ கையிலிருந்து பற்றிக்‌ 
கொண்டு, ஒரே கோபமாக, “எவ்வளவு தரவேண்டும்‌, ஒரு 
லக்ஷமா? ஒரு பைசாக்கூடத்‌ தரமாட்டேன்‌!” என்றார்‌. 


சசியைச்‌ . சூழ்ந்து இப்படி ஒரு குழப்பம்‌ நடக்கும்போது 
ஒரு நாள்‌ குஸுமா ஊருக்குத்‌ திரும்பிவிட்டாள்‌. அதற்குச்‌ சில 
தினங்களுக்குப்‌ பிறகு மதியைப்‌ பற்றிய சமாசாரமும்‌ வந்துது. 

மதியின்‌ கதையைத்‌ தொடக்கத்திலிருந்தே கூறுவேன்‌. 

இளவரசன்‌ பிரவீரனைக்‌ கணவனாக அடைந்து மதிக்கு ஏற்‌ 
பட்ட ஓர்‌ இன்பத்திற்கு எல்லை இல்லை. பிறந்த ஊரைவிட்டுப்‌ 
பிரிய அவளுக்குக்‌ கண்ணீர்‌ வந்தது. தன்‌ வருங்காலத்தைக்‌ குறித்து 
இனம்‌ தெரியாத ஒரு பயம்‌ அவளைப்‌ பற்றிக்கொண்டது. இருத்‌ 
தாலும்‌ ஒரு விதக்‌ களிப்பும்‌, குதூகலமும்‌ அவளுக்கு மூண்டன. 
அந்த இளம்வயதில்‌ புதியதை நுகரும்போது மனத்துள்‌ என்ன 
வெல்லாமோ தோன்றும்‌! துறையிலிருந்து ஸ்டீமர்‌ நகர்ந்ததும்‌, 
ஜெட்டியில்‌ (துறையின்‌ மேடை) நிற்கும்‌ பரானை (அவள்‌ 
அண்ணன்‌) தன்‌ கோம்டா (முட்டாக்கு) விளம்பிலிருந்து நோக்க 
நோக்க அவளுடைய இதயத்தை என்னவோ ஒன்று பிசைந்து 
விட்டது. கண்களில்‌ தளும்பும்‌ நீர்த்திரையால்‌ வெளிக்காட்சி 
மங்கிவிட்டது. இளவரசன்‌ பிரவீரன்‌, பக்கத்தில்‌ நின்று அவளை 
மெல்லத்‌ தொட்டுக்‌ கொண்டிருந்ததால்‌, அவள்‌ மனத்துள்‌ தைரிய 
மும்‌ நம்பிக்கையும்‌ தலைதூக்கின. 

கல்கத்தாவுக்குச்‌ சென்றிருந்தபோது அவள்‌ குமுதனைத்தான்‌ 
தேடினாள்‌. மதி அந்த விஷயத்தை யாரிடமும்‌ வெளியிடவில்லை. 
முதலில்‌ கல்கத்தா நகரைக்‌ காட்டி அவளைத்‌ திணறடிக்கச்‌ செய்ய 
வேண்டுமென்பது குமுதனின்‌ எண்ணம்‌. அவனுடைய கருத்தை 
உணர்ந்து அவன்‌ விருப்பப்படியே அவள்‌ அக்காட்சிகளைப்‌ பார்த்துச்‌ 
சிலையென சமைந்துவிட்டாள்‌. இதென்ன, அதென்ன என்டுறல்‌ 
லாம்‌ அசட்டுப்‌ பிசட்டென்றுகூட அவள்‌ பேசலானாள்‌. இப்படிக்‌ 
குமுதனை அவள்‌ கிளறிக்‌ கேட்டு இன்பத்துள்‌ ஆழ்த்தினாள்‌. என்ன 
சாமர்த்தியமாக அவனிடம்‌ தான்‌ .ஆர்வம்‌ கொண்டுள்ளதுபோல்‌ 
நடித்தாள்‌ மதி! 

“நாம்‌ எங்கே போய்‌ தங்க வேண்டும்‌?” 


“ஏதாவது ஹோட்டலில்தான்‌. சிலநாள்‌ ஹோட்டலில்‌ 
குங்கிவிட்டு, ஏதாவது நல்ல இடமாகப்‌ பார்த்து உன்னைக்‌ குடி 
அமர்த்துவேன்‌. இராதுபோனால்‌ வேறு எங்கேயாவது ஊருக்குப்‌ 
போய்ச்‌ சுற்றிப்‌ பார்ப்போம்‌. எப்படி என்‌ யோசனை?” 


“அப்படியே செய்யுங்கள்‌.” குமுதன்‌ அவனுக்குக்‌ குஷி எப்‌ 
படியோ அப்படியே செய்யட்டும்‌; இதில்‌ மதிக்கு ஆட்சேபம்‌ எது 

வுமே இல்லை. அவளோ புதிதாக மணமாயெவள்‌; கணவன்‌ எப்படி 
வைக்கிறானோ அதன்படி, அவனை நம்பி நடப்பவள்‌. நிலையாக ஒரு 
குடித்தனம்‌ என்று குதிர்ந்ததும்‌, இல்லறத்தைத்‌ தொடங்குவாள்‌. 
இப்போது அவளுக்கு எந்தவிதமான பொறுப்புமில்லை; எதைக்‌ 
குறித்தும்‌ கவலையுமில்லை. தனக்கு வந்த ஒரு செளபாக்கியத்தை 
நினைத்து அவள்‌ புல்லரித்துப்‌ போனாள்‌. அவளுடைய ஊரில்‌ அவ 
ளுக்கு இணையாக எந்தப்‌ பெண்ணாவது இத்தகைய பாக்கியத்தைப்‌ 
பெற்றிருக்காளா? தன்‌ மனத்துக்குப்‌ பிடித்தமான மணாளனை 
அவர்களால்‌ தேர்ந்துகொள்ள முடியவில்லை. புக்ககம்‌ சென்றதும்‌ 
முகத்திரையிட்டு மூலையில்‌ ஒடுங்கிக்டெக்க வேண்டியதுதான்‌. 
அப்புறம்‌ பற்றுப்பாத்திரம்‌ பண்டமெல்லாம்‌ துலக்க வேண்டும்‌; 
சாணியால்‌ வீட்டை மெழுகவேண்டும்‌; புகை கண்ணைக்‌ கரிக்கச்‌ 
சோறு ஆக்கவேண்டும்‌; மாமியார்‌ நாத்தூணிடம்‌ வசவு திட்டு 
வாங்கிக்கொள்ள வேண்டும்‌! 


ஒடுங்கிய உள்ளம்‌, எப்போதும்‌ கவலை, எப்போதுமே அடிமைத்‌ 
தனம்‌ அவர்களுக்கு. மதிக்கோ? அவளே தேர்ந்த கணவன்‌; 
மணமாயெதும்‌ அவனுடனே கிளம்பிவிட்டாள்‌; எந்த விதத்‌ 
திலும்‌ சுதந்திரமானவள்‌. ஹோட்டலில்‌ மதிக்குப்‌ பிடித்தமாதிரி 
அறை கிடைத்தது. தெருவைப்‌ பார்த்தாற்போல்‌ இரண்டு ஜன்னல்‌ 
கள்‌ ; எஃகிப்‌ பார்த்தால்‌ தெருக்கோடி வெகு தூரம்‌ வரை 
கண்ணுக்குப்‌ புலனாகும்‌. நேர்‌ எதிரில்‌ ஒரு சின்னச்‌ சந்து. அது 
நேரே பெரிய ரஸ்தாவுடன்‌ கலக்கிறது. அங்கே டிராம்‌ போவதும்‌ 
வருவதும்‌ தெரியும்‌. குமுதனின்‌ உதவியுடன்‌ படுக்கையெல்லாம்‌ 
அழகாகப்‌ பிரித்து அறையை ஒழுங்காக அமைத்தாள்‌. ஹோட்டல்‌ 
பணியாளைக்‌ கொண்டு தேவையான சில சாமான்களை தருவித்‌ 
தனர்‌. பிறகு மதி நன்றாகச்சோப்பு தேய்த்துக்‌ குளித்தாள்‌. அவள்‌ 
குளித்துவிட்டு வரும்வரை குளிக்கும்‌ அறையில்‌ வாயிலில்‌ குமுதன்‌ 
காவலாளியாக நின்றது ஒரு வேடிக்கையான விஷயம்‌! ஹோட்ட 
லின்‌ கழ ஒரியா சமையற்காரன்‌ - ஓல்கி வளைந்துபோன பாதாம்‌ 
நிறமான ஆள்‌; காரியம்‌ செய்வதில்‌ அதிக சுறுசுறுப்புடையவன்‌- 
அறையிலேயே அவர்களுக்கு உணவு பரிமாறினான்‌. தன்‌ தட்டில்‌ 
இருக்கும்‌ சாப்பாட்டின்‌ அளவைப்‌ பார்த்து மதி திடுக்குற்று, 
“எனக்கா இத்தனைக்‌ கறியும்‌ சாதமும்‌? என்னைப்போல்‌ பத்து 
பேர்‌ வயிறு நிரம்புமே” என்றாள்‌. 


*மெஸ்ஸுகளிலும்‌ ஹோட்டல்களிலும்‌ இப்படித்தான்‌ 
போடுவார்கள்‌.” 


“வீணாகப்‌ போகிறதே. . அவரைக்‌ கூப்பிட்டுக்‌ கொஞ்சம்‌ 
எடுத்துவிடச்‌ சொல்லுங்கள்‌. ' 


198 , பொம்மலாட்டம்‌ 


“வீணாகப்‌ போகட்டுமே - நமக்கு என்ன அதனால்‌!” 

இருப்பினும்‌ மதிக்கு மனத்தை உறுத்தி எடுத்தது. “அன்னம்‌ 
லட்சுமியாயிற்றே; இப்படி எறிந்தால்‌ பாபமாயிற்றே.” என்று 
உணவு அருந்தியவண்ணம்‌ அங்கலாய்த்துக்கொண்டாள்‌. குமுதன்‌ 
அவள்‌ இப்படி வேதனைப்படுவதைக்‌ கண்டு, “ரொம்ப அழகுதான்‌. 
இந்த ஒரு சின்ன விஷயத்திற்காக இப்படி மனசை வாட்டிக்கொள் 
இறாயே. சாப்பாடு வீணாகிறதேயென்றால்‌ ஹோட்டல்‌ சோறு 
தானே - இதையெல்லாம்‌ பார்த்தால்‌ ஆகுமா?” என்றுன்‌. 

சாப்பிட்டுக்‌ தீப்பிட்டானதும்‌ சிகரெட்‌ ஊதியவண்ணம்‌ 
குமுதன்‌ கண்ணயர்ந்துவிட்டான்‌. அவன்‌ விரலிடை எரியும்‌ 
சிகரெட்‌ துண்டு, நீட்டியிருந்த கையிலிருந்து விழுந்தது. மதி 
அதை எடுத்து அவித்தாள்‌. பாதி எரிந்த துண்டு; குமுதன்‌ எழுந்‌ 
ததும்‌ அதை மீண்டும்‌ பற்றவைத்து ஊதுவான்‌. வண்டியில்‌ 
குலுங்கிக்‌ குலுங்கி வந்ததாலும்‌ உண்ட ரெமத்தாலும்‌ மதிக்கு 
உறக்கம்‌ வந்துவிட்டது. மஞ்சத்தில்‌ குமுதன்‌ உடலை பரப்பித்‌ தூங்‌ 
குவதால்‌, பக்கத்தில்‌ கொஞ்சங்கூட இடமில்லை. புதியமணமான 
பெண்‌ அல்லவா; மணாளன்‌ பக்கத்தில்தானே படுக்கவேண்டும்‌? 
அந்த நியமத்தை இங்கே செலுத்த முடியாமற்‌ போகவே மதி 
சற்று மனக்கஷ்டத்துடன்‌ தரையில்‌ ஒரு சம்பளத்தை விரித்து 
அதன்மீது படுத்தாள்‌. மூன்று மணியிருக்கும்‌. குமுதனுடைய 
தூக்கம்‌ கலைந்தது. முகம்‌ கையெல்லாம்‌ கழுவிக்கொண்டு ஷர்ட்‌ 
டெல்லாம்‌ அணிந்ததும்‌ மதியை எழுப்பினான்‌. “கதவை மூடிக்‌ 
கொள்‌; இதோ நான்‌ கொஞ்சதூரம்‌ போய்விட்டு வருகிறேன்‌. சில 
சாமான்களை வாங்கி வருகிறேன்‌” என்றான்‌. 


குமுதன்‌ வெளியே சென்றதும்‌ மதி கதவைத்‌ தாழிட்டுக்‌ 
கொண்டாள்‌. ஒரு பத்து நிமிஷத்திற்கெல்லாம்‌ கதவை டொக்‌ 
டொக்கென யாரோ தட்டவே அவள்‌ கதவைத்‌ திறந்தவண்ணம்‌, 
“இதற்குள்ளேயே திரும்பிவிட்டீர்களே?' என்றாள்‌. 


ஆனால்‌ வந்த ஆள்‌ குமுதன்‌ அல்ல. இருபது இருபத்திரண்டு 
வயதுடைய, மூக்குக்‌ கண்ணாடி பூண்டிருக்கும்‌ ஓர்‌ இளைஞன்‌. 
மதியைப்‌ பார்த்ததும்‌ அவனும்‌ திடுக்கிட்டான்‌. அறையெங்கும்‌ 
அவனுடைய கண்கள்‌ ஒரு நோட்டம்‌ விட்டன. “இங்கே என்‌ 
நண்பர்‌ ஒருவர்‌ இருப்பார்‌. அவர்‌ இந்த அறையைக்‌ காலிசெய்து 
விட்டாரோ என்னவோ?” என்றான்‌. மதி எதுவுமே பேசவில்லை. 


“தேற்று வந்தேன்‌ ; அவர்‌ இங்கே இருந்தாரே? இதற்குள்‌ 


எங்கே போய்விட்டார்‌?” 


இளைஞனின்‌ கண்பார்வை ஒருமாதிரியாக இருந்தது. அவன்‌ 
நோக்கும்‌ விதம்‌ அவ்வளவாக நன்றாக இல்லை. கதவை அவன்‌ 

முகத்தில்‌ அறைந்தாற்போல்‌ சாத்தலாமென்று மதிக்குத்‌ தோன்றி 
யது. ஆனால்‌ அவனுடைய சிநேகிதன்‌ இங்கே இருந்தவன்‌ காணாத 
தால்‌ அவனைப்‌ பற்றி விசாரிக்க அவனுக்கு அதிகாரம்‌ உண்டல்லவா. 
மதிக்குத்‌ திகிலாகிவிட்டது. குரல்‌ அடைக்க, “நாங்கள்‌ இன்று 
இந்த விடுதிக்குப்‌ புதிதாக வந்திருக்கிறோம்‌.” என்றாள்‌. 
அதேசமயம்‌ ஹோட்டல்‌ மானேஜர்‌ அங்கே தோன்றினார்‌. 
ஒருவேளை பக்கத்து அறையில்‌ இவன்‌ தேடும்‌ ஆள்‌ இருக்கலாம்‌. 
“யார்‌ வேணும்‌ உங்களுக்கு. இப்படி வாங்க ஸார்‌, அங்கே 
நிற்கத்‌ தேவை இல்லை” என்றார்‌. 
மதி கதவை மூடிவிட்டாள்‌. யாரோ சியாமல்‌ பாபுவாம்‌ 
இவன்‌ அவரைக்‌ தேடுவகாக அவள்‌ செவியில்‌ பட்டது. 


“சியாமல்‌ பாபுவையா? அவர்‌ மூன்றாம்‌ மாடியில்‌ 21- நம்பர்‌ 
ரூம்‌. இதுவரை அவருடைய அறையில்‌ நீங்கள்‌ இருந்ததைப்‌ 
பார்த்தேனே...என்ன சமாசாரம்‌ சொல்லப்பா? பகலெல்லாம்‌ 
சியாமல்பாபுவுடன்‌ அரட்டை அடித்துவிட்டு இங்கே வந்து 
அவரைக்‌ தேடுகிறீரே...ரொம்ப நல்ல ஆசாமி ஐயா நீங்கள்‌! 
என்றார்‌ மானேஜர்‌. 


மதிக்கு ஓசை கேட்டது, அக்கம்‌ பக்கத்து அறைகளிலிருந்து 
நாலைந்துபேர்‌ வெளியே வருவது, ஏதோ விபரீதம்‌ நடக்கப்‌ 
போகிறதென்று அவளுக்குத்‌ தோன்றியது. கதவைத்‌ தாழிட்ட 
படியே பயத்தால்‌ நடுநடுங்கப்போய்‌ மரமென நின்றாள்‌. இது 
அவள்‌ ஊரில்‌ நடக்காத கதையாக இருக்கிறதே! அந்த இளைஞ 
னின்‌ எண்ணந்தான்‌ என்னவோ?. இந்த மாதிரி இடத்தில்‌ ஏன்‌ 
குமுதன்‌ தனியாகக்‌ தன்னைவிட்டுச்‌ செல்ல வேண்டுமோ? சற்றுப்‌ 
பொறுத்து அங்கே நிகழ்ந்த குழப்பம்‌ மெல்ல மெல்ல மட்டுப்‌ 
பட்டது. அப்புறம்‌ நின்றே விட்டது; ஒரு சப்தமும்‌ இல்லை. 
சிலமணி நேரத்துக்கெல்லாம்‌ யாரோ கதவைத்‌ தட்டினார்கள்‌. 
மதியின்‌ இதயம்‌ துட்கென்றது. “யார்‌?' என்று குரல்‌ கொடுத்‌ 
தாள்‌. ஹோட்டல்‌ பணியாள்‌; என்னமாவது தேவையா என்று 
கேட்கத்தான்‌ வந்தான்‌. மதி, “எதுவும்‌ தேவையில்லை” என்று 
சொல்லி அவனை அனுப்பிவிட்டாள்‌. 


மாலை மங்கி இருட்டுகிற சமயம்‌ குமுதன்‌ வந்தான்‌. அவ 
னிடம்‌ நடந்ததைச்‌ சொல்ல மதிக்குப்‌ பயமாக இருந்தது. அவள்‌ 
பேச்சைக்‌ கேட்டு அவன்‌ கோபத்துடன்‌ ஓடி யாரையாவது அடித்து 
விடுவானோ என்று பயந்தாள்‌. அனால்‌ அவளுடைய பேச்சைக்‌ 
கேட்டு சிரித்தானே தவிர வேறு ஒன்றும்‌ செய்யவில்லை. “பயல்‌ 
சாலக்‌ பேர்வழி போலிருக்கு!” என்றான்‌. 

“சாலக்கா? சைத்தானுமல்ல திருட்டுப்பயலும்‌ அல்ல; 
ஏகோ விளையாட்டுத்தனமா வந்திருப்பான்‌” என்றான்‌ குமுதன்‌ 
மேலும்‌, 

“எனக்கென்னவோ பயமாக இருந்தது” என்றாள்‌ மதி, 

“எதற்கு பயப்பட வேண்டும்‌? உன்னை விழுங்கிவிடுவானா? 
இத்தனைபேர்‌ இந்த ஹோட்டலில்‌ இருக்கையில்‌ அவனால்‌ என்ன 
ஆகும்‌? ஏதோ தமாஷ்‌ பண்ணத்தான்‌ அவன்‌ கதவைத்‌ தட்டி 
யிருப்பான்‌; அவனுடைய சிநேகிதர்களிடம்‌ பந்தயம்‌ வைத்திருப்‌ 
பான்‌ - பாரேன்‌ கீழே இருக்கிற அந்தப்‌ புதுப்‌ பெண்ணோடு பேசி 
விட்டு வருகிறேனா இல்லையா பார்‌ - என்று. இளம்வயதல்லவா; 
இப்படித்‌ தோன்றுவது சகஜந்தான்‌. ' என்றான்‌. 

இருக்கலாம்‌; ஆனால்‌ குமுதன்‌ அவனைக்‌ கண்டிக்கலாம்‌ 
அல்லவா 2-இப்படி நினைத்து மதி மனத்துள்‌ நொந்துகொண் 
டாள்‌. சசி மட்டும்‌ இருந்திருந்தால்‌ இப்படி ஒரு காரியம்‌ செய்க 
தற்குப்‌ பயலைப்‌ பிடித்துக்‌ கட்டி விளாசி இருப்பான்‌. குமுதன்‌ ஏன்‌ 
இப்படி கோமையாூவிட்டான்‌; விஷயத்தை இப்படி லேசில்‌ 
விட்டுவிட்டானே. இதற்குக்‌ காரணம்‌ இதுவே : இந்த விஷயத்தை 
மேலும்‌ கிளறினால்‌ ஏதாவது விபரீதமாக முடிந்தால்‌ பின்னர்‌ 
சங்கடந்தானே; குமுதனுக்கு மட்டுமல்ல மதிக்குந்தான்‌. இப்படிச்‌ 
சின்ன சின்ன விஷயங்களை எப்போதுமே குமுதன்‌ பெரிதாக 
பாவிப்பதில்லை. இந்த விஷயத்தில்‌ அவனை காவுதியாவிலுள்ள 
நீயோகியுடன்‌ ஓப்பிடலாம்‌. 


மதிக்காகக்‌ குமுதன்‌, ஒரு ஜதை ஷூஸ்‌ வாங்கியிருந்தான்‌. 
மணமாகிய பிறகு இதுவே அவன்‌ மதிக்கு முதல்‌ கடவையாகத்‌ 
குரும்‌ அன்பளிப்பு. 
எப்படியோ அந்த ஹோட்டலில்‌ ஒருவாரகாலம்‌ ஓடிவிட்டது. 
இதற்கிடையில்‌ குமுதன்‌ ஒரு நாள்‌ அவளைச்‌ சினிமாவுக்கு அழைத்‌ 
துச்‌ சென்றான்‌; இன்னொரு நாள்‌ கங்கைக்‌ கரைக்கு. அவன்‌ என்ன 
வெல்லாமோ கூறி அவளுக்குக்‌ கல்கத்தாவைப்பற்றி விளக்கினான்‌- 
'ஊரையெல்லாம்‌ சுற்றிக்‌ காட்டுவேன்‌; இன்றைக்குச்‌ சினிமா; 
நாளைக்கு நாடகம்‌. வீட்டுக்குள்‌ ஒருவரையொருவர்‌ புருக்களைப்‌ 
போல்‌ பார்த்துக்கொண்டு இருக்க வேண்டியதில்லை? இப்படி அவன்‌ 
போட்டிருந்த திட்டமெல்லாம்‌ எங்கே போய்விட்டது? அவனிடம்‌ 
தென்பட்ட ஒரு சோம்பலும்‌, ஆலாசியமும்‌ மதிக்குச்‌ சற்று வியப்‌ 
பையே தந்தன. அவன்‌ அவளுக்கு ஊரைச்‌ சுற்றிக்‌ காட்டுவது 
ஒரு புறம்‌ இருக்கட்டும்‌; மதியுடன்‌ சல்லாபமாகப்‌ பேசவோ உறவு 
கொண்டாடவோ அவனுக்குச்‌ சிரமமாக இருந்தது. மெல்லிய 
பூபோன்ற அவளது தோள்‌ அவன்‌ மார்பில்‌ புதையும்‌ இன்பம்‌ 

அவனுக்குச்‌ சிறிது நேரமே வேண்டியிருந்தது! படுத்துக்கொண்ட 
தும்‌ அவனுக்குக்‌ கொட்டாவிவந்து ஏதாவது ஒரு புத்தகத்தைப்‌ 
படிக்கத்‌ தொடங்குவான்‌. சிகரெட்‌ ஊதியபடி சோம்பலிலேயே 
இன்பம்‌ கண்டு பொழுதைப்‌ போக்குவான்‌. நடுநடுவே மதியின்‌ 
மோவாயைத்‌ தடவித்‌ தந்துவிட்டு ஜன்னல்‌ வழியாக வெளியே 
நோக்குவான்‌; மெல்லிய சீழ்க்கை யடிப்பான்‌; மதியைப்‌ பார்த்து 
டீ போடச்‌ சொல்வான்‌. 

“இன்று என்னை வெளியே எங்கேயாவது அழைத்துப்‌ போங்‌ 
களேன்‌” என்பாள்‌ மதி. 

“எங்கே போவது? இந்தக்‌ கல்கத்தாவில்‌ பார்ப்பதற்கு 
என்ன. இருக்கிறது? சினிமா, டிராமா பஸ்‌-பார்த்துப்‌ பார்த்துச்‌ 
சப்பிட்டுவிட்டது. இதைவிட நாம்‌ புரி, வால்ட்டேர்‌ இங்கெல்லாம்‌ 
போகலாம்‌. இந்தக்‌ கல்கத்தாவில்‌ யோக்கியமானவன்‌ எவனு 
மில்லை. இது ஒரு பட்டணமா? ஜனநெரிசலான மார்க்கெட்டு. 
ரஸ்தாவில்‌ செல்வதே பெருத்த தலைவலி. ' என்பான்‌. 

“அப்புறம்‌ புரிக்குத்தான்‌ எப்போது அழைத்துச்‌ செல்லப்‌ 
போகிறீர்கள்‌?” 

'பொறு ... பொறு ... போகலாம்‌” -- குமுதன்‌ சிரித்து அவளை, 
தலைப்பைப்‌ பிடித்து இழுத்துத்‌ தன்‌ உடலுடன்‌ அணைத்துக்கொள் 
வான்‌. “இந்த அறையில்‌ நாம்‌ எவ்வளவு நிம்மதியாக இருக்கிறோம்‌, 
இல்லையா மதி?” 


உம்‌... 


பிறகு சற்று வெறுப்புடன்‌, 'எப்போது பார்த்தாலும்‌ புஸ்த 


கந்தானா?' என்பாள்‌. 
“நீயும்‌ ஏதாவது படியேன்‌...” 


அவ்வளவுதான்‌. மதி தயாரித்த தேநீரைப்‌ பருகிவிட்டு 
உடம்பை மூடிக்கொள்வான்‌. அவனுடன்‌ சிலகணமேனும்‌ இன்பச்‌ 
சிலிர்ப்பை எழுப்பும்‌ விளையாடலை அவள்‌ பெறுவதற்கு வழியே 
இல்லை. 'வேறெங்கேயோ அவன்‌ மனம்‌ திரியும்‌. சற்று நேரம்‌ 
புத்தகத்தில்‌ இரண்டு அத்தியாயம்‌; அப்புறம்‌ ஒரு பத்து நிமிடம்‌ 
மதியைக்‌ கொஞ்சித்‌ தொட்டு அணைத்தல்‌ - இப்படியே குமுத 
னுடைய பொழுது சென்றது விந்தை வழிகளில்‌. 


இத்தகைய காதல்களிப்பு வரவர மதிக்குப்‌ பிடிக்கவே இல்லை. 
ஆனால்‌ சின்னச்‌ சின்னப்‌ பொறுப்புக்களைத்‌ தந்து அவளைத்‌ திருப்தி 
செய்து வந்தான்‌ குமுதன்‌. மதிதான்‌ அவனுக்கு டீ போடுகிறாள்‌; 
சாப்பாடு பரிமாறுகிறாள்‌; தாகத்திற்குத்‌ தண்ணீர்‌ தருகிறாள்‌; 
அவன்‌ சுயக்ஷவரம்‌ செய்துகொள்ள க்ஷ்வர சாமான்களை மேஜை 

மீது வைக்கிறாள்‌. அவனுடைய கிறாப்பை வாசனைத்‌ தைலம்‌ தடவி 
சீவி விடுபவளும்‌ அவள்தான்‌. அவன்‌ உதட்டில்‌ சிகரெட்டுவைத்துக்‌ 
கொண்டபோது, அவளே தீக்குச்சி ஏற்றி அதைப்‌ பற்ற வைக்‌ 
இருள்‌. இந்தமாதிரி எவ்வளவோ சிற்றுக்‌ காரியம்‌ அவனுக்குச்‌ ' 
செய்து வந்தாள்‌ மதி. 
ப க “தால்‌ ரொம்பக்‌ குடைகிறதே மதி?” 
என்றான்‌. ப 

என்‌?” 

. “ரொம்பக்‌ குடைறெது - யாராவது கொஞ்சம்‌ பிடித்து 

விட்டால்‌ சுகமாக இருக்கும்‌.” 

மதி முகம்‌ சிவந்து, 'பணியாளைக்‌ கூப்பிட்டுப்‌ பிடிக்கச்‌ 
சொல்லுங்களேன்‌” என்றாள்‌. 

'ஹோட்டல்காரப்‌ பையன்‌ இதைச்‌ செய்யமாட்டான்‌. நீ 
தான்‌ கொஞ்சம்‌ பிடியேன்‌...” என்றான்‌ குமுதன்‌. 

அன்று தொட்டுப்‌ பகல்வேளையில்‌ குமுதனுக்குத்‌ தூக்கம்‌ 
கண்ணை இழுக்கும்போது மதி அவன்‌ கால்களை வருடுவாள்‌. நகரத்து 
இரைச்சல்‌ சற்று மட்டுப்‌ பட்டிருக்கும்‌ அச்சமயம்‌. எந்திரம்‌ போல்‌ 
அவன்‌ காலை ஒரு கையால்‌ மெல்லப்‌ பிடித்தபடி, மறு கையால்‌ 
தனக்கு வரும்‌ அழுகையை அடக்கக்‌ கண்களைத்‌ துடைத்துக்கொள் 
வாள்‌. ஒரு சிறையில்‌ தான்‌ அடைபட்டு இருப்பது போலவே 
அவளுக்கு வேதனை வந்துவிடும்‌. இந்தக்‌ குமுதன்‌ என்றென்றுமே 
இந்த அறைக்குள்‌ அவளைத்‌ தள்ளிவிட்டு காலைப்பிடிப்பது போன்ற 
வேலைக்கே வைத்துக்கொள்வானென்று அவளுக்குத்‌ தோன்றிவிட்‌ 
டது. மனம்விட்டுப்‌ பேசத்‌ தோழியோ, சிநேகிதியோ அவளுக்குக்‌ 
கிடைக்க மாட்டார்‌. தமரென்பதற்கு அவளுக்கு எவருமே இந்த 
இடத்தில்‌ இல்லை. திறந்த ஆகாயத்தையும்‌, பரந்த புல்வெளியை 
யும்‌ இனிமேல்‌ இந்த வாழ்வில்‌ தான்‌ காணப்‌ போவதில்லை 
யென்றே மதிக்குத்‌ தோன்றியது. சோலைக்கிடையே செல்லும்‌ 
அந்தக்‌ கொடிவழி, பச்சென்ற தோப்புக்குள்‌ மறைந்துள்ள 
அந்த அழகிய நாட்டுப்புறத்தைத்‌ தான்‌ மீண்டும்‌ பார்க்க முடியா 
தென்ற ஏக்கம்‌ அவளைப்‌ பற்றிக்‌ கொண்டது. 


ஏழே நாட்கள்‌...மதி இந்த இடத்திற்கு வந்து ஒருவார 
காலம்தான்‌ ஆயிற்று! 

பிறகு ஓர்‌ இருவராகக்‌ குமுதனின்‌ நண்பர்கள்‌ வரத்தலைப்பட்‌ 
டனர்‌. ஒவ்வொரு நாளும்‌ இவர்களது எண்ணிக்கை பெருகிக்‌ 
கொண்டே வந்தது. குமுதனின்‌ நண்பர்கள்‌ எல்லோருமே விசித்திர 
மான ஆட்கள்‌. இத்தகையோரை மதி இதற்கு முன்னால்‌ பார்த்‌ 
திராதவள்‌. கதவைத்‌ தட்டும்‌ சப்தம்‌ கேட்கும்‌. குமுதன்‌ 'யார்‌?” 
என்று குரல்‌ கொடுப்பான்‌. | 

குமுதன்‌, மதியை கதவைத்‌ திறக்கச்‌ சொல்லுவான்‌; 
கதவைத்‌ திறந்ததும்‌ மதி, உட்புறம்‌ நழுவிவிடுவாள்‌. நேராக 
வரும்‌ நண்பர்கள்‌ அவனுடைய படுக்கைமீதே அமர்ந்துவிடுவார்‌ 
கள்‌. முதல்‌ தடவை வந்தபோது மதியையே அவர்கள்‌ ஆவலுடன்‌ 
நோக்குவர்‌, இவள்‌ யார்‌ என்பது போல்‌. 


“எங்கேடா பிடித்தாய்‌?” 

குமுதன்‌, படுக்கையில்‌ சாய்ந்தபடியே, “என்‌ மனைவி. ்‌ 
என்பான்‌. 

நண்பன்‌ சிரிப்பான்‌. சிகரெட்டை உடனேயே பற்ற வைத்து 
ஊனதுவான்‌. 


இன்னொரு சமயம்‌ அந்த நண்பன்‌ மதியைப்‌ பார்த்து, 


“ஸ்ட்ராங்காக ஒரு கப்‌ டீ - சக்கரை கம்மியா” என்பான்‌. 


.மறுகணமே குமுதனுடன்‌ வம்பளக்க ஆரம்பித்து விடுவான்‌. 
மதி நாட்டுப்புற மடந்தை - அந்த நண்பன்‌ ஓழுங்கானவனாகவே 
அவளுக்குப்‌ படவில்லை. இருந்தாலும்‌ அவன்‌ மதியை ஒரு தடவை 
யாவது ஏற இறங்கப்‌ பார்த்ததில்லை. குமுதனின்‌ நண்பன்‌ மட்டு 
மரியாதை அறிந்தவனென நினைத்துக்கொண்டாள்‌. அவன்‌ அங்கே 
நடந்துகொண்ட விதம்‌ எப்படியென்றால்‌: அந்த அறையில்‌ 
நண்பன்‌ ஒருவனே இருக்கிறான்‌, அவனுடைய மனைவி இல்லை என்ற 


பாவனையாகும்‌. 


எல்லோரும்‌ ஒரேமாதிரியாக இருக்கமாட்டார்கள்‌. மதி 
யிடம்‌ பேசும்‌ அளவிற்குச்‌ சிலர்‌ துணிவு கொண்டனர்‌. அறையில்‌ 
நுழைந்ததும்‌ சிலர்‌ நெடுநாள்‌ பழகியவர்‌ போல்‌ பேச முற்படுவர்‌. 
இலர்‌ படிப்படியாக உறவை வளர்த்துக்கொள்ளப்‌ பார்ப்பர்‌. சில 
ருடைய பேச்சு வெறும்‌ உபசாரத்திற்காக அமையும்‌. வேறு சிலர்‌ 
சகஜமாக மனம்விட்டுப்‌ பழகுவர்‌. இவர்களிடமிருந்து சில சமயம்‌ 
மதி புத்தகங்களை அன்பளிப்பாகப்‌ பெறுவதுமுண்டு. இந்த நண்பர்‌ 
களுள்‌ ஒருவனையே மதிக்குப்‌ பிடித்திருந்தது. சற்றுப்‌ பருமனான 
உடற்கட்டும்‌, கறுப்பு மீசையும்‌ அவனுக்கு இருந்தாலும்‌ அவ 
னிடம்‌ மதிக்கு வெறுப்புத்‌ தோன்றவில்லை. வனவிஹாரி அவ 
னுடைய பெயர்‌. 


ஆறஅமர உட்கார்ந்து அவன்‌ தமாஷாகவே, “குழந்தை 
யென்பதும்‌ அண்ணி என்பதும்‌ உங்களைத்தான்‌?” என்றுன்‌. 


மதி அதற்கு, “எதற்காக என்னைக்‌ குழந்தையாக நினைத்து 
விட்டீர்‌?” என்று கேட்டாள்‌. 

வனவிஹாரிக்குத்‌ தூக்கிவாரிப்‌ போட்டது. குமுதனைப்‌ 
பார்த்து அவன்‌, “என்னடா அவள்‌ அப்படியொன்றும்‌ நாட்டுப்‌ 
புறமல்ல, என்னவோ என்று நினைத்தேன்‌;” என்றான்‌. 

குமுதன்‌, “இப்போதான்‌ சற்று வெட்கம்‌ விலகி வருகிறது . 
அவளுக்கு.” என்றான்‌. 

“அதுமட்டுமா, இன்னும்‌ எத்தனையோ விலகி வருகிறது” 
என்றதும்‌, மதியை விளித்து, “குமுதனின்‌ நெடுநாளைய சிநேக 
தன்‌ நான்‌ - என்‌ வயதை எடுத்துக்கொண்டால்‌ நான்‌ உனக்கு 
மைத்துனன்‌ ஆக வேண்டும்‌. இந்த வயசை வெளியிலே சொல்லித்‌ 
தொலைக்காதரென என்‌ சம்சாரம்‌ சொல்லுவாள்‌” என்றான்‌ அவன்‌. 

மதிக்கு ஒருபுறம்‌ வெட்கம்‌; ஒருபுறம்‌ இப்பேச்சைக்‌ கேட்கச்‌ 
சிரிப்பு. 

வனவிஹாரி, “குமுதன்‌ உன்னுடன்‌ ஹோட்டலில்‌ இறங்கியி 
ருக்கிறான்‌ என்பதைக்‌ கேட்டதும்‌ தலைதெறிக்க ஓடிவந்தேன்‌. என்னு 
டைய அகத்துக்காரியும்‌ இஷ்டப்படுகிறாள்‌.; உன்னுடைய சம்மதம்‌. 
பெற்றால்‌ சட்பட்டென இந்தக்‌ காரியத்தை முடித்துவிடலாம்‌. 
இல்லை, என்‌ தலைதெறித்துவிழவேண்டுமா?' என்றான்‌. 

இப்படியொரு வேடிக்கையான பேச்சைக்‌ கேட்டதும்‌ 
மதியின்‌ முகம்‌ பளிச்சென ஒளிர்ந்தது. வனவிஹாரி தன்னைப்பற்றி 
அறிமுகம்‌ செய்ய, “நான்‌ ஒரு விளம்பர நிறுவனத்தில்‌ சித்திரம்‌ 
எழுதுகிறவன்‌; வீடென்பதற்கு ஒரே அறை - ஒரு சின்ன காழ்‌ 
வாரம்‌ இவ்வளவே என்‌ குடியிருப்பிடம்‌. ஆனால்‌ அது வீடு; ஹோட்‌ 
டல்‌ அல்ல. இந்த ராஸ்கலுக்கு அத்தனை மூளையேது யோடக்க , . ?* 
என்ரான்‌. 

எதிர்பாராத சமயத்தில்‌ தோன்றி வனவிஹாரி வெகு 
நாழிகை தங்கிவிட்டான்‌. அவன்‌ எத்தனையோ சிரிப்பைக்‌ இளப்‌ 
பும்‌ உரையாடல்களை எடுத்தான்‌. சில சமயம்‌ மதி சிரிப்பை அடக்க 
முடியாமல்‌ உரக்கவே பகபகவென்று நகைத்துவிடுவாள்‌. இல்லாள்‌ 
சமேதனாய்க்‌ குமுதனைத்‌ தன்‌ வீட்டிற்கு வருமாறு அழைப்பு விடுத்த 
தும்‌ விடைபெற்றுச்‌ சென்றான்‌ அந்த நண்பன்‌. 

“கள்ளமற்ற மனசு, வெளுத்ததைப்‌ பாலென நம்புபவன்‌; 
சித்திரம்‌ வரைவதில்‌ மிகவும்‌ திறமை உள்ளவன்‌. காசுக்காக அந்த 
அற்புதக்‌ கலையை விற்று வயிறு வளர்க்கிறான்‌ பாவம்‌...பெயருக்கோ 
புகழுக்கோ அசைப்படா தவன்‌; தற்பெருமை இராதவன்‌. ஒரு 
மாசப்‌ பத்திரிகைக்கும்‌, விளம்பர நிறுவனத்திற்கும்‌ ஓவியம்‌ 
வரைந்து காலம்‌ ஓட்டுகிறான்‌. இதற்காக அவன்‌ சிறிதும்‌ வருந்த 
வில்லை. பிழைக்கத்‌ தெரியாதவன்‌” என்று குமுதன்‌ அந்த 
நண்பனைப்பற்றி மதியிடம்‌ இவ்வாறு வருணித்தான்‌. 

வனவிஹாரியிடம்‌ உள்ள குறை என்ன என்பதை மதியால்‌ 
புரிந்துகொள்ள முடியவில்லை. அவளுக்குத்‌ தெரிந்துகொள்ள விருப்‌ 
பழமும்‌ இல்லை. வனவிஹாரியிடம்‌ நண்பனுக்குரிய நல்ல தன்மைகள்‌ 
இருந்தன. ஓர்‌ அதுதாப குணம்‌ இருந்தது. இது அவனுடைய 


- பேச்சில்‌ தொனித்தன. ஊரைத்‌ துறந்து உற்றார்‌ உறவினரின்‌ 


* 


அன்பு அரவணைப்பிலிருந்து பிரிந்து அவள்‌, புரிபடாத ஓர்‌ விந்தை 
உலகிற்கு வந்துவிட்டாள்‌. வனவிஹாரியைத்‌ தவிர வேறு எவ 
னுடைய நட்பும்‌ அவ்வளவு அன்புடையதாக அவளுக்குத்‌ தோன்ற 
வில்லை. இரண்டுநாள்‌ ஆனதும்‌ வனவிஹாரி மீண்டும்‌ வந்தான்‌. 
அழைத்திருந்தும்‌ தம்பதிகள்‌ வராததால்‌ அவன்‌ மறுபடியும்‌ வற்‌ 
புறுத்தி, “வாடா குமுத்‌ - இப்போதே கிளம்பு. என்‌ வீட்டிலேயே 
சாப்பாடெல்லாம்‌” என்று அழைத்தான்‌. 

குமுதன்‌ கொட்டாவி எறிந்து, 'போகலாமடா...... என்ன 
இதற்குள்‌ ஆத்திரம்‌ ?” என்றான்‌. 

வனவிஹாரியின்‌ முகம்‌ தொய்ந்துவிட்டது. குரலைச்‌ சற்றுப்‌ 
பெரிதாக்கி அவன்‌, “என்னதான்‌ சொல்லேன்‌ உன்‌ சமாசாரத்தை? 
நீ எங்கள்‌ வீட்டுப்பக்கம்‌ வந்து எத்தனை நாள்‌ ஆகிறது தெரியுமா? 
ஆறுமாசமாகிறது. களம்படா என்றால்‌ கொட்டாவிவிட்டு உடம்பை 
மூரிக்கொள்கிறாயே? சேர்ந்தாற்‌ போல ஏழுநாள்‌ நீ கண்ணில்‌ 
படாது போனால்‌ எனக்கு இருப்பே கொள்வதில்லை! திடுமென 
மாசக்கணக்காய்த்‌ தலை மறைந்துவிட்டாய்‌, கவல்‌ 
விட்டு விட்டு. . £ என்று குறைப்பட்டுக்கொண்டான்‌. 


“உங்களை விட்டுவிட்டா ? அந்தமாதிரி சுபாவமே இல்லையே 
எனக்கு. இப்போது ரொம்ப களைப்பாக இருக்கிறது.” 

“இப்படி நாள்பூராவும்‌ படுக்கையிலே கிடக்கிறாய்‌. களைப்பு 
என்கிருயேடா? . . . . இனிமேல்‌ உன்னை வரச்‌ சொல்லமாட்டேன்‌ 
குழுத்‌.” 

“இப்போது வேண்டாமென்றுதான்‌ சொன்னேன்‌ - 
நாளைக்கோ அதற்கு மறுநாளோ நானே திடுமெனத்‌ தலைகாட்டு 
கிறோனா இல்லையா பார்‌.” 

வனவிஹாரி நகைத்தான்‌. “அதற்குமுன்‌ ஐயாவே வந்து 
விடுவாள்‌ பாரேன்‌. அவளுக்கு என்ன பதில்‌ சொல்வாயோ? 
இந்தக்‌ குழந்தையை (மதி) உன்னிடமிருந்து பிடுங்கிக்கொண்டு 
ஒரு மாசம்‌ எங்கேயாவது மறைந்துவிடுவாள்‌. * 

வனவிஹாரி வாயில்‌ “குழந்தை” என்று தன்னைக்‌ குறிப்பிடும்‌ 
விதம்‌ மதிக்கு மிகவும்‌ பிடித்திருந்தது. இருந்தாலும்‌, அந்தமாதிரி 
கூப்பிடுவதை விரும்பாதவள்‌ போல்‌, “எப்போது நான்‌ குழந்தை 
யாகிவிட்டேன்‌ 2” என்றாள்‌. 

வனவிஹாரி சென்றதும்‌ மதியிடம்‌ குமுதன்‌, “என்ன மதி 
நாம்‌ ஒருநாள்‌ அங்கே தலையைக்‌ காட்டிவிடலாம்‌...... அப்படி 
வருந்தி வருந்தி அழைக்கிறானே?' என்றான்‌. 


குமுதன்‌ மெல்லச்‌ சிரித்து, “அவனே இப்படிப்‌ பேசுகிறா . 


னென்று நினைக்கிறாயா? வேறு ஓர்‌ ஆள்‌ அவன்‌ மூலமாகச்‌ பேசு 
வ்‌ அவள்‌ பெயர்‌ ஐயா-அவனுடைய மனைவி... போகலாம்‌ ஒரு 
நாள்‌* என்றான்‌. 


இந்தப்‌ பக்கம்‌ அந்தவேளை நெருங்க நெருங்கக்‌ குமுதனைக்‌ 
காண வரும்‌ நண்பர்களின்‌ கூட்டம்‌ கொஞ்சம்‌ கொஞ்சமாக 
அதிகரித்து வந்தது. ஒரே அரட்டைக்‌ கச்சேரிதான்‌. அந்தக்‌ கட்டில்‌ 
போதவில்லை. தரைமீது ஜமுக்காளத்தைப்‌ பிரித்துப்‌ போட்டு 
அமர்ந்தனர்‌. சிலர்‌ மடைவிண்டதுபோல என்னவெல்லாமோ 
அளந்தனர்‌. சிலர்‌ உரத்துச்‌ சிரித்து அறையைக்‌ குலுங்கச்‌ செய்‌ 
தனர்‌. சிலர்‌ முணுமுணுவென்று பாடிக்கொண்டிருந்தனர்‌. 

சுவர்மீது சாய்ந்தபடி பாதி உறக்கமும்‌ விழிப்புமாய்‌ இருந்‌ 
தனர்‌ சிலர்‌. பீடி, சுருட்டு, சிகரெட்‌ புகையினால்‌ அறையினுள்‌ 
காற்றே விஷமாகியிருந்தது. 

சீட்டாட்டம்‌ அமர்க்களமாய்த்‌ தொடங்கெது. ரூபாயும்‌ 
அறைரூபாயுமாகக்‌ காசு புரளவே, இதென்ன சூதாட்டமா நடக்‌ 
கிறது என்று மதிக்கு ஆமப்பதிந்துவிட்டது. 

அவளுக்கு அழுகையே வந்துவிட்டது. அவளுக்கு, மூச்சு 
இழுத்து விடுவதற்குக்கூட கஷ்டமாகிவிட்டது. வெட்கப்படக்‌ 
கூடாதெனக்‌ குமுதன்‌ அவளுக்குச்‌ சொல்லியிருக்கிறான்‌. இது 
போன்ற நண்பர்‌ ஓரிருவர்‌ வருவதனால்‌ அவள்‌ சற்றுத்‌ துணிவுடன்‌ 


நடமாடி வந்தாள்‌. ஆனால்‌ இப்படி ஒரு கூட்டமே புரண்டு வந்து. 


விட்டால்‌? அந்த அறையைவிட்டு அவள்‌ அரைநிமிடங்கூட 
வெளியே போவதற்கு வழியில்லை. மாலைநேரம்‌ தொடங்கி இரவு 
பதினோருமணி மட்டும்‌ இந்த ஆர்பாட்டமென்றால்‌ அவள்‌ 
எப்படி அந்த அறையில்‌ ஒடுங்கிக்‌ கிடப்பாள்‌ ? வெட்கப்பட 
வேண்டாமென்றாலும்‌ அவளால்‌ இருக்க முடியவில்லையே. 

மதிக்கு இன்னொரு வேலை, டீ போட வேண்டும்‌. பிற்பகல்‌ 
மூட்டின ஸ்டவ்‌ பாதிராத்திரி மட்டும்‌ எரியும்‌. வந்திருக்கும்‌ 


அத்தனை பேருக்கும்‌ டீ போட வேண்டும்‌; பான்பீடா தயார்‌ ' 


செய்ய வேண்டும்‌ மதி. அதைப்‌ பரிமாறும்‌ வேலை அவளுடையதல்ல. 
அவள்‌ ஜன்னலண்டையே விழுந்து கிடப்பாள்‌, அவர்களது ஆட்டம்‌ 
முடியும்வரை. ஜன்னலில்‌ தொங்கும்‌ படுதாதான்‌ அவளுக்கும்‌ 
அவர்களுக்குமிடையே மறைப்பு. இதனுள்‌ பதுங்கி இருக்கையில்‌ 
அவளுக்கு உடலெங்கும்‌ வியர்க்கும்‌. அழக்கூடப்‌ பயப்படுவாள்‌. 

அத்தனை போர்‌ அறையில்‌ இருக்கிருர்களே...? கோபம்‌, துயரம்‌, ஏக்கம்‌ 
யாவும்‌ ஒன்றாய்க்‌ கலந்து வரும்‌. பறவையாக மாறி காவுதியாவுக்‌ 
குப்போய்விட வேண்டும்‌ போல்‌ அவளுடைய இதயம்‌ அடித்துக்‌ 
கொள்ளும்‌. இரவு நேரம்‌ அதிகரிக்கும்‌. தெருவில்‌ மனிதர்‌ நடமாடும்‌ 
அரவம்‌ ஓய்ந்துவிடும்‌. சந்துக்கு அப்பால்‌ தொலைவில்‌ கடைசியாகத்‌ 
திரும்பும்‌ டிராமின்‌ வெளிச்சம்‌ தென்படும்‌. முனையிலுள்ள பல 
சரக்குக்கடையில்‌ எரியும்‌ இலெக்ட்ரிக்‌ விளக்கு பட்டென நின்று 
விடும்‌. அதன்‌ கதவு தடதடவென்று மூடப்படும்‌ ஓசை வரும்‌. 
அந்தக்‌ கடையின்‌ மாடியில்‌, குடித்தனம்‌ செய்யும்‌ பகுதியில்‌ 
மேஜைக்கருகே இரவு வெகு நேரமட்டும்‌ படிக்கும்‌ பெண்ணும்‌ 
விளக்கை அணேத்துவிட்டுப்‌ படுக்கச்‌ சென்று விடுவாள்‌. மதிக்கும்‌ 
தூக்கம்‌ கண்களை இழுக்கும்‌. 


வந்தவர்களெல்லாம்‌ சென்றானதும்‌, குமுதன்‌, “படுக்கையை 
உதறிப்‌ போடட்டுமா? இல்லை, சாப்பிடலாமா?' என்றான்‌. 


மதி பதிலே பேசவில்லை. அவளை நெருங்கவும்‌ குமுதனுக்கு. 
அத்தனைத்‌ தயக்கம்‌. ‘உன்னைத்தான்‌. என்ன கோபம்‌ என்பேரில்‌? 
ஏன்‌ பேசாமல்‌ இருக்கே ?” என்றான்‌. 


வெகுநேரம்‌ இந்தப்‌ புலவியை அவள்‌ நீடிக்க விரும்பவில்லை. 
அவனிடம்‌ மெல்ல நகர்ந்து வந்து அவள்‌ அழுதாள்‌. “இத்தனை 
பேர்‌ இங்கே கூடிக்‌ கொம்மாளம்‌ அடித்தால்‌ நான்‌ எங்கே இருப்‌ 
பேன்‌, நீங்களே சொல்லுங்கள்‌?” என்றாள்‌. 


குமுதன்‌ அவளை அணைத்து ஆதரவுடன்‌, “நண்பர்கள்‌ வந்து 
விட்டார்கள்‌. அவர்களை எப்படி நான்‌ விரட்டமுடியும்‌ மதி ? அவர்‌ 
கள்‌ யாராவது உனக்குத்‌ தெருத்தரவு கொடுத்தார்களா 2” 
என்றான்‌. 


அப்போது மதி குமுதனிடம்‌, “முன்னால்‌ ஏதாவது வீடு 
பாருங்கள்‌ குடித்தனம்‌ போக” என்றாள்‌. அதற்குக்‌ குமுதன்‌, 
“வீடு கிடைப்பது அவ்வளவு சுலபமா? வாடகை கொஞ்ச 
நஞ்சமா...? அவ்வளவுக்கு நான்‌ எங்கே போவேன்‌?” என்றான்‌. 
உடனேயே மதி அவனை மடக்கி, “பணம்‌ இல்லையென்றால்‌ சூதாட்‌ 
டத்தில்‌ அத்தனைப்‌ பணம்‌ தோற்பானேன்‌ ? இந்த ஹோட்டலில்‌ 
தான்‌ மட்டா ஆகிறதா நமக்குச்‌ செலவு? சின்னதாக எங்கேயோ 
இடம்‌ பார்த்துக்‌ கொண்டால்‌ போகிறது. என்றாள்‌. மதிக்குத்‌ 
துளியேனும்‌ அந்த ஹோட்டல்‌ குடித்தனம்‌ பிடிக்கவில்லை. 


“நீங்கள்‌ வேறு எந்த நண்பனின்‌ வீட்டிலாவது இதையெல்‌ 
லாம்‌ செய்யலாமே...” 

“இரவெல்லாம்‌ நீ ஒன்றியாக இருக்க நேரிடுமே? அப்படி. 
நான்‌ வெளியே சென்றால்‌ உனக்குப்‌ பயமாக இருக்காதா?” என்றான்‌ 
குமுதன்‌. 


“எதற்குப்‌ பயம்‌? அறைக்கதவை மூடிக்கொள்வேன்‌; நீங்கள்‌ 
வருமட்டும்‌ திறக்கவே மாட்டேன்‌.” 


அதற்குமேல்‌ குமுதனால்‌ அவளுடைய கேள்விக்குப்‌ பதில்‌ 
சொல்ல முடியவில்லை. இதுவரை அவன்‌ மதியின்‌ மனத்தை 
ஆசைமொழிகளாலும்‌, கொஞ்சியும்‌ குலாவியும்‌ மந்திரத்திற்குக்‌ 
கட்டுண்டவள்‌ போல்‌ செய்திருந்தான்‌. இப்போதுதான்‌ மதியின்‌ 
சுபாவம்‌ அவனுக்குப்‌ புரிகிறது. “உன்னை முற்றிலும்‌ வேறுவிதமாக 
எனக்குத்‌ தகுந்தாற்போல்‌ உருவாக்கிக்‌ கொள்வேன்‌ என்று நான்‌ 
அப்போதே சொல்லவில்லையா? நான்‌ குடியும்‌ குடித்தனமுமாய்‌ 
இருப்பேனென்று எதிர்பாராதேயென்று சொல்லவில்லையா? இந்த 
சம்சார நியமங்களை ஏற்றால்‌ நான்‌ இரண்டே நாளில்‌ குமுங்கிச்‌ 
செத்துவிடுவேன்‌. என்‌ இஷ்டம்‌ போல்‌ நான்‌ உலாவுவேன்‌. 
நாளைக்கு என்ன பண்ணுவது என்ற கவலை எனக்குத்‌ தேவையில்லை. 
என்னை நம்பி எப்போது வந்துவிட்டாயோ, கணவன்‌ மனைவியாக 
இல்லறக்‌ கூட்டில்‌ வாழ்ந்து அவதிப்படும்‌ வழியை நீ ஏற்கக்‌ 
கூடாது. உன்னைக்‌ காப்பாற்ற வேண்டிய ஆண்மகன்‌ நான்‌; 
என்னப்‌ போலவே நீயும்‌ இருக்கத்தான்‌ வேண்டும்‌. நீ இப்படி 
அசட்டு எண்ணங்களை வைத்துக்கொண்டால்‌ என்னுடன்‌ 
இன்புற்று இருக்கவே முடியாது. எல்லோரையும்‌ போல நான்‌ 
சம்பாதித்துக்கொண்டு வருவதும்‌, நீ வீட்டில்‌ சமையல்‌ பண்ணுவ 
தும்‌, பிள்ளைக்குட்டி பெற்றெடுத்து அவர்களை வளர்ப்பதும்‌ - இது 
போன்ற ஒரு சலிப்புத்‌ தட்டும்‌ வாழ்க்கையை நீ எதிர்பார்க்கக்‌ 
கூடாதெனச்‌ சொல்லியிருக்கிறான்‌. மனைவியைக்‌ காட்டிலும்‌ நீ 
எனக்கு நேசப்பாங்கி, அந்தமாதிரிதான்‌ உன்னை நான்‌ ஏற்று 
இருக்கிறேன்‌. 


“உனக்காக ஒரு பொறுப்பை ஏற்று நான்‌ ஒரு பந்தத்துள்‌ 
சிக்கித்‌ தவிக்க விரும்பவில்லை - அப்படி நீ என்னிடம்‌ ஏதாவது 
எதிர்பார்த்தால்‌ உனக்கு என்னைக்‌ கண்டால்‌ பிடிக்காதுதான்‌. 
உனக்காக என்‌ சுபாவத்தை நான்‌ மாற்றிக்கொண்டால்‌, உன்‌ 
னுடன்‌ நான்‌ வாழ்வது இயலாத காரியமாகிவிடும்‌. உன்னை என்‌ 
மனத்திற்கு உவந்தவளாய்‌ என்னால்‌ எப்படி ஏற்கமுடியும்‌?” 
என்றான்‌ அவன்‌. 


மதிக்கு நடுக்கம்‌ ஏற்பட்டது. “ஆனால்‌ என்னைத்‌ துறந்து 
விடப்‌ போகிறீர்களா?” என்றாள்‌. 

குமுதன்‌ சிரித்து அவள்‌ தலையைத்‌ தடவித்‌ குந்து, “பயந்து 
விடாதே; எல்லாம்‌ சரியாகிவிடும்‌. கவலை கொள்வதற்கு ஒன்று 
மில்லை. ஒரே வருஷம்‌ என்னிடம்‌ இருந்து பழகிவிட்டால்‌ எல்லாம்‌ 
மாறிவிடும்‌. நான்‌ இப்படி உனக்குச்‌ சொல்லவேண்டிய நிர்ப்பந்த 
மும்‌ இராது. உனக்கே என்‌ வழியான வாழ்வில்‌ எல்லையற்ற 
உற்சாகம்‌ ஏற்படும்‌. நீ இன்னும்‌ பழக்கப்படவில்லை. அதனால்‌ 
சற்றுக்‌ கஷ்டமாக இருக்கிறது. இரண்டொரு மாதங்களில்‌ இது 
உனக்குச்‌ சரிப்பட்டுப்‌ போகும்‌. அப்போது நான்‌ என்ன செய்‌ 
வேன்‌ தெரியுமா? அவர்களை இங்கே வரவிடாமல்‌ குடுத்துவிடு 
வேன்‌” என்றான்‌. 

இரண்டு நாட்களுக்கெல்லாம்‌ வனவிஹாரி தன்‌ மனைவி 
யுடன்‌ வந்து விட்டான்‌. ஐயா சற்றுப்‌ பருமானான ஆள்‌? ஆனால்‌ 
நல்ல அழகி. சிவந்த மேனியள்‌ - வட்டமான முகம்‌ - வசீகரமான 
தோற்றம்‌ - நல்ல ஒளிவீசும்‌ கண்கள்‌ - அமைதியான தோக்கு. 

'நீதான்‌ வரவில்லை, என்னப்பா, நாங்களே வந்துவிட்டோம்‌. 
உன்‌ சமாசாரம்‌ என்ன குமுத்‌? மணம்செய்துகொண்டாய்‌. அதை 
எங்களுக்குத்‌ தெரியப்படுத்தவில்லை. மனைவியை மறைக்கப்‌ பார்க்‌ 
கிறாய்‌. அவளால்தான்‌ இருக்க முடியவில்லை. ஐயா என்று ஒருத்தி 
இருப்பதையே நீ மறந்துவிட்டாய்‌. கிராமத்திலிருந்து ஒரு 
பெண்ணைக்‌ கூட்டிக்கொண்டு வந்திருக்கிறாய்‌ என்ற செய்தியைச்‌ 
சொன்னதிலிருந்து அவள்‌ பார்க்கத்‌ துடித்தாள்‌” என்றான்‌ நண்பன்‌. 

அமைதி தளும்பும்‌ கண்ணால்‌ ஐயா மதியையே பார்த்தாள்‌. 
ரொம்ப இளசு, ரொம்ப இளசு. குமுத்‌ உனக்கு எப்படி இவளைப்‌ 
பிடித்தது! என்னுடைய பெண்ணாக இருந்தால்‌, இவளுக்கு ஸ்கர்ட்‌ 
டும்‌ கெளனும்‌ போட்டிருப்பேன்‌. குழந்தை. . . . என்ன இளஇள 
வென்ற முகம்‌, ஆரோக்கியம்‌. வாடியம்மா குழந்தே. . உன்னைத்‌ 
தொட்டுத்‌ தடவிப்‌ பார்க்கிறேன்‌” என்றாள்‌. 


“நல்ல காசா என்று தட்டித்தான்‌ பாரேன்‌?” என்றான்‌ 
வனவிஹாரி தமாஷாக. 


'ஐயா, கொஞ்சம்‌ உன்‌ புகழின்‌ “ஸ்பீடை” (வேகம்‌) 
குறைத்துக்கொள்‌ ... அவள்‌ மருண்டுவிடப்‌ போகிறாள்‌. அவள்‌ 
பொம்மையல்ல மனைவிகான்‌!” என்றான்‌ குமுதன்‌. 


ஐயா சிரித்து, “ஏதோ மாயைதான்‌ இது. இந்த மாயையும்‌ 
நீயும்‌ கற்றுக்கொண்டுவிட்டாய்‌! என்றதும்‌ மதியை நோக்கி, 
'இப்படி வா அம்மா, என்‌ பக்கத்தில்‌ வா - நான்‌ உனக்கு ஒரு 
பிரஸெண்ட்டும்‌ (அன்பளிப்பு) கொண்டுவரவில்லை. பணம்‌இல்லாத 
குறைதான்‌. அப்புறம்‌ தரத்தான்‌ போகிறேன்‌. இன்று வெறுங்‌ 
கையுடன்தான்‌ உன்னைப்‌ பார்க்க வந்தேன்‌ குழந்தே.” என்றாள்‌. 

வெறும்‌ சாதாரணமான சேலைதான்‌ அரையில்‌. ஒரு ராணி, 
வேலைக்காரி வேஷம்‌ தரித்தாற்போல்‌ இருந்தது. ஐயாவின்‌ ஆடை 
அணிகள்‌, பேச்சு, பாவம்‌ யாவும்‌ மதிக்குச்‌ சொல்லொணா ஆச்சரி 
யத்தை உண்டு பண்ணின. குமுதனை அவள்‌ பெயரிட்டே அழைத்‌ 
தாள்‌. அவளைப்‌ பெரியவள்‌ - மரியாதைக்குரியவளாகவே குமுதன்‌ 
ஏற்றிருந்தான்‌. 

இருப்பினும்‌ அவள்‌ மதியைச்‌ சுட்டி, “எந்தப்‌ பக்கத்துக்‌ 
குட்டி இவள்‌?” என்று குழுதனைக்‌ கேட்டாள்‌. முதலில்‌ பார்த்த 
துமே ஐயாவைப்‌ பற்றி மதிக்கு முற்றிலும்‌ எதிரிடையான 
எண்ணம்‌ தோன்றியது. ஐயாவிடம்‌ ஓர்‌ இளகிய சுபாவம்‌.மதியைக்‌ 
கண்டதுமே அவளுக்குச்‌ சிரிப்புதான்‌ வந்தது, - எவ்வளவு இளம்‌ 
வயது அவளுக்கு என்று. சில மணி நேரம்‌ இருந்துவிட்டு ஐயா 
போய்விட்டாள்‌. 

அறையில்‌ ஒருமணி காலமாக என்னவோ ஒரு மாஜிக்‌ (மாயா 
ஜாலம்‌) நடக்கிறதென்றே எண்ணிக்கொண்டான்‌ மதி. ஜயா 
என்ன சொன்னாள்‌; ஏன்‌ சிரித்தாள்‌? அரைமணி காலம்‌ மண்டை 
யை உடைத்துக்கொண்டும்‌ இதெல்லாம்‌ அவளுக்குப்‌ புரிபடுவன 
வாக இல்லை. குமுதனுக்கு ஐயாவுக்குமிடையே ஆழ்ந்ததோர்‌ உள்‌ 
உறவு இருப்பது மட்டும்‌ அவளுக்குத்‌ தெற்றெனப்‌ புரிந்தது. 
அவளுக்குப்‌ பொருமை ஏற்பட்டது. 

“உங்களை அவள்‌ பெயர்‌ வைத்துக்‌ கூப்பிட்டாளே ஏன்‌?'-- 
மதியின்‌ கேள்வி குமுதனுக்குச்‌ சற்று விநோதமாகவே பட்டது. 
“அவள்‌ எனக்கு ரொம்ப நாளைய சிநேகம்‌” என்றான்‌. 

மதி திடுக்கிட்டாள்‌. ஒரு பெண்ணோடு எப்படிச்‌ சிநேகமாக 
இருக்க முடியும்‌? சற்று வாளாயிருந்தும்‌ அவள்‌, “சரி, உங்களிடம்‌ 
அவ்வளவு சிநேகமாக இருந்தால்‌ அவளுடைய கணவனுக்குக்‌ 
கோபம்‌ வராதோ?” என்டுள்‌. 

“நீ இப்படி ஏன்‌ நினைக்கிறாய்‌?” குமுதன்‌ கேட்டான்‌. 

மதி பேசவில்லை. ப 

“உன்‌ மனம்‌ மிகவும்‌ அற்பமானது மதி.” 

மதியின்‌ கண்களில்‌ பலபலவென்று நீர்‌ துளும்பியது. சட்டெனக்‌ 
குமுதன்‌ தன்‌ பஞ்சாபியை (மேல்சட்டை) . அணிந்துகொண்டு 
வெளியே போய்விட்டான்‌. நீ இப்படி எதற்கெடுத்தாலும்‌ 
அழுது விடுகிறாய்‌, நன்றாக இல்லை.” என்றான்‌ போகும்போது. 

குமுதனிடம்‌ இப்படி ஒரு சுடுசொல்லை இதுகாறும்‌ அவள்‌ 
கேட்டுக்‌ கொண்டதில்லை. கணவனின்‌ முதல்‌ அலட்சியம்‌ அவள்‌ 
உள்ளத்தை வருத்தி விழிநீரைப்‌ பெருக்கச்‌ செய்தது, 

ஹோட்டல்‌ மானேஜர்‌ ஒருநாள்‌ பாக்கிக்காக தாக்கீது 
விட்டுச்‌ சென்றார்‌. 

மதி, குமுதனின்‌ “பாக்‌” பெட்டியெல்லாம்‌ துழாவிப்‌ பார்த்‌ 
தாள்‌. ஏழே ரூபாய்‌ இருந்தது. “பணத்தை எங்கேயாவது மறைத்து 
வைத்திருக்கிறீர்களா 2” என்று கேட்டாள்‌. 

“மறைத்து வைக்க எங்கே இடம்‌ இருக்கு?” என்றான்‌ 
குமுதன்‌. | 

“பணம்‌ இல்லையா?” - மதியின்‌ முகம்‌ சுண்டிவிட்டது. 

குமுகுன்‌ சிரித்து, “இந்த ஏழு ரூபாய்‌ ரொம்பக்‌ கம்மி 
யாயிற்றே?” என்றான்‌. 

எப்படி ஹோட்டல்‌ கடனைத்‌ தீர்க்கப்‌ போகிறீர்கள்‌ 2” - 
மருண்டுபோய்விட்டாள்‌ மதி. “ஒவ்வொரு நாளும்‌ சூதாடிப்‌ 
பணத்தை இழந்து விடுகிறீர்கள்‌...ஏனோ இந்த விளையாட்டெல்‌ 
லாம்‌?” என்றாள்‌. 

அவள்‌ திகில்படுவதைப்‌ பார்க்கப்‌ பார்க்கக்‌ குமுதனுக்கு 
வேடிக்கையாகவே இருந்தது. அவள்‌ பக்கமாக வந்து அமர்ந்து, 
“என்னுடைய ஆசை மனைவியாக இருந்தும்‌ நீ இப்படித்‌ திக 
லடைந்து போகிறாயே மதி? இன்று கையிருப்பு ஏழே ரூபாய்‌... 
இன்று போகட்டும்‌...நாளை கதை நாளைக்கு...ஏதாவது வழி 
ஏற்படாமல்‌ போகாது...இந்த ரூபாய்க்காக மனிதன்‌ வாழ்வைத்‌ 
துறந்து ஓடிவிடுவானா என்ன?” என்றான்‌. 

பரபரப்புற்ற மதி, “எப்படி இந்த ஏழு ரூபாயில்‌ சமாளிப்‌ 
பது?” என்றாள்‌. 

'காராளமாகச்‌ சமாளிக்கலாம்‌ ... எப்படியென்று நீயே 
பார்க்கப்‌ போகிறாய்‌. இப்படித்தானே நான்‌ இத்தனைநாள்‌ ஒட்டி 
வருகிறேன்‌; எனக்குத்‌ தெரியாதா? எதற்காக நீ கவலைப்படு 
கிறாய்‌? பணத்தைப்‌ பற்றி நீ சிந்திக்க வேண்டிய காரணமே 
இல்லை. * 

“பின்னே, ஹோட்டலுக்கு எங்கிருந்து கொடுக்கப்‌ போகி 
இ£ர்கள்‌ 2 நாளைக்குத்‌ தருவதாகச்‌ சொன்னீர்களே ?” என்றாள்‌ 

குமுதன்‌, இடி விழுந்துபோன அந்தக்‌ கபடற்ற பெண்ணை . 
மார்புறத்‌ தழுவி, “உனக்கு ஏன்‌ அந்தக்‌ கவலை? இப்படியெல்‌ 
லாம்‌ நீ நச்சரிக்கக்கூடாது ; சம்சாரத்தை தலையில்‌ போட்டுக்‌ 
கொண்டிருப்பவளைப்‌ போல்‌ அங்கலாய்க்கக்கூடாது. நாளைய 
கதையை நாளை யோசிக்கலாம்‌...இன்று சற்று நிம்மதியாகத்தான்‌ 
இரேன்‌” என்றான்‌ குமுதன்‌. 

இரவில்‌ அவனுடைய நண்பர்கள்‌ சூதாடிவிட்டுச்‌ சென்றதும்‌, 
ஒரு குவியல்‌ ரூபாயை அவன்‌ படுக்கை மீது இறைத்தான்‌. 
“பார்த்தாயா, ரூபாய்‌ வந்துவிட்டது. இதற்காக அப்படியே 
உருக்குலைந்து போய்விட்டாயே' என்றான்‌. 

மதி வேதனையுடன்‌, 'உம்‌, நாளைக்கே இத்தனையும்‌ சூதாட்‌ 
டத்தில்‌ இழந்து வீடுவீர்‌...இவ்வளவு பெருமையாகப்‌ பேசலாம்‌, 
பணம்‌ வந்துவிட்டதென்று” என்றாள்‌. 

சிகரெட்டைப்‌ பற்றவைத்துக்‌ குமுதன்‌ சிலகணம்‌, நிலைத்தபடி 
மதியையே நோக்கினான்‌. பின்னர்‌ மெல்ல, “இத்தனைச்‌ சின்ன வய 
சில்‌, உனக்கு இத்தனைக்‌ கணக்குப்‌ புத்தி (செட்டு) இருக்குமென்று 
நான்‌ நினைக்கவே இல்லை, மதி. பணம்‌ எப்படி வருகிறது எப்படி 
போகிறது என்பதை அறிய வேண்டிய அவசியமே இல்லை. நீ 
உலகம்‌ அறியாதவள்‌. உன்‌ மனம்‌ போனபடி தென்பாக இருக்க 
வேண்டியவள்‌...எதனால்‌ என்ன நேரிடுமென்பதைப்பற்றி நீ 
கவனமே செலுத்தக்கூடாது. அவற்றை நீ வெறுக்க வேண்டும்‌... 
காவுதியாவில்‌ அவ்வளவு இளமையுடன்‌ இருந்தவளா, இப்படிப்‌ 
பெரியதனமாகப்‌ பேசுகிறாய்‌? அங்கே உனக்கு இத்தனை தெரிந்‌ 
திருக்காது...யாராவது எதையாவது சொன்னால்‌, குழந்தையைப்‌ 
போல்‌ வாயைத்‌ திறந்தபடி பார்ப்பாய்‌. என்னை நீ ஏமாற்றி 
விட்டாய்‌, ஓர்‌ இளமை வேஷம்‌ போட்டு நடித்து!” என்றான்‌. 


மதிக்குப்‌ பதிலே சொல்லத்‌ தெரியவில்லை இதற்கு. குமுதன்‌ 
சொல்வதன்‌ அர்த்தமே அவளுக்குப்‌ புரிபடவில்லை. அவளுக்கு 
அழுகைதான்‌ வந்தது. இளமை வேஷம்‌ போட்டு அவள்‌ ஏன்‌ 
நடிக்கிறாள்‌ ? இன்னுமா அவள்‌ இளம்பெண்‌ - புத்தியறியாத 
பேதை ? பணம்‌ இல்லை, அதனால்‌ அதைப்பற்றிய நினைவு வந்தது. 
அதனால்‌ அவளுக்குரிய இளமைத்தன்மை மறைந்துவிடுமா? 

மறுநாள்‌ பணத்துக்காக ஹோட்டல்‌ மானேஜர்‌ வந்து 
வெறுங்கையுடன்‌ திரும்பினான்‌. ரூபாய்‌ இருந்தும்‌ குமுதன்‌ அவ 
னுடைய பாக்கியைத்‌ தீர்க்கவில்லை. மதிக்கு ஒன்றுமே புரியவில்லை; 
பயத்தினால்‌ எதையும்‌ வாய்திறந்து சொல்லவில்லை. 

அப்புறம்‌ ஏழெட்டு நாட்களுக்குப்‌ பிறகு, ஓர்‌ இளங்காலை 
விலை மலிவான தகர டிரங்கு ஒன்று வாங்கி வந்தான்‌. *மதி,... 
சாமான்களை இதில்‌ அடக்கி வை... வீடு பர்த்தாயிற்று. சாப்பிட்‌ 
டானதும்‌ அங்கே போவோம்‌. இந்தத்‌ திருட்டுப்‌ பையன்‌ ஹோட்‌ 
டலில்‌ இருக்க எனக்குப்‌ பிடிக்கவே இல்லை.” 

அந்த டிரங்குப்‌ பெட்டியில்‌, எதையும்‌ நிரப்ப முடியவில்லை. 
"அது காலியாகவே இருக்கட்டும்‌. மற்ற சாமான்களை ஒழுங்காகக்‌ 
கட்டலாம்‌ - கட்டில்மீது அந்தப்‌ போர்வையைப்‌ போர்த்துவிடு. 

கொடியில்‌ தொங்கிய கிழிந்த ஷர்ட்டொன்று; பழைய வேஷ்டி, 
ஒரு பனியன்‌ ...அங்கேயே இருக்கட்டும்‌ அவை." கட்டியாயிற்று. 
குமுதன்‌ பணியாளை ஏவி ஒரு வண்டியை அழைத்துவரச்‌ சொன்‌ 
னான்‌. 

சமாசாரம்‌ தெரிந்ததும்‌ மானேஜர்‌ ஓடிவந்து, “போகிறீர்‌ 
களா என்ன, குழுத்‌ பாபு 2 என்றான்‌. 


'சம்சாரத்தை அவள்‌ பிறந்தகம்‌ அனுப்புகிறேன்‌. நாளை 
சாயந்தரமே திரும்பிவிடுவேன்‌. சாமான்கள்‌ அறையிலேயே உள்‌ 
ளன - சற்றுக்‌ கவனித்துக்‌ கொள்ளுங்கள்‌.” என்றான்‌ குமுதன்‌. 


பணம்‌ தருவதாகச்‌ சொன்னீர்களே ?' என்றான்‌ ஹோட்‌ 
டல்காரன்‌. 


“நாளைக்குத்‌ தருகிறேன்‌ - கட்டாயம்‌ நாளைக்குக்‌ கிடைக்‌ 
கும்‌.” 

மானேஜரும்‌ அவர்கள்‌ போகும்வரை பக்கத்திலேயே இருந்‌ 
தான்‌. வண்டி வந்தது; சாமான்களை ஏற்றினர்‌. அறைக்‌ கதவைச்‌ 
சாத்திப்‌ பூட்டியாகிவிட்டது. அதனுள்‌ அந்த மலிவான டிரங்குப்‌ 
பெட்டியும்‌, கட்டில்மீது போர்வையும்‌, கொடியில்‌ துணியும்‌ 
பனியனும்‌ இருக்கவே, மானேஜருக்குச்‌ சற்று நம்பிக்கை ஏற்பட்‌ 
டது, ஆள்‌ கண்ணில்‌ மண்ணைத்‌ தாவமாட்டானென்று. 

வண்டியில்‌ ஏறிக்கொண்டதும்‌ மதிக்கு என்ன சொல்வ 
தென்றே தெரியவில்லை. குமுதன்‌ மெதுவாகச்‌ சிரித்துக்கொண் 
டான்‌. 'ஹோட்டல்காரனை ஏமாற்றுவேனென்று எண்ணுகிருயா? 
பணத்தைச்‌ செலுத்திவிடுவேன்‌' என்றான்‌. 


“நாளைக்கு வருவீர்களா 2” 


“நாளைக்கு ஏன்‌ வரப்போகிறேன்‌. பணம்‌ கிடைக்கும்போது 
வந்தால்‌ போகிறது. தொணகதொணவென்று இப்படி அவன்‌ 
பணத்துக்குப்‌ பறந்தால்‌ ? இந்த யுக்தி பண்ணினேன்‌. நான்‌ 
யாரையும்‌ ஏமாற்றும்‌ பேர்வழி அல்ல. இன்னும்‌ இரண்டொரு 
மாதங்களில்‌ அவனுக்குப்‌ பணத்தை வீசி எறிந்துவிடுவேன்‌. * 


கடகடவென வண்டி சென்றது. எந்த இடத்திற்குப்‌ போகி 
றதோ ? மதிக்கு ஒரே குழப்பம்‌. குமுதன்‌ அருகில்‌ இருக்கும்போது 
அவளுக்கு வாயைத்‌ திறக்கவே வழியில்லை. அவனுக்குக்‌ கோபம்‌ 
வந்துவிடும்‌ ஏதாவது கேட்டால்‌. ரொம்பப்‌ பயங்கரமான ஆள்‌. 
வெகு நேரம்‌ வண்டி சென்றதும்‌ ஒரு சிறிய சந்தில்‌, வீடொன்றின்‌ 
எதிரே வந்து நின்றது. வனவிஹாரி கதவைத்‌ திறந்தான்‌. ஐயா 
“வும்‌ கூடவே இருந்தாள்‌. 'பூர்ணகும்பம்‌ வைக்க நேரமில்லை - 

வீட்டில்‌ மங்களநாதம்‌ செய்ய சங்கு* இல்லை; ' உலு“க்குரல்‌ 
எழுப்பத்‌ தெரியாது”. மன்னிப்பாய்‌ அப்பனே' என்றாள்‌ ஐயா. 


சிறிய வீடுதான்‌. பக்கத்தில்‌ பக்கத்தில்‌ இரண்டறைகள்‌ - 
எதிர்ப்புறம்‌ ஒரு தாழ்வாரம்‌ - அதில்‌ சின்னத்‌ திண்ணை - அந்தப்‌ 
பக்கம்‌ அடுக்களை - புறாக்கூண்டு மாதிரி ஒரு குளியலறை. தாழ்‌ 
வாரத்தில்‌ நின்றபடி மதி இப்படியும்‌ அப்படியும்‌ பார்ப்பதைக்‌ 
கவனித்து ஐயா, “வீடு உனக்குப்‌ பிடிக்கவில்லையா அம்மா ?' 
என்றாள்‌. 

மதி மருள்‌ விலகி, “அப்படியொன்றுமில்லை” என்றாள்‌. 


“நேற்று அவசரமாக நாங்கள்‌ திரும்பினோமா, அறைகளை 
நன்றாகப்‌ பெருக்கிச்‌ சுத்தம்‌ செய்யவில்லை. நம்‌ இருவரும்‌ சேர்ந்‌ 
தால்‌ மடமடவென்று இந்தக்‌ காரியம்‌ அகிவிடும்‌. இந்த அறையில்‌ 
நாங்கள்‌ இருக்கிறோம்‌. இங்கே ஐன்னல்‌ இருக்கிறது. நான்‌ ஆள்‌ 
சற்றுப்‌ பருமன்‌ அல்லவா - காற்று கொஞ்சம்‌ தேவை. உங்களுக்கு 
அந்த அறை. கொஞ்சம்‌ சின்னது ; அவ்வளவுதான்‌. நீயும்‌ ஒல்லி 
யானவள்‌. புதுக்குடித்தனத்திற்கான சாமான்களும்‌ கொஞ்சம்‌, நீ 
சமாளித்துக்கொள்ளலாம்‌” என்றாள்‌ ஜயா. 

அறைகளை இன்னும்‌ துப்புரவாக்கவில்லை. தன்‌ அறையை 
மட்டும்‌ ஜயா ஒழுங்காக ஆக்கிவிட்டாள்‌. சாமான்கள்‌ அப்படி 
அதிகமில்லை; விலையுயர்ந்ததுமில்லை. இவற்றைவிட அறையிலிருந்த 
படங்கள்தாம்‌ மதியின்‌ கவனத்தை ஈர்த்தன. சித்திரம்‌ யாவும்‌ 
கையாலேயே வரையப்பட்டவை. சிறியதும்‌ பெரியதும்‌, சட்டம்‌ 
போடாததும்‌, வாட்டர்‌ கலரில்‌ தட்டியதும்‌, எண்ணெய்‌ வண்ணத்‌ 
தில்‌ பூசியதும்‌ பலவகையான ஓவியங்கள்‌ நாற்புறச்‌ சுவரில்‌ காட்டி 
அளித்தன. ஒரு பெரிய படத்தைப்‌ பார்த்து மதி சட்டென 
லஜ்ஜைக்குள்ளானாள்‌. 

ஐயா களகளவென நகைத்தாள்‌. “அவள்தான்‌ என்‌ 
சக்களத்தி ஊர்வசி, தங்கையே. ஆகாயத்திலிருந்து பூமிக்கு இறங்கு 
கிறாள்‌ அல்லவா ; காற்று வீசவே அவளுடைய சேலை விலகிப்போய்‌ 
பின்னணியில்‌ மேகமாக மாறிவிடுகிறது. யாரோ ஒரு செல்வச்‌ 
சீமான்‌ அதைப்‌ பார்த்து மோஸாுபட்டு எழுநூறு ரூபாய்க்குக்‌ 
கேட்டார்‌. இவர்‌ (கணவன்‌) ஆயிரம்‌ வந்தால்‌ முடியுமென்றார்‌ - 
நான்‌ விலைவரும்போது தள்ளிவிடலாமேயென்றேன்‌. எழுநூறு 
ரூபாய்‌ அல்பசொல்பமா? கஷ்டம்‌ நீங்கியிருக்கும்‌. ஆனால்‌ உண்மை 
யில்‌ அதை விலைபோக்கவே இவருக்கு இஷ்டமில்லை, என்றாள்‌. 


* வங்காளிகள்‌ சுபகாரியங்களில்‌ செய்யும்‌ சடங்குகள்‌. சங்கு ஊதுவார்கள்‌; வாயால்‌ 
உலு உலு என்று சொல்வார்கள்‌ -மதி புதுமனை புகுகிறள்‌. 

அச்சம்‌ உங்களுடைய முகத்தைப்‌ போலவே ஊர்வசிக்கு 
இருக்கிறது” என்றாள்‌ மதி. 

“அதனால்தானோ அதை ஆயிரம்‌ ரூபாய்‌ வந்தால்‌ தான்‌ விற்ப 
தாக இருக்கிறார்‌! '_—ஜயா தமாஷாகச்‌ சொல்லிச்‌ சிரித்தாள்‌. 

ஐயாவின்‌ உதவியுடன்‌ மதி அறையைப்‌ பெருக்கி, ஒழுங்‌ 
காக்கினாள்‌. நிறையச்‌ சாமான்களில்லை; ஐயாவுக்கு இருந்ததைவிடக்‌ 
கம்மியே...அறை* காலியாக இருப்பது போலவே தோன்றியது. 
ஆனால்‌ அன்று சாயந்திரம்‌ சாமான்கள்‌ வந்துவிட்டன. எங்கிருந்து 
பணம்‌: நிடைத்ததோ அது குமுதனுக்குத்தான்‌ வெளிச்சம்‌. 
ஹோட்டலுக்குப்‌ பணம்‌ தராதுபோனாலும்‌, பிசுனன்‌ அல்ல 
குமுதன்‌. மேஜை, சேர்‌, பெரிய அளவிலான “தக்கபோஷ்‌ (சப்பரம்‌ 
போன்ற ஆசனம்‌) எல்லாம்‌ அறைக்குள்‌ நிரம்பின. நீல “ஷேட்‌” 
போட்ட அழகிய டேபிள்‌ விளக்கும்‌ இருந்தது. மதிக்கு ஒரு நல்ல 
ரகமான புடைவையும்‌ வாங்கியிருந்தான்‌. 


10 


புதிய நம்பிக்கை தளிர்க்கவே, மதியின்‌ மனம்‌ மீண்டும்‌ 
ஆசைகளுக்கு ஆளாகியது. கட்டில்‌ மீது ஒழுங்கான விரிப்புத்களைப்‌ 
போட்டாள்‌. மேஜைமீது ஒப்பனைக்கு வேண்டிய எண்ணெய்‌, 
சீப்பு, வாசனை திரவியங்களை நிரப்பினாள்‌. துணிமணிகளை அழ 
காகக்‌ கொசுவி கொடியில்‌ தொங்கவிட்டாள்‌. டேபிள்‌ விளக்கைத்‌ 
துடைத்து அன்றாடம்‌ மாலை நேரங்களில்‌ ஏற்றுவாள்‌. அடிக்கடி 
அதன்‌ திரியைத்‌ குறைத்தும்‌ தூக்கியும்‌, வேண்டிய அளவுக்கு 
வெளிச்சம்‌ வராததால்‌ தவிப்பாள்‌. 

எந்தப்‌ பக்கம்‌ இருகினால்‌, வெளிச்சம்‌ வரும்‌? இப்படியா? 
அப்படியா ?” என்று கேட்டாள்‌ குமுதனை. 

குமுதன்‌ சிரித்தவண்ணம்‌, இப்போ அது எரிகிறபடி இருக்‌ 
கட்டும்‌' என்றான்‌. 

சமயலெல்லாம்‌ முடிந்துவிட்டது. இரவு சாப்பாடு முடிந்த 
தும்‌, மதி வெட்கத்தினால்‌, ஐயாவுக்காக, தன்‌ அறைக்குள்‌ செல்லத்‌ 
தயங்கினாள்‌. “எதற்காக நிற்கிறாய்‌ ? போயேன்‌ உன்‌ அறைக்கு” 
என்றாள்‌ ஐயா. 

“நீ முன்னே போ அக்கா?!” 

£உன்‌ அறைக்குள்‌ நான்‌ ஏன்‌ அம்மா போகவேண்டும்‌!” 
இதைச்‌ சொல்லும்போது ஜயாவுக்குச்‌ சிரிப்பு வந்துவிட்டது. 
மதி பேந்தப்‌ பேந்த விழித்தாள்‌. இப்படி எதற்காக இந்தமாதிரி 
இவள்‌ ஏளனமாகச்‌ சிரிக்க வேண்டுமோ? 

ஐயா, மதியின்‌ கையைப்‌ பிடித்துக்கொண்டே, அவள்‌ அறை 
புள்‌ கொண்டுவிட்டாள்‌. “ஓ குமுத்‌, உன்‌ பெண்டாட்டி ரொம்ப 
லஜ்ஜைப்படுகிறாள்‌, உள்ளே வருவதற்கு என்றாள்‌. 

குமுதன்‌ உள்ளே சுவாரசியமாகப்‌ புத்தகம்‌ படித்துக்கொண் 
ருந்தான்‌. “இதுதான்‌ முறை, உட்கார்‌” என்றான்‌. 

“இல்லே, நான்‌ போகணும்‌, தூக்கம்‌ வரது” என்றதும்‌ ஐயா 
அவன்‌ சுட்டிய சேரில்‌ அமர்ந்தவள்‌ எழுந்திருக்கவில்லை. குமுத 
னுடன்‌, எத்தனையோ விஷயங்களைப்பற்றி அளந்துகொண்டிருந் 
தாள்‌. அந்த விஷயங்களின்‌ தலைகால்‌ எதுவுமே மதிக்குப்‌ புரிய 

வில்லை. ஐயாவின்‌ வாயிலிருந்து பல இங்கிலீஷ்‌ சொற்கள்‌ படபட 
வென வருவது அவள்‌ மனத்தைச்‌ சற்று உறுத்தியது. ஜயா 
குமுதனுக்கு ரொம்ப நாள்‌ சிநேகம்‌ அல்லவா! குமுதன்‌ அரச 
குமாரன்‌ பிரவீரனாக வேடம்‌ தரித்துக்‌ காவுதியாவில்‌ நாடக 
்‌ மன்றத்தில்‌ தோன்றுவதற்கு முன்பே இந்த சிநேகம்‌. பொறாமை 
யும்‌, வெறுப்பும்‌ கலந்து மதியின்‌ உள்ளம்‌ பொங்கிப்‌ பொங்கி 
வழிந்தது. அன்று மாலை, அவள்‌ அனுபவிக்க இருந்த இன்பச்சுவை 
அவலமாகியது. 


ஹோட்டலில்‌ அடைபட்டிருந்த ஒரு சூழ்நிலை, குமுதனின்‌ 
நண்பர்கள்‌ செய்யும்‌ அட்டகாசம்‌ இவற்றிலிருந்து மதி விடுதலை 
பெற்றுதும்‌ சற்று நிம்மதியாக மூச்சுவிட்டாள்‌. இன்னமும்‌ காவுதி 
யாவைப்பற்றிய ஏக்கமே இருந்து வந்தது. அவள்‌ மனம்‌ எவ்‌ 
வளவோ, சொப்பனம்‌ கண்டது. அவை இனிமேல்தான்‌ உண்மை 
யாக வேண்டும்‌. 


இங்கே வந்தும்‌ அவளுக்கு, கலகலப்பாகப்‌ பழக முடிய 
வில்லை. பிறந்தது முதற்கொண்டே ஒரு சூழ்நிலையில்‌ பழகிப்‌ 
போன அவளது இயற்கை, அதிர்ச்சியைத்தான்‌ பெற்று வந்தது. 
கிராமத்தின்‌ அமைதியான காட்சி, அவள்‌ பார்த்துப்‌ பழகிப்‌ 
போன மனிதர்களின்‌ முகங்கள்‌, மனக்கண்ணில்‌ வந்து நிற்கும்‌ 
போதெல்லாம்‌, மதிக்குக்‌ கண்கள்‌ குளமாகும்‌. அவர்களைப்‌ பார்க்க 
வேண்டுமென்ற துடிதுடிப்பு. மாலை நேரங்களில்‌ பரான்‌ (அண்ணன்‌) 
மோக்ஷ்தா, குஸும்‌ இவர்களுடன்‌, பேசிக்கொண்டிருப்பாள்‌ - சசி 
அடிக்கடி வந்து போவார்‌ - இதையெல்லாம்‌ நினைத்துக்கொண் 
டாள்‌. குமுதன்‌ அவளைப்‌ பிறந்தகமான காவுதியாவுக்கு என்றைக்கு 
அழைத்துப்போவானோ யாருக்குத்தெரியும்‌? 

ஒரு நாள்‌ குமுதனை மதி கேட்டாள்‌ - ‘இங்கே நாம்‌ 
ஸ்திரமாக குடித்தனம்‌ நடத்துகிறோம்‌. அண்ணாவுக்கு இதைப்பற்றி 
ஒரு கடிதம்‌ போடுங்களேன்‌. அவர்கள்‌ என்னைப்பற்றி எவ்வளவு 
வேதனைப்படுகிறார்களோ?' 


அதற்கு குமுதன்‌, “மதி, இதற்குள்‌ நான்‌ சொன்னதை 
யெல்லாம்‌ மறந்துவிட்டாயே!'்‌ 


“எதை நான்‌ மறந்துவிட்டேன்‌?” 


“காவுதியா பற்றியே .நினைக்கமாட்டேன்‌, அதற்கும்‌ எனக்‌ 
கும்‌ ஒரு சம்பந்தமும்‌ இல்லை என்று நீ என்னிடம்‌ சொல்ல 
வில்லையா? - கல்யாணத்துக்கு முன்‌ நான்‌ உன்னிடம்‌ என்ன 
சொன்னேன்‌: என்னுடன்‌ வந்துவிட்டால்‌, ஜன்மம்‌ முழுவதும்‌ 
என்‌ பேச்சுப்படிதான்‌ நீ இருக்கவேண்டும்‌ என்று சொல்லவில்லை? 

இந்தக்‌ கடிதம்‌ போடுவதெல்லாம்‌ கூடாது என்று நான்‌ 
முன்னேயே சொல்லியிருக்கிறேன்‌. இல்லையா மதி?” என்றான்‌. 

அவள்‌ அன்று சொன்னது, பனந்தோப்பில்‌ அன்று ஒரு 
மெய்மறந்த நிலையில்‌ அவள்‌” வாக்குக்‌ கொடுத்த பேச்சுதான்‌. 
குமுதன்‌ அதை இன்னும்‌ மறக்கவில்லையே! மதிக்குப்‌ பயமாகி 
விட்டது. குமுதன்‌ என்ன சொன்னானோ : அதை அவள்‌ ஒப்புக்‌ 
கொண்டது என்னவோ உண்மை. அப்பொழுது அவள்‌ இந்தநிலை 
அதாவது காவுதியாவைப்பற்றி மனம்‌ ஏங்கும்‌ என்ற நிலை ஏற்படு 
மென்று நினைக்கவே இல்லை. புதிய வாழ்வு, புதிய உலகம்‌, குமுதன்‌ 
ஆட்டிவைப்பது போல்‌ அகும்‌ பொம்மை - இப்படி ஒரு வாழ்வு 
குனக்கு நேரிடும்‌ என்று சிந்தித்துப்‌ பார்க்கவுமில்லை. இன்று 
குமுதன்‌ அவள்‌ தந்த அந்த வாக்குறுதியை எழுத்துவிடாமல்‌ 
குனக்குப்‌ பயன்படுத்திக்கொள்வான்‌ என்று பேதை எதிர்பார்க்க 
வில்லை. 
மதி வலுவிழந்த குரலில்‌, “நான்‌ ஏதோ விளையாட்டாகச்‌ 
சொன்னேன்‌; அது உண்மையல்ல”. என்றாள்‌. 

“என்ன, என்னிடம்‌ தமாஷ்‌ பண்ணுகிறாயா?” என்றான்‌. 

நாட்கள்‌ விரைந்தன. வாழ்வில்‌ இனிமேல்‌, தன்‌ ஊரான 
காவுதியாவுக்குப்‌ போக முடியாதே என்பதனால்‌, மதி மனக்கிலேசம்‌ 
கொள்ளவில்லை. இளமையின்‌ வேகத்தால்‌ இத்துயரை மறந்தாள்‌. 
எத்தனையோ ஆசைகள்‌, அவளுக்குக்‌ குமிழ்ந்தன. இங்கு அவ 
ளுடைய வாழ்வு ஒரு நியமத்திற்கு உட்பட்டே இருந்தது, எந்தக்‌ 
கட்டுத்திட்டங்களுக்கும்‌ அவள்‌ உட்படாதபோதிலும்‌. குமுதன்‌ 
எவ்வளவு பயங்கரமானவன்‌, கொடியவன்‌, என்றெல்லாம்‌ அவள்‌ 
நடுநடுவே நினைத்தாலும்‌ அவனுடைய போக்கும்‌, அவளிடம்‌ 
நடந்துகொள்ளும்‌ விதமும்‌ அவளை ஓர்‌ ஆச்சரியத்திற்குள்‌ ஆழ்த்தின. 
அவன்பால்‌ அவள்‌ மனம்‌ வசியப்பட்டுவிட்டது. அவன்‌ கண்டபடி 
பணத்தைச்‌ செலவு செய்து வெறுங்கையுடன்‌ நிற்கும்‌ நிலை ஏற்பட்‌ 
டாலும்‌ என்றுமே அவனுக்குப்‌ பணமுடை ஏற்பட்டதில்லை. பல 
இடங்களில்‌ கடன்கள்‌ வாங்கியிருந்தபோதிலும்‌, அவன்‌ எக்கவலையு 
மின்றி இருந்தான்‌. கடன்கதொகையை திருப்பியபோது, முழு 
வதும்‌ செலுத்தாமல்‌ குறைத்துக்கொள்வான்‌. பணம்‌ பெட்டியில்‌ 
இருந்தாலோ, இரவில்‌ அவனுக்குத்‌ தூக்கம்‌ வருவதில்லை. இதைத்‌ 
தவிர, இன்னொரு விஷயமும்‌ அவனிடம்‌ இருப்பதை மதி கண்டு 
பிடித்தாள்‌. தன்னை அவன்‌ இஷ்டம்‌ போல்‌ அழித்து வேறு உரு 
வாக்கிக்‌ கொள்வதெல்லாம்‌, வெறும்‌ கற்பனை அளவுக்குத்தான்‌. 
செயல்‌ முறைக்கு வரும்போது, அவ்வாறு ஆக்க அவன்‌ உத்ஸாகம்‌ 
கொள்வதில்லை. வாழ்க்கையில்‌ அவன்‌ விரும்புவதெல்லாம்‌ வேறு 
ஒன்றுமில்லை. மனத்தில்‌ ஏதாவது தோன்றினால்‌, அதைக்‌ குஷியாக 

நடத்திவிடவேண்டும்‌ என்பதே. கட்டுத்திட்டம்‌, பொறுப்பு, நல்‌. 
லது, கெட்டது, தகுதியானது, தகுதியற்றது, இவையாவும்‌ அவ 
னுக்கு விஷத்துக்குச்‌ சமம்‌. 


வாய்‌ நீளப்‌ பேசுவான்‌ குமுதன்‌. அவன்‌ பேசுவதையெல்‌ 
லாம்‌ எவரும்‌ சும்மா கேட்டுக்கொண்டிருக்க வேண்டும்‌. ஒப்புக்‌ 
கொள்ளத்‌ தலையை அசைக்கவேண்டும்‌.. இப்படிச்‌ செய்துவிட்டாலே 
அவன்‌ திருப்தி அடைந்துவிடுவான்‌. அவனுக்கு உள்ள இந்தத்‌ தனி 
குணத்தை மதி அறிந்து, ஓர்‌ மனஅமைதிக்கு வந்தாள்‌. ஆனால்‌, 
குழுதனுக்குச்‌ செய்யும்‌ சுசுருஷைதான்‌ மதிக்குப்‌ பெருத்த சள்ளை 
யாக இருந்தது. சில சமயம்‌ எரிச்சல்கூட வந்துவிடும்‌. தான்‌ 
அவனுக்குக்‌ கட்டின பெண்டாட்டி அல்ல, உழைக்கும்‌ வேலைக்காரி, 
சிகரெட்‌ பற்றவைப்பதிலிருந்து, தரங்கும்‌ வரை, காலை வருடும்‌ 
வரைக்கும்‌ அவள்‌ பணிபுரிய வேண்டும்‌; இதற்காகவே தன்னை 
மணந்துகொண்டிருக்கிரறான்‌; உள்ளூறக்‌ காதல்‌ இல்லை என்று 
நினைத்தாள்‌. சற்று வேடிக்கை விளையாட்டாகச்‌ இருக்க வேண்டு 
மென்று அவள்‌ நினைத்தாள்‌. ஆனால்‌ குமுதன்‌ இந்த இன்பத்தை 
அவளுக்குக்‌ தரவில்லை. 


மதி, ஐயா, வனவிஹாரி இவர்கள்‌ நடத்தும்‌ வாழ்க்கை யாத்‌ 
திரையை உன்னிப்பாகவே, கவனிக்கத்‌ தொடங்கினாள்‌. வாழ்வை 
அவர்கள்‌, ஒரு சிறிய இல்லத்துக்குள்‌ அடக்கிவிட்டனர்‌. வெளியி 
லிருந்து எந்தவிதமான பகட்டையோ, ஆடம்பரத்தையேோ பெற 
அவர்கள்‌ முயலவில்லை. நாள்‌ முழுவதும்‌ வனவிஹாரி ஓவியம்‌ 
தீட்டுவான்‌. தன்‌ சித்திரத்தை விற்பனை செய்ய வெளியே செல்‌ 
வான்‌. மிச்சம்‌ பொழுது தன்‌ அறையிலேயே அடைக்கலம்‌ புகுந்து 
விடுவான்‌. சில சமயம்‌ செளகரியம்‌ கொழிக்கும்‌. சல சமயம்‌, 
வறுமை நிலைக்கும்‌. பண விஷயத்தில்‌ வனவிஹாரி குமுகனுக்கு நேர்‌ 
முரணானவன்‌. ஒருபைசாகூட யாரிடத்திலும்‌ கடன்‌ வாங்க 
மாட்டான்‌. இந்த விஷயத்தில்‌ ஐயாவும்‌ இன்னும்‌ கருர்‌. 
இரண்டு குடும்பங்கள்‌ ஒரே வீட்டில்‌ வாழ்க்கை நடத்துகின்றன. 
ஆனால்‌, மிளகாய்க்கோ, சடுகுக்கோ, ஐயா கடன்‌ கேட்க வருவ 
தில்லை. ஒரு சமயம்‌, மதியிடம்‌ காய்கறி மிகுந்துவிட்டது. அதை 
அவள்‌ ஜயாவுக்குக்‌ தரச்‌ சென்றபோது, அவளிடம்‌ கேட்டுக்‌ 
கொண்டதை இன்னும்‌ மதி மறக்கவில்லை - “பாழாப்போகதிறது 
வெளிலே போடுவானேன்‌ என்று கொடுக்கறேன்‌. அக்கா எடுத்துக்‌ 
கொள்ளுங்களேன்‌.” - *எனக்கு வேண்டாமடி, இந்தக்‌ கொடுக்கல்‌ 
வாங்கல்‌ பேரத்தைக்‌ கண்டாலே எனக்குப்‌ பிடிக்காது.” - “சரி சரி 
நான்‌ உங்களிடம்‌ வந்து ஒரு நாளும்‌ ஒரு எலுமிச்சங்காய்‌ பத்கைக்‌ 
காக வந்து நிற்கமாட்டேன்‌ தெரிந்து கொள்ளுங்கள்‌. £-*நீ அப்படிக்‌ 
கேட்டால்கூட யார்‌ கொடுக்கக்‌ காத்தஇருக்கா?” 

மனத்திற்கு பிடிக்காதது ஏதாவது நடந்துவிட்டால்‌ மதிக்குத்‌ 
திடுதிப்பென்று நாட்டுப்புறத்திற்கு உரிய கோபம்‌ வந்துவிடும்‌. 
' நீங்கள்‌ இவ்வளவு அல்பம்‌ என்று நினைக்கவில்லை அக்கா!” என்று 
பொருமிக்கொட்டுவாள்‌. 

ஐயா பதிலே சொல்லமாட்டாள்‌. சற்றுச்‌ சிரிப்பாள்‌. 


மதியின்‌ சிடுசிடுத்ததனத்தை மட்டுமல்ல, அவளுக்குரிய 
நாட்டுப்புறத்துக்‌ குறுகிய மனப்பாங்கையும்‌ ஐயா வேடிக்கை 
யாகச்‌ சிரித்துப்‌ பொருட்படுத்தமாட்டாள்‌. இந்தக்‌ குறுகிய புத்தி, 
மதிக்கு ஒரு விஷயத்தைப்‌ பற்றியதோடு நிற்கவில்லை. அவள்‌ 
அந்த வீட்டிற்குக்‌ குடி புகுவதற்கு முன்னால்‌ சந்தர்ப்பத்தைப்‌ 
பயன்படுத்திக்கொண்டு ஐயா நல்ல அறையைத்‌ தனக்காகத்‌ 
தேர்ந்துகொண்டது மதியை உறுத்திக்கொண்டே இருந்தது. 
நேரிடையாக இதை வெளிப்படுத்தாது போனாலும்‌ அடிக்கடி 
அவள்‌ மனத்துள்‌ தலைதாக்கியது. இருவருக்கும்‌ ஒரே அடுக்களை; 
பக்கத்தில்‌ பக்கத்தில்‌ அடுப்பு. மதி நல்லவகை மீன்கூட்டு, பொரி 
யல்‌ செய்யும்போது அங்கே சூழ்நிலை சகஜமாகவே இருக்கும்‌. 
ஐயா சற்று அதிகப்படியான வியஞ்சனங்களைச்‌ செய்யும்‌ 
போது தன்னை மீறிவிட்டாளே என்று மதிக்கு குரோதம்‌ 
வந்துவிடும்‌. சிறுமைப்பட்டுவிட்டதாகவே நினைத்துக்கொள்வாள்‌. 
அரைக்கண்ணால்‌ ஐயாவின்‌ சமையலைப்‌ பார்ப்பாள்‌ - அவள்‌ முகம்‌ 
கறுத்துவிடும்‌. வனவிஹாரி ஐயாவிடம்‌ அதிக ஆசை வைத்திருப்‌ 
பவன்‌. வெளிக்குப்‌' புலனாகாமல்‌, மறைவில்‌ மலரும்‌ இந்தக்‌ காதலை 
மதி கவனித்தாள்‌. குமுதன்‌ தன்னிடமும்‌ இப்படி ஓர்‌ அன்பைக்‌ 
கொள்ளவேண்டுமென நினைத்து அவள்‌ செய்யும்‌ சில அசட்டுக்‌ 
காரியங்கள்‌ பார்ப்பவர்‌ நகைக்கும்படி ஆகிவிடும்‌. 

“என்ன சிரிக்கிறே அக்கா?” 


“தரிக்காமல்‌ அழச்சொல்கிறாயா ? நீதான்‌ என்னைச்‌ சிரிக்க 
வைத்தாய்‌.” 
“இவ்வளவு சிரிப்பு ஆகாது அக்கா.” 


ஜயாவுடன்‌ மதிக்கு ஒத்துப்போக முடியவில்லை. நன்றாகத்தான்‌ 
பழகினர்‌; மனம்விட்டுத்தான்‌ பேசினர்‌. ஆனால்‌ ஆந்திரகமான 
அன்பு ஏற்படவில்லை. நெருங்கிய உறவினளைப்‌ போல்‌ எவ்வளவு 
பழகினாலும்‌, மதிக்கு அவள்‌ வேற்று மனுஷியாகவே தோற்றம்‌ 
குந்தாள்‌. சின்ன தங்கை, அக்காவிடம்‌ காட்டும்‌ ஒரு பரிவு மதி 
யிடம்‌ தென்படவே இல்லை. ஊரிலிருந்து வரும்போது வழியில்‌ 
டி ரெயினில்‌ மதி ஒரு பெண்ணோடு சிநேகம்‌ கொண்டாள்‌. அப்புறம்‌ 
அவளை மறந்து போனாள்‌. அதே ரெயில்வண்டிச்‌ சிநேகம்‌ போல்‌ 
இருந்தது ஜயாவிடம்‌ அவள்‌ கொண்டிருந்த பற்றுதல்‌. பரஸ்பர 

மான அநுதாபம்‌ அவர்களது இதயத்தில்‌ தொனிக்கவில்லை. 
ஏதோ பணச்சிக்கனத்துக்காக இருவரும்‌ ஓர்‌ வீட்டில்‌ வளைய 
வந்தனரே தவிர உண்மையான நட்போ, பற்றுதலோ இவர்‌ 
களுக்கு உண்டா என்பது சந்தேகம்‌. ஐயாவைக்‌ குறைகூறிப்‌ 
பயனில்லை. இளம்‌ மனத்தில்‌ பொங்கியெழும்‌ எத்தனையோ ஆசை 
களுக்கெல்லாம்‌ இடங்கொடுக்கத்தான்‌ ஜயாவினால்‌ முடியுமா? 
அவளுடைய சுபாவம்‌, வளர்ப்பும்‌ வேறுவிதமானவை. நாட்டுப்‌ 
புறமென்று மதியை அவள்‌ ஒதுக்கிவிடவில்லை. புதிய சமையல்‌ 
எதையாவது கற்றுத்‌ தருகிறாள்‌; தலையை வாரிப்‌ பின்னல்‌ போட்டு 
விடுகிறாள்‌; நல்லுரைகள்‌ சொல்லுகிறாள்‌ ; நொந்துவரும்போது 
ஆறுதலாகப்‌ பேசுகிறாள்‌. இத்தனை இருந்தும்‌ உணர்ச்சியின்‌ வேகம்‌ 
அவளுக்கு இல்லை. அதனால்‌ மதி அவளை கல்நெஞ்சினாளென 
நினைத்துவிட்டாள்‌. 


இதைத்தவிர ஜயாவின்‌ மனத்துள்‌ ஓர்‌ ஆழ்ந்த துயர்‌ இருந்‌ 
தது. கணவனுக்குள்ள கலைத்திறமை வறுமையினால்‌ மழுங்கிவிடு 
கிறதே என்பதுதான்‌ அந்தத்‌ துயர்‌. அவள்‌ ஒரு சிறந்த கலைஞனை 
மணந்துகொண்டாள்‌. அவனுடைய வருங்காலம்‌ ஒளிமயமாக 
இருக்குமென நினைத்தாள்‌. தன்‌ கணவனின்‌ துர்தசையைக்குறித்து 
அவளுக்கு அவன்பால்‌ ஒரு சமவேதனை. மதி அவளுடைய உள்‌ 
மெலிவை உணரவில்லை. ஒருசமயம்‌ மதிக்கு இந்த மனநிலையை 
வெளியிடப்போய்‌, அவளால்‌ விளக்கிச்‌ சொல்லவே முடியவில்லை. 
மனப்புண்ணால்‌ துடித்தாள்‌. எவ்வளவோ புகழை ஈட்டவேண்டிய 
ஒரு மகத்தான வாழ்வு முடமாகிக்‌ குச்சு உள்ளில்‌ ஒடுங்கிக்‌ கிடக்‌ 
திறது! இதை உணர்தற்கான ஆற்றலோ, அறிவின்‌ நுட்பமோ 
மதிக்குப்‌ போதாது. இதனாலேயே ஜயாவுக்கு அவளிடத்தில்‌ 
பிடித்தமில்லை. 

சிரித்து உதறித்தள்ளினாலும்‌, தன்னைப்‌ பற்றி மதியின்‌ 
உள்ளத்துள்‌ சந்தேகமும்‌ பொறாமையும்‌ கனலுவதை ஐயா ஜாடை 
யாகத்‌ தெரிந்தகொள்ளாமல்‌ இல்லை. எதையும்‌ கவனிக்காத 
குமுதன்‌ ஐயாவிடத்தில்‌ சற்றுப்‌ பயப்படுகிறான்‌ என்பது இப்போது 
மதிக்கு நன்றாகவே புரிந்துவிட்டது. அவன்‌ இந்த இடத்தில்‌ குறி 
யாகச்‌ சம்சாரம்‌ நடத்துவது அவள்‌ பொருட்டால்தான்‌. 


சிலசமயம்‌ இந்தக்‌ கோணல்‌ புத்தியினால்‌ ஐயாவைச்‌ சுட்டி 
ஏதாவது மதி பேசிவிடுவாள்‌. இதனால்‌ அவளுக்கு எரிச்சல்‌ வரும்‌. 

“நீ சொல்வது நன்ராகவில்லை. எனக்குப்‌ பயந்து அவன்‌ ஏன்‌ 
நடக்க வேண்டும்‌ 2” ்‌ 


“உன்னிடம்‌ மரியாதை காட்டவேண்டுமென்றே அவர்‌ இப்‌ 
படி நடக்கிறார்‌ அக்கா.” 

“இது எப்படி. உனக்குத்‌ தெரியும்‌ 2?” 

மதி கர்வத்துடன்‌, “அதெல்லாம்‌ எனக்குத்‌ தெரியும்‌ 
அக்கா. நீங்கள்‌ நினைப்பதுபோல்‌ அத்தனை அசடல்ல நான்‌” 
என்றாள்‌. 

“ஓ அப்படியா ...” என்றாள்‌ வெறுப்புடன்‌. 


ஹோட்டலுக்கு வரும்போது வனவிஹாரியைப்பற்றி மதி 
ஓர்‌ அபிப்பிராயம்‌ கொண்டிருந்தாள்‌. ஆனால்‌ இங்கே வந்தபிறகு 
அவன்‌ வேறு ரகமாகவே இருந்தான்‌. எப்போதும்‌ ஏதாவது 
காரியத்தில்‌ ஈடுபட்டிருக்கிறான்‌. பொழுதே போதவில்லை. இப்படி 
ஓவியங்களாகத்‌ தீட்டுவதனால்‌ அந்த மனுஷ்யனுக்கு அலுப்புத்‌ 
தான்‌ வராதோ ? எப்போதும்‌ கையில்‌ வண்ணத்தூரிகை. முதலில்‌ 
மதி அவனை, சிரிப்பும்‌ தமாஷாம்‌ நிரம்பிய அளென நினைத்தாள்‌. 
ஹோட்டலில்‌ அவன்‌ இருந்ததை வைத்துக்கொண்டு இப்படி ஒரு 
கருத்தைக்‌ கொண்டாள்‌. இங்கே வந்த பிறகு அவன்‌ கூர்மமுங்கிய 
உணர்ச்சியே செத்துப்போன மனிதப்‌ பிரகிருதியாகத்‌ கோன்றி 
னான்‌. ஐயா அவனைப்பற்றி அப்படி உயர்வாகப்‌ பேசியதுபோல்‌ 
அவன்‌ துளியேனும்‌ இல்லை. அதற்கு மாறாக பயந்தாங்கொள்ளி 
யாகவே இருந்தான்‌. ஓயாவிடத்தில்‌ அவனுக்கு உள்ளுற ஒரு பயம்‌ 
இருந்தது. அதில்‌ சந்தேகமே இல்லை. இப்படி வாய்‌ செத்த, 
உணர்ச்சியே மழுங்கிய ஒருவனைப்பற்றி ஐயா வானளாவப்‌ 
புகழ்ந்த காரணந்தான்‌ மதிக்கு விளங்கவில்லை. அவன்‌ எப்படியோ 
பெயரும்‌ புகழும்‌ எடுக்கவேண்டியவன்‌; ஆனால்‌ தரித்திரத்தினால்‌ 
அவனால்‌ தலைதூக்க முடியவில்லை. இப்படி ஓரு பரிதாபமன 
சித்திரத்தை ஐயா மதியின்‌ மனத்தில்‌ பதித்துவிட்டாள்‌. சித்திரம்‌ 
வரைவதில்‌ நிபுணனாக இருப்பதனாலேயே ஒரு மனிதன்‌ உயர்ந்த 


வனாகிவிடமாட்டான்‌. 


சுயஆற்றல்‌, கலை, கலைஞனுக்குரிய புகழ்‌ இவை யாவும்‌ 
எத்தகையன என்பதை மதி புரிந்துகொள்ளச்‌ சக்தியற்றவளா 
யினும்‌, ஐயா வனவிஹாரி இவர்களது தாறுமாறான வாழ்க்கை 
யின்‌ ஒரு பகுதி மதிக்குப்‌ புரிபடாமல்‌ போகவில்லை. ஐயாவிடந்‌ 
தான்‌ உத்வேகம்‌ இருந்தது. அவள்‌ தன்‌ கணவனை மகாமேருவாக 
நினைத்திருக்கலாம்‌. தன்னிடம்‌ அமோகமான அஆற்றலிருந்தும்‌, 
ஐயாவிடம்‌ ஒருவித பயத்தால்‌ வனவிஹாரி அவளுக்கு அடங்கிச்‌ 
செல்கிறான்‌. வறுமையில்‌ உழல்பவனைப்‌ போல்‌ அவளிடம்‌ படிந்து 
விடுகிறான்‌. வறுமையுற்ற கணவன்‌ ஒருவன்‌, தன்‌ மனைவியிடம்‌ 
ராஜ்யத்தை இழந்த அரசனைப்‌ போல்‌ நடித்தால்‌ எப்படி இருக்கு 
மோ, அதேபோல்‌ இருந்தது வனவிஹாரியின்‌ சங்கடமான நிலை 
யும்‌. 

“மதி, என்னிடம்‌ மட்டும்‌ பணம்‌ இருந்தால்‌! பணத்துக்‌ 
காக அவர்‌ ஓவியம்‌ வரைய வேண்டிய அவசியமே ஏற்படாது” 
இப்படி ஐயா ஒரு சமயம்‌ கூறியிருக்கிறாள்‌. 

“எல்லோரும்‌ பணத்தை எதிர்பார்த்துத்தானே ஒரு காரியத்‌ 
தைச்‌ சாதிக்கின்றனர்‌ அக்கா 2” ்‌ 

“£உதவாக்கறைதான்‌ அப்படிச்‌ செய்யும்‌, உண்மைக்‌ கவிஞன்‌, 
கலையில்‌ வல்லவன்‌, அவ்வளவு துச்சமாகப்‌ பணத்துக்காகத்‌ தம்‌ 
திறமையைக்‌ காட்டமாட்டார்கள்‌. ” 

மதி சற்று யோசித்துச்‌ சொன்னாள்‌ - “பணம்‌ சேர்த்தால்‌ 
மட்டும்‌ என்ன? கையில்‌ வந்த பணத்கைச்‌ செலவு செய்ய வேண்‌ 
டுமா ? அக்கா உங்களுடைய சுபாவம்‌ அவருடையது போலவே 
உள்ளது. * 

“உனக்கு அதெல்லாம்‌ புரியாதம்மா மதி? கலைஞனுடைய 
மனம்‌ எதை விரும்பும்‌ என்பதையெல்லாம்‌ அறிந்து அதைத்‌ 
திருப்தி செய்ய முடியாது. பணம்‌ கிடைத்தால்‌ கஷ்டப்படாமல்‌ 
சில நாட்களைக்‌ கழிக்கலாம்‌. ஆனால்‌ இந்தக்‌ கலை ஆர்வத்தால்‌ 
திடைப்பது ஒன்றுமில்லையே ;..”' என்றாள்‌ ஐயா. 

சில சமயம்‌ மதி பின்புறமாக நின்று வனவிஹாரி தட்டும்‌ 
ஓவியத்தை வியப்பார்ந்த கண்களுடன்‌ கவனிப்பாள்‌. அவனுடைய 
சித்திரத்தில்‌ மரஞ்செடிகள்‌, வீடு வாசல்‌, மனிதரின்‌ விசித்திர 
ஆடை ஆபரணங்கள்‌ யாவும்‌ பார்க்கப்‌ பார்க்க அவளுக்குத்‌ 
தெவிட்டா. பின்புறம்‌ யாரோ நிற்பதை உணர்ந்து வனவிஹாரி 
திரும்பி மதியை அன்புடன்‌ நோக்குவான்‌. 

.... “எனக்குச்‌ சமயம்‌ வாய்த்தால்‌ உனக்கு ஒரு நல்ல படம்‌ 
தட்டித்‌ தருவேன்‌ குழந்தே' என்பான்‌. 

“படம்‌ தேவையில்லை” என்பாள்‌ மதி. 

்‌ “ஏன்‌, ஏதாவது கோபமா 2” ப 

“என்னைக்‌ குழந்தேயென்று கூப்பிட வேண்டாமென்று நான்‌ 
சொன்னேனே ... 2?” 

வனவிஹாரி சிரித்துவிட்டான்‌. “உனக்கு ஒரு குழந்தை 
. உண்டாகிற வரைக்கும்‌, குழந்தையென்றே உன்னை நான்‌ கூப்பிடத்‌ 
தான்‌ போறேன்‌....' என்றான்‌. 

இந்தப்பக்கம்‌ தன்னைச்‌ சமிக்ஞைசெய்து ஐயா அழைப்பதை 
மதி கவனித்தாள்‌. அவளை அணுகியபோது ஜயா, “சித்திரம்‌ 


வரையும்பொழுது பின்னால்‌ நின்று அவரைத்‌ தொந்தரவு செய்‌ 
யாதே மதி” என்றாள்‌. 

மதி இதனால்‌ சற்று ரோஷமுற்றாள்‌. “ஓகோ, முஷ்டியைக்‌ 
காட்டி மருட்டுகிாருளோ?' என்றாள்‌. 

ஒரு நாள்‌ மதியின்‌ கழுத்துச்‌ சங்கிலியைக்‌(செயின்‌) காண 
வில்லை. சசி அவளுக்குப்‌ பரிசாகத்‌ தந்த செயின்‌ அது. அது - 
எப்படிப்‌ போயிருக்கும்‌ ? முன்னாள்‌ குமுதன்‌ கடையிலே கொஞ்சம்‌ 
பணம்‌ செலுத்தினான்‌. வீட்டு வாடகைப்‌ பணத்தையும்‌ ஐயாவிடம்‌ 
குந்தான்‌. இதெல்லாம்‌ அவளுக்கு ஞாபகம்‌ வந்தது. பெட்டி 
பேழையெல்லாம்‌ குடைந்து குடைந்து தேடினாள்‌. பனந்தோப்புக்கு 
அருகே அவள்‌ காகணியைத்‌ தொலைத்துவிட்டு அவதிப்படும்போது 
குமுதன்‌ அவளுக்குப்‌ புதுசாக ஒரு “மாக்கடியை (காதணி) வாங்கித்‌ 
தந்தான்‌. இன்று சசி அவளுக்குக்‌ கல்யாணத்தின்போது தந்த 
ஆபரணம்‌. அதைக்‌ குழுத்‌ கேட்காமல்‌ கொள்ளாமலா அபகரித்துக்‌ 
கொள்வான்‌ ? 


கழுத்துச்செயின்‌ காணாமற்‌ போனகைக்‌ கேட்டு ஐயா சற்றுக்‌ 
கவலைக்குள்ளானாள்‌. இரண்டு ஏழைக்‌ குடித்தனங்கள்‌ ஒரே இடத்‌ 
தில்‌ இருக்கின்றனர்‌...இப்படி ஓர்‌ அவலட்சணம்‌ ஏற்பட்டால்‌? 
இவர்களில்‌ யாருடைய உடைமையாவது தொலைந்துபோனால்‌ மற்ற 
வர்மீது வீண்‌ சந்தேகமே ஏற்படும்‌. 

நன்றாகத்‌ தேடிப்பார்‌ மதி; குழாய்‌அடியில்‌ விழுந்து 
விட்டதோ? சமையலறையைப்‌ பார்‌ ?” என்றாள்‌ ஜயா. 

மதி அழத்‌ தொடங்கிவிட்டாள்‌. “நான்‌ பாக்ஸில்தானே 
பத்திரமாக வைத்திருந்தேன்‌ ... அக்கா அது இனிமேல்‌ இடைக்‌ 
காது” என்றாள்‌. 

குமுதன்‌ வந்ததும்‌ ஐயா அவனிடம்‌ இந்தச்‌ சமாசாரத்தைச்‌ 
சொன்னாள்‌. குமுதன்‌, “தொலைந்து போகவுமில்லை கிலைந்தபோக 
வும்‌ இல்லை. .நான்தான்‌ அதை விற்றுவிட்டேன்‌.” என்றான்‌. 

“இதென்ன குழுத்‌?” என்று ஐயா அசந்துபோய்விட்டாள்‌. 

"செயின்‌ பாக்ஸிலிருந்து என்ன பயன்‌? ரூபாயாக இருந்‌ 
தால்‌ உதவுமே!” என்றான்‌ குமுதன்‌. 

மதி அழுதுகொண்டிருந்தாள்‌. “பணம்தான்‌ உதவும்‌, செயின்‌ 
உதவாதா என்ன ?: என்னாள்‌ ஓயா. 

“பெண்களுக்குத்தான்‌ நகை மோகம்‌. . எனக்கு அதைக்‌ 
கண்டாலே பிடிப்பதில்லை' என்றான்‌ குமுத்‌. 

ஐயாவுக்கு எரிச்சலாக வந்தது. ‘பெண்களென்று ஏகதேச 
மாகச்‌ சொல்லாதே - குழந்தைகளென்று சொல்லு” என்றாள்‌. 

' குழந்தைகளானால்‌ இதுபோன்ற வஸ்துக்களின்‌ மீது அப்படி 
உயிரையே விடமாட்டார்கள்‌ தெரியுமா?” என்றான்‌ குமுதன்‌. 

ஐயாவுக்கு எரிச்சல்‌ மூண்டதுதான்‌ ஆச்சரியம்‌. அது கண்‌ 
களிலோ, குரலிலோ தெரியாது. ஆனாலும்‌ ஒருவிதமாக வெளிப்‌ 
படும்‌. “இந்த உலகம்‌ உன்‌ விருப்பம்போல்‌ அமைந்தால்‌, அதில்‌ 
வசிப்பது அப்படி எளிதல்ல. வீட்டுவாடகைக்கு என்ன அவசரம்‌? 
அப்புறம்‌ தந்தால்‌ போகிறது...” என்றாள்‌. 

'நீ என்ன இந்த வாடகைத்‌ தருவதற்கு மட்டுமா நான்‌ 
விற்றேனென்று நினைக்கிறாய்‌ ?' என்றான்‌ குமுதன்‌. 

“ரொம்ப நாளாக உன்னை அறிவேன்‌ குமுத்‌ - என்னிடம்‌ 
இந்தப்‌ புதிரெல்லாம்‌ வேண்டாம்‌.” என்றதும்‌ ஐயா அங்கு நிற்க 
வில்லை. கண்ணீர்‌ மல்க மதி நிற்பதைக்‌ கண்டான்‌. குமுதன்‌ 
வாழ்வில்‌ இன்றுதான்‌ அவன்‌ முகம்‌ கறுத்துச்‌ சுண்டிவிட்டது. 

அச்சமயம்‌ காலை வேளை. நாள்‌ முழுவதும்‌ பேதை மதி முகம்‌ 
தொங்கிக்‌ கிடந்தாள்‌. குமுதன்‌ அவளை ஒருதரங்கூட அருகில்‌ 
அழைக்கவே இல்லை. பொழுது ஏற ஏற மதிக்குத்‌ துக்கம்‌ பொங்கிப்‌ 
பொங்கி வந்தது. இப்படியும்‌ குமுதன்‌ அவளை அவமதிப்பானா? 
நகைக்காக அவள்‌ மனக்கஷ்டம்‌ கொள்ளவில்லை. இத்தனை 
நடந்த பிறகு, தன்னை அண்டி ஆறுதலுக்கு ஓர்‌ இனிய வார்த்தை 
யாவது அவன்‌ சொன்னானா ? தன்‌ தவற்றை ஒப்புக்கொண்டு ஒரு 
முத்தம்‌ தந்து அவன்‌, மன்னிப்புக்‌ கேட்டுக்கொண்டிருக்கலாம்‌... 
செயினை இழந்த அந்தத்‌ துயர்‌ எவ்வளவோ ஆறிவிட்டிருக்கும்‌. 

சாயங்காலத்திற்குச்‌ சற்று முன்னால்‌ குமுதன்‌ திடுமென 
அறையைவிட்டு வெளியே சென்றான்‌. குழாய்‌ அடியில்‌ தலையை நீட்டி 
ஈரமாக்கிக்‌ கருப்பை வாரிக்கொண்டே, “உலாவப்‌ போகலாம்‌ 
வருகிறாயா? சீக்கிரம்‌ வேறு புடைவைக்‌ கட்டிக்கொள்‌.” என்றான்‌. 

மதி டேபிள்‌ விளக்கைத்‌ துடைத்துக்கொண்டிருந்தாள்‌, 
தாழ்வாரத்தில்‌. எதுவும்‌ பேசவில்லை. சிம்னி அவள்‌ கையிலிருந்து 
நழுவி விழுந்து உடைந்து போய்விட்டது. 

குழாய்‌ அடியிலிருந்தபடியே குமுதன்‌, “என்ன ரெடியாகிவிட்‌ 
டாயா ?' என்றான்‌. 

மதி அழுகையுடன்‌, “நான்‌ வரப்போவதில்லை” என்று பதில்‌ 
குந்தாள்‌. 

“கிளம்பு, தியேட்டருக்குப்‌ போகலாம்‌” என்றான்‌ குமுதன்‌. 

“எனக்கு ஒன்றும்‌ வேண்டியதில்லை.” என்றதும்‌ மதி தன்‌ 
அறைக்குப்‌ போய்‌ தரையில்‌ படுத்தாள்‌. ஆனால்‌ குமுதனிடம்‌ 
அவள்‌ நடத்தும்‌ இந்த ஊடல்‌ நாடகம்‌ வெகுநேரம்‌ இருக்காது. 

நல்ல புடைவை அணிந்துகொண்டு குமுதனுடன்‌ மதி தியேட்ட 
ருக்குப்‌ போகும்படிதான்‌ ஆயிற்று. தியேட்டரில்‌ நாடக மேடை 
யில்‌ குடிகாரன்‌ வேஷத்தில்‌ வரும்‌ ஜோகேஷின்‌, “நான்‌ கண்ணாக 
வளர்த்த அந்தப்‌ பூங்கா வாடிப்போச்சே' என்ற வாக்கியம்‌ மதி 
யின்‌ மனத்தை என்னவோ செய்துவிட்டது. அவள்‌ விக்கி விக்கி 
அழுதாள்‌. அந்தச்‌ சமயம்‌ குமுதன்‌ விஷயத்தை மெல்ல அவளுக்குத்‌ 
தெரியப்படுத்தினான்‌. 

“மதி, எனக்கு இங்கே வேலை கிடைத்திருக்கிறது” என்றான்‌. 

மதி அவன்‌ பக்கமாகத்‌ திரும்பி, “என்ன சொன்னீர்கள்‌ 2?” 
என்றாள்‌. 

“இந்தத்‌ தியேட்டரில்‌ நான்‌ வேலை சம்பாதித்துக்‌ கொண் 
டேன்‌. மாதம்‌ மாறுரூபாய்‌ சம்பளம்‌” என்றான்‌. 


ஜோகேஷின்‌ அந்த அற்புதப்‌ பூங்காவைப்‌ பற்றிய வேதனை 
யெல்லாம்‌ மதியின்‌ மனத்தைவிட்டு மறைந்தது. 

அவள்‌ மகிழ்ச்சியால்‌ மூச்சுத்‌ திணற, “ஏன்னா, நீங்கள்‌ 
நடிக்கப்‌ போகிறீர்களா ? எப்போது 2” என்றாள்‌. 

"இந்த நாடகத்திற்குப்பிறகு வரும்‌ நாடகத்தில்‌,” 

இதன்பின்னர்‌ மதியின்‌ உள்ளத்தை வாட்டிய வேதனையோ 
குறையோ இருக்குமிடம்‌ தெரியவில்லை. இதெல்லாம்‌ குமுதன்‌ 
கையாளும்‌ செப்பிடுவித்தை. ஹோட்டலில்‌ தங்கியது ; நண்பர்‌ 
களைக்‌ கூட்டிக்கொண்டு அரட்டை அடித்தது ; மானேஜரை 
ஏமாற்றியது ; ஜயாவுடன்‌ ஆந்திரமாகப்‌ பழகியது ; செயினை 
விற்றது ; இவையெல்லாம்‌ அவன்‌ மதியைச்‌ சோதிக்கவே செய்‌ 
தவை. இப்படிச்‌ செய்வதில்‌ அவனுக்கோர்‌ வேடிக்கை. இதுவரை 
அவளை வைத்துப்‌ பலவிதமாக விளையாடினான்‌. இனி அவளைச்‌ சுற்றி 
ஒரு கற்பனைச்‌ சுவர்க்கத்தை எழுப்பப்‌ போகிறான்‌. ஒளிரும்‌ 
மேடையை நோக்கும்‌ மதிக்கு அந்த நடிகன்‌ ஜோகேஷ்‌ கண்ணி 
லேயே படவில்லை. அந்த இடத்தில்‌ பிரவீரன்‌ அரசகுமாரனாகக்‌ 
காட்சி தருவதுதான்‌ அவள்‌ கற்பனைக்கண்முன்‌ நின்றது! இதை 
விட அவளுக்குக்‌ தெம்பு ஊட்டும்‌ விஷயம்‌ என்ன இருக்கப்‌ 
போகிறது! 

எவ்வளவு பெருமை அவளுக்குத்தான்‌. வீட்டுக்குத்‌ திரும்பிய 
தும்‌ அவளால்‌ இருக்க முடியவில்லை. வந்ததுமே ஐயாவிடம்‌ ஒன்று 
விடாமல்‌ சொல்லிவிட்டாள்‌. இதைப்போல்‌ வேலையை அவன்‌ 
எத்தனையோ தரம்‌ ஏற்றிருக்கிறான்‌, விட்டிருக்கிறான்‌. எத்தனை 
மாதம்‌ நீடிக்கிறதோ பார்க்கலாம்‌. ஒரு காரியம்‌ செய்யேன்‌ மதி, 
குமுதனுக்குத்‌ தெரியாமல்‌ கொஞ்சம்‌ பணம்‌ சேர்த்துக்‌ கொள்‌ 
வதைப்‌ பார்‌.” என்றாள்‌. 

மதியின்‌ மனம்‌ இதற்கு இணங்கவில்லை. மறைத்தாவது பணம்‌ 
சோர்ப்பதாவது ! அதற்கு என்ன அவசியமோ? இந்தப்‌ பணத்திற்‌ 
காகக்‌ குமுதன்‌ அலையப்போவதில்லை. அவனுக்கு எப்படியாவது 
சமாளிக்கத்‌ தெரியுமென்பதில்‌ அவளுக்கு அத்தனை நம்பிக்கை. 
புதுப்‌ புடைவையைக்‌ களைந்து வேறு புடைவை உடுத்தும்போது 
அவளுடைய கண்கள்‌ ஒளிர்ந்தன. என்னவோ ஓர்‌ உத்வேகம்‌, 
உவகை அவள்‌ இதயத்தில்‌ குமிழ்த்தது. எதற்கு இந்தப்‌ பணம்‌ 
கணக்கு; எதற்குக்‌ கவலைப்பட வேண்டும்‌ என்றெல்லாம்‌ - 
நகை பூண்பதும்‌ ஒன்றுதான்‌, பூணாது இருப்பதும்‌ ஒன்றுதான்‌ £ 
குமுதனுக்கு இணை யார்‌! அவனுடைய யோசனையும்‌, போக்கும்‌ 
இணையற்றவை ! பணத்தை எப்படிச்‌ செர்த்தால்‌ என்ன; இந்த 
விளையாட்டைவிட தென்பு தருவது வேறு என்ன இருக்கும்‌! நடப்‌ 
பது நடந்தே ஆகும்‌. குமுதனை ஆரத்‌ தழுவி அவள்‌, “உங்களைத்‌ 
தான்‌; எனக்கு நாட்டியம்‌ சங்கதம்‌ கற்றுத்‌ தாருங்கள்‌. இன்று 
மேடையில்‌ எப்படி அந்தப்‌ பெண்‌ நடித்தாள்‌! கதவை மூடிவிடுங்‌ 
கள்‌, நான்‌ அவளைப்‌ போல்‌ நாட்டியமாடுகிறேன்‌ பாருங்கள்‌” 
என்றாள்‌ மயல்‌ பொங்க. ப 

'நித்தியமும்‌ என்னைத்‌ தியேட்டருக்கு அழைத்துப்‌ போங்‌ 
கள்‌. பொழுதோடேயே சமைத்து விடுகிறேன்‌; என்ன?' என்றாள்‌ 
மதி. 

மேலும்‌ அவள்‌ பிதற்றினாள்‌: * மற்ற நகைகளை வேண்டுமானா 
லும்‌ விற்றுப்‌ பணமாக்குங்கள்‌. ஜோராக நாம்‌ செலவு செய்‌ 
வோம்‌.” 

சே, கட்டுப்படாத என்ன மோகம்‌ இது ? உடலையும்‌ உள்ளத்‌ 
தையும்‌ மூழ்கடிக்கும்‌ என்ன வெறியோ இது ? இப்போதுதான்‌ 
சில மாதங்களுக்கு முன்‌ விவாகமாகியது அவளுக்கு. காவுதியா 
நாட்டுப்புறத்து மடந்தை மதி. இதற்குள்‌ இப்படி அவளுக்குக்‌ 
குமுதனைப்‌ பற்றிக்கொண்ட ஒரு ரோகம்‌ பரவவேண்டாம்‌. அவ 
ளுக்கு மணமாகிச்‌ சில மாதங்களே ஆகியிருக்கலாம்‌. ஆனால்‌ 
குமுதனுடன்‌ அவளுடைய காதல்‌ தொடர்பு வெகு நாளையது. 
பனங்குளத்தருகே பாம்பு தீண்டியதிலிருந்து. வெளியூர்‌ வண்ணத்துப்‌ 
பூச்சி, இந்த உள்ளூர்‌ கறப்பானைக்‌ கொட்டிக்‌ கொட்டி தன்‌ நிற 
மாக்கிக்கொண்டுவிட்டது. 

குமுதன்‌ குஷி பொங்க, “என்ன மதி, உனக்கு இன்று என்ன 
இப்படி?” என்றான்‌. 

மதி அதற்கு மறுமாற்றமாக: 


:பிந்தே சுதாய்‌ ஆஜகே ஏமந்‌ கேநோ துஇ 
அதரகோணே தேக்ச்சி ; சியாம்தோ காச்சே நாஇ: 

“இதற்கு என்ன அர்த்தமோ ?' என்றான்‌ குமுதன்‌. 
மதி உடனேயே, “அதுவா? சொல்லுகிறேன்‌ - 


“ராஇ கஹிலேன்‌, ஓலோ பிந்தே, சோக்கேர்‌ மாத்தா கேலி 
ஓ இ சேயே த்யாக்‌, 'கதம்தலே ஆம்ரா கலாகலி'-—* 


குமுதன்‌ கேட்டான்‌: “இதன்‌ அர்த்தம்‌ என்னவோ?” 


அர்த்தமா? ஆனந்த பரவசமாக, தக்கணுண்டு நாட்டுப்‌ 
புறச்‌ சிறுக்கி பள்ளுப்‌ பாடினாள்‌. இதற்கு அர்த்தம்கூட தேவையா? 
அதன்‌ பொருள்‌ அவளுக்கே தெரியாது. வெட்கம்‌ கவிய மதி 
முகத்தைக்‌ கைக்குள்‌ புதைத்துக்கொண்டாள்‌. 

ஒவ்வொரு நாளும்‌ ஒரு புது நாடகம்‌ தொடங்கியது. ஓவ்‌ 
வொரு இரவும்‌ மதி அதைப்‌ பார்க்கச்‌ சென்றாள்‌. குமுதன்‌ நடிக்‌ 
கிறான்‌ என்று சொல்லி ஐயாவை அவளால்‌ அழைத்துச்‌ செல்ல 
முடியவில்லை. 


வனவிஹாரி மட்டும்‌ ஒரு நாள்‌ ஜயாவுக்குத்‌ தெரியாமல்‌ 
பார்த்துவிட்டு வந்தான்‌ நாடகத்தை. மதியுடன்‌ ரகசியமாக 
அதைப்பற்றிப்‌ புகழ்ந்து, *குமுதனுடைய நடிப்பு அபாரம்‌. 
என்றான்‌. 

நாடகம்‌ இராத நாட்களில்‌ குமுதன்‌ பகற்பொழுதாவது, 
சாயந்தரமாவது ரிஹர்ஸலுக்குப்‌ (உத்திகை) போய்விடுவான்‌. 
குமுதன்‌ வீட்டிற்கு வராதுபோனால்‌ ஜயா ராத்திரி மதியுடன்‌ 
படுத்துக்கொள்வாள்‌; காலையில்‌ மதி சீக்கிரம்‌ எழுந்திருக்கமாட்‌ 
டாள்‌. குமுதன்‌ வீட்டுக்கு வந்து முகத்திலிருக்கும்‌ பூச்சையெல்‌ 
லாம்‌ கழுவிக்கொண்டே அவளை எழுப்புவான்‌. அப்போதும்‌ அவள்‌ 
அசையவே மாட்டாள்‌. குளித்துவிட்டு வந்து எழுப்புவான்‌. 
அப்போதும்‌ சற்றுப்‌ பொறுத்தே அவள்‌ விழிப்புற்று எழுந்திருப்‌ 
பாள்‌. குமுதனுக்கு டீ தருவது ஐயாவே. எத்தனையோ விஷயங்‌ 
கள்‌ மதிக்காக ஜயா செய்வாள்‌ - எத்தனையோ விஷயங்களில்‌ 
அவள்‌ ஒதுங்கியும்‌ நிற்பாள்‌. 

இப்படி மதியின்‌ நாட்கள்‌ சென்றுகொண்டிருந்தன. தியேட்‌ 
டர்‌, பயாஸ்கோப்‌ பார்த்து மோகத்துள்‌ ஆழ்வது, காவுதியா 
வுக்குப்‌ போக வேண்டுமென்று ஏக்கங்‌ கொள்வது, ஐயாமீது 
பொறாமைத்தீபடுவது, சிலசமயம்‌ அவளை விரும்புவது - இப்படிச்‌ . 
சென்றன. வானளாவ அவளுடைய ஆசைகள்‌ விரிந்தன. என்ன 
___ பப ப ப பபப பை ட 

“பித்தே இன்று 8 இப்படி ஏன்‌ ஆகிவிட்டாய்‌: உள்‌ இதழ்‌ ஒரத்தில்‌ தெரிகிறது, உன்‌ 
சியாமன்‌ அருகில்‌ இல்லையென்பது, 
.ராஇ (ராதை) சொல்கிறாள்‌. - அடியே பிந்தே உன்‌ கண்‌ அவிய, நன்றாகப்‌ பாரடீ- 

கதம்ப மரத்தடியிலே நானும்‌ அவனும்‌ கட்டியணைப்பதை_— வைஷீணவபதாவளி. 

வெல்லாமோ கற்பனை செய்துகொள்வாள்‌. காவுதியாவைப்பற்றிய 
அந்தப்‌ பழம்‌ நினைவுகள்‌ உலாவிய அவள்‌ மனத்துள்‌, புதுப்புதுக்‌ 
கற்பனைகள்‌ தோன்றும்‌. இதைத்தவிர, முன்னேவிட குமுதன்மீது 
அவளுக்குக்‌ காதல்‌ எக்களிப்புக்‌ கொண்டது. இதுதான்‌ உண்மை 
யான ஆசை என்று நினைக்கலானாள்‌. காவுதியா பனந்தோப்பில்‌ 
நடந்ததெல்லாம்‌ வெறும்‌ விளையாட்டு - இன்றுதான்‌ மெய்‌ புளகம்‌ 
கொள்ளும்‌ காதல்‌ களிப்பு! இதற்கிடையில்‌ திடுமென அவளுக்கு 
மனம்‌ என்னவோ மாதிரி அகிவிட்டது. இப்போது குமுதன்‌ 
அவளுக்குத்‌ தரும்‌ முத்தங்களினால்‌ அத்த இன்பச்‌ சிலிர்ப்பே ஏன்‌ 
ஏற்படுவதே இல்லை? அவற்றைச்‌ சகிப்பது கஷ்டமாகவே இருந்‌ 
குது; பிடிப்பதும்‌ இல்லை. வசந்தகாலத்தில்‌ அவள்‌ உள்ளத்திலும்‌ 
ஒரு வசந்தம்‌ தளிர்க்கவில்லையோ? குமுதன்‌ புத்தகம்‌ படிக்கும்‌ 
போது அவன்‌ பாராத சமயம்‌, அவனையே விழுங்குவது போல்‌ 
பார்ப்பாள்‌. அதில்‌ ஓர்‌ இன்பம்‌ அவளுக்கு. குமுதன்‌ இல்லாத 
பொழுது, அவன்‌ உடல்‌ உறுப்பு, பேச்சு, இவைபற்றி எண்ணும்‌ 
போது புல்லரிக்கும்‌. ஓய்ந்துபோய்விட்டது போல்‌ உட்கார்ந்‌ 
திருப்பது பிடிக்கும்‌. காலை கையை வீசி எதையும்‌ செய்யவேண்டு 
மென்ற பரபரப்பு. பாத்திரங்களைக்‌ கழுவி வைக்கும்போது 
என்னவோ ஒரு சுகம்‌ கண்டுவிட்டது போன்ற உவகை. இச்சிறு 
உலகின்‌ ஒவ்வொரு காட்சியும்‌ தேன்‌ பிலிற்றுவதாகத்‌ தோன்றும்‌ 
அவளுக்கு . 
“என்னம்‌ பெண்ணே - என்னவோ ரொம்ப குஷியாக 
இருக்கிறாயே? சமாசாரம்‌ என்ன?” என்றாள்‌ ஐயா. 


தனக்கு என்ன நேர்ந்ததென்பது மதிக்கே தெரியவில்லை. 
அசட்டுத்தனமாகப்‌ பார்த்து தலையை ஆட்டினாள்‌. 


ஐயா சிரித்து, “உனக்கு என்ன, ஏதாவது டவலில்‌ 
காவியம்‌ சீவியம்‌ எழுதப்போகிறாயா?' என்றாள்‌. 


அப்போது அந்த நாட்டுப்புற மடந்தை, ஜயாவுக்குத்‌ தன்‌ 
குதூகலத்தை எப்படி வருணிப்பதென்று தெரியாமல்‌, “அது 
என்னவோ என்‌ மனசு ஊருக்குப்‌ பறந்துபோகத்‌ துடிக்கிறது” 
என்றாள்‌. 

“சரி உனக்கு ஏதோ சித்தப்பிரமைதான்‌, தெரிகிறதே.” 


ஜயா அப்புறம்‌ பேசவில்லை. அவள்‌ மதியை ஒரு புதிய 
நோக்கிலிருந்து ஊன்றிக்‌ கவனித்தாள்‌. மதிக்கு அப்படிப்‌ பார்ப்‌ 
பது என்னவோல்‌ போல்‌ உளுவி எடுத்துவிட்டது. விஷயத்‌ 
தொடர்பிராமல்‌, “அது சரிதான்‌ அக்கா, உங்களுக்கு மணமாகி 
எத்தனை வருஷமாகிறது?' என்றாள்‌. 


இரண்டு வருஷமாகிறது; ஏன்‌?” 

“அவ்வளவுதானா - வயசான பிற்பாடுதான்‌ மணமாச்சென்று 
சொல்லுங்கள்‌?” 

“உன்னைப்‌ போல்‌ இளம்‌ வயசில்லை ... சரி, உன்‌ அறைக்கு 
வா, உன்னைச்‌ சில சமாசாரம்‌ கேட்கவேண்டும்‌” என்றாள்‌ ஐயா. 


குமுதன்‌ எப்படி. இந்த மதியைக்‌ கண்டு பிடித்தான்‌ என்ற 
விஷயத்தை ஆராய அவளுக்கு எந்த ஆவலும்‌ இல்லை. இன்றோ, 
மதியைக்‌ கிளறிக்‌ கிளறி பல சமாசாரங்களை விசாரித்தாள்‌. லெ 
விஷயங்களை வெளியிடக்கூடாது, ஒளிக்க வேண்டுமென்பதைப்‌ பற்‌ 
யெல்லாம்‌, இந்த மதிக்குத்‌ தெரியாது. இப்படித்‌ திடுமென இதை 
யெல்லாம்‌ பற்றிக்‌ கேட்கவே, மதிக்கு ஆச்சரியமாகிவிட்டது. 
சுருக்கமாகவோ, மறைத்தோ குறைத்தோ எதையும்‌ சொல்ல 
மதியை ஐயா விடவில்லை. உண்மையுடன்‌ பொய்ச்‌ சரக்கைச்‌ 
சேர்த்துச்‌ சொல்ல மதிக்கு ரொம்பக்‌ குஷியாக இருந்தது. 

பின்பு ஐயா, “அப்படியானால்‌ குமுதன்‌ உன்மேல்‌ கொள்ளை 
ஆசையாக இருக்கிறானென்று சொல்லு.” என்றாள்‌. 

இப்படிச்‌ சொல்வதில்‌ என்ன உட்பொருளோ? குமுதன்‌ 
அவளை உள்ளுற நேசிக்கவில்லையென்று ஐயா நினைத்தாளா என்ன? 
மதி கர்வமாகவே ஜயாவையே கூர்ந்து நோக்கினாள்‌. இப்போது 
தெளிந்துவிட்டது அவளுடைய சந்தேகம்‌ - குமுதனுடைய இந்தச்‌ 
சிநேகம்‌ என்றைக்கோ ஏற்பட்டதாகும்‌ - மதியிடம்‌ அவளுடைய 
சாலக்கெல்லாம்‌ பலிக்காது. 

“குமுதன்‌ கடைசியில்‌ உன்னிடமே தன்‌ முழு ஆசையை 
வைத்திருக்கிறான்‌, இல்லையா?” என்றாள்‌ ஐயா. 

இந்தப்‌ பேச்சு மதியை உறுத்திவிட்டது. “ஏன்‌, என்மீது 
அவருக்கு அவ்வளவு ஆசை இல்லையென்ற எண்ணமோ ? நான்‌ 
அவருக்கு எந்தக்‌ காலத்திற்கும்‌ ஆசை மனையாளாவேன்‌” என்றாள்‌. 

“அது தெரியும்‌ மதி, எத்தனையோ ஜன்மமாக நீ அவனுடை.ய 
ஆசைநாயகி . . அழகினாலோ, குணத்தினாலோ, ஆடல்பாடலினாலே 
எவருமே அவனைக்‌ கட்டி வளைக்க முடியவில்லை. நீ அவனை மயக்கி 
விட்டயே! இவ்வளவு உண்டு பெண்‌; நீ பெரிய ஆளம்மா” 

“அவரைக்‌ கட்டி வளைக்கவே எந்தப்‌ பெண்ணாலும்‌ முடிய 
வில்லை என்கிறீர்களே - யார்‌ யார்‌ அந்தப்‌ பெண்கள்‌? உங்களுக்குத்‌ 
தெரியுமா?” 

“தெரியும்‌, அதையெல்லாம்‌ உன்னிடம்‌ வெளியிட முடி 
யாது.” 

அக்கா, சொல்லக்கா ... உன்‌ காலில்‌ விழுந்து கேட்கிறேன்‌, 
சொல்லுங்களேன்‌?” 

“இதைப்பற்றி உன்னிடம்‌ சொல்ல எனக்குச்‌ சற்று வேதனை 
யாக இருக்கிறது மதி. நான்‌ சொல்ல மாட்டேன்‌. இதைக்‌ கேட்டுத்‌ 
தான்‌ என்ன செய்யப்போகிறாய்‌? அவர்களெல்லாம்‌ மூலைக்கொரு 
வராக சிதறிப்போய்விட்டனர்‌ மதி. அவனை யாராலும்‌ வளைக்கவே 
முடியாது. பார்த்துவிட்டுப்‌ போயினர்‌.” 


ஐயாவின்‌ முகத்தில்‌ உலவிய ஒரு பாவத்தைக்‌ கண்டு 
மதிக்குத்‌ திகலாகிவிட்‌்ட து- “திடுமென ஐயாவுக்கு என்ன இப்படி? 
குமுதனைக்‌ கட்டிப்‌ பிடிக்க முடியாத போன பெண்களில்‌ இவளும்‌ 
ஒருத்தியா? அப்படி இருந்தால்‌ அதனால்தானோ அவள்‌ மனம்‌ 
இப்படிப்‌ புண்பட்டுத்‌ துடிக்கக்‌ காரணமோ?” ஐயா விஷயத்தில்‌ 
படிப்படியாக மதிக்கு ஒரு பாசம்‌ தோன்ற அரம்பித்தது. 
கொடுமையைவிட அநுதாபமே அவள்‌ நெஞ்சினுள்‌ நிரம்பியது. 

சில நாட்களுக்கெல்லாம்‌ ஐயாவுக்கு ஏற்பட்ட இந்த உள்‌ 
மெலிவு, அப்போதைக்கு முண்டதன்று; இது அவள்‌ இதயத்தின்‌ 
நெடுநாளைய புண்‌ என்பதை உணர்ந்தாள்‌. இதனால்தான்‌ அவ 
ளுக்கு எதிலும்‌ ஒரு பற்றுதல்‌ இல்லை. தேர்ந்த கலைஞனான தன்‌ 
கண வனின்‌ சுகத்திலோ, அமைதியிலோ ஆர்வம்‌ காட்டாமல்‌ இருப்‌ 
பது இதனால்தானோ! எப்போதும்‌ புருவம்சுளித்துப்‌ புரிபடாத 
எதையோ நினைத்துக்‌ கவல்வது போலவே உலாவுகிறாள்‌. நடு 
நடுவே மதியும்‌ கவனித்திருக்கிறாள்‌ - குமுதனும்‌ அவளும்‌ பல 
சமயங்களில்‌ நெருங்கி அந்திரகமாகப்‌ பழகுவதை, பேசுவதை. 
ஐயாவின்‌ எண்ணந்தான்‌ என்னவோ? அவன்மீதே அவள்‌ கண்‌ 
வைப்பது எதற்காக? மதிக்கு மார்பு படபடவென அடித்துக்‌ 
கொள்ளக்‌ தொடங்கியது, இந்த நினைவுகள்‌ வரும்போது. 


ஓய்ந்த நேரங்களில்‌, முக்கிய காரியம்‌ ஏதாவது இருந்தாலும்‌ 
வனவிஹாரி அதைப்‌ புறக்கணித்துவிட்டுப்‌ பெரிய கிழிமீது. (ஓவியச்‌ 
சீலை) தூரிகையால்‌ வரைவதில்‌ கவனம்‌ செலுத்துவான்‌. இந்தப்‌ 
பெரிய படத்தை, ஐயா வீட்டின்‌ அரும்பொருளாகப்‌ போற்றி 
வருகிறாள்‌. அது விற்பனைக்குரியதன்று; வேறு எவருக்கும்‌ உரித்‌ 
தானதன்று. கலையார்வம்‌ பொங்கி வரும்போது வனவிஹாரி 
அதில்‌ தன்‌ கற்பனையெல்லாம்‌ வண்ணாமாக மாற்றி வருகின்றான்‌. 
வெளிநாடுகளில்‌ காட்சிக்கு வைத்து, தான்‌ ஒரு சிறந்த ஓவிய 
னெனப்‌ பெயர்‌ வாங்க வேண்டுமென்பதே அவனது அவா. இல்‌ 
வளவு விஷயம்‌ இந்தக்‌ கலைப்படைப்பில்‌ இருப்பது மதிக்குத்‌ தெரி 
யாது. எல்லா ஓவியங்களைப்‌ போலவே இதுவும்‌ ஓர்‌ அழகான 
சித்திரம்‌. வரைந்தானதும்‌ இதைக்‌ காட்சியில்‌ வைக்க, 
பலத்த ஏற்பாடெல்லாம்‌ நடக்கும்‌ என்றே நினைப்பவள்‌. ஓவ்‌ 
வொரு நாளும்‌ ஐயாவும்‌, வனவிஹாரியும்‌ இந்தச்‌ சித்திரத்தைப்‌ 
பற்றி ஆலோசனை செய்வதை அவள்‌ கேட்டிருக்கிறாள்‌. ஆனால்‌ சில 

நாட்களாக ஐயா இதைப்பற்றி எதுவுமே பேசுவதில்லை. திடுமென 
வந்து படத்தின்‌ மீதுள்ள போர்வையை விலக்கி, அதையே சற்று 
நேரம்‌ நோக்குவதையும்‌ மதி கவனித்திருக்கிறாள்‌. ஐயாவைப்‌ 
போல சற்றுப்‌ பருமனான ஒரு பெண்‌ எலும்பும்‌ தோலுமான ஒறு 
பிள்ளேயொன்றை தரைமீது கிடத்திவிட்டு, ஓடி ஒளியும்‌ ஓர்‌ 
அழகிய தெய்வச்‌ சிறுவனைப்‌ பிடிக்க கை நீட்டி ஏங்குவது போன்ற 
பாணியில்‌ சித்திரத்தின்‌ பொருள்‌ உருவாகியிருந்தது. இதில்‌ கலை 
நுட்பம்‌ எங்குள்ளதென்பதெல்லாம்‌ மதிக்குப்‌ புரிபடாத விஷயம்‌. 
இதைப்போன்ற சிறந்த ஓவியங்கள்‌ உலகிலேயே நாலைந்தே 
உள்ளன என்று ஜயா கூறுவதை அவளால்‌ நம்ப முடியவில்லை. 


சில நாட்களுக்குப்‌ பிறகு, இந்த அதிசய சித்திரத்தை ஐயாவே 
துக்கு துக்காக கிழித்து எறிந்தாள்‌. 

இதைப்‌ போல்‌ ஒரு பயங்கரச்‌ செயலையும்‌, அப்போது ஐயா 
வுக்கு இருந்த கோர ரூபத்தையும்‌ இதுவரை மதி கண்டதே இல்லை. 
குமுதன்‌ அப்போது வீட்டில்‌ இல்லை; பகல்‌ மணி பத்திருக்கும்‌. 
மதி சமையலெல்லாம்‌ முடிந்து வெளியே வந்துகொண்டிருந்தாள்‌. 
காலையே பிடித்து ஜயாவின்‌ முகத்தில்‌ மேகம்‌ இறங்கியிருந்தது. 
இரவில்‌ அவளுக்கும்‌ அவள்‌ கணவனுக்குமிடையே சச்சரவு ஏற்பட்‌ 
டிருக்க வேண்டும்‌. ஐயாவும்‌ சமையலானதும்‌ வெளியே வந்தாள்‌. 
திடுமெனத்‌ தம்பதிகளுக்கடையே ஏதோ வாக்குவாதம்‌ மூண்டது. 
மதியின்‌ காதுக்கு எட்டியது. சரசரவென்று வெளியே வந்து பார்த்‌ 
தாள்‌. அந்த ஒப்பற்ற ஓவியக்கிழி முன்னால்‌, சிவந்த முகத்துடன்‌ 
வனவிஹாரி நிற்பதைப்‌ பார்த்தாள்‌. சற்றுத்‌ தொலைவில்‌ ஐயா; 
அவளுடைய முகமும்‌ துமுதுமுவென்று சிவப்பேறியிருந்தது; அவள்‌ 
உடலில்‌ ஒரு குலைப்பு. 

“அதைத்‌ தூக்கி எறி, தூக்கி எறி...கற்பனையாவது மண்ணாங்‌ 
கட்டியாவது .. உணர்ச்சியாம்‌? வரையத்‌ தெரியா தவனுக்கு 
உணர்ச்சியாம்‌! வெட்கமாக இல்லை இப்படிச்‌ சொல்வதற்கு!” 

ஐயாவின்‌ குரல்‌ அடைத்துவிட்டது. வனவிஹாரி வந்த 
ஆத்திரத்தை அடக்கிக்கொண்டே, “இத்தனை நாட்களுக்குப்‌ பிறகு 
இப்படிப்‌ பேச ஆரம்பித்துவிட்டாயா ஐயா?” என்றான்‌. 


“இதுவரை நான்‌ குருடாக இருந்தேன்‌, நீ இந்த உலகையே 
உன்‌ கலைத்‌ திறமையால்‌ வென்றுவிடுவாயென்று. என்னவோ 
பெரிய பேச்செல்லாம்‌ பேச என்னை ஏமாற்றி வந்தாய்‌ .. நீ ஒரு 
மோசக்காரன்‌ . . தகல்பாஜி/” 

அப்புறம்‌ ஐயாவின்‌ அரிவாள்‌. மணையினால்‌ ஓவியக்கிழி டாராக 


கிழிந்துவிட்டது. அப்படியே பித்துப்பிடித்தமாதிரி நின்றான்‌ வன 
விஹாரி சிலகணம்‌! தன்‌ அறைக்குச்‌ சென்று, சொக்காயை 

மாட்டிக்கொண்டு திடுதிடுவெனக்‌ கிளம்பிப்‌ போய்விட்டான்‌. 
ஐயா அறைக்குள்‌ சென்று கதவைத்‌ தாழிட்டுக்கொண்டாள்‌. 
அரிவாள்மணையைப்‌ பற்றியபோது கையில்‌ காயம்‌ ஏற்பட்டுவிட்‌ 
டது அவளுக்கு. ரத்தத்துளி சில, தாழ்வாரத்தில்‌ சிந்திக்கிடந்தன . 

இதென்ன விரசமான ஒரு நிகழ்ச்சி? ஐயாவுக்கு மூளை ஏதா 
வது குழம்பிவிட்டதா? மிகுதிச்‌ சமையலைச்‌ செய்யவே அவளுக்கு 
கைகால்‌ ஓடவே இல்லை. வெகுநேரங்‌ கழித்து ஐயாவின்‌ அறைக்‌ 
கதவைத்‌ தட்டி, மெல்லக்‌ கூப்பிட்டாள்‌. இப்படிப்‌ பலமுறை 
செய்தபின்னர்‌ ஜயா உள்ளேயிருந்து, மதி, நீ போ, என்னைத்‌ 
தொந்தரவுப்‌ படுத்தாதே...” என்றாள்‌. 

குமுதன்‌ திரும்பிவரும்வரை மதி கப்சப்பென்று தன்‌ அறை 
யில்‌ கிடந்தாள்‌. அவளுக்கு மிகவும்‌ சங்கடமாக இருந்தது. இப்படி 
ஒரு வெட்கக்கேடான விஷயம்‌ நடப்பதற்கான காரணமே அவ 
ளுக்கு விளங்கவில்லை. கணவன்‌ மனைவியரிடையே இப்படிச்‌ சண்டை 
வருவதுண்டு! இது ஒரு புது மோஸ்தரானச்‌ சண்டையாக இருக்‌ 
கிறகே..! 

ஐயா என்னவோ சொன்னாள்‌; வனவிஹாரி என்னவோ 
சொன்னான்‌; அந்தச்‌ சண்டையின்‌ போக்கே அவளுக்குப்‌ புரிய 
வில்லை. இந்த ச்சண்டைக்குரியகரு அவர்கள்‌ இருவரைப்பற்றியது 
மட்டுமன்று. அவள்‌ செய்த தவறு என்னவோ ! அவனுடைய 
தவறு என்னவோ - இதையெல்லாம்‌ மதிக்கு யாராவது விளக்‌ 
இனால்‌? குமுதன்‌ திரும்புவதற்கு வெகு நேரமாகியது. அறைக்குள்‌ 
மந்தணமான குரலில்‌ நடந்த சமாசாரத்தைச்‌ சுருக்கமாகச்‌ சொன்‌ 
னாள்‌ அவனிடம்‌. 

“அப்படியானால்‌ சர்வநாசம்‌ மதி...” 

மதி குலைப்புடன்‌, சர்வநாசம்‌ என்றால்‌, என்ன சொல்லுங்‌ 
களேன்‌...” எனக்கு ஒன்றும்‌ புரியவில்லையே ; எனக்கென்னவோ 
தலையைச்‌ சுற்றி மயக்கம்‌ வருகிறது” என்றாள்‌ மதி. 


'அப்புறம்‌ உனக்குத்‌ தெளிவாகச்‌ சொல்கிறேன்‌. எனக்கே 
இன்னும்‌ இதன்‌ போக்குப்‌ புரியவில்லையே. ஒரே புழுக்கமாக 
இல்லை இப்போது? எனக்குக்‌ கொஞ்சம்‌ விசிறேன்‌' என்றான்‌ 
குமுதன்‌. | 

மதிக்கு அன்று ஏற்பட்ட அதிர்ச்சிக்கு ஓர்‌ அளவே இல்லை. 
இராதுபோனால்‌ குமுதனுக்கு அவளே விசிற வந்திருப்பாளே. 
அவன்‌ சொல்ல வேண்டிய அவசியமே இல்லை. வெம்மையைத்‌ 
தணிக்க அவன்‌ குளிக்கச்‌ சென்றான்‌. சாப்பிட்டானதும்‌ காலை 
நீட்டிப்‌ படுத்துக்கொண்டு தூங்க முயன்றான்‌. மதி அப்போது, 
“அக்காவைக்‌ கூப்பிடட்டுமா?” என்றாள்‌. 

'இப்போதா? அவள்‌ கோபாக்ருகத்தில்‌ இருக்கிறாளே . . இப்‌ 
போது அவளைக்‌ கிளப்பினால்‌ நம்மை அடிக்கவே வந்துவிடுவாள்‌. நீ 
போய்ச்‌ சாப்பிடு என்றான்‌ குமுதன்‌. 

குளித்துவிட்டு மதி சாப்பிட உட்கார்ந்தாள்‌. ஐயா தன்‌ 
அறைக்‌ கதவைத்‌ திறந்துகொண்டு வரும்‌ ஓசை கேட்டது. சமைய 
லறைக்கு வந்து ஒரு செம்பில்‌ நீர்மொண்டு கடக்‌ கடக்கென்று 
குடித்தாள்‌. 

மதி நடுங்கியபடியே, என்ன சண்டை உங்களுக்குள்ளே 
அக்கா?” என்று கேட்டாள்‌. | 


அதற்கு ஐயா, “சும்மா இரு குழந்தை; குழந்தையாட்டும்‌ 
இரு .. மதி, இதெல்லாம்‌ பற்றிக்‌ கேட்காதே” என்றாள்‌. 


பின்னா்‌, ஐயா மதியின்‌ அறைக்கு வந்தாள்‌. . மதி சாப்பிடவே 
இல்லை; எழுந்துவிட்டாள்‌. எதிரே தட்டில்‌ அப்படியே கிடந்தன 
சோறும்‌ பொரியலும்‌. என்ன நடக்கிறதோயென்று வெளியே 
வந்து கவனித்தாள்‌. 

ஐயா சொல்லிக்கொண்டிருந்தாள்‌ : “குமுத்‌, இங்கே நீ 
இருக்கக்கூடாது. நூறு ரூபாய்‌ சம்பளம்‌ வருகிறது. வேறு இடம்‌ 
பார்த்க்கொள்‌, செளகரியம்‌ போல்‌; வேறு வீடு ஏதாவது 
பார்த்துக்கொண்டு போய்விடு.” 


குமுதன்‌ படுக்கையிலிருந்து எழுந்திருந்து, “உட்கார்‌ ஜயா - 
என்ன நடந்தது சொல்லேன்‌...?” என்றான்‌. 

அவள்‌ சேரில்‌ அமர்ந்தாள்‌. “பன்னா பன்னாவென்று பேசுவ 
தால்‌ பயனில்லை ... நீங்கள்‌ போகாவிட்டால்‌: நாங்கள்‌ போய்விடு 
வோம்‌. நாளைக்கே நீ வேறு இடம்‌ பார்த்துக்கொள்‌” என்றாள்‌. 


குமுதன்‌ அமைதியாகவே, “சரி, நாங்களே காலிசெய்து 
விடுகிறோம்‌. வீடு கிடைப்பது அப்படிக்‌ கஷ்டமான காரியமல்ல - 
என்ன நடந்ததென்று என்னிடம்‌ சொல்லாதுபோனால்‌ என்ன 
அர்த்தம்‌?” என்றான்‌. 

£உன்னிடம்‌ சொல்லத்‌ தடை எதுவுமில்லை. சொல்லக்கூடா 
தென்பதில்லை. இப்பவே சொல்ல வேண்டுமா? உனக்கென்னவோ 
தெரியும்‌ அவரை நான்‌ காதலித்து மணந்துகொண்ட விஷயம்‌. 
சட்டென எனக்குத்‌ தெளிவாகிவிட்டது, அது உண்மையல்ல 
வென்று.” 

“எப்படித்‌ தெரிந்தகொண்டாய்‌?” 


'உங்களைப்‌ பார்த்தே - நீ மதியிடம்‌ காதல்‌ கொண்டிருக்‌ 
கிறாய்‌; இல்லையா?” 

குமுதன்‌ மெல்லச்‌ சிரித்துவிட்டு, உடனேயே ஆழ்ந்த முகத்‌ 
துடன்‌, “எனக்கே சரியாகத்‌ தெரியாது ஐயா; ஒருவேளை காதலிக்க 
லாம்‌ ... இன்னும்‌ கொஞ்சநாள்‌ சென்ற பின்புதான்‌ இது தெளி 
வாகத்‌ தெரியும்‌” என்றான்‌. 

“எனக்குத்‌ தெரியும்‌, நீ அவள்மீது காதலாகி இருக்கிறாய்‌. 
அவளும்‌ உன்னை உள்ளுறக்‌ காதலிக்கிறாள்‌. சில நாட்களுக்கு முன்பு 
எனக்குச்‌ சந்தேகம்‌ வந்துவிட்டது. முன்னே இதைப்பற்றி 
அக்கறைப்படவில்லை. சில நாட்களுக்குப்‌ பிறகு உங்களுடைய 
போக்கைக்‌ கவனித்த பிறகே புரிந்துகொண்டேன்‌ - காதலைப்‌ 
பற்றி நான்‌ இதுவரை நினைத்ததெல்லாம்‌ பெருந்தவறு. நான்‌ 
அவரைக்‌ காதலிக்கவே இல்லை; அவருடைய ஆற்றலைத்தான்‌ 
காதலித்தேன்‌. குமுத்‌ இதை நான்‌ புரிந்துகொண்ட உடனேயே 
என்‌ கண்ணில்‌ என்ன பட்டது தெரியுமா? அவருக்கு அபரிமிதமான 
ஆற்றல்‌ உண்டென்பதெல்லாம்‌ என்னுடைய கற்பனையே.” 


“இந்த விஷயத்தில்‌ உன்னுடைய தவறும்‌ இருக்கலாம்‌ 
அல்லவா?” ஐயாவின்‌ கண்களில்‌ நீர்‌ வந்துவிட்டது; அவள்‌ 
படும்‌ துயரின்‌ அளவு என்னவென்று எளிதாகப்‌ புரிந்துகொள்ள 
லாம்‌. சற்று முன்பக்கமாகச்‌ சாய்ந்து அவள்‌, “இது போன்ற 
விஷயத்தில்‌ மனிதருக்குத்‌ தவறு ஏற்படுவதுண்டு குமுத்‌. ஆனால்‌ 
இந்தத்‌ தவற்றை நீக்கும்‌ விஷயத்தில்‌ தவறுதலே வருவதில்லை. 
மானம்‌ என்னை பிடுங்கித்‌ தின்கிறது. எப்படி நான்‌ இப்பெரிய 
தவறுதலைச்‌ செய்தேனோ? இத்தனை நாள்‌ ஒரு பொய்யான 
கற்பனைச்‌ சொர்க்கத்தில்‌ எப்படிக்‌ கிடந்தேனோ? என்னிடத்தி 
லேயே நம்பிக்கை இருந்ததா? நான்‌ வேறு உலகைச்‌ சேர்ந்தவள்‌ 
போலவும்‌, என்னைப்போல்‌ காதலிப்பவர்‌ எவருமே இல்லையென்‌ 
றும்‌, என்னுடையதுதான்‌ உண்மைக்‌ காதலென்றும்‌, மற்றவர்‌ 
களது வெறும்‌ குழந்தை விளையாட்டென்றும்‌ நினைத்திருந்தேனே. 
அசல்‌ கலைஞனின்‌ வாழ்க்கை வீணாகப்‌ போகிறதேயென்று அவ 
னுடைய வாழ்வுடன்‌ என்‌ வாழ்வையும்‌ பிணைத்துக்‌ கொண்டேன்‌. 
அவனுடைய கலையார்வத்தைச்‌ சாகவிடாமல்‌ இருப்பதற்கே நான்‌ 
என்ன துக்கமெல்லாம்‌ அநுபவித்தேன்‌. இப்படி நினைக்கையில்‌ 
எனக்கு ஆறுதலாக இருந்தது. மற்றவர்களுடைய உதவாக்கறை 
வாழ்வை நோக்கி எள்ளி நகையாடினேன்‌. ஆனால்‌ என்னைச்‌ சுற்றி 
எழுப்பிக்கொண்ட ஒரு பொய்யான மதில்‌ இடிந்து பொடிப்பொடி 
யாகிவிட்டதே! குழுத்‌ நீயே சொல்‌, எனக்கு மதியின்‌ முகத்தைப்‌ 
பார்ப்பதற்கே வெட்கமாக இருக்கிறது. இதெல்லாம்‌ உனக்குப்‌ 
புரிகிறதோ இல்லையோ. .” என்றாள்‌. 


“புரியாமல்‌ இல்லை. ஆனால்‌ உன்னுடைய அநுபவமும்‌, நான்‌ 
ஏற்றுள்ளதிற்கும்‌ இடையே எவ்வளவோ வித்தியாசம்‌ இருக்கிறது” 


க 

குமுதன்‌ சற்று நிறுத்தி, “ஒன்று சொல்லத்‌ துணிகிறேன்‌ - 
இதைச்‌ சிரித்துக்‌ காற்றில்‌ பறக்கவிட உன்னால்‌ ஆகாதா?” 
என்றான்‌. 

ஐயா நிமிர்ந்து உட்கார்ந்தாள்‌. 'அப்படியா? இதுவரை 
எதை நம்பி வாழ்ந்தேனோ அவை யாவும்‌ முறிந்தேவிட்டது. " 


ஐயாவின்‌ கண்ணிமைகள்‌ படபடவெனத்‌ துடித்தன .மரணத்‌ 
தறுவாயில்‌ இருப்பவரைப்‌ போலவே தோன்றினாள்‌. அப்புறம்‌ 
அவள்‌ பேசலானாள்‌-—'இதுவரை புரிந்கொள்ளாமலே இருந்‌ 
தேனே- எப்படித்தான்‌ என்னையே நான்‌ ஏமா ற்றிக்கொண்டேனே! 
இப்படியும்‌ மனிதர்‌ ஒழுங்கான ஓர்‌ ஏமாற்றத்துக்குக்‌ ஆளாகுவார்‌ 
களா? நான்‌ அப்படி மட்டி யில்லையே குழுத்‌.” 


குமுதன்‌, “ஐயா என்ன ஆகும்‌ என்று யாருக்குத்‌ தெரியும்‌? 
எல்லாரும்‌ ஓரளவுக்குத்‌ தன்னையே தான்‌ ஏமாற்றிக்‌ கொள்ளுகிறார்‌ 
கள்‌. பசிதாகம்‌ எடுத்தால்‌ அதைத்‌ தணிப்பது; தூக்கம்‌ வந்தால்‌ 
தூங்குவது- இவை தவிர மற்றவை நாம்‌ உருவாக்கிக்‌ கொள்வது 
தான்‌. இதை நாம்‌ உணர்வதில்லை. பெரும்பாலும்‌ மனிதருக்குச்‌ 
சட்டெனப்‌ புரிந்துகொள்ளும்‌ ஆற்றல்‌ இல்லை. தவறு வந்து 
விட்டால்‌ ஜன்மம்‌ முழுவதும்‌ அது போவதில்லை. ஏன்‌ ஏற்பட்டது 
என்பதை அறிந்துகொள்ளவும்‌ முடியாது. தவா? ... அது 
எப்படித்‌ தவறாகும்‌ என்று நினைப்போம்‌. சிலருக்கு இது புரிறெது - 
அப்போதுதான்‌ கஷ்டப்படுகின்றனர்‌. வாழ்க்கையைப்‌ புரிந்து 
கொண்டவர்கள்‌, அதை அலசிப்‌ பார்த்து உண்மையைக்‌ காண்‌ 
கின்றனர்‌. அதனால்‌ அவர்களுக்கு மனக்கஷ்டமே ஏற்படுகிறது. 
அவர்கள்‌, பெரிதாக ஒன்றை நினைத்து அதனையே பற்ற விழைகின்‌ 
றனர்‌. ஆகவே இத்தகைய மனிதரின்‌ வாழ்க்கையில்‌ நாம்‌ ஒன்றை 
எதிர்பார்த்தால்‌ கடைசியில்‌ மோசமாக முடிகிறது. நாம்‌ எதிர்‌ 
பார்க்கும்‌ விஷயம்‌ எவ்வளவு பெரியதோ, அவ்வளவு ஏமாற்றமும்‌ 
பெரிதாகிவிடுகிறது. உனக்கே தெரியும்‌, நான்‌ என்றைக்குமே 
மனம்போனபடித்‌ திரிபவன்‌ .., எந்தப்‌ பொறுப்பையும்‌ தலைமீது 
போட்டுக்கொள்ளாதவன்‌. இன்று ஒரு விஷயத்தில்‌ இறங்குவேன்‌, 
நாளைக்கு வேறொன்றில்‌ ... வாழ்க்கையை ஒழுங்காக அமைத்துக்‌ 
கொள்ள எனக்குத்‌ துடிப்பே கிடையாது. அது அதன்பாட்டிற்குப்‌ 
போகும்‌ - ஆற்று வெள்ளத்தில்‌ மரம்‌ அடித்துச்‌ செல்வதுபோல்‌. 
எனக்கு எதைக்‌ குறித்தும்‌ தலைவலியே கிடையாது. இப்படி நான்‌ 
ஏன்‌ஆனேன்‌-இதையெல்லாம்‌ நான்‌ யாரிடமும்‌ சொல்லிக்‌ 
கொள்ளவில்லை. எனக்கு இந்த அநுபவம்‌ எப்போதோ ஏற்பட்டு 
விட்டது ஐயா. வாழ்க்கையில்‌ பெரிதாக ஒன்றுக்கு ஆசைப்பட்ட 
போது எனக்கு இப்படி ஓர்‌ ஏமாற்றமே வந்தது. எத்தனையோ 
சேர்த்தேன்‌ - அவற்றைப்‌ பெரிதாக எண்ணினேன்‌. இதைவிட, 

எப்படி மனம்‌ வளைகிறதோ அப்படியே வாழ்வைத்‌ திருப்புவதே 
நல்லது. எதையுமே நான்‌ கட்டாயமாகக்கொள்ளப்‌ பார்ப்பதில்லை. 
கையில்‌ சிக்கயதைப்‌ பிடித்துக்கொள்வேன்‌ - நழுவிச்‌ செல்வதன்‌ 
பின்னால்‌ ஓடி. பிடிக்க முயலமாட்டேன்‌. பெரிதாக ஏதாவது 
கிடைத்தாலும்‌ அதைப்பற்றி அலட்சியமாகவே இருப்பேன்‌. மதி 
மீது எனக்குக்‌ காதல்‌ என்றால்‌, நாளைக்கே எனக்கும்‌ அவளுக்கும்‌ 
பிரிவினை ஏற்படலாம்‌. அப்படி நேர்ந்தால்‌ நான்‌ இடிவிழுந்து 
போகமாட்டேன்‌. மனத்தை ஸ்திரப்படுத்திக்கொள்வேன்‌. மதி 
எனக்குக்‌ காலைப்‌ பிடித்துவிடுகிறாள்‌ . . . .” என்றான்‌. 

“காலைப்‌ பிடித்துவிடுறொளா? செய்யட்டுமே ... நீ ஒரு 
அற்புதப்பிறவி குமுத்‌. இப்படி ஏதாவது செய்யாதுபோனால்‌ 
உன்னால்‌ இருக்கமுடியாதே. நான்‌ மட்டும்‌ மதியாக இருந்தால்‌...” 

“வேறு என்னமாவது செய்யத்‌ தோன்றும்‌ - வாழ வேண்டு 
மென்ற ஆனந்தமே இப்படித்‌ தாறுமாறாக என்னைத்‌ திருப்பி 
விட்டது - தாறுமாறாக ஏதாவது செய்யாதுபோனால்‌-” என்று 
நிறுத்தினான்‌ குமுதன்‌. 

ஜயா அதற்கு, “ஆமாம்‌.... அது எனக்குத்‌ தெரியும்‌- 
இனிமேல்‌ உன்னுடைய சொற்பொழிவு வேண்டாம்‌, குமுத்‌. 
நீங்கள்‌ சில தினங்களுக்கு முன்பு இங்கே குடிபுகுந்தீர்கள்‌. நாணைக்கே 
இதைவிட்டுக்‌ கிளம்பிவிடுங்கள்‌. உங்களுடைய அந்யோந்யமான 
காதல்‌ களிப்பை நான்‌ பார்க்கச்‌ சகியேன்‌.” என்றாள்‌. 

“மறைவாகக்கூட உன்னால்‌ சகிக்க முடியாதே!” 

“அது வேறு விஷயம்‌.” என்றதும்‌ ஜயாவுக்குச்‌ சட்டென 
வியப்பேற்பட்டு விழித்தாள்‌. “என்ன எண்ணிக்கொண்டு அப்படிப்‌ 
பேசினாய்‌? உனக்கே நன்றாகத்‌ தெரியும்‌ குமுத்‌, என்னை வளைக்க 
உன்னால்‌ முடியவில்லை. இதுபோன்ற ஆகர்ஷணை உனக்கு என்னிடம்‌ 
எந்நாளும்‌ ஏற்பட்டதே இல்லை.” 

குமுதன்‌ சற்றுக்‌ கலக்கமுற்றான்‌. “அது தெதரியும்‌ ... அதைப்‌ 
பற்றி நான்‌ எடுக்கவே இல்லை ஜயா. நாங்கள்‌ வந்து உன்னுடைய 
இல்லறத்தைப்‌ பாழாக்கிவிட்டோம்‌. அதனால்தான்‌ சொல்லிவிட்‌ 
டேன்‌, நாங்கள்‌ போய்விட்டாலும்‌ எங்களைப்பற்றிய நினைவு 
உன்னை உறுத்திக்கொண்டேதான்‌ இருக்கும்‌. என்றான்‌. 

மழுங்கிய சிரிப்பு ஜயாவின்‌ இதழ்க்கடையில்‌ உலவிற்று. 
“என்ன அழகாய்ப்‌ பேசுகிறாய்‌ குழுத்‌!” என்றதும்‌ மதியை 
விளித்து, “மதி, வா, உன்‌ அறைக்கு - நேரே வந்து நன்றாகத்‌ 
தான்‌ கேளேன்‌ - உனக்கு இது எதுவுமே புரியாது - நாங்கள்‌ 
இந்தக்காலத்து ஜீவன்கள்‌ - புதிர்போட்டுத்தான்‌ பேசுவோம்‌ - 
உனக்கு அதிலே எதுவுமே புரியாது” என்றாள்‌. 

மீண்டும்‌ வீடுமாறும்‌ படலம்‌, அதற்கானத்‌ தொல்லை. ஐயா 
அவர்களை இனிமேல்‌ அங்கு நிற்கவிடமாட்டாளா? நிற்கவிடாமல்‌ 
செய்யட்டுமே. நல்லதாயிற்று! புதிய வீட்டில்‌ அவர்கள்‌ ௬௧ 
மாகவே இருப்பார்கள்‌. கோபத்தினால்‌ மதியின்‌ முகம்‌ துமுதுமு 
வென்றிருந்தது. எதிலிருந்து எதுவாயிற்றெனப்‌ பேதை மதிக்குத்‌ 
துளியேனும்‌ புரியவில்லை ... குமுதனுடைய வியாக்க்யொனத்தை 
கேட்டபின்பும்‌, அவளுக்கு விளங்கவில்லை. ஜயாவின்‌ காதில்‌ 
விழுமாறு, அவள்‌, “என்ன தப்பு செய்துவிட்டோம்‌ நாங்கள்‌? 
நீ செய்தது நியாயமில்லை அக்கா. எங்களை இப்படி விரட்டுவது 
அநியாயம்‌. ஞாபகமிருக்கட்டும்‌, இதை எவரிடமும்‌ சொல்லு 
வேன்‌.” என்டுள்‌. 

“என்ன சொல்லுவே?' 

எப்பேர்ப்பட்ட பயங்கரப்‌ பேய்‌ என்று சொல்லுவேன்‌. 
உனக்கு மனம்‌ ஒன்று, வாய்‌ இரண்டு. உன்னுடைய காதல்‌ 
எப்படியென்று எனக்குத்‌ தெரியும்‌. அது எங்கே போய்விட்டது? 
நான்‌ ரொம்ப உறுதியான பெண்ணாக்கும்‌ - உன்‌ பெயரை 
உச்சரிக்கவே மாட்டேன்‌ இனி. அப்படிச்‌ செய்தால்‌ என்‌ வாய்‌ 
அழுகிப்போய்‌ புழு நெளியும்‌.” 

“என்‌ பெயரைச்‌ சொல்லித்தானே எல்லோரிடமும்‌ நீ விதை 
விதைக்க முடியும்‌?” என்றாள்‌ ஜயா. 

மதிக்கு அழுகை வெடித்து வந்தது. அதற்கு மேல்‌ அவள்‌ 
பேசவில்லை. 

வனவிஹாரி பிற்பகல்‌ திரும்பி வந்தான்‌. மிகவும்‌ தொய்ந்து 
போயிருந்தான்‌. காலை அத்தனைச்‌ சண்டை நடந்தாலும்‌ அவர்‌ 
களிடையே பேச்சு மட்டும்‌ முறியவில்லை. இதை மதி கவனித்தாள்‌. 
விஹாரி சாப்பிட்டான்‌; ஐயாவிடம்‌ கொஞ்சம்‌ பணமும்‌ கொடுத்‌ 
தான்‌. இருந்தாலும்‌ அவ்வளவு பற்றுதலுடன்‌ அவர்களில்லை. 
இரண்டுபேரும்‌ முறிந்த மனத்தினராய்த்‌ தென்பட்டனர்‌. 

எங்கோ ஓர்‌ இடம்‌ கண்டுபிடித்துவிட்டுக்‌ குமுதன்‌ மாலைநேரம்‌ 
திரும்பினான்‌. மதி அவனைக்‌ கேட்டாள்‌: “இன்னிக்குத்‌ தியேட்ட்‌ 
ருக்குப்போகவில்லையா?” குமுதன்‌, போகப்‌ போவதில்லை” என்றான்‌. 

மறுநாள்‌ காலையிலேயே ஒரு வண்டியைப்‌ பேசி அதில்‌ 
சாமான்களையெல்லாம்‌ ஏற்றினான்‌. ஐயா வந்து, “சாப்பிட்டான 
தும்‌ மத்தியானம்‌ நிதானமாகப்‌ போனால்‌ போகிறது” என்றாள்‌. 
வனவிஹாரி ஒன்றுமே பேசவில்லை. ஐயாவிடம்‌ 'போய்‌ வருகிறேன்‌ * 
என்று விடைபெற்றுக்கொள்ளாமலேயே மதி விடுவிடுவென்று 
வண்டியில்‌ ஏறிக்கொண்டாள்‌. குமுதனுடன்‌ பேசிக்கொண்டே. 
ஐயா வாசற்படிவரைக்கும்‌ வந்தாள்‌. 

“இன்னொரு நாள்‌ ஒழிந்தபோது வந்து பார்க்கிறேன்‌ ஐயா” 
என்றான்‌ குமுதன்‌. 

“பார்த்துக்‌ கொள்ளலாம்‌, நீ வருவதை” என்றாள்‌ ஜயா 
- பெருமூச்செறிந்து. 
“நடுநடுவே சமாசாரம்‌ அறிந்துகொண்டு போகமாட்டேனா..” 
“தாராளமாக வா - நீ மட்டும்‌ வா...” 


இகைக்‌ கேட்டதும்‌ மதியின்‌ உள்ளத்துள்‌ குமுறிய தீ தக்கெனக்‌ 
கொழுந்துவிட்டது. “நீ மட்டும்‌ வா...” என்னை, ஐயா என்ன 
வென்று நினைத்துக்‌ கொண்டாள்‌? நான்‌ அவருடன்‌ வந்தால்‌ 
அவளுக்குச்‌ சோறு ருசிக்காத போய்விடுமா?” என்று மதி நினைத்துக்‌ 
கொண்டாள்‌. வண்டி நகர்ந்ததும்‌ குமுதனிடம்‌ அவள்‌ உரக்கவே, 
“அவளை பார்க்க நீங்கள்‌ சென்றால்‌ என்னை அறுத்துத்‌ தின்னமா திரி- 
அவள்‌ நம்மை இந்த இடத்தைவிட்டு விரட்டிய மகராஜியாயிற்றே!, 
என்றாள்‌. 

குமுதன்‌ எதுவுமே பேசவில்லை. மதி மீண்டும்‌, ‘அவள்‌ எந்த 
மாதிரி என்று எனக்கு வந்தவுடனேயே தெரிந்துவிட்டதே. தன்‌ 
சுகமே அவளுக்குப்‌ பெரிது. நல்ல அறையைக்‌ தனக்கு வைத்துக்‌ 
கொண்டு, காற்றே வராத பொங்கையை நமக்கு ஓழித்துவிட்ட 
பெரிய மனுஷியல்லவா...” என்றாள்‌. 

“இந்த அற்ப விஷயத்தை எண்ணி ஏன்‌ புழுங்கிப்‌ போகிறாய்‌ 
மதி?” என்றான்‌ குமுதன்‌. 

ஒரு வீட்டில்‌ மூன்றாவது மாடியில்‌ இரண்டறை உள்ள 
விடுதியை வாடகைக்கு அமர்த்திக்கொண்டான்‌ குமுதன்‌. தனி 
யாகச்‌ சமையலறை இருந்தது. இந்த இடம்‌ சற்றுப்‌ செளகரிய 
மாகவே இருந்தது. மதிக்குச்‌ சந்தோஷமே. 

இங்கே வந்த சில தினங்கள்வரை மதி, ஐயாவை நினைக்காமல்‌ 
இருக்க முடியவில்லை. எத்தனையோ விஷயங்களுக்கு அவள்‌ உதவி 
யாக இருந்தாள்‌. சமையல்‌ செய்ய நன்றாகக்‌ கற்றுத்‌ தந்தாள்‌. 
இப்போது அவளுடைய ஞாபகமே மறந்துவிட்டது. காவுதியாவைப்‌ 
பற்றியும்‌ அவளுக்கு நினைவு வருவதில்லை. அதைப்‌ பார்க்கவேண்டு 
மென்ற அவா, ஏக்கம்‌ எதுவுமே இல்லை. உலகத்தின்‌ போக்கு, 
குடும்பச்‌ சிக்கல்‌, பலவகையான மனிதருடன்‌ மோதல்‌, இவை 
யாவும்‌ அவளுக்குத்‌ துச்சமாயின. குமுதனை நோக்கியே அவள்‌ 
உள்ளமும்‌ உடலும்‌ வளைந்தன.. அதில்தான்‌ அமோக இன்பத்தைக்‌ 
கண்டாள்‌! 


இந்தப்‌ பக்கம்‌ புதிய இடத்திற்குக்‌ குடி வந்த பிறகு குமுதன்‌ 
தியேட்டர்‌ பக்கம்‌ போகவில்லை. வீட்டிலேயே படுத்துப்‌ புத்தகம்‌ 

படிப்பதிலும்‌, சிகரெட்‌ புகைப்பதிலும்‌ காலம்‌ கழித்தான்‌. ஒரு 
நாள்‌ மதி அவனை, 'இயேட்டரையே மறந்துவிட்டீர்களா என்ன?” 
என்று கேட்டாள்‌. 

“நான்‌ அந்த வேலையை விட்டுத்தொலைத்தாயிற்றே. 

“ஏன்‌?” 

“நாடகம்‌ சரியாக ஓடவில்லை. சம்பளத்தைக்‌ குறைத்து 
விடுவதாகச்‌ சொல்லவே விட்டுத்தொலைத்தேன்‌. பயல்கள்‌ நாட 
கம்‌ நன்றாக ஓடாதுபோனால்‌, பழியை ஆக்டர்மீது போட்டுவிடு 
கிறார்கள்‌. இந்தத்‌ தியேட்டரைவிட ஜாத்ரா எவ்வளவோ மேல்‌, 
மதி.” 

மதியின்‌ கண்கள்‌ விரிந்தன. “நீங்கள்‌ ஆக்ட்‌ செய்வது நன்றாக 
இல்லையா?” என்றாள்‌. 

“அப்படித்தான்‌ அவர்கள்‌ சொல்கிறார்கள்‌. நாடகம்‌ சரி 
யாக ஓடாதுபோனால்‌ பழி, முக்கிய “பார்ட்‌” போடுகிறவன்‌ பேரில்‌ 
தானே! இது ஒரு விஷயத்தில்‌ நல்லதே மதி, இந்தத்‌ தியேட்டர்‌ 
காரனிடம்‌ மாரடிக்க எனக்கு இஷ்டமில்லை.” 

மதியின்‌ முகம்‌ வாழ்க்கையில்‌ பக்குவமடைந்த மனையாட்டி 
யினது போலவே மாறிற்று. “அப்புறம்‌ பிழைக்க வழி?” என்றாள்‌. : 

குமுதன்‌ சிரித்து, “அதற்கா வழியில்லை - ஏதாவது வெளிச்‌ 


சம்‌ வரும்‌. அதற்காக நீ இடி விழுந்து போகாதே - .நீதான்‌ 
சொல்லி இருக்காயே, அப்படிக்‌ கஷ்டம்‌ வந்தால்‌ சமாளிக்க 


நகையை விற்றுக்கொள்‌ என்றாயே. ... பின்‌ ஏன்‌ கவலை?” 
என்றான்‌. 
“எடுத்துக்கொள்ளுங்களேன்‌. ' 


சற்றும்‌ மனக்‌ கசப்பின்றி இதை மதி சொன்னாள்‌-நம்‌ 
முடைய அந்த நாட்டுப்புறப்‌ பெண்‌ மதிதான்‌ இப்படிப்‌ பேசினாள்‌. 
குமுதனுக்கு வேலை போய்விட்டதேயென்று அவள்‌ கதிகலங்கிப்‌ 
போய்விடவில்லை. நகைகளை விற்றுக்கொள்ள வாய்விட்டுச்சொன்ன 
போது அவள்‌ முகம்‌ வாடவே இல்லை! எப்படி இந்த மாற்றம்‌ 
அவளிடத்தில்‌ தோன்றியதோ? குமுதன்‌ ஒரு மாயாவிதான்‌. மனம்‌ 
போலப்‌ போகும்‌, கட்டுக்கடங்காத, நாடோடி.யான குமுதனுக்கு 
மனிதர்‌ மனத்தைக்‌ கவரும்‌ தந்திரம்‌ தெரியும்‌. உலகின்‌ எந்தவித 
மான சட்டதிட்டங்களுக்கும்‌ அடங்கிப்‌ போகாதவன்‌. ஓரு கடமை 
யை ஏற்றுவிட்டாலோ துளியேனும்‌ வழுவாமல்‌ நடப்பான்‌. தன்‌ 
விருப்பம்‌ போலத்‌ தன்‌ உலகினை உருவாக்கிக்‌ கொள்ளும்‌ திறமை 
உள்ளவன்‌. உண்மையில்‌ தாளாண்மை மிக்கவன்‌. எந்தவிதமான 
மனச்சோர்வுக்கும்‌ அவன்‌ ஆளாவதில்லை. அவன்‌ சிந்தனைசெய்து 

கலங்கிப்‌ போகமாட்டான்‌; அழுவதில்லை. எந்தத்‌ துயர்‌ மூண்டா 
லும்‌ பொருட்படுத்துவதில்லை. கணக்குப்‌ போட்டு வாழ்க்கை 
நடத்துபவர்‌ கூட்‌ அவனுடைய இந்த அபூர்வத்‌ தன்மையைக்‌ கண்டு 
. அவனைச்‌ சுற்றிக்‌ கொள்வர்‌. 


நாட்கள்‌ கடந்தன. மழைநாள்‌ தொடங்கிவிட்டது. அறை 
ஜன்னலிலிருந்து கண்ணுக்கு எட்டிய தொலைவு, ஒரே கட்டடக்‌ 
கூட்டம்தான்‌. ஆனால்‌ ஜன்னல்‌ விளிம்பிலிருந்து தொலைவை 
நோக்கும்‌ மதியின்‌ கண்ணுக்குப்‌ பச்சென்ற சில இடங்கள்‌ புலனாகும்‌. 
இரண்டு தெருக்களைத்‌ தாண்டி, தென்புறமாக அவளுக்குத்‌ தன்‌ 
அழகிய காவுதியாவை நினைவுபடுத்த ஒரு பெரியமனிதரின்‌ தோட்‌ 
டம்‌ சூழ்ந்த மாளிகை இருந்தது. அங்குள்ள சீமைப்பனை, நெடிய 
அசோகமரங்கள்‌ காவுதியாவின்‌ பனந்தோப்பை மதிக்கு ஞாபகப்‌ 
படுத்தின. கீழே ரஸ்தா அருகில்‌ ஓரியாக்காரன்‌ நடத்தும்‌ அவல்‌ 
பட்டாணிக்‌ கடையைப்‌ பார்க்கும்போதெல்லாம்‌ காவுதியாவின்‌ 
விபினின்‌ கடைதான்‌ நினைவுக்கு வரும்‌. ரொமத்தவர்களின்‌ உடை 
யில்‌ யாராவது தெருவில்‌ சென்றால்‌, தன்‌ ஊர்‌ மனிதர்கள்தானோ 
வென்று சந்தேகப்படுவாள்‌. இங்கே கல்கத்தா வானில்‌ கழுகுதான்‌ 
பறக்கும்‌. . காவுதியாவின்‌ அந்த மீன்கொத்திப்‌ புள்‌, மணிப்புறா 
கருங்குயில்‌ எங்கே, அவை எங்கே யென்று நினைப்பாள்‌. வானில்‌, 
இருண்ட முகில்கள்‌ குவியும்போது, தன்‌ ஊரில்‌ இந்த மாரிக்‌ 
காலத்தின்‌ அழகை மனக்கண்‌ முன்பு காண்பாள்‌. 


ஒரு நாள்‌ உண்மையாகவே குமுதன்‌ மதியின்‌ நகையை 
விற்றுப்‌ பணமாக்கிக்கொண்டு வந்தான்‌. முதலில்‌ மதிக்கு, இது 
சற்றுக்‌ கஷ்டத்தையே தந்தது. ஆனால்‌ முதல்‌ தடவை இப்படி 
நடந்தபோது அவள்‌ அழுதமாதிரி எதுவும்‌ செய்யவில்லை. குமுதன்‌ 
வர நேரமாகவே, என்னவோ ஏதோ என்றுகூட வேதனைப்பட்‌ 
டாள்‌. அவன்‌ வந்துவிடவே அந்த பாரம்‌ நீங்கியது. “சரி, நகை 
யைத்தான்‌ விற்றீர்கள்‌; எனக்கு ஒன்றும்‌ வாங்கிவரவில்லையா?? 
என்று கேட்டாள்‌ மதி. 

“எதுவுமே வாங்கிவரவில்லை.” என்றான்‌ குமுதன்‌. 


“நீங்கள்‌ ஏன்‌ வாங்கிவரப்‌ போகிறீர்கள்‌?” என்று பிணக்‌ 
கினால்‌ குரல்‌ கரகரக்கச்‌ சொன்னாள்‌ மதி. 


குமுதனின்‌ மார்பிடை முகத்தைப்‌ புதைத்து அழுகை பீறிட்டு 

வரச்‌ சிரித்துவிட்டாள்‌. அந்த மாபெரும்‌ நகரின்‌ (கல்கத்தாவின்‌) 

ஒரு மூலையில்‌, ஒரு கட்டடத்தின்‌ மூன்றாம்‌ மாடி அறையொன்றில்‌ 

நடிகக்‌ கணவனின்‌ கழுத்தை அணைத்துக்கொண்டு மதி இருப்பதை 

யாராவது பார்க்க நேரிட்டால்‌, இவளா அந்த காவுதியா நாட்டுப்‌ 

புறத்துப்‌ பெண்‌ என்று அதிசயிப்பார்கள்‌. பொல்லாத மனிதன்‌ 
16 

இந்த குமுதன்‌ - பற்றுதலையே அறுத்து அறுத்து இத்தனைக்காலம்‌ 
கழித்துவிட்டான்‌. எந்தப்‌ பொறுப்பையும்‌ ஏற்காத ஒரு நாடேடி- 
இன்று அவனை இந்த நிலையில்‌ பார்த்தால்‌ நாமே திடுக்கிடுவோம்‌. 


குமுதன்‌ சொன்னான்‌: “உனக்காக ஒரு வஸ்து வாங்கி வந்‌ 
திருக்கிறேன்‌ மது.” 
“எங்கே தாருங்கள்‌.” 


குமுதன்‌ தன்‌ பாக்கெட்டிலிருந்து அவளிடம்‌, முன்பு களவா 
டிய அந்தச்‌ செயினைத்‌ தந்தான்‌. நாடகங்களில்‌ நடித்து நடித்து 
இதுபோன்ற நாடகத்தையும்‌ நடித்துக்காட்டிவிட்டான்‌. எதையும்‌ 
உலகத்து வழக்கம்‌ போல்‌ சகஜமாகச்‌ செய்யும்‌ பழக்கம்‌ குமுத 
னிடம்‌ காண முடியாது. மதி செயினைப்‌ பார்த்ததுமே அத்தனை 
மகிழ்ச்சிக்குள்ளானாள்‌. இது போன சொத்து திரும்பிய வெறும்‌ 
கதையல்ல. இத்துடன்‌ இன்னும்‌ சில, குமுதன்‌ அவளுக்கு ஈந்தான்‌, 
குன்‌ ஆசைநாயகியான இந்த இளம்‌ பேதைக்கு. 


“எங்கிருந்து கிடைத்தது பணம்‌ இதற்கெல்லாம்‌?” 
“ஒரு பெரிய மனுஷ்யன்‌, என்னுடைய ஆத்மார்த்த நண்பன்‌ 


அவனிடம்‌ கடன்‌ வாங்கினேன்‌.” 


மதி களகளவென்று சிரித்து, “பிரமாத கடன்‌, நீங்கள்‌ 
அதைக்‌ திருப்பித்‌ தந்துவிடுவீர்கள்‌, எனக்குத்‌ தெரியும்‌” என்றாள்‌. 

குமுதனும்‌ அந்தச்‌ சிரிப்புடன்‌ தன்‌ சிரிப்பையும்‌ கலந்து, 
“அவனிடம்‌ யதேஷ்டமாகப்‌ பணம்‌ இருக்கிறது - திருப்பாது 
போனாலும்‌ பரவாயில்லை - அவன்‌ அதைப்‌ பெரிதாகவே எண்ணா 
தவன்‌” என்றான்‌. 

வேறு ஓர்‌ ஆசாமியை ஏவி, விநோதினி ஆபேரா அதிகாரிக்குக்‌. 
குமுதன்‌ ஒரு செய்தி விடுத்தான்‌. இரண்டே நாளில்‌ அந்த ஆள்‌ 
குமுதன்‌ இருக்குமிடத்திற்கு வந்துவிட்டான்‌. நுழைந்ததுமே 
அவன்‌, “ரொம்ப யோக்கியமான மனுஷ்யன்‌ நீ, குமுத்‌. சொல்‌ 
லாமல்‌ கொள்ளாமல்‌ விட்டடித்தாயே - ஆள்‌ பத்தாவே இல்‌ 
லையே!” என்றான்‌. 

குமுதன்‌ சிரித்தவண்ணம்‌, “உட்காருங்கள்‌ கோஷ்மஷாய்‌. 
எப்படிச்‌ செளக்கியமெல்லாம்‌? கம்பெனி நடக்கிறதா?” என்றான்‌. 

“நன்றாகவே நடக்கிறது. நீ போனபிற்பாடே கம்பெனி 
மேலுக்கு வந்திருக்றெது.” 


குமுதன்‌ அதற்கு, “பேஷ்‌ கேட்கச்‌ சந்தோஷப்படுகிறேன்‌ ழ்‌ 
என்மேல்‌ ரொம்பவும்‌ 

“ஏன்‌ கோபம்‌ வராது, நீயே யோசித்துப்பார்‌? அட்வான்ஸ்‌ 
பணம்‌ அத்தனை பெற்றுக்கொண்டு ஓடி.விட்டாய்‌. என்றார்‌அதிகாரி. 

“எங்கே ஓடிப்போவேன்‌ கோஷ்மஷாய்‌? சில மாதம்‌ லீவ்‌ 
எடுத்துக்கொண்டேன்‌. கல்யாணம்‌ கில்யாணம்‌ பண்ணிக்கொள்ள 
வேண்டாமா நான்‌? இன்று உங்களைக்‌ காணப்‌ புறப்படத்தான்‌ 
இருந்தேன்‌.” 

அதிகாரி ஆச்சரியமடைந்து, “கல்யாணம்‌ பண்ணிக்கொண்டு 
விட்டாயா? கல்யாணமாகிவிட்டதா?” அவரால்‌ சட்டென 
இதை நம்ப முடியவில்லை. *கல்யாணமென்று எண்ணம்‌ வந்தபோது 
என்னுடைய பெண்ணைப்‌ பண்ணிக்கொள்கிறதுதானே? என்‌ மக 
ளுக்கு என்ன ஓச்சம்‌2” என்றார்‌. 


குமுதனால்‌ ஒன்றும்‌ சொல்ல முடியவில்லை. அதிகாரி வெகு 
நேரம்‌ எங்கோ மனம்‌ நிலைத்தவராய்‌ இருந்தார்‌. 

“அவளைப்போல்‌ ஒரு பெண்‌ கிடைக்கமாட்டாள்‌ குமுத. 
நீயே பார்த்திருக்கிறாய்‌, அவளைப்போல்‌ தேடினாலும்‌ கடைக்க 
மாட்டாள்‌. அவளை உனக்குப்‌ பிடிக்கவில்லை ஆதுதானே! இதை 
விடப்‌ பைத்தியக்காரத்தனம்‌ இருக்கமுடியுமா!” 


வெகுநேரம்‌ அமர்ந்திருந்து அதிகாரி பல விஷயங்களைப்‌ 
பற்றிப்‌ பேசிக்கொண்டிருந்தார்‌. குமுதனிடம்‌ ஒரு சமரசத்திற்கும்‌ 
வந்தார்‌. மறுபடியும்‌ குமுதன்‌ விநோதினி ஆபேராக்‌ குழுவில்‌ 
சேர்ந்தான்‌. 

முன்னால்‌ குமுதன்‌ அவரிடம்‌ பட்டிருந்த கடன்‌ பாபத்து 
அடித்தாகிவிட்டது. அவனுடைய திருமணச்‌ செலவுக்கென அது 
சரிக்கட்டப்பட்டது. குமுதன்‌ கொஞ்சத்தில்‌ மசியும்‌ பேர்வழி 
யல்ல; அபெரா அதிகாரியை ஓட்டாண்டியாக்கிவிட்டுத்தான்‌ 
விடுவான்‌. 

£ஆபேரா கம்பெனி மீண்டும்‌ ஒழுங்காக அமைக்க வேண்‌ 
டும்‌; அந்தப்‌ பொறுப்பு உன்னுடையது அப்பனே - வெறுமே 
பார்ட்‌ டில்‌ நடித்தால்‌ மட்டும்‌ சரிப்பட்டாது” என்றார்‌ கோஷ்‌ 
மஷாய்‌. 

குமுதன்‌ அகலமாகச்‌ சிரித்து, “அது எப்படி; உறுதியாகக்‌ 
கம்பெனியை உருவாக்கினால்தான்‌ வெற்றி காணமுடியும்‌.” என்றான்‌. 
அதிகாரி வாயெல்லாம்‌ பல்லாகியது. விடைபெற்றுக்கொண் 
டார்‌. 

குமுதன்‌ மீண்டும்‌ ஜாத்ராவில்‌ சேர்ந்துவிட்டான்‌. ஊர்‌ 
ஊராகச்‌ சென்று அரசகுமாரன்‌ பிரவீரனாக அவன்‌ பார்ட்‌ ஏற்று 
நடிக்கப்‌ போகிறான்‌. மதி எங்கிருப்பாள்‌? யாரிடம்‌ அவளை விடு 

வது? இது ஒரு பெரிய பிரச்னையே அல்ல. ஆனால்‌ இதுபற்றி 
மதிக்கு எண்ணமோ, விசனமோ ஏற்பட்டதாகத்‌ தெரியவில்லை. 
அவள்‌ ஒரு தென்பில்‌ தலைகால்‌ தெரியாமல்‌ சுழலமிட்டாள்‌. எந்த 
விதமான வேதனையுமில்லை. 

குமுதன்‌ கடைசி பேச்சை எடுத்தான்‌ - “நான்‌ ஜாத்ராவுக்‌ 
காக போகையில்‌ நீ எங்கே இருப்பாய்‌ மதி?” 

மதி தலையை அசைத்து, “அதை நீங்கள்தானே சொல்ல 
வேண்டும்‌” என்றாள்‌. 

'காவுதியாவுக்குப்‌ போகிறாயா?” 

காவுதியா? மதிக்கு உடம்பெல்லாம்‌ மின்தொட்டது 
போலிருந்தது. காவுதியா என்ற பெயரையே மறந்துவிட வேண்டு 
மெனக்‌ குமுதன்‌ கட்டளை இட்டானே? இப்போது அந்த இடத்திற்கு 
மதியைப்‌ போகச்‌ சொல்கிறது அதே வாய்‌. குமுதனுடைய கண்‌ 
ணோடு மதியின்‌ கண்ணும்‌ கலந்தது, அவன்‌ கண்ணிலே அவள்‌ என்ன 
கண்டிட்டாள்‌? குமுதனை எப்படி நம்புவது? இப்போது ஒன்று 
சொல்லுவான்‌; மறுகணமே அந்த எண்ணத்தை மாற்றிக்‌ கொள்‌ 
வான்‌. ஆனால்‌ இந்த மனமாற்றமிராமல்‌, நிலைத்த முடிவு அவன்‌ 
கொண்டிருக்கிறனா என்பதை அறிய அவளுக்குத்‌ இ றமையும்‌ 
போதாது; திக்பிரமையும்‌ அடைந்தாள்‌. 

“காவுதியாவுக்கா போகச்‌ சொல்கிறீர்கள்‌?” 

“இரேன்‌ அங்கேதான்‌ இரண்டொரு மாதம்‌... நான்‌ இங்கே 
சில காரியம்‌ ஒழுங்கமைக்க வேண்டும்‌” 

“என்ன செய்யப்‌ போகிறீர்கள்‌?” 


குமுதன்‌ ஆழ்ந்த முகத்துடன்‌, “அபேரா கம்பெனியைச்‌ 
சீரமைக்க வேண்டும்‌ - கொஞ்சம்‌ பணம்‌ திரட்ட வேண்டும்‌ - 
பாக்கி நிற்கும்‌ கடனையெல்லாம்‌ தீர்த்துவிட. வேண்டும்‌. ்‌ 

நல்லபடியான யோசனைதான்‌. இதைக்‌ கேட்க மதிக்குச்‌ 
சற்றுக்‌ கஷ்டமாக இருந்தது. இது குமுதன்‌ போக்கிற்கு ஏற்ற 
தாகவே இல்லை. இரண்டு மாதத்திற்கு முன்னால்கூட குமுதன்‌ 
செட்டாகக்‌ குடித்தனம்‌ பண்ணி ஓழுங்காக வருவதைக்கண்டாள்‌ 
மதி. அப்போது அவளுக்கு ரொம்ப திருப்தியாக இருந்தது. ஆனால்‌ 
இப்போது அவன்‌ அந்த மாதிரி ஆவதை அவள்‌ விரும்பவே இல்லை. 
குமுதன்‌ அதே. சோம்பலுடன்‌, சிகரெட்‌ பிடித்துக்கொண்டு, 
படுக்கையில்‌ புரண்டபடி புத்தகம்‌ படிக்கத்‌ தான்‌ அவன்‌ காலை 
வருட - இப்படி இருக்க வேண்டுமென்றே விரும்பினாள்‌. 


குமுதன்‌, “வந்து உன்னை அழைத்துச்‌ செல்ல உன்‌ அண்ணா 
வுக்கு ஒரு கடிதம்‌ எழுது” என்றான்‌. 

“நீங்கள்தான்‌ எழுதுங்களேன்‌?” 
“வேண்டாம்‌, நீயே எழுது.” 


மதி ஆழ்ந்த நோக்குடன்‌, “சரி, மேல்விலாசமானது நீங்கள்‌ 
எழுதுங்கள்‌” என்றாள்‌. 


மதியின்‌ இந்தக்‌ கடிதத்தைக்‌ கண்டதும்‌ பரானும்‌, சசியும்‌ 
இருவருமே கல்கத்தாவுக்கு விரைந்தனர்‌. ௪௪ வருவது மதியைப்‌ 
பார்க்க மட்டுமல்ல; வேறு ஜோலியும்‌ இருந்தது. குழுதனைப்‌ 
பார்த்து இன்னும்‌ சில விஷயங்களைக்‌ கூறவும்‌ அவன்‌ எண்ணியிருந் 
தான்‌. அனால்‌ நினைத்தபடி எல்லாவற்றையும்‌ சொல்ல இயல 
வில்லை. மதியைப்‌ பார்த்ததும்‌ அவன்‌ அசந்து போனான்‌. அந்தக்‌ 
குட்டிச்‌ சிறுசாகக்‌ காவுதியாவில்‌ உருவாகி வளர்ந்தவள்‌, இப்படி 
. மதமதவென்று பெரியவளாகிவிட்டாளே யென்ற வியப்புத்தான்‌. 
சசியின்‌ அன்பில்‌ வளர்ந்த குழந்தை வேறொரு சூழ்நிலைக்குச்சென்று 
அவன்‌ எதிரே பொற்சித்திரமென நின்றாள்‌. பேந்தப்‌ பேந்த 
பெரிய விழிகளை உருட்டி நிற்கும்‌ அந்தப்‌ பாவையா இப்படி மாறி 
விட்டாள்‌? மழையில்‌ தோய்ந்த வெயிலென அவள்‌, பளபளக்க 
அவன்‌ எதிரே காட்சி தந்தாள்‌. அவளுடைய நடையில்தான்‌ 
எத்தனை ஒயில்‌; அவள்‌ அங்க வளைவில்தான்‌ எத்தனை அந்தம்‌; 
அந்தக்‌ கண்பார்வையில்தான்‌ எத்தனைத்‌ தண்மை! அவளுடைய 
விரலசைவு என்ன கதையெல்லாமோ காட்டியது. அவளுடைய 
உடலும்‌, உள்ளமும்‌ கொடிபோல்‌ எப்போதும்‌ ஓர்‌ ஈர்ப்பை 
நோக்கி, ஒரு கொழுகொம்பை நோக்கி மெல்ல மெல்லப்‌ படர்வது 
போலவே இருந்தன. 

குமுகன்‌ தனிமையில்‌ சசியுடன்‌, “எப்படி இருக்கிறாள்‌ ௪9, 
நம்ம மதி?” என்றான்‌. 

“அவளை நீ அடியோடு உன்‌ மாயத்தால்‌ உருமாற்றி 
விட்டாயே!” ்‌ 
“அதெல்லாம்‌ ஒன்றுமில்லை. அவள்‌ என்‌ சொல்படி நடக்‌ 
கிறாள்‌. * 

பிந்துவிடமும்‌ பெறு மாறுதலைக்‌ கண்டான்‌ சசி. இதேபோல்‌ 
இதுவும்‌ ஒர்‌ அதிசயமான மாறுதலே. சசி யோசித்து, “காவுதியா 
வுக்கு அவளை அனுப்புகிறாய்‌ - அவளுக்கு அங்கே இருக்கப்‌ பிடிக்‌ 
குமா?” என்றான்‌. 

“இது என்ன இப்படிச்‌ சொல்கிறாயே ? அவள்‌ காவுதியாவில்‌ 
உண்டாகி உருவானவள்தானே. அதை ஏன்‌ வெறுக்கப்‌ போட 
ருள்‌?” 

பிந்துவும்‌ காவுதியா மகள்தான்‌. ஆனால்‌ அவளுக்கு அங்கு 
இருக்கப்‌ பிடிக்கவில்லை. சசி அப்புறம்‌ ஒன்றும்‌ சொல்லவில்லை. 

அவன்‌ நாள்‌ முழுவதும்‌ ஏதோ சிந்தையில்‌ மூழ்கியிருந்தான்‌. 
மதியின்‌ கண்களில்‌ விளையாடிய அந்த மின்னலை, குஸுமாவின்‌ 
கண்ணொளியுடன்‌ ஒப்பிட்டுப்‌ பார்த்தான்‌. இந்த ஒளி அவள்‌ 
கண்ணில்‌ இல்லை. குமுதன்‌ முன்னர்‌, தான்‌ மிகவும்‌ சிறுமைப்பட்டு 
விட்டது போலவே சசிக்குத்‌ தோன்றியது. 


இன்பம்‌ வழியும்‌ மதியின்‌ ஒளியான முகம்‌, பொலிவு சிதறும்‌ 
அவளுடைய அசைவு இவற்றைக்‌ கவனித்தபோது குமுதனைப்பற்றி 
சசி கொண்டிருந்த ஓர்‌ அலட்சியப்பான்மை இன்று அடியோடு 
அழிந்து போய்விட்டது. குமுதனின்‌ வாழ்க்கை மந்திரம்‌ என்ன 
வென்பது சசியினால்‌ ஒன்றுமே கண்டுபிடிக்க முடியவில்லை. இதைக்‌ 
குறித்து சசி சிந்தனையில்‌ ஆழ்ந்தான்‌. எவருக்கும்‌ புலப்படாத 
மறைவான சிறப்பு அவனிடம்‌ என்ன இருக்கிறதோ? வாழ்க்கையை 
அவன்‌ ஒழுங்காக நடத்தாது போனாலும்‌, இந்த அபூர்வ சிறப்புத்‌ 
குன்மையே அவனுக்கு வெற்றியைத்‌ தந்துள்ளது. 

இதுவரை தன்னைப்பற்றி எந்தச்‌ செய்தியையும்‌ எட்டவிடா 
குதுகுறித்து, பரானிடமும்‌ சசியிடமும்‌ மதி முதலில்‌ சற்றுவெட்டக்‌ 
கூசிக்கொண்டாள்‌. இதை அவர்கள்‌ குறையாக எடுத்துக்கொள்‌ 
ளாததால்‌ சில கணத்துக்கெல்லாம்‌ அவள்‌ அதை மறந்தே போய்‌ 
விட்டாள்‌. பரான்‌ மிகவும்‌ தேய்ந்து உருமாறிப்‌ போயிருந்தான்‌. 
அவனுடை.ய வாடிய முகத்தைப்‌ பார்த்து மதிக்கு ஒர்‌ இரக்கமே 
ஏற்பட்டது. அடிக்கடி அவள்‌ அவனைப்‌ பார்த்து, *ஏன்‌ அண்ணா 
இப்படி இளைத்து விட்டாய்‌?” என்றாள்‌. அப்புறம்‌ பரான்‌ ஊர்‌ 
சமாசாரங்களை ஒவ்வொன்றாக எடுத்து மோக்ஷதா,, குஸுமா 
இவர்களைப்‌ பற்றியும்‌ சொன்னான்‌. மதிக்குச்‌ சற்று வெட்கமாக 
இருந்தது; சற்றுத்‌ துணிச்சலும்‌ இருந்தது. ஒருவனுக்கு அவள்‌ 
இல்லாளாக மாறி, தன்‌ அண்ணன்‌ பரானிடம்‌ இதுவே அவள்‌ 
நிற்பது முதல்‌ தடவையாகும்‌. தன்‌ சொந்த வீட்டிலேயே குன்‌ 
பிறந்தகத்தின்‌ சுகதுக்கங்களைக்‌ கேட்க அவளுக்கு விநோதமாக 
இருந்தது. புரட்டாசி மாதமானதால்‌ ஓரே இறுக்கமாக இருக்கவே 
விசிறி எடுத்துவந்து அவ்விருவருக்கும்‌ விசிறினாள்‌. பட்டுக்‌ கத்தரித்‌ 
காற்‌, போல்‌ அவ்வளவு அழகாகவும்‌, மென்மையாகவும்‌ அவள்‌ 
இருவரையும்‌ உபசரித்தாள்‌. ருசியான வியஞ்ஜனங்களைப்‌ பரிமாறி 
னாள்‌ சாப்பாட்டுடன்‌. சசி அவளுடைய சமையலை வெகுவாயப்‌ 
புகழ்ந்தான்‌. அவள்‌ பின்னும்‌ அதிகமாகப்‌ பரிமாற வரும்போது, 
“வேண்டாம்‌ அம்மா, உடம்பு சரியாக இல்லை - தொண்டையில்‌ 
. விரணம்‌” என்றான்‌ பரான்‌. 


£ தொண்டையில்‌ என்ன அண்ணா விரணம்‌? ஏன்‌? _ மதி 
இப்படித்‌ திகிலுடன்‌ கேட்கையில்‌ சசி, சிரிக்கவே ம றந்துபோனான்‌. 
மனத்துள்‌ ஓர்‌ ஆனந்தம்‌ குமிழ்க்கும்போது, தொண்டைக்குள்‌ 

விரணமென்றதும்‌ மதி கதிகலங்கிப்‌ போனாள்‌. பரானுக்கு இத்தனை 
நகைச்சுவை தெரியாது. அவன்‌ அசட்டுச்‌ சிரிப்புடன்‌, “அது ஏன்‌ 
என்று எனக்குத்‌ தெரியாது; இதோ டாக்டரையே நீ கேளேன்‌? * 
என்றான்‌. 

“நீ இப்படிக்‌ கஷ்டப்படுகிறாயென்று தெரிந்திருந்தால்‌ நான்‌ 
சமையலில்‌ இவ்வளவுகாரமே அரைத்துவிட்டிருக்கமாட்டேன்‌. * 

“நீ காரத்தைக்‌ கம்மியாகப்‌ போட்டாலும்‌ என்னால்‌ எப்படி 
இத்தனையும்‌ சாப்பிட முடியும்‌?” 

“அப்படியானால்‌ பாலையாவது குடி - தித்திப்பாய்‌ ஏதாவது 
கொண்டு வருகிறேனே” 

பரானுக்குக்‌ கண்ணீரே வந்துவிட்டது. அவனோ ஓர்‌ உழவர்‌ 
குடும்பத்தைச்‌ சேர்ந்தவன்‌. இப்படி அவன்‌ ஆந்திரகமாக ஒருவார்‌ 
்‌ உபசரித்ததைப்‌ பார்த்தே இராதவன்‌. 


பரானே காவுதியா பக்கமாக மதியின்‌ மனத்தைத்‌ திருப்ப 
முயன்றான்‌. தொண்டைக்குள்‌ விரணமானதால்‌, சாப்பிடாமலே 
அவனுடைய உடம்பு துரும்பாக இளைத்துவிட்ட தென நினைத்து 
விட்டாள்‌ பாவம்‌. காவுதியாவுக்குப்‌ போனதும்‌ அண்ணாவின்‌ 
உடம்பைத்‌ தேற்ற தானே எல்லா நடவடிக்கையும்‌ எடுக்க இருந்‌ 
தாள்‌. அண்ணா எப்போதுமே தன்‌ உடம்யைக்‌ கவனித்துக்கொள்ள 
மாட்டான்‌. ஊரில்‌ எல்லோரையும்‌ வியப்புறச்‌ செய்ய வேண்டு 
மென்பது அவள்‌ எண்ணம்‌. அவளைப்‌ பார்த்ததும்‌, அந்த மதியா 
இப்படி அடியோடு மாறிவிட்டாளென ஏச்சிரியப்படுவார்கள்‌ - 
அப்போது குஸுமா என்ன சொல்வாளோ? ஊரடங்கலும்‌ பெண்‌ 
கள்‌ வந்து, இத்தனை நாள்‌ எங்கே இருந்தாய்‌, புருஷன்‌ இஷ்டத்‌ 
துடன்‌ வைத்துப்‌ படைக்கிறானா என்றெல்லாம்‌ தொண தொண 
வென்று விசாரிக்க வந்து விடுவார்கள்‌. ரொம்ப நாளுக்குப்‌ பிறகு 
பிறந்தகம்‌ போகிறாளே, சும்மா விடுவார்களா? 


இரண்டு நாள்‌ கழித்துக்‌ குமுதன்‌ கிளம்ப வேண்டும்‌. வெகு 
தொலைவிலிருந்து விநோதினி ஆபேரா கம்பெனிக்கு அழைப்பு வந்‌ 
திருந்தது. குமுதன்‌ என்ன பார்ட்‌ ஏற்கப்‌ போகிறான்‌? அதே அரச 
குமாரன்‌ பிரவீரனின்‌ பார்ட்டா? மதியால்‌, அவன்‌ அந்த 
வேடத்தில்‌ தோன்றப்‌ போவதை பார்க்க முடியாது. இதை நினைக்‌ 
கும்போது அவள்‌ முகம்‌ வாடாமல்‌ எப்படி இருக்கும்‌? மதி புத்தி 
வந்த பெண்ணாகிவிட்டாள்‌. இப்போது, அவள்‌ குடும்ப பாரத்தை 
வகிக்கும்‌ பத்தினியல்லவா! மனிதர்‌ மட்டும்‌ தம்மை நினைத்த 
மாத்திரம்‌ மாற்றிக்கொள்ள முடிந்தால்‌, வேண்டியபொழுது 
பெண்கள்‌ ஆடவராகவும்‌, ஆடவர்‌ பெண்களாகவும்‌ மாறிவிட 
லாமே! I 

“அப்படியும்‌ ஆக முடியும்‌ மதி ... இந்தக்‌ காலத்தில்‌ சிலர்‌ 
அந்த மாதிரி மாறுகின்றனராம்‌” என்றான்‌ குமுதன்‌ . 

குமுதனை அவள்‌ ஓர்‌ உலுக்கு உலுக்கி, “போங்கோன்னா' 
என்று கடிந்தாள்‌. 


குமுதன்‌ சிரித்து, “நீ உன்‌ கண்ணாலேயே பார்த்தாயே மதி, 
ஐயா புருஷனாகிவிட்‌்டாள்‌; வனவிஹாரி பெட்டையாகிவிட்டான்‌- 
இல்லையா?” என்றான்‌. 

மதி சிரிக்கவில்லை. 


“ஐயா அக்காவைப்‌ போய்‌ பார்த்துவிட்டு வாலாமா 2” 


'போனால்‌ போகிறது” என்றதும்‌ குமுதனுக்கு ஆலசியத்தி 
னல்‌ கொட்டாவி வந்தது. 

வரப்போகும்‌ பிரிவாற்றாமையின்‌ நிழலும்‌, காவுதியாவக்குத்‌ - 
தான்‌ போவதன்‌ ஆனந்த ஒளியும்‌ இரண்டுநாளாக மதியின்‌ முகத்‌ 
தில்‌ மாறிமாறி விளையாடிக்கொண்டிருந்தன. அப்புறம்‌ குமுதன்‌ 
புறப்படும்‌ நாள்‌ வந்தது. 


பிற்பகலில்‌ வண்டி (ரெயில்‌) புறப்படுகிறது. அந்தச்‌ சமயம்‌ 
குறுகக்‌ குறுக, மதிக்கு என்ன சொல்வதென்று தெரியாத வேகனை, 
பிரிவின்‌ ஆகுலம்‌. இராமத்தைவிட்டு வரும்போது அவள்‌ மனம்‌ ஏங்கி 
அழுதது. அந்தக்‌ கஷ்டம்‌ வேறு விதமானது. ஆனால்‌ இதுவோ, 
யாரையோ என்றுமே தொலைத்துவிடுவது போன்ற வருணிக்க 
வொண்ணாகு துக்கம்‌? குமுதனை மீண்டும்‌ அடைய எத்தனை நாட்‌ 
கள்‌ ஆகுமோ? மாதக்கணக்காய்‌ ஆனாலும்‌ அகலாம்‌. அவள்‌ 
இப்படித்‌ துயர்பட வேண்டியதில்லை. குமுதன்‌ வெளிநாட்டுக்குப்‌ 
போய்விடவில்லை. இருப்பினும்‌ அவளுக்கு என்னவோ ஓர்‌ அதைரி 
யம்‌. சசியும்‌ குமுதனும்‌ பேசிக்கொண்டிருக்கையில்‌ அவளுடைய 
கண்‌, குமுதனின்‌ ஒவ்வோர்‌. அங்கத்திலும்‌ நிலைத்து ஊடுருவி 
பருகியது. 


சசி எழுந்தான்‌- “கிளம்பு குழுத்‌ . . . .மதி, நாங்கள்‌ குமுதனை 
ரெயில்வரைக்கும்‌ கொண்டு விட்டுவிட்டு வருகிறோம்‌. நீயும்‌ வரு 
கிருயா?' என்றான்‌. 


வருகிறேன்‌ வரவில்லையென்று எதுவுமே அவள்‌ வாயிலிருந்து 
வரவில்லை. போவதற்கு முன்னால்‌ புத்தாடை உடுத்திக்‌ காலில்‌ 
ஷூவை அணிந்துகொண்டு தயாரானாள்‌. 


சசி அடிக்கடி வியப்புற அவளுடைய வாடிய முகத்தையும்‌ 
நீர்‌ துளும்பும்‌ கண்களையும்‌ நோக்குவான்‌. ஓர்‌ அபூர்வமான 
உணர்ச்சிச்‌ செறிவால்‌ அவனது உள்ளமும்‌ உளைந்தது., சம்சாரத்‌ 

தில்‌ இன்னும்‌ எத்தனையோ இருக்கிறது; இத்தனையும்‌ அவள்‌ 
யாரிடமிருந்து கற்றுக்கொண்டாளோ? இவ்வளவு பரிவும்‌ கனிகர 
மும்‌ அவளுக்கு எங்கிருந்துதான்‌ வந்தன்வோ? 


இது உணர்ச்சியின்‌ வேகமே அன்று; இளம்‌ உள்ளத்தின்‌ 
நிலையற்ற ஆவேசமும்‌ அன்று. பேதை மதியின்‌ பிரிவாற்றாமையில்‌ 
பொறுமையும்‌, ஒரு சகிப்புத்‌ தன்மையும்‌ இருப்பதைச்‌ சசி அறிந்து 
ஆச்சரியமே அடைந்தான்‌. 


ஸ்டேஷனை அவர்கள்‌ அடைந்தபோது பதை பதைக்கிற 
வெயில்‌. ரெயில்‌ ளெம்புவதற்கு நேரம்‌ இருந்தது. பெட்டிகளில்‌ 
கும்பலே இல்லை - சில நேரம்‌ குமுதனுடன்‌ பேசிக்கொண்டிருந்து 
விட்டுப்‌ பரானை அழைத்துக்கொண்டு சசி பெட்டியிலிருந்து இறங்கி 
வந்தான்‌. “நீங்கள்‌ இருங்கள்‌, நாங்கள்‌ சற்று வெளியே போய்‌ 
விட்டு வருகிறோம்‌. டைம்‌ இருக்கிறதே இன்னும்‌” என்றான்‌. 


அவர்கள்‌ சென்றதும்‌ மதி வெளுத்துப்போன முகத்துடன்‌, 
நீங்கள்‌ போக வேண்டாமே - என்னால்‌ இருக்கவே முடி 
யாது; நான்‌ செத்துப்‌ போய்விடுவேன்‌.” என்றாள்‌. 


குமுதன்‌ அதற்கு, “ஸ்டேஷன்‌ வரை என்னை வழி அனுப்ப 
வந்தாய்‌ அல்லவா; அதனால்தான்‌ உன்‌ மனசு அப்படி இருக்கிறது. * 
என்றான்‌ . 

“நேற்றே பிடித்து எனக்கு உலகமே பிடிக்கவில்லை.” 


“நேற்றே பிடித்தா? நேற்று நீ இதுபற்றி ஒன்றுமே சொல்ல 
வில்லையே? என்ன பண்ணுவது, இதையெல்லாம்‌ நீ சந்தோஷமாக 
எடுத்துக்கொள்ள வேண்டும்‌.” 


சந்தோஷமா? இந்த உலகமே அவள்‌ கண்முன்‌ இருண்டு 
வருகிறதே - குமுதனுக்கு அது தெரியவில்லையா என்ன? அவனும்‌ 
புரிந்தகொண்டான்‌. குமுதன்‌ இப்படிக்‌ கொடூரமாக இருந்தால்‌ 
கூட அவன்‌ பால்‌ அன்பு செலுத்தவே அவள்‌ கற்றுக்கொண்டிருக்‌ 
கிறாள்‌. ஆனால்‌ இன்று ஏனோ அவளால்‌ அடக்க முடியவில்லை, 
பொங்கி எழும்‌ பிரிவின்‌ துயரை. பக்கத்துத்‌ தண்டவாளத்தில்‌ ஒரு 
பாஸெஞ்ஜர்‌ வண்டி சென்றது. அதில்‌ ஒரே ஐன நெரிசல்‌ - 
மதிக்குத்‌ தோன்றியது - 'நாம்‌ ஏன்‌ அதன்‌ சக்கரத்தின்‌ &ழ்‌ 
நசுங்கக்கூடாது' என்று. இனிமேல்‌ என்ன செய்வது; வேறு 
வழியில்லை. குமுதனைப்‌ போகவேண்டாமெனத்‌ தடுக்க முடியாது. 
வண்டி புறப்பட்டதும்‌ அவள்‌ இதயம்‌ வெடித்துத்தான்‌ போகப்‌ 
போகிறது. குமுதனுக்கு எப்படித்‌ தன்‌ இதயபளுவைச்‌ சொல்வ 
தென்றே தெரியவில்லை, 

குமுதனின்‌ காலைப்‌ பிடித்துக்கொண்டு அழுது கெஞ்சினாலும்‌ 
முடியாது. ரெயில்‌ பெட்டியிலுள்ள அத்தனைபேரும்‌ அவளையே 


அதிசயமாகப்‌ பார்க்கமாட்டார்களா? 


குமுதன்‌ எந்தச்‌ சலனமும்‌ இன்றிப்‌ பேசிக்கொண்டி. ருந்தான்‌. 
மதியின்‌ குரலோ வரவர அடைத்து வந்தது. இருப்பினும்‌ சகித்துக்‌ 
கொண்டு அவன்‌ கேட்பதற்கெல்லாம்‌ பதில்‌ சொன்னாள்‌. நிமிடங்‌ 
கள்‌ மடமடவென்று நகர்ந்தன. வண்டி. புறப்படச்‌ சற்று முன்‌ 
சசியும்‌ பரானும்‌ திரும்பி வந்தனர்‌. 


எந்தப்‌ போதாத வேளையோ, மதி அவர்களைக்‌ கல்கத்தா 
வுக்கு வருமாறு கடிதம்‌ போட்டாள்‌? 


“சரி, நாம்‌ இறங்குவோம்‌. வண்டி புறப்படப்‌ போடறது; 
விஸில்‌ ஊதிட்டான்‌” என்றான்‌ ௪௪, 


“நீங்கள்‌ இறங்குங்கள்‌ - நான்‌ அவருடன்‌ ஒரு வார்த்தை 
பேசிவிட்டு வருகிறேன்‌. * என்றாள்‌ மதி. 


மதி இப்படிப்‌ பிடிவாதம்‌ பிடிப்பதைப்‌ பார்த்து சசியும்‌ 
பரானும்‌ திடுக்கிட்டனர்‌. சசி சற்றுக்‌ கோபத்துடனேயே பெட்டி 
யிலிருந்து இறங்கினான்‌.” “ஆசை இருக்க வேண்டியதுதான்‌ ஆனால்‌ 
இப்படியா 2” 

குமூதன்‌ மெதுவான குரலில்‌, “என்ன மதி, என்ன 
சொல்ல வேண்டுமோ சொல்‌ லு சீக்கிரம்‌” என்றான்‌. 


“இரு வந்துவிடுகிறேன்‌ இருங்கள்‌” என்றதும்‌ மதி, லாவேட்‌ 
டரிக்குள்‌ நுழைந்துவிட்டாள்‌ - ரெயில்‌ புறப்படும்‌ மணி அடித்‌ 
தாகி விட்டது - கார்டு கொடியைக்‌ காட்டினான்‌. பிளாட்பாரத்‌ 
தில்‌ சசியும்‌ பரானும்‌ ஒரே திகிலுடன்‌ நின்றிருந்தனர்‌. வண்டி 
நகாந்துவிட்டது. அதன்‌ கூடவே சசி வேகமாக நடந்து, “நாங்கள்‌ 
யாராவது ஏறிக்கொள்கிறோமே, அடுத்த ஸ்டேஷனில்‌ அவளை 
இறக்கிவிடலாம்‌” என்றான்‌ சசி. 


குமுதன்‌, “வேண்டாம்‌, அவசியமில்லை, நானே பார்த்துக்‌ 
கொள்கிறேன்‌ சசி என்றான்‌. 


வண்டி பிளாட்பாரத்தையும்‌ கடந்துவிட்டது. மதி லாவேட்‌ 
டரியிலிருந்து வெளியே வந்தாள்‌. “இதென்ன வண்டி போகிறதே - 
நான்‌ இறங்க முடியாதே” என்றாள்‌. 


முடிந்தால்‌ இறங்கேன்‌!” 
“எப்படி முடியும்‌?” 

குமுதன்‌ சிரித்து, 'ஒன்றும்‌ முழுகிப்‌ போய்விடவில்லை. 
சும்மா உட்கார்‌. இப்படி நீ ஏன்‌ செய்தாய்‌ மதி? சொன்னால்‌, 
நானே உன்னையும்‌ அழைத்துச்‌ செல்லமாட்டேனா?' என்றான்‌. 


ரெயில்‌ பெட்டியிலுள்ள அத்தனைப்‌ பிரயாணிகளும்‌ அவர்கள்‌ 
இருவரையும்‌ அதிசயமாக நோக்கினர்‌. 

இதைக்‌ குறித்து குமுதனும்‌ மதியும்‌ அக்கறைப்படவில்லை. 
வண்டி செல்லும்‌ வேகம்‌ அதிகமாக ஆக, மதியின்‌ முகத்தில்‌ கவிந்‌ 
இருந்த வேதனைக்குறி கொஞ்சம்‌ கொஞ்சமாக மறையத்‌ தொடங்‌ 
தியது. இரண்டொரு முறை நெடுமூச்சும்‌ எறிந்தாள்‌. 

குமுதனைப்‌ போல்‌, எதையும்‌ பொருட்படுத்தாத பாவனையில்‌ 
மதியும்‌, “அவர்கள்தான்‌ என்ன நினைப்பார்களோ?” என்றாள்‌. 

வீட்டையே வெறுக்கும்‌ நாடோடியான, தன்‌ கணவனுக்குச்‌ 
சமமாக மதியும்‌ ஒரு குறிக்கோளுமற்ற வாழ்க்கையில்‌ செல்லத்‌ 
துணிந்துவிட்டாள்‌! ஒருவேளை, சந்ததியைப்‌ பெற்றெடுப்பதற்கு 
இந்த நிலையை விட்டு எங்காவது டு அமைத்துக்கொள்வார்‌ 
களோ என்னவோ? அப்போது இல்லறமதை ஒழுங்காகக்‌ கடைப்‌ 
பிடிக்கவேண்டி நேரிடும்‌. அதைப்பற்றி இப்போது ஓன்றும்‌ சொல்‌ 
வதுற்கில்லை. 


பொம்மலாட்டத்தின்‌ அந்த வரலாறு இப்போதைக்குத்‌ 
தேவை இல்லை. அவர்களுடைய விசித்திரக்கதை இந்த 
கட்டத்தில்‌ முடிவடைகிறது. அதைச்‌ சொல்ல வேறு 
புத்தகம்‌ எழுதுவேன்‌. 


ll 


புதிதாகக்‌ கட்டப்பட்ட ஆஸ்பத்திரி விடுதி, காண்பதற்கு 
மிகவும்‌ நேர்த்தியாக இருந்தது. வெளிச்சுவரெங்கும்‌ செந்நிறப்‌ 
பூச்சு கண்ணைப்‌ பறித்தது. முன்புறம்‌, வாயிலில்‌ வளைவுத்‌ தோரணத்‌ 
தில்‌ ஆங்கிலத்தில்‌ பெரிய பெரிய எழுத்துக்களில்‌ - யாதவ்‌ 
மெமோரியல்‌ ஹாஸ்பிடல்‌ - என்று எழுதியிருந்தது. ஆனால்‌ 
சாதாரணமாக ஜனங்கள்‌, சசிடாக்டரின்‌ ஆஸ்பத்திரியென்றே 
அழைக்கலாயினர்‌. யாதவை அவர்கள்‌ மறந்துவிட்டார்கள்‌ என்ப 
தல்ல. ஆஸ்பத்திரிக்கும்‌ யாதவுக்கும்‌ உள்ள தொடர்பு எல்லோர்‌ 
கண்ணுக்கும்‌ புலப்படக்கூடியதாக இல்லை. சசிதான்‌ அதைச்‌ 
சீராகக்‌ கட்டி முடித்து, நோயாளிகளுக்கு ஏற்ற மருத்துவம்‌ செய்‌ 
வதைத்தான்‌ அவர்கள்‌ பார்க்கின்றனர்‌. 

ஆஸ்பத்திரி ஸ்தாபனச்‌ சடங்கெல்லாம்‌ நிறைவேறியது, நல்ல 
படியாக. சசிக்கு உரிய பெயரும்‌, புகழும்‌, வருவாயும்‌ பெருகத்‌ 
தலைப்பட்டன. பொதுவாகவே மக்கள்‌ ஒன்றில்‌ மனத்தைச்செலுத்தி 
விட்டால்‌ அதை நோக்கியே செல்வார்கள்‌. அவர்களுடைய இந்தப்‌ 
போக்கால்‌, தினையளவாக இருப்பது பனையளவாக மாறிவிடும்‌. 
ஒரு சிறிய விஷயம்‌ பெரிதாகிவிடும்‌ - அதேபோல்‌ திடுமெனச்‌ 
சாதாரண ஆள்‌, பெரிய ஆளாகிவிடுவான்‌ . சசி என்னவோ அசாதா 
ரணமாக எதனையும்‌ சாதித்துவிடவில்லை - யாதவ்‌ அவனை நம்பி 
விட்டுச்சென்ற ஒரு பொறுப்புள்ள காரியத்தை ஓழுங்காகச்‌ செய்து 
முடித்தான்‌; அவ்வளவே. இதனால்‌ ஏற்பட்ட விளைவோ எதிர்‌ 
பாராதபடி. வெற்றியைத்‌ தந்தது! தலைவனாக அவனை உயர்ந்த 
பதவியில்‌ ஏற்றி அவனைப்‌ பெரிய ஆளாக்கிவிட்டனர்‌. சில இடங்‌ 
களில்‌ அவன்‌ சொற்பொழிவாற்றச்‌ சென்று, தனக்கு இருந்த 
பேச்சுவன்மையைக்‌ குறித்து அவனே வியப்புற்றான்‌. இப்போ 
தெல்லாம்‌ பல சபைகளிலும்‌, சமாஜங்களிலும்‌ சொற்பொழி 
வாற்ற அவனை அழைக்கின்றனர்‌. அவன்‌ சொல்வதை உன்னிப்‌ 
பாகக்‌ கவனிக்கின்றனர்‌. சசி ஆவேசத்துடன்‌ பேசினால்‌, அதைக்‌ 
கேட்கும்‌ பொதுமக்களும்‌ ஆவேசமடைடின்றனர்‌. ஏதாவது நகைச்‌ 
சுவையாகப்‌ பேசினால்‌ சபையே குலுங்கும்படிச்‌ சிரிப்பும்‌ கைக்‌ 
தட்டலும்‌ ஓங்கிவிடுகின்றன. அக்கம்‌ பக்கத்திலுள்ள மரங்களில்‌ 
வாழும்‌ பறவைகள்‌, இந்த ஓசையினால்‌ திக்கெங்கணும்‌ இதறிப்‌ 
போகின்றன. 

சல சமயங்களில்‌ சசி தனக்குள்‌ நினைத்துக்கொள்வான்‌-* இந்த 
ஊரைவிட்டே போய்விடலாமெனத்‌ தோன்றியதே; இப்போது 
இந்தக்‌ கிராமிய வாழ்க்கை எத்தனையோ விதமாக என்னைப்‌ 
. பின்னிப்‌ பிணைத்துவிட்டதே” என்று. இப்படி ஜனங்கள்‌ ஆர்வம்‌ 
காட்டுவதில்‌ உட்கருத்து ஒன்று இருந்தது; சசியை எப்படியாவது 
மயக்கிக்‌ கிராமத்தில்‌ இருக்கச்‌ செய்யவேண்டுமென்பதே அகும்‌. 
இது அவனுக்கு அதிர்ஷ்டம்‌ அளிக்கும்‌ பரிசன்று, கையூட்டுதான்‌ 
(லஞ்சம்‌). இதை அவன்‌ விரும்பவில்லை; இது போன்ற சம்மானத்‌ 
தையோ, ஒன்றன்‌ குறி எதிர்பார்க்கவோ இல்லை அவன்‌. வாழ்க்‌ 
கையில்‌ இத்தகைய ஓர்‌ உயர்வான லட்சியத்தையே அவன்‌ நாடி 
யது உண்மையெனினும்‌, இதில்‌ ஒரு நிறைவைக்‌ காண்பதினால்‌ 
அவனுக்கு என்ன நன்மையோ? 


ஒரு நாள்‌ அதிகாலையில்‌ பரான்‌ ஆஸ்பத்திரி டிஸ்பென்லரிக்கு - 
வந்திருந்தான்‌. வற்றி உலர்ந்த மேனியுடன்‌ கழுத்தில்‌ மஃப்ளர்‌ 
கட்டியபடி அவன்‌ காத்திருந்த காட்சி பரிதாபமாக இருந்தது. 
அவனைப்‌ பார்த்து சசி வேதனைப்படவேண்டிய நிமித்தமே இல்லை. 
அவன்‌ இந்தமாதிரி எத்தனையோ நோயாளிகளைப்‌ பரீட்சிக்க 
வேண்டியிருந்தது. சசியைப்‌ போல்‌ ஒரு டாக்டர்நண்பர்‌ இருக்கும்‌ 
போதா இப்படிப்‌ பரான்‌ நோயால்‌ உருகித்‌ தேய்ந்து மாய்ந்து 
விட்டான்‌? பரானுக்குத்தான்‌ என்ன நோயோ? தொண்டைக்‌ 
குள்ளே விரணம்‌. எதையும்‌ விழுங்க முடியவில்லை அவனால்‌. இது 
ஏற்பட்டு நாளாகிறது; மதியின்‌ கடிதம்‌ கண்டு கல்கத்தாவுக்குப்‌ 
போன சமயமே இந்த விரணம்‌ உலரவே இல்லை இன்னும்‌. சசி 
அவனைச்‌ சோதித்தான்‌. இந்த விரணம்‌ இத்தனை நாள்‌ ஆறாமல்‌ 
இருக்கக்‌ காரணமில்லையே; அவன்தான்‌ தகுந்த மருந்து கொடுத்‌ 
இருக்கிறானே. ஒருவேளை பரான்‌ அதை உபயோகிக்கவில்லையோ? 
இத்தனைநாள்‌ என்ன செய்தான்‌, தூங்கிவிட்டானா? 


ஆஸ்பத்திரியில்‌ எப்போதும்‌ காரியமும்‌ கையுமாக டாக்டர்கள்‌ 
இருப்பார்கள்‌. அதே தோரணையில்‌ சசியும்‌ இருந்தான்‌. நெருங்கிய 
நண்பன்‌ பரானுக்குக்கூட தனிச்‌ சலுகை காட்டாமல்‌ இருந்‌ 
தான்‌. அவன்‌ தன்‌ வேதனையைப்பற்றிச்‌ சொல்லும்போது சசி 
பிரஸ்க்ரிப்ஷன்‌ (மருந்துக்குறிப்பு) எழமுதிக்கொண்டிருப்பான்‌. 
நோயாளிகள்‌ அதிகம்‌ பேர்‌ வருவதனால்‌ அல்ல, ஆஸ்பத்திரி 
யென்றால்‌ ரொம ஜனங்களுக்குச்‌ சற்றாகிலும்‌ அதைக்‌ குறித்து ஒரு 
பயம்‌ இருக்கவேண்டுமென்பதனாலேயே. ஓர்‌ ஏழெட்டு ஆண்பால்‌ 
நோயாளிகள்‌ சசியின்‌ மேஜைக்கு முன்னர்‌ நின்றிருந்தனர்‌. கூடத்‌ 
துக்கு வெளியே கதவருகில்‌ கோம்டாவில்‌ முகத்தை மறைத்துக்‌ 
கொண்டு ஒரு பெண்‌; நடுவயதினள்‌ ஒருத்தி - அந்தப்‌ பெண்ணின்‌ 
மாமியாரோ என்னவோ - அந்தப்‌ பெண்ணின்‌ முதுகில்‌ ஒரு 


- 954 பொம்மலாட்டம்‌ 


கையும்‌, முன்பக்கம்‌ ஒரு கையும்‌ வைத்து அவளைக்‌ கட்டிக்‌ காப்பது 
போல்‌ நின்றிருந்தாள்‌. ஒருவேளை ஒருவருக்கொருவர்‌ அநுசரணை 
யாக இருந்தனரோ என்னவோ? இவர்களைப்‌ பார்க்கும்‌ மும்முரத்‌ 
தில்‌ சசி அவனை உட்காரென்றுகூடச்‌ சொல்லவில்லை. பரானின்‌ 
கால்களில்‌ செருப்பில்லை; அவன்‌ . அணிந்திருந்த ஷர்ட்‌ இஸ்திரி 
பண்ணாதது; கிறாப்பு முகத்தில்‌ வாராமல்‌ வழிந்தது - இதனால்‌ 
தானோ? முன்பு சசி தன்‌ வீட்டு அறைக்குள்‌ அமர்ந்து உலகத்தையே 
வென்று வர என்ன செய்யலாமென்று இந்தப்‌ பரானைக்‌ கலந்து 
ஆலோசனை செய்வான்‌; அவனிடம்‌ இருந்த ஓர்‌ அன்பை நினைந்து 
மழை கொட்டும்‌ ஒரு பகற்பொழுது தனியாகத்‌ குன்னிடம்‌ வந்த 
குஸுமாவை கெளரவமாகவே திரும்பி அனுப்பினானே அத்தகைய 
சசியா இன்று அவனை இப்படி அலட்சியப்படுத்துகிறான்‌! மேஜைக்‌ 
கருகில்‌ ஒரு காலி சேர்‌ இருக்கிறகே, அதிலாவது அவனை உட்காரச்‌ 
சொல்லக்கூடாதா? 

கழுத்திலே ஒரே வலி சின்னய்யா - பொறுக்கவே முடிய 
வில்லை.” 

சசி அப்போதுதான்‌ நிமிர்ந்து, “இப்படி கிட்ட வா; வாயை 
ஆ என்று திற்‌ என்றான்‌. 

சேரில்‌ வீற்றதால்‌ வாயினுட்புறம்‌ உள்ளது நன்றாகப்‌ புலனாக 
வில்லை. கதவோரமாக வெளிச்சத்தில்‌ அவனை அழைத்து வந்து 
பார்த்தான்‌. சற்று நேரம்‌ அவன்‌ வாயின்‌ உட்பகுதியை நன்றாகப்‌ 
பரிசோ தனையிட்டு, “இந்த விரணத்தைப்‌ பார்த்தால்‌, நல்ல 
அறிகுறியாகப்‌ படவில்லையே சசி. ஒரு காரியம்‌ செய்‌, சற்று 
உட்கார்‌; இவர்களை அனுப்பியதும்‌ நன்றாக உன்னைப்‌ பார்க்க றன்‌? 
என்றான்‌. 

ஒரு ஸ்டுல்‌ மீது பரான்‌ அமர்ந்தான்‌. ஒவ்வொருவராக வந்த 
நோயுற்றோரைப்‌ பார்த்து மருந்து கொடுத்து அனுப்பியதும்‌, 
கடைசியில்‌ ஆஸ்பத்திரியின்‌ தென்‌ பகுதியிலுள்ள ஒரு சிறிய 
அறைக்குள்‌ பரானை அழைத்துச்‌ சென்றான்‌ ௪9, அது சசியின்‌ 
பிரத்தியேக அறை. இந்த அறையைக்‌ குறித்துக்‌ காரியக்கமிட்டி 
உறுப்பினருடன்‌ சசிக்கு மனத்தாங்கல்‌ ஏற்பட்டது. கிராமத்தில்‌ 
உள்ள ஒரு சிறிய ஆஸ்பத்திரியில்‌, சாதாரணமான, சம்பளம்‌ 
பெறாத ஒரு டாக்டருக்கு, கலெக்டர்‌ ஐட்ஜுக்களுக்கு உள்ளது . 
போல்‌ தனியறை தேவையா? ௪9 யாருடைய ஆலோசனையையும்‌ 
கேட்கவில்லை. தனக்காக அந்த அறையை அவ்வளவு அழகாகக்‌ 
கட்டியிருந்தான்‌. அவன்‌ மனம்‌ ஒன்‌ இலே பதிந்துவிட்டால்‌ அவனைத்‌ 
திருப்புவது எவராலும்‌ முடியாது. அவன்‌ ஓவ்வொரு விஷயத்தையும்‌ 
அந்த முதிய உறுப்பினர்களுக்கு விளக்க வேண்டிய அவசியமே 
இல்லை. டாக்டரென்றால்‌ ஆஸ்பத்திரியே கதியாக இருக்கவேண்‌ 

டுமா என்ன; அவனுக்கும்‌ சற்று அமைதியாக ஓய்வு எடுத்துக்‌ 
கொள்ள ஒரு தனிக்‌ காம்பரா தேவைதானே! சசிக்கு வீட்டில்‌ 
இருக்கவே பிடிப்பதில்லை என்ற சமாசாரம்‌ கோபால்‌ ஒருவருக்கே 
தெரியும்‌. , 


பரானின்‌ தொண்டைப்புண்ணை நுட்பமாக ஆராய ஆராய 
சசியின்‌ முகம்‌ எதனாலோ ஆழ்ந்து தென்பட்டது. “பரான்‌, விழுங்கு 
பார்க்கலாம்‌, நன்றாக விழுங்கு” என்றான்‌. “ஏன்‌ முடியவில்லையா? 
விழுங்கப்‌ பாரேன்‌ - சரி ஜலம்‌ கொஞ்சம்‌ குடி - விழுங்கமுடியாமல்‌ 
போகவில்லை உனக்கு - பயப்படாதே பரான்‌” என்றான்‌. 


- நீரை உட்கொண்டதும்‌ பரானுக்குச்‌ சற்றுச்‌ செளகரிய 
மாகவே இருந்தது. அவன்‌ சிரிக்க முற்பட்டு, “திடுமென எனக்குப்‌ 
பயமாக போய்விட்டது - உயிரே போய்விடும்‌ போலிருந்தது” 
என்றான்‌. 

“நீ இப்படி எதையுமே சாப்பிடாமல்‌, பருகாமல்‌ உயிரைப்‌ 
போக்கிக்கொள்ள ஆசைப்படுகிறாயா? நித்தியம்‌ வா, தொண்டை 
யைக்‌ காட்டு - இன்று எதுவும்‌ சரியாகப்‌ புரிபடவில்லை. ஒரு 
மருந்து மட்டும்‌ தருகிறேன்‌. சாயங்காலம்‌ நீயே ஒரு டோஸ்‌ 
சாப்பிடு. பஞ்சு திரித்த குச்சியை மருந்திலே தோய்த்து, பரானின்‌ 
தொண்டை விரணத்தின்மீது மெல்லத்‌ தடவி சசி, “இப்படித்‌ 
தானே - பயப்படவே வேண்டாம்‌ - சாயந்தரம்‌ வீட்டுக்கு வந்தால்‌ 
நானே போடுகிறேன்‌ என்ன?” என்றான்‌. 


பரான்‌ விடைபெற்றுச்‌ சென்றான்‌. திறந்த ஜன்னலருகில்‌ 
நின்று சசி அவனுடைய நெடியகால்கள்‌ கிட்டக்கிட்ட வைத்துச்‌ 
செல்லும்‌ விதத்தை நோக்கினான்‌. அப்புறம்‌ மேஜைப்‌ பக்கமாகச்‌ 
சேரை இழுத்துப்‌ போட்டு அதன்மீது அமர்ந்து மருத்துவ சம்பந்த 
மான ஒரு புத்தகத்தைப்‌ பிரித்து அதிலேயே ஊன்றிவிட்டான்‌. 
நடுநடுவே முகத்தை நிமிர்த்தி என்னவோ நினைத்துக்கொண்டு 
வேறொரு புத்தகத்தை எடுத்துப்‌ புரட்டி தனக்கு வேண்டிய 
விஷயம்‌ கிடைக்காததால்‌ அலமாரியிலுள்ள புத்தகங்களின்‌ பெயர்‌ 
கள்‌ மீது கண்ணைச்‌ செலுத்தினான்‌. பின்பு வெகுநேரம்‌ பொறுத்தே 
சசி அன்று வீட்டுக்குத்‌ திரும்பினான்‌. உடனேயே அலமாரியைத்‌ 
திறந்து வேறொரு புத்தகத்தை எடுத்து அதனுள்‌ ஆழ்ந்தான்‌. 


பொழுது இறங்கியது; ஆஸ்பத்திரிக்குப்‌ போகுமுன்னர்‌ 
அவன்‌ பரானின்‌ வீட்டுக்குச்‌ சென்றான்‌. அவன்‌ அங்கே சென்று 
நாட்களாயின; ஏன்‌: இருபது நாட்களுக்கு மேல்‌ இருக்கும்‌. 
எத்தனையோ வேலைகள்‌. அதனால்‌ அவனால்‌ போக முடியவில்லை. 
அப்போது பரான்‌ வீட்டில்‌ இல்லை; வயல்மேட்டுப்‌ பக்கம்‌ போயி 
ருந்தான்‌. நவரைப்‌ பயிர்‌ வைக்க வேண்டிய சமயம்‌ அது. உடல்‌ 

பலவீனமுற்றிருப்பினும்‌ அதைக்‌ கவனிக்க கழனிக்காட்டிற்குப்‌ 
போகாமல்‌ இருக்க முடியுமா? 

குஸுமா சொன்னாள்‌ - “போகவேண்டாம்‌ என்றேன்‌; பிடி 
வாதமாகப்‌ போயிருக்கிறார்‌ - சீக்கிரமாகவே திரும்புவதாகச்‌ 
சொன்னார்‌.” 

“சீக்கிரம்‌ வத்துவிடுவானா ? நான்‌ அதுவரைக்கும்‌ வாயைத்‌ 
திறந்தபடி இங்கே இருக்க முடியுமா, எனக்கு வேலையே இல்லையா?” 
என்றான்‌ ௪௫. 

“உழைப்பாளி அவர்‌; சற்று நேரம்‌ சும்மா உட்காரவே 
மாட்டார்‌. ஒருமணி நேரம்‌ சற்று அலுப்பாகிவிட்டால்‌, ஏன்‌ 
இப்படி ஆகிவிட்டேன்‌ என்று கஷ்டப்படுகிறார்‌ - இந்தமாதிரி 
அவருக்கு என்னவோ உடம்பு சரியாக இல்லை, சோட்பாபு - கூட 
மாட வேலைக்கு ஆளுமில்லை; என்ன பண்ணுவது?” | 


“வீடு ஏன்‌ வெறிச்சென்றிருக்கிறது; உன்‌ மாமியார்‌ எங்கே?” 
என்றான்‌ சகச. 

குஸுமா வெறுப்புற்று, “அவள்‌ எங்கே ஓழிந்தாளோ! வீடு 
வீடாகச்‌ சுற்றி வம்பளக்கவேண்டுமே!* என்றாள்‌. 

சசி கண்டலாகவே அவளை நோக்கி, “நீதான்‌ அவளை ஏதா 
வது சொல்லி அனுப்பியிருப்பாய்‌.” என்றான்‌. 


' நானா? நான்‌ ஏன்‌ அப்படிச்‌... செய்யப்‌ போகிறேன்‌?”- 
வெட்கத்தால்‌ அவளுடைய முகம்‌ சிவந்து விளங்கியது. சிரித்து 
விட்டாள்‌. “என்ன பொல்லாத மனுஷன்‌ நீர்‌. அவள்‌ போவ 
தற்கு நான்‌ ஏதாவது சொல்ல வேண்டுமா என்ன? இப்படியெல்‌ 
லாம்‌ பேசினால்‌ எனக்குச்‌ சுத்தமாகப்‌ பிடிக்காது. 


சசி அப்போது, “நீ இப்படிப்‌ பேசுவதைக்‌ கேட்க எவ்வளவு 
இனிமையாக இருக்குது தெரியுமா?” என்றான்‌. 


ஏதாவது தித்திப்புத்‌ தின்றிருப்பீர்‌ அதனால்தான்‌; காது 
மட்டும்‌ உறைத்திருக்கும்‌. 

சசி உவகை கொள்ள, “நீ சிரித்துப்‌ பேசும்‌ அழகைப்‌ பார்க்‌ 
கும்போது அப்படியே எனக்குக்‌ குளிர்ந்துவிடுகிறது குஸும்‌. பல 
பேரைப்‌ பார்த்துப்‌ பார்த்து எனக்கு வெறுப்புத்‌ தட்டி விடுகிறது; 
எரிச்சலும்‌ வருகிறது. ஒருவராவது உன்மாதிரிச்‌ சிரித்து என்‌ 
மனசுக்குத்‌ தென்பைத்‌ தரவில்லை. நெருங்கிப்‌ பழக எனக்கு ஓர்‌ 
ஆளுமில்லையே குஸுமா!” என்றான்‌. 


'பாவம்‌ மனைவியும்‌ இல்லை!” - குஸுமா தன்‌ முழுமுல்லைப்‌ 
பற்களைக்‌ காட்டிச்‌ சிரித்துவிட்டாள்‌. பின்னர்‌ அவள்‌, அவருக்கு 

தொண்டையில்‌ என்னவோ வந்திருக்கிறதே. அதுதான்‌ எனக்குப்‌ 
பயமாக இருக்கிறது.” என்றாள்‌. 


சசி, “இன்றைக்குச்‌ சொல்ல முடியாது, நாளைக்குச்‌ சொல்லு 
வேன்‌” என்றான்‌. 

“இன்று சொன்னால்‌ என்னமாவது தவரு?” 

“எனக்கே இன்னும்‌ அது சரியாகப்‌ புரிபடவில்லை, எப்படிச்‌ 
சொல்லிவிட முடியும்‌? பாலைத்‌ தவிர அவனுக்கு எதுவுமே கொடுக்‌ 
காதே குஸாும்‌.” 


“வேறு ஏதாவது சாப்பிட முடிந்தால்‌ கொடுக்கலாமா? 
பாலென்றாலே அவருக்குப்‌ பிடிக்காது.” 

ப்ரான்‌ திரும்பி வந்துவிடுவானென்று சசி சற்றுநேரம்‌ காத்‌ 
திருந்தான்‌. குஸுமாவும்‌ பேசவில்லை; சசியும்‌ கம்மென்று இருந்‌ 
தான்‌. இப்படி ஒரு ரசமான, இன்பச்‌ சிலிர்ப்பை எழுப்பும்‌ உரை 
யாடல்‌ எத்தனை நேரம்தான்‌ நடக்கும்‌? குஸுமாவுக்கு என்னவோ 
இருப்புக்‌ கொள்ளவில்லை. திடுமென உட்புறம்‌ செல்வாள்‌; சட்‌ 
டெனத்‌ திரும்புவாள்‌. வெளியே வந்து ஆகாயத்தை நோக்குவாள்‌, 
பொழுது இறங்கிவிட்டதாயென்று. சட்டென ஒரு சமயம்‌ சசியின்‌ 
மீது உராய்ந்தபடி, புடைவைத்‌ தலைப்பிலுள்ள சாவிக்கொத்து 
சலங்கென்று அவன்மீது விழச்‌ செல்வாள்‌. அதற்காக அவனிடம்‌ 
திரும்பிவந்து, “பட்டுவிட்டதா என்ன?” என்பாள்‌. 


சசி பொறுத்துப்‌ பார்த்துவிட்டுப்‌ போக எழுந்தான்‌. “நான்‌ 
வரட்டுமா குஸும்‌? பரான்வந்தால்‌ அவனை ஆஸ்பத்திரிக்கு அனுப்பு” 
என்றான்‌. குஸுமா என்றுமே கோபம்‌ கொண்டதில்லை. அன்று 
மிகவும்‌ கோபத்துடன்‌ சாவிக்‌ கொத்துடைய தானைத்‌ தலைப்பைத்‌ 
தோளில்‌ சரேலெனப்‌ போட்டு முகம்‌ இருளடைந்து, *இங்கே 
உட்கார்ந்திருந்தால்‌, முள்ளு மாதிரி இருக்கிறதா?” என்றாள்‌. 


சசிக்கு இது வியப்பாக இருந்தது. “ஆஸ்பத்திரியில்‌ அத்தனைப்‌ 


பேர்‌ எனக்காகக்‌ காத்திருக்கமாட்டார்களா?” என்றான்‌. 


அந்தப்‌ பேச்சு புரிபடாததன்று. ஆனால்‌ குஸுமா பிணக்‌ 
கினால்‌ அதை உணராதவள்‌ போலவே, சசியை அந்நியனொருவனை 
நோக்குவது போல்‌ பார்த்தாள்‌. 

“நித்தியந்தான்‌ இந்த ஆஸ்பத்திரி இருக்கிறது.” என்றாள்‌ 
குஸமா. 

சசி மெல்லச்‌ சிரித்து, “இருக்கச்‌ சொல்கிறாயா ... இருக்கேன்‌. 
என்மேல்‌ உனக்குத்‌ திடுமென இந்தக்‌ கோபம்‌ ஏன்‌? வேளையில்‌ 
காரியங்களைச்‌ செய்தால்தான்‌ நல்லது. உட்கார்ந்து பொழுதைப்‌ 

போக்கவேண்டுமா? நீயும்‌ இருக்கிறாய்‌, நானும்‌ இருக்கிறேன்‌, 
எங்கேயும்‌ போய்விடல்லையே” என்றான்‌. 


“அமாம்‌, ஓன்பது வருஷமாக இப்படித்தான்‌ நாம்‌ இதே 
ஊரில்‌ இருக்கிறோம்‌ - ஓர்‌ இருநாளல்ல. ' 


இதைச்‌ சொன்னதும்‌, இமைக்கும்‌ நேரத்தில்‌ எங்கேயோ 
மறைந்துவிட்டாள்‌ குஸும்‌. அப்படிப்‌ போகாமல்‌ இருந்தால்‌ என்ன 
நிகழ்ந்திருக்குமோ? இந்தமாதிரி அவள்‌ போகவேமாட்டாள்‌. 
ஆனால்‌ ஏனோ? ஒவ்வொரு விநாடியும்‌ என்னமாவது நேரலா 
மென்று அவள்‌ எதிர்பார்த்து வெறுத்துப்‌ போய்விட்டாளோ 
என்னவோ? இன்று இப்படிக்‌ குஸுமா ஏன்‌ நடந்துகொள்ள வேண்‌ 
டும்‌? திடுமென அவள்‌ சசியை இக்கட்டான நிலையில்‌ விட்டுச்‌ 
செல்ல வேண்டிய காரணம்‌ என்ன? அவளுக்கு ஏற்பட்ட இந்தப்‌ 
புலவிக்‌ கோபத்தைக்‌ கண்டு சச மெய்மறந்து போய்விட்டானா? 
சசியின்‌ முகமே நிறமாறிவிட்டது. அவனுக்கு ஓர்‌ அதிர்ச்சியை 
தந்தது. அவன்‌ தவிக்க வேண்டுமென்று ஒருவேளை குஸுமாவுக்கு 
ஏற்பட்டிருக்கலாம்‌. இப்படி ஒருபோதும்‌ அவள்‌ அழவைக்கதில்லை. 
பனந்தோப்பின்‌ மேட்டுக்‌ கரைமீது நின்றவண்ணம்‌ அவன்‌ 
அத்தமன அழகைக்‌ காணும்போது அவனுடைய மனம்‌ ஏதோ 
ஒருவித ஆகுலத்தில்‌ ஆழ்ந்தது; அவனுக்கு என்றுமே வராத உடற்‌ 
சிலிர்ப்பு அன்று வந்தது. வேறுவகை உணர்ச்‌ இன்று இந்த 
மாலைப்பொழுது. வீட்டில்‌ தனியாக இருக்கையில்‌ அவனுக்கு மூண்டு 
எழுந்தது. அவன்‌ உடல்‌ வசத்தில்‌ இல்லை. 


இங்கே இருப்பது ரொமத்தைச்‌ சேர்ந்த ௪. வைக்கோல்‌ 
வேய்ந்த கூரைக்குள்‌ சாணத்தால்‌ சன்னமாக மெழுகிய தரையுள்ள 
ஓர்‌ அறையில்‌, பெண்ணொருக்திச்‌ சட்டென உடலைக்‌ சிலிர்க்கச்‌ 
செய்யும்‌ சில வார்த்தைகளை உதிர்த்துவிட்டுச்‌ சென்றாள்‌. அவள்‌ 
ரவிக்கைகூட அணியவில்லை. வெறும்‌ முந்தானையே அவள்‌ மார்‌ 
புகை மறைத்தது. கூந்தலில்‌ எந்தப்‌ பரிமளத்‌ தைலமும்‌ அவள்‌ 
பூசியிருக்கவில்லை. இப்படி ஒரு நாட்டுப்புறப்‌ பெண்ணுக்காக 
உள்ளம்‌ ஏங்கவே தேவையில்லை. அவனுக்கு அன்று ஏற்பட்ட 
இந்த மயக்கம்‌ ஊர்க்குளத்து நீரில்‌ கென்படும்‌ சிற்றலையே! உலகக்‌ 
கடலில்‌ அவன்‌ காண இன்னும்‌ பெருந்திரைகள்‌ உள்ளனவே! 

ஆஸ்பத்திரியில்‌ வெளியூர்‌ நோயாளிகள்‌ சிலர்‌ காத்திருப்பர்‌. 
அவர்களைக்‌ காணச்‌ செல்லவேண்‌ 
ஆகவேண்டுமா? குஸுமாவின்‌ ஈர்ப்பிலிருந்து பிய்த்துக்கொண்டு 
இப்போதே அவன்‌ வேற்று ஊருக்குச்‌ செல்லவேண்டியிருக்கறது. 
இதைக்‌ குறித்து அவன்‌ சில முடிவுக்கு வரவேண்டும்‌. இதற்கு 
அவனுக்குச்‌ சற்று மனஅமைதி வேண்டும்‌. 


டும்‌ சசி. உடனே போய்த்தான்‌ 


பொம்மலாட்டம்‌ 259 


வேற்றூர்‌ நோயாளியைப்‌ போய்ப்‌ பார்த்து அவன்‌, 
“ஏனப்பா, இருபதுரூபாய்‌ பீஸ்‌ கொடுப்பாயா?” என்றான்‌. 

“இருபது ரூபாயிங்களா...!* என்றான்‌ அந்த ஆள்‌ திடுக்கிட்டு. 

“இதற்குப்‌ பார்த்தால்‌, நீ உன்‌ ஊர்‌ வைத்தியனிடமே 
காட்டு.” 

அந்த வெளியூரான்‌ தயங்கித்‌ தயங்கித்‌ தன்‌ ஊரை நோக்கி 
நடந்தான்‌. அன்று நோயாளிகளுக்கு மருந்து தருவதுடன்‌, சசி கடும்‌ 
வார்த்தைகளையும்‌ சொன்னான்‌. எதற்காக இத்தனை எரிச்சல்‌, இந்த 
அற்பத்தனம்‌ வரவேண்டும்‌? நோயாளிகளிடம்‌ மிருதுவாக 
நடந்து கொள்ளாமல்‌ இப்படிச்‌ சள்ளென விழக்‌ காரண மென்ன? 


சசியின்‌ மனத்துள்‌ என்னவோதான்‌ தோன்றியிருக்க வேண்‌ 
டும்‌. வாழ்க்கையில்‌ இன்னும்‌ இந்தக்‌ கிராமத்தின்‌ குறுகிய சுற்றள 
விலிருந்து விரிந்ததோர்‌ உலகிற்குச்‌ செல்வதற்கான வேட்கை அவ 
னுக்கு எப்போதுமே இருந்து வருகிறது. 

பரான்‌ சசியிடம்‌ வந்தான்‌. “நான்‌ வரேனென்று சொல்லி 
யிருந்தேனே, நீ ஏன்‌ வீட்டில்‌ இல்லை? என்றான்‌ ௪௪. 


பரான்‌ அதற்குச்‌ சமாதானமாக, “அத்தனை நேரத்துக்கு 
மேல்‌ நீங்கள்‌ வரமாட்டீர்களென்று நினைத்தேன்‌' என்றான்‌. 


சசிக்கு இதைக்‌ கேட்டதும்‌ கோபமே வந்தது. “ராத்திரிக்கு 
மேல்‌ நான்‌ வருவேனென்று எண்ணிக்கொண்டாயா? இருட்டில்‌ 
உடம்பை எப்படிப்‌ பரிசோதிப்பது; உனக்கு எப்படி மருந்து 
குருவது? இன்று ஒன்றுமே முடியாது. நாளை காலையில்‌ வந்து விடு: 
என்றான்‌. 

மறுநாள்‌ பரான்‌ வரவில்லை; சாயங்காலமும்‌ அவன்‌ வர 
வில்லை. முன்னாள்‌ சாயங்காலம்‌ தனக்கு ஏற்பட்ட ஒரு மயக்கத்தை 
எண்ணி சசி சற்றுத்‌ தனக்குள்‌ குன்றிப்போயிருந்தான்‌ . நடுநடுவே 
அவனுக்கு இப்படி ஏன்‌ ஒரு வெறி வந்து ஆட்டி வைக்கிறதோ? 
எதிரே யாராவது வந்தால்‌ அவர்களைத்‌ தாக்க வேண்டும்‌ போல்‌ 
ஆத்திரம்‌ வந்துவிடுகிறது; கையில்‌ பட்ட பொருளை உடைத்து 
நொறுக்க வேண்டும்போல்‌ தோன்றுகிறது. தனக்கே என்னமாவது 
நோயோ என்று அவன்‌ ஐயுறும்படி நேர்ந்தது. எதை எதையோ 
குன்‌ வாழ்வில்‌ பற்ற விழைந்து ஒன்றுமே கைக்குச்‌ சிக்கவில்லை 
போல்‌ அவனுக்கு ஒரு வேதனை ஏற்பட்டது. அறையை ஒழுங்கு 
படுத்தப்போய்‌, அறையில்‌ குப்பையும்‌ கூளமுமே நிரம்பிவிட்டன. 
அதே போல்‌ தனது வாழ்வும்‌ வீண்‌ஆசைகளின்‌ பின்‌ திரிந்து முடிவில்‌ 
ஒன்றையுமே சாதிக்காமல்‌ போய்விட்டதே என்ற ஆழ்ந்த துயரே 
அவனுக்கு. இந்தக்‌ கள்‌ துறந்து சென்றால்‌ மட்டும்‌ 

என்ன கிடைத்துவிடப்‌ போகிறது? எத்தனை நாள்‌ இப்படி ஒன்றை 
விரும்பிக்‌ காத்திருப்பது? காத்துக்காத்து, ஒரு சுகத்தை அநுபவிக்‌ 
கும்‌ அந்த ஆர்வம்‌ கடைசியில்‌ குறைந்துதான்‌ போகுமோ? 
சசிக்குத்‌ தெற்றென விளங்கியது, தன்‌ மனத்துள்‌ என்னவோ 
ஒன்று-புரிபடாத குழப்பம்‌ பலமாக வேலை செய்கிறதென்று. வருங்‌ 
காலத்தை வேறுவிதமாக நோக்குவோர்‌, நிகழ்காலத்தை வெறுப்ப 
தில்லை; அதைப்‌ பயன்படுத்திக்கொள்கின்றனர்‌. கிடைத்த 
இன்பத்தைப்‌ பெற்று வாழ்கின்றனர்‌. தனக்கு எங்கே துயர்‌ 
எதிலே குறை என்பதை அவன்‌ உணரத்‌ துடித்தான்‌. நல்ல 
ஆரோக்கியமான உடல்‌ அவனுக்கு. வருவாயும்‌, கெளரவமான 
பிழைப்பும்‌ அவனுக்குக்‌ குறைவின்றி உள்ளன, அவனிடம்‌ எத்தனை : 
யோபேர்‌ மதிப்பு வைத்திருக்கின்றனா்‌; நட்பு கொண்டுள்ள 
னர்‌. இந்த ஊரில்‌ இருக்கும்வரை அவன்‌ எதனையும்‌ நன்கு அநுப 
விக்கலாம்‌; இன்பச்‌ சிலிர்ப்பைத்‌ தரும்‌ எத்தனையோ விஷயங்‌ 
கள்‌ அவனுக்கு உள்ளன இங்கே. அனால்‌ இவை யாவும்‌ வேற்று 
மனிதன்‌ வீட்டில்‌ இருந்துகொண்டு சுகம்‌ நுகர்வதை ஓக்கும்‌. இதில்‌ 
ஒரு பயனுமில்லை. தனக்குச்‌ சொந்தமானது இதில்‌ எதுவும்‌ 
இல்லையே! 

மறுநாளே அவன்‌ பரானின்‌ வீட்டிற்குச்‌ சென்றான்‌. அன்றும்‌ 
அவன்‌ வீட்டில்‌ இல்லை. மோக்ஷ்தா ரேழியில்‌ உட்கார்ந்திருந்தாள்‌. 
பரான்‌ தன்‌ தொண்டைப்‌ புண்ணுக்குச்‌ சிகிச்சை செய்துகொள்ள 
பாஜித்புருக்குப்‌ போயிருப்பதாகச்‌ சொன்னாள்‌. 

சொந்த ஊருக்கு அடுத்ததாகவே ஆஸ்பத்திரி இருக்கிறது; 
நன்றாகப்‌ பழக்கமுள்ள சசிடாக்டர்‌ இருக்கிறான்‌ - இதையெல்லாம்‌ 
விட்டுப்‌ பரான்‌, நோய்க்குச்‌ சிகிச்சைப்‌ பெற பாஜிகத்புருக்கா சென்‌ 
ரன்‌! சசிக்குச்‌ சொல்லவொண்ணாத கோபம்‌ வந்துவிட்டது. 
தன்னைப்‌ பரான்‌ இப்படி அவமதிப்பானென அவன்‌ கற்பனை 
கூடப்‌ பண்ணவில்லை. அன்று அவனோடு சற்றுக்‌ கடினமாக பேசி 
விட்டான்‌. அதற்காக தன்னை மதிக்காமல்‌, பாஜித்புருக்குச்‌ 
சென்றான்‌ - பரான்‌ மிகவும்‌ திமிர்‌ பிடித்தவன்‌ ! 

குஸும்‌ அடுக்களையில்‌ சமைத்துக்கொண்டிருந்தாள்‌. வெளியே 
வந்து, சசி அமர்வதற்கு மணையைப்‌ போட்டாள்‌. “நான்‌ உட்காரப்‌ 
போவதில்லை” என்றான்‌ சசி. அப்போது மோக்ஷ்தா சொன்னாள்‌ - 
“உட்காரப்பா. . . . உட்கார்‌ - வந்தது வந்தே உட்கார்‌. நானும்‌ 
பரானிடம்‌ எத்தனைதரம்‌ சொன்னேன்‌, நம்ம சசியைவிட அந்த 
சர்க்கார்‌ ஆஸ்பத்திரி சிகிச்சை வேண்டாமென்றேன்‌. அதற்கு என்‌ 
பிள்ளை என்மீது எரிந்து விழுந்தான்‌. என்னை என்ன வெல்லாமோ 
திட்டிவிட்டான்‌. சோட்பாபு சிடுசிடுத்துப்‌ பேசுகிருர்‌-அவருக்கு 
ஏன்‌ தொல்லை கொடுக்க வேண்டும்‌ அம்மா என்றான்‌.” 

முன்பு இதுபோன்ற பேச்சு வந்தால்‌ குஸுமா தனக்குத்‌ 
தானே சிரித்துக்‌ கொள்வாள்‌. அன்று, அவள்‌ முகத்தில்‌ சிரிப்பே 
உலாவவில்லை. 'சோட்பாபு (சசி)வின்‌ மருந்து வேலை செய்யவில்லை; 
அதனால்தான்‌ அவர்‌ பாஜித்புருக்குச்‌ சென்றார்‌; இதுதான்‌ உண்மை” 
என்றாள்‌. மோக்ஷதா அவளைக்‌ குறிக்கிட்டு, “அதனால்தான்‌ பாஜித்‌ 
புருக்கு போனானாக்கும்‌ - உன்னிடம்‌ சொன்னானாக்கும்‌? வாயில்‌ 
வருவதையெல்லாம்‌ உளறித்‌ தொலைக்க வேண்டுமா நீ? போய்‌ 
உன்‌ காரியத்தைக்‌ கவனி” என்று அதட்டினாள்‌. 

சசி உண்மையில்‌ குஸுமாவின்‌ சிரிப்பைக்‌ காண உள்ளூற 
ஏங்கினான்‌. அப்போதுதான்‌ அவள்‌ சிரித்தாள்‌. “நான்‌ எதற்காக 
உளற வேண்டும்‌ அம்மா? உங்களுடைய பிள்ளைதான்‌ என்னிடம்‌ 
அப்படிச்‌ சொன்னார்‌. அவர்‌ சொன்னதைச்‌ சொன்னேன்‌” என்றாள்‌. 


மனத்துள்‌ ஓர்‌ அதிருப்தி அடைந்து சசி வீட்டுக்குத்‌ திரும்‌ 
பினான்‌. “பரான்‌ என்ன எண்ணிக்கொண்டானோ? அன்று அவ 
னுக்கு மருந்து போட்டதில்‌ சற்று விரணம்‌ முதலில்‌ அப்படித்தான்‌ 
அதிக வலியை உண்டாக்கியிருக்கும்‌; அப்படி ஏற்படத்தான்‌ செய்‌ 
யும்‌. இதனால்‌ அவன்‌ பயந்து போயிருப்பானோ? என்னுடைய 
ஒதிச்சையில்‌ நம்பிக்கை இழந்துவிட்டானோ?” — இப்படியெல்லாம்‌ 
கலக்கமுற்றான்‌ சசி, 

இரவு பகலெல்லாம்‌ இந்தக்‌ இளர்ச்சியே அவனை அஉளைத்து 
விட்டது. பரானுக்குத்‌ தொண்டையில்‌ புண்‌ ஆறாமல்‌ போகவே 
'கான்ஸெரோ'” (புற்றுநோய்‌) என்று தோன்றியது. அதை ஊர்ஜித 
மாகத்‌ தெரிந்துகொள்ள முடியாமல்‌ போகவே சசிக்கு மனத்துள்‌ 
அமைதியே இல்லை. அப்படி இராமலும்‌ போகலாம்‌. பரான்‌ வர 
வில்லை. அவனிடம்‌ சென்று, பாஜித்புர்‌ டாக்டர்‌ பார்த்தாரே என்ன 
சொன்னார்‌ என்று கேட்கவும்‌ அவனுக்குத்‌ தன்மானக்‌ கை றவாகப்‌ 
பட்டது. குஸும்‌ திடுமென வந்து இதைப்பற்றித்‌ தன்னிடம்‌ 
சொல்லமாட்டாளா என்று தோன்றியது. அவளும்‌ ஏனோ வர 
வில்லை? ௪9 வரவில்லையென்று அவள்‌ வரவில்லையா? அவன்‌ 
இப்படி வாரக்கணக்காக, சில சமயம்‌ மா தக்கணக்காகவும்‌ பரான்‌ 
வீட்டுக்குப்‌ போகாமல்‌ இருந்தது உண்டு. ஆனால்‌ குஸுமாவை 
மட்டும்‌ அவன்‌ எதிர்பார்க்காத விதமாய்ச்‌ சந்திப்பது வழக்கம்‌. 
ஒரு நாள்‌ விடிநேரமிருக்கும்‌, வீட்டுக்கு வெளியே தெருப்பக்கம்‌ 
வந்து நிற்கையில்‌ குஸுமா, வீட்டு வாசல்‌ முன்னால்‌ நிற்பதைக்‌ 
கண்டான்‌. அவளும்‌ 'சசியைப்‌ பார்க்கதான்‌ வந்திருக்கவேண்டும்‌. 
ஆனால்‌ அவள்‌ கையை அசைக்கவுமில்லை; வந்து ஏதாவது சொல்வ 
தாகவும்‌ தெரியவில்லை. சசி நின்றுகொண்டிருந்தான்‌. வயல்‌ 
வெளிக்குக்‌ கொண்டுவிடும்‌ அந்த மனிதர்‌ நாட்டம்‌ அதிகமிராத 
காயஸ்தத்தெரு சசிக்கு ராஜபாட்டை மாதிரிதான்‌. அந்த 

பாட்டை அவன்‌ மனத்தைப்‌ பலவாறு கவர்ந்துள்ளது. அந்த 
மண்ணில்‌ எத்தனையோ பேருடைய காலடிகள்‌ பதிந்துள்ளன. 
அவற்றுள்‌ இப்போது எஞ்சியுள்ளன குஸுமாவின்‌ காலடிகள்தாம்‌. 
இந்த வழியில்‌ அவள்‌ ஒருத்திதானே நடமாடுகிறாள்‌! 

மெல்ல மெல்லக்‌ குஸுமாவை நோக்கி சசி நகர்ந்தான்‌. 

“உன்னைப்‌ பார்த்துவிட்டுத்தான்‌ நின்றேன்‌ - நீ என்னை 
நோக்கி வருகிருயோயென்றுதான்‌. ' 

“நீங்கள்‌ நின்றிருந்தால்‌, நான்‌ உங்களைநோக்கி வரவேண்டு 
மா?” 

“அதில்‌ என்ன தவறு!” - சசி சிரித்து, “ஒரு சமயம்‌ அந்திரக 
மாகப்‌ பேச என்னைப்‌ பனந்தோப்புக்குக்‌ கூப்பிடவில்லையா?' 
என்றான்‌ ௪௫. 

“புதுசா என்ன நடந்துவிட்டது இந்த ஊரில்‌, அதுபோல்‌ 
இன்று கூப்பிட?” 

“ஏன்‌ நடக்கவில்லை! எவ்வளவு பெரிய ஆஸ்பத்திரி ஏற்பட்‌ 
டுள்ளது, அங்கே எப்படி சிகிச்சை நடக்கிறது, நோயாளிகளுக்கு 
உடல்‌ குணமாகிறதா இதெல்லாம்‌ நீ கேட்கலாமே? என்னைப்பற்றி 
உனக்கு வரவர சிரத்தை குறைந்துவிட்டது குஸுமா. * 

குஸுமா ஓர்‌ அழகிய சிரிப்பை வீசி, “அடியம்மா இதை 
யெல்லாம்‌ கேட்பதற்கு நான்‌ யார்‌? - அதெல்லாம்‌ நடக்கிறபடி 
நடக்கிறது. இறங்கும்‌ ஏறும்‌, இது உலகத்தில்‌ உள்ளதுதானே. 
ஆகாயத்தில்‌ மேகம்‌ சூழ்ந்துவந்தால்‌ (மழையாக) ஆற்றிலே 
வெள்ளம்‌ அதிகரிக்கும்‌. இராதுபோனால்‌ இந்த உலகம்‌ ஓழுங்காக 
நடக்குமா சோட்பாபு?” என்றாள்‌. 


இந்தப்‌ பேச்சு ஒரு விதமாக முடியவில்லை. அது ஏற்படுவதற்‌ 
கும்‌ காரணம்‌ இல்லை. இருந்தாலும்‌ குஸுமாவைப்பற்றி சூக்குச்‌ 
சற்று பயமே வந்துவிட்டது. அவள்‌ இப்போது நடந்து கொள்ளும்‌ 
விதம்‌ சற்றுக்‌ கண்டிப்பாகவே இருந்தது. இதில்‌ பயப்படுவதற்கு 
என்ன இருக்கிறதென்று சசிக்கே புரியவில்லை. வேதனையே மூண்டது 
மனத்துள்‌. சசி சற்றுக்‌ குஷியாகவே, “என்மீது அக்கறை உனக்குக்‌ 
குறைகிறதா அதிகமாகிறதா?” என்றான்‌. 

“எனக்கு என்ன தெரியும்‌? கட்டாயம்‌ கொஞ்சம்‌ அதிகந்‌ * 
தான்‌.” 

பரானைப்பற்றி விசாரிக்கப்‌ போய்‌ சசி இப்படியெல்லாம்‌ 
அவளிடம்‌ பேச நேர்ந்தது. இதுதான்‌ அவன்‌ அறிய முற்பட்ட 
விஷயமாகும்‌. அப்புறம்‌, திரும்பிச்‌ செல்லுமுன்‌ பரானைப்பற்றி 
விசாரித்தான்‌. பரானின்‌ தொண்டை விரணம்‌ குறைந்துவிட்டது. 

குறைந்துவிட்டதா ? நன்றாகவே குணமாகிவிட்டது. பாஜித்‌ 
புர்‌ டாக்டரின்‌ மருந்தாலேயே பரானின்‌ தொண்டைப்‌ புண்‌ ஆறி 
விட்டதா ? சசியின்‌ மருந்தினால்‌ அவனுக்கு அந்தப்‌ புண்ணின்‌ 
எரிச்சல்‌ அதிகமாகியது. பரான்‌ இப்படிச்‌ செய்வானென்று சசி 
நினைக்கவே இல்லை. கடைசியில்‌ சசியினால்‌ ஒன்றுமே செய்ய முடிய 
வில்லை; அவனுடைய மருந்தினால்‌ குணமாவதில்லை என்ற அபக்‌ 
இயாதியே நிலைத்த உண்மையாகிவிட்டதே! அவன்‌ ஒழுங்காக 
அன்றாடம்‌ சசியிடம்‌ சிகிச்சைப்‌ பெற வந்திருக்கிறானா? 

தொண்டையில்‌ வந்த அந்தப்‌ புண்‌ ஆறி, பூரண குணமாகி 
விட்டது பரானுக்கு. ஆனால்‌ அவனுக்கு உடம்புதான்‌ தேறவில்லை. 
அவனுக்கு அத்தனை பெரிய உடற்கட்டானதால்‌, பின்னும்‌ இளைத்து 
என்பேடுத்துத்‌ தோன்றினான்‌. அப்புறம்‌ டானிக்‌ சாப்பிட்டால்‌ 
அவன்‌ உடம்பு தேறிவிடும்‌. ஸ்ட்ரிக்னின்‌ கலந்து ஒரு டானிக்‌ 
தயார்‌ செய்து கொடுத்தால்‌ அதை உட்கொண்ட ஒரு மாசத்திற்‌ 
கெல்லாம்‌ அவனது உடம்பு பழையபடி அகிவிடும்‌. நலிந்த 
உடலுடன்‌ அப்படிக்‌ கமனிக்காட்டில்‌ உழைத்தால்‌ மஸ்குலர்‌ (தசை 
நார்‌) ஃபடீக்‌ (தளர்ச்சி) ஏற்படும்‌. அந்தத்‌ தளர்ச்சியைப்‌ போக்க 
ஸ்ட்ரிக்னின்‌ (எட்டிக்கொட்டையின்‌ சாரம்‌) கலந்த டானிக்‌ 
(ஸஞ்சீவினி) நன்றாக வேலை செய்யும்‌. ஆனால்‌ இதைச்‌ சொல்ல 
விரும்பவில்லை சசி. ஒருவேளை இப்படி அவன்‌ தயார்‌ செய்த 
டானிக்கை உட்கொண்டு அவனுடைய உடம்பு இன்னும்‌ பலவீன 
முற்றால்‌, மறுபடியும்‌ பாஜித்புர்‌ டாக்டரிடமே அவன்‌ செல்லக்‌ 
கூடுமல்லவா? 

“பரான்‌, உடம்பையும்‌ பார்த்துக்கொள்‌” என்றான்‌ சசி. 

“நான்‌ வமிசம்‌ வமிசமாக உழைப்பாளி அல்ல சோட்பாபு; 
இந்தப்‌ பண்ணைவேலை எனக்கு ஏற்கவில்லை.” என்றான்‌ பரான்‌. 
அவன்‌ சிரித்து, “என்‌ நிலபுலமெல்லாம்‌ என்‌ மாமனாருக்கே 
அடைமானம்‌” என்றான்‌. 

“உன்‌ மாமனாருக்கோ பிள்ளையே இல்லை - மூன்று பெண்‌ 
களே. இருக்கிற சொத்தை மூன்று மாப்பிள்ளைகளுக்குத்‌ தானே 
பங்கிட்டுக்கொடுக்க வேண்டும்‌. உன்‌ அடமானம்‌ வெறும்‌ பெய 
ரளவுக்குத்தான்‌” என்றான்‌ ௪9. 


பரான்‌ பெரிய கொட்டாவி எறிந்து, “அவருடைய விருப்பம்‌, 
இந்த நிலங்களை விற்றுத்‌ தொலைத்து அவரிடமே வந்து நான்‌ 
சேர்ந்துவிட வேண்டுமென்பதே” என்றான்‌. 

“போய்விடேன்‌...” ்‌ 

'அது எப்படி முடியும்‌ சின்னய்யா; என்‌ சொந்த ஊரை 
விட்டு மாமனார்‌ வீட்டுக்குப்‌ போவதா !* 

அவனுடைய இந்தப்‌ பேச்சு யாருடைய வார்த்தைக்கோ 
எதிரொலி போல்‌ அமைந்தது. இப்படி ஒரு நாளும்‌ பரானின்‌ 
வாயால்‌ இவ்வளவு அழுத்தம்‌ திருத்தமான ஒரு முடிவு வந்ததே 
கிடையாது. 

சசியின்‌ மனச்செவியில்‌ அந்த வார்த்தை விழுகிறது; 
குஸாுமாவின்‌ அப்பா அனந்தன்‌ சொல்லுகிறார்‌ - *குஸுமா நீ 
வந்துவிடம்மா, இங்கே உள்ளதையெல்லாம்‌ விற்றுத்‌ தொலைத்து 
அவனுடன்‌ வந்துவிடு.” அதற்கு அவள்‌, “அது எப்படி முடியும்‌ 
அப்பா? ஊரைவிட்டு, வீடு வாசலையெல்லாம்‌ விட்டு எப்படி 
உன்‌ வீட்டில்‌ நாங்கள்‌ இருக்க முடியும்‌?” என்கிறாள்‌ . 

குளிர்‌ நன்றாக எடுப்பதற்கு முன்னரே யாமினி கவிராஜின்‌ 
இருமல்‌ என்றென்றுமே நின்றுவிட்டது. இரண்டே நாள்‌ காய்ச்ச 
லில்‌ இறந்தொழிந்தான்‌. அவன்‌ பாஞ்சனம்‌ (அயுர்வேத மருந்து) 
காய்ச்சும்‌ கடாயி ஒரு பக்கம்‌ விழுந்து கிடந்தது. அலமாரியில்‌ 
புட்டிகளும்‌, டப்பிகளில்‌ பலவகையான ஓளஷதங்களும்‌ இருந்தன. 
சுவரில்‌ அவனுடைய ஹாக்கா தொங்கியது; இழ யாமினியின்‌ 
பூகம்பம்‌ போல்‌ அதிரும்‌ உலக்கையும்‌ உரலும்‌ ஓய்ந்து கடந்தன. 
சமாசாரம்‌ தெரிந்ததும்‌ ஸேன்திதியின்‌ அண்ணன்‌ கிருபாநாதன்‌ 
வந்துவிட்டான்‌. அவனும்‌ ஒரு சித்தவைத்தியன்‌. அவன்‌ குடும்பத்‌ 
துடன்‌ வந்து இறங்கினான்‌. .ஹுக்காவில்‌ புகையிழுத்தவண்ணம்‌ 
யாமினியின்‌ அலமாரியைத்‌ திறந்து கவிராஜ்‌ வைத்துச்‌ சென்ற 
மருந்துகளையெல்லாம்‌ ஆராய்ந்தான்‌. பாஞ்சனம்‌ காய்ச்சிய அதே 
கடாயியில்‌ மீண்டும்‌ பாஞ்சனம்‌ கொதிக்கக்கூடும்‌. அந்த மருந்து 
இடிக்கும்‌ உரலும்‌ உலக்கையும்‌ மீண்டும்‌ புத்துயிர்‌ பெற்று வேலை 
செய்யும்‌. ஆனால்‌ ஸேன்திதி மட்டும்‌ இந்த ஜன்மத்தில்‌ மீண்டும்‌ 
சுமங்கலி அகமாட்டாள்‌! 

அப்புறம்‌ ஊரில்‌ பேசிக்கொள்வது என்னவென்றால்‌_—ஸேன்‌ 
திதித்குக்‌ குழந்தை பிறக்கப்‌ போதிறதாம்‌! 

இது நம்பத்தக்க செய்தியாகத்‌ தோன்றவில்லை. ஆனால்‌ நம்பா 
மலும்‌ இருக்க முடியாது. ஊரில்‌ யாராவது கட்டிவிடும்‌ கதையே 
அல்ல இது. அந்தமாதிரி நடந்து பார்த்திருக்கிறார்கள்‌. ஸேன்‌ 
திதிக்கு இருந்த அந்த அழகெல்லாம்‌ போய்‌, கண்ணும்‌ நொள்ளை 
யாகிய பிறகு தெய்வத்துக்கு என்ன கருணை பிறந்ததோ; கடைசி 
யில்‌ அவளுக்கு ஒரு குழந்தையைத்‌ தந்துவிட்டாரோ? அகா, 
தரட்டுமே! இந்த வாழ்வில்‌ பட்ட கஷ்டங்களுக்கு நஷ்ட ஈடாக 
இது அமையும்‌ அல்லவா! மாலைப்பொழுது ஸ்ரீநாதனின்‌ மகள்‌ 
மகிழமரத்தடியில்‌ மரப்பாச்சி பொம்மையை போட்டுவிட்டாள்‌ - 
அந்தப்‌ பொம்மையைக்‌ கண்டெடுத்த ஸேன்திதி எத்தனை வருஷ 
காலம்‌ அதனுடன்‌ காலங்கழிப்பாள்‌ பாவம்‌! 

சசி அப்படியே வாயடைத்துப்‌ போனான்‌. அவனுடைய முகம்‌ 
நிறமாறிக்‌ கறுத்தே விட்டது. தலையைத்‌ தாழ்க்கிக்‌ கொண்டான்‌; 
அவன்‌ குன்மம்‌ பிடித்தவன்‌ போல்‌ ஆனான்‌. சசிக்கு என்ன நேர்ந்‌ 
தது? காவுதியாவின்‌ பெயர்பெற்ற டாக்டர்‌ - முன்னணிக்கு வரும்‌ 
இளைஞரின்‌ தலைவனுக்கு என்ன நேரிட்டது? ஸேன்திதி அவனைத்‌ 
தன்‌ மகனாகவே பாவித்தாள்‌. ஆனால்‌ அதை நிரூபிக்க அத்தாட்சி 
யைத்‌ தேடினால்‌ அகப்படாது. அவள்‌ அவனைத்‌ தன்‌ சொந்ப்பிள்ளை 
போல்‌ நேசித்ததற்குப்‌ பலனாக ஸேன்திதியே ஒரு புத்திரனைப்‌ 
பெற்றெடுக்கப்‌ போகிறாள்‌. இதனால்‌ சசி கலங்கிப்போகக்‌ காரணம்‌? 

கோபால்‌ பயத்துடன்‌ விசாரித்தார்‌: “என்னடா சசி 
உனக்கு; என்னமாவது உடம்பா அப்பனே?” 


“ஒன்றுமில்லை” என்றான்‌ சசி. 
“இல்லாதது நல்லதுதான்‌ - எதற்கும்‌ ஜாக்கிரதையாக இரு” 


சசி டாக்டருக்கு கோபால்‌ ஜாக்கிரதை சொல்லுறொர்‌. அது 
வும்‌ இருபை கூர்ந்து கனிவாகவே. கோபால்‌ இப்படிப்‌ பேசவே 
மாட்டார்‌. சசியின்‌ வாடிய முகத்தைக்‌ கண்டதும்‌ அவருடைய 
இதயம்‌ திக்திக்கென்று அடி.த்துக்கொண்டதோ என்னவோ? அந்த 
இதய ஒலி சசியின்‌ செவிக்கு மட்டும்‌ எட்டியது. இனிமேல்‌ அவ 
ருடைய மகனல்லன்‌ அவன்‌; வெறும்‌ சசி. 


பாஜித்புரில்‌ சசிக்கு என்ன ஜோலி இருந்ததோ யாருக்குத்‌ 
தெரியும்‌. கிராமத்தில்‌ அத்தனை காரியம்‌ இருக்கும்போது, அதை 
யெல்லாம்‌ புறக்கணித்துவிட்டு அவன்‌ பெரிய வக்கீல்‌ ராமதாரண 
ரின்‌ வீட்டில்‌ ஒரு நாளெல்லாம்‌ சும்மா கிடந்தான்‌. பின்னர்‌ அர 
சினர்‌ டாக்டர்‌ வீட்டுக்குச்‌ சென்றான்‌. இப்போது அரசினரின்‌ 
டாக்டரிடம்‌ அவனுக்கு நெருக்கமான தொடர்பு ஏற்பட்டிருந்‌ 
தது. அவருடைய வீட்டிற்கு அடிக்கடிப்‌ போவதால்‌, ஓட்டி 
உலர்ந்த அவருடைய மனைவியும்‌ அறிமுகமாகிவிட்டாள்‌. கணவன்‌, 
இருபிள்ளைகள்‌ இவர்களுடன்‌ அவள்‌ சம்சார சகடத்தில்‌ சிக்கிச்‌ 
சழல்வதையும்‌ கவனித்தான்‌. அவளுடைய மனமே குடும்பத்தை 
வெறுத்துப்‌ போயிருக்கும்‌ சமயம்‌, சாதாரண மனிதர்களின்‌ 
தொடர்பினால்‌ சற்று அறுதல்‌ அடையும்‌. வேலையிலும்‌, அவளுக்குத்‌ 
திறமை இல்லை; உரக்கப்‌ பேசவும்‌ திடமில்லை. இப்படிச்‌ சம்சாரத்‌ 
தில்‌, பயந்து உரம்‌ செத்துக்‌ கிடப்பவள்‌ சசியிடம்‌ ஓர்‌ உயர்ந்த 
நண்பனைக்‌ கண்டாள்‌. அவனுக்கு டீ தரும்போது அது தளும்பிக்‌ 
கீழே வழிந்துவிடும்‌. பிள்ளைகளைப்‌ பிடிக்கப்போய்‌ முன்தானையை 
நழுவவிடுவாள்‌. தலையில்‌ கோம்டாவைச்‌ சரிப்படுத்திக்கொள்ளும்‌ 
போது கூந்தல்‌ அவிழ்ந்து புரளும்‌. வேகமாக உட்புறம்‌ செல்லு 
கையில்‌, வாசற்படியில்‌ கால்‌ தடுக்கிவிடும்‌. 

“என்னால்‌ எதுவுமே முடியவில்லை” என்பாள்‌ நிமிடத்திற்கு 
ஒருதரம்‌. உண்மையில்‌ அவளால்‌ எதுவுமே செய்ய முடியவில்லை. 
எப்படியோ இழுத்துப்‌ பறித்துக்‌ காரியங்களைச்‌ செய்கிறாள்‌. அதை 
யும்‌ மறைத்துக்‌ கொள்வதில்லை. ஏனோதானோவென்றிருக்கும்‌ அவ 
ரூடைய கணவனுக்கும்‌, சசிக்கும்‌ அவளைப்‌ பிடித்திருந்தது. 
கொஞ்சப்‌ பழக்கத்திலேயே ரொம்ப நெருங்கியவள்‌ போல்‌ குன்‌ 
உள்ளத்தையெல்லாம்‌ திறந்து காட்டி விடுவாள்‌. 


அவளது பெயர்‌ ஸுசீலா. சசிக்குத்‌ தன்‌ குலமுறைகளையெல்‌ 
லாம்‌ தெரிவித்துவிட்டாள்‌. “என்‌ மாமாவின்‌ ஊர்‌ தேஇஷ்காச்சா 7 
இந்த ஊரிலிருந்து ஆறாவது மைல்‌, என்‌ மாமாவைக்‌ தெதரிந்‌ 
திருக்கலாம்‌? ஹரிச்சந்திர நியோகி - சன்ன வயடிலேயே அங்கே 
உண்டு வளர்ந்தவள்‌ நான்‌. அப்புறம்‌ இங்கே வந்துவிட்டேன்‌. 
எங்கள்‌ அப்பா முன்சிப்‌ ஆனதால்‌, அவருடன்‌ நான்‌ பல இடங்‌ 
களுக்குச்‌ சென்றிருக்கிறேன்‌. ? 


“இப்போது கணவனுடன்‌ செல்கிறார்‌?” 


'அப்படி இல்லை. இங்கே வந்து ஆறுமாதங்கள்‌ ஆகின்றன. 
இதற்குள்‌ மாற்றலாகி விடலாம்‌!” 


மறுநாட்காலை தன்‌ ஊருக்குத்‌ திரும்ப சசி படகுத்‌ துறைக்கு 
வந்தான்‌. ஒரு படகை அமர்த்திக்கொள்ள அவன்‌ காத்திருந்‌ 
தான்‌. அங்கே குஸுமாவின்‌ தந்தையைச்‌ சந்தித்தான்‌. 


“எங்கே இவ்வளவு தாரம்‌ டாக்டர்‌ பாபு?” என்றான்‌ 
அனந்தன்‌. 

“ஒரு காரியமாக வந்துவிட்டுத்‌ திரும்புகிறேன்‌” என்றான்‌. 
சி. 
'சொந்தப்படகு உண்டே உங்களுக்கு, அதில்‌ வரவில்லையோ? 
நானும்‌ காவுதியாவுக்குத்தான்‌ வருகிறேன்‌ டாக்டர்‌. என்‌ 
னுடைய படகிலேயே ஏறிக்கொள்ளுமே ? படகில்‌ உட்காருங்கள்‌, 
இதோ நான்‌ கடைத்தெருப்பக்கம்‌ போய்‌ என்‌ பெண்ணுக்கு ஒரு 
ஜதை சேலை வாங்கி வந்து விடுகிறேன்‌ - டே ஹாநிப்‌ (படகுக்‌ 
காரன்‌) ஐயா செளகரியமாக உட்காரப்‌ படகில்‌ இடம்‌ பண்ணு”, 
என்றான்‌ . 

சிறிது நேரத்துக்கெல்லாம்‌ குஸுமாவக்கான சேலைகளை 
வாங்கிக்கொண்டு அனந்தன்‌ திரும்பி விட்டான்‌. படகில்‌ ஏறிய 
தும்‌ சற்று ஓதுங்கியே (மரியாதை நிமித்தம்‌) இடம்‌ கொண்டான்‌. 
“பெண்‌ வரச்சொல்லிக்‌ கடிதம்‌ போட்டாள்‌. பெரிய படகையே 
அமர்த்திக்கொண்டு, இரண்டு நாள்‌ ஊரில்‌ தங்கிவிட்டு எல்லோரை 
யும்‌ கூடவே அழைத்துச்‌ செல்லுமாறு எழுதியிருக்கிறாள்‌. நீங்கள்‌ 

எவ்வளவோ உதவிபுரிந்திருக்கிறீர்‌ டாக்டர்‌ பாபு. அதை என்ன 
வென்று சொல்லுவேன்‌!* என்றான்‌ அனந்தன்‌. 


சசி திடுக்குற்று, *அப்படி என்ன உதவி செய்துவிட்டேன்‌ 
உங்களுக்கு?” என்றான்‌ . 


அனந்தன்‌ அப்போது, “பெண்‌ எழுதியிருக்கிறாளே - உங்களை 
ஆலோசித்த பிறகே, அவர்கள்‌ என்னிடமே வந்துவிடுவதாக 
முடிவு பண்ணினார்களாம்‌. பைத்தியக்காரப்‌ பெண்‌, உங்களைப்‌ 
போய்‌ இதற்காகத்‌ தொந்தரை பண்ணாளோ 2 ஆச்சரியமாக இருக்‌ 
கிறது இதைக்‌ கேட்க. அந்தத்‌ தடவையே சம்பந்திக்கு விபத்து 
ஏற்பட்டு (இடியினால்‌ ஏற்பட்டது) இறந்து காரியமெல்லாம்‌ ஆன 
தும்‌ என்‌ பெண்ணையும்‌ மருமகனையும்‌ என்னென்னவோ சொல்லிப்‌ 
பார்த்தேன்‌, இங்கே இப்படிக்‌ கஷ்டப்படவேண்டியதில்லை, என்‌ 
னிடம்‌ வந்து நிம்மதியாக இருங்களென்று. மாப்பிள்ளையின்‌ முடிவுக்‌ 
காக நான்‌ காத்திருக்கவில்லை டாக்டர்‌ பாபு. அவன்‌ நீரிலே வாழும்‌ 
மீன்‌ - என்‌ பெண்‌ பிரியப்பட்டால்‌ அவனும்‌ ஒப்புக்கொள்வான்‌. 
ஆனால்‌ அவள்‌ ஒரு கோணலாயிற்றே! சொல்லுவாள்‌, “மாமியின்‌ 
கதி என்ன ஆகும்‌, ஒரு நாத்தூண்‌ மணமாகாதவள்‌, அவளுடைய 
கதியென்ன, நான்‌ எதற்காகப்‌ பிறந்தகம்‌ வரவேண்டும்‌” என்றெல்‌ 
லாம்‌. அவள்‌ சொல்வது நியாயமே. நாத்தனாருக்கு மணம்‌ ஆக 
வேண்டும்‌ - அதுவரைக்கும்‌ கம்மென்று இருந்தேன்‌. இப்போது 
ஒரு மாமியார்‌, அவளுக்கும்‌ இதில்‌ சம்மதமே. இனிமேல்‌ அவள்‌ 
வருவதற்கென்ன தடை? மாட்டேனென்றாள்‌ - இந்த மண்ணையே 
கவ்விக்கொண்டு இருப்பாளே அவள்‌. இல்லாத கொடுமை, இன்‌ 
னும்‌ எத்தனையோ கஷ்டங்கள்‌ இங்கே. அதெல்லாம்‌ யாருக்குத்‌ 
தெரியும்‌?” என்றான்‌. 


அது சரியே, குஸுமா காவுதியாவில்‌ இத்தனை நாள்‌ என்ன 
சுகத்தைக்‌ கண்டாள்‌? அனந்தன்‌ ஐவேஜ்‌ உள்ளவன்‌. அவன்‌ 
உடம்பில்‌ அணிந்திருக்கும்‌ ஸாட்டின்‌ கோட்டும்‌, மேலே போட்‌ 
டிருக்கும்‌ அங்கவஸ்திரமும்‌ இதை வெளிப்படுத்தின. தகப்பனிடம்‌ 
அவள்‌ போய்ச்‌ சேர்ந்தால்‌ நிச்சயமாகவே சுகப்படுவாள்‌. கடைசி 
யில்‌ இத்தனை நாட்களுக்குப்‌ பிறகு அவளுக்கு நல்ல புத்தி உதய 
மாயிற்று. சசியின்‌ நல்லுரையைக்‌ கேட்டுத்தான்‌ அவளுக்கு இது 
உதயமாயிற்று என்று குஸுமா எழுதக்‌ காரணம்‌ என்ன? I 


இடுப்பில்‌ கட்டியிருந்த அங்கவஸ்திரத்தையும்‌ கோட்டையும்‌ 
தளார்த்திக்கொண்டே, தன்‌ இடத்தில்‌ செளகரியமாக வீற்று 
அனந்தன்‌, “ஆவணி மாதம்‌ அந்தக்‌ கொட்டுகிற மழையில்‌ ஒரு 
நாள்‌ அவளை அழைத்துச்‌ செல்ல வந்தேன்‌ - எங்களை நீங்கள்‌ 
பாஜித்புர்‌ வரைக்கும்‌ படகில்‌ கொண்டுவிட்டீர்களே - அந்தத்‌ 

தடவை இருப்பதாக ஒப்புக்கொண்டாள்‌. ஆனால்‌ திடுமென 
மனத்தை மாற்றிக்கொண்டாள்‌ இந்தத்‌ தடவை” என்றான்‌. 

'பரானின்‌ சம்சாரம்‌ விளையாட்டுப்பிள்ளை, கபடே அறியாத 
பேகை” என்றான்‌ சசி. 

“அவள்‌ என்‌ கடைசிப்‌ பெண்‌. பெரியவர்கள்‌ இருவரையும்‌ 
நல்ல இடத்தில்‌ கட்டிக்கொடுத்துவிட்டேன்‌. அவள்‌ என்னிடமே 
இருந்தாள்‌. பாசத்துடன்‌ வளர்த்தேன்‌. அதனாலேயே இப்படி 
மூர்க்கம்‌ பிடித்தவளாகிவிட்டாள்‌. நானும்‌ நல்ல இடமாகப்‌ 
பார்த்து அவளைக்‌ கட்டித்‌ தந்தேன்‌. அவளுக்குத்தான்‌ அதிர்ஷ்ட 
மில்லை. இந்தப்‌ பாழும்‌ உலகில்‌ நாம்‌ ஓன்று நினைக்கிறோம்‌, ஒன்‌ 
னுக்கு ஆசைப்படுகிறோம்‌. ஆனால்‌ வேறொன்றுதான்‌ நம்‌ விதியில்‌ 
எழுதியிருக்கிறது. டாக்டர்‌ பாபு, நாம்‌ வெறும்‌ பொம்மைகள்‌, 
யாரோ மாயாவி மறைவில்‌ நின்று நம்மை ஆட்டி வைக்கிறான்‌'* 


சசி சிரித்து, “அவர்‌ என்‌ கையில்‌ சிக்கினால்‌ நான்‌ கண்ணாரக்‌ 
கண்டு களிப்பேன்‌” என்றான்‌. 

அவரைக்‌ காணும்‌ வழியில்‌ கண்டால்‌ கட்டாயம்‌ சக்‌ 
கெனப்‌ பிடிக்கலாம்‌; பக்தனின்‌ பின்னால்‌ வரும்‌ பரமனல்லவா!” 
என்றான்‌ அனந்தன்‌. 

நதியை விட்டுப்‌ படகு, ஊருக்குச்‌ செல்ல வாய்க்காலில்‌ 
திரும்பியது. அனந்தனுடன்‌ பல விஷயங்களைத்‌ தொடர்பின்றிப்‌ 
பேசிக்கொண்டே சசி, “பரான்‌ சொத்தையெல்லாம்‌ விற்றுவிடப்‌ 
போகிறானா - வீடு வாசல்‌ நிலம்‌ நீரெல்லாம்‌?” என்று வினவினான்‌. 


'அதற்கு அனந்தன்‌, “என்னிடம்‌ வந்துவிடுவதால்‌ இவற்றை 
யெல்லாம்‌ யாரிடம்‌ ஒப்படைப்பது? அப்படி நம்பி விட்டாலும்‌ 
யார்‌ பார்த்துக்‌ கொள்வார்கள்‌? சட்பட்டென விற்றுத்‌ தொலைக்க 
வேண்டுமென்ற நிர்ப்பந்தமில்லை - யாராவது வாங்குவ தாயிருந் 
தால்‌ சொல்லுங்களேன்‌...” என்றான்‌. 


“யாராவது இருந்தால்‌ உங்களிடம்‌ சொல்லாமலா இருப்‌ 
பேன்‌.” 

குஸுமா உண்மையாகவே காவுதியாவைத்‌ துறந்து என்றைக்‌ 
குமே போய்விடுவாளா? இத்தனை விரைவிற்குக்‌ காரணம்‌ என்ன? 
சசியுந்தான்‌ போகப்‌ போகிறான்‌, குஸுமா போகுமிடத்தைவிட 
வெகு தூர தேசத்திற்கு - உற்றார்‌ உறவினர்‌ இராத இடத்திற்கு. 
சசி விடைபெற்றுச்‌ செல்லும்வரை குஸுமா ஊரில்‌ இருக்க 


*யதா தாருமமீ யோவித்‌ ந்ருத்யதே குஹகேச்சையா; ஏவம்‌ ஈச்வர தந்த்ரோ அயம்‌ 
ஈஹதே ஸுகதுஃ கயோ: பாகவதம்‌ 

மாட்டாளா? ஒருவேளை, ப்ரான்‌ வரவர பலவீன மடைவதைப்‌ 
பார்த்துச்‌ சீக்கிரமே அவள்‌ போக விரும்பலாம்‌. அங்கே பரானுக்கு 
நிறைய ஓய்வு இருக்கும்‌. சோற்றுக்‌ கவலையே இராது. இருட்டுப்‌ 
பிரிவதன்‌ முன்‌ உடலை ஒடுக்கிக்கொண்டு வயல்காட்டிற்குச்செல்ல 
வேண்டியதில்லை. இந்த ஏற்பாட்டை எவ்வளவு புத்திசாலித்தனத்‌ 
துடன்‌ குஸுமா செய்திருக்கிறாள்‌ - இருப்பினும்‌ சசியிடம்‌ இதைப்‌ 
பற்றிச்‌ சொல்லாமலா போவாள்‌? மதி-குமுதன்‌ இவர்களைப்‌ பற்றிப்‌ 
பேச அவனை அவள்‌ இருள்பிரியாத ஓர்‌ இளங்காலை பனந்தோப்புப்‌ 
பக்கமாக அழைத்துப்‌ போயிருக்கிறாள்‌. இப்போது இவ்வளவு 
பெரிய ஏற்பாடு (அவள்‌ ஊரைவிட்டுச்‌ செல்வது) நடத்திருக்கை 
யில்‌ அவள்‌ அதே போல்‌ செய்யமாட்டாளா? எந்தச்‌ சாக்கைக்‌ 
கொண்டாவது அவள்‌, அவன்‌ அறைக்கு வந்து சந்திக்காமலா இருப்‌ 
பாள்‌? கோபால்‌ ஒரு சமயம்‌, அவள்‌ சசியின்‌ அறையில்‌ இருந்த 
போது வாசல்‌ கதவை மூடி விட்டதால்‌, வெகுநேரம்‌ கூடவே 
இருந்தாளே - அந்தமாதிரி இன்னொரு தரம்‌ செய்வாளா? ஒரு 
வேளை அவன்மீது உள்ளுறக்‌ கோபமோ என்னவோ? 


வீட்டில்‌ கால்‌ வைத்ததுமே சசியைப்‌ பார்த்து கோபால்‌, 
“எங்கே போயிருந்தாய்‌ சசி? மாஜிஸ்ரேட்‌ நேற்றே பிடித்து 
கூடாரம்‌ போட்டுக்கொண்டு இராமத்தில்‌ முகாம்‌ போட்டிருக்‌ 
இருர்‌. உன்னைக்‌ கூப்பிடப்‌ பியூனைப்‌ பத்து தடவைக்குமேல்‌ அனுப்பி 
விட்டார்‌. சதல்பாபு இரண்டு தரம்‌ வந்திருந்தார்‌, உன்னைப்‌ 
பார்க்க. எங்கேயடா போனாய்‌? எப்போது திரும்புவே என்பதை 
யும்‌ சொல்லவில்லை நீ. போ ... சீக்கரம்‌ போய்ப்‌ பார்‌ - மாஜிஸ்‌ 
ரேட்டைப்‌ போய்‌ முன்னால்‌ பார்‌. நல்ல உடை அணிந்துகொண்டு 
போ...” என்றார்‌. 

“இத்தனை நாழிகைக்‌ கழித்து வீடு திரும்புகிறேன்‌, குளிக்க 
வேண்டாமா, சாப்பிட வேண்டாமா, துரையைப்‌ பார்க்க ஓடிப்‌ 
போக வேண்டுமா? அவன்‌ என்ன சொல்லப்‌ போறான்‌... . .” 
என்றான்‌ சசி. 

கோபாலின்‌ உற்சாகமெல்லாம்‌ அவிந்தேவிட்டது. “நான்‌ 
ஏதாவது வாயைத்‌ திறந்தாலே உனக்கு எரிச்சல்‌ வந்து 
விடுகிறதடா ௪9: என்றான்‌. 


“எதற்காக எரிச்சல்‌ படவேண்டும்‌ நான்‌? காலையே பிடித்து 
நான்‌ இன்னும்‌ சாப்பிடவில்லை - பட்ட பட்டினி - பசி தாக 
மில்லையா எனக்கு ? வந்ததுமே என்னை ஓடச்‌ சொன்னால்‌...” 

“நீ சாப்பிடவே இல்லை? காலையே பிடித்து வயிற்றுக்கு 
ஒன்றுமே பண்ணவில்லையா? ஆனால்‌. . . . '-கோபாலுக்குச்‌ கஷ்ட 
.மாகிவிட்டது. “சீக்கிரம்‌ குளித்துவிட்டு வா - அடி குந்தா, எங்கேயட்‌ 


௦90 பொம்மலாட்டம்‌ 


போய்த்‌ தொலைந்தர்கள்‌? - சசி காலையே பிடித்துச்‌ சாப்பிட 
வில்லை - இப்போது இந்தப்‌ பாத்திரம்‌ பண்டத்தையெல்லாம்‌ 
வீட்டைவிட்டு ஓழிச்சுக்கட்டப்‌ போகிறேன்‌” என்று பொருமினார்‌. 

பிற்பகல்‌ சசி மாஜிஸ்ட்ரேட்டைப்‌ பார்த்துவிட்டு வந்தான்‌. 
ஸாத்காமின்‌ பள்ளிக்கூடம்‌, காவுதியா ஆஸ்பத்திரி யாவையும்‌ 
சீதல்பாபு மாஜிஸ்ட்ரேட்டுக்குக்‌ காட்டினார்‌. சசியுடன்‌ அவர்‌ 
வெகுநேரம்‌ ஆஸ்பத்திரியின்‌ முன்னேற்றத்தைக்‌ குறித்துப்‌ பேசிக்‌ 
கொண்டிருந்தார்‌. யாதவின்‌ விசித்திரமரண வரலாற்றை அக்கறை 
யாகக்‌ கேட்டார்‌. இது குறித்து அவருக்குப்‌ பேராவல்‌ எழுந்தது - 
சசி அதை நேரில்‌ பார்த்தவனல்லவா? அவனே சொல்லும்போது 
அவருடைய மனம்‌ எப்படிக்‌ கலங்காமல்‌ இருக்க முடியும்‌? அவர்‌ 
மேலும்‌ அம்மரணத்தைப்பற்றி ஆராய, அதைப்‌ பற்றி விரிவாகக்‌ 
கூறும்படி கேட்டார்‌. சசிக்கு அது பிடிக்கவில்லை. அதைத்‌ தவிர 
யாதவ்‌ - பைத்தியக்காரி அக்கா இவர்களுக்கு மரணம்‌ சம்பவித்த 
விஷயத்தை விளக்குவதற்கோ வழியில்லை. 

அதன்‌ மர்மம்‌ என்றைக்கும்‌ அவன்‌ மனத்துள்ளேயே மறைந்து 
இருக்கும்‌. பின்பு, ஒரு கோப்பை டீ சசிக்குத்‌ தந்து ஆஸ்பத்திரி 
நிதிக்கு நூறு ரூபாய்க்குத்‌ தாம்‌ சந்தா தருவதாக வாக்களித்து 
விட்டு மாஜிஸ்ட்ரேட்துரை விடைபெற்றுக்கொண்டார்‌. அங்‌ 
திருந்து நேராக சீதல்பாபுவின்‌ வீட்டுக்குச்‌ சென்றான்‌ சசி. சொல்‌ 
லாமல்‌ கொள்ளாமல்‌ அவன்‌ மறைந்தது குறித்து ஒருபாட்டம்‌ 
திட்டு வாங்கிக்கொண்டான்‌ அவரிடம்‌. அவரும்‌ சசிக்கு ஒரு கப்‌ டீ 
தந்ததும்‌ விடை பெற்றார்‌. அப்போது அத்தமிக்கும்‌ நேரம்‌; சீதல்‌ 
பாபு, வழி இருட்டானதால்‌ லாந்தர்‌ விளக்கைத்‌ தந்தார்‌. தன்‌ 
னிடம்‌ டார்ச்சு இருப்பதாகச்‌ சொல்லி மறுத்துவிட்டான்‌ சசி. 


வழிநெடுக அவன்‌ இந்த இருட்டில்‌, டார்ச்சு ஒளியிராமல்‌ 
நடந்து சென்றான்‌. நேரே ஆஸ்பத்திரிக்கு வந்து தன்‌ சொந்த 
அறைக்குள்‌ சென்று அமர்ந்தான்‌. ஆஸ்பத்திரியில்‌ இருபதே ரூபாய்‌ 
ஊதியம்‌ பெறும்‌ கம்பெளண்டர்‌ (மருந்து கலக்குபவன்‌) இப்படித்‌ 
' திடுமென சசி வருவானென எதிர்பார்க்கவில்ல்‌. அவன்‌ எங்கோ 
போயிருந்தான்‌. இரண்டுமணி காலம்‌ கழித்து அவன்‌ திரும்பி 
வந்தான்‌. சசி அவனைப்‌ பார்த்து எதுவுமே சொல்லவில்லை. 
ஆஸ்பத்திரியில்‌ மொத்தம்‌ ஆறு படுக்கை - அதில்‌ இரண்டில்தான்‌ 
நோயாளிகள்‌ இடம்‌ பெற்றிருந்தனர்‌. அவர்களைப்‌ பரிசோதித்து 
விட்டுக்‌ கம்பெளண்டரிடம்‌ கூறவேண்டியகைக்‌ கூறியதும்‌ சசி 
வீட்டுக்குத்‌ திரும்பினான்‌. அவன்‌ மனசே அன்று ஓடிந்து போயிருந் 
குது. வாஸுதேவ பானுஜ்யேயின்‌ வீடு ஒரே இருளடைந்து தென்‌ 
பட்டது. அதன்‌ முன்னால்‌ அந்த பிரம்மாண்டமான நாவல்மரம்‌ - 
அதன்‌ கிளை முறிந்துதான்‌ ஒரு சிறுவன்‌ மாண்டு போனான்‌.மரணத்‌ 


பொம்மலாட்டம்‌ 271 


துக்கும்‌ உடலுக்கும்‌ எவ்வளவு நெருங்கிய தொடர்பு! அந்தப்‌ 
பையனுடைய நினைவை அவனால்‌ மறக்கவே முடியவில்லை. அவ 
னுடைய சிகிச்சை முறையில்தான்‌ ஏதாவது தவறோ ? உடம்புக்‌ 
குள்‌ ஏதோ மரணகாயம்‌ அவனுக்கு ஏற்பட்டிருக்கலாம்‌; அதை 
அறிய சசியினால்‌ முடியவில்லை. அதை இன்று நினைத்துக்கொண்டு 
வருந்துவதனால்‌ என்ன பயன்‌? இருப்பினும்‌, அதுவே அவன்‌ 
உள்ளத்தில்‌ குறுகுறுத்தது. கிராமத்தை விட்டு அவன்‌ வெகு 
தூரம்‌ போனாலும்‌, கிராமத்தைப்‌ பற்றி அவன்‌ மனத்துள்‌ பதிந்து 
போன ஓவ்வொரு காட்சியும்‌, அநுபவமும்‌, நிகழ்ச்சியும்‌ அவன்‌ 
நெஞ்சத்தை விட்டு அழியாமலிருக்குமா? ஸ்ரீநாதனின்‌ கடை 
யருகில்‌ சிலகணம்‌ நின்றான்‌ சசி. 'என்ன செய்தி ஸ்ரீநாதா? 
பெண்ணுக்குக்‌ காய்ச்சலா? நாளைக்கு அழைத்து வா அவளை 
ஆஸ்பத்திரிக்கு; மருந்து . தருகிறேன்‌” - இப்படி ஒவ்வொருவரும்‌ 
குன்னை அணுகி நோய்க்கான மருந்தைக்‌ கேட்பார்கள்‌ என்றெல்‌ 
லாம்‌ அவனுடைய சிந்தனை ஓடிற்று. மகிழமரம்‌ நிற்கும்‌ மேடை 
யெங்கும்‌ சிலந்தி போல்‌ மகிழம்பூக்கள்‌ பொட்டொட்டெனவிழுந்து 
தரையெங்கும்‌ மலிந்து விளங்கியன. இவ்வளவு பூக்களா? வீட்‌ 
டுக்கு முன்னால்‌ தெய்வ விருஷங்களின்‌ இடம்‌ (அரச மரத்தடி). 
ஸேன்திதி அந்த இடத்தைப்‌ பெருக்கிச்‌ சுத்தமாக வைப்பதில்‌ 
லையா? 

வீட்டில்‌ நுழையுமுன்னர்‌ பரானின்‌ அறையின்‌ ஜன்னலி 
லிருந்து வெளிச்சம்‌ வருவது தெரிந்தது. தந்தையின்‌ வருகைக்காக 
அவள்‌ அரிக்கேன்‌ லாந்தரைத்‌ துடைத்து எண்ணெய்‌ விட்டு ஏற்றி 
வைத்திருக்கிறாள்‌. 

சசிக்கு மனத்துள்‌ பனிபடர்வது போல்‌ ஒரு வேதனை சூழ்ந்‌ 
தது - நாளைக்கோ, இல்லை அதற்கு மறு நாளோ குஸுமா கிரா 
மத்தை விட்டுப்‌ போய்விடுவாள்‌, அப்புறம்‌ வரவே மாட்டாள்‌... 

உணர்ச்சி வசத்தால்‌ காரியம்‌ செய்யும்‌ பழக்கம்‌ சசிக்கு எந்த 
நாளும்‌ இல்லை. மனத்துள்‌ கிளர்ந்தெழும்‌ நசைகளை என்றுமே 
அவன்‌ தன்னை மீறிச்‌ செல்லவிடாமல்‌ சமாளிப்பவன்‌. ஆனால்‌ சில 
அசாதாரண, திடுமெனப்‌ படமெடுத்து ஆடுவனபோல்‌ அடக்க 
முடியாத இச்சைகள்‌ தலைதூக்கி நிற்கும்‌. அவற்றை ஒடுக்க எவரா 
லும்‌ ஆகாது. காலையில்‌ எழுந்ததுமே அவன்‌ எதைப்‌ பற்றியுமே 
சிந்திக்கவில்லை; எதைப்பற்றியுமே சீர்தூக்கிப்‌ பார்க்கவில்லை. 
நேராகப்‌ பரானின்‌ வீட்டை அடைந்தான்‌. சமையலறைக்‌ கதவு 
முன்னால்‌ நின்று, “உன்னைத்தான்‌, கொஞ்சம்‌ பனந்தோப்புவரைக்‌ 
கும்‌ வருகிரூயா - பேச வேண்டும்‌” என்று குஸுமாவைக்‌ கூப்பிட்‌ 
டான்‌. 


குஸுமா திடுக்கிட்டுப்‌ போனாள்‌. 'பனந்தோப்புக்கா, எகற்‌ 
காக, இந்தக்‌ காலைப்‌ பொழுதில்‌?” என்றாள்‌. 

“வாயேன்‌ ... உன்னோடு சில விஷயம்‌ சொல்ல வேண்டும்‌.” 

“என்ன சொல்ல வேண்டும்‌? இதைப்‌ பார்த்துச்‌ சிரிப்பதா 
அமுவதாயென்று எனக்குத்‌ தெரியவில்லை சின்னய்யா. இத்தனை 
நாட்களுக்குப்‌ பிறகு என்னைத்‌ தேடி வந்து, ஏதோ பேச என்னை 
அந்தத்‌ தனியான பனந்தோப்புக்கு வா என்று அழைக்கிறீர்‌! 
வருகிறேன்‌... நீங்கள்‌ போங்கள்‌.” 


பனந்தோப்பில்‌, தரைமீது விழுந்து கிடக்கும்‌ பனமரத்தின்‌ 
மீது சச அமர்ந்தான்‌. அன்றொரு நாள்‌ இளங்காலையில்‌ குஸுமா 
அவனை அழைத்து வந்து உட்காரவைத்து மதியைப்பற்றி சொன்‌ 
னாளே சில விஷயம்‌, அதேமாதிரியே இன்றும்‌ நிகழ்ந்தது. 


சற்று நேரத்துக்கெல்லாம்‌ சாவிக்கொத்து முந்தானை முடிச்‌ 
சில்‌ சலங்கு சலங்கென்று சதங்கையென மெல்ல ஒலிக்க, குஸுமா 
வந்தாள்‌. எதற்காக அத்தனைக்‌ குதுகுதுப்புடன்‌ குஸுமா தென்‌ 
பட்டாள்‌? மறுநாள்‌ அவள்‌ என்றைக்குமே ஊரைவிட்டுப்‌ போய்‌ 
விடுவதாலா? அவள்‌ முகத்தில்‌ ஏதாவது வாட்டம்‌ தெரிகிறதா, 
கண்களில்‌ மறைவில்‌ அழுத அடையாளமாவது தென்படுகிறதா? 
சசிக்கு என்ன பேசுவகென்றே கெரியவில்லை. முகம்‌ தொய்ந்து 
குஸுமாவையே நோக்கினான்‌. 

'இரிக்கட்டுமா??” என்றாள்‌ குஸுமா. 

“எதற்காகச்‌ சிரிக்கப்‌ போகிறாய்‌?” 

குஸுமா தன்‌ அற்புதச்‌ சிரிப்பைக்‌ காட்டி, “நான்‌ சிரிப்‌ 
பதைப்‌ பார்க்க உங்கள்‌ உள்ளம்‌ குளிர்ந்து விடுவதில்லையா? 
அதனால்தான்‌ கேட்டேன்‌” என்றாள்‌. 

“வெறும்‌ தமாஷாக்காக உன்னை நான்‌ இங்கு அழைக்கவில்லை” 
என்றான்‌. | 

“அகா, அது எனக்குத்‌ தெரியாது. இதுவரை நீங்கள்‌, 
எப்போதுமே தமாஷ்தானே பண்ணியிருக்கிறீர்கள்‌ - இன்று 
இப்படிக்‌ கூப்பிடவே, அதைப்‌ போல்‌ ஏதாவது தமாஷாவுக்குத்‌ 
தானோ என்று நினைத்தேன்‌. சரி நான்‌ உட்காருகிறேன்‌ ... எதற்‌ 
காக என்னைக்‌ கூப்பிட்டீர்கள்‌? ' | ப 

“அதைச்‌ சொல்லத்தான்‌ எனக்கு வழி தெரியவில்லை. நான்‌ 
எப்போதுமா உன்னோடு தமாஷாக நடந்துகொண்டேன்‌?” என்‌ 
முன்‌ சசி. ப ்‌ 

“பின்‌ என்னவாம்‌, தமாஷ்தானே - இராதுபோனால்‌ என்னை 
ஏதாவது கேலி பண்ணவா? னம்‌ 

சசிக்குச்‌ சற்று கோபம்‌ வந்துவிட்டது. “உனக்கு என்ன 
நேர்ந்தது, எனக்குப்‌ புரியவில்லையே” என்றான்‌. 


குஸுமா எதையும்‌ பொருட்படுத்தாது உள்ளத்தை இலே 
சாக வைத்து, “உங்களுக்கு ஏன்‌ புரியப்‌ போகிறது? ஒரு பெண்‌. 
என்றால்‌ என்ன, அவளுக்கு இதயம்‌ இருக்கிறதா இதெல்லாம்‌ 
உங்களுக்கு அவசியமே இல்லை. நீங்கள்‌ படித்த டாக்டர்‌! இதெல்‌ 
லாம்‌ காய்ச்சலோ, நோயோ அல்லவே.” 

சசிக்குச்‌ சற்று மனம்‌ வெதும்பியது. இதென்ன விந்தை; 
இவளுடைய போக்கையே புரிந்துகொள்ள முடியவில்லையே! அவ 
னுடைய மென்மையான அன்பில்‌ திளைத்த அவளுக்கு இந்த ஏழு 
வருடங்களாக ஏமாற்றத்தையே தந்து அவளுக்குப்‌ பித்துப்பிடிக்க 
வைத்ததனாலேயோ இப்படி ஆகிவிட்டாள்‌ அவள்‌? 

சரிக்கு என்னவென்றே விளங்கவில்லை. அவன்‌ வாழ்வினைச்‌ 
சூழ்ந்து வெளிச்சுவர்‌ ஒன்று இருந்தது. திடுமென அதனிடையே 
ஒரு கள்ள வாசல்‌ மெல்லத்‌ திறந்தது. அதிலிருந்து நோக்கும்‌ 
போது, ஓர்‌ விரிவான காட்சி புலப்பட்டது. எத்தனையோ அற்‌ 
புதங்கள்‌ அவனைக்‌ கண்சிமிட்டி அழைத்தன! குஸுமாவுக்கு ஏன்‌ 
அமுகையினால்‌ கண்கள்‌ பளபளக்கவில்லை? -ஒரு சமயம்‌ பிறந்தகம்‌ 
போகயிருக்கையில்‌. .சருக்கி விழுந்ததால்‌ இடுப்பு முறிவென்று 
பாசாங்கு செய்து எதனாலோ ஊரிலேயே இருந்துவிடப்‌ பார்த்தாள்‌. 

ஆனால்‌ போகாமலும்‌ இல்லை. அங்கே வெகுநாட்கள்‌ தங்கவுமில்லை. 
எந்த மோகத்தினாலோ, காவுதியாவுக்கே திரும்பி வந்துவிட்டாள்‌. 
பத்து நாட்களுக்கெல்லாம்‌ இப்போது அவள்‌ ஓழித்துக்கொண்டு 
ஊரைவிட்டே போய்விடுகிறாள்‌. அவளைப்‌ பார்ப்பது இதுவே கடைசி 
தரம்‌. இனிமேல்‌ இவ்வளவு அணித்தாக இந்த வாழ்வில்‌ அவளைச்‌ 
சந்திக்க முடியுமோ முடியாதோ? இத்தனை வேதனையை அவள்‌ 
மனத்துள்‌ வைத்தபடி எப்படி அழாமல்‌ இருக்கிறாள்‌? குரல்‌ தழு 
தழுக்க ஒரு வார்த்தையாகிலும்‌ அவளிடமிருந்து வரவில்லையே! 
அவள்‌ முகத்தில்‌ ஏதாவது விசனக்குறி இருக்கிறதாயென்று சசி 
ஆராய்ந்து மனம்‌ உடைந்துபோனான்‌. சட்டென மார்பு விம்ம 
அவளுக்குத்‌ துக்கம்‌ பொங்கி வருமென எதிர்பார்த்தான்‌. அவ 
ளுடைய ஓவ்வொரு செயலும்‌, அன்றாடம்‌ அவள்‌ அவன்‌ கண்‌ 
ணில்‌ பட்ட விதமும்‌, அவளது நகை மொக்குளில்‌ ஒன்றை 
சசி தன்‌ அந்தரங்கத்தில்‌ கண்டு புளகம்‌ கொள்ளும்‌ அநுபவங்கள்‌. 
குஸுமாவை அவனுடைய இதயந்தான்‌ எப்படியெல்லாமோ 
அக்கிக்கொள்ள துடிதுடித்தது. அவள்‌ என்றைக்குமே ஊருக்குத்‌ 
திரும்பமாட்டாள்‌; இன்று அந்தப்‌ பனந்தோப்பில்‌ அவளுடன்‌ 
நெருங்கி வரும்போது வெறும்‌ சாவிக்கொத்தைக்தான்‌ குலுக்கு 
வாளா? பெருத்த அநியாயம்‌ அவள்‌ செய்வது; ஏன்‌, அவனை 
இப்படிப்‌ பைத்தியக்காரனாக்கி அழவைத்து வேடிக்கைப்‌ பார்க்‌ 
கிறாள்‌? 

முளைத்திருந்த ஒரு குற்றுச்செடியைக்‌ காலால்‌ அசைத்தான்‌ 
சசி. அதிலிருந்து பலபலவென்று பனிமுத்துக்கள்‌ உதிர்ந்தன. 
குஸுமாவை - கடினம்‌ பாய்ந்தவளை இப்படி உலுக்கினால்‌ அவள்‌ 
கண்களிலிருந்து நீர்த்துளிகள்‌ உதிருமா? - இப்படி ஓர்‌ அசட்டுப்‌ 
புத்தி சசிக்கு. 

“என்னமோ பேச வேண்டுமென்று என்னை இங்கே கூப்பிட்‌ 
டீர்களே, ஏன்‌ பேசாமல்‌ இருக்கிறீர்கள்‌?” என்று கேட்டாள்‌ 
குஸுமா. 


சசி அப்போது, “நீங்கள்‌ கிராமத்தைவிட்டே போய்விடுவ 
தாகக்‌ கேள்விப்பட்டேன்‌; அதைப்பற்றிக்‌ கேட்கத்தான்‌ கூப்பிட்‌ 
டேன்‌” என்றான்‌. 

குஸுமா தயக்கமின்றி, “நாளைக்குக்‌ ளெம்புகிறோம்‌” 
என்றாள்‌. 

“என்னிடம்‌ இதைப்பற்றி ஏன்‌ சொல்லவில்லை?” 

“எப்படிச்‌ சொல்வது? நீங்கள்‌ வீட்டுப்பக்கம்‌ வந்தால்‌ 
தானே?” 

சசிக்குச்‌ சற்றுக்‌ கோபம்‌ வந்தது. “நான்‌ வராதுபோனால்‌ 
என்ன? எனக்குத்தான்‌ ஏராளத்‌ தொல்லை. கை முறிந்துவிட்ட 
தாகப்‌ பொய்‌ சொல்லி அந்தக்‌ கொட்டுகிற மழையில்‌ வரத்‌ 
தெரிந்தவளுக்கு இந்தச்‌ சமாசாரத்தை எனக்கு எட்டவிட முடிய 
வில்லையா?” என்றான்‌. 

இந்தப்‌ பேச்சைக்‌ கேட்டு ரோஷத்தைக்‌ காட்ட குஸுமா 
விசித்திரபாணி செய்தாள்‌. இருகைகளையும்‌ தூக்கி, கன்‌ கூந்தல்‌ 
கற்றையை அலப்பிப்‌ பின்புறமாகத்‌ தள்ளி, ஊடுருவது போல்‌ 
கதுமென சசியையே நோக்கினாள்‌. சச அவளுக்கு அடங்காத ஒரு 
விஷமச்‌ சிறுவனைப்‌ போலவும்‌, அவனை அடித்து வழிக்குக்‌ கொணர 
அவள்‌ முற்படுவது போலவும்‌ இருந்தது அந்த அபிநயம்‌. இப்படி 
குஸுமஈ ஒருநாளும்‌ நடந்துகொண்டதில்லை! ச அவளை எப்‌ 
போதுமே அவமதித்ததில்லையே; அவள்‌ மனம்‌ நோவக்‌ கடுமை 
யாக ஒன்றுமே பேசியதில்லையே. இப்படி. அவள்‌ மானமும்‌ ரோஷ 
மும்‌ கொள்ளக்‌ காரணமென்ன? ஒருநாள்கூட அவளை அலட்சிய 
மாக நோக்கியது கிடையாது. இன்று இந்தத்‌ துளிக்‌ கடுத்த 
பேச்சிற்கே அவள்‌ ஒரேயடியாய்‌ பெண்புலியைப்‌ போல்‌ சீறி 
விட்டாளே! 

அவள்‌ கடுமையாக ஒன்றுமே சொல்லவில்லை. தன்னைக்‌ 
கட்டுப்படுத்திக்கொண்டாள்‌. ரோஷம்‌ வந்தவள்‌ போல்‌ நடித்து 
சசியை அவள்‌ அப்படியே திணற அடித்து, அவளுக்கே உரித்தான 
ஒரு ரகசியச்‌ சூழலை உண்டுபண்ணினாள்‌. “என்ன அசட்டுத்தன 
மாக நடந்துகொண்டேன்‌! கை முறிந்துவிட்டதெனப்‌ பொய்‌ 
சொல்லி உங்களைப்‌ பார்க்க வந்தேன்‌, அந்த மழையையும்‌ பொருட்‌ 
படுத்தாமல்‌. அப்போது உங்களுக்குப்‌ புரிந்ததா என்னுடைய 
கஷ்டம்‌? நான்‌ ஊரைவிட்டுப்‌ போவதை அதே போல்‌ வந்து 
சொல்லவேண்டுமா?” 

£பரானிடம்‌ சொல்லி அனுப்பியிருக்கலாமே. ” 


“எதற்காக? என்னைப்பற்றிக்‌ தெரிந்துகொள்ள அக்கறைப்‌ 
படாத ஆளுக்கு இதைச்‌ சொல்ல வேண்டிய அவசியமென்ன? 
என்றாள்‌ குஸுமா. 

ஏதோ வேலை மும்மரத்தால்‌ நான்‌ உன்னைப்‌ பார்க்க வராது 
இருக்கலாம்‌. அதனால்‌ நான்‌ உனக்கு வே ற்றானாகிவிட்டேனா?” 

குஸுமா நகைத்து, “நீங்கள்‌ எனக்கு வேறல்ல - பனந்‌ 
தோப்பிற்கு வந்து நான்‌ ஒரு வேற்று மனிதனுடனா பேசவந்தேன்‌? 
அத்தனை மலிவாகிவிடவில்லை நான்‌ சோட்பாப்‌ு? .. என்றாள்‌ . 

குஸுமா இப்படிப்‌ பேசிவிட்டாளே, இவ்வளவு தெளிவாக, 
விளக்கமாக ஒரு வரலாறு நிரம்பிய விஷயத்தை! சசிக்குச்‌ சட்‌ 

டென நினைவு வந்தது - மிகவும்‌ விரசமாக, காரணமின்றி ஒரு 
நாள்‌ குஸுமா அவனைக்‌ கிண்டல்‌ செய்து அவமானத்திற்குள்ளாக்‌ 
தியது. அதுபோன்ற ஒரு பயங்கர நிகழ்ச்சி எப்போதுமே நடக்‌ 
காது. இதனாலேயே சசி அதை மறக்கவில்லை. குஸுமாவுக்கு 
, ரோஷம்‌ உண்டானதற்குக்‌ காரணம்‌ விளங்கவில்லை சசிக்கு. 
இத்தனை நாளைக்குப்‌ பிறகு அன்று நடந்த விஷயத்திற்கு அர்த்தம்‌ 
விளங்கியது. அப்படி மலிவல்ல! என்ன அநாகரிகமான பேச்சு! 
இருப்பினும்‌ குஸுமா என்ன சொல்ல விரும்புகிறாள்‌ என்பதும்‌ 
நன்றாகப்‌ புரிபடவில்லையே . இன்று திடுமென அவள்‌ இப்படிப்‌ பேசக்‌ 
காரணந்தான்‌ என்னவோ? இதுவும்‌ மருமமாகவே இருந்தது. இது 
ஊடலாக இருந்தால்‌ சசிக்குப்‌ புரிந்திருக்குமே. இது வேறு எதுவோ 
தான்‌. இந்த அலட்சியப்‌ போக்கும்‌, அகம்பாவமான பேச்சும்‌ 
அவள்‌ வேணுமென்றே முழுஉணர்வுடன்தான்‌ வெளிவிடுக்கிறாள்‌. 
அவள்‌ மறுநாள்‌ ஊரைவிட்டே போய்விடப்‌ போகிறாள்‌ - இந்த 
நிலையில்‌ இப்படி எடுத்தெறிந்தாற்போல்‌ குஸுமா பேசியது 
அவளுக்கே அழகாயில்லை. 

சிந்தனையில்‌ ஆழ்ந்துவிட்டு சசி, “நீதான்‌ பிரிந்து செல்‌ 
கிறாய்‌. அதற்காக இப்படி அம்பு தைப்பதுபோல்‌ பேசவேண்டுமா? 
நீ எதை வேண்டுமானாலும்‌ பேசுவதா?” என்றான்‌. 

“நான்‌ என்ன சொல்லிவிட்டேன்‌ உங்களை?” 

“இது ஒன்று போதாதோ; என்‌ இதயத்தை என்றென்றும்‌ 
உறுத்திக்கொண்டே இருக்குமே. அன்று நீ கைவலிக்காக 
மருந்துக்கு வந்தபோது என்‌ வார்த்தையை நின்று கேட்டாயா; 
அதையாவது புரிந்தகொண்டாயா? கோபமாக எழுந்து போய்‌ 
விட்டாய்‌. பெண்களுடைய சுபாவமே இப்படித்தானா?” 


குஸுமா தன்‌ பெரிய விழிகளை உருட்டி, “பெண்களைப்பற்றி 
இத்தனை எப்போது நீங்கள்‌ அறிந்துகொண்டீர்கள்‌ சோட்பாபு? 
பெண்கள்‌ ஒரு ரகமானவரன்று; பலரகமானவர்‌. உங்கள்‌ மனம்‌ 
உருவாக்கும்‌ ரகத்தைப்‌ போன்றவர்கள்‌ அல்ல. இதுகூட உங்‌ 
களுக்குத்‌ தெரிந்திருக்குமே!” என்றாள்‌. 

“இன்று நீ இப்படி ஏன்‌ தாறுமாறுமாகப்‌ பேசுகிராுயோ?” 

“நான்‌ பேசவில்லை சோட்பாபு; பேச வைக்கிறீர்கள்‌. ' இன்று... 
என்‌ வாயில்‌ என்ன வருகிறதோ அதைப்‌ பேச என்னை விடுங்கள்‌. 
நாங்கள்‌ ஊரைவிட்டுப்‌ போவது குறித்து உங்களை யார்‌ விசாரிக்கச்‌ 
சொன்னார்கள்‌? இங்கே என்னை இட்டுவர உங்களை யார்‌ ஏவினார்‌. 
கள்‌? எனக்குத்தான்‌ மூளைக்கோளாறு; பைத்தியகாரி நான்‌ 
என்பது தெரியும்‌ - அப்படி இருக்கையில்‌ ஊரைவிட்டுப்‌ போகு 
முன்பு என்னை இங்குத்‌ தனியாக அழைத்து வந்து என்னென்னவோ 

பேசி என்‌ மனத்தை குழப்படிக்கிறீர்கள்‌! பத்துவருஷமாக இந்தக்‌ 
கண்ணாம்பூச்சி விளையாட்டு உங்களுக்குச்‌ சலித்துப்போகவில்லையா? 
நாங்களெல்லாம்‌ அசல்‌ நாட்டுப்புற மட்டிப்‌ பெண்கள்‌. இது 
போன்ற விளையாட்டின்‌ மர்மத்தை புரிந்தகொள்ளாதவர்களாய்‌ 
மருகிச்‌ சாகின்றோம்‌. ' 

இதற்குப்‌ பதில்‌ என்ன கூறுவான்‌? வாயைத்‌ திறக்கவே 
இல்லை சசி. அணிந்திருக்கும்‌ ஷூூவிலிருந்து காலை வெளியே எடுத்து 
மெல்லிய புல்மீது விழுந்திருந்த பனிநீரில்‌ , ஈரமாக்கயெபடி தலை 
குனிந்து வாளாயிருந்தான்‌. 

இதற்குள்‌ குஸுமாவின்‌ கண்களில்‌ நீர்‌ நிரம்பிவிட்டது. ௪௫ 
யிடம்‌ இவ்வளவு தெளிவாக அவள்‌ என்றுமே கண்ணீர்ப்‌ பெருக்கித்‌ 
தன்‌ மனவேதனையை வெளிப்படுத்தியது கிடையாது. இருப்பினும்‌ 
அவள்‌ மனத்திட்பம்‌ மிகுந்த மடந்தை. இரண்டு மூன்று தரம்‌ நெடு 
மூச்செறிந்து, கண்களைத்‌ தலைப்பினால்‌ துடைத்துக்கொண்டு மனத்‌ 
தைத்‌ தன்‌ வசத்தில்‌ நிறுத்தினாள்‌. 

“இப்படி ஆகுமென நான்‌ நினைக்கவே இல்லை சோட்பாபு - 
இப்படி ஆகுமென்று தெரிந்திருந்தால்‌ இந்த ஊரைவிட்டு நான்‌ 
என்றோ போயிருப்பேன்‌” என்றாள்‌. 

குஸுமா இன்னும்‌ சற்று நேரம்‌ கண்ணீர்ப்‌ பெருக்கியிருப்‌ 
பின்‌ சச ஏதோ வெறியால்‌, அவளுடைய இரு கைகளையும்‌ பற்றித்‌ 
குன்‌ மார்போடு அணைத்‌ துக்கொண்டிருப்பான்‌; சந்தேகமே இல்லை. 

ஆனால்‌ குஸாமாவின்‌ பேதைநோக்கு அவன்‌ அவ்வாறு செய்‌ 
வதைத்‌ தடுத்துவிட்டது. இத்தனை நாளுக்குப்‌ பிறகே அவனுக்குப்‌ 
புரிந்தது, குஸுமா அவன்மீது சுமத்திய குற்றத்திற்கு ஐவாப்‌ 
சொல்லவே முடியாதென்று. சசியின்‌ முகம்‌ வரண்டு வெளுத்தே 
இருந்தது. எப்படிக்‌ குஸ-மாவுக்கு ஆறுதல்‌ தருவது, என்ன செய்ய 
லாம்‌ - ஒன்றும்‌ தெரியாமல்‌ விழித்தான்‌. இரண்டே நாள்‌ நோட்‌ 
டீஸ்‌ தந்து குஸும்‌ இப்படி அவனை ஒரு சங்கடத்தில்‌ ஆழ்த்து 
வாளென்றோ; இப்படி ஒழித்துக்கொண்டு போவதோ 
எல்லாவற்றையும்‌ தலைழோக்கிவிடுமென யாருக்குத்‌ தெரியும்‌. 
குஸுமா அருகில்‌ வந்து இருக்கும்போது, இந்தப்‌ பிரிவின்‌ துயர்‌ 
அலைஅலையாக எழுந்து அவன்‌ சிந்தனையை அலமரச்‌ செய்தது. 
முன்னாள்‌ இந்தச்‌ செய்தியைக்‌ கேட்டதிலிருந்து சசியின்‌ எண்ணம்‌ 
விசித்திரக்‌ திருப்பங்களில்‌ சென்றது. இவை திரண்டு வந்து இன்று 
இக்காலைவேளையில்‌ அவனுக்கு பேராகுலத்தையே எழுப்பிவிட்டது. 


குஸுமா இந்தக்காலை வேளையில்‌ அரிய பொலிவும்‌, வனப்‌ 
பும்‌ கொண்டு விளங்கினாள்‌. அவளை அள்ளி அணைத்துக்கொள்ள 
முடியவில்லை சசியினால்‌. ஆனால்‌ திடுமென அவனுக்கு என்ன? 

கப்பென குஸுமாவின்‌ ஒரு கையைப்‌ பற்றினான்‌. அவன்‌ இப்படிச்‌ 
செய்தது குஸுமாவைப்‌ பெருவியப்பில்‌ ஆழ்த்தியது. இருவருக்‌ 
கும்‌ சற்று இடைவெளி இருந்தது. இந்த நெருக்கம்‌ தளர்வதற்குக்‌ 
குஸுமா சற்று ஓதுங்கனாள்‌. ஆனால்‌ அப்போது அவள்‌ பேசியது, 
அபூர்வமாகவே ஓலித்தது; முன்யோசனை பண்ணிப்‌ பேசியதல்ல. “ 

“எத்தனையோ தரம்‌ நானே விரும்பி வந்தேன்‌, இன்று 
நீங்கள்‌ இப்படிக்‌ கையைப்‌ பிடிப்பது சரியா சொல்லுங்கள்‌, சோட்‌ 
பாபு? எனக்குக்‌ கோபம்‌ வருமோ என்று நீங்கள்‌ ஒருவேளை தயங்கி 
யிருக்கலாம்‌ - ஆனால்‌ என்‌ கோபத்தைச்‌ சொல்லுங்கள்‌.” 

இதைக்‌ கேட்டதும்‌ ஏற்கெனவே வாடிக்டெந்த சசியின்‌ 
முகம்‌ முற்றிலும்‌ சுண்டிவிட்டது. குஸுமாவிடம்‌ அவனுக்கு 
அத்தனை பயம்‌ என்பது யாருக்குத்தான்‌ தெரியும்‌? இருந்தாலும்‌ 
அவளுடைய கையை அவன்‌ விடவில்லை. “என்மேல்‌ எரிந்துவிழு, 
கோபித்துக்கொள்்‌...என்னுடன்‌ வந்துவிடேன்‌?” என்றான்‌. 


“வருவதா? எந்த இடத்துக்கு?” 

'மனம்போன இடத்துக்கு - இன்று இரவே நாம்‌ போய்‌ 
விடலாம்‌.” 

குஸும்‌ உடனேயே பதில்‌ தந்தாள்‌--*ஐயோ வேண்டாம்‌,” 

சசி வேதனையுடன்‌, “ஏன்‌? வரமாட்டாயா?” என்றான்‌. 

“எதற்காக நான்‌ வரவேண்டும்‌?” 

சசி அசடு வழிய, சின்னப்பிள்ளையைப்‌ போல்‌, “ஏன்‌, வந்‌ 
தால்‌ என்ன? இதற்கு என்ன அர்த்தம்‌ குஸும்‌2” 

“இன்று என்னை குஸும்‌ என்று எவ்வளவு ஆசையுடன்‌ 
அழைக்திறீர்‌! - என்றதும்‌ பேதையெனத்‌ தலையை அசைத்து 
ஒளிபெற்ற கண்களால்‌ சசியையே பருகுவதுபோல்‌ நோக்கிக்‌ 
குஸுமா, “உங்களுக்குச்‌ செளகரியப்பட்டபோது கூப்பிடுகிறீர்கள்‌; 
நான்‌ உடனேயே அதற்குச்‌ செவிசாய்த்து, இணங்கி ஓடிவந்து 
விட முடியுமா? அப்படி யார்தான்‌ வருவார்கள்‌?” என்றாள்‌. 

சசி பரபரப்புடன்‌, “என்றைக்காவது ஒருநாள்‌ வருவாய்‌ 
இல்லையா!” என்றான்‌. 

குஸுமா இதை ஒப்புக்கொண்டாள்‌. “வருவேன்‌ சோட்‌ 
பாபு! என்னைப்‌ பட்டவர்த்தனமாக அழைப்பது ஒருபுறம்‌ இருக்கட்‌ 
டும்‌. ஜாடையாக அழைத்திருந்தால்‌ ஓடிவந்து இருப்பேனே. 
என்றுமே இப்படி இருக்குமா? மனிதர்‌ என்ன, இரும்பால்‌ ஆனவர்‌ 
களா, எப்போதும்‌ ஒரேமாதிரி இருக்க? மாறமாட்டார்களா? 
நான்‌ இன்று சற்றுக்‌ கடுமையாகச்‌ சொல்லத்தான்‌ வேண்டும்‌ - என்‌ 
'கையைப்பற்றி இழுத்தால்கூட நான்‌ வரமுடியாது.” 

அவளுடைய கையை விட்டு, சசி, “உனக்கு இத்தனை அசுர 
கோபம்‌ இருக்குமென நான்‌ நினைக்கவில்லை. எத்தனையோ பெரிய 
பெரிய வார்த்தைகளைப்‌ பேசினாய்‌. ஒரு சின்ன வார்த்தை மட்டும்‌ 
ஏன்‌ உனக்குப்‌ புரியவில்லை? எவருமே அவரவர்கள்‌ மனத்தைப்‌ 
புரிந்துகொண்டிருக்கிரார்களென நினைக்கிறாயா? இத்தனை நாள்‌ 
நான்‌ உன்னை அலட்சியம்‌ செய்து கஷ்டத்திற்குள்ளாக்கினே 
னென்றா என்மீது பழி தீர்த்துக்கொள்ளப்‌ பார்க்கிறாய்‌? எனக்கு 
விஷயம்‌ தெளிவுபடாததால்‌ இப்படிச்‌ செய்திருக்கலாம்‌. உன்மீது 
எனக்கு உள்ளுற அன்பு உண்டென்பதை நீ உணரவில்லையா? நீ 
போகிறாய்‌ என்பதைக்‌ கேள்விப்பட்டதும்‌ நான்‌ இப்படி நினைத்துக்‌ 
கொண்டு வந்தேனா? அத்துடன்‌ மனிதர்‌ மாறுவார்கள்‌ என்று நீ 
சொன்னாய்‌ - இருக்கட்டும்‌, நான்‌ எத்தனை நாளாக உன்னிடம்‌ 
பழகியிருக்கிறேன்‌, விளையாடி இருக்கிறேன்‌, நான்‌ இன்று திடு 
மென மாறிப்போய்விட்டேனா?” என்றான்‌. 


எத்தனை மன உளைச்சல்‌, எத்தனை ஏக்கம்‌, வேண்டுதல்‌, 
சசியின்‌ துயர்‌ நிரம்பிய இந்தப்‌ பேச்சில்‌! கடைசியில்‌ குஸுமா 
அவனை இப்படிப்‌ பேசுவாள்‌ என்று யார்‌ நினைத்தனர்‌. அவனுடைய 
நெக்குருகும்‌ சொற்களைக்‌ கேட்டுக்‌ குஸுமாவுக்கு ஏற்பட்ட வியப்‌ 
பிற்கு ஓர்‌ எல்லை இல்லை. சசிக்கு உடல்நலம்‌ சரியாக இல்லை; 
அவனுடைய முகமே அதைச்‌ செப்பியது. இதனால்‌ தானோ அவன்‌ 
இவ்வளவு கரைந்து உருகிப்‌ பேசுவதற்குக்‌ காரணம்‌ - இவ்வாறு 
குஸுமா நினைத்தாள்‌. அவள்‌ மெதுவான மழலையில்‌, “என்ன 
சோட்பாபு? எனக்காக ஏன்‌ இப்படி உங்கள்‌ இதயம்‌ துயரால்‌ 
துடிக்கவேண்டும்‌?” என்றாள்‌. 


சசி மெலிவுடன்‌, “என்‌ இதயம்‌ பயங்கரமாக அழும்‌, என்‌ 
வாழ்க்கையில்‌ எப்போதுமே இன்பத்தைக்‌ காணமுடியாது” 
என்றான்‌. 


குஸுமா ஆகுலத்துடன்‌, “அப்படி ஏன்‌ இருக்கவேண்டும்‌? 
நான்‌ எம்மாத்திரம்‌; எனக்காக உங்கள்‌ வாழ்வு இருண்டுவிட 
வேண்டுமா! நான்‌ சென்ற இரண்டு நாட்களுக்கேல்லாம்‌ என்னைப்‌ 
பற்றி உங்களுக்கு நினைவு வராது பாருங்களேன்‌.” என்றாள்‌. 


“இதுவரை என்‌ உள்ளத்திலேயே சுற்றி வளைத்துக்கொண் 
டிருந்த உன்னையா அப்படிச்‌ சட்டென மறந்துவிட முடியும்‌? நீ 
என்னைப்‌ பற்றி அப்படி நினைத்துவிட்டாயா?” 


குஸுமா கடைசிவரைச்‌ சொல்லிக்கொண்டே இருந்தாள்‌- 
“என்னை ஒரு பொருட்டாக எண்ணி, அப்படி இதயத்தில்‌ சுற்றி 
வளைப்பதற்கு என்னிடம்‌ அப்படி என்ன இருக்கிறதோ?” 


280 பொம்மலாட்டம்‌ 


சசி கிளர்ந்தெழுந்து, நீ இப்படியெல்லாம்‌ உன்னைக்‌ 
குறைத்துக்கொண்டு பேசாதே - எனக்கு ஒழுங்காகப்‌ பேசத்‌ 
தெரியாது - ஒன்றுமட்டும்‌ நீ தெரிந்துகொள்‌. இத்தனை நாள்‌ 
எனக்காக இந்த ஊரைவிட்டே போகாமல்‌ இருந்தவள்‌ இப்படித்‌ 
திடுமென மாறிப்போகக்‌ காரணம்‌ என்ன?” என்றான்‌. 

“இதைப்பற்றி எடுத்தால்‌ நமக்குச்‌ சண்டைதான்‌ மூளும்‌. 
பிரியும்போது இதுபோல்‌ நாம்‌ சண்டையிடுவது அழகல்ல." 


“சண்டை ஏன்‌, நீ மனசில்‌ உள்ளதைச்‌ சொல்‌. 


குஸுமா வதங்கிய முகத்துடன்‌, “நான்‌ எப்படி இதை 
உங்களிடம்‌ உரைப்பது? உங்களுக்கே தெரியும்‌ எல்லாம்‌ ! சிவக்கக்‌ 
காய்ந்த இரும்புத்‌ துண்டை சற்றுநேரம்‌ போட்டுவைத்தால்‌ 
தானாகவே மெல்ல மெல்லக்‌ குளிர்ந்து போய்விடும்‌, இல்லையா? 
எதையாவது சாதித்துவிட வேண்டுமென்ற ஆசையே இல்லை 
எனக்கு. நான்‌ எந்தவிதமான சுகத்தையும்‌ விரும்பவில்லை - என்‌ 
வாழ்வின்‌ மிகுதி நாட்களை வீட்டோடு இடந்து என்னைச்‌ சேர்ந்‌ 
தவர்களுக்கு உதவியாகத்தொண்டு செய்யவேண்டுமென்று எண்ணு 
இறேன்‌. இதைத்‌ தவிர எனக்கு வேறு எந்த ஆசையும்‌ கிடையாது; 
இஷ்டமும்‌ இல்லை! எனக்குச்‌ சப்பிட்டுவிட்டது எல்லாம்‌. இப்‌ 
போது இத்தனை நாட்களுக்குப்‌ பிறகு, இதயம்‌ அழுமென உங்கள்‌ 
வாயிலிருந்து வருவதைக்‌ கேட்கிறேன்‌. நீங்கள்‌ என்னை அழைக்‌ 
கிறீர்கள்‌ இப்போது, கூட வந்துவிடுமாறு. ஆனால்‌ அந்த குஸுமா 
உயிருடனா இருக்கிறாள்‌? அவள்‌ எப்போதோ மரித்துப்போய்‌ 
விட்டாளே!” என்றாள்‌. 


குஸுமா மரித்துவிட்டாள்‌, அந்த ரகசியம்‌ நிரம்பிய இதயத்‌ 
துடிப்புடைய, ஜீவசக்தி ததும்பும்‌, கட்டுக்கடங்காத குஸுமா 
மரித்துவிட்டாள்‌! இப்போது அவளுடைய நிழல்‌ ஒன்றுதான்‌ 
உலவுகிறது உடலைப்‌ போர்த்துக்கொண்டு. சசி, இவள்‌ சொன்ன 
குற்கு மறுமொழி தராதற்குக்‌ காரணம்‌ புரிபடவில்லை. ஒருவேளை 
அவன்‌ ஏதாவது சொல்வதற்கு யோசனைப்‌ பண்ணத்தான்‌ மெளனம்‌ 
சாதித்தானோ? குஸுமா மறுநாள்தானே போகப்‌ போகி+ாள்‌; 
அதற்குள்‌ ஏதாவது அவன்‌ சொல்ல யோசனை பண்ணலாம்‌ 
அல்லவா? 

சில நிமிடங்கள்‌ கம்மென்றிருந்ததும்‌ குஸுமா, தன்‌ வீட்டை 
-நோக்கி நடக்க முற்படும்‌ சமயம்‌, இதை மட்டும்‌ கூறினாள்‌: 
“நீங்கள்‌ கடவுள்மாதிரி சோட்பாபு. ” 

வீட்டை அடைந்ததும்‌ சசி ஓர்‌ உண்மையை அறியலானான்‌. 
கற்பனையில்‌ சில படிகள்‌ உள்ளன; ஏதாவது ஒரு தூண்டுதல்‌ 
தோன்றாது போனால்‌ அது மனிதனுக்கு ஏற்படுவதில்லை. ஒவ்வொரு 

நிகழ்ச்‌ச, அதைத்‌ இறந்துவிட, சாவிபோல்‌ அமைகிறது. கற்பனை 
எப்போது, எந்த வாயிலாக வெளிப்படுமென்பகை யாராலும்‌ 
சொல்லத்‌ தரமன்று. சசிக்குத்தான்‌ எத்தனை பெரிய கற்பனை! 
அவனுக்கு இருந்த அந்த விரிவான நினைவுகள்‌, பற்றுதல்கள்‌, 
இன்று தனித்தனியாகச்‌ சிதறுண்டு வீணாயின, குழந்தைப்‌ பருவத்து 
இச்சைகள்‌, யெளவனம்‌ வரும்போது வீணாவனபோல்‌. ஒருசமயம்‌ 
சசி தன்‌ குழந்தை வயதில்‌, ரப்பர்‌ சக்கரம்‌ போட்ட, மெத்தை 
வைத்துப்பண்ணிய தள்ளுவண்டியில்‌ போக வேண்டுமென எவ்வள 
வோ அமுதிருக்கிறான்‌. இப்போது அவன்‌ கல்கத்தாவுக்குச்‌ செல்‌ 
லும்போது குஷன்‌ உடைய மோட்டார்‌ வாகனத்தில்‌ சவாரி 
செய்கிறான்‌. ஆனால்‌ இந்த இரண்டிற்கும்‌ இடையே எத்தனையோ 
வித்தியாசம்‌ இருக்கிறதே! இந்தக்‌ இராமத்தை துறந்து வேறு 
எங்கே போவான்‌ ௪9? அதன்‌ எல்லைக்கு அப்பால்‌ அவன்‌ மனத்தை 
மயக்கி ஈர்க்கவல்லது என்ன இருக்கிறது? அந்த உலகம்‌ மிகப்‌ 
பரந்த இடம்‌; அங்கு அவனுக்கு அறிமுகமிராத மனிதர்களோ 
அனந்தம்‌. அங்குச்‌ சென்று அவன்‌ அதுபவிக்கப்‌ போவது என்ன 
இருக்கிறது? 


குஸுமாவின்‌ பேச்சிலே ஒரு மறைபொருள்‌ தொனித்ததை 
சசி படிப்படியாக உணரலானான்‌. ஓர்‌ நாளல்ல, இரு : நாட்கள்‌ 
அல்ல, நீண்ட வருஷங்கள்‌ தொடர்ந்து அவனுக்காக குஸுமா 
பித்துப்‌ பிடித்துக்‌ கிடந்தாள்‌. நாள்‌ செல்லச்‌ செல்ல இந்தக்‌ காதல்‌ 
பித்தம்‌, வேகம்‌ இழந்து ஒடுங்கிப்‌ போய்விட்டது. ஒருவேளை 
செத்தே போய்விட்டதென்றும்‌ கூறலாம்‌! யாரால்‌ இதைச்‌ 
சொல்லத்‌ தரம்‌? இன்று சசியைத்‌ திடுக்குறச்‌ செய்த விஷயம்‌ 
இந்த மாறுதலின்‌ விளைவால்தான்‌; இப்படி. நேரிடுவது இயற்கை 
தானே! நாட்டுப்புறத்தில்‌ வாழ்க்கைப்பட்ட பெண்‌ குஸுமா? 
எத்தனை நாள்தான்‌ தன்‌ இதயத்தில்‌ ஓர்‌ காதற்புயலை அடக்கிக்‌ 
கொண்டு இருப்பாள்‌ பாவம்‌! சசிக்கென்றே தன்‌ அனைத்தையும்‌ 
அர்ப்பணம்‌ செய்யத்‌ துடிதுடித்தாள்‌. இது இப்போதுதானே 
சடிக்குப்‌ புரிந்தது. அவள்‌ இதயத்தில்‌ மூண்ட தாகத்தை இத்தனை 
ஆண்டுகள்‌ பொறுத்துக்கொண்டதுதான்‌ அதிசயம்‌. நெஞ்சில்‌ 
பின்னி நீங்கல்‌ செல்லாத இந்த அன்பு, எப்படித்‌ தானாகவே 
குருத்துவிட்டு வளர்ந்ததோ, புரப்பவன்‌ இல்லாமையில்‌ வாடிப்‌ 
போய்விட்டது. சசியைக்‌ காண எப்போதும்‌ குதுகுதுப்படையும்‌ 
அவள்‌, அவனைப்‌ பார்க்காது போனாலும்‌ வாழ்நாளைக்‌ கடத்து 
வாள்‌. அவனின்றி அவளால்‌ இருக்க மூடியும்‌! 


குஸுமாவிடம்‌ தோன்றிய இந்த மாறுதல்‌ சசிக்கு வியப்‌ 
பாகவே இல்லை. வீடு பற்றி எரிந்தால்‌ அந்த நெருப்டை அணைக்கவும்‌ 
முடியும்‌ - வெளியிலும்‌ சரி, உள்ளிலும்‌ சரி. ஆனால்‌ குஸு மாவின்‌ 

தெஞ்சத்தைப்‌ பற்றிய தீ எப்போதுமே எரியுமா என்ன? தனக்கு 
ஏற்பட்ட இம்மாபெரும்‌ துயரைச்‌ சொல்லி சசியைத்‌ திடுக்குறச்‌ 
செய்துவிட்டாள்‌. இனிமேல்‌ அவளைத்‌ தன்பால்‌ இழுத்துக்கொள் 
ளவே முடியாது. குஸுமா இனிமேல்‌ தன்னை நோக்கி காதலாகிக்‌ 
க௫ந்துருசி வரமாட்டாளென உணர்ந்ததும்‌, சசியை வேதனை 
வாட்டி எடுத்தது. குஸுமாவின்‌ காதல்‌ மொட்டாக, மலராக, 
கடைசியில்‌ மண்ணில்‌ உதிர்ந்துவிட்டது. குஸுமா மறித்து விட்‌ 
டாள்‌. தன்‌ கண்முன்பே அவள்‌ இவ்வாறு ஆகிவிட்டாள்‌; 
அலட்சியம்‌ செய்த தன்‌ மனஆகாயத்திலிருந்து அவள்‌ அத்தமித்து 
விட்டாள்‌! என்ன விளையாட்டெல்லாம்‌ காட்டி அவளை மயக்கம்‌ 
கொள்ளச்‌ செய்தான்‌ அவன்‌. கடைசியில்‌ இப்படியா முடிய வேண்‌ 
டும்‌? 

அவனுடைய இளம்பிள்ளை விளையாட்டெல்லாம்‌ இன்னும்‌ 
தான்‌ இருக்கிறது. ஆஸ்பத்திரிக்குச்‌ சென்றான்‌ சசி. நோயாளிகள்‌ 
சிலருக்கு நாடி பார்த்து இதயத்துடிப்பைப்‌ பரிசோதித்து, மருந்து 
தந்தான்‌. ஒரு கட்டி ஆபரேஷன்கூடச்‌ செய்தான்‌. ஸாதகாமுக்குச்‌ 
சென்றுவந்தான்‌, அங்குள்ள நோயாளிகளைக்‌ கவனிக்க. எத்தனை 
நாட்களாக இவ்வாறு கண்ணும்‌ கருத்துமாய்க்‌ கடமையாற்றி 
வருகின்றான்‌. இப்படி அவன்‌ யந்திரம்போல்‌ வேலை செய்யவேண்‌ 
டுமா? 'அவன்‌ குஸுமாவைப்‌ பற்றி நினைக்க வேண்டாமென 
யாரும்‌ தடுக்கவில்லை; பின்‌ இத்தனை எரிச்சல்‌ அவனுக்கு 
நோயுற்றோர்‌ மீது தோன்றுவானேன்‌? மரணகத்தறுவாயில்‌ உள்ள 
நோயாளியிடம்‌ அவன்‌ கடுத்த முகம்‌ காட்டக்‌ காரணமென்ன? 
அவன்‌ உள்ளத்தை அலைக்கும்‌ அந்த வேதனைதான்‌ என்னவோ? 
தன்னையே நொந்துகொள்வதனாலா இது? யாருக்குத்‌ தெரி 
யும்‌? குடும்பப்‌ பெண்‌ நல்லபடியாகக்‌ குடும்ப எல்லையைக்‌ தாண்டிச்‌ 
செல்லவில்லை. விபரீத முடிவுக்குப்‌ போகாமல்‌ அவள்‌ அறத்தோடு 
நின்றாள்‌. இப்படி அவள்‌ உறுதிகொண்டது சசிக்குச்‌ சந்தோஷத்‌ 
தையே தந்து இருக்கவேண்டும்‌. இது நல்லது, இது கெட்டதெனப்‌ 
பழைய ரீதியில்‌ பேசுவது மூடநம்பிக்கையென நினைப்பவன்‌ ௪௫. 
குஸுமாவிடம்‌ கடைசியில்‌ தன்‌ மனத்திலுள்ள ஆசையை வெளி 
யிட்ட சமயம்‌ இப்படி அவளால்‌ ஒரு திருப்பம்‌ ஏற்பட்டது. அவன்‌ 
அமைதியடைந்த மனத்துடன்‌ குஸுமாவுக்கு எடுத்துக்கூறியபடி 
அவள்‌ தன்‌ மனத்தைக்‌ கட்டுப்படுத்தி நடக்க முற்படுவாளா? 

மறுநாள்‌ காலையில்‌ குஸுமா சசியின்‌ வீட்டிற்கு வந்திருந்‌ 
தாள்‌. பெண்டுகளிடம்‌. அவள்‌ விடைபெற்றுச்‌ செல்வதற்கே 
வந்தாள்‌. வேறு யாராவதாக இருப்பின்‌, இது வெறும்‌ சாக்கு, 
அவள்‌ சசியைப்‌ பார்த்துவிட்டுப்‌ போகத்தான்‌ வந்திருப்பாளென 
நினைப்பார்கள்‌. ஆனால்‌ சசி அப்படி நினைக்கவில்லை. ௪9, எப்போ 
துமே தன்னிடத்திலேயே ஏதாவது அழுக்கு இருக்கிறதா என்று 

சந்தேகப்படுபவன்‌ . அத்தகையவன்‌ என்ன செய்தான்‌ - வெளியே 
நிற்பதற்குப்‌ பதிலாக தன்‌ அறைக்கு வந்து, யார்‌ என்ன வேண்டு 
மானாலும்‌ நினைத்துக்கொள்ளட்டுமென்று குஸுமாவை, “இப்படி 
வந்து ஒரு பேச்சுக்‌ கேட்டுவிட்டுப்‌ போ” என்று அழைத்தான்‌. 
குஸுமாவும்‌ அறைக்குள்‌ வந்து, “நான்‌ போய்வருகிறேன்‌ 
சோட்பாபு. நான்‌ தவறு செய்திருப்பேன்‌ - அதைப்‌ பொறுத்‌ 


தருளவும்‌. மனசில்‌ வைக்கக்கூடாது” என்றாள்‌. 


சசி அதற்கு, “எப்படி முடியும்‌ ? குற்றம்‌ குணம்‌, நல்லது 
கெட்டது, உன்னைப்பற்றிய ஒரு சின்ன விஷயத்தைக்கூட என்னால்‌ 
எப்படி மறக்க முடியும்‌?” என்றான்‌. 

முன்நாளைவிட இன்று வெளிப்படுத்திய அந்தக்‌ காதல்‌ 
ஏக்கம்‌ மிகத்‌ தெளிவாக இருந்தது. அவன்‌ அதைச்‌ சொன்ன 
விதமும்‌, முகத்தில்‌ படர்ந்த பாவமும்‌, குஸுமாவை எவ்வளவு 
உள்ளுற அவன்‌ நேசிக்றொனென்பதைப்‌ புலப்படுத்தின. 


குஸுமாவுக்கு அழுகை வெடித்துவந்தது. “நீங்கள்‌ இப்படிச்‌ 
சொன்னால்‌ என்‌ காலே, இந்த இடத்தை விட்டு நகரமாட்டேனென்‌ 
கிறது சோட்பாபு.” 


“நான்‌ உள்ளுறவே என்‌ இதயத்தை விண்டு சொல்லும்‌ 
வார்த்தை இது. எனக்கு ஜாடைமாடையாகப்‌ பேசவே கெரி 
யாது.” 


“நான்‌ போகும்போது என்னைச்‌ சங்கடத்திற்கு ஆளாக்கி 
விட்டீர்களே... ' என்றாள்‌ குஸும்‌. 


“நீ ஏன்‌ போகவேண்டும்‌ ?' என்றான்‌ சசி. 


குஸுமாவைப்‌ போகவிடாமல்‌ கிராமத்திலேயே இருக்கச்‌ 
சொல்லும்‌ இந்த ௪௪, பழைய சசியே அல்ல. இவ்வளவு உள்ளக்‌ 
குழைவாக அவன்‌ எப்போது பேசக்‌ கற்றான்‌? இத்தனைக்‌ கெஞ்சல்‌ 
அவனிடம்‌ எப்படித்‌ தோன்றியது? அவனுக்குத்‌ தெரியும்‌, 
குஸுமா தன்‌ மனத்தை மாற்றிக்கொள்ளமாட்டாளென்று. இருந்‌ 
தாலும்‌ அவளுடைய பதிலை எதிர்நோக்கினான்‌. மனிதர்‌ இறந்து 
விட்டால்‌, உயிர்பெற்று எழுந்தகுற்கு அத்தாட்சிகள்‌ இல்லையா 
இவ்வுலகில்‌? வரண்ட ஆற்றில்‌ நீத்தம்‌ திடுமெனத்‌ தோன்று 
வதில்லையா? குஸுமா தன்னையே சரியாகப்‌ புரிந்துகொள்ள 
வில்லையா; முன்நாள்‌ அவள்‌ பனந்தோப்பில்‌ பேசிய அத்தனையும்‌ 
பொய்யென அவளுக்குத்‌ தோன்றாதா? 

குஸுமா நடுக்கத்துடனேயே, “நான்‌ இங்கே இருந்து என்ன 
பயன்‌ சோட்பாபு? அதனால்‌ உங்களுக்குக்‌ கஷ்டம்‌ ஏற்படும்‌; 
எனக்கும்‌ மன அமைதி ஏற்படாது. இன்னுமா இந்த நரக 

வேதனையை நான்‌ அனுபவிக்க வேண்டும்‌? கடைசியில்‌ கழுத்தில்‌ 
சுருக்ட்டுத்தான்‌ நான்‌ உலாவ வேண்டும்‌." என்றாள்‌. 

சசியினால்‌ முடியாது போனாலும்‌, அவனுடைய மனத்துள்‌ 
செல்வதை அவளால்‌ ஊகிக்க முடிந்தது. பலதடவை இப்படி 
அவள்‌ நெஞ்சில்‌ குமுறும்‌ எண்ணங்களை ஊகமாக வெளியிடும்‌ 
இறமையைப்‌ பெற்றிருக்கிறாள்‌. சசியின்‌ முகம்‌ வெளுத்துவிட்டது. 
“வேண்டாம்‌, வேண்டாம்‌. அதையெல்லாம்‌ எடுக்காகே. அந்த 
மாதிரி நடிப்பே தேவையில்லை. உன்‌ மனசுக்குப்‌ பிடிக்கவில்லை 
யானால்‌ உன்‌ பிறந்தகமே செல்‌ நீ - நான்‌ உன்னிடம்‌ சொல்லி 
யிருக்கறேன்‌ முதலிலேயே, எதையும்‌ யோசனை பண்ணிச்‌ செய்‌ 
என்று.” 

குஸுமா அதற்கு, “அப்படிச்‌ செய்யாது போயிருப்பின்‌ 
நான்‌ ஆரம்பத்திலேயே கழுத்தில்‌ சுருக்கை மாட்டிக்கொண்டிருக்க 
மாட்டேனா சோட்பாபு? நான்‌ போகட்டுமா?” என்றாள்‌. 

அவள்‌ அநுமதிக்காகத்‌ தயங்கும்‌ காரணம்‌ சசிக்கே விளங்க 
வில்லை. ப 

இத்தனை மனப்போராட்டங்களுக்குப்‌ பிறகு குஸுமா பிறந்‌ 
தகம்‌ போனாள்‌. இது அவளுக்கு இயல்பான ஒரு குணம்‌. 
வாழ்வில்‌ எதையும்‌ நாடகபாணியில்‌ செய்து பார்க்க எப்போதுமே 
விரும்புவாள்‌. 

ரொமத்தை விட்டுப்‌ போய்விடுவதைக்‌ குறித்து சசி தீவிர 
மாகச்‌ சிந்திக்கவில்லை. இன்னும்‌ எத்தனையோ சிந்தாகுலம்‌ அவனை 
பலவீன மடையச்‌ செய்துவிட்டன. ஆனால்‌ கிராமத்திலேயே 
இன்னும்‌ தான்‌ இருப்பதற்கான காரணம்‌ அவனுக்கே புரியவில்லை. 
ஆஸ்பத்திரியின்‌ வேலைகள்‌ ஒழுங்காகவே நடைபெறுகின்றன. ஒரு 
டாக்டரை அமர்த்திவிட்டு அவன்‌ விடைபெற வேண்டியதுதான்‌. 
இப்படித்‌ தான்‌ எடுத்திருக்கும்‌ முடிவை உடைத்துச்‌ சொன்னால்‌, 
வீட்டிலும்‌ சரி, வெளியிலும்‌ சரி வீண்‌ குழப்பமே தோன்றும்‌; 
இதற்குச்‌ சமாதானம்‌ கூறவேண்டியிருக்கும்‌. பத்துபேர்‌ பத்து 
விதமாகச்‌ சொல்லுவார்கள்‌; தடுப்பார்கள்‌. இந்த உபதேசத்தைக்‌ 
கேட்டால்‌ உயிரே போய்விடும்‌. இப்படி ஓர்‌ நிலைமையிலிருந்து 
நழுவிச்‌ செல்லவும்‌ முடியாது. அவன்‌ குஸுமாவைப்‌ போல்‌ 
ஒழித்துக்கொண்டு எப்படிப்‌ போவான்‌? அவளது பிரிவை நினைந்து 
வேதனைப்பட்டவன்‌ ஒருவன்‌ இருந்தான்‌. ஆனால்‌ அவன்‌ அவ்வாறு 
செய்தால்‌ ஊரே கண்ணீர்‌ சிந்துமே. 

இந்த பயத்தினாலேயே சசி செயலற்றுக்‌ கிடந்தான்‌. உள்ள 
மும்‌ நொந்துவிட்டது; உடலும்‌ நலிந்துவிட்டது. எதன்‌ பேரிலும்‌ 
உற்சாகமோ ஆர்வமோ ஏற்படவில்லை. . 

இப்படி இரண்டு மாதங்கள்‌ சென்றன. ஒரு நாள்‌ அதிகாலை 
யில்‌ சொல்லி வைத்தாற்‌ போல்‌ ஸேன்திதிக்கு நேரவேண்டிய 
இடுக்கண்‌ நேரிட்டது. உண்மையிலேயே அவள்‌ ஆபத்தான நிலை 
யில்தான்‌ இருந்தாள்‌; பிழைப்பாள்‌ போல தோன்றவில்லை. 

இத்தனை வயதிற்கப்புறம்‌ அவளுக்குப்‌ பிள்ளைப்பேறு ஏற்‌ 
பட்டது. எதிர்பாராத செளபாக்கியமெனச்‌ சொல்லலாம்‌. ஆனால்‌ 
ஆபத்துக்குக்‌ காரணமான கோபாலுக்கு இதுபற்றிய கவலையே. 
இந்த சமயத்தில்‌ (பிரசவ சமயம்‌) அவன்‌ ஊரைவிட்டு எங்குமே 
நகரவில்லை. எப்போதும்‌ அவளுடைய நிலையைப்பற்றி அறிந்து 
வருவதிலேயே அக்கறை செலுத்தினான்‌. யாமினி கவிராஜுடன்‌ 
அளவளாவ அவன்‌ ஒருநாள்‌ தவராமல்‌ போய்வருவது வழக்கம்‌. 
யாமினி உயிருடன்‌ இருக்கையில்‌, கடைசி சிலதினங்கள்‌ அவன்‌ 
போகாமல்‌ இருந்தான்‌. ஸேன்‌திதியின்‌ அண்ணன்‌ திருபாநாத 
கவிராஜ்‌ கோபாலிடம்‌ நட்புகொண்டாட ஆரம்பித்தான்‌. அவ 
னும்‌ மருத்துவ நூல்களைப்‌ படித்தவன்தான்‌. ஆனால்‌ செய்முறை 
. யில்‌ அவ்வளவு தேர்ச்சியிராதவன்‌. வருமானம்‌ போதாது. சரக- 
ஸுச்ருத போன்ற* வைத்துய நூல்களிலிருந்து சுலோகங்களை 
அடிக்கடி மேற்கோள்‌ காட்டிப்‌ பேசுவான்‌. கோபாலிடம்‌ ஸ்தோத்‌ 
திரம்‌ பல பாடி அவருடைய நட்பைப்‌ பெற்றிருந்தான்‌. இராது 
போனால்‌ அவனால்‌ இரண்டுதாளுக்குமேல்‌ அந்த ஸஹணேன்திதி வீட்டில்‌ 
தங்கியிருக்க முடியுமா? ஒரு கேஸ்‌ விஷயமாக கோபால்‌ பாஜித்‌ 
புருக்குப்‌ போனார்‌. மறுநாளும்‌ அவர்‌ தங்க வேண்டியிருந்தது, 
கோர்ட்டு அலுவலாக. அன்றுதான்‌ திரும்பி வந்தார்‌ - இரவு 
சுமா பத்துமணிக்குர்‌. ஸேன்திதியைப்‌ பற்றிச்‌ சமாசாரம்‌ வந்தது; 
அப்போது கோபால்‌ சாப்பிட உட்கார்ந்தார்‌; சசியுடன்‌ சமா 
சாரத்தை எட்டவிட்டவன்‌ கிருபாநாதனே. 


“ரொம்ப ஆபத்தான நிலையில்‌ இருக்கிறாள்‌ - சீக்கிரம்‌ வர 
வேண்டும்‌.” கோபால்‌ முகம்‌ சுண்டிப்போய்‌ திருதிருவென்று 
விழித்து, “நான்‌ வந்து என்னய்யா பண்ண முடியும்‌? என்றார்‌. 

“ஐயோ வந்துதான்‌ ஆகவேண்டும்‌. நீங்கள்‌ ஏதாவது 
செயிவீர்கள்‌” என்றான்‌ கிருபாநாதன்‌. 

“என்ன சொல்வது நான்‌? இதுபோன்ற சங்கடமான 
நிலையில்‌ என்னால்‌ என்ன ஆகும்‌ ஓய்‌?” என்றதும்‌ அவக்‌ அவக்கெனச்‌ 
சாப்பாட்டை வாயில்‌ போட்டுக்கொண்டதும்‌ எழுந்தார்‌ 
கோபால்‌. நின்று நிதானித்து யோசிக்கிற விஷயமா? தனக்கு 
ஏற்பட்ட ஒரு பரபரப்பை கோபாலினால்‌ அடக்கிக்கொள்ள முடிய 
rr 


*மிகப்‌ பழங்காலத்து ஆயுர்வேத நிபுணர்கள்‌; சரகஸம்ஹிதை ஸுச்ருதம்‌ என்ற 
மருத்துவ நூல்களை இயற்றியவர்கள்‌. 

வில்லை. வீட்டினுள்‌ பெண்டுகள்‌ ஒருவர்‌ முகத்தையொருவர்‌ 
பார்த்துக்‌ கொண்டனர்‌. தலைகுனிய சசி மெளனமாகச்‌ சாப்பிட்டுக்‌ 
கொண்டிருந்தான்‌. 

அந்த வீட்டிற்குச்‌ சென்று கோபால்‌, கிருபாநாகனிடம்‌ 
என்ன யோசனை சொல்வாரென்பது அவருக்குத்தானே கெரியும்‌. 


சாப்பிட்டானதும்‌ சசி தன்‌ அறைக்குச்‌ சென்றான்‌. அவன்‌ 
அங்கே சென்றானோ இல்லையோ, கிருபாநாகன்‌ வந்து, “சசி நீ 
கொஞ்சம்‌ வரவேண்டும்‌” என்று அழைத்தான்‌. 

“எதற்காக என்னை நீங்கள்‌ வேண்டுவது?” என்றான்‌ சசி. 

“அதுதான்‌...” என்று கிருபாநாதன்‌ தயங்கினான்‌. ஏற்‌ 
கனவே சுருங்கிக்‌ டெந்த அவனுடைய முகம்‌ மேலும்‌ நீண்டு விளங்‌ 
தியது. அவன்‌ என்னவோ சிந்தித்து, “நான்‌ உன்‌ அப்பாவுக்கு 
நெருங்கிய சிநேகிதன்‌ என்றான்‌. 


“நீங்கள்‌ போகலாம்‌ மஷாய்‌, எனக்குத்‌ தூக்கம்‌ வருகிறது” . 
என்றான்‌ ௪௫௪. 

கருபாதாத்‌ அங்கேயே தயக்கத்துடன்‌ நின்றார்‌. அவன்‌ முகத்‌ 
தில்‌ தென்பட்ட அந்த அசட்டுக்களை விலகியது. அவன்‌ ஸம்ஸ்க்ருத 
சுலோகங்களைக்‌ கடகடவெனக்‌ கூறுவதுபோல்‌ பேசலானான்‌. கண்க 
களில்‌ நீர்‌ வார்ந்திருந்தது. சசி போகாமல்‌ போனால்‌ ஸேன்திதி 
பிழைப்பது கடினம்‌. சென்றால்கூட அவள்‌ பிழைப்பாளா என்பது 
பகவானுக்கு வெளிச்சம்‌. “ஆனால்‌ நம்பிக்கை இருக்கும்வரை 
பிழைக்கலாம்‌ என்பதால்‌, நீ சற்று வந்து பார்‌ சசி' என்று 
மீண்டும்‌ அழைத்தான்‌. கிராமத்தில்‌ வேறு டாக்டரில்லை. கிருபா 
நாதனே கவிராஜானாலும்‌ இதுபோன்ற விஷயத்தில்‌ அவனால்‌ 
என்ன செய்ய இயலும்‌? ஜுரம்‌ சன்னியானால்‌, ஏதாவது மாத்‌ 
திரை இழைத்துத்‌ தரலாம்‌. இது அந்தமாதிரி கேஸ்‌ அல்லவே. 
சசியைத்‌ தவிர ஸேன்திதியைக்‌ காப்பாற்ற வேறு ஆளே இல்லை, 
சசிக்கு அந்தப்‌ பழைய நினைவுகள்‌ வந்தன. ஸேன்திதி உடம்பெங்கும்‌ 
பெரியம்மை பாய்ந்து தானே உடம்பைக்‌ காட்ட வந்தது. கோபா 
லும்‌ யாமினிகவிராஜும்‌ அவளுக்கு அக்கறையாகத்‌ தான்‌ சிகிச்சை 
செய்ததைத்‌ தடுத்தது; அதைமீறி அவன்‌ வலிய வந்து அவளுக்கு 
வைத்தியம்‌ செய்து பிழைக்கச்‌ செய்தது யாவும்‌. இன்று அந்த 
ஸேன்திதி இன்னொரு காரணத்தால்‌ மரணத்‌ தறுவாயில்‌ இருக்‌ 
கிறாள்‌. இன்று அவளுக்கு, அவன்‌ சிகிச்சை செய்வதை யாருமே 
தடுக்கவில்லை. கோபாலே வந்து கூப்பிடுகிறார்‌! எதற்காக அவர்‌ 
கூப்பிட வேண்டும்‌? தன்‌ மகனென்று அவனை அழைக்க கோபாலுக்கு 
யார்‌ அதிகாரம்‌ தந்தார்கள்‌? ஸேன்திதி செத்தால்‌ என்ன, எக்கேடு 
கெட்டால்‌ என்ன? இப்படி எத்தனையோ பேர்‌ அவனிடம்‌ வந்து, 

பொம்மலாட்டம்‌ 287 


ச௫ச்சைப்‌ பெற்று மரித்திருக்கின்றனர்‌. ணேன்திதியும்‌ இப்போது 
அவனிடம்‌ வரும்‌ நோயாளிகளுள்‌ ஒருத்தி அல்லவா? இதையெல்‌ 
லாம்‌ அவன்‌ மறந்தாலும்‌ அவன்‌ டாக்டர்‌., மரணத்தின்‌ வாயிலில்‌ 
நிற்கும்‌ ஒரு நோயாளியைக்‌ கவனிக்க அவனுக்கு நெருங்யெ 
மனிதனே கூப்பிடும்போது போகாமல்‌ இருக்கலாமா? சசிக்கு 
ஒரே உடல்வலி; நாள்முழுவதும்‌ உழைத்து அவன்‌ அலுத்துக்‌ 
இடந்தான்‌. டாக்டர்‌ என்றால்‌ அவனுக்கும்‌ உடல்நலக்கமிருக்‌ 
காதா? கூப்பிட்டதும்‌ போய்விட முடியுமா? 

.... இருபாதாதன்‌ இடிந்த மனசுடன்‌ சென்றதும்‌, ௪ விளக்கைக்‌ 
குறைத்துவிட்டு கட்டிலில்‌ படுத்துத்‌ தடிமனான சுருட்டைப்‌ பற்ற 
வைத்துப்‌ பிடித்தான்‌. இப்போது அவன்‌ சுருட்டைத்தான்‌ புகைக்‌ 
தின்றான்‌. 

குந்தா வந்த அவனை, “சசி அண்ணா, நீ தூங்கப்‌ போகிறாயா? 
கொசுவலையைப்‌ பிரித்துவிடட்டுமா?' என்றாள்‌. 

: பிரித்துவிடேன்‌” என்றான்‌ சசி. 

கொசுவலையின்‌ நுனிகளை மாட்டிக்கொண்டே குந்தா, “ஏன்‌ 
அண்ணா பாவம்‌, ஒருதரம்‌ அந்த ஸேன்திதியைப்‌ பார்த்துவிடேன்‌?” 
என்றாள்‌. 

சரிக்கு கோபம்‌ வந்தது. “என்னோடு ஏதாவது தர்க்கம்‌ புரிய 
வந்திருக்கிராயா என்ன குந்தா?” என்றான்‌. 

குந்தா நடுங்கப்‌ போனாள்‌. அழுகைவர, “ஏதோ இரண்டு 
கவளம்‌ சோறு உங்கள்‌ வீட்டில்‌ நான்‌ கதிகெட்டுச்‌ சாப்பிடுகிறோ 
னென்று என்மீது உனக்கு எரிச்சலா? நான்‌ உன்னை என்ன 
சொல்லிவிட்டேன்‌, இப்படி சள்ளென்று விழுகிறாயே என்மீது? 
இதைவிட எங்களைப்‌ போய்விடு என்று சொல்லலாமே சசிஅண்ணா; 
நாங்கள்‌ ஏன்‌ இருக்கப்‌ போகிறோம்‌...” என்றாள்‌. ட 

சசி இளகிவிட்டான்‌.. “என்னவெல்லாமோ பேசினால்‌ 
கோபம்‌ வராதா?” என்றான்‌. ன 


குந்தாவின்‌ அழுகை அவ்வளவு எளிதில்‌ ஓயாதே! அவள்‌ 
கண்ணீர்‌ வடிக்க, “உன்னோடு கண்டதையும்‌ பேச எனக்கு என்ன 
திமிரா? ஒரு சமயம்‌ அவளுக்கு வைத்தியம்‌ பார்த்துக்‌ குணப்‌ 
படுத்தனாயே என்றுதான்‌ நான்‌ சொன்னேன்‌. அது பெரிய தப்பாகி 
விட்டதா?” என்றாள்‌. : ன க, 

சசி பின்னும்‌ மனமிளகிப்போய்‌, “குந்தா எனக்கு உடம்பு 
சரியாக இல்லை. உடலெங்கும்‌ ஒரே குடைச்சல்‌. ஏன்‌ அழுகிறாய்‌? 
வேலையைச்‌ செய்துவிட்டுக்‌ கம்மென்று போய்‌ படுத்துக்கொள்‌." 
என்றான்‌. i ட்டி 

இரவு சுமார்‌ பதினொன்று இருக்கும்‌. சசியின்‌ அறைக்‌ கத 
வருகில்‌ வந்து கோபால்‌ மெதுவாகவே சசியைக்‌ கூப்பிட்டார்‌ 

“சச தூங்கிவிட்டாயா?” 

உடல்நலமின்மையால்‌ அயர்ந்து தூங்கும்‌ சசி, திடுக்கிட்டு 
எழுந்தான்‌. அவனுடைய தந்தை கதவைத்‌ தட்டவே அவன்‌ 
தள்ளாடிக்கொண்டே எழுந்து வந்து திறந்தான்‌. கோபாலின்‌ 
கையில்‌ ஒரு லாந்தர்‌ எரிந்துகொண்டிருந்தது. அதைத்‌ தரைமிது 
வைத்துவிட்டு, கட்டில்‌ விளிம்பில்‌ அமர்ந்தார்‌ கோபால்‌. 

கோபால்‌ வாளாயிருந்தார்‌; முகத்தில்‌ ஆழ்ந்த வேதனைக்‌ 
குறி. இப்படி நள்ளிரவில்‌ தன்‌ மகன்முன்‌ ஒன்றுமே பேசாமல்‌ ஒரு 
தந்தை இருப்பது சற்று வியப்பைத்தான்‌ எழுப்பும்‌. 

சசி கடைசியில்‌ பொறுமையற்று, “எனக்குத்‌ தூக்கம்‌ வரு 
கிறது...” என்றான்‌. 

“தூக்கம்‌ வருகிறதா? நியாயந்தானே, இப்போது நிசி 
வேளை ஆகிறதே ! உனக்கும்‌ உடம்பு சரியாக இல்லை. ஒரு மனுஷி 
செத்துப்‌ போகிறாள்‌; இராதுபோனால்‌ இவ்வளவுதூரம்‌ வந்து 
நான்‌ உனக்குத்‌ தொந்தரை கொடுக்கமாட்டேன்‌.” ்‌ 

சரி எதுவும்‌ பேசவில்லை. கோபால்‌ தழுதழுக்க, “கொஞ்‌ 
சம்‌ வந்து பாரேன்‌ - என்ன கஷ்டப்படுகிறாள்‌!” என்றார்‌. 

' பாஜித்புரிலிருந்து டாக்டரை அழைத்துக்‌ காட்டுங்களேன்‌. 
சாயங்காலமே சமாசாரம்‌ அனுப்பியிருந்தால்‌ இத்தனை நேரம்‌ 
அவர்‌ வந்திருக்கலாமே.” 

“அந்த புத்தி மூளையில்‌ வேலை செய்யவில்லை எவருக்கும்‌. 
நீ கிராமத்திலேயே இருக்கும்போது அவருக்கு எதற்காக ஆள்‌ 
அனுப்ப வேண்டும்‌? உன்னைவிட அவர்‌ சாதித்துவிடப்‌ போகி 
ருரா? உன்னைக்‌ கூப்பிட்டால்‌ நீ வருவாயென அவர்கள்‌ நினைத்‌ 
தார்கள்‌ சசி. கிருபாநாதன்‌ பாவம்‌, என்னைக்‌ கெஞ்சிக்‌ கேட்‌ 
இரான்‌ சீக்ரெம்‌ உன்னை அழைத்துவருமாறு. அவனை நீதான்‌ விரட்டி 
விட்டாய்‌. அவனுக்கு மறுபடியும்‌ உன்னிடம்‌ வர தைரியமில்லை.” 

சசிக்குப்‌ பெருத்த சங்கடமாகிவிட்டது. மெதுவான குரலில்‌ 
“எனக்கும்‌ தன்மானம்‌, கெளரவம்‌ என்று ஒன்று இருக்கிறது 
அப்பா”? என்றான்‌. | 

கோபால்‌ குறுக்கிட்டு, “நான்‌ உன்னை அவமானப்படுத்த 
வில்லை. ஏதோ புரிந்துகொள்ளாமல்‌ பேசிவிடுறொய்‌... ... கோபால்‌ 
கன்‌ பேச்சை முடிக்கவில்லை. இருவரும்‌ சற்று நேரம்‌ எதுவுமே பேச 
வில்லை. கோபால்‌ மட்டும்‌ முனகினார்‌; சசயையே வேதனையுடன்‌ 
நோக்கினார்‌. இது போன்ற சமயங்களில்‌ அவர்‌ உடம்பைப்‌ பல 

வாறு அசைத்துத்‌ தன்‌ மனச்சஞ்சலத்தை வெளிப்படுத்துவது வழக்‌ 
கம்‌. அவரைப்‌ பார்க்கப்‌ பரிதாபமாக இருக்கும்‌. 

கோபாலே தன்னிடம்‌ வந்து இப்படித்‌ தாழ்ந்து உதவி 
கேட்பாரென சசி நினைக்கவே இல்லை. எதற்கு ஸேன்திதிக்காக 
இந்த மனுஷ்யன்‌ உருகிப்போக வேண்டும்‌? ஒரு சமயம்‌ சசியை 
இவர்தானே ேன்திதிக்குச்‌ சிகிச்சை செய்யவிடாமல்‌ தடுத்த 
வர்‌! அவளுடைய அழகையெல்லாம்‌ பெரியம்மை வாரிக்கொண்ட 
பின்னரும்‌ கோபாலுக்கு அவள்மீது மோகம்‌ வரவேண்டுமா? இது 
எந்த வகையான கேண்மையோ,; புரிபடாத புதிர்‌! 

இவ்வளவு நடந்த பின்பே சசி, “உம்‌, நீங்கள்‌ படுத்துக்‌ 
கொள்ளுங்கள்‌. நான்‌ வேறு சட்டை போட்டுக்கொண்டு வருகி 
றேன்‌.” என்றான்‌. 

கோபால்‌ வாயடைத்துப்‌ போனார்‌. அவருக்குப்‌ பேசவே 
உணர்வு எழவில்லை. சசி அவருக்கு எவ்வளவோ கஷ்டத்தைக்‌ 
கொடுத்திருக்கிறான்‌. இன்று அவன்‌ கொடுத்ததுபோன்ற ஒரு 
கஷ்டம்‌ என்றுமே இல்லை. கிருபாநாதன்‌ வந்து கூப்பிடும்போதே 
அவன்‌ போயிருப்பான்‌. ஆனால்‌ இப்படி “அவன்‌ சட்டெனச்‌ செல்லத்‌ 
துணிந்தது, மறைவில்‌ கோபால்‌ நாக்கைப்‌ பிடுங்கிக்கொள்ளும்‌ 
அளவுக்கு வெட்கிப்‌ போனார்‌. 


இப்படி சசி ஸேன்திதியைப்‌ பார்க்கச்‌ செல்லவேண்டிய நிமித்‌ 
தம்‌ ஏற்பட்டது. அவளைப்‌ பிழைக்க வைப்பதற்கு அவன்‌ அதிக 
அக்கறையும்‌, சிரமமும்‌ எடுத்துக்கொண்டான்‌. அந்த நள்ளிரவு 
வேளையில்‌, உயிருக்கு ஒரு ஜீவன்‌ போராடும்போது சசி அங்கே 
குழுமியிருந்தவர்களை வைது கைகாலாடாமல்‌ செய்துவிட்டான்‌. 
பேஸினில்‌ வெந்நீர்‌, ஆவி வரக்‌ கொதித்துக்கொண்டிருந்தது. 
ஆட்களை ஏவி ஆஸ்பத்திரியிலிருந்து ஆயுதங்கள்‌ , மருந்து வகையறாக்‌ 
களுடன்‌ கம்பெளண்டரை வரவழைத்தான்‌. இப்போது சசியைப்‌ 
பார்த்தால்‌, சற்றுமுன்‌ உதாசீனமாக இருந்தவனா இத்தனைக்‌ 
கண்ணும்‌ கருத்துமாய்‌ ஸேன்திதி உயிர்‌ பிழைக்க எல்லா சிரமங்‌ 
களும்‌ படுகிறானென்று அதிசயிப்பர்‌. ஒரு சமயம்‌ இந்தப்‌ பிடிவாதம்‌ 
ஏற்பட்டு அவன்‌ அவளைத்‌ தேற்றிவிடவில்லையா ? அன்று வெளிச்‌ 
சக்திகளுடன்‌ அவன்‌ போராடினான்‌ - இன்று தன்‌ உள்ளத்தோ 
டேயே போராட நேர்ந்தது. 

பேச்சு மூச்சற்றுக்‌ கிடக்கும்‌ ஸேன்திதிபால்‌ அவனுக்கு 
உண்மையாக வெறுப்புத்தானோ? எல்லாம்‌ அவன்‌ கையில்தான்‌ 
இருக்கிறது; இரு ஜீவன்கள்‌ பிழைப்பதும்‌, போவதும்‌ அவனுடைய 
சாமர்த்தியத்தில்தான்‌ இருக்கிறது. சசியினால்‌ எதுவும்‌ முடியும்‌. 
இந்த ஸேன்திதி மட்டுமல்ல, அவளுடைய வயிற்றில்‌ உலவும்‌ 

சிசுவைக்கூட அவனால்‌ இந்த உலகைவிட்டுச்‌ சுவடே இராமல்‌ 
அழித்துவிட முடியும்‌. இப்படிச்‌ செய்தால்‌ அவனைக்‌ கேட்கப்‌ 
போகிறவர்‌ எவருமே இல்லை. சசி வெறும்‌ மனிதர்களைப்‌ பிழைக்க 
வைக்கமட்டும்‌ கற்றுக்கொள்ளவில்லை; சாகடிக்கவும்‌ வழி தெரிந்‌ 
தவன்‌. மிக எளிதாக, ஏதோ பராக்காக நடத்துவதுபோல்‌ 
செய்துவிட முடியும்‌. ஆனால்‌ இது குறித்து அவன்‌ தன்‌ வாழ்வில்‌ 
வருந்த நேரிடுமே! ட. 

கடையாமத்தில்‌ ஸேன்திதிக்கு ஒரு மகன்‌ பிறந்தான்‌. உதய 
மாகும்போது அவள்‌ கண்ணை மூடிக்கொண்டாள்‌. அவளுக்கு 
உடலில்‌ திராணியே இல்லை; அவளுடைய இதயம்‌ மிகவும்‌ பலவீன 
முற்றிருந்தது. அவளை முதலில்‌ பரீட்சை செய்தபோது சசிக்கு 
நம்பிக்கை விடவில்லை. ஸேன்திதியைப்‌ பார்த்தபோது இத்தனை 
மோசமாக அவளுடைய தேகத்தின்‌ இதயஎஞ்ஜின்‌ போய்விடுமா 
வென்று நினைக்கவே இல்லை. இந்தப்‌ பயணம்‌ அவளுக்குத்‌ தப்பா 
தென முடிவு செய்துவிட்டான்‌. அவன்‌ டாக்டராக இருந்தும்‌, 
அவனுக்கு இது தெரியவில்லை. அமைதியாக அவள்‌ தூங்குகிறா 
ளென அவன்‌ நினைக்கையில்‌, சட்டென அவளுடைய கைகால்‌ 
சில்விட்டுவிட்டன . 

சரிக்குத்‌ தெரியும்‌ இப்படித்‌ திடுமெனச்‌ சீதளம்‌ கப்பிக்கொள் 
வது உண்டென. ஆனால்‌ இந்த உலகத்துச்‌ சிறந்த தன்வந்திரிக்குக்‌ 
கூட இது புரிபடாததொரு மருமம்‌. இந்த தேகம்‌ மனிதன்‌ உரு 
வாக்கிய மெஷினல்லவே! ஏற்கனவே கண்விழித்ததால்‌ செம்மை 
படர்ந்த அவனது கண்கள்‌ பின்னும்‌ ரத்தச்சிவப்பாக மாறின. 
அவனுக்கு உடல்‌ விலவிலத்து வந்தது; தள்ளாடியது. வீட்டிற்குத்‌ 
திரும்பினான்‌. எப்படியோ, தலைக்கு மூழ்கிவிட்டு, காட்டாக ஒரு 
கப்‌ டீ அருந்தியதும்‌ படுத்தான்‌. அவன்‌ வரும்போது கோபாலை ' 
யும்‌ பார்த்தான்‌. | 

சசி, தெரிந்த இரண்டொருவர்‌ இறந்துபோனதைப்‌ பார்த்‌ 
தருக்கிருன்‌. அதேபோல்‌ நாலைந்துபேர்‌ பிறந்ததையும்‌ பார்த்‌ 
இருக்கிறான்‌. இருவர்‌ மரிப்பர்‌, இருவர்‌ பிறப்பர்‌ - இது உலக 
நியதி. ஆனால்‌ இதைப்‌ போன்ற மரணம்‌, பலர்‌ மரித்ததைப்‌ 
பார்த்துப்‌ பழகிப்‌ போயிருக்கும்‌ சசிக்குச்‌ சற்று மனவே கதுனையையே 
தந்தது. மரித்துப்போனவர்‌ அவனுக்குத்‌ தெரிந்தவர்‌. இவர்களு 
டன்‌ அவன்‌ நேயம்‌, துவேஷம்‌ கொண்டு நீண்டநாள்‌ தொடர்பு 
கொண்டவன்‌. ஆனால்‌ பிறந்தவர்‌ யாவரும்‌ அவனுக்குப்‌ பழக்க 
மிராதவர்‌. சச இவ்வாறு எண்ணுவான்‌ - *ஸேன்திதிக்கு வேறு 
மருந்து கொடுத்திருப்பின்‌ பிழைத்திருப்பாளோ?” கடை சியில்‌ 
அவன்‌ சளைத்துப்போய்‌ இரண்டு இஞ்ஜெக்ஷன்‌ (ஊசி மருந்து 
ஏற்றல்‌) போட்டான்‌. அது ஒருவேளை அவளது துர்பலமான உட 

லுக்கு அதிக 'டோஸ்‌'ஆகப்‌ போயிருக்குமோ? அப்படி இருந்தால்‌ 
தான்‌ என்ன தவறு? அப்போது அதைவிட வேறொன்றும்‌ செய்‌ 
திருக்க முடியாது. தனக்குத்‌ தெரிந்தவரைச்‌ சரியானதையே செய்‌ 
இருக்கிறான்‌ - அதற்கு மேல்‌ செய்வதற்கு எதுவும்‌ சாத்தியமில்லை. 
இதுவரை எத்தனையோ பேருடைய பிராணனைக்‌ காப்பாற்றியிருக்‌ 
கிறான்‌. அதையும்‌ கருத்தில்‌ கொள்ளவேண்டுமல்லவா? 


சசியுடன்‌ கோபால்‌ பேசுவது மட்டுப்பட்டுவிட்டது. இரு 
வரும்‌ வெவ்வேறு உலகைச்‌ சேர்ந்தவர்களாக அந்த வீட்டில்‌ 
வளைய வந்தனர்‌. திடுமென ஒருநாள்‌ கோபால்‌, சசியைக்‌ கேட்‌ 
டார்‌: “ஸேன்திதி எதனால்‌ இறந்துபோனாள்‌ ௪௪2” 

“ஹார்ட்‌ (இதயம்‌) பலவீனமாக இருந்ததால்‌.” 

“முதலிலேயே நீ அதைக்‌ கவனிக்கவில்லையா? 

முதலிலேயே கவனித்தேன்‌. ்‌ 

“பின்‌ ஏன்‌ இறந்துபோனாள்‌? 


இந்தக்‌ கேள்வி சசிக்கு ஆத்திரத்தை மூட்டியது. “முதலில்‌ 
கண்டுபிடித்த பிறகுகும்‌ மனிதர்‌ மரிப்பதுண்டு' . என்றான்‌. 
“இஞ்ஜெக்ஷன்‌ ஆரம்பத்திலேயே கொடுக்காது போன 

தாலே இப்படி...... என்றார்‌ கோபால்‌. 


இதைச்‌ சொல்லியதும்‌ கோபால்‌ சசியின்‌ முகத்தையே 
நோக்கி அவன்‌ என்ன பதில்‌ சொல்கிரானோவென்று கவனித்தார்‌. 
அவர்‌ என்ன. உண்மையை வரவழைக்க வேண்டுமென நினைத்‌ 
தாரா? - சசி தப்பித்துப்போனான்‌. குத்திக்‌ குத்தி சசி எப்படி 
ஸேன்திதிக்குச்‌ சிகிச்சை செய்தானெனத்‌ தெரிந்துகொண்டார்‌. 
கோபால்தான்‌ என்ன நினைத்தாரோ? டாக்டர்மகன்‌ விஷயத்தில்‌ 
அவருக்கு ஏதாவது சந்தேகம்‌ பிறந்துவிட்டதா என்ன? சசியின்‌ 
முகம்‌ சிவந்துவிட்டது. அவனுக்கு என்ன சொல்வதென்றே தெரிய 
வில்லை. 

கிருபாநாதன்‌ கூடவே கோபாலுக்கு ஓத்துப்பாடினன்‌-— 
“மிருகநாபி (கஸ்தூரி) கொடுத்திருக்கவேண்டும்‌...உம்‌...” 


சசி எதுவுமே பேசவில்லை, எழுந்து போனான்‌ அந்த இடத்தி 
லிருந்து. அவனுக்குக்‌ கோபம்‌ ஒருபுறம்‌, மன இளக்கம்‌ ஒருபுறம்‌. 
உலக விஷயத்தில்‌ ஊறிப்போனவன்‌, சம்சாரத்தில்‌ உழல ஆசைப்‌ 
பட்டவன்‌, நடுவயதைக்‌ கடந்தவன்‌ கோபால்‌. இப்படி ஒரு 
மனிதனுக்கு இந்த விளையாட்டுப்‌ பிள்ளைத்தனம்‌ போகவில்லையே! 
குந்தா சசியைக்‌ கேட்டாள்‌: “சச அண்ணா, மாமாவுக்கு என்ன? 
என்னவோ மாதிரி இருக்கிறாரே.” இந்தக்‌ குந்தாவின்‌ மகன்‌ படுத்த 
படுக்கையாக நோயுற்றிருக்கையில்‌ எத்தனைப்‌ பரிவுடன்‌ அவனைத்‌ 

தேற்றிவிட்டான்‌ சசி. தன்‌ வீட்டு முற்றத்திலேயே தட்டிக்‌ கட்டி 
அவனைத்‌ தனியாக வைத்துச்‌ சிகிச்சை செய்தான்‌. கஷ்டப்படும்‌ 
குந்தாவுக்கு எத்தனையோ விதங்களில்‌ உதவி புரிந்திருக்கிறான்‌. 
வளவள வெனப்‌ பேசும்‌ குந்தாவும்‌ மாறிப்‌ போய்விட்டாள்‌. ஓவ்‌ 
வொரு பெண்ணுக்கும்‌ ஏதாவது குறையிருக்கத்தான்செய்யும்‌. அத 
னால்‌ அவர்களுக்கு வெறுப்பேற்பட்டுச்‌ சிடுசிடுத்துப்‌ பேசுவார்கள்‌. 
சசிக்கும்‌ குந்தா விஷயத்தில்‌ அநுதாபமே ஏற்பட்டது. இப்போ 
தெல்லாம்‌ அவள்‌ அவனுடைய பெட்டி அலமாரியாவும்‌ துப்புர 
வாக வைக்கிறாள்‌. அதைப்‌ பார்த்துச்‌ சசிக்குச்‌ சந்தோஷமே. 

“நீ கல்யாணம்‌ செய்துகொள்ளப்‌ போவதில்லையா அண்ணா? 
அப்பா கார்த்தாலேகூட இதைப்பற்றி விசனப்பட்டார்‌” என்றாள்‌ 
குத்தா ஒரு நாள்‌. 

“அப்பா உன்னிடம்‌ துக்கப்பட்டாரா இதைப்பற்‌ றி, அல்லது 
நீ அவரிடம்‌ துக்கப்பட்டாயா?' என்றான்‌ சசி. 


குந்தா சிரித்தபடி, “நாங்கள்‌ இரண்டுபேருமே இப்படிப்‌ 
பேசிக்கொண்டோம்‌” என்றாள்‌. 

சசி குந்தாவையே வியப்புற நோக்கினான்‌. இப்படி அசட்டுப்‌ 
பிசட்டெனப்‌ பேச அவள்‌ எங்கே கற்றாளோ? திடுமென சசிக்குத்‌ 
தோன்றியது - குந்தா சுகமாகவே வாழ்க்கையைக்‌ கழிக்கிறாள்‌, 
அவளுக்கு மகிழ்ச்சிக்கோர்‌ குறைவில்லை. அவள்‌ சற்று உணர்ச்‌ 
சிக்கு வசமாகுபவள்‌; சற்று ஆற்றாமை உள்ளவள்‌; புடைவை 
நகையென்றால்‌ ஆசை அதிகம்‌; அவளுடைய கணவன்‌, கோபாலின்‌ 
லேவாதேவாக்காரர்களுடன்‌ ஓத்துப்போனவன்‌. இத்தனை இருக்‌ 
கையில்‌ அவள்‌ பொய்யான துயரம்‌ கொண்டு, இல்லாததையும்‌ 
பொல்லாததையும்‌ ஏன்‌ கற்பனை செய்துகொள்றொளோ? இது 
வரைக்‌ குந்தா அவர்களது வீட்டில்‌ இருப்பதை ஏதோ ஐடபதார்த்‌ 
கும்‌ இருப்பது போலவே நினைத்து வந்தான்‌. அவளுடைய வாழ்‌ 
வில்‌ இப்படி ஒரு சுகத்தின்‌ வாடை வீசுவதைக்‌ கண்டு சற்று 
மலைத்தே போனான்‌. குஸாமாதான்‌ அவன்‌ மனத்தை இப்படி 
முற்றிலும்‌ மாறிப்போகும்படி என்னவோ மாயம்‌ செய்துவிட்‌ 
டாள்‌. அவன்‌ யாரைப்‌ பார்க்க நேர்ந்தாலும்‌ அவர்களது முகத்‌ 
தில்‌, விழிகளில்‌ என்னவோ ஒன்றைத்‌ தேடினான்‌. எவர்‌ முகத்தி 
லாவது சிரிப்பு பளிச்சிட்டாலும்‌, ஆனந்தம்‌ குமிழ்த்தாலும்‌ சசியின்‌ 
உள்ளம்‌ குளிர்ந்துவிடுகிறது இப்போதெல்லாம்‌! அழுகையும்‌ 
கண்ணீருமாக யாராவது வந்தால்‌ அவர்களை அடித்துவிட வேண்டும்‌ 
போல்‌ அவனுக்கு எரிச்சல்‌ வந்துவிடுகிறது. திடுமெனக்‌ குந்தாவை 
அவனுக்கு மிகவும்‌ பிடித்துவிட்டது - அன்பு கனிய அவளைப்‌ 
பார்த்து, “உனக்கு என்ன வேண்டும்‌ குந்தா? நல்ல புடைவை 
வாங்கித்‌ தரட்டுமா - பனாரஸ்‌_பட்டுப்புடைவை?' என்றான்‌. 

குந்தா அசந்துபோனாள்‌. 'திடுமெனப்‌ புடைவை எதற்கு 
அண்ணா?” என்றாள்‌. 

சசி மிகவும்‌ பெருந்தன்மையாகவே, “உனக்கு ஒரு புடைவை 
வாங்கப்‌ போகிறேன்‌. நான்‌ உளுஉளுக்காட்டிச்‌ சொல்லுகிறேன்‌ 
என்று நினைத்தாயா?” என்றான்‌. 

குந்தாவுக்கு சசி உளுஉளுக்காட்டியே நல்ல புடைவை 
வாங்கித்‌ தந்தான்‌. அன்றே வீட்டில்‌ கோபாலின்‌ குருநாதன்‌ 
காலைவைத்தார்‌. போலா பிரம்மசாரி என்ற பெயரில்‌ பிரக்யாதிப்‌ 
பெற்றவர்‌. வாட்டம்‌ சாட்டமான தேகம்‌. உரோமம்‌ சற்று 
அதிகம்‌; சிகை தாடி மீசை யாவும்‌ ஒழுங்காக மழித்துவிட்டிருந்‌ 
தார்‌ - புருவத்தைக்கூட. கையிலே கன்னங்கரேலென ஒரு 
தண்டம்‌ (கழி); காஷாய உடைதான்‌. கால்களில்‌ அதே காவி 
நிறத்தில்‌ கான்வாஸ்‌ ஷூ அணிந்திருந்தார்‌. ஐந்து வருஷமாக 
இவரை கோபால்‌ மறந்தே போய்விட்டார்‌. திடுமென என்னவோ 
வேதனையால்‌ அவரைப்‌ பற்றி நினைத்துக்கொண்டார்‌. பகவானை 
அடைய தம்‌ குருநாதன்‌ வழிகாட்டுவாரென அவருக்கு உறைத்து 
விட்டது. குருவுக்கு அங்கமெட்டும்‌ தரையில்பட தண்டனிட்‌ 
டார்‌. அவருக்குத்‌ தன்‌ கையாலேயே பாதபூசை செய்தார்‌. 
வீட்டிலேயே தனியறையைச்‌ சுத்தம்‌ செய்து அவர்‌ இருக்க வகை 
செய்தார்‌. இந்த பிரம்மசாரியிடம்‌ சசிக்கும்‌ பற்றுதல்தான்‌. 
அவருடைய வருகையைக்‌ குறித்து அவன்‌ அனந்தம்‌ கொள்ளாது 
போனாலும்‌, .மரியாதைக்கு அவரை வணங்கினான்‌. 


பிரம்மசாரி ஓர்‌ ஏழெட்டு நாட்கள்‌ தங்கியிருந்தார்‌. இந்த 
ஏழுநாளும்‌ அவரை விட்டு நகரவே இல்லை கோபால்‌. அவன்‌ 
அவரைக்‌ கேட்காத சந்தேகமே இல்லை; அவரிடம்‌ சொல்லி அழாத 
குறையே இல்லை. கோபாலின்‌ அலட்சியத்தால்‌ பாஜித்புர்‌ 
கோர்ட்டு வழக்கில்‌ ஒன்று தோற்றுப்‌ போயிற்று. அது போனால்‌ 
போகட்டும்‌, இப்போது மனத்துள்‌ ஒரு வைராக்கியம்‌ வந்து 
விட்டது. இந்த வழக்கு விவகாரமெல்லாம்‌ துச்ச விஷயங்களா 
யின கோபாலுக்கு. ஸேன்திதியின்‌ மறைவினால்‌ மட்டுமல்ல இந்த 
மனப்பான்மை. சில நாட்களாகவே இந்தச்‌ சாயம்‌ அவன்‌ மனத்‌ 
துள்‌ ஏறிக்கொண்டே வருகிறது. எதற்காகவோ? யாருக்காக 
இவ்வளவு சொத்து சம்பாதித்தது? ஒரு பெண்‌ இருக்கிறாள்‌; 
இன்னும்‌ சில நாட்களுக்கெல்லாம்‌ அவளை நல்ல இடத்தில்‌ கட்டிக்‌ 
கொடுத்துவிட வேண்டும்‌. அந்தக்‌ கடமையானதும்‌ வீட்டைத்‌ 
துறந்து சென்றுவிடலாம்‌. அப்புறம்‌ யார்‌ அவருக்கு இந்த உலகில்‌ 
நெருங்கியவர்‌? சசி? சசியிடத்தில்‌ அவருக்கு நம்பிக்கையே விழ 
வில்லை, அவன்‌ குறியாகக்‌ குடியும்‌ குடித்தனமுமாக ஆவானென்று. 
அப்பனைப்‌ பிள்ளை மதிக்கவில்லை, வெறுக்கிறான்‌. அவனிடம்‌ என்ன 

எதிர்பார்க்க முடியும்‌? இதனால்‌ கோபாலின்‌ . மனமே முறிந்து 
விட்டது. 


இது ஓர்‌ அதிசயந்தான்‌, குஸுமாவைச்‌ செய்தது போலவே, 
கோபாலின்‌ மனத்தையும்‌ சசியே முறியும்படி செய்தான்‌! உடைந்த . 
உள்ளத்துடன்‌ குஸுமா விலகிப்‌ போனாள்‌. கோபால்‌ இன்னும்‌ 
வீட்டுப்‌ பிடிப்பை விடவில்லை. பிரம்மசாரியிடம்‌ தன்‌ மன 
வேதனையை வெளியிட்டதும்‌ ஒதுக்கி நின்றார்‌. சசியைப்‌ பிரம்ம 


சாரி கூப்பிட்டார்‌. 


“அப்பா சசி, நீ படித்தவன்‌, புத்தியுள்ளவன்‌. உனக்கு நான்‌ 
கூறத்‌ தேவையில்லை, விளையாட்டைவிடக்‌ கடமை பெரிது. * 


“ஆமாம்‌ ஸ்வாமி.” 

“தந்தைக்கு ஆற்றும்‌ கடமையைவிட மகனுக்கு வேறு என்ன 
இருக்கிறது?” 

பிரம்மசாரி மூடி மழுப்பாமல்‌, எந்தவித ல்க 
நறுக்குத்‌ தெறித்தாற்போல்‌ சொல்லிவிட்டார்‌. சசி: அதிர்ச்சி 
யுற்று, “ஒரு மகன்‌ தன்‌ தந்தைக்கு செய்ய வேண்டியது முதல்‌ 
கடமையாகும்‌. இது அவர்‌ பெற்ற மகனின்‌ இயற்கையான கர்மம்‌ 
ஸ்வாமி, இது விவாதத்திற்குரிய விஷயமே அல்ல. தகப்பனின்‌ 
தன்மை மோசமாக இருப்பின்‌, மகன்‌ பெரியவனாகியபோது 
அதைக்‌ குறித்து யோசனை செய்வான்‌ அல்லவா? ஆனால்‌ எத்‌ 
தகைய பாவம்‌ அவன்‌ செய்திருந்தாலும்‌ மகன்‌ தந்தையிடம்‌ 
வைத்துள்ள குருட்டு பக்தி போகவே போகாது.” என்றான்‌. 

பெரியோரைப்பெரியோர்க்குரிய மதிப்புத்‌ தந்து நடத்துவதில்‌ 
சற்றும்‌ குறைபாடு அவனிடம்‌ காணமுடியாது. ஏழெட்டு ஆண்டு 
களுக்கு முன்னர்‌ போலாபிரம்மசாரியிடம்‌ கோபால்‌, சசிக்கு மந்தி 
ரோபதேசமும்‌ செய்து வைத்திருந்தார்‌. “ஓம்‌” என்பதற்குப்‌ பதி 
லாக “நமோ” என்று குருவின்‌ உபதேச மந்திரத்தை ஜபம்‌ செய்‌ 
தும்‌ வருகிறான்‌. அதன்பின்பு பல மாறுதல்கள்‌ ய்‌ வாழ்வில்‌ 
தோன்றியுள்ளன. 

சுருக்கமாகவும்‌, ஆணித்தரமாகவும்‌ ஞானம்‌ வளர்வதற்கான 
பல விஷயங்களை அவனுக்குப்‌ போதித்தார்‌. அவற்றையெல்லாம்‌ 
கருத்துடன்‌ செவிமடுத்து சசியும்‌ ஞானம்‌ நிரம்பிய பேச்சுக்கள்‌ 
பேசி வந்தான்‌. அவனுக்கே தோன்றியது, குருவைவிட தனக்‌ 
குள்ள ஞானம்‌ அதிகமாக இருப்பது. ஆனால்‌ அதைப்‌ பிரகாச 
மாக அவன்‌ வெளிப்படுத்‌ தவில்லை - அவ்வளவுதான்‌. பிரம்மசாரிக்கு 
சசியிடம்‌ மிகப்‌ பிடித்தம்‌. மகனைப்‌ பற்றிக்‌ கோபால்‌ முறையிட்டுக்‌ 
கொண்ட விஷயங்களை அவர்‌ மறந்து, எத்தனையோ தரம்சொல்லிச்‌ 
சொல்லிப்‌ புளித்துப்போன உபதேசங்களையெல்லாம்‌ ஒதுக்கிவிட்டு 

சசியுடன்‌ அவர்‌ திறந்த உள்ளத்துடன்‌ ஆலோசனை செய்வார்‌. 
இப்படிப்‌ படிப்படியாக வெகுநாட்களுக்கு முன்னரே அவர்களி 
டையே ஒரு குரு - சிஷ்ய பாவம்‌ வளர்ந்து முற்றிப்போயிருந்தது. 


தர்மத்தைப்‌ பற்றிய சருச்சை மட்டுமல்ல. இம்மை, மறுமை, 
பாபம்‌, புண்ணியம்‌ இவற்றைக்‌ குறித்தும்‌ இருவருமே வினா விடை 
களப்‌ பரிமாறிக்‌ கொள்வர்‌. இப்போது அவர்கள்‌ நெருங்கி 
அமர்ந்து, வயதில்‌ வித்தியாசமுள்ள இரு நண்பர்களைப்‌ போலவே 
அளவளாவுகின்றனர்‌. இங்கே அவர்‌ வந்த இரண்டே நாட்களில்‌ 
போலா பிரம்மசாரியின்‌ ஒரு முகமூடி விலகிவிட்டதை சசி நன்கு 
உணர்ந்தான்‌. உள்ளுக்குள்‌ தாம்‌' யாரென்பதை சிஷ்யனிடம்‌ 
தெளிவுபடுத்திவிட்டார்‌. அவர்‌ தம்மை மறந்து இருக்கும்‌ சதா 
சிவம்‌; பெரும்பாலும்‌ யாதவைப்‌ போலவே இருந்தார்‌. அவர்‌ 
தம்‌ வாழ்வில்‌ நேர்ந்த சில அதிசயங்களைப்பற்றி சசியிடம்‌ சொன்‌ 
னார்‌. அவர்‌ தம்‌ யெளவனத்தில்‌ மேற்கொண்ட இந்த துறவு 
வாழ்க்கையின்‌ கதையை - வீட்டில்‌ மனம்‌ ஒன்றாமல்‌ நாடெங்கும்‌ 
காடுமலையெல்லாம்‌ மெய்யினைத்‌ தேடி அலைந்த செய்திகளையெல்‌ 
லாம்‌ அவனிடம்‌ கூறினார்‌. இந்த அதிசய வரலாறு சசியின்‌ மனத்‌ 
துள்‌ ஆழப்‌ பதிந்து போயிற்று. அவனுக்கும்‌ இப்படித்‌ தான்‌ போய்‌ 
விட வேண்டுமென்று நெடுநாளைய உறுதி. 


கோபால்‌ சசியைத்‌ தன்னால்‌ முடிந்தமட்டும்‌ இல்லறத்துக்கு 
இழுக்கப்‌ பார்த்தும்‌, அவனுக்கு என்னவோ வீட்டைத்‌ துறக்கும்‌ 
எண்ணத்தையே பிரம்மசாரி புகுத்திவிட்டார்‌. 


ஏழு நாட்கள்‌ குருவுடன்‌ கோபால்‌ இருந்து சற்று மனக்கிலே 
சம்‌ நீங்கியவராகத்‌ தென்பட்டார்‌. சசியும்‌ தன்‌ கடமையை 
உணர்ந்தவன்‌; மெல்ல அவனுடைய மனம்‌ திரும்புமெனக்‌ கோபா 
லுக்குத்‌ தோன்றியது. பழையபடி அவன்‌ ஆகிவிடுவான்‌ என்ற 
நம்பிக்கை. 

பேச்சோடு பேச்சாகக்‌ கோபால்‌, “சசி, ஆஸ்பத்திரி எப்படி 
நடக்கிறது? நோயாளிகள்‌ நிறைய வருகின்றனரா?' என்று 
விசாரித்தார்‌. 


“பரவாயில்லை; சுமாராக நடக்கிறது. நோயாளிகள்‌ குண 
மடைந்து போகிறார்கள்‌” என்றான்‌ ௪சி. 


கோபால்‌ சற்று அதிருப்தியுடன்‌, “நீ என்னமோ இரவு பகல்‌ 
உழைக்கிறாய்‌. உனக்குத்தான்‌ வரும்படி இல்லை. சம்பளமாக நீ 
ஏன்‌ ஏதாவது எடுத்துக்கொள்ளலாமே? இதற்கென ஒரு டாக்‌ 
டரை நியமித்தால்‌ அவனுக்குச்‌ சம்பளம்‌ தரவேண்டாமா; உனக்‌ 
கும்‌ இதில்‌ ஏதாவது ஆதாயம்‌ வேண்டாமா?” என்றோர்‌. 

“நானும்‌ சம்பளம்‌ வாங்கிக்கொண்டால்‌ ஆஸ்பத்திரி நடந்‌ 
தாற்போல்தான்‌.” என்றான்‌ சசி. 
“ஏதோ சம்பளமென்று இராது போனாலும்‌, ஏதோ உழைப்ப 


பதற்கு ஊதியம்‌ வேண்டாமா?” என்றார்‌ கோபால்‌. 


கன்‌ மகனுடன்‌ கோபால்‌ பேச்சு எடுத்தது இந்த விஷயத்திற்‌ 
காகவே அல்ல. பெண்களுக்கே இயல்பான ஓர்‌ ஒளிப்பாட்டம்‌ 
இருந்தது அவரிடம்‌. இதைக்‌ கண்டு சசி சிலசமயம்‌ திடுக்கிடுவான்‌. 
கன்‌. தந்தையிடம்‌ அவனுக்கே ஒரு குருட்டுத்தனமான மரியாதை 
மட்டெல்லாம்‌ இருக்கிறது. இத்தனைநாள்‌ கோபால்‌ அவனை உரு 
வாக்கிப்‌ பதியவைத்த ஓர்‌ அடித்தளத்திலிருந்து அவனைப்பெயர்க்க 
யாராலும்‌ ஆகாது. 

காயஸ்தர்‌ தெரு வழியாக செல்லும்போது ஓவ்வொருநாள்‌ 
சசிக்கு யாமினிகவிராஜின்‌ வீட்டில்‌ குழந்தையொன்று அழும்‌ 
ஓசை - மிகவும்‌ இளம்சிசு துடித்து அழுவது கேட்கும்‌. விபினுக்குச்‌ 
சின்ன குழந்தை ஒன்று இருக்கிறதா என்ன? வெகு தொலைவாகப்‌ 
போனாலும்‌ இந்த அழுகைக்குரல்‌ அவன்‌ காதில்‌ ஒலித்துக்கொண்டே 
இருக்கும்‌. 

இப்படி ஓர்‌ மெல்லுணர்ச்சிக்குத்‌ தான்‌ ஆளாகுவது சசிக்கே 
ஏற்கவில்லை. : குழந்தையென்றால்‌ அழத்தானே செய்யும்‌! இதில்‌ 
மனம்‌ கலங்குவகுற்கு ஒன்றுமே இல்லை. தன்‌ சொந்த வீட்டிலும்‌ 
இது போன்று குழந்தைகள்‌ வீரிட்டுக்‌ கதறுவதை அவன்‌ கேட்டி 
ருப்பவன்தானே! 


ஸேன்திதி மரித்துப்போய்‌ மூன்று மாதங்களுக்குப்‌ பிறகு 
ஒருநாள்‌ வெகுநேரங்‌ கழித்து வீட்டிற்குத்‌ திரும்பியபோது, 
இப்படி அழுது துடிக்கும்‌ ஒரு சிசுவை மார்போடு அணைத்துக்‌ 
கொண்டு குந்தா சசியின்‌ அருகில்‌ வந்து நின்றாள்‌. “ஸேன்திதி 
யின்‌ குழந்தை அண்ணா.” என்றாள்‌. 

வெயிலில்‌ வெகு தொலைவு நடந்து வந்திருக்கிறான்‌ ௪9. 
அவனுக்கு முகமெல்லாம்‌ கறுத்து வாடிக்‌ கெடந்தது. “குந்தா, 
ஸேன்திதியின்‌ குழந்தையா இது?” என்றான்‌. 

“ஆமாம்‌, வயிற்றிலிருந்து பிறந்ததும்‌ ராட்சஸன்‌ அம்மாவை 
வாயில்‌ போட்டுக்கொண்டான்‌. கிருபாநாத்‌ கவிராஜின்‌ 
மைத்துனியின்‌ சொந்தக்‌ குழந்தையுடன்‌ இதுவும்‌ அவள்‌ பாலைத்‌ 
தான்‌ குடிக்கிறது. நேற்று நீ போய்விட்டபிறகு, மாமா என்‌ 
னிடம்‌ இதைக்‌ கொண்டு வந்து தந்தார்‌. என்‌ குழந்தைக்குக்‌ 
கொடுக்கும்போது இதற்கும்‌ என்‌ பாலையே தருவேன்‌. கடைசியில்‌ 
அம்மாவைச்‌ செய்தது போல இது என்னை வாயில்‌ போட்டுக்‌ 
கொள்ளாது இருக்கவேண்டுமே. . * என்றாள்‌. 

குத்தா சிரித்து, ஸேன்திதியின்‌ சிசுவை சசியிடம்‌ எடுத்து 
வந்து காட்டினாள்‌. “அண்ணா, இதை நான்‌ வளத்துவிட்டால்‌, 
மாமா எனக்குப்‌ பொன்செயின்‌ போடுவதாகச்‌ சொல்லியிருக்‌ 
கிறார்‌ - இப்போதெல்லாம்‌ மாமாவின்‌ மனசு தாராளமாகி வரு 
கிறது” என்றாள்‌. 

“குழந்தையை யார்‌ கொண்டு வந்தார்கள்‌?” 


“மாமாவே! இந்தத்‌ துவாலியில்‌ நன்றாகச்‌ சுற்றி மார்போடு 
அணைத்துக்கொண்டு வந்தார்‌ - ரொம்பப்‌ பக்குவமாகவே. வீட்டுப்‌ 
பசங்கள்‌ தொட அதை விடவில்லை. பிறத்தியார்‌ குழந்தையை 
மாமா அத்தனை ஆசையாக எடுத்து வருவதைப்‌ பார்த்து எனக்குச்‌ 
சிரிப்பே வந்துவிட்டது. அவர்‌ என்னிடம்‌ என்ன சொன்னார்‌ 
தெரியுமோ - இந்தக்‌ குழந்தைக்கு எடுத்துவிட்டு நீ வளர்ப்பாயா? 
உனக்குப்‌ பத்து தோலா எடையில்‌ பொன்‌ சங்கிலி போடுகிறேன்‌ 
என்று. சரி மாமா என்‌ குழந்தையுடன்‌ அதற்கும்‌ அம்மம்‌ தந்து 
வளர்க்கிறேன்‌, எனக்கு ஒரு கஷ்டமுமில்லை இதனால்‌ என்றேன்‌.” 


சசி அவளைப்‌ பார்த்துச்‌ சள்ளென, “எதற்காக இந்தத்‌ 
தொல்லையை நீ ஏற்றுக்கொண்டாய்‌? உனக்கு நகைமேல்‌ ஆசை; 
அதனால்தான்‌” என்றான்‌. 


குந்தாவுக்குத்‌ தூக்கிப்‌ போட்டது. “நகைமேல்‌ ஆசைப்‌ 
பட்டா இதற்கு இணங்கினேன்‌? அம்மாவைப்‌ பறிகொடுத்து 
விட்டு நிற்கும்‌ திக்கற்ற சிசு இது; பால்கொடுத்து வளர்க்காது 
போனால்‌ எப்படி பிழைத்திருக்கும்‌ இது? வேறு யாருக்கும்‌ கைக்‌ 
குழந்தையில்லை இந்த வீட்டில்‌; அதனால்தான்‌ நான்‌ சம்மதித்தேன்‌. 
மேலும்‌ மாமா அவ்வளவு சொல்லும்போது நான்‌ எப்படி மறுப்‌ 
பது?” என்று எண்ணிக்‌ கொண்டாள்‌. 


மருளமருள விழித்தாள்‌ பாவம்‌ குந்தா. அவளுக்குக்‌ கொஞ்‌ 

சம்‌ புரிகிறது, கொஞ்சம்‌ புரியவில்லை. சசி தன்‌ சொக்காயைக்‌ கழற்‌ 
றினான்‌. அப்போது குந்தா அவனிடம்‌ வந்து, அண்ணா, என்ன 
மாவது என்மீது கோபமா?” என்றாள்‌ மெதுவாக. 


. உன்மேல்‌ எனக்கு என்ன கோபம்‌ குந்தா?” 


ஸேன்திதியின்‌ குழந்தையின்‌ கதறல்‌ ஓய்ந்தது. குந்தா அதன்‌ 
தாடையில்‌ முத்தம்‌ தந்தாள்‌. அன்புடனும்‌ பெருமையுடனும்‌ 
குறும்புத்தனமான எண்ணம்‌ அவள்‌ மனத்தில்‌ என்ன சென்றதோ! 
குழந்தையை சசியிடம்‌ நீட்டி, “என்ன அழகான குழந்தை 
அண்ணா, பாரேன்‌ - அசல்‌ ஸேன்திதியின்‌ மூஞ்சியே - அப்படியே 
தின்றுவிட வேண்டும்‌ போலிருக்கு.” என்று பல்லை - அழுத்தி அன்பு 
மிகுதியால்‌ சொன்னாள்‌. 

ச அமைதியாகவே, “நீ போ குந்தா, வெயிலில்‌ வேர்க்க 
வடிய வந்து இருக்கிறேன்‌ - என்னைச்‌ சற்று நிம்மதியாக இருக்க 
விடு” என்றான்‌. 

யார்மீது அவன்‌ கோபப்படுவது, எதை யாரிடம்‌ சொல்லிக்‌ 
கொள்வது? ஸேன்திதியின்‌ குழந்தை அழகாகத்தான்‌ இருக்கிறது - 
அதில்‌ என்ன சந்தேகம்‌; கண்ணைப்‌ பறிக்கும்‌ அழகான குழந்தை 
தான்‌. ஸேன்திதியின்‌ அந்தப்‌ பேரழகை யெல்லாம்‌ எடுத்துக்‌ 
கொண்டு வைசூறி, வட்டியும்‌ அசலுமாய்‌ அத்தனையும்‌ அந்தக்‌ 
குழந்தையிடமே திருப்பித்‌ தந்துவிட்டது. இவ்வளவு உண்டு 
குழந்தை, பசும்பொன்‌ வண்ணமாக விளங்கியது! அதன்‌ அழகைப்‌ 
பார்த்து மோகமாகி கோபால்‌ எடுத்து வந்தாரோ, இல்லை திக்கற்ற 
சிசுவாயிற்றேயென்று எடுத்துவந்தாரோ, இதில்‌ சொல்வதற்கு 
என்ன இருக்கிறது? இது ஒரு மகத்தான சேவை, புகழத்தக்க. 
விஷயம்‌. இதற்காகக்‌ கோபப்படுவது உசிதமில்லை சசிக்கு. 

ணேன்திதியின்‌ பூ போன்ற அந்த மகவைப்‌ பார்த்து சசிக்கு 
உண்மையில்‌ பரிதாபமே எழவில்லையோ? இப்படி மனம்‌ இளகும்‌ 
ஒரு தன்மையை அவனுக்கு ஏற்படாவண்ணம்‌ செய்துவிட்டாளோ 
அந்த குஸாுமா? கவலைக்குறியுடன்‌ சசி குளிக்கச்‌ சென்றான்‌. 
ஸேன்திதியின்‌ குழந்தையை வைத்துக்கொண்டு குந்தா, அவன்‌ 
அருகிலேயே உட்கார்ந்திருந்ததால்‌ அவனுக்குச்‌ சரியாகச்‌ சாப்பிடப்‌ 
பிடிக்கவில்லை. இப்போதுதான்‌ அவனுக்கு உடல்நலம்‌ சரியாகி 
வருகிறது சிறிது சிறிதாக. இன்று அவனுக்கு ஏராளப்‌ பசி! 


பகலெல்லாம்‌ சசி கம்மென்றிருந்தான்‌. ஏதாவது செய்ய 
வேண்டும்‌, இப்படிச்‌ சும்மா இருப்பதில்‌ பயனில்லை, இப்போது 
இதையெல்லாம்‌ கணக்குப்‌ பார்த்து ஒரு முடிவுக்கு வர இயலாது - 
ஒலியடங்கிய அந்தப்‌ பகல்‌ வேளையில்‌ படுக்கையில்‌ படுத்தபடி, 
இருக்கும்‌ சசியின்‌ மனத்திரையில்‌ எத்தனையோ எண்ணங்கள்‌ 
சித்திரச்‌ சுருள்போல்‌ ஒழுங்காக ஒன்றன்பின்‌ ஒன்று வரத்‌ ' 
தொடங்னெ. மென்மை, பாசம்‌, கருணை யாவும்‌ பூவிதழ்கள்‌ 
போல பலபலவென உதிர்ந்து போயின. வெம்மையால்‌, மெது 
வான பொருள்‌, ரசமற்றுக்‌ கட்டையாகப்‌ போவதுபோல்‌ அவனது 
மனம்‌ கடினம்‌ பாய்ந்துவிட்டது. எதைப்பற்றியும்‌ அக்கறை 
யில்லை, எதற்கும்‌ இரக்கப்படவில்லை, எதையும்‌ கருதிப்‌ பார்க்க 
வில்லை அவன்‌. குஸுமாவை நினைக்கும்போதுகூட அவன்‌ மனம்‌ 
அடித்துக்கொள்ளவில்லையா? அத்தனை மென்மைப்‌ பண்புகளைக்‌ 
கொண்டிருந்த மகனின்‌ மனத்தை இரும்பென இறுகச்‌ செய்தது 
கோபால்தானே. நினைக்கவே சிரிப்பிற்கிடமாகிறது. அவன்‌ 
வீட்டில்‌ இருக்கிறான்‌; சற்றும்‌ தயங்காமல்‌ ஸேன்திதியின்‌ மகனை 
எப்படித்தான்‌ கோபால்‌ வீட்டிற்கு எடுத்துவரத்‌ துணிந்தாரோ? 

மறுநாள்‌ காலையில்‌ ஆஸ்பத்திரி உறுப்பினர்களுக்கெல்லாம்‌ 
சசி ஓர்‌ அவசர அறிக்கையை எழுதி அனுப்பினான்‌. சீதல்பாபு 
வீட்டில்‌ மாலை, கமிட்டிக்‌ கூட்டம்‌ நடந்தது. சசி தன்‌ ராஜிநாமா 
கடிதத்தைச்‌ சமர்ப்பித்தான்‌. வேறு டாக்டர்‌ அமர்த்துவதற்்‌ 
கான விளம்பர நமூனாவையும்‌ தந்தான்‌. ஆஸ்பத்திரியின்‌ 
பொறுப்பையெல்லாம்‌ சீதல்பாபுவிடமே ஓப்படைத்துவிட்டதாக 
வும்‌ தன்‌ மனமார்ந்த முடிவைத்‌ தெரிவித்துவிட்டான்‌. 


கமிட்டி உறுப்பினர்‌ இதையெல்லாம்‌ பார்த்துத்‌ தம்பித்துப்‌ 
போயினர்‌. 


்‌ “என்ன சசி, திடுமென இப்படி ஓர்‌ முடிவை நீ எடுக்கக்‌ 
காரணம்‌?” என்றனர்‌. 
“நான்‌ ஊரைவிட்டே. போக உத்தேசித்து விட்டேன்‌." 
என்றான்‌ சசி. 


இனிமேல்‌. தாமதம்‌ கூடாது; தயங்கினால்‌ டத்‌ சசி 
போவதற்கான ஏற்பாடுகளையெல்லாம்‌ செய்ய முற்பட்டான்‌. 
ஆஸ்பத்திரி நிர்வாகம்‌ குறித்துச்‌ சொல்ல வேண்டியதை சீதல்‌ 
பாபுவுக்கு விளக்கியதும்‌, பணம்‌ சம்பந்தமான கணக்கு வழக்கு 
களைத்‌ தெளிவாக வைத்துவிட்டு, பின்னர்‌ ' ஆஸ்பத்திரிக்கான 
சில திட்டங்களை வரைந்து முடித்தான்‌. டாக்டருக்காக, பத்திரிகை 
யில்‌ விளம்பரம்‌ தந்தாயிற்று. கமிட்டி உறுப்பினர்களுக்கு, இந்தப்‌ 
பதவிக்கு ஏற்ற சில ஆட்களைத்‌ தெரியும்‌; அவர்கள்‌ வந்து 
ஆஜராகுமாறு கடிதமும்‌ எழுதியாயிற்று. 

இந்த சமாசாரத்தைக்‌ கேட்டதும்‌ ஊராரெல்லாம்‌, “என்ன 
இப்படி; சசி எங்கே போகிறான்‌; எதற்காக அவன்‌ ஊரைவிட்டுப்‌ 
போக வேண்டும்‌? அவன்‌ போனால்‌ இந்த ஊர்‌ போடற கதி... .? 
ஆபத்து சம்பத்துக்கு தரண்‌ போல்‌ நிற்கும்‌ இந்த டாக்டர்‌ போய்‌ 
விட்டால்‌, பாஜித்புருக்குத்தானே ஓட வேண்டும்‌” என்று பேசிக்‌ 
கொண்டனர்‌. சசியைப்‌ பிடித்துக்கொண்டு இதற்கெல்லாம்‌ கார 
ணம்‌ வினவினர்‌. அவர்களுக்கும்‌ புரைசலாக இதன்‌ அந்தரங்க 
காரணம்‌ தெரியும்‌ - தங்களுக்குள்ளேயே சிரித்துக்கொண்டனர்‌. 


குன்னைப்பற்றி இப்படி ஊரார்‌ உண்மையில்‌ கவலையும்‌ அநு 
தாபமும்‌ கொள்வதைப்‌ பார்த்து சசிக்கே மனம்‌ அசைவுற்றது. 
வெறும்‌ டாக்டரென்று இவர்கள்‌ தன்னிடத்தில்‌ மதிப்பு வைக்க 
வில்லை, மனிதத்தன்மை உள்ளவனென்று உள்ளூற நேசம்‌ வைத்‌ 
துள்ளரென நன்கு புரிந்துகொண்டான்‌ சசி. வழிதுறையெல்லாம்‌ 
ஒழுங்காக அமைவகுற்கு அவன்‌ கையில்‌ மண்வெட்டியுடன்‌ வந்து 
வேலை செய்யவில்லை, மலேரியா பரவவே, குளம்குட்டைகளில்‌ 
கெரோஸினை அடிக்கவில்லை; கிராமத்தில்‌ ஒரு சங்கமோ, இளைஞர்‌ 

கழகமோ அவன்‌ நிறுவவில்லை. இருந்தாலும்‌ அந்தச்‌ சுற்றுவட்டார 
மெங்கும்‌ சச என்றால்‌ ஒரு தனி மதிப்புதான்‌ இருந்தது. சசியிடம்‌ 
நட்புரிமை கொண்டாடாதவர்களே இல்லை எனலாம்‌. 

சசி அவர்களிடம்‌ அன்பு செலுத்தினானா, இல்லை அவர்கள்‌ 
அவனிடம்‌ அன்பும்‌ பரிவும்‌ காட்டினரா? சசிக்குச்‌ சிற்சில சமயம்‌ 
கிராமத்தின்‌ மீதும்‌, அங்குள்ளவர்‌ மீதும்‌ வெறுப்பே மூண்டிருக்‌ 
கிறது. இந்தச்‌ சில ஆண்டுகளாக அவன்‌ மனம்‌ அங்கு நிலை 
கொள்ளவில்லை. 

ஆனால்‌ ஏதோ புண்பட்டதனால்‌ ஏற்படும்‌ வேதனை போல்‌, 
அவனுக்கு ஏதோ ஒரு கஷ்டம்‌ ஏற்பட்டிருக்கிறது. ஊரைவிட்டுப்‌ 
போய்விட வேண்டுமென எண்ணம்‌ வரும்போது அவன்‌ மனம்‌ 
அல்லல்படுகிறது. அந்த ஊரில்‌, சசி பிறந்து, வளர்ந்து பெரியவனா 
னான்‌. அத்துடன்‌ அவனது இதயம்‌ பின்னிப்‌ பிணைந்துள்ளது. 
குஸுமா வெளியிடத்துப்‌ பெண்‌. அவளுக்கு இந்த ஊர்‌ தேவை 
யில்லை. அறுத்துக்கொண்டு போய்விட்டாள்‌. அப்படி முடியுமா 
சசியால்‌? அவன்‌ ஊரைவிட்டுச்‌ செல்‌ லும்போது துக்கம்‌ வந்து 
கண்ணீர்‌ விடுவானோ? கட்டாயமாக அவனுடைய கண்‌ கலங்கும்‌. 

குந்தா அவனைப்‌ பார்த்து அழுதாள்‌ - “சசி அண்ணா, என்ன 
எங்களையெல்லாம்‌ பிரிந்து போக உனக்கு மனசு வருகிறதா?” 

ஸேன்திதியின்‌ மகனை வளர்க்கும்‌ பொறுப்டையேற்றுக்‌ குந்தா 
தன்‌ தொல்லையைப்‌ பெரிதாக்கிக்கொண்டாள்‌. இருப்பினும்‌ சி 
யிடம்‌ அவளுக்கு அலா தியான அன்பு. அவனுக்கும்‌ கொண்டாற்றி 
னாள்‌. அவன்‌ வீட்டிலிருக்கும்வரை அவனைப்‌ பத்து தரமாவது 
வந்து பார்த்துப்‌ பேசாமலே இருக்கமாட்டாள்‌. கண்ணீர்த்‌ இரை 
யிட சசியையே நோக்குவாள்‌. குந்தாவின்‌ இதயத்துள்‌ எத்தனை 
யோ இருந்தது; அதை அவனிடம்‌ சொல்ல அவளுக்குத்‌ துணி 
வில்லை. 

“என்ன குந்தா, உனக்கென்ன?” 

“சொந்த மனிதர்களை இப்படித்‌ துறந்து செல்லலாமா 
அண்ணா? | 

“இப்படி யாருமே போவதில்லை குந்தா? ஊரிலேயே இடப்‌ 
பார்களா?? 

“அப்படிப்‌ போகிறவர்கள்‌ வயிற்றுப்‌ பிழைப்புக்குப்‌ போதி 
ரூர்கள்‌. நீ போவதற்கு என்ன காரணம்‌?” 

சில நாட்கள்‌ ஒரே வீட்டில்‌ இருந்ததால்‌ குந்தாவுக்குத்தான்‌ 
எத்தனை வேதனை சசியைக்‌ குறித்து, இதை உணர்ந்து (அவ 
னுடைய நெஞ்சமும்‌ உளைந்தது. 

கோபாலுக்கும்‌ சொல்லமுடியாத வேதனை. அவர்‌ பாதி 
செத்துப்‌ போனவராகிவிட்டார்‌. தன்‌ வீட்டிலேயே திருடனைப்‌ 
போல்‌ கிடந்தார்‌. நடுக்கத்துடன்‌, கண்களில்‌ வேதனை மல்க 
சசியின்‌ ஒவ்வொரு நடவடிக்கையையும்‌ கவனித்தார்‌. அவனை 
நேரில்‌ பார்த்து எதைக்‌ கேட்கவும்‌ அஞ்சினார்‌. ஓன்றைக்கேட்க 
ஒன்று அவன்‌ விபரீதமாகப்‌ பதில்‌ சொன்னால்‌ என்ன பண்ணுவது? 
சி எங்கே போகப்போகிறான்‌; இதையெல்லாம்‌ பற்றி கோபா 
லுக்குச்‌ சமாசாரம்‌ சொல்ல எவருமே இல்லை. வெறும்‌ அநுமானத்‌ 
தில்‌ தெரிந்துகொள்ள முடியாது. அவன்‌ செய்கிற ஏற்பாட்டைப்‌ 
பார்த்தால்‌ இன்னும்‌ சில தினங்களாகும்‌ போல்‌ தெரிந்தது. அவன்‌ 
போவதாக இருந்தால்‌ அவனுடைய ரீதியிலேயே அகல்வான்‌. 


அப்புறம்‌ ஒருநாள்‌, சசியின்‌ அறிக்கைக்கு ஆஜராக ஆஸ்‌ 
 பத்திரியில்‌ பணிபுரிவதற்கு ஒருவன்‌ கிராமத்திற்கு வந்தான்‌. 
அவனது பெயர்‌ அமூல்யன்‌. சசியுடன்‌ ஒன்றாக மெடிகல்‌ கல்லூரி 
யில்‌ படித்துப்‌ பாஸ்‌ செய்தவன்‌. சசிக்கு அவனைப்பற்றிய கவ 
னமே இல்லை. தேரில்‌ பார்த்தவுடன்‌ தெரிந்துகொண்டான்‌. 
அமூல்யனுடன்‌ உரையாடுவது சசிக்கு மிகவும்‌ பிடித்திருந்தது. 
இந்தச்‌ சிறிய ஆஸ்பத்திரியில்‌ டாக்டர்‌ வேலையை ஏற்க வந்த 
நண்பனை எப்படித்‌ திருப்பி அனுப்பமுடியும்‌? இனிமேல்‌ 
அஸ்பத்திரிக்கு ஒரு டாக்டரைத்‌ தேடும்‌ தொல்லை நீங்யெது. 
வேறு மனுப்போட்டிருந்தவர்களுக்கு கடிதத்தின்‌ வாயிலாக 
தெரியப்படுத்திவிட்டான்‌ சசி, ஒரு டாக்டர்‌ நியமனமாகிவிட்டா 
ரென்று. 


தன்‌ வீட்டிலேயே தனி அறை ஒன்றை அமூல்யனுக்கு சசி 
ஓழித்துவிட்டான்‌. “என்னுடன்‌ நீ சில தினங்கள்‌ பல இடங் 
களுக்குச்‌ செல்ல வேண்டும்‌, நோயாளி இன்னார்‌ இன்னாரெனத்‌ 
தெரிந்துகொள்வதற்கு. இனிமேல்‌ இந்த ஆஸ்பத்திரியின்பொறுப்பு 
உன்னிடந்தான்‌ - இந்த ஊரில்‌ உன்னை உதவிக்கு அழைப்பவர்‌, 
ஏழைக்குடியானவர்‌. அவர்களிடம்‌ நீ பீஸ்‌ எதிர்பார்க்காதே. 
அவரவர்களுக்கு முடிந்ததைத்‌ தருவார்கள்‌. திராம ஜனங்கள்‌ 
வைத்தியருணம்‌ வைத்துக்கொள்ளமாட்டார்கள்‌.* என்றான்‌. 

தன்னுடன்‌ அமூல்யனை ஆஸ்பத்திரிக்கு இட்டுச்‌ சென்றான்‌. 
தன்‌ பக்கத்திலேயே ஒரு சேரைப்‌ போட்டு அவனை அமரச்‌ செய்‌ 
தான்‌. சற்றுப்‌ பருமன்‌ அமூல்யன்‌. நிதானமாக எதையும்‌ செய்‌ 
யும்‌ ஆள்‌. ஆனால்‌ வேலையில்‌ உற்சாகத்திற்கோ குறைவில்லை. சசி 
செய்வதையெல்லாம்‌ ஊன்றிக்‌ கவனித்தான்‌. ஆஸ்பத்திரியின்‌ 
ஓவ்வொரு சின்ன விஷயத்தையும்‌ அவன்‌ ஆராய்ந்து தெரிந்து 
கொண்டான்‌. அதன்‌ சட்டதிட்டங்களைச்‌ சரிவரப்‌ புரிந்துகொள்ள 
லானான்‌. இங்கே தனக்கு ஒரு பெரிய பொறுப்பு இருப்பதை 

உணர்ந்தான்‌. சசி போய்விடுவான்‌, திரும்பமாட்டான்‌ என்‌ 
றதைக்‌ கேட்டதும்‌ இங்கே தான்‌ புதியன பல நுழைத்து, தன்‌ 
வருங்காலத்தை ஒளி நிரம்பியதாகச்‌ செய்துகொள்ளலாமென 
நினைத்தான்‌ அமூல்யன்‌. ஆனால்‌ ஒவ்வொன்றையும்‌ தானே முடிவு 
எடுத்து நடத்தாமல்‌ சசியைக்‌ கலந்து ஆலோசித்தான்‌. இப்படி 
ஒரு நியமம்‌ நல்லதுதான்‌. ஆனால்‌ எதனாலோ சசிக்கு இது பிடிக்க 
வில்லை. அமூல்யனுக்குக்‌ காரியங்களில்‌ உள்ள கருத்தைத்‌ தெளிவு 
படுத்தியது ; அவன்‌ யோக்கியமாக எதையும்‌ செய்வானென்பதை 
உணர்த்திற்று. ஆனால்‌ சசிக்கு எதனாலோ இது பிடிக்கவில்லை. 
தான்‌ உருவாக்கிய ஓர்‌ ராஜ்யத்தை வேறு ஓருவன்‌ மாற்றி அமைப்‌ 
பது அவனுக்குத்‌ துளியேனும்‌ பிடிக்கவில்லை. இதுவரை இத்தனைப்‌ 
பாடுபட்டு உருப்படியாக ஆஸ்பத்திரியை ஆக்கியிருக்கிறான்‌ - 
மக்களும்‌ அதை சசிபாபுவின்‌ மருத்துவமனையாகவே எண்ணியிருக்‌ 
கின்றனர்‌! கிராமத்தை விட்டுத்‌ தான்‌ போய்விட நினைத்தாலும்‌, 
ஆஸ்பத்திரியை இன்னும்‌ விரிவாக்க வேண்டுமென்ற நசை மட்டும்‌ 
சசிக்குக்‌ குறையவில்லை. இன்னும்‌ சில தினங்களில்‌ அமூல்யன்‌ 
அதன்‌ பொறுப்பை ஏற்று நடத்தப்‌ போகிறான்‌. அது வளர்ச்சியும்‌ 
அடையலாம்‌, மழுங்கியும்‌ போகலாம்‌. இதைப்‌ பார்க்க சூ 
என்னவோ வரப்போவதில்லை, ப 


அவனை யாருமே கிராமத்தைவிட்டுப்‌ போய்விடச்‌ சொல்ல 
வில்லை. தானே இந்த முடிவுக்கு வந்திருக்கிறான்‌. இப்போது 
மென்ன, அவன்‌ போகாமல்‌ நின்றுவிட்டால்‌ அவனை ஏன்‌ என்று 
கேட்கப்‌ போகிறவர்களுமில்லை. ஆனால்‌ அவனால்‌ போகாமல்‌ 
இருக்கவே முடியாது. யாரோதான்‌ அவனை ஊரைவிட்டு நெட்‌ 
டித்‌ தள்ளுவது போலவே அவனுக்குப்‌ பட்டது - நிற்பதற்கு வழி 
இல்லை. 

இந்த எரிச்சல்‌ எத்தனை நேரம்‌ இருக்கும்‌ சசிக்கு? எத்தனை 
நாட்களாக இந்த எண்ணத்தை அவன்‌ போஷித்து வருகிறான்‌; 
போக வேண்டுமென முடிவுக்கு வந்த பிற்பாடு, இப்படி ஒரு தயக்‌ 
கம்‌ சசிக்கு ஏற்படுவானேன்‌? அமூல்யன்‌ குன்‌ வருங்காலத்தின்‌ 
பிரதிநிதியாக அந்த ஆஸ்பத்திரியில்‌ இருப்பதனால்‌ அவன்‌ மனம்‌ 
கலங்கிவிட்டதா? வாழ்க்கையில்‌ அவன்‌ மகத்தானதொன்றைச்‌ 
சாதிக்கக்‌ கனவு கண்டான்‌. இந்தச்‌ துச்சமான காவுதியா கிரா 
மத்தில்‌ ஒரு சிறிய ஆஸ்பத்திரியின்‌ மீது மோகமுற்று தன்‌ 
வாழ்க்கை இலட்சியத்தை மறந்துவிடுவானா என்ன? 

அமூல்யனைப்‌ பார்த்ததும்‌ அவன்‌ வந்திருப்பதன்‌ காரணத்தை 
யும்‌ கேட்டுக்‌ கோபால்‌ மேலும்‌ திடுக்கிட்டுப்‌ போனார்‌. அவரால்‌ 
சும்மா இருக்க முடியவில்லை. இரவு, ௪சி சாப்பிட உட்கார்ந்த 
போது அவன்‌ பக்கத்தில்‌ ஒரு மணையைப்‌ போட்டுக்கொண்டு 

அமர்ந்தார்‌. அத்தையம்மாள்‌ அவனுக்குத்‌ தீர்த்தம்‌ எல்லாம்‌ 
எடுத்து வைத்தாள்‌. கோபால்‌ அவளை நோக்கி, “க்ஷாந்தா நீ 
சற்று அங்கேயே இரு” என்றார்‌. 

அத்தையம்மாள்‌ போனதும்‌ கோபால்‌, “எங்கே போகப்‌ 
போகிறாய்‌ சசி?” என்றார்‌. 


“கல்கத்தாவுக்கு - இப்போது அந்த இடந்தான்‌.” என்றான்‌ 
சசி. 

“அப்புறம்‌ மேற்கே சுற்றிவிட்டு ஊருக்குத்‌ திரும்பிவிடுவாய்‌- 
இதற்குச்‌ சில மாதங்கள்‌ ஆகுமே?” என்றார்‌ கோபால்‌. 


“கல்கத்தாவிவிருந்து சமைக்குப்‌ போவேன்‌. ' 


“சீமையா?' என்றதும்‌ கோபாலின்‌ முகம்‌ சுருங்கிவிட்டது. 
நெஞ்சில்‌ விழுங்கிக்கொண்டே. “எதற்குச்‌ சீமைக்குப்‌ போடரய்‌?” 
என்றோர்‌. 

“மேல்படிப்புக்குத்தான்‌' என்றான்‌ ௪௫. ்‌ 

கோபால்‌ மனவேதனையுடன்‌, “அப்போ, நீ திரும்பி வர 
நாளாகுமே ... இரண்டு வருஷத்துமேல்‌ ஆகுமே ... அதுவரை நான்‌ 
தனியாக இந்தக்‌ கிராமத்தில்‌ விழுந்துகிடக்கணுமா . . . .?” 
என்றார்‌. 

“தனியாக இருப்பானேன்‌ : நீங்கள்‌?” 


கோபாலுக்கு வீடு நிரம்ப உற்றார்‌ உறவினர்‌ இருந்தனர்‌. 
ஊரில்‌ சிநேகிதர்கள்‌ , சத்துருக்கள்‌ எத்தனையோ பேர்‌. ச ஒருத்தன்‌ 
போய்விடுவதனால்‌ இவருக்கு வெறிச்சோடிவிடுமோ வாழ்க்கை? 
குன்‌ உள்மெலிவைக்‌ தன்‌ மகனுக்கு அவர்‌ எப்படிக்‌ கூறுவது? 
அவர்‌ சசியிடம்‌ எத்தனை அன்பு வைத்திருந்தார்‌ என்பதைப்பற்றி 
ஒருவருக்குமே தெரியாது. அவர்‌ இந்த உலகில்‌ வேறு எவர்பாலும்‌ 
இதுபோன்ற அன்பை வைத்ததில்லை. தன்‌ சொந்த மகள்மீதும்‌ 
அவர்‌ பாசம்‌ வைத்ததில்லை. இந்தச்‌ சசிக்காகவே, இந்த அன்பின்‌ 
வெறியை உள்ளத்துள்‌ இத்தனை நாள்‌ மறைத்துக்கொண்டிருந் 
தார்‌. அவருக்கிருந்த பொறுமை, தன்மானம்‌, ஆழ்மை யாவும்‌ 
ஒவ்வொன்றாகக்‌ கழன்று போயின. குரல்‌ அடைத்து வர, “எதற்‌ 
கப்பனே நீ அவ்வளவு தொலைவு போக வேண்டும்‌; என்மீது உள்ள 
வெறுப்பினாலா? நான்‌ உனக்கு எந்தத்‌ தீங்கும்‌ செய்யவில்லையடா !* 
என்று நெக்குருகிச்‌ சொன்னார்‌. 

சசி மெதுவான குரலில்‌, “என்‌ வாழ்வில்‌ நான்‌ உன்னத 


நிலைக்கு வரவேண்டும்‌ - இதில்‌ நான்‌ உங்கள்மீது கோபப்படவோ 
உங்களை வெறுக்கவோ என்ன இருக்கிறது ?” என்றான்‌. 

சற்றுச்‌ சிந்தித்து கோபால்‌, இரண்டு வருஷம்‌ கழித்து 
வந்தால்‌ நான்‌ இருக்கமாட்டேனடா;. என்னைப்‌ பார்க்க முடியா 
தடா சசி என்று கலங்கினார்‌. 

இரண்டு மூன்று வருடங்சளானாலும்‌ தான்‌ மறுபடி திரும்பப்‌ 
போவதில்லை என்பதைப்பற்றி சசி எதுவுமே அவரிடம்‌ கூறவில்லை, 
மெளனமாக உணவு அருந்தலானான்‌. 

கோபால்‌ மீண்டும்‌, “நான்‌ கிழவனடா, திடுமென ஒருநாள்‌ 
நான்‌ மரிக்க நேரிடும்‌. நீ என்‌ பக்கத்தில்‌ இராதுபோனால்‌, இந்தச்‌ 
சொத்தைக்‌ கவனிக்க யார்‌ இருப்பார்கள்‌ சசி? நான்‌ இவ்வளவு 
இரமப்பட்டுச்‌ சேர்த்ததெல்லாம்‌ எப்படிப்‌ போகுமோ?” என்றார்‌. 

“உங்களுக்கு யாரிடம்‌ விருப்பமோ, அவர்களுக்குத்‌ தாரும்‌” 
என்றான்‌ சசி. 

“சசி, இது சிறுபிள்ளைத்தனமாக நீ பேசுவதன்று, ஏதோ 
கோபத்தால்தான்‌ சொல்லுரிறொய்‌ இப்படி.” என்றதும்‌ கோபால்‌ 
மகனையே உற்று நோக்கினார்‌. இதற்கு எதிர்‌ மொழியாக சச 
எதுவுமே பேசவில்லை. தனக்குள்ளே என்னவோ எரிவது 
போன்ற உணர்ச்சி கோபாலுக்கு மூண்டது. இப்படி ஒரு 
விபரீதப்‌ போக்குடைய, மகனின்‌ உள்ளத்தை அவரால்‌ புரிந்து 
கொள்ள முடியவில்லையா? தனக்குள்ள எந்த அதிகாரத்தையும்‌ 
இன்று மனப்பூர்வமாக விட்டுக்கொடுக்கச்‌ சித்தமாக இருக்கிறோர்‌. 
அவருக்கு அடங்கியொடுங்கியிருந்த பையன்‌ இப்படி விபரீத 
மாகப்‌ போகிறான்‌ - இதைத்தான்‌ அவரால்‌ சகிக்கமுடியவில்லை. 
அவருடைய குரலில்‌ ஒரு தழுதழுப்பு, பேச்சில்‌ ஒரு வேதனையின்‌ 
அலைப்பு இதுவரை மூண்டதே இல்லை. இன்று அவர்‌ தாங்‌ 
கொணுத்‌ துயரை சகித்துக்கொள்ள வேண்டியிருக்கிறது. இன்று 
தந்தைக்கும்‌ மகனுக்கும்‌ இடையே ஒரு பெரிய மருமம்‌ மிகுந்த 
திரை அறுந்து விழாமல்‌ ஊசலாடுறெது. வீட்டிலும்‌ அக்கம்பக்கத்‌ 
திலும்‌ பல காதுகள்‌ இந்த நாடகத்தின்‌ போக்கைக்‌ கவனித்து 
கான்‌ வருகின்றன. இன்னும்‌ இவர்களது மனத்தாங்கல்‌ உச்ச 
ஸ்தாயிக்குப்‌ போகாதாயெனச்‌ சிலர்‌ காத்துக்டெந்தனர்‌. இது 
அங்கே நிலவிய ஒரு நிச்சப்தத்தினால்‌ தெரிந்தது. எப்போது இது 
புயலாக வீசுமோ யார்‌ அறிவார்‌? 


ஆனால்‌ புயல்‌ முற்றிலும்‌ வேறு திசையே வீசிற்று. சட்டென 
னேன்திதியின்‌ மகனை ஏற்று எங்கிருந்தோ குமுதா வந்தாள்‌. 
£சாப்பிட்டானதும்‌ அப்புறம்‌ இதைப்பற்றிப்‌ பேசுங்கள்‌ அண்ணா- 
வெயில்‌ சர்ப்பம்‌ போல ஏறுகிறது.” என்றாள்‌. 

சசி நிமிர்ந்துகூட பார்க்கவில்லை, பேசவுமில்லை. கோபால்‌ 
கன்‌ இடதுகையை விரித்து, கவலை தோய, '“ஜுரமா என்ன? 

இதோ காட்டு - சசி குழந்தை உடம்பைத்‌ தொட்டுப்பார்‌ - 
என்னமா காய்கிறது ஜுரம்‌ என்றார்‌. 


சசி எதுவுமே பேசவில்லை. இலையிலிருந்ததை அப்படியே சாப்‌ 
பிடாமல்‌ சட்டென எழுந்து போனான்‌. 


ஐஜுரமா என்ன என்று குழந்தையின்‌ உடம்பைத்‌ தொட்டுப்‌ 
பார்க்கச்‌ சொல்லி. ஒரு சிறிய வேண்டுகோள்‌. அதற்கு மறுப்பாக 
சசி அரைகுறையாக உணவுகொண்டு எழுந்து போனது ஒரு 
விபரீதம்‌ நிகழ ஏதுவாயிற்று. குந்தா வெட்கித்‌ தன்னைப்‌ பார்த்‌ 
தது கோபாலுக்கு அம்பு தாக்குவது போலவே இருந்தது. இதுவே 
அவர்‌ வாழ்க்கையில்‌ முதல்‌ தடவையாக அநுபவிக்கும்‌ பரிபவம்‌! 
பயங்கர்மான கோபம்‌ எழுந்தது; அதை அடக்கிக்கொண்டார்‌. 
அவருடைய வெகுளி ஒரு பாவத்தையும்‌ அறியாத குந்தா மீது 
பாய்ந்தது -- ‘வெளியே போடீ, . என்முன்னால்‌ நிற்காதே ஓடிப்‌ 
போ நாயே.” 


எந்தத்‌ தவறுமே அவள்‌ செய்யவில்லை. குந்தாவினால்‌ தாங்க 
முடியவில்லை. அவள்‌ திடுக்கிட்டுப்போனாள்‌. அழுதுகொண்டே 
கன்‌ இடத்திற்குச்‌ சென்றாள்‌. பார்த்துக்கொண்டிருக்கையில்‌ 
வீட்டுப்‌ பெண்கள்‌ கும்பல்‌ கூடிவிட்டனர்‌. சில நாட்களாகவே 
அந்த வீட்டில்‌ என்னவோ ஒரு குழுறல்‌ இருந்துகொண்டே. வந்தது. 
எல்லோருக்கும்‌ அதனால்‌ சங்கடமாக இருந்தது. அது இன்று 
பெரும்புயலாக மாறி அப்பாவிக்‌ குந்தாவைத்‌ தாக்கியது. சில 
ருக்கு இதைக்‌ காணக்‌ குளிர்ச்சியாக இருந்தது. 


“என்னட குந்தா, எதற்காக உன்னை அப்படித்‌ திட்டினார்‌?” 
குந்தா அவ்வளவு எளிதில்‌ உள்ளதை உடைத்துக்‌ கூறுபவளா 
என்ன! “என்னிடம்‌ யாரும்‌ வரவேண்டாம்‌, எனக்கு எரிச்சல்‌ 
மூட்டாதீர்கள்‌.' என்றாள்‌. அப்புறம்‌ எவ்வளவோ ஆறுதல்‌ 
சொன்னபிறகு அவள்‌ ஒருவாறு தணிந்து விஷயத்தைச்‌ சொன்‌ 
னாள்‌: “என்‌ -போதாத காலம்‌, ஸேன்திதியின்‌ குழந்தையை சசி 
யின்‌ எதிரே எடுத்துப்‌ போகவேண்டுமா நான்‌! மாமா வேண்டா 
மென்று என்னைத்‌ தடுத்திருக்கிறார்‌. அதை நான்‌ மறந்தே 
போனேன்‌. எனக்கு இத்தனைக்‌ கள்ளம்‌ கபடம்‌ தெரியாது...... 
என்னமோ சொல்லிவிட்டேன்‌...பற்றிக்கொண்டு விட்டதம்மா!.” 


“அப்படியா, சசிக்கு ஏனோ அந்தக்‌ குழந்தையைக்‌ கண்டாலே 
பிடிக்கவில்லை. இதனாலேயே அவன்‌ அப்பாவுடன்‌ சரியாகப்‌ பேசுவ 
தில்லை. வெறுத்துப்போய்‌ ஊரையே விட்டுப்‌ போய்விடப்‌ போகி 
- முனாமே.?' 


“அதெல்லாம்‌ ஒன்றுமில்லை. என்றாள்‌ குந்தா. 
20 

குந்தா சிரித்தாள்‌! யாருக்குத்‌ தெரியும்‌, குந்தாவின்‌ 
வார்த்தையில்‌ எத்தனை உள்ளுறைப்‌ பொருள்கள்‌ இருந்தனவோ; 
“அப்பாவுக்கும்‌ பிள்ளைக்கும்‌ இடையே என்னவோ அம்மா; 
அதைப்‌ பார்க்கும்‌ ஆவலில்‌ நான்‌ அந்தக்‌ குழந்தையுடன்‌ அங்கே 
போனேன்‌. மாமா என்னை அப்படி ஏசுவாரென நான்‌ நினைக்கவே 
இல்லை. இது இத்துடனா நிற்கப்போறெது? இன்னும்‌ பயங்கர 
மாகப்போகிறது.- இது யாருடைய குழந்தையாம்‌.. பெற்ற 
வளையே வாயில்‌ போட்டுக்கொண்டதே...” என்றாள்‌. 


உன்னுடைய பாலையும்‌ குடிக்கிறது கேட்பானேன்‌. இது 
கட்டாயம்‌ வீட்டையே துடைத்துவிட்டுத்தான்‌ போகப்‌ போகி 
றது...பாரேன்‌.” என்றாள்‌ ஒருத்தி. 


குழந்தைக்கு ஜுரந்தான்‌ போலிருக்கு. அதனால்‌ பின்னும்‌ 
சிவப்பாகவே இருந்தது. கண்ணைப்‌ பறிக்கும்‌ அழகு அதற்கு. 
அதைக்‌ குறித்து அந்து வீட்டில்‌ இவ்வளவு புயல்‌ தோன்றுமென 
யாருமே நம்பவில்லை. அந்தக்‌ குழந்தையை எல்லோரும்‌ சாபமிட்ட 
னர்‌. சிலர்‌, 'அதென்னபண்ணும்‌ பாவம்‌ நிரபராதி - இக்கற்று 
நம்‌ குந்தாவின்‌ முலைக்கு வீங்கி அழுகிறது.” என்று குழந்தைப்‌ 
பாசத்தால்‌ கூறினர்‌. “இத்துடன்‌ ஒரே கூரையின்‌ கீழ்‌ வாழ 
இஷ்டப்படவில்லை சசி; உம்‌, அவன்‌ மனசுதான்‌ என்ன கல்லோ? 
இரக்கமற்றவன்‌.” என்றனர்‌ சிலர்‌. 

அன்று: இரவு, தூக்கமே வராமல்‌ கோபால்‌ என்ன எண்ண 
மிட்டாரோ அவருக்குத்தான்‌ தெரியும்‌. மறுநாளே குந்தாவை 
அவளுடைய சிறிய மாமியார்‌ வீடான ராஜாதலாவுக்கு அனுப்பி 
விட்டார்‌; அவளுடன்‌ அவள்‌ மகனும்‌, கணவனும்‌ சென்றனர்‌ - 
ஸேன்திதியின்‌ குழந்தையுந்தான்‌. 


இதைச்‌ செய்ததும்‌ கோபாலுக்கு என்னவோ ஒரு நிம்மதி 
ஏற்பட்டது. எரிச்சலுக்கான காரணம்‌ விலகிவிட்டது. இனிமேல்‌ 
சசிக்கே கோபம்‌ ஆறிப்போய்விடும்‌ அல்லவா? ஸேன்திதியின்‌ 
குழந்தை உலகில்‌ வந்ததற்காக சசி கோபங்‌ கொள்ளவில்லை. அது 
வீட்டில்‌ இருப்பதனாலேயே அவன்‌ ஊரைவிட்டுப்‌ போக உறுதி 
கொள்ளவில்லை. சசியும்‌ அப்படி நடந்துகொண்டிருக்க வேண்டிய 
தில்லை. தலையிறங்கிப்‌ போய்‌ கோபால்‌ இதற்கு ஓர்‌ பரிகாரம்‌ 
செய்திருக்கிறார்‌. இனி சசி வீட்டைத்‌ துறக்கவேண்டிய அவசிய 
மில்லையே! 


கோபால்‌ இந்த விஷயத்தை வேறு ஒருவர்‌ வாயிலாகச்‌ 

சசிக்கு எட்டவிடவில்லை; தானே அவனிடம்‌, 'குந்தாவை இன்று 

அவள்‌ . சின்ன மாமியார்‌ வீட்டிற்கு அனுப்பிவிட்டேன்‌ ௪௫: 
என்றான்‌. 


பொம்மலாட்டம்‌ 307 
ட்‌ 


“ராஜாதுலாவுக்கா?' என்றான்‌ சசி. 


'ஆமாம்‌ ... யாமினியின்‌ குழந்தையையும்‌ அவளுடன்‌ 
அனுப்பிவிட்டேன்‌!” என்றார்‌ கோபால்‌. 


யாமினியின்‌ குழந்தையைப்‌ பற்றிப்‌ பேச்சு வந்தாலே சசிக்கு 
வாய்‌ அடைத்துவிடுகிறது. கோபால்‌ மீண்டும்‌, “குந்தா 
அங்கேயேதான்‌ இருப்பாள்‌ - இங்கே அவர்கள்‌ திரும்ப வேண்டிய 
அவசியமுமில்லையென்று சொல்லிவிட்டேன்‌. * என்றார்‌. 


சசியுடன்‌ சதிசெய்து இந்தக்‌ காரியத்தை சாதித்துவிட்டது 
போன்ற பாவத்தில்‌ கோபால்‌ மறுபடியும்‌, “நடந்த சமாசாரம்‌ 
என்ன தெரியுமா சசி. .ஒரே அம்பிலே இரண்டு பக்ஷிகளை அடித்து 
விட்டேன்‌ -குந்தாவை அகற்றிவிட்டேன்‌; பிறருடையகுழந்தையை 
வளர்க்கும்‌ சுமையையும்‌ ஒழித்துவிட்டேன்‌. அவர்கள்‌ என்ன 
வேண்டுமானால்‌ செய்துகொள்ளட்டும்‌, ஏதாவது பஞ்சைப்பாட்டு 
பாடினால்‌ ஏதாவது ரூபாய்‌ அனுப்பிவிடலாம்‌, பஸ்‌. அத்துடன்‌ 
தொடர்பு அறுந்தது.” என்றார்‌. அப்படித்தான்‌ கோபாலின்‌ 
எண்ணமிருந்தால்‌, விபனனிடம்‌ அந்தக்‌ குழந்தையை வளர்க்கும்‌ 
பொறுப்பைப்‌ பொடுவானேன்‌? இகைக்‌ குறித்துச்‌ சசி கோபாலைக்‌ 
கேட்காத வரைக்கும்‌ நல்லது, அப்படிக்‌ கேட்டால்‌ கோபாலால்‌ 
சமாதானம்‌ சொல்ல முடியாது. அவரால்‌ சசியைத்‌ துறக்க முடிய 
வில்லை, ஸேன்திதியின்‌ மகனை விடவும்‌ முடியவில்லை. இதை 
- யோசித்தே ராஜதந்திரத்தையும்‌ விஞ்சிய முறையில்‌ காரியத்தை 
அவ்வளவு நேர்த்தியாகச்‌ சந்தேகமே கொள்ளாதபடி முடித்து 
விட்டார்‌! இப்படிக்‌ கோபால்‌ மறைமுகமாகத்‌ தன்‌ தோல்வியை 
ஏற்றுக்கொண்டார்‌. அவர்‌ வேண்டினது, இதுவே: “பாறையைப்‌ 
போல்‌ கடின உள்ளம்‌ படைத்த என்‌ தெய்வமகனே ௪9, நீ பீஷ்ம 
விரதத்தை விட்டொழிடா. ” 

நாளெல்லாம்‌ கோபால்‌ இப்படி மலர்ந்த உள்ளத்துடன்‌ 
உலாவுவது சசிக்குச்‌ சற்றுக்‌ கஷ்டத்தையே தந்தது. தங்களிடையே 
நிலவிய அந்தப்‌ பழைய வித்தியாசம்‌, விரோதகமெல்லாம்‌ போய்‌ 
விட்டதாக அவர்‌ நினைப்பது போலவே சிக்குப்‌ பட்டது. இனி 
மேல்‌ மிகுதி நாட்கள்‌ ஒரு கலைச்சலுமின்றி மெதுவாக ஊர்ந்து 
செல்லுமென்று கோபால்‌ நினைக்கலாம்‌. ஆனால்‌ இத்தனைச்‌ சிக்க 
லான விஷயம்‌ இவ்வளவு சுலபமாகப்‌ போய்விடுமெனக்‌ கோபால்‌ 
நினைப்பதை உணர்ந்து சசி ஆச்சரியமே கொண்டான்‌. அவனிடம்‌ 
கோபால்‌ எதிர்பார்ப்பதுதான்‌ என்ன? இப்படி ஓர்‌ ஆகுலம்‌ 
அவனைப்‌ பற்றுவானேன்‌? கொள்கை விஷயத்தில்‌ இருவருக்குமே 
என்றும்‌ இணக்கம்‌ ஏற்படப்‌ போவதில்லை. ஏதாவது ஒரு சச்சரவு 
இருந்துகொண்டேதான்‌ இருக்கும்‌. நட்பு, பாசம்‌, சிரத்தை, பக்தி 
இந்தக்‌ குன்றையெல்லாம்‌ மீறி அமைதியின்மை என்ற இமயமலை 

தெட்டுக்குத்தாக ஓங்கியிருக்கும்‌. அந்த மனநிலையில்‌ சசி ரொமத்‌ 
திலேயே காலம்‌ கடத்தி, தன்‌ ஆத்தும வளர்ச்சிக்கே பகையாக 
நிற்கும்‌ ஒரு குறுகிய வாழ்க்கைப்‌ பாதையிலா செல்வான்‌? 
இத்தனைப்‌ பெரிய பரந்த உலகு இருக்கையில்‌, அவர்களது வெவ்‌ 
வாறான - இரு துருவங்கள்‌ போன்ற - முரணான வாழ்க்கை, வீண்‌ 
மோகத்துள்‌ ஆழ்ந்து வீட்டிற்குள்‌ அடங்கிப்‌ போகுமா? 


ஸேன்திதியின்‌ குழந்தையை வீட்டிற்குக்‌ கொண்டுவந்தது 
குறித்து சசியின்‌ மனம்‌ பேரதர்ச்சிக்குள்ளாகியது ஒருபுறமிருக்க, 
அவன்‌ ஊரைக்‌ துறந்து செல்வதற்கு அது காரணமாக அமைந்தது 
தான்‌ வெட்கக்கேடாக இருந்தது. இராமத்தை விட்டுச்‌ செல்வதே 
சசிக்குச்‌ சொல்லொணாத்‌ துயரை உண்டுபண்ணியிருக்கிறது. 
ஆனால்‌ அதுபோன்ற மனவெறுப்பினால்‌ இப்படி இத்துணிவுக்கு 
வந்தான்‌ என நினைப்பது பெருந்‌ தவறாகும்‌. இந்த ஒரு சின்ன 
விஷயத்திற்காக அவன்‌ ஊரைத்‌ துறக்க வேண்டியதில்லை, அவனை 
இதைவிட உயர்வானதொன்று ஈர்த்தது. ஆனால்‌ கோபாலால்‌ 
இதை உணர்ந்துகொள்வது அசாத்தியம்‌, சசி போவதற்கு ஒரே 
காரணம்‌, ஸேன்திதியின்‌ மகனை வீட்டில்‌ கொண்டுவந்ததுதான்‌ 
என்று கோபால்‌ நினைக்கலாம்‌. 

சீதல்பாபு அழைத்திருந்தார்‌. அமூல்யனுடன்‌: சாயங்‌ 
காலத்திற்குப்‌ பிறகு சசி, அவருடைய வீட்டிற்குச்‌ சென்றான்‌. 
அமூல்யனுக்கு டி.பனெல்லாம்‌ கந்து சற்றுச்‌ சீக்கிரமாகவே அனுப்பி 
விட்டார்‌. சசியை இரவு சாப்பாடானதும்‌ வெகு நேரத்துக்குப்‌ 
பின்பே போக அனுமதித்தார்‌. இந்தச்‌ சீதல்பாபு அடிக்கடி 
அவனை அழைக்கலானார்‌. இது ஒரு பெருந்தொல்லையாகப்‌ போய்‌ 
விட்டது அவனுக்கு. வீட்டுக்குத்‌ திரும்பியதும்‌ கூடத்தில்‌ இரெண்டு 
இலைகள்‌ பரப்பியிருக்கும்‌. இரவு எட்டுமணிக்கே உணவுகொள்‌ 
வது வழக்கம்‌. இருவரும்‌ சசிக்குக்‌ காத்துக்‌ காத்து அன்று பதி 
னோருமணிவரை கோபால்‌ சாப்பிடவே இல்லை. 

சசி வந்ததும்‌, “ஏன்‌ இத்தனை நேரம்‌ ௪9? - கைகாலெல்‌ 
லாம்‌ அலம்பிக்கொண்டுவா- சாப்பிடலாம்‌” என்றார்‌ கோபால்‌. 

“நீங்கள்‌ சாப்பிடுங்கள்‌ - நான்‌ சாப்பிட்டாயிற்று - சீதல்‌ 
பாபு என்னைப்‌ போகவிடவே இல்லை. அங்கேயே ஆச்சு எல்லாம்‌.” 
என்றான்‌ சச. 

என்னவோபோல்‌ ஆகிவிட்டது கோபாலுக்கு. “இன்று 
சாப்பாடு இரண்டு தினுசு பண்ணச்சொன்னேன்‌ வேறு, வீட்டில்‌ 
வேறொரு பிள்ளையாண்டான்‌ இருக்கிறான்‌ - நாளைக்கோ மறு 
நாளோ அவன்‌ போகப்‌ போகிறான்‌ - எல்லோருமா உட்கார்ந்து 
உண்ணலாமென இத்தனை ஏற்பாடாயிற்று. நீ என்னடா என்ன 
வெளியே சாப்பிட்டுவிட்டு வருறொய்‌ ... உம்‌” என்றார்‌. 

'வேற்றுப்பிள்ளை யார்‌?” : 


£அமூல்யபாபுதான்‌. அவரை வேலையில்‌ அமர்த்தினாய்‌ - 
இப்போது போய்விடு என்றால்‌ மனசுக்குக்‌ கஷ்டமாகத்தான்‌ இருக்‌ 
கும்‌.” என்றார்‌ கோபால்‌. 

“எதற்காக அமூல்யன்‌ போகவேண்டும்‌? அவனுக்குத்தான்‌ 
ஆஸ்பத்திரியில்‌ வேலை கொடுத்திருக்கிறதே?” என்றான்‌ சசி. 

கோபால்‌ சற்று பயத்துடன்‌, “நீ இருக்கும்போது, அவன்‌ 
செய்வதற்கு என்ன இருக்கிறது சசி?” என்றார்‌. ' 
“நாளைக்கு மறுநாள்‌ கிளம்புவதாக இருக்கிறேன்‌... என்றான்‌ 
சசி. 

“நாளைக்கு மறுநாளா?” - கோபாலின்‌ நாக்கில்‌ பேச்சே 
எழவில்லை. சசி தன்‌ அறைக்குச்‌ சென்றதும்‌ அவர்‌ வாசல்‌ திண்ணே 
யில்‌ மரபெஞ்சு மீது உட்கார்ந்துவிட்டார்‌. வீட்டுப்‌ பணியாள்‌ 
வழக்கமாக அந்த இடத்தில்‌ படுப்பவன்‌. ஐயா வந்து தன்‌ 
இடத்தைப்‌ பிடித்துக்கொள்ளவே, அவருக்கு ஹுக்காவைப்‌ பற்ற 
வைத்துக்‌ கொடுத்துவிட்டு, தன்‌ பாயைச்‌ கருட்டிக்கொண்டு 
வேறிடம்‌ தேடிக்கொண்டான்‌. மீண்டும்‌ பிரம்மசாரியை நினைத்‌ 
தார்‌ கோபால்‌. ஸேன்திதியின்‌ மறைவுக்குப்‌ பிறகே எதன்‌ 
பேரிலும்‌ ஒரு விரக்தியும்‌, வைராக்யெமுமே கோபாலுக்கு வ்ந்து 
விட்டன. பிரும்மசாரியினிடம்‌ சாரமற்ற ஆத்யாத்தும விளக்கங்‌ 
களைக்‌ கேட்டுக்கேட்டு ஆச்சரியமான வழியில்‌ அவரைச்‌ சுற்றிப்‌ 
பின்னியிருந்த ஒரு மாயத்திரை அறுந்து விழுந்தது. தன்னைப்‌ 
பற்றியே அவருக்கு ஒரு சலிப்பு ஏற்பட்டது. அவர்‌ இதுவரை 
நடத்திய வாழ்க்கை, இப்போது பொருளற்றதாகியது. எந்த 
நற்பய்னையும்‌ அவர்‌ அடையவில்லை. சசி பிறந்தநாள்‌ தொடங்கி, 
அவன்மீதே கண்ணாக எத்தனையோ கோட்டையெல்லாம்‌ கட்டி 
னார்‌. அது வானளாவி நின்றது. நன்றாகப்‌ படித்துவிட்டு 
அவனுடைய மனம்‌ ஏன்‌ இப்படியெல்லாம்‌ தாறுமார௫ுகிவிட்டதோ? 
தோட்டம்‌, தோப்பு, துரவு, நிலபுலம்‌, பாங்கியில்‌ பணம்‌, மக்கள்‌ 
மனிதர்‌, உற்றார்‌ உறவினர்‌, வீடுவாசல்‌, இத்தனையும்‌ திரட்டி 
யிருக்கிறார்‌ கோபால்‌. யாருக்காக; தான்‌ கடைசிவரை அனுபவிப்‌ 
பதற்கா? அவர்தான்‌ இன்னும்‌ எத்தனைநாள்‌ இருக்கப்‌ போகி 
ரர்‌? இவற்றையெல்லாம்‌ உதறித்‌ தள்ளிவிட்டு சசி போய்‌ 
விட்டால்‌, கோபாலின்‌ வாழ்வே இருளடைந்து போகாதா? 


அத்தனை இரவில்‌ அவர்‌ அமூல்யனின்‌ அறைக்குச்‌ சென்றார்‌! 
அமூல்யனை எழுப்பி, “உன்னோடு ஒன்று பேச வேண்டும்‌ - சசி 
நாளைக்கு மறுநாள்‌ போய்விடப்‌ போகிறான்‌ என்பதை ஏன்‌ என்‌ 
“னிடம்‌ சொல்லவில்லை நீ?” என்றார்‌. 

அத்தனை இரவில்‌, அயர்ந்து தூங்கும்‌ தன்னை எழுப்பி 
கோபால்‌ இப்படிப்‌ பேசவே அமூல்யன்‌ திடுக்குற்றான்‌. “எனக்கு 
இதுபற்றி ஒன்றுமே தெரியாதே - என்னிடம்‌ அவன்‌ எதுவுமே 
சொல்லவில்லையே...” என்றான்‌. 


கோபால்‌ சற்று வருத்தத்துடனேயே, “என்னவெல்லாமோ 
சொன்னானே, இதை மட்டும்‌ சொல்லவில்லை? எதற்காக நீ 


என்னிடம்‌ மறைக்க வேண்டுமோ?” என்றார்‌. 

அமூல்யன்‌ நாக்கைக்‌ கடித்து, “அதெல்லாம்‌ ஒன்றுமில்லை. * 
என்றான்‌. ப 

“என்னுடைய பிள்ளை ஊரையே விட்டு என்றென்றுமே 
போய்விடுகிறான்‌ - நீ அவன்‌ இடத்தைப்‌ பிடித்துக்கொண்டு இருப்‌ 
பாய்‌ - என்னிடம்‌ ஒளிக்கப்‌ பார்க்கிறாய்‌. எழுந்து உன்‌ பெட்டி 
படுக்கையெல்லாம்‌ சுருட்டிக்கொள்‌. நட. விடைபெற்றுக்கொள் 
வோம்‌ நாம்‌” என்றார்‌. 

கொள்ளைக்காரனைப்‌ போலவே தோன்றினார்‌ கோபால்‌. 
கொலைபாதகன்‌ மருட்டுவது போலவே இருந்தது அவருடைய 
பேச்சு. இப்படி ஒரு விசித்திர நாடகம்‌, இல்லை விரச நாடகம்‌ 
நடப்பது சசிக்குத்‌ தெரியவே தெரியாது. அவன்‌ பொம்மை 
விழுந்திருப்பதுபோல்‌ படுக்கையில்‌ தேகமே தெரியாமல்‌ தூங்கிக்‌ 
கிடந்தான்‌. இகை அவன்‌ நேரிடையாகக்‌ கண்டோ, கேட்டோ 
இருப்பின்‌ அவனுக்குப்‌ புதியதோர்‌ அநுபவமே ஏற்பட்டிருக்கும்‌. 
கம்மிய குரலில்‌ கோபால்‌ அமூல்யனை மருட்டி உருட்டியதும்‌ 
அவருக்குச்‌ சற்று மண்டைக்‌ கொதிப்பு அடங்கியது போலும்‌. 
தன்‌ அறைக்குப்‌ போய்விட்டார்‌. 

மறுநாள்‌ காலையிலேயே சசியை எழுப்பினார்‌ கோபால்‌. 
சச எழுந்து வந்து பார்க்கையில்‌ ஓர்‌ ஆள்‌ தலைமீது பெட்டி 
படுக்கையை வைத்து எங்கோ கிளம்பிப்‌ போக கோபால்‌ தயாராக 
இருந்தார்‌. கோபால்‌ மிகவும்‌ சகஜமாகவே, “நாளை மறுநாள்‌ 
நீ போகவே வேண்டாம்‌ சசி. நான்‌ இன்று காசிக்குப்‌ பயண 
மாகின்றேன்‌. பாபாவிடம்‌ ஏழெட்டு நாட்கள்‌ அவருடைய 
ஆசிரமத்தில்‌ இருப்பேன்‌. யாராவது ஒருவர்‌ இந்த வீட்டில்‌ 
இருக்க வேண்டும்‌. நான்‌ வந்த பிறகு மற்ற ஏற்பாடெல்லாம்‌ 
செய்யலாம்‌.” என்றான்‌. 

'காசிக்கா போகிறீர்கள்‌? ஏன்‌?” என்றான்‌ ௪௫, 


கோபால்‌ அதற்கு மறுமாற்றமாக, “அடே ௪௪, இந்தச்‌ 
சம்சாரத்தில்‌ உழன்று உழன்று எனக்கு வெறுப்புத்‌ தட்டிவிட்டது. 
நீ பெரியவனாகிவிட்டாய்‌. நான்‌ ஒரு வாரமாவது அங்கிருந்தால்‌ 

என்‌ மனசு சற்று ஆறுதலடையும்‌; இந்த ஓய்வு நான்‌ எடுத்துக்‌ 
கொள்ளக்கூடாதா?” என்முர்‌. 

சசி மெதுவான குரலில்‌, : “அதற்கில்லை ... முன்னால்‌ இது 
பற்றி நீங்கள்‌ எதுவுமே சொல்லவில்லையே! திடுமெனக்‌ கிளம்பிப்‌ 
போகிறீர்களே, அதனால்தான்‌ கேட்டுறேன்‌.” என்றான்‌. 

கோபால்‌ மிகவும்‌ குன்றிப்போய்‌, 'வேண்டாமெனச்‌ சொல்லி 
விடு, போவதை நிறுத்திவிடுகிறேன்‌ - யாரால்‌ மீற முடியும்‌ 
விதியை?” என்றார்‌. 


“சரி, நீங்கள்‌ போய்விட்டே. வாருங்கள்‌ - நீங்கள்‌ சிலதினங்‌ 
கள்‌ கழித்துப்‌ போனாலும்‌ எனக்கு அதனால்‌ அசெளகரியமில்லை. ” 
என்றதும்‌ கோபாலை - இதுவரை அவன்‌ வெறுத்த தந்தையை 
வணங்கினான்‌ சசி. அந்த இளங்காலை ஒளியில்‌ இருவருடைய 
முகங்களையும்‌ நோக்கும்போது, தந்தையும்‌ தனயனுமான இவர்‌ 
களிடை அத்தனை மனக்கசப்பு, வெறுப்பு இருந்தனவா என்று 
தோன்றும்‌. இந்த வாழ்க்கையில்‌ இருவரும்‌ நேர்மாறான குறிக்‌ 
கோளை நோக்கிச்‌ சென்றவர்கள்‌! 


கோபால்‌ போனவர்‌ திரும்பவே இல்லை. சம்சாரத்தில்‌ 
உழன்ற மனிதன்‌ அவர்‌; தனதானியமும்‌ பூவும்பழமும்‌ கொழிக்‌ 
கும்‌ மாநிலத்தில்‌ வளமாக வாழ்ந்தவர்‌; இரும்புப்‌ பெட்டி நிரம்பப்‌ 
பொன்னும்‌ மணியும்‌. எத்தனையோ உறவினர்கள்‌, நண்பர்கள்‌ 
புடைசூழச்‌ சிற்றின்பத்தில்‌ திளைத்துச்‌ சலித்துப்‌ போனவர்‌. எப்படி 
யெல்லாமோ பணம்‌ திரட்டி வைத்து சசிக்கே வைத்துச்‌ சென்றார்‌. 
தான்‌ மறைவதற்கு முன்பே அவனுக்கு முழு உரிமையையும்‌ 
உடைமையையும்‌ கொடுத்துவிட்டுச்‌ சென்றார்‌. குந்தா ராஜாதலா 
விலிருந்து சில தினங்களுக்கெல்லாம்‌ திரும்பி வந்தாள்‌. அவளுடன்‌ 
ணேன்திதியின்‌ பிள்ளையும்‌. குந்தாவுக்குப்‌ பொன்சங்கிலி வாங்கிப்‌ 
போடுவதற்குப்‌ பணமும்‌ வைத்துச்‌ சென்றார்‌ கோபால்‌. அதுவே 
அவர்‌ கடைசியில்‌ செய்க நற்செயலாகும்‌! 

இனிமேல்‌ சசி என்ன செய்வான்‌; சுமையை ஏற்கவேண்டி 
யதுதான்‌! வேதனையுடன்‌ தான்‌ கோடித்திருந்த ஏற்பாடுகளை 
ரத்து செய்துவிட்டான்‌. இரண்டுமாத சம்பளத்தைப்‌ பெற்றுக்‌ 
கொண்டு அமூல்யன்‌ திரும்பிப்‌ போனான்‌. ஊரில்‌ இருக்க வேண்டு 
மானால்‌ ஆஸ்பத்திரியில்‌ ஒவ்வொரு நோயாளியின்‌ நாடித்துடிப்பை 
யும்‌ நன்கு உணர்ந்திருக்க வேண்டும்‌; இராதுபோனால்‌ சசிக்கு 
முடியாது. பணி செய்து கடப்பதே தன்‌ கடனென அவன்‌ வாழ்‌ 
வினை அமைத்துக்கொண்டான்‌. தன்‌ விருப்பம்போல்‌ நதி பெருகி 
வழிகோலிக்‌ கொள்வதுபோல்‌, வாழ்க்கை நதியால்‌ ஆகுமா? 
மனிதன்‌ வெட்டிச்‌ சீர்திருத்திய வாய்க்கால்‌ வழியாகத்தான்‌ அது 

பாய்ந்து செல்லும்‌. ஏகோ கட்டுக்கு அடங்காத சக்திதான்‌ 
அதைச்‌ செலுத்துகிறது! புவி எதனையும்‌ ஈர்ப்பதுபோல்‌ அத 
னுடைய நியமம்‌ நிரந்தரமானது, மாறுதல்‌ அற்றது! 


வழக்குச்‌ சம்பந்தமாக ௪9 பாஜித்புருக்குச்‌ செல்வான்‌. திரும்‌ 
. பும்‌ வழியில்‌ அவன்‌ கண்ணில்‌ படுவது இடிவிழுந்து எரிந்து கருகிப்‌ 
போய்‌ நிற்கும்‌ அந்த ஆலமரந்தான்‌! காவுதியா படகுத்துறையில்‌ 
கோவர்த்தனன்‌ படகை நிறுத்துகிறான்‌. நந்தலால்‌ சணல்கற்றை 
யை அடுக்கிவைக்க உபயோகப்படுத்திய அந்த “ஷெட்‌” விழுந்து 
போயிருப்பதைப்‌ பார்த்ததும்‌, பாபச்சுமையை ஏற்ற நந்தலா 
லின்‌ பிந்து அப்படித்தான்‌ குலைந்துபோய்‌ விட்டாளெனத்‌ கோன்‌ 
றும்‌. இப்போதெல்லாம்‌ சசி வேகமாக நடப்பதில்லை; மெல்ல அடி 
வைத்தே கிராமக்கை நின்று நிதானமாகக்‌ காண்கிறான்‌. மரஞ்‌ 
செடிகள்‌, வீடுவாசல்கள்‌, குளம்‌ வாய்க்கால்‌ தோப்பு துரவு 
எல்லாம்‌ மலிந்து, கிளி கொஞ்சும்‌ அந்த நாட்டுப்புறத்தின்‌ எழில்‌ 
மீது அவனது நாட்டம்‌ செல்வதேயில்லை. அவன்‌ இப்போது கண்ணை 
மூடியபடி நடந்து செல்லும்‌ மனிதன்‌. அன்றிருந்தவர்‌, இன்று 
உள்ளோர்‌ இருவருக்குமே இந்த நாட்டுப்புறம்‌ சொந்தம்‌. ஸ்ரீநாத 
னின்‌ கடைக்கு முன்னால்‌, மகிழ மரத்தடியில்‌, காயஸ்கர்‌ வீதியில்‌- 
இங்கெல்லாம்‌ அவன்‌ சுற்றி வருறொன்‌. யாமினி கவிராஜின்‌ 
வீட்டில்‌ அந்த உரலில்‌ விழும்‌ உலக்கையின்‌ ஓசை இன்றும்‌ அவன்‌ 
செவியில்‌ விழுகிறது. ஒரு கலைமுறையினர்‌ மறைந்து வேறு 
தலைமுறையினர்‌ தோன்றுவதைப்‌ பார்க்கின்றான்‌. யாதவின்‌ 
வீட்டைச்‌ சுற்றிலும்‌ ஒரே புல்லும்‌ பூடும்‌. பரானின்‌ வீட்டில்‌ 
இன்னும்‌ குடித்தனம்‌ யாரும்‌ வைக்கவில்லை. அந்தப்‌ பக்கம்‌ 
போனால்‌ பனந்தோப்பு. ஆனால்‌ அந்தப்பக்கம்‌ அவன்‌ மிதிப்பதே 
இல்லை. அதன்‌ மண்மேட்டில்‌ நின்று சூரிய அத்தமனத்தை 
நோக்கும்‌ அவல்‌, இனிமேல்‌ இந்த வாழ்வில்‌ சசிக்கு வரப்‌ 
போவதேயில்லை, 


முற்றும்‌. 


- வாழ்க்கைக்‌ குறிப்பு 


தேவிபிரஸாத்‌ சட்டோபாத்யாய்‌ 


மாணிக்‌ பந்த்யோபாத்யாய்‌--1956-ஆம்‌ ஆண்டு டிசம்பர்‌- 
3-ஆம்‌ தேதி அபஸ்மார நோயால்‌ (காக்காவலி - Epilepsy) 
மரணமுற்றார்‌. அவர்‌ நல்ல ஆரோக்கியத்துடன்‌ இருந்தவரே. 
ஆனால்‌ இந்நோய்‌ நெடுநாளாக உள்ளுக்குள்‌ அவரை புரையரித்து 
வந்தது. அவர்‌ விட்டுச்‌ சென்ற சில நோட்டுக்குறிப்புக்களில்‌ 
இந்நோயைப்‌ பற்றிய விவரங்களை--வருவதன்‌ காரணம்‌, அதைத்‌ 
தடுக்கத்‌ தாம்‌ செய்து கொண்ட சிகிச்சை முறை, உட்கொண்ட 
மருந்து இவற்றை அவர்‌ ஆராய்ந்து குறித்துள்ளது வியப்பைத்‌ 
தரும்‌ விஷயமில்லை. அவர்‌ எவ்வளவு உறுதியாக இந்நோயுடன்‌ 
போராடியிருக்கிறார்‌ என்பது தெளிவாகிறது. குழந்தைக்குரிய ஒரு 
பிடிவாதம்‌ அவருக்குண்டென்பதை இக்குறிப்பு உணர்த்துகிறது. 
காம்‌ தேர்ந்தெடுத்த மருந்தையே உட்கொண்டு, தம்‌ சொந்த 
சிகிச்சை முறையே சாலச்‌ சிறந்ததென வாதாடுவார்‌. மற்ற 
மருத்துவ சிகிச்சைகளை அவர்‌ ஏற்பதில்லை. தமக்குள்ள விஞ்ஞான 
அறிவைப்‌ பற்றித்‌ தாமே பெருமைபட்டுக்‌ . கொள்வார்‌. இந்‌ 
நோயைக்‌ குறித்த எல்லா விஷயமும்‌ அவருக்கு நன்கு தெரியுமென்‌ 
பதை யாராலும்‌ மறுக்க முடியாது. 


1954-இறுதியில்‌ நண்பர்களின்‌ வற்புறுத்தலுக்கு இணங்கிச்‌ 
சரியான சிகிச்சை பெற உடன்பட்டார்‌ மாணிக்‌. அவருடைய 
டாக்டர்‌ மிகவும்‌ வியந்தார்‌, நோயைப்பற்றி அவர்‌ உண்மையாக 
ஆராய்ந்திருப்பதைப்‌ பார்த்து. தமக்கு வெற்றி என்றபோது 
அவர்‌ குழந்தைபோலவே சிரித்தார்‌. 


பலவித கதைகள்‌ உலவுகின்றன அவருக்கு மரணம்‌ ஏற்பட்‌ 
டதைப்‌ பற்றி. கல்லீரலில்‌ ஏதோ கோளாறு காரணமாக அவர்‌ 
மரித்தார்‌ என்ற செய்திக்கு ஆதாரமே இல்லை. அவருடைய 
பிறந்தநாள்‌ குறித்தும்‌ தவறான கொள்கை உள்ளது. பல பத்திரி 
கைகள்‌ 1910-இல்‌ அவர்‌ பிறந்தவர்‌ என்றே குறிக்கின்றன. 
மாணிக்‌ 1908-ஆம்‌ ஆண்டு மே மாதம்‌, 6-ஆம்‌ தேதியில்‌ பிறந்த 
தாக அவருடைய ஜாதகக்‌ கணிப்பில்‌ கண்டுள்ளது. 


மாணிக்பாபுவின்‌ இலக்கியப்‌ பிரவேசம்‌ திடுமெனத்‌ தோன்‌ 
இயதாகும்‌. ஒரு நாள்‌ அவர்‌ நண்பர்களிடையே, நினைத்தால்‌ தாம்‌ 

ஓர்‌ எழுத்தாளனாக முடியுமெனக்‌ கூறினாராம்‌. அதைச்‌ சோதிக்க 
ஒரு கதையை எழுதி, அது பத்திரிகையில்‌ பிரசுரமானால்தான்‌ தாம்‌ 
நம்புவதாக நண்பர்கள்‌ கூறினராம்‌. ஒரே நாளில்‌ அதஸி மாமி 
என்ற சிறுகதையை மாணிக்‌ எழுதினாராம்‌. பத்திரிகையிலும்‌ அது 
வெளியாயிற்று. அன்றே எழுத்துலகில்‌ அவர்‌ வெற்றியுடன்‌ 
நுழைந்தார்‌. 

“அகுஸிமாமி என்ற கதையில்‌ கற்பனைச்‌ செறிவையும்‌ இளமைக்‌ 
குறிய அபக்குவமான கருத்துப்‌ போக்கையும்‌ நிரம்பக்‌ காணலாம்‌. 
பிற்காலத்தில்‌ அவர்‌ கையாண்ட எழுத்து நடைக்கும்‌ இதற்கும்‌ 
எவ்வளவோ வித்தியாசம்‌ இருந்தது. 'வாழ்வைப்‌ பிரதிபலிப்பது 
கானே இலக்கியம்‌; வங்கமெங்கும்‌ நாடுநகரெல்லாம்‌ திரிந்து நான்‌ 
பெற்ற அநுபவங்கள்‌--நான்‌ பார்த்த மூடி மறைக்காத மக்கள்‌ 
வாழும்‌ விதம்‌, எனக்குள்‌ எந்த மெல்லுணர்ச்சியின்‌ திரையையும்‌ 
விலக்கி விடுகின்றன. என்னுள்‌ எண்ணங்கள்‌ முரணாகி, உள்ளத்‌ 
துள்‌ போராட்டம்‌ மூள்கிறது. உண்மையில்‌ மக்கள்‌ எப்படி வாழ்‌ 
கின்றனர்‌ என்பதை நான்‌ பார்க்கின்றேன்‌. இருப்பினும்‌ நான்‌ 
எழுதிய முதல்‌ கதையான அதஸி மாமி, அசட்டுக்‌ கற்பனையில்‌ 
எழுந்த ஒரு பொய்யான வரலாறு. அதை நான்‌ இலக்கியத்திற்‌ 
காக எழுதவில்லை; ஒரு பந்தயத்தில்‌ வெற்றி பெறத்தான்‌ அதைப்‌ 
படைத்தேன்‌.” 

வெகு சிலரே அவருடைய உண்மைப்‌ பெயர்‌, பிரபோத 
பந்த்யோபாத்யாய்‌ என்பதை அறிவர்‌. அதனால்‌ எழுத்தாளனாக 
அவர்‌ தமக்குச்‌ சூட்டிக்‌ கொண்டது மாணிக்‌ என்ற பெயரே. 


அவருடைய முதல்‌ கதை 1928 டிசம்பரில்‌ வெளிவந்தது. 
அதற்குப்‌ பின்‌ ஓடிய 28 ஆண்டுக்காலம்‌ அவர்‌ சக்திமிகுந்த 
இலக்கிய கர்த்தாக்களில்‌ ஒருவராகத்‌ திகழ்ந்தார்‌. வாழ்க்கையில்‌ 
கண்ட நவநவமான அனுபவங்களும்‌, எழுத்தில்‌ ஒரு பரிபக்குவ 
- மும்‌ அவரிடம்‌ குறைவின்றித்‌ தென்பட்டன. ஏதோ பேய்‌ பிடித்து 
ஆட்டுவது போல்‌ எழுதிக்‌ கொண்டே இருப்பார்‌. இப்படி அவர்‌ 
ஏறத்தாம நாற்பது நவீனங்களை எழுதினார்‌. பூர்த்தி செய்யாத, 
ஏமெட்டு நூல்களையும்‌ விட்டுச்‌ சென்றார்‌. 18 தொகுதிகளாக 
192 சிறுகதைகள்‌ நூல்‌ வடிவில்‌ பிரசுரமாகியுள்ளன. இன்னும்‌ 
அவருடைய பலகதைகள்‌ எத்தனையோ, பழங்காலத்திய இன்‌ 
றைய பத்திரிகைகளில்‌ சிதறிக்‌ கிடக்கின்றன. காலஞ்‌ சென்ற 
சாகித்ய அகாதெமியின்‌ உறுப்பினர்‌ ஸஜநிகாந்த தாஸ்‌ மிகச்‌ 
சிரமப்பட்டு மாணிக்கின்‌ எழுத்தோவியங்களின்‌ பட்டியலைத்‌ தயா 
ரித்தார்‌. அது முற்றுப்‌ பெறவில்லை. அவர்‌ “சநிவாரேர்‌ சிட்டி” -- 
“பரிசய்‌ என்ற பத்திரிகைகளில்‌ அப்பட்டியலைப்‌ பிரசுரம்‌ செய்‌ 
தார்‌. 

மாணிக்‌ பந்த்யோபாத்யாயின்‌ ஒப்பற்ற நாவல்களுள்‌ புதுல்‌ 
நாச்சேர்‌ இதிகதா (பர்வைக்‌ கூற்றின்‌ வரலாறு என்பது இதற்கு 
நேரான மொழிபெயர்ப்பு-ஆனால்‌ சுருக்கமாக பொம்மலாட்டம்‌” 
என்றே இதற்குப்‌ பெயர்‌ வைக்கப்பட்டது)--பத்மா நதீர்‌ மாஜ்ஜி 


ஜி (பத்மா ஆற்றுப்‌ படகோட்டி) இரண்டும்‌ சிறப்பிடம்‌ பெறுகின்‌ 


றன. பிற்கூறியது பல மொழிகளில்‌ பெயர்க்கப்பட்டது-ஆங்கிலம்‌ 
சீனம்‌, ஜெக்‌, நார்வீஜியின்‌. அவருடைய சிறந்த கதைகள்‌ அடங்‌ 
திய தொகுப்புக்கள்‌ இரண்டு. ஒன்று. அவரே தேோர்ந்தெடுத்தவை. 


மாணிக்‌ விட்டுச்‌ சென்ற கையெழுத்துப்‌ பிரதிகள்‌ மற்றும்‌ 

கடிதங்கள்‌, புரிபடாத கூளம்‌ போல்‌ உள்ளன. இவற்றுள்‌ அரை 
குறையாக நிற்கும்‌ கவிதைகளைக்‌ காணலாம்‌. அவற்றில்‌, அவருக்‌ 
திருந்த மனதேனை, கோபம்‌ யாவும்‌ தோய்ந்துள்ளன. அவர்‌ கும்‌ 
எண்ணங்களை எழுத்தாகப்‌ பதித்த பெரிய நோட்டுப்‌ புத்தகம்‌, 
அவருடைய வீட்டுக்‌ கணக்கு ஏடாகவும்‌ இருந்தது. அன்றாடச்‌ 
செலவினங்களின்‌ குறிப்புக்களுடன்‌, கவிதைகளும்‌ கலந்து இருந்‌ . 
தன. இவற்றிலிருந்து இலக்கியத்தைப்‌ பிரித்து எடுப்பது மிகவும்‌ 
கடினமான விஷயம்‌. அவர்‌ விட்டுச்‌ சென்ற தினக்குறிப்புக்களே 
முக்கியத்துவம்‌ வாய்ந்தவை. ஆனால்‌ அவற்றிலிருந்து விஷயங்களை 
உருப்படியாக ஆராய்ந்து எடுத்தால்தான்‌ அவை பிரசுரத்திற்கு 
குகுதியுடையனவாகும்‌, 


அவரது பிற்கால ரசனைகளுக்கு ஊக்கம்‌ அளித்த, அவரு 
டைய வாழ்க்கையில்‌ நிகழ்ந்த சில விஷயங்களைக்‌ கூறாது போனால்‌ 
அவருடைய சரிதை குறையாகவே நிற்கும்‌. வங்கத்தில்‌ ஏற்பட்ட 
முன்னேற்ற எழுத்தாளர்‌ இயக்கத்தைக்‌ குறிப்பிடாமல்‌ போனால்‌. 
மாணிக்கைப்‌ பற்றி நாம்‌ எதையும்‌ நன்கு கெரிந்து கொள்ள இய 
லாது. இந்த இயக்கம்‌ 1938-இல்‌ தோன்றியது. 1942-இல்‌ 
ஃபாஸிஸ்ட்‌ எதிர்ப்பு எழுத்தாளர்‌-கலைஞர்‌ இயக்கம்‌ எழுந்தது. 
அவர்‌ 1943-இல்‌ இவ்வியக்கங்களில்‌ பங்கு கொள்ளுமுன்‌ தமக்குள்‌ 
எவ்வளவோ வாதித்து, ஒரு முடிவை ஏற்றார்‌. 1945-மார்ச்சில்‌ 
கூடிய இந்தச்‌ சங்கத்தின்‌ நான்காவது கூட்டத்தில்‌ (முன்னேற்ற 
எழுத்தாளர்‌ கழகம்‌ என்ற பெயர்‌ இதற்குப்‌ பின்னர்‌ வைக்கப்‌ 
பட்டது) மாணிக்‌ தலைவராகத்‌ கேர்ந்கெடுக்கப்பட்டார்‌. அந்நாள்‌ 
தொட்டு அவர்‌ காலத்துச்‌ சமூக, அரசியல்‌ பிரச்னைகளை ஆய்வகுற்‌ 
கான வாய்ப்புக்கள்‌ அவருக்குக்‌ கிட்டின. நியாயத்தைக்‌ கோரி 
மக்கள்‌ நடத்தும்‌ ஊர்வலங்களிலும்‌ மாணவர்‌ கிளர்ச்சிகளிலும்‌ 
- அவர்‌ முன்னணியில்‌ நிற்பார்‌. இலக்கிய மன்றங்களிலும்‌ வாழ்க்‌ 
கைப்‌ பிரச்னைகளைப்‌ பற்றித்‌ தீவிரமாகப்‌ பேசுவார்‌; இலக்கிய 
வளர்ச்சியைச்‌ சீர்தூக்கிப்‌ பார்ப்பார்‌. ஆறடி உயரமாக, சக்தியின்‌ 
பிழம்பாக, கண்களில்‌ ஓர்‌ ஒளி வீச அவர்‌, பொதுக்கூட்டங்களில்‌ 

காட்சி. தருவது: மறக்க முடியாததொன்று. காம்‌ எடுத்துக்‌ 


கொண்ட முயற்சியில்‌ சிறிதளவு வெற்றி கண்டாலே அவர்‌ . 


பூரித்துப்‌ போவார்‌. அபூர்வமான முறுவல்‌ அவா்‌ முகத்தில்‌ 
பூக்கும்‌. குழந்தைபோல ஆகி விடுவார்‌. வங்க இலக்கியத்தில்‌, 
உள்ளத்தை அசைக்கும்‌ அற்புதக்‌ கதைகளை அவர்‌ படைத்த 
பெருமை மேலோங்கியே இருக்கும்‌. மனிதன்‌ தன்னையே தான்‌ 


புதுப்‌ புதுவிதமாகக்‌ காண முயல்கின்றான்‌ என்பதற்கு அவருடைய 


இலக்கியமே அத்தாட்சியாகும்‌. * 








* ப்ராக்ஐதிஹாஸிக்‌ (பழங்காலம்‌) முதலிய சிறுகதைகள்‌ அடங்கிய தொகுதியில்‌ 


வெளிவந்த கட்டுரை, 

